

صلوٰۃ جنگیہ پیریائیں

ہلالِ وصلیٰ کی جنگوں کی انکشاف انگیز تاریخ

مصنف
سیر اللہ علیہ



صلیٰ جنگوں

ہلال و صلیب کی جنگوں کی انکشاف انگیز تاریخ

مصنف

ہیرالڈیم

کاشف پبلشرز

الکسیریم مارکیٹ، اردو بازار، لاہور

۲۶۲۹۷۷۲
 جملہ حقوق بحق ناشر محفوظ ہیں

69014	☆	نام کتاب
صلیبی جنگیں	☆	مصنف
ہیرلڈ لیم	☆	ناشر
کاشف پبلشرز	☆	مطبع
اسد نیر پرنٹرز لاہور	☆	کیوزنگ
عدیل احمد	☆	سن اشاعت
دسمبر 2006ء	☆	تعداد
600	☆	قیمت
250/- روپے	☆	

_____ ملنے کے پتے _____

مشاق بک کارز

اکریم مارکیٹ اردو بازار لاہور فون 7230350

اشرف بک ایجنسی

کمپنی چوک راولپنڈی فون 5531610

ویلم بک پورٹ

اردو بازار کراچی

علم و عرفان پبلشرز

34- اردو بازار لاہور فون 7352332

کتاب گھر

کمپنی چوک راولپنڈی فون: 5552929

رحمن بک ہاؤس

اردو بازار کراچی

فہرست

7		حصہ اول:
7	سرحد	-1
10	بلاد عرب	-2
15	اسلام	-3
20	غازیان اسلام	-4
26	شیشین	-5
30	سراپردہ خلافت	-6
35	صلاح الدین	-7
44	اعلان جنگ	-8
51	تارکان وطن	-9
59	صلاح الدین کی یلغار	-10
69	رسم تاجپوشی	-11
74	معرکہ حطین	-12
80	یروشلیم	-13
88		حصہ دوم:
89	لشکر اسلام	-14

98	طوقان کے آثار	-15
102	گائی اور عتہ	-16
108	ماصرے کا آغاز	-17
114	قرآنش کا دہا بوں کو نذر آتش کرنا	-18
125	طوقان	-19
135	رچہ ڈ فیصل پر	-20
145	تقل	-21
154	رچہ ڈ میدان جنگ میں	-22
164	رچہ ڈ کا اعلان	-23
174	کاروان	-24
181	بہاؤ الدین کی داستان	-25
186	صلاح الدین کی یورش	-26
196	رچہ ڈ کو الوداع	-27
208	لکیر وز حرام سچ پر	-28
217	ایک خواب — ایک وقفہ	-29
224	حصہ سوم:	
225	الوسٹ کی آواز	-30
234	سازش	-31
239	ڈوجے کی روانگی	-32
246	دل ہار دون کے مشاہدات	-33

253	سندھ کی فصیل	-34
263	فتح قسطنطنیہ	-35
275	شاہ جان	-36
282	الوسٹ کا نعرہ جنگ	-37
289	قاہرہ کی طرف	-38
296	منصورہ	-39
301	حصہ چہارم:	
302	فرزند سسلی	-40
310	فریڈرک کا سفر	-41
318	سبز زندہ باد	-42
326	ہاسپٹل کا دسترخوان	-43
334	بوسنیوں کی یلغار	-44
339	تاریک دور	-45
345	شاعی جہاز	-46
349	معجزہ	-47
354	سہ شنبہ کی جنگ	-48
364	سینٹ لوئیس کا آخری مقابلہ	-49
371	ژانول کی سرگزشت	-50
384	فلسطین کو الوداع	-51

391		حصہ پنجم:
392	مدو جزر ختم ہوا	-52
400	ہلا کو اور خلیفہ	-53
407	چیتے کی جست	-54
415	بوہینڈ کے نام خط	-55
424	ایشیا کے غول	-56
429	آخری مقابلہ	57
437	تتمہ	-58
439	غزن خان کا خط	-59
442	لمپلوں کا محاسبہ	-60
454	صلیبی جنگوں کے نتائج	-61
456	تغیرات	-62
458	خدمات	-63
460	شام میں صلیبی قلعے	-64
465	دور حاضر کے خیالات	.65
469	کتب نامہ	-66

(1)

سرحد

1169ء میں دنیا اسلام کا سیاسی مطلع پر سکون تھا اور مسیحی دنیا میں بھی کسی ہنگامے کے آثار نہ تھے۔ فلسطین میں صلیبی جنگ آزما بے کھٹکے اپنے کاروبار میں مصروف نظر آتے تھے۔

بظاہر ہر طرف امی جی تھی، لیکن حقیقی معنی میں امن نہ فلسطین میں تھا نہ دوسرے ملکوں میں۔ پچھلی گرمیوں میں بارش نہیں ہوئی تھی، گندم اور جو کے لہلہاتے کھیت مرجھا گئے تھے، فصلیں کم تھیں اور غلے کی مقدار بہت مختصر۔ موشیوں کے لیے چارہ بھی کم تھا اور بچلوں کی فصل بھی برائے نام تھی۔ ایسے سخت زمانے میں بعض اوقات لوگوں کا جی چاہتا ہے کہ شمشیر بکف سرحد عبور کر کے اپنے ہمسائے کے کھلیانوں پر قبضہ جمالیں۔ عیسائی اور مسلمان اس قسم کی تاخت و تاراج اور لوٹ مار کے عادی تھے۔

گزشتہ ستر سال سے یروشلم اور اس کے نواحی علاقے پر صلیبی فاتحین کا قبضہ تھا۔ وہ وہاں آباد ہو گئے تھے اور انہوں نے وہیں رہنے کا عزم کر لیا تھا۔ ان سے قبل یہاں بنی اسرائیل کے معبد تھے انہوں نے بنی اسرائیل کے معبدوں کی جگہ اپنے کلیسا بنا لیے تھے اور دور دور تک پہاڑیوں کی سنگلاخ چوٹیوں کو قلعوں کے تاج پہنا دیئے تھے۔ وہ اس سرزمین کے حاکم تھے۔ ان طالع آزماؤں کے بیٹے اپنے والدین کے وطن سے نا آشنا تھے، ان کے پوتے سرزمین فلسطین میں پروان چڑھے تھے اور اپنے اجداد کے ملک کو "ماورا البحر" کہا کرتے تھے۔

مسلمانوں نے مسیحی فاتحین کی موجودگی گوارا کر لی تھی کیوں کہ وہ سمجھتے تھے کہ قسمت کے فیصلے سے مفر نہیں، لیکن وہ القدس کے چھن جانے پر نوحہ کناں رہتے تھے۔ وہ منتظر تھے کہ کب قسمت یاوری کرے اور وہ یروشلم پر دوبارہ اسلامی پرچم لہرا دیں لیکن فی الحال وہ سرحد کے پار اپنے رہزمرہ کے کاموں میں لگن تھے۔

← اسلامی سلطنت اور مسیحی ریاست کے درمیان کوئی واضح حد فاصل نہ تھی، بس ایک موبوم خط تھا جس کے پار اسلامی دنیا شروع ہوتی تھی اور مسیحی اقتدار کی حدیں ختم ہو جاتی تھیں۔ مقبرہ مسیح کے کلیسا کے

بلند میناروں پر ایستادہ محافظوں کی نظریں یروشلم کی سلیٹی چھتوں اور شہر پناہ کے مورچوں پر سے گزر کر دریائے اردن کی کھائی پر پھیلی ہوئی دھند اور کوہاب کی نیلگوں چوٹیوں پر سے سرحدوں کا جائزہ لیتی رہتی تھیں۔

اس سرحد سے پرے دنیائے اسلام آباد ہے اگر کوئی راہبوں اور زائرؤں کے ہمراہ چٹانوں اور مٹی کے تودوں کی ویرانیوں کو طے کرتا ہو اور دریائے اردن کے کنارے پہنچ جائے تو دریا کے کناروں پر اگے ہوئے سرکنڈوں اور گد لے پانی کے پار کہیں کہیں پست مینار دکھائی دیں گے، جن کے گرد گھوڑوں کے اصطبل ہیں اور شاید کہیں قریب ہی زجوں کے درختوں کے جھنڈ میں مسلح آدمی بھی نظر آجائیں۔

اگر کوئی دریا کو مینار کے مقابل والے گھاٹ سے پار کر کے تھوڑی دور مشرق کی طرف جائے تو وہ بدوؤں کے دھاری دار سیاہ خیموں تک پہنچ جائے گا جہاں ان کی عورتیں، بچے، بھینٹریں اور کتے ہوں گے۔ اسے شب باشی کے لیے خانقاہ یا سرائے کی آسودگی میسر نہ ہوگی، بلکہ ناہموار پتھروں کی چار دیواری میں، جس کے گرد زقوم کی خاردار جھاڑیاں اگی ہوں گی، رات بسر کرنی پڑے گی اور سرحد کا کوئی ٹھوس نشان اسے کہیں نہ ملے گا۔

اگرچہ یہ سرحد غیر مرئی تھی لیکن تھی قائم دستوار اور دو انسانی گروہوں کے درمیان ایک حد فاصل۔ یہ عیسائیوں اور مسلمانوں کو ایک دوسرے سے جدا کرتی تھی، یہ صلیبی سپاہیوں کو غازیان اسلام سے علیحدہ رکھتی تھی۔ کوئی عیسائی اس سرحد کو پار کرے، تو عیسائیت سے انحراف کا مجرم ٹھہرے اور اگر کوئی مسلمان یہ تجارت کرے تو مرتد ہو جائے اور دونوں فریقوں میں سے کسی کو بھی ارتداد کا گناہ گوارا نہ تھا۔

بارہویں صدی کے لوگ ایمان کی قوت سے زعمہ رہتے تھے۔ عیسائیوں کی نظروں میں صلیب ایک ازلی صداقت کا زندہ نشان تھی۔ وہ خداوند تعالیٰ کے منظور نظر تھے اور اقا و مولا یسوع مسیح کی پیروی کرنے ہی میں ان کی فلاح تھی۔ وہ کوئی اور راہ کیوں کر اختیار کرتے۔ مسلمانوں کی نظر میں عیسائی اہل کتاب اور حضرت عیسیٰ مسیح خدا کے برگزیدہ پیغمبر تھے لیکن مسلمان اللہ وحدہ لا شریک اور حضرت محمد رسول اللہ صلی اللہ علیہ وسلم پر ایمان رکھتے تھے۔ یوم حساب کو جب ہر نفس اپنے اعمال کے لیے جواب دہ ہوگا اس وقت ایمان والے جنت میں جائیں گے اور بد اعمال لوگ فراموش کر دیئے جائیں گے مسلمان کو پکا یقین تھا کہ اس راہ کے سوا فلاح کی کوئی راہ نہیں ہے۔

مسلمانوں اور عیسائیوں کے درمیان اختلافات کی خلیج اتنی گہری اور وسیع تھی کہ اسے کسی طریقے سے پُر نہیں کیا جاسکتا تھا۔ لیکن پھر بھی وہ امن اور چین سے ایک دوسرے کے دوش بدوش رہ سکتے تھے جیسے کہ گزشتہ کئی صدیوں سے ایک ساتھ رہ رہے تھے۔

صلیبی فاتحین نے یروشلم پر اپنا پرچم گاڑ دیا تھا اور وہاں آباد ہونے کا مصمم ارادہ کر لیا تھا تا کہ وہ باغ

جیشمانی (۱) اور صلیب گاہ کیلوری (۲) کی حفاظت کر سکیں جس کے اوپر انہوں نے اپنے مقدس کلیسا تعمیر کر لیے تھے۔ ان کی نظروں میں یروشلم کی سرزمین دنیا کا سب سے معزز اور متبرک خطہ تھی۔

لیکن مسلمان بھی یروشلم کو محترم سمجھتے تھے، وہ اسے القدس کے نام سے موسوم کرتے تھے، صرف مکہ اور مدینہ کی عظمت القدس سے زیادہ تھی ان کے پیغمبر محمد کا گھر مکہ میں تھا اور جب رسول خدا نے مکہ سے مدینہ کو ہجرت کی تو اس سے مسلمانوں میں سن ہجری کا آغاز ہوا۔ مسلمانوں کا خیال تھا کہ پیغمبر اسلام، القدس سے براق پر سوار ہو کر معراج کے لیے تشریف لے گئے تھے۔ اب عیسائی فاتحین نے مقام الصخرہ (۳) پر سنگ مرمر کی قربان گاہ تعمیر کر کے اس عمارت کے گنبد پر صلیب کا نشان نصب کر دیا تھا۔ مسلمانوں کو کتاب تقدیر کے ورق اٹھنے کا انتظار تھا۔

لیکن اس بات کا احساس نہ مسلمانوں کو تھا نہ عیسائیوں کو کہ 1169ء کے واقعات اس طویل سیاسی بحران کا فیصلہ کرنے والے ہیں، جس کا سرزمین فلسطین کئی برس سے شکار ہے۔ انقلاب کا طوفان غیر مرئی طور پر آہستہ آہستہ دنیائے اسلام کے لطن میں پرورش پا رہا تھا۔

—————

(۱) باغ گیشمانی یا جیشمانی (Gethsemane) اس کے لفظی معنی کو لھو کے ہیں۔ یہ قدرون ندی کے پار ایک چھوٹا سا کھیت تھا جو کوہ زیتون کے دامن میں شہر پناہ سے تقریباً پون میل دور ہے۔ عیسائی روایات کے مطابق معلوم ہونے سے قبل حضرت عیسیٰ اپنے حواریوں سمیت وہاں گئے تھے۔ یہ عیسائیوں کا مقدس مقام ہے۔ (مترجم)

(۲) کیلوری یا گلکتا (Calavaria; Golgotha) پہلا لفظ عبرانی اور دوسرا آرامی زبان کا ہے۔ اس کے لفظی معنی کھوپڑی یا کاسہ سر کے ہیں۔ اس پہاڑی پر حضرت عیسیٰ کو عیسائیوں کے عقیدے کے مطابق صلیب دی گئی تھی۔ رومن عہد میں اس جگہ عموماً جلاد مجرموں کی گردن مارتے تھے اور انسانی کھوپڑیوں کے انبار لگ جاتے تھے۔ یہ صلیب گاہ عیسائیوں کی مقدس ترین زیارت گاہوں میں سے ہے۔ (مترجم)

(۳) قبۃ الصخرہ۔ الصخرہ کے معنی چٹان ہیں۔ اس چٹان پر گنبد بنایا گیا تھا جس کی وجہ سے یہ قبۃ الصخرہ کہلاتی ہے۔ اسے مسجد عمر بھی کہا جاتا ہے۔ اس چٹان کا تقدس یہودیوں، عیسائیوں اور مسلمانوں میں مسلم ہے۔ یہ چٹان مختلف انبیاء کا مصلیٰ ہے۔ آنحضرت اسی مقام سے براق پر سوار ہو کر آسمانوں کی سیر کو گئے تھے۔ (مترجم)

(2)

بلادِ عرب

دنیاے اسلام صحرا کی اڑتی ہوئی ریت کی طرح بے قرار تھی۔ وہ جبل الطارق سے لے کر وسط ایشیا کے بخر پہاڑوں اور زرخیز وادیوں تک پھیلی ہوئی تھی۔ اس کی بیشتر آبادی خانہ بدوشوں پر مشتمل تھی جو پانی اور گھاس کی تلاش میں ادھر ادھر پھرتے رہتے۔ ان بدویوں کی زندگی بڑی سادہ تھی۔ وہ اونٹ کی چشم کا لباس پہنتے جنہیں ان کی محنتی عورتیں تیار کرتی تھیں۔ دن بھر بچے سیاہ بکریوں کے ریوڑوں کی رکھوالی کرتے، عورتیں گھر کے کام کاج میں لگی رہتیں اور آگ جلانے کے لیے اونٹ کی ہینگنیوں کی ایلے تھاپتیں۔ مرد کھیتی باڑی کرتے اور لکڑی کے ٹل سے زمین کا سینہ چیرتے۔ یہ ٹل رسوں کے ذریعے اونٹوں کے شانوں سے کسا ہوتا تھا اور سہاگا چلانے کا کام نچروں سے لیا جاتا تھا۔ یہ ٹل اور آلات کشاورزی پرانی طرز کے تھے اور غالباً حضرت سلیمان کے زمانے سے فلسطین میں رائج تھے۔ وہ اللہ کے بھروسے پر انہیں آلات سے کھیتی باڑی کرتے اور اگر بارش بروقت ہو جاتی تو انہیں کسی چیز کی پروا نہ رہتی۔ یہ بادیہ پیا، دشت صحرا کے ہر گوشے اور کنوئیں سے واقف تھے۔ اگر کوئی اجنبی بھٹکا بھٹکا تا ادھر آ نکلا تو ان کی دست برد سے نہ بچتا اور اسے بے دردی سے لوٹ لیتے۔

پانی عوام کے لیے واقعی سرچشمہ حیات تھا۔ اگر بارش نہ ہوتی تو گھاس مرجھا جاتی اور گرمی سبزے کو مجلس کر رکھ دیتی۔ اس زمانے میں تالاب اور حوض سوکھ جاتے اور پانی زہر آلود ہو جاتا، بھینڑوں اور بکریوں کے ریوڑ کم ہو جاتے۔ خشک سالی اور وباؤں کا چولی دامن کا ساتھ تھا لیکن اس کے برعکس بہتے پانی کی فراوانی سے جنت ارضی کا نقشہ کھینچ جاتا۔ کہیں تو دامن ریگ زار پر کھجوروں کے جھنڈ اور سبزے کی روح آفریں بہا رہتی اور کہیں دامن کوہ میں زمین دوز کاریز سے سراب شدہ باغوں کی شادابی کے مناظر۔ مسجدوں کے کشاہ سنگین حوضوں سے لوگ اپنی پیاس بھی بجھاتے اور گھریلوں ضرورت کے لیے بھی پانی لے جاتے وہ مقام جہاں پانی میسر نہ ہوتا نہایت افلاس زدہ اور غیر آباد ہوتا۔

وچاہے فرات اور نیل جیسے حیات افروز دریاؤں کے کناروں پر آبادیوں کے تھوم تھے۔ دریاؤں کی طغیانی ان کی نیک زندگیوں کو پانی اور زرخیز مٹی مہیا کرتی، چنانچہ ان کی خوش مالی کا دار و مدار باقاعدہ طغیانیوں پر تھا اور جب دریاؤں کا پانی ان کی دماغوں کے باوجود کناروں سے ناپھلتا تو انہیں نیک مالی اور دیوں مالی کا سامنا کرنا پڑتا تھا۔ گرمی سے بھلے ہوئے صحراؤں اور نیک ویرانوں کے ٹوکر باد یہ لہینوں کے لیے نکلستان کی گھنٹی اور ٹھنڈی چھاؤں اور کنارہ دریا کی شادابی پیام حیات سے کم نہ تھی۔

پہلی پانچ صدیوں کے دوران میں عرب تمام اہل اسلام میں سرفراز اور ممتاز ہو گئے تھے۔ ان کی اولیت مسلم تھی انہیں ہادیہ لشکر ہدود میں سیاہ فام ہڈانوں اور زخمت گوش تا جستانوں پر فوقیت حاصل تھی۔ ان کی سلطنت اندلس سے لے کر چین تک پھیلی ہوئی تھی اور تقریباً نصف ایشیا ان کے زیرِ نگیں تھا۔ بیشتر تہارت ان کے ہاتھوں میں تھی۔ رومیوں کی طرح وہ بھی فاتحانہ فرور سے سرشار تھے۔ وہ وقت تہذیب کے ساحل بھی تھے اور اثر پذیر بھی۔ وہ یونان اور ایران کی قدیم تہذیبوں سے خوب فیضیاب ہونے والے تھے۔ قرون وسطیٰ کے یورپ میں اٹلی، علم و حکومت کی زبان تھی، اسی طرح عربی، مغربی ایشیا کے اہل علم کی زبان قرار پائی۔ قرآن عدیم الشالی کتاب ہے۔ دوسری زبانیں تو کجا اس کی نقل عربی میں بھی ہونے لگی۔ اب وہ پیام مصلوبی کے علم پر دار، بے سرو سامان مجاہد نہیں رہتے۔ وہ مردان حق زمین کی گواروں نے خالد بن ولید اور معاویہ کی سرکردگی میں عظیم الشان سلطنتوں کے نشے الٹ دینے تھے، بالآخر رومیوں کی طرح مفتوحہ علاقوں میں آباد ہوئے اور پھر ملوانف اہلوں کی اور داخلی پر آگندگی کا شکار ہو گئے، لیکن روم کے برعکس مکہ معظمہ کی سادگی و مت پڑ پر توجہ نہ ہوئی۔ مکہ کو دنیا کے اسلام میں اولیت کا شرف حاصل رہا۔ یہاں کعبہ اور جبرائیل تھے، پھر حرم تھا۔ یہ بکے بیت اللہ تھی۔ مقام ابراہیم تھی اور ملوانف کاہ مصلوبی تھی۔ یہ ساری چیزیں مسلمانوں کی نذر مراد تھیں۔ یہاں دماغیں سو بار اثر سے شاد کام اور اہتمام میں استجابت الہی سے سرفراز ہوئیں۔ یہاں کے کعبہ و جبرائیل تھے۔ لیکن دنیاوی جاہ و جمال اور نکاہری شان و شوکت میں قرطبہ، اندلس، دمشق اور بغداد جیسے شہر صحرائی ویرانوں میں آباد اور اہم اتھرائی ہو گئے۔ مصلوبی سے صدیوں بہت سے گئے تھے اور اہل عرب باوجود اہم کے ایسے ہو چکے تھے۔

دشمن میں فاروق انہیں نے جانشینوں کے ایک ایسے شاندار مہاجر تھے جو جانات عالم میں آ رہی تھی۔ ایک عرب میان نے اس مہاجر کی ناکامی کا خاکہ یوں کشا ہے۔

”نہیں بھی ایسی شان و شوکت نظر نہیں آتی۔ مسجد کی نسیل سرخ چھروں کی ہے جس نے اپنے چہرے پر
بہت ہیں۔ مسجد کی سرین بہت کے نیچے چھیلے تک اس وقت آؤں گی اور یہ وقت یہ ہیں جن کے تین
زمین ایک ہی شان کعبہ ہے۔ جن کے ارد گرد دونوں والے آہ کے ہیں جن کے اوپر عربی لہن

کے درتے ہیں۔ سارے فرش شفاف سنگ مرمر کے ہیں۔ مسجد کی اندرونی دیواروں پر دو آدمیوں کے قد کے برابر بولنگوں مرمر لگے ہوئے ہیں اور ان سے اوپر چھت تک ہفت رنگ اور مذہب پنجی کاری ہے۔ جن میں درختوں اور شعروں کے نقش کے علاوہ نہایت دلاویز طفرے اور تحریریں ہیں۔ ستونوں کے سروں پر سونے کے پترے چڑھے ہیں اور محن کے گرد تاب ناک سنگ مرمر کے ستون ہیں اور دیواریں رنگ برنگ گل کاری سے مزین ہیں۔

محراب کے اندر اور اس کے دونوں جانب ترشے اور یاقوت اور فیروزے لگے ہوئے ہیں۔ مسجد کے گنبد کے اوپر طلائی مارنج اور انار بنے ہیں۔ چاروں دروازوں کے مقابل وضو کرنے کے لیے سنگ مرمر کے حوض ہیں جو تازہ پانی سے لب ریز رہتے ہیں۔ ان کے درمیان مرمر کے فواروں سے پانی چھوٹتا ہے، خلیفہ ولید الاول نے اس مسجد کی تعمیر پر ملک شام کے ہفت سالہ خراج کے علاوہ سونے چاندی سے لدے ہوئے اٹھارہ جہازوں کی دولت صرف کی تھی۔

مسجد کے اندر اس مسدود راستے پر جو کبھی اس رومی کربے کا دروازہ تھا۔ جس پر یہ مسجد تعمیر کی گئی ایک تحریر جو امتداد زمانہ سے ماند پڑ گئی ہے اب بھی نظر آتی ہے۔

”اے یسوع مسیح! تیری بادشاہت لازوال ہے، تیری حکومت زندہ و پائندہ باد اور ہر دور، ہر زمانہ میں قائم و دائم ہے۔“

واقعی عرب اہل ثروت ہی نہ تھے اہل دل بھی تھے۔ ان کی شمشیر ہمیشہ فتح و نصرت سے ہمکنار رہی تھی اور ان کے پھریرے ایک طویل و عریض سلطنت پر لہراتے تھے۔ وہ یزید کے محلات، سمرقند کے باغات، بیزنٹینیوں کی مرصع عمارات اور مصر کے خزانوں کے مالک بن گئے تھے۔ مسلمان خلفاء جو خلیفہ الرسول کہلاتے تھے عیش و نشاط کی سنہری دنیا میں گم رہتے تھے۔ اگرچہ ہارون الرشید کی شان و شوکت داستان پارینہ بن چکی تھی لیکن اس دور کے امیر المومنین بھی جاہ و حشم میں کم نہ تھے۔ ان کے محلات کے صحن کھلے میدانوں کی طرح کشادہ تھے۔ ان کے حضور ایستادہ محافظ دستوں کی سیاہ اور سنہری عبائیں، نیلگوں آسمان میں ہیروں کی طرح چمکتیں اور گھوڑوں کی کلغیاں گندم کی سنہری بالیوں کی طرح نسیم سحر کے جھولے میں جھومتیں اور جب ہوا تیز چلتی تو محلات کے دروازوں پر کانسی کے شیر دھاڑنے لگتے۔

مدت مدید سے پری چہرہ زونوبیا اپنے مرقد میں آسودہ تھی اور بلقیس کے محلات کو اجڑے زمانہ گزر گیا تھا، لیکن اب بھی صحرائینان عرب زونوبیا کی نمائش گاہ کے مرمرین ستونوں میں اور ہیکل بلقیس کے قریب کندھک کے گرم چشموں پر جھومتے ہوئے کجور کے درختوں کے سائے تلے اپنے سیاہ خیمے نصب کرتے تھے۔

دولت نے اولوالعزم شمشیر آزماؤں کو معاملہ فہم تاجر بنا دیا تھا۔ وہ سندباد کی طرح دور افتادہ ممالک میں دولت کی تلاش میں سرگرداں رہتے تھے۔ کئی تجارتی قافلے آہستہ آہستہ پر بیچ راستے طے کرتے ہوئے سرزمین اسلام میں داخل ہوتے اور اپنے ہمراہ خطا سے ریشم، کانور، ریونڈ چینی اور ختن سے مشک تازہ لے کر آتے۔ کئی قافلے دشوار گزار کوہستانی سلسلے عبور کر کے ہندوستان سے گرم مسالے، الابچی اور جواہرات، اور اسی طرح کئی تاجر صحرائے عرب کے عودلوبان اور کھجوریں لاتے جو شہر تجارتی راستوں کے مرکز پر واقع تھے، مثلاً بغداد اور دمشق، ان میں وسیع تجارتی منڈیاں قائم ہو گئی تھیں۔ شمال کے سمور و قائم کے بدلے میں مشرق کی بیش قیمت مصنوعات خریدی جاتیں۔ ماہر کاری گر بہترین قسم کی جامدانی (مشجر) زربفت اور مخمل تیار کرتے تھے۔

← ایک ہی سفر میں سوداگر کے دارے نیارے ہو جاتے۔ وہ چین سے چینی کے برتن لے کر بلا دروم میں فروخت کرتا اور وہاں سے یونانی زربفت جہاز میں لا کر ہندوستان کا رخ کرتا، ہندوستان کا مشہور فولاد قفلوں کے ذریعے سے حلب کی منڈیوں میں لاتا، وہاں سے شیشے کا سامان لے کر یمن جاتا اور یمن سے منقش اور پھولوں کے کام کے پارچات لیکر واپس ایران پہنچ جاتا۔

بلند اور مثلث نما بادبانوں والی لمبی لمبی کشتیاں چوڑے دریاؤں کے دہانوں سے نکل کر سطح بحر پر رواں دواں ہو جاتیں۔ اس زمانے میں جب کہ یورپی ملاح شمالی ساحلوں کی ایک راس سے دوسری راس تک راستے ڈھونڈنے میں سرگرداں تھے، اسی وقت عرب جہازران نہ صرف دنیا کے تجارتی راستوں سے آشنا تھے، بلکہ وہ کارآمد نقشوں اور قطب نما کے استعمال سے بھی بخوبی واقف تھے۔

← لیکن گزشتہ صدی میں ایک نئی قوت نے جنم لیا تھا جس نے عربوں کو سیاسی میدان سے تقریباً نکال دیا تھا۔ وسط ایشیا کے پہاڑوں سے پرے پھیلے ہوئے سٹیپ کے میدانوں سے وحشی ترک قبائل اپنے اہل و عیال اور مویشیوں سمیت بلاد اسلام پر چڑھ دوڑے۔ ان وحشیوں کے جھنڈوں پر بھیڑیوں کے سر نصب تھے اور آنکھوں میں بربریت کی خونخوار چمک تھی، وہ برف پوش وادیوں اور کھلے سرد میدانوں کے خوگر تھے۔ ان کے جسموں میں بلا کی طاقت تھی، وہ تلوار کے دھنی تھے اور ان تھک سوار۔ ان وحشیوں کے ہنگروی اور قازار قبائل نے یورپ کا رخ کیا تو بعض دریاؤں کے رخ کے ساتھ سیل رواں کی طرح اڑتے ہوئے سمرقند و بخارا کی شاداب وادیوں میں آ کر رکے، پھر جنوب اور مغرب کے گرم اور زرخیز ممالک کی راہ اختیار کی۔ یہ سلجوق اور ترکمان جو "قراقونیو" قبائل کا حصہ تھے، مشرقی بلاد اسلام پر قابض ہو گئے۔ غزنی کے سلطان محمود کی سرکردگی میں ان کی یلغاروں نے شمالی ہندوستان کو اپنے دامن تصرف میں

سمیٹ لیا تو دوسری طرف سلجوق خلفائے بغداد کی ملازمت میں داخل ہو گئے۔ (۱) سلاہ نے ہارون الرشید کی اولاد کی سلطنت پر تسلط جانے کے بعد اپنے گھوڑوں کی باگ مغرب کی طرف موڑی اور بحیرہ مارمورا کے کنارے پہنچ گئے۔ جہاں سے قدیم قسطنطنیہ کی سنگین دیواریں ان کو دعوتِ نبرد آزما کی دے رہی تھیں۔

اس اثناء میں یہ قبائل مشرف بہ اسلام ہو چکے تھے اور ان کی تازہ ترین کشور کشائیوں کا نتیجہ یہ تھا کہ اب وہ سبھی یورپ کے بالقابل صف آرا تھا۔ چنانچہ ان کی ان فتوحات سے سبھی یورپ میں تہلکہ مچ گیا اور عیسائیوں نے یروشلم کو اسلامی قبضے سے آزاد کرنے کے لیے صلیبی محاربات کا سلسلہ شروع کر دیا۔ یہ صلیبی محاربین کی خوش قسمتی تھی کہ ان کے دور سے پہلے اولوالعزم اور قابل سلجوق سلطان ملک شاہ، اللہ کو پیارا ہو چکا تھا۔ اس کی وفات کے بعد اسلامی شیرازہ بکھر گیا اور وسیع سلطنت متعدد طالع آزمائشہزادوں میں بٹ کر رہ گئی۔ اس طوائفِ اہلو کی کے دور میں عباسی خلیفہ کی کمزور سیادت بدستور قائم رہی۔

ترکوں نے اسلام میں نئی روح پھونک دی تھی اور اسلام کے تن نیم جان میں تازہ خون دوڑا دیا تھا۔ اب عسا کر اسلام کی قوت کا انحصار ان کی قوت بازو پر تھا۔ اگرچہ ترک سلطان حکمران تھے، لیکن معاملات حکومت کی باگ ڈور دانش مند اہل عرب کے ہاتھوں میں تھی جو صدیوں سے فن سیاست اور رموز شاہی سے واقف تھے۔ عربوں کی حکمت عملی ملک گیری کے بجائے تبلیغ اسلام تھی۔ ان کے قائد، امام، قاضی اور مفتی تبلیغ اسلام کے لئے مشرق کے دور دراز علاقوں میں پھیلے ہوئے تھے۔

اگرچہ ان کی کوششوں کے فوری نتائج مرتب نہ ہوئے، لیکن یہ ان کی مساعی جمیل کا ثمر تھا کہ خونخوار اور کافر قبائل حلقہ بگوش اسلام ہو گئے، دنیائے اسلام کی حدود دیوار چین تک پھیل گئیں اور وسط ایشیا کے پہاڑوں اور دیواروں کی فضائیں مؤذن کی صدائے بکبیر سے گونجنے لگیں۔



(۱) سلطان محمود کے ہم عصر خلفائے عباسیہ اپنی قوت و عظمت کھو چکے تھے۔ ان کی حیثیت محض نام نہاد حکمرانوں کی سی تھی۔ بہر کیف ان کے وجود سے ایشیا میں اسلام کی روحانی مرکزیت قائم تھی۔ آخری خلفاء اپنے ترک غلاموں کے ہاتھوں میں کٹ پھلی تھے۔ جب ترکوں کے اقتدار کو زوال آیا تو عمان اختیار سلاہ کے قبضے میں آگئی۔ (مترجم)

(3)

اسلام

جب میناروں سے مؤذن کی صدا بلند ہوتی ہے تو لاکھوں انسان مسجدوں کا رخ کرتے ہیں اور بعد وضو، قبلہ کی طرف منہ کر کے، سر بسجود ہوتے ہیں۔

اللہ اکبر، اللہ اکبر۔ اللہ اکبر، اللہ اکبر۔ اشہد ان لا اله الا اللہ

اشہد ان لا اله الا اللہ۔ اشہد ان محمداً رسول اللہ۔ اشہد ان

محمداً رسول اللہ۔ حی علی الصلاۃ۔ حی علی الصلاۃ۔ حی علی

الفلاح۔ حی علی الفلاح۔ اللہ اکبر، اللہ اکبر۔ لا اله الا اللہ

اسلام کے معنی ہیں تسلیم و اطاعت۔ یہی وہ مذہب تھا جس نے خود سر قبائل کو متحد کر کے ”امت مسلمہ“ بنا دیا تھا۔ عیسائی (۱) انہیں مسلم کہتے تھے۔ یعنی اطاعت کرنے والے سلام نے صحرائینوں کی تمناؤں کی پرورش بھی کی اور ان کے شب و روز کو ایک ضابطہ حیات کا پابند بھی کر دیا۔ اسلام نے ان کے ہاتھوں میں سکوار دی اور کفار کے خلاف انہیں جہاد کا حکم دیا۔ اسلام نے انہیں ایک عالمگیر اخوت میں منسلک کر دیا۔ جو باقی اقوام سے ممتاز تھی۔

مسلمان ہونے کے بعد بھی ان کے دلوں میں ذوق صحرائینوں کی باقی رہا۔ وہ خدا کی وسیع زمین کی سیر کیوں نہ کرتے، جب کہ ساری کائنات جنت نظارہ در آغوش تھی۔ اسلام نے مسلمانوں پر حج اور مہمان نوازی فرض کر کے اس ذوق کی پرورش کی تھی۔ اسلامی معاشرت کے دائرے میں مہمان کے لیے ضروری نہ تھا کہ وہ اپنے میزبان کو کوئی تحفہ پیش کرے، بلکہ یہ آداب میزبانی میں داخل تھا کہ خاطر داری

(۱) مسلم کا لقب از روئے قرآن ہے نہ اس لیے کہ عیسائی مسلمانوں کو مسلم کہتے تھے۔ بلکہ حقیقت تو یہ ہے

کہ عیسائی ہمیشہ مسلمانوں کو محمدی (Muhammedon) کہہ کر پکارتے رہے۔ (مترجم)

کے علاوہ مہمان کی خدمت میں شائف و ہدایا بھی پیش کئے جائیں۔ ساری املاک اللہ تعالیٰ کی ملک سمجھی جاتی تھیں اور انسان محض ان کا متولی تھا۔

انہیں یقین تھا کہ ہر امر مشیت کی طرف سے مقدر ہے۔ موت کا وقت معین ہے۔ یہ تقدیر پرستی کئی دکھوں کا سہارا تھی۔ اگر کسی بوسیدہ مکان کی چھت بیٹھ جانے سے کوئی مر جاتا تو لوگ کہتے کہ تقدیر کے لکھے کو کون مٹا سکتا ہے وہ چھت دوبارہ بھی پختہ نہ بنائی جاتی اور جب وہاں پھیل جاتی اور شہر کے دروازے سے روزانہ سینکڑوں جنازے نکلتے تو پسماندگان اپنے مرحوم عزیزوں کے جنازے اپنے کندھوں پر اٹھا کر قبرستان لے جاتے اور پھر واپس آ کر خاموشی سے نوشتہ تقدیر کے منتظر رہتے۔

ان بادیہ نشینوں کا ضابطہ اخلاق اتنا ہی سخت تھا، جتنے عیسائیوں کے قوانین۔ اجنبی کو مار گرانے اور اس کا گھوڑا اور مال ہتھیالینے والا بدو اس آدمی کی سلامتی کا ضامن ہوتا جو اس کے دسترخوان میں شریک ہو کر اس کا نمک کھا لیتا۔ وہ خونخوار بدو جن کا مشغلہ قتل و غارت گری تھا اپنے مخالف قبیلے کے مال کی طرف آنکھ اٹھا کر بھی نہ دیکھتے جو کسی بزرگ کے قول پر بطور امانت پڑا رہتا۔

جھوٹ ان کی گھٹی میں پڑا تھا۔ مگر وہ اپنے قول کے بچے تھے۔ وہ عزت کے بغیر دولت کو حقیر سمجھتے تھے۔ یہ لوگ تھے جو مسلمان ہوئے تھے اور اسلام نے ان کی کایا پلٹ دی تھی۔ اسلامی برادری میں حریت و آزادی کا ناقابل تسخیر جذبہ تھا۔ پہلے قبائل پر مختلف شیوخ کی حکومت ہوتی تھی لیکن اب وہ مطلق العنان سلاطین کے زیر نگیں تھے۔ سلطان اپنے اعمال کے لیے خداوند تعالیٰ کے سامنے جوابدہ سمجھا جاتا تھا، لیکن اگر اس کے اعمال و افعال ناپسندیدہ ہوتے تو اس کے امیر اور وزیر مسلسل پند و نصائح سے اس کا تازیغ کر دیتے۔ اگر کسی حکمران کے اعمال معیار قرآنی پر پورے نہ اترتے تو کوئی نیک سیرت و بزرگ صورت قاضی بادشاہ کو سیدھے راستے پر ڈال دیتا۔

اگر کوئی بھی بادشاہ لوگوں کی املاک و اموال پر تصرف کر لیتا۔ تو مظلوم، بادشاہ کے دربار میں سائل بن کر حاضر ہوتے۔ اکثر بادشاہ مرنے والوں کی جائیداد پر قبضہ کر لیتے لیکن اگر وہ بیواؤں اور یتیموں کی پرورش کی ذمہ داری نہ لیتے تو چاروں طرف سے ان پر اٹکیاں اٹھنے لگتیں۔ ہم عصر یورپ کے جاگیرداروں کی طرح وہ بھی اپنے ماتحتوں کو جائیداد اور جاگیریں بخشتے اور فصلوں کی بوائی کے بعد ان سے فوجی خدمت کے طلب گار ہوتے۔ جنگی خدمات کے علاوہ جاگیردار اپنے حاکم کی خدمت میں زر نقد، گھوڑے، اسلحہ اور غلام پیش کرتے۔ میدان جنگ میں حاصل کیا ہوا مال غنیمت بادشاہ اور امیروں کے درمیان تقسیم کر لیا جاتا تھا۔

جاگیرداروں کے ذریعے بھرتی کی ہوئی ہنگامی فوجوں کے علاوہ بعض بڑے بڑے بادشاہ مستقل

فوجیں بھی رکھتے تھے۔ ان فوجوں میں آزاد پیشہ اور جنگجو بھرتی ہو جاتے اور بادشاہ سے اپنا نان و نفقہ حاصل کرتے، غلام خرید کر انہیں اسلحہ برادری اور جنگ آزمائی کی تربیت دی جاتی تھی۔ یہ سپاہی ”مملوک“ کہلاتے اور بالعموم ترک ہوتے تھے۔ چونکہ مملوک بہترین جنگ آزما ہونے کے علاوہ وفادار اور جاں نثار بھی تھے، اس لیے انہیں دنیائے اسلام کے عساکر میں ممتاز حیثیت حاصل تھی۔ بالعموم شاہی محافظہ دے ان پر مشتمل ہوتے۔

مملوک زادے اپنے باپوں کے مراتب اور مشاہدوں پر متعین کر دیئے جاتے زمانہ حاضر کے قاتلوں کی طرح انہیں کسی کام سے عار نہیں تھا۔ وہ گھوڑے سدھاتے اور پل بناتے، وہ شاہین بازی اور قاصد کبوتروں کی تربیت کرنے میں بھی بڑے ماہر تھے اور شکار کے بڑے دل دادہ وہ بڑے شوق سے اپنے آقاؤں کے ہم رکاب شکار میں حصہ لیتے تھے۔

اس دور میں ایشیا کے اس حصے پر، یعنی فارس کے پہاڑوں سے لے کر افریقہ کے صحرائے اعظم تک بیشتر اٹابیک بادشاہ حکومت کرتے تھے۔ اٹابیک کے لفظی معنی ”سپہ سالاروں کا باپ“ ہیں۔ یہ وہ بہادر ترک جنگ آزما تھے، جنہوں نے پہلے عرب آقاؤں کی ملازمت اختیار کی اور بعد میں ان کی مستند اقتدار پر متمکن ہو بیٹھے۔ سلطان محمود بھی مملوک زادہ تھا۔

مسلمان غلاموں کے لیے غلامی کچھ باعث ننگ نہ تھی۔ اگرچہ انہیں کھلے بازار میں فروخت کیا جاتا تھا اور ان کی خوشی کا انحصار آقا کی مرضی پر ہوتا تھا، لیکن پھر بھی غلام کا درجہ اسلامی برادری میں عزت مند تھا۔ غلام کی نگہداشت اور غورو پر داخت مالک کا فرض منجسی سمجھا جاتا تھا اور بعض آقا تو اپنے ہوشیار مملوک غلاموں کے اشاروں پر ناپتے تھے۔

سب مسلمان ایک دوسرے کے بھائی تھے اور ایک دوسرے کے برابر تھے۔ حج کے موقع پر مختلف نسلوں کے لوگ دوش بدوش نظر آتے۔ شمالی علاقوں کے رہنے والے چھریرے بدن کے طویل القامت ترکمان پوستیوں میں بلبوس اپنی لمبی لطیفانوں کو نیاموں میں دبائے کبھی اپنے کرد آقاؤں اور کبھی اپنے دشمنوں کے شانہ بشانہ خاموشی سے گھوڑے پر سوار نظر آتے، مصر کے سیاہ قام حبشی غلام بھڑک دار قرمزی کپڑے پہنے قد آور اور ساڈنیوں پر کسے ہوئے مملوکوں کے سراپردوں میں سفر کرنے والی شہزادیوں اور امیرزادیوں کے جلو میں بھاگتے دکھائی دیتے۔

کہیں عالم اور قاضی اپنے گدھوں پر ایک طرف ٹانگیں لٹکائے فضائل حج پر وعظ کرتے نظر آتے۔ مریدان کے سروں پر چھتریوں کا سایہ کئے کھڑے رہتے اور ہزاروں برہنہ پازاران کی باتیں سننے کے لیے جمع ہو جاتے۔ کہیں اکھڑ جنگجو اپنے کندھوں سے ڈھالیں لٹائے گردوغبار کے بادلوں میں سے

دھاری دار خلتوں میں ملبوس سوداگروں کے کاروانوں کو گھورتے۔ سوداگروں کے کمر بندوں سے وزنی ہمایاں اور بنونے لنگ رہے ہوتے، لیکن وہ ان غارت گروں کی دست رس سے محفوظ رہتے اور — کہیں کہیاں بھٹکتے گداگر بے ججک اپنے کشکول زائرؤں کی طرف بڑھا دیتے۔

تو مند شباب پوش عورتیں غربت و افلاس کے باوجود نہایت تمکنت اور غرور سے خچروں کی لگا میں کھینچتی ہوئی چلتیں، جن پر ان کے بوڑھے آقا اپنی عاقبت سنوارنے کی غرض سے آخری سفر حج کے لیے سوار ہوتے۔ رات کے وقت سب لوگ طعام و قیام کے لیے سرائے میں اکٹھے ہو جاتے اور درویشوں کی حرکات سے محفوظ ہوتے جو مدغم سروں میں گاتے ہوئے ڈھولک کی تھاپ پر آہستہ آہستہ گردش کرتے تھے۔ کئی سرمنڈھے فقیر گھوڑوں اور اونٹوں کے گوبر کے پاس بیٹھے صبر و سکون سے پس خوردہ کے منتظر رہتے۔ یہ سب لوگ آزاد منٹس اور بادیہ پیتھے۔ ان کے لیے حج کی راہ نجات کی راہ تھی۔

اگرچہ سبھی فاتحین نے بیت المقدس کی راہ مسدود کر دی تھی اور وہ اس مقدس شہر کی زیارت سے قاصر تھے، تاہم بیت المقدس کی قدیم مذہبی روایات سے وہ بخوبی واقف تھے۔ ان کا خیال تھا کہ سنسان راتوں میں مردود انسانوں کی روحیں درد و الم سے وادی بحر میں پکارتی ہیں، (۱) جو سہرے دروازے کے نیچے واقع ہے۔ ان کا اعتقاد تھا کہ حرم کی بلند زرین عمارت روز حشر کی منتظر ہے۔ جب مومنوں کی روحیں "نار ارواح" میں جو صخرہ (۲) (افلاک کی طرف آنحضرت کا مقام سعود) کے نیچے واقع ہے، اکٹھی کی جائیں گی۔ ان کا خیال تھا کہ یہاں حضرت سلیمان کی عدالت برپا ہوگی جس میں حضرت داؤد اور حضرت عیسیٰ ان کے تحت کے دونوں طرف تشریف فرما ہوں گے۔ انہیں یہ بھی معلوم تھا کہ عدالت سلیمانی کی زنجیریں کن محرابوں سے لگی ہوئی ہوں گی، چنانچہ انہوں نے مسیحیوں کی آمد سے بہت پہلے "تخت سلیمانی" پر ایک گنبد تعمیر کر رکھا تھا۔

اہل بادیہ پرانی رسوم پر جان چمڑکتے تھے۔ وہ بچوں کی طرح تلون مزاج تھے۔ نہایت زود اعتقاد اور جذباتی اگر انہیں کوئی دھن سما جاتی تو اس کے لیے وہ اپنی جان قربان کرنے سے بھی دریغ نہ کرتے۔ وہ آسانی سے ہر اولوالعزم قائد کے پیچھے لگ جاتے، لیکن ان کو گمراہی سے باز رکھنا اور مجتمع کرنا حقیقت

(۱) معلوم نہیں ہو سکا کہ مصنف نے ارواح کی گریہ زاری کی روایت کہاں سے اخذ کی ہے۔ یہ مستند ہے یا اس کے دماغ کی اختراع، بہر کیف صخرہ کا مقدس تینوں مذاہب میں مسلم ہے۔ کتاب زبور میں مرقوم ہے "اے بار و فرشتہ تو بزرگ ہے، تو عظیم ہے، تجھ پر حشر پاہوگا اور تجھ سے تمام خلقت موت کی نیند سے اٹھے گی۔"

(۲) صخرہ کی تقدیس، تعمیر اور تاریخ کے لیے ملاحظہ ہو عبدالقدیر صاحب کی کتاب بیت المقدس (صفحہ 109 تا 129)۔

میں کسی صحیح مسلمان راہنما کا کام تھا جو صوفی بھی ہو اور مجاہد بھی۔

وہ ہر وقت مذہبی جھگڑوں میں پھنسے اور مزوعات کی بحث میں الجھے رہتے۔ اس کے باوجود وہ اپنے مذہب کی تحقیر برداشت نہ کر سکتے تھے اور جو کوئی اسلام کی تحقیر یا استہزا کا مجرم ہوتا وہ اس کے پر نیچے اڑانے سے دریغ نہ کرتے۔ اس وقت مسلمانوں کے بکھرے ہوئے اجزاء کو یکجا کرنے کا واحد ذریعہ تبلیغ جہاد تھا، کیوں کہ جوں ہی نعرہ جہاد بلند ہوتا، سارے مسلمان ذوق شہادت سے سرشار ایک علم کے نیچے جمع ہو جاتے اور اسلام ایک ناقابلِ تسخیر قوت بن جاتا۔

(۱) اس وقت تک صلیبی غاصبوں کے خلاف جہاد کی رہنمائی کرنے والا کوئی حوصلہ مند قائد نہیں نصیب نہ ہوا تھا۔ وہ عماد الدین زنگی آ تا تک موصل کے گرد جمع ہوئے اور اس نے الروحہ عیسائیوں سے چھین لیا۔ الروحہ کی فتح دوسری صلیبی جنگ کا باعث بنی۔ اور اہل یورپ پھر سرزمین فلسطین پر چڑھ دوڑے۔ عماد الدین کو پوری کامیابی نصیب نہ ہو سکی۔ اس وقت مسلمانوں کو خلیفہ بغداد کی بے بسی پر سخت غصہ آیا، جو اپنے سیاہ سراپردوں میں محو آرام تھا اور انہوں نے خلیفہ کے منبر کو گھیر کر اپنی نفرت و حقارت کا اظہار کیا، لیکن پھر بھی جس قائد کی تلاش تھی نہ مل سکا۔

اب 1169ء میں سلطان نور الدین زنگی نے اعلان جہاد کیا، لیکن نور الدین ایک بوڑھا اور پاکباز حکمران تھا، اس میں صلیبی فاتحوں کو فیصلہ کن شکست دینے کی قدرت نہ تھی۔ مسلمانوں کو دوسرے قائد کا انتظار تھا۔



(4)

غازیانِ اسلام

سبکی دنیا کی طرح دنیائے اسلام میں بھی نوجوانوں کو تعلیم و تربیت کے کئی صبر آزما مراحل سے گزرنا پڑتا تھا۔ لڑکوں کی نشوونما کڑی نگرانی میں ہوتی تھی اور وہ مسجد کے کشاہ مخن میں مولویوں اور ملاؤں سے تعلیم حاصل کرتے تھے۔ اسلام میں بھی امارت کی دو قسمیں تھیں، یعنی اہل السیف اور اہل القلم۔ عرب اور ترک بچے حلقہ باندھے قرآن کی آیات ترنم کے ساتھ حفظ کرتے جاتے اور جھومتے جاتے۔ قرآن حفظ کرنے کو درس و تدریس میں سب چیزوں پر فوقیت حاصل تھی۔

بوڑھے مملوک انہیں فن سپاہ گری کی تربیت دیتے۔ وہ انہیں ابتدا ہی سے گھوڑے پر سوار ہو کر تیر اندازی کے گر سکھاتے۔ وہ پتلے پتلے بانس پھینک کر گھڑ دور کے میدانوں میں نیزہ بازی کی مشق کرتے اور ہلال نما فولادی تلواروں کی مختلف ضربوں اور شمشیر زنی کے مختلف چینٹروں کی مہارت بہم پہنچاتے۔ نوجوان اپنے نخروں اور ٹوڈوں کو کھلے میدانوں میں دوڑاتے اور انہیں اپنے شہسوار باپوں کے اسیل گھوڑوں پر رشک آتا۔ امیر زادوں کی تفریح چوگان بازی تھی۔ اس کھیل میں گھڑسوار چوگان کی ہتھوڑا نما لمبی لکڑیوں سے گیند کو ادھر ادھر پھینکتے۔ یہی چوگان موجودہ زمانے کی پولو کا کھیل ہے۔

ان کے لیے شراب نوشی حرام اور سن شباب تک عورتوں سے کسی قسم کا تعلق یا تفریح ممنوع تھی۔ ان کے استاد جو اکھیلنے پر سخت برافروختہ ہوتے اور شطرنج بھی بزرگوں کا شغل سمجھا جاتا تھا۔ البتہ انہیں ”طلسمی چراغ“ کے کھیل دیکھنے کی اجازت ہوتی۔ اس چراغ کی روشنی ایک دیوار پر پڑتی جس پر سائے کھیلے۔ وہ کبھی کبھی کٹھ پتلیوں کا تماشا بھی دیکھتے جس میں کوئی بدمزاج خاوند خوش مذاق کرتا اور اپنی بے چاری بیوی کو خوب مارتا، لیکن ان کھیل تماشوں میں بھی وہ بہت کم ہنستے اور بڑے ہو کر تین اور سنجیدہ انسان بن جاتے انہیں انسانی معاملات سے گہری دلچسپی ہوتی تھی۔

وہ شکار بڑے شوق سے کھیلتے کیوں کہ سیر و شکار مسلمان امراء کی زندگی کا بہترین مشغلہ تھا اور ان

کی آدمی زندگی اس میں صرف ہو جاتی تھی۔ شکار کے کئی طریق مروج تھے، مثلاً باز یا چیتے سے شکار کرنا تیر و شان سے شکار کو نشانہ بنانا۔ بارہویں صدی کے ایک امیر زادے اسامہ نامی کی زوداد "شکار" ہم تک پہنچی ہے۔

"خدا کی قسم! ہمارے گھر میں سفید اور بھورے رنگ کے بئس ہرن اور ان کے کئی بچے تھے۔ ان کی علاوہ کئی اصیل گھوڑے اور بکریاں بھی تھیں۔ میرے والد کو باز پالنے کا بڑا شوق تھا اور اعلیٰ قسم کے باز منگوانے کے لیے وہ اپنے خادموں کو قسطنطنیہ جیسے دور افتادہ مقامات تک بھیجتے۔

"میں کئی امراء کے ساتھ شکار میں شامل ہوا ہوں، لیکن والد مرحوم کے شکار کی سی زہلی شان آج تک نہیں دیکھی۔ وہ بڑی خوبیوں کے مالک تھے۔ دن کو روزہ رکھتے، صبح سے لے کر شام تک تلاوت قرآن میں مشغول رہتے یا پھر سارا وقت شکار میں گزارتے۔ رات کو وہ کلام اللہ کی کتابت کرتے۔ انہوں نے سورہ فاتحہ سے لے کر والناس تک سارے کلام اللہ کے دو سہرے نسخے رقم کیے تھے۔

ہمارے گھر یعنی "شیزر" (۱) میں ہماری دو شکار گاہیں تھیں۔ ایک شکار گاہ کو ہستانی علاقے میں تھی جہاں تیترا اور خرگوش بافراط ملتے تھے اور دوسری شکار گاہ دریائے کے کنارے تھی جہاں آبی پرندے یعنی مرغابیاں، سنگ خوار (قٹاہ) اور ہرن بھی عام تھے۔

ہمارے ہاں باز تو مرغیوں کی طرح عام تھے۔ والد مرحوم کے کئی خدمت گار بازوں اور شکروں کے رکھوالے تھے اور کئی شکاری کتوں کے نگہبان!

والد مرحوم اپنے چاروں بیٹوں کے ہمراہ شکار کو نکلتے۔ ہم اپنے ساتھ فوجی سردار، اسلحہ اور جنگی گھوڑے لے کر چلتے تھے، کیوں کہ ہمیں ہر وقت اپنے ہمسایہ فرائکوں (۲) سے مٹھ بھینڑ کا خدشہ لاحق رہتا تھا۔ ہر دفعہ ہم درجن سے زیادہ باز شکار گاہ میں لاتے اور کئی خادم شکرے، کتے اور شکاری چیتے لیے ہمارے ہم رکاب ہوتے۔ ایک ملازم تازی اور دوسرا شکاری کتوں کو میدان میں لاتا۔

پہاڑوں کو جاتے ہوئے والد مرحوم ہم سے کہتے: "جس نے ابھی تک کلام اللہ ختم نہیں کیا وہ علیحدہ

(۱) شیزر ولایت حمص میں ایک قلعہ بند شہر تھا۔ قلعے کے نیچے رود عاصی بہتی ہے۔ یہ شہر حضرت ابو عبیدہ نے امن دے کر 638ء میں فتح کیا تھا۔ اسے عرف الدیک (یعنی مرغ کی کلنی) بھی کہتے تھے۔ اس شہر کے پھل بہت مشہور تھے۔ (مترجم)

(۲) فرائکوں سے مراد صلیبی فاتحوں سے ہے۔ اسامہ کا مسکن حما کے قریب دامن کوہ تھا۔ اس کے قلعہ کے مغربی جانب سلسلہ کوہ واقع تھا۔ صلیبیوں کے دو قلعے یعنی کرک اور مرغاب عین سرحد پر تھے۔ اور حما ان قلعوں کی زد میں تھا۔ (مصنف)

ہو جائے، پہلے اپنا فرض بجالائے اور پھر شامل ہو۔ چونکہ ہم سب کو قرآن مجید حفظ تھا، ہم منتشر ہو جاتے اور کین گاہ پر دو بار وا کٹھے ہونے تک تلاوت میں مشغول رہتے۔

پھر والد مرحوم اپنے سرداروں کو حکم دیتے: "جاؤ! اور تیر تلاش کرو"۔ ان سرداروں کی روانگی کے بعد بھی والد کے دوستوں اور مملوکوں کے ہم رکاب چالیس تجربہ کار سوار اور ماہر شکاری رہ جاتے تھے۔ جونہی کوئی پرندہ اڑتا یا کوئی ہرن گرداڑاتا، ہم اس کی نوہ میں لگ جاتے اور باز چھوڑ دیتے۔ ہم گھوڑے دوڑاتے ہوئے پچھلے پہر کے قریب پہاڑ کی چوٹی پر پہنچ جاتے۔ بازوں کو کھلاتے اور پہاڑی چشموں کے پاس چھوڑ دیتے، جہاں وہ نہاتے اور پانی پیتے۔ اس کے بعد ہم پلٹ آتے۔

ہم آبی پرندوں اور قطاۃ کا شکار بڑے مزے سے کیا کرتے۔ ہم شکاری چیتوں اور شکرود کوریت پرانے ہوئے سرکنڈوں کے باہر چھوڑ دیتے اور صرف باز لے کر دلدار کارخ کرتے۔ اگر کوئی قطاۃ اڑتا تو باز اسے دبوچ لیتا اور اگر کوئی خرگوش اچھلتا تو اسے بھی باز جھپٹ کر جالیتا یا چیتوں کی طرف دھکیل دیتا۔ اگر کوئی غزال قلائچ نہیں بھرتا ہوا چیتوں کی طرف آتا تو وہ اسے مار گراتے۔

ان سرکنڈوں اور دلداروں میں جنگلی سور بھی کافی تھے جنہیں مارنے کے لیے، ہم سرپٹ گھوڑتے دوڑاتے ہوئے جاتے۔ سوروں سے لڑائی میں بڑا لطف آتا تھا۔

باز کا ایک بچہ عقاب جتنا بڑا تھا۔ ہمارے باز آموزوں کا سردار غنائم کہا کرتا تھا کی عیشور کا جواب نہیں، یہ شکار کو گھنی جانے نہیں دیتا۔ اس وقت ہمیں غنائم کی باتوں پر یقین نہ آتا تھا۔ غنائم نے عیشور کی ایسی اچھی تربیت کی کہ وہ ہمارے ساتھ گھر کے ایک فرد کی طرح رہتا تھا۔ عام بازوں کی طرح وہ خود شکار نہ کرتا، بلکہ اپنے آقا کے اشارے کا منتظر رہتا۔ والد مرحوم عیشور کو بڑا عزیز رکھتے تھے۔ وہ ہمیشہ ان کے پاس رہتا تھا۔ اگر اسے غسل مطلوب ہوتا تو اپنی چونچ سے پانی کو ہلاتا۔ والد پانی کانپ منگوا کر اس کے قریب رکھواتے۔ جب وہ نہا کر پانی سے باہر نکلتا تو وہ اسے ایک خاص قسم کے چوبلی دستانے پر بٹھا کر دکھتی ہوئی انگلیٹھی کے قریب بٹھا دیتے۔ جہاں اس کے بالوں اور پروں پر کھجور کے تیل لٹکایا جاتا۔ پھر وہ اس کے لیے سمور کا گدا بچھا دیتے جس پر وہ آرام سے بیٹھ کر سو جاتا۔ جب والد حرم میں جاتے تو حکم دیتے: "میرا باز ادا!" خادم خوابیدہ باز کو اٹھا لیتے اور اس کا سموری گدا والد مرحوم کے پائے کے متصل بچھا دیتے۔

ب سردیوں میں شیزر کا نواحی علاقہ زیر آب آ جاتا تو جمیلوں اور تالابوں میں آبی پرندوں کے غول بن جاتے۔ والد مرحوم عیشور کو اپنی کائی پر بٹھائے قلعے کی فصیل پر چڑھ کر اسے پرندے دکھا دیتے۔ قلعہ شرق کی طرف تھا اور پرندے شہر کی مغربی جانب ہوتے۔ جوں ہی اس کی نظر پرندوں پر

پڑتی وہ اسے چھوڑ دیتے۔ تھوڑی دیر وہ شہر کے اوپر چکر لگاتا، پھر اپنے شکار کو جادو بوچتا اور فوراً ہمارے قریب آن اترتا۔ اگر وہ اپنے مقصد میں ناکام رہتا تو دریا کے کنارے کسی غار میں روپوش ہو جاتا۔ ہمیں آج تک اس غار کا علم نہیں ہوا البتہ دوسرے روز غنائم جاتا اور اسے لے آتا۔

محمود، والدی حمابھی شکار کا بڑا شوقین تھا۔ ہر سال وہ اس باز کی فرمائش کرتا۔ چنانچہ عیشور کو اس کے نگران کے ہمراہ بھیج دیا جاتا۔ بیس دن کے سیر و شکار کے بعد باز واپس کر دیا جاتا۔
کچھ عرصہ بعد عیشور شیر میں مر گیا۔

ایک دن صبح میں محمود سے ملنے جا گیا۔ وہاں میں نے قاری اور نوحہ گردیکھے تو کچھ حیران سا ہوا۔ جب میں نے نوحہ گروں کی آہ و بکا اور ”اللہ اکبر“ کے نعرے سنے تو پوچھا ”کس نے وفات پائی ہے؟“ مجھے جواب ملا کہ محمود کی ایک صاحبزادی کا انتقال ہو گیا ہے۔ میں جنازے میں شریک ہونا چاہتا تھا، لیکن محمود نے منع کر دیا۔

لوگ جنازہ لے کر چلے گئے اور جب نعش کو سپرد خاک کر کے واپس آئے تو محمود نے پوچھا ”معلوم ہے، کون مرا ہے؟“ میں نے جواب دیا ”میں نے تو یہی سنا ہے کہ آپ کی صاحبزادی کا انتقال ہو گیا ہے۔“

”ارے نہیں! خدا کی قسم یہ تو باز عیشور تھا۔ جب میں نے اس کی موت کی خبر سنی تو اس کی نعش منگوائی، کفن دفن اور جنازے کا اہتمام کیا۔ واقعی وہ اس کا مستحق تھا۔“

اسی طرح ہمارے ہاں ایک شکاری چیتا بھی تھا۔ اس کے لیے چھپر کا ایک مکان بنوایا گیا تھا جس کی دیوار میں ایک کشادہ سوراخ تھا۔ جس سے وہ اندر باہر آ جاسکتا تھا۔ فرش پر سوکھی گھاس بچھی ہوئی تھی جس پر وہ سوتا تھا۔ اس غیر معمولی جانور کی نگہداشت کے لیے بھی ایک نگران متعین تھا۔

ہمارے ہاں اکثر مہمانوں کا ہجوم رہتا تھا، لیکن ان دنوں ایک دانا بزرگ ابو عبد اللہ ^{طلیطلی} مقیم تھے۔ پہلے وہ طرا بلس کے بیت الحکمت کے ناظم تھے، لیکن جب طرا بلس پر فرائگ فوجوں کا قبضہ ہو گیا تو والد مرحوم نے شیخ موصوف کو اپنے پاس بلا لیا۔ وہ میرے استاد تھے اور میں نے دس سال تک ان سے صرف و نحو پڑھی ہے۔

ایک دن میں نے شیخ کے سامنے کتابوں کا انبار دیکھا تو حیران ہو کر پوچھا: ”شیخ! کیا آپ نے یہ ساری کتابیں پڑھی ہیں؟“ شیخ نے جواب دیا: ”پڑھی ہی نہیں بلکہ خدا کی قسم میں نے انہیں نقل بھی کیا ہے۔ تم واقعی ثبوت چاہتے ہو تو کوئی کتاب اٹھاؤ اور کہیں سے ورق کھول کر پہلی سطر پڑھو۔“

میں نے ایک کتاب کھول کر ایک سطر پڑھی تو شیخ نے باقی حصہ آخر تک زبانی سنا دیا۔ واقعی یہ

حیرت انگیز بات تھی۔ دوسرے موقع پر میں نے ابو عبد اللہ کو گھوڑے پر سوار شکاری چیتے کے ساتھ شکار کرتے دیکھا۔ ان کے پاؤں خون آلود تھے اور ان پر پٹیاں بندھی ہوئی تھیں۔ کیوں کہ چیتے کے پیچھے گھوڑا دوڑاتے ہوئے خاردار جھاڑیوں میں جھلنی ہو گئے تھے، لیکن اس وقت انہیں تکلیف محسوس نہ ہوئی کیوں کہ وہ چیتوں کو غزالوں پر جھپٹتے دیکھنے میں مستغرق (۱) تھے۔ امراء و عمائد ابو عبد اللہ جیسے اہل علم کی بڑی قدر و منزلت کرتے اور انہیں اپنا معزز مہمان بنانا فریبھتے تھے۔ اس زمانے کی ضرب المثل تھی کہ "اہل علم کی روشنائی خون شہیدان کی طرح گراں پایہ ہے۔"

سائنس دانوں، منجموں، طبیبوں اور انجینئروں کو بیش تر ارتخو اہیں ملتی تھیں۔ انجینئر امراء کے دوش بدوش بیٹھتے۔ منجموں کی شاعی درباروں میں بڑی قدر تھی، کیوں کہ وہ خوابوں اور شکونوں کی تعبیر بتاتے، مبارک اور ختم دنوں کی نشان دہی کرتے۔ وہ محلات کی کھلی چھتوں پر انتہائی کاریگری سے کانی کے ارنی کرے، برجوں کے نشان اور ان کے مدارج کے نقشے بناتے۔ وہ میزوں کی صاف سطح پر بڑی نفاست اور صحت سے ستاروں کے خطوط مدار بھی کھینچتے۔ انہیں اہل یورپ سے چھ سو سال پہلے چاند کی گردش کی بے قاعدگیوں کا حال معلوم تھا۔ انہوں نے سٹسی سال کی نہایت صحیح تعین بھی کر لی تھی، اگرچہ اہل شریعت قمری مہینوں کو ترک کرنے پر آمادہ نہ ہوئے۔ انہوں نے قدیم یونانی نسخوں کا نہ صرف ترجمہ کیا، بلکہ ان کا بطلمیوس اور حکمائے ہند کے نظریات سے تقابل بھی کیا اور اس سے نہایت دور رس اور مفید نتائج اخذ کیے۔

عربوں نے بڑی دانا کی برتی کہ اپنی سلطنت کے طول و عرض میں جا بجا بکھرے ہوئے رومی آثار کا بھی رقت نظر سے مطالعہ کیا۔ رومیوں کے بند، پٹے، نہریں، نالیاں اور آب رسانی کے ذرائع ان صحرا نشینوں کے ذوق جستجو کے لیے اچھا مواد ثابت ہوئے عربوں نے ان چیزوں کو زمانے میں نمونے کے طور پر استعمال کیا، جب کہ اہل یورپ ان کے پتھر اکھاڑنے میں لگے ہوئے تھے۔

کسی نے ارسطو کا ترجمہ کر دیا تو حسن اتفاق کھینچے یا سوا اتفاق کہ وہ مسلمان فلسفیوں کا نصب العین اور آدرش بن گیا۔ انہوں نے قانون طبیعیات اور اصول منطوق ارسطو سیکھے۔

مسلمان مہندس نہ صرف الجبراء اور اعشاریہ کے ماہر تھے، بلکہ اعلیٰ پائے کے جغرافیہ دان بھی تھے۔ انہوں نے کرۂ ارض کے طول و بلد اور عرض بلند تاپے اور سیاحوں کے سفر نامے اور ملاحوں کی سرگزشتوں کو سامنے رکھ کر نہایت عمدہ نقشے بھی مرتب کیے۔ مشہور جغرافیہ دان الادریسی نے چاندی کی ڈھال پر بحیرہ روم کا نقشہ کھینچا تھا۔

یہ اقتباس اسامہ کی تزک سے لیا گیا ہے، جسے مسٹر ہارٹوگ ڈیرن بورگ نے عربی سے فرانسیسی زبان میں نقل کیا۔ (مصنف)

قاہرہ اور بغداد میں ایسے "بیت الحکمت" موجود تھے، جن کی رصد گاہیں اور کتب خانے بہت مشہور تھے۔ کتب خانوں کی خاموش اور خنک فضا مطالعے کے لیے نہایت سازگار ہوتی۔ دیواروں کے ساتھ مختلف کتابیں ترتیب اور سلیٹے سے چنی ہوئیں، اہل علم تکبوں کے سہارے آرام سے قالینوں پر بیٹھے اور اپنے رو برد پست میزوں پر کتابیں رکھے مطالعے میں منہمک رہتے اور تھک جاتے تو کبھی کبھی شربت نوش جان کرتے۔ یہاں جالینوس اور ارشمیدس کی کتابوں کے نسخے بھی دستیاب ہو سکتے تھے۔

عرب کاغذ کے استعمال سے واقف تھے۔ فن کاغذ سازی انہوں نے اہل چین سے سیکھا تھا اور یہ فن تجارتی کاروانوں کے ساتھ سرزمین اسلام میں پہنچا تھا۔ کاغذ کپاس سے بنایا جاتا تھا۔ کاغذ سازی کے کارخانے پہلے سمرقند میں قائم ہوئے اور پھر دمشق میں۔

عرب اطباء فن طب کے بعض ایسے اسرار و رموز سے بھی آشنا تھے جو دوسرے لوگوں کو معلوم نہیں۔ چونکہ انہوں نے علم کیمیا اور دوران خون کے اصول کا گہرا مطالعہ کیا تھا، اس لیے کہا جاسکتا ہے کہ ان کا علم سادہ علاج معالجے سے یقیناً بہت وسیع تھا۔ اس زمانے میں جب کہ اہل یورپ بیماری کو ارواح خبیثہ کی شراکتی پر محمول کرتے تھے، وہ بیشتر بیماریوں کا ازالہ علاج بالغذا اور جسمانی صفائی سے کرتے تھے۔

چند سال پہلے دمشق کے بیدار مغز سلطان نور الدین نے ایک وسیع شفا خانہ بنوایا تھا جس میں اطباء باقاعدہ معائنہ کرنے کے بعد دوا تجویز کرتے۔ وہ صرف جراحی کے فن میں خاطر خواہ ترقی نہ کر سکے، کیوں کہ اہل شریعت مردوں کی چیر پھاڑ کی اجازت نہ دیتے تھے۔

عربوں کے ذہن رسائے اشیاء کے اسباب و علل پر بھی غور کیا۔ ارسطو کے نقش قدم پر چلتے ہوئے وہ فطرت کے اسرار و رموز کی عقدہ کشائی میں سرگردان رہے۔ انہوں نے ہر چیز کا مطالعہ رقت نظر سے کیا۔ اس غور و فکر کا نتیجہ تنقید و تشکیک کی صورت میں نمودار ہوا اور مذہب کو بھی عقل کی کسوٹی پر کھا جانے لگا۔ بہت سے لوگ شک و شبہ میں مبتلا ہو گئے۔ فلسفیوں کے گرد اہل تشکیک جمع ہونے لگے اور وہ فیثا غورث کے مقلد بن گئے۔ تصوف اور تشکیک میں چولی دامن کا ساتھ ہو گیا۔

ان حالات سے ایک صدی پہلے سلجوقیوں کے آخری بڑے تاجدار کے ایک درباری ریاضی دان نے جو شراب کا رسیا تھا یہ رباعی لکھی تھی۔

یک	چند	بکود	کی	باستاد	شدیم
یک	چند	باستادی	خودشاد	شدیم	
پایان	خن	شنو	کہ	مارا	چہ
از	خاک	در	آمدیم	و	برباد

(5)

حشیشین

عمر خیام کی شاعری کی صدائے بازگشت قاہرہ میں سنی گئی جہاں آزاد خیال لوگ جمع ہو گئے تھے۔ یہ شہر خلیفہ بغداد کے حلقہ اقتدار سے باہر تھا۔ اس کے محلات میں بے فکرے لوگ دن رات اہل سنت کے اسلام کا مذاق اڑاتے۔ اسماعیلی فرماتے کے یہ لوگ مخصوص عقائد و اسرار کے حامل تھے۔ وہ اپنے جماعت خانوں میں عظیم و عبادت کرتے اور بلاد مشرق میں اپنے خیالات کی تبلیغ کے لیے داعی بھیجے۔ اس فرقے کی سرگرمیوں سے ایک عجیب داستان متعلق ہے جس کی صداقت اگر چند توں سے مسلم ہے، پھر بھی اس پر افسانے کا گمان ہوتا ہے۔ اس داستان کا مرکزی کردار وہ شخص ہے جسے صلیبی "الشیخ الجبل" کہا کرتے تھے۔

عمر خیام کا ایک عم عمر حسن بن صباح تھا جو مذہبی عقائد میں اسماعیلی تھا۔ یہ شخص بڑا آزاد خیال اور انتہائی اولوالعزم تھا۔ وہ شخص آزاد خیالی کی تبلیغ پر ہی قانع نہ تھا، بلکہ اسے طاقت و عظمت کے خواب کی عملی تعبیر کے لیے آلہ کار بنانا چاہتا تھا۔ وہ کہا کرتا تھا کہ اگر مجھے نصف درجن جاں نثاروں کی خدمات حاصل ہو جائیں تو میں ساری دنیا کو زیر نگین کر لوں۔

کہا جاتا ہے کہ جب حسن نے یہ بڑھانگی تو اس کے ایک دوست نے اس کی ضیافت کی اور اسے زعفران کھلا کر ایک ایسی شراب پلائی جو دیوانگی کا علاج سمجھی جاتی تھی۔ چند سال بعد حسن نے اپنے دوست کو پیغام بھجوایا "اب کہو؟ ہم دونوں میں سے کون پاگل ہے؟"

چونکہ اس نے ایک حد تک اپنی پیشین گوئی کو پورا کر دیا تھا، اس لیے اب لوگ اسے "شیخ الجبل" کہنے لگے۔ بلاشبہ حسن کی شخصیت ابتدا میں بڑی کشش رکھتی تھی۔ اسے اپنی کامیابی کے لیے جن نصف درجن حلیفوں کی ضرورت تھی وہ اس نے اپنی جرأت اور خود اعتمادی سے پیدا کر لیے۔ اس نے بڑے ہی سادہ عقیدے کی تبلیغ کی۔ "حق کچھ بھی نہیں، سب کچھ جائز ہے"۔ اور عوام کی توجہ مبذول کرانے کے لیے راسخ العقیدہ مسلمانوں کے رسم و رواج کا نہایت بے دردی سے مستحکمہ اڑایا۔

اس نے اپنے مریدوں کی ایک خفیہ جماعت منظم کی جس کے ارکان میں داعی، رفقا اور فدائی شامل ہوتے تھے۔ جماعت کی کامیابی کا اصلی راز فدائی تھے۔ جنہیں حشیشین بھی کہا جاتا ہے۔ ان کی سفید عباؤں کے اوپر سرخ رنگ کا خونی کمر بند نمایاں نظر آتا تھا، جن میں دو لمبے خم دار خنجر آویزاں ہوتے۔ تمام فدائی نوجوان ہوتے تھے۔

ان نوجوانوں کو حسن یوں حشیش خوری اور ”عرق و معجون“ (۱) (یعنی شراب اور ایون کے مرکب کے استعمال سے آشنا کرتا کہ وہ اس کے ہاتھوں میں کٹھ پتلی بن کر رہ جاتے۔ وہ انہیں یقین دلا دیتا کہ موت حقیقی فنا نہیں، بلکہ ایک لازوال مسرت کا دروازہ ہے اور ان لذتوں کی تکمیل جن کے سہرے خواب وہ حشیش یعنی بھنگ کے قرا بے لہذا جانے کے بعد دیکھا کرتے۔

ان گمراہ نوجوانوں کے نزدیک حسن ایک ایسا باکمال اور صاحب قدرت پیغمبر تھا جس کے مقابلے میں اسلام کی ساری شخصیتیں ہیچ تھیں۔ وہ غیر مطمئن اور غیر آسودہ اشخاص کے سامنے نجات دہندہ کا روپ دھار لیتا، لیکن اس کا اصلی مقصد اس کے ہم نوالہ وہم پیالہ چالاک ساتھیوں کے سوا کسی اور کو معلوم نہ تھا۔ وہ خوف و ہراس کے ذریعے مروجہ نظام کا تختہ الٹ کر اقتدار حاصل کرنا چاہتا تھا۔ وہ ان سے کہتا کہ ”ہر مقدس چیز کو سلطنت و مذہب کے کھنڈروں تلے دفن کر دو“۔

چنانچہ اس نے خوف و دہشت پیدا کرنے کے لیے قتل و غارت کی باقاعدہ مہم شروع کر دی۔ ایک شخص کو قتل کرنے کے لیے تین فدائی مقرر کیے جاتے تھے جو عام طور پر اپنے شکار کو مسجد میں نماز کے وقت خنجر کا نشانہ بناتے۔

پہلا فدائی جھپٹ کر وار کرتا، اگر وہ ناکام رہتا اور افراتفری پھیل جاتی تو اس ہنگامے میں دوسرا یا تیسرا فدائی اس کا کام تمام کر دیتا۔ فدائی موت سے خائف نہیں، بلکہ موت کے شائق ہوتے تھے، اس لیے شاذ و نادر ہی وہ اپنے مقصد میں ناکام رہتے۔ بعض اوقات وہ خدمت گاروں، ساربانوں اور ستوں کا بھیس بدل لیتے۔ چونکہ اسلامی شہروں کے بارونق بازاروں میں آقا اور غلام دوش بدوش چلتے تھے اس لیے انہیں اپنے خونی عزام کی تکمیل میں چنداں دقت پیش نہ آتی تھی۔

حسن بن صباح کے ستم کا پہلا نشانہ معاصر اسلامی دنیا کا دانا ترین شخص نظام الملک تھا جو سلجوق سلاطین کا وزیر با تدبیر، عمر خیام کا مرئی اور حسن کا محسن تھا۔

نظام الملک کی موت کے بعد سلطنت سلجوقیہ کا شیرازہ بکھر گیا اور چاروں طرف بد نظمی پھیل گئی۔ حسن نے اس ابتری سے فائدہ اٹھا کر اپنے اقتدار کی بنیادیں استوار کر لیں۔ اس کے بعد غازی شمال

(۱) ایون اور شراب کے مرکب کے لیے ہم نے باہر کی معروف اصطلاح سے فائدہ اٹھایا ہے۔ (مترجم)

یعنی سلطان موود کو بھی قتل کرادیا۔

چنانچہ ہر طرف فدائیوں کی ہیبت طاری ہو گئی۔ لوگ ان کے خجروں کے اٹل دار سے لرزاں و ترساں رہنے لگے۔ حسن نے بری عیاری سے خوف و ہراس کی اس کیفیت سے فائدہ اٹھایا۔ بھلا کون تھا؟ جسے اپنی جان پیاری نہ تھی وہ کون تھا جو اپنی سلامتی کی خاطر سالانہ خراج ادا کرنے سے انکار کرتا۔ حسن اپنے وعدے کا پکا تھا۔ اگر وہ کسی کی سلامتی کا ذمہ لینا تو پھر اس شخص کو کوئی گزند نہ پہنچاتا۔

کئی سلاطین و امراء اس کے خلاف برسر پیکار رہے۔ انہوں نے اطراف و اکناف سے اس کے ملحد مریدوں کو چن چن کر قتل کیا، لیکن وہ خود ہمیشہ چھلاوے کی طرف غائب ہو جاتا اور ان امیروں کے ہاں پناہ لے لیتا جو اس کے فدائیوں کی خجری سے سبے ہوتے۔

ایک ذی اثر عالم ہمیشہ اپنے وعظ میں حسن بن صباح اور ملحد و کوبد لعنت بنایا کرتا تھا۔ ایک دن وہ اپنے دارالاطالعہ میں محو استراحت تھا۔ اس کی آنکھ کھلی تو اکادیکھتا ہے کہ ایک فدائی اس کے سینے پر گھنے ٹیکے بیٹھا اپنے چمک دار خنجر کی نوک سے اس کے پیٹ کی ملائم جلد سہلا رہا ہے۔ وہ فدائی فوراً غائب ہو گیا، لیکن اس کے بعد اس عالم نے حسن بن صباح کے خلاف بھی لب کشائی نہ کی۔ اس کے مریدوں نے اس کی زباں بندی کی وجہ دریافت کی تو اس عالم نے مسکرا کر نہ ہوئے کہا:

”ان کے پاس کچھ ایسے دلائل بھی ہیں جن کا واقعی جواب نہیں۔“

اسی طرح سے فدائی اپنے دشمنوں اور حریفوں کو خوف زدہ کرتے۔ وہ اپنے دشمنوں کے سر ہانے دو خنجر گاڑ دیتے اور جب ان کی آنکھ کھلتی اور وہ ان خجروں کو دیکھتے تو ان کے اوسان خطا ہو جاتے۔ ان کو ہر وقت موت اپنے سروں پر منڈلاتی محسوس ہوتی اور جو لوگ اعلانیہ جنگ کی تاب نہ رکھتے، ان کے پھلے چھوٹ جاتے۔ ان کے حملوں سے کوئی بھی محفوظ نہ تھا، یہاں تک کہ ایک فاطمی خلیفہ بھی ان کے خجروں کا نشانہ بنا۔ حسن کی بہترین حفاظتی تدبیر قلعوں کی تعمیر تھی۔ عام طور پر مسلمان امراء کے قلعے شہر پناہ کے اندر بلند یوں پر واقع ہوتے، لیکن فدائیوں کا یہ سربراہ اور قاتلوں کا سرغنہ شہروں کے مقابل پہاڑ کی چوٹیوں پر اپنے قلعے تعمیر کرنے کی فکر میں رہتا۔ اس نے چند کوہستانی قلعے خرید لیے اور کئی قلعے سازش اور عیاری سے ہتھیار لیے۔ اس نے دور افتادہ اور دشوار گزار کوہستانی علاقوں میں بھی کئی قلعے بنائے۔ پھر کے قلعے ناقابل تسخیر ہوتے اور آسانی سے چند جانبازان کی مدافعت کر سکتے۔ ان قلعوں کی وجہ سے حسن شیخ الجبل کے لقب سے مشہور ہو گیا۔ سارے بحری قزاق اس شیخ الجبل کی شراعتیزی اور فتنہ پردازی کے مقابلے میں بچتے تھے۔ اطراف و اکناف سے باغی، شریک اور مفید عناصر ان قلعوں میں جمع ہو گئے تھے، حسن ان سب کو پناہ دیتا۔ شام اور فارس کے کوہستانی علاقوں میں شاید ہی کوئی شہر ایسا ہو جس کا فدائیوں کے کسی

قلعے سے سابقہ نہ ہو۔

زندگی کے آخری ایام میں حسن اپنی بادشاہت کی بنیادیں استوار کرنے میں کامیاب ہو گیا اس کی سلطنت کی حدود میں سر قند سے لے کر قاہرہ تک کے کوہستانی علاقے شامل تھے۔ اس کی حکمت عملی بڑی سادہ تھی۔ اس نے خوف و ہراس کی مستقل فضا پیدا کر کے برسرِ اقتدار قوتوں کو خراج ادا کرنے پر مجبور کر دیا تھا اور عوام کے باغی اور مفید عناصر کے تعاون سے اپنا تسلط جمایا تھا۔ اس کے مرنے کے بعد دوسرا شیخ سلسلے کا سربراہ بن گیا۔

اسی دوران میں جنت کی تعمیر ہوئی جس کی داستانیں سارے وسط ایشیا میں پھیل گئیں، لیکن دو سرے ممالک کو اس جنت کے وجود کا علم کئی نسلوں کے بعد ہوا۔

حیشین کا صدر مقام الموت یعنی آشیانہ عقاب تھا۔ یہ قلعہ ایک دشوار گزار عمودی پہاڑی کی چوٹی پر واقع تھا۔ اس کی مہیب اور سنگین دیواروں کے اندر ایک وسیع باغ سجایا گیا تھا۔ اس باغ میں عجیب و غریب درخت زمر دیں دوب پر سایہ ریز تھے۔ مرمر کے فواروں سے اچھلتی ہوئی ارغوانی شراب کی ہلکی پھوار سورج کی کرنوں میں طلائی موتیوں کی طرح جگمگاتی تھی۔ مرصع ایوانوں اور آراستہ کوشکوں میں دیباہ حریر کے فرش بچے ہوتے اور فضاء ان دیکھے موسیقاروں کے نعمات سے کیف بار رہتی۔ نوجوان ایفوں کے نشے میں سرشار اور سنہری خوابوں میں کھو جاتے۔

اس جنت میں صرف نوجوانوں ہی کو اذن باریابی ملتا تھا۔ پہلے حیشین پلا کر ان کے حواس معطل کر دیئے جاتے، پھر باغ میں لے جا کر چھوڑ دیا جاتا۔ جب وہ بیدار ہوتے تو اک ہنگامہ نکبت و نوران کی خواب آلود نگاہوں کا استقبال کرتا۔ دو تین دن کے پیہم عیش و نشاط کے بعد انہیں پھر حیشین پلا کر جنت سے باہر لے آتے اور ان سے کہا جاتا کہ تمہیں اس جنت کی جھلک دکھائی گئی ہے جو موت کے بعد تمہاری منتظر ہے۔ یہ جنت ارضی خوابوں کے جزیروں سے بھی زیادہ حسین تھی، اس جنت کے دروازے کی لوح پر یہ عبارت کندہ تھی:

”سلام علی مستنصر باللہ امیر الدنیا و قابو لسلال الدین“۔

لوگ حیشین کو ایک پراسرار اور اعلیٰ قوت سمجھنے لگے۔ یہ ایشیائے قدیم کا ایک راز سر بستہ ہے۔ اس پراسرار سرزمین کا ایک کرشمہ، جہاں سیدھی راہیں بھی رہیں سچ و خم ہوتی تھیں اور جہاں پیغمبرِ مزد تمثیل کی زبان میں باتیں کیا کرتے تھے۔ جہاں معبدِ مخفی اور ملفوف ہوتے تھے اور جہاں انسان ضابطے کے بجائے تصورات کے تابع تھے۔



(6)

سراپردہ خلافت

در اہل شیشین کرکسوں کی طرح تھے۔ جو اونچی چٹانوں پر کھین گاہوں میں بیٹھے، نیچے کی پروتی وادیوں میں انسانوں کی ہر حرکت کا تیز نظروں سے جائزہ لیتے رہتے تھے۔ کوئی نہ جانتا تھا کہ ان کی منحوس پروں کا سایہ کہاں پڑے گا اور ان کی خونخوار چونچیں کس کی تکا بونی کر دیں گی۔ ان کی آماجگاہ مشرقی ایران کا کوہستانی علاقہ اور لبنان کا شمالی سلسلہ کوہ تھا جو صلیبی ریاستوں کو دنیائے اسلام سے جدا کرتا تھا۔ گزشتہ پر آشوب صدی میں وہ اقتدار کی معراج کو پہنچ گئے تھے، لیکن اس کا مطلب یہ نہیں کہ وہ ہر جگہ غالب و مختار تھے۔

کچھ بھی ہوا بھی تک عباسی خلفاء بغداد میں حکمران تھے قبائے رسول ابھی تک ان کے شانوں کی زینت تھی غلم اور ملبوس میں ان کا امتیازی سیاہ رنگ ابھی تک باقی تھا، لیکن یہ خلیفہ محض نام کے حکمران تھے۔ زمام اختیار ان کے ہاتھوں سے نکل چکی تھی۔ انہیں تو پہلے خلفاء کی عظمت کا محض پرتو سمجھئے! بغداد کے شمال میں قدیم دجلہ و فرات کے جو بالائی علاقے تھے، ان میں چھوٹی چھوٹی خود مختار ریاستوں کا جال بچھا ہوا تھا۔ ان ریاستوں کے جنگ آزما حکمران اتا بیک کہلاتے تھے۔ ان حکمرانوں کے مشہور قلعے، حلب اور الرود تھے۔ حلب کا قلعہ سرخ گیہوں کے لہلہاتے کھیتوں کے درمیان ایک بھوری چٹان کی چوٹی پر واقع تھا۔ الرود کے عظیم الشان قلعے میں گرجوں کے کھنڈر ماضی کی نشان دہی کرتے تھے۔ الرود کے شمال میں کوہ طورس حد فاصل کا کام دیتا تھا جس کے دامن میں جنگجو ارمینی قبائل کی بستیاں تھیں۔ اس سے پرے ایشیائے کوچک کی بلند سطح مرتفع تھی۔ جہاں سلطان روم قلیج ارسلان کے گھوڑوں کی چراگاہیں تھیں۔ وہ سلجوقی خاندان کا آخری تاجدار تھا اور بیزنٹینیوں کو آہستہ آہستہ قسطنطنیہ کی دیواروں کی طرف دھکیل رہا تھا۔

اسی طرح سلطان نورالدین زندگی مشرق اوسط کی بولمبون سیاست کو ضبط و یکسانی کی لڑیوں میں پرورہا تھا۔ اس نے طوائف الملوکی اور انتشار کو مٹا کر لقم وحدت کی بنیادیں استوار کیں۔ عمادالدین زنگی

کایہ فرزندار جمد نور الدین واقعی اسم با مسکی تھا۔ وہ اخلاق کا حامل تھا، مصنف مزاج، سخت کوش، اور متقی۔ اب وہ بوڑھا ہو چکا تھا اور بذات خود جنگ و جدال میں افواج کی راہنمائی کرنے کے قابل نہ تھا، لیکن اس کے احکام کی تعمیل کے لیے شیر کوہ اور ایوب جیسے تجربہ کار سردار ہر وقت کمر بستہ رہتے تھے۔ یہ وہ کرد سردار تھے جن کے لیے سیاست ایک تفریح تھی اور جنگ ایک مشغلہ۔

عروس البلاد دمشق نور الدین کا پائے تخت تھا۔ لیموں اور سفیدے کے درخت اس کے شاداب باغوں کی زینت تھے۔ سبزے کی افراط کی وجہ سے نضا صحرا کے گرد و غبار سے پاک رہتی تھی۔ وہ اس پر نضا شہر کو چھوڑنے پر آمادہ نہ تھا۔ اس کی زندگی آرام سے گزر رہی تھی وہ جامع مسجد میں باجماعت نماز ادا کرتا۔ مسجد کی رنگین شیشوں والی کھلی کھڑکیوں سے سفید عمامے باندھے حافظ پیہم تلاوت قرآن میں مشغول نظر آتے۔ وہ تلاوت سنتا تو اس پر رقت و سوز کی ایک عجیب کیفیت طاری ہو جاتی۔ اسی مسجد کے ارد گرد شہوت کے گہرے سایوں تلے گلاب کے باغیچوں میں اسلام کے اولین دور کے مشاہیر کی قبریں اور مزار تھے۔ شہر کے چاروں دروازوں سے کبھی بچوں کے تیز قدموں کی چاپ سنائی دیتی جو بھاگتے ہوئے مکتب جاتے، کہیں ہانپتے ہوئے ست خرام مریمیں دکھائی دیتے اور کبھی امراء کے پرتمکنت قدموں کی آواز کانوں میں پڑتی۔

سلطان نے دمشق کو امن و امان بخشا تھا۔ ہر طرف خوشحالی اور سکون تھا۔ محراب دار گلیوں کی سنگین جالیوں کے پیچھے کئی بوڑھے بے فکری سے آنسو اور ہاتھی دانت کی مرصع بساطوں پر سفید سر جھکائے شطرنج کھیلنے میں مستغرق نظر آتے۔ کئی باریش جوان بازاری گپ سے دل بہلاتے۔ رات کو ہر طرف رنگینی و رعنائی کا سماں ہوتا۔ پر شکوہ ایوانوں میں رنگین قالیوں پر اچلے دسترخواں بچے ہوتے۔ لوبان کی تیز خوشبو سے نضا گراں بار ہوتی اور عود و رباب کے تاروں کی کیف آفرینی سے ایک سرخوشی کا عالم طاری ہوتا۔ معبر و معطر شخصیتیں تمکنت و شان سے ایوانوں میں جلوہ افروز ہوتیں اور ضیافت کا پر مسرت ہنگامہ شروع ہو جاتا۔ جھروکوں کی مرمریں جالیوں سے لگے ہوئے کسی حسین چہرے کی منتظر سیاہ غزالی آنکھیں کوچہ و بازار سے گزرنے والے سایوں کا تعاقب کرتی ہوئی کسی امیر کے رسالے کی مشعلوں کی روشنی یا کسی نیم خوابیدہ راہرو کے چراغ کی جھلملاتی لومیں گم ہو جاتیں۔

یہ سب کچھ امن کا کرشمہ تھا جو نور الدین کی حکمت عملی کا سنہری نتیجہ تھا۔ عماد الدین اتابیک کے اس لائق فرزند کے حسن تدبیر کی وجہ سے مشرق اوسط 1169ء میں امن و سکون کا گہوارہ بن گیا تھا۔ اس نے شمال کے شورش خیز علاقوں کو تسخیر کرنے کے بعد صلیبی معرکہ آزماؤں سے عارضی صلح کر لی تھی۔ جنہوں نے سرزمین اسلام میں اپنے قدم جمالیے تھے۔ سلطان کے قلمرو اور غیر ملکی صلیبی ریاستوں کے درمیان

لبنان کا طویل علاقہ ایک قدرتی حد فاصل تھا جس کے ساتھ ساتھ دریائے اردن بہتا ہوا بحیرہ مردار میں جاگرتا تھا۔

تاریخ میں القاہرہ، محفوظ اور فسطاط کے ناموں سے بھی مشہور ہے۔ یہ شہر دراصل ملکہ نبل ہے۔ زرخیز، شاداب اور لازوال۔ سارے ایشیا کے تاجرا سی کی طرف کھنچے چلے آتے اور اسکندر یہ کی بندرگاہ سے جہاز ہفت اقلیم کے سمندروں کی طرف روانہ ہوتے۔ صدیوں کی بے بہا دولت سے اس کے خزانے معمور تھے۔

لیکن اس وقت قاہرہ کی حالت نہایت زار و زبوں تھی۔ عظیم الشان جامعہ سے طے ہوئے محلات کے پر شکوہ ایوان گذشتہ چند سال میں کشت و خون کے کئی ہنگامے دیکھ چکے تھے۔ باجبروت خلفاء کے مزار اور امراء کے مقبرے غفلت و کجبت کا شکار ہو چکے تھے، ان کے دوزدہ کھنڈروں میں بددوں کے خیمے نظر آتے تھے۔

فاطمی خلیفہ عالی شان محل میں رہتا تھا۔ غلام گردشوں میں سیاح نام سوڈانی محافظ ابدار تلواریں سوتے پہرہ دیتے رہتے۔ گاہے گاہے بوقلموں فرشوں پر ان کے ہوشیار قدموں کی مدھم چاپ سنائی دیتی۔ سرسریں فواروں کے گرد ہفت رنگ مورنا پتے اور زمردیں طوطے شور مچاتے۔ ایوان عام جواہرات سے بھر پور خزانے کی طرح جگمگ کرتا۔ اس کی مرصع چوہی چھت پر سونے کی کندہ کاری تھی۔ جس کی رو پہلی ضیا میں نقری پرعدوں کے سیمیں پر اور یا قوتی آنکھیں چمک اٹھتیں۔ خلیفہ شن و شوکت کے اس خیرہ کار ماحول میں عوام کی پنجس نظروں سے روپوش رہتا اور ایوان عام میں جلوس بھی کرتا تو تھیس چرمی تاروں کی مقیشی جھالروں کی ادٹ میں۔ مشہور تھا کہ وہ اور اس کے اہل حرم طلائی ٹشتریوں میں کھاتے اور عنبریں پیالوں میں پیتے ہیں۔ جب وہ شہر کے باہر جاتا تو زینت و اطلس کے محل میں سوار کرتا اور شام کو ہوا خوری کے لیے لکھا تو نبل کی خنک سطح پر چاندی کے بجرے اس کے قدموں کے مظہر ہوتے۔

شہر میں طرح طرح کی انواہیں گرم تھیں۔ مثلاً کئی خوبصورت دوشیزائیں محل کی دیواروں میں قربانی کے طور پر زندہ چنوا دی گئی ہیں۔ فوج ظفر موج بغداد کو مسخر کرنے کے لیے پابہ رکاب ہے اور خلیفہ بغداد کو مقید کرنے کے لیے ایک تفریحی پنجرہ بھی تیار کرایا گیا ہے۔ بعض انواہیں تو اس حد تک پہنچ گئیں کہ خلیفہ مصر نے دریا کے کنارے ایک خفیہ طرب گاہ مقدس کعبہ کے نمونہ پر بنوائی ہے اور چاہ زمزم کے مقابلے میں ایک سنگ مرمر کا حوض تیار کرایا گیا ہے۔ جو ہر وقت شراب سے لبریز رہتا ہے۔ شاہی حرم کے پر عافیت گوشوں میں اس قسم کی لرزہ خیز خبریں بھی سنائی دے جاتیں کہ خلیفہ نے اپنے بیٹے کو زہر دے کر مرادیا اور شاہی کینروں کے اشارے پر ایک وزیر کی نکابوئی کر دی گئی۔

خلیفہ کی حکومت برائے نام رہ گئی تھی؟ اصل اقتدار وزیر کے ہاتھ میں تھا۔ وزیر ہی حقیقی مختار اور آمر تھا، خلیفہ کی شخصیت محض نمائشی ہو کر رہ گئی تھی، سلطنت کا دفاع کمزور پڑ گیا تھا، خلیفہ اور وزیر کئی سال تک حملہ آوروں کو زرو مال دے کر اپنی سرحدوں سے ٹالتے رہے۔ خلیفہ کو خزانے جمع کرنے کا جنون تھا۔ انہوں نے پنی شاطرانہ چالوں سے نورالدین کی ظفر مند افواج کے مقابلے میں صلیبیوں کو صف آرا کر دیا جاتا تھا۔ ایک مرتبہ انہوں نے شیرکوہ کے حملے کی مدافعت کے لیے صلیبی معرکہ آزماؤں کو رشوت دے کر اس سے بھڑا دیا تھا اور دوسری مرتبہ انہوں نے یروشلم کے مسیحی حکمران کی یلغار روکنے کے لیے شیرکوہ کو مدد کے لیے بلایا تھا۔

یہ خطرناک (۱) سیاسی جیلہ گری زیادہ عرصہ تک ان کی حفاظت نہ کر سکتی تھی۔ یروشلم کے عیسائی حکمرانوں اور دمشق کے مملوک امیروں کی نگاہ سے قاہرہ کی فراواں دولت اور دفاعی کمزوری پوشیدہ نہ رہی تھی۔ انہیں مصر کی دولت کا چسکا پڑ چکا تھا اور اب ان کی حریص نگاہیں قاہرہ کے زرو مال پر جمی ہوئی تھیں۔ یروشلم کا عیسائی حکمران ایما لک اعلیٰ پائے کا جنگ آزما تھا اس نے یقینی طور پر یہ محسوس کر لیا تھا کہ قاہرہ اور سرزمین نبل کی تسخیر کے بعد ہی صلیبی حقیقی غلبہ کر سکتے ہیں، اسی طرح وہ دمشق کے مملوکوں کو نیچا دکھا سکتے ہیں۔ اس مقصد کے لیے خلیفہ مصر کے خزانے ہی کافی ہوں گے اور اگر وہ قاہرہ اور رودبار سویز (جہاں موجود نہر سویز واقع ہے) فتح کرنے میں کامیاب ہو جائیں تو دنیائے اسلام کو شمالی افریقہ کی مسلمان سلطنتوں سے جدا کر سکیں گے۔

اسی طرح شیرکوہ کو بھی حالات کی نزاکت کا پورا احساس تھا۔ اس نے نورالدین کو آگاہ کر دیا کہ بحیرہ مردار کے جنوب میں واقع صلیبی قلعوں کا جو سلسلہ خلیج عقبہ کی طرف خنجر کی نوک کی طرح بڑھتا چلا گیا ہے، اس سے دمشق اور قاہرہ کے مواصلات منقطع ہو جانے کا شدید خطرہ ہے۔ مسیحی حملوں کے خطرے سے بچنے کے لیے قائلوں کو بڑی ہوشیاری سے صحرا عبور کرنا پڑتا تھا۔ نورالدین اچھی طرح جانتا تھا کہ قاہرہ کی فتح کے بعد صلیبی قلعوں کی اس بڑھی ہوئی نوک کو کیسے مملکت اسلام کے جسم سے نکالا جاسکتا ہے اور پھر دونوں جانب سے حملہ کر کے کس طرح یروشلم پر اسلامی پرچم لہرایا جاسکتا ہے۔

(۱) یہاں مصنف نے مصر کے بادشاہ اور وزیر کی جس دورخی پالیسی کی طرف اشارہ کیا ہے، درحقیقت سازش، بددیانتی اور غدار کی ایک طویل اور خونچکاں داستان ہے جس سے مصری امراء و وزراء کی اخلاقی پستی واضح ہو جاتی ہے۔ صلیبیوں سے ساز باز اور ملت فروشی کے اس گھناؤنے پس منظر کے ساتھ جب ہم شیرکوہ اور صلاح الدین کی مجاہدانہ سرگرمیوں کا حال سنتے ہیں تو ان کی اخلاقی عظمت کے نقوش اور گہرے ہو جاتے ہیں۔ (مترجم)

1168ء کے آخر میں ایملرک نے قاہرہ کی طرف پیش قدمی کی۔ وہ قاہرہ سے قریب تھا اس لیے جلد ہی موقع پر پہنچ گیا، لیکن نور الدین کا جرنیل ایملرک کے تعاقب میں ایک بہت بڑی فوج لے کر وہاں جا پہنچا۔ چونکہ ایملرک اچانک حملہ کر کے قاہرہ کو نہ دبوچ سکا تھا، اس لیے اسے فوراً پسپا ہونا پڑا۔ اس کے بعد وہ قیصر روم کی اعانت حاصل کرنے قسطنطنیہ چلا گیا۔

لیکن شیر کوہ نے اپنی راہ نکال لی۔ وہ موقع کی تاک میں تھا۔ اس نے ایملرک کی پسپائی کو غنیمت سمجھا اور شجاعانہ یلغار کرتا ہوا حکومت مصر کے نجات دہندہ کی حیثیت سے قاہرہ میں داخل ہو گیا۔ خلیفہ نے بتا ہر بڑی گرجوشی سے اس کا خیر مقدم کیا، لیکن اس کے دل میں شک و شبہات کے کانٹے چبھے ہوئے تھے۔ یہ شیر کوہ بساں فوراً مکار وزیر پر چھپنا، جو کئی برس سے سازش بازی، اور دورخی سیاست کا عیار نہ کھیل کھیل رہا تھا۔ خلیفہ نے بھی تائید کی کہ واقعی اب وزیر کا کانا نکل ہی جانا چاہیے، چنانچہ شیر کوہ کو خلعت بخش کر باقاعدہ طور پر وزیر مقرر کر دیا گیا۔

ظاہر ہے کہ شیر کوہ صرف نام کا حکمران نہیں، بلکہ حقیقی طور پر مصر کا آمر و مختار بننا چاہتا تھا۔ چنانچہ یہ متکبر کرد، فاطمی عالموں کو خاطر میں نہ لاتا اور خود اپنے محاصل جمع کرتا۔ اہل قاہرہ خوف و تحسین کے ملے جلے جذبات کے ساتھ اس کی حرکات کا بڑی دلچسپی سے مشاہدہ کرتے رہے۔ خلیفہ بدستور پردہ حرم میں مستور رہا۔ شیر کوہ خلیفہ کو کیا زہر دلو اتا وہ خود ہی اپنی کامرانی کے نقطہ عروج پر چل بسا۔

شیر کوہ کی مرگ ناگہانی سے نور الدین کی فوج قیادت سے محروم ہو گئی اور خلیفہ کو فوج کی دستبرد سے بچانے والا کوئی نہ رہا۔ صورت حال انتہائی نازک تھی۔ فوجی سردار خلیفہ سے متفق تھے کہ فوری طور پر وزیر کا انتخاب ہونا چاہیے۔ فوجی سرداروں میں خوب گرامر مبحث ہوئی اور بالاخر شیر کوہ کے مملوک امیروں کی حمایت حاصل کرنے کے لیے انہوں نے مرحوم کے بھتیجے کو نامزد کیا۔ یہ جوان سال امیر بہت ہر دل عزیز تھا۔ خلیفہ بھی فوراً رضامند ہو گیا۔ اس نے سوچا کہ شیر کوہ کی نسبت اس خام اور نا پختہ کار نو جوان سے معاملہ طے کرنا بدرجہ آسان ہوگا۔

چنانچہ خلیفہ کے حکم سے علماء اور قاضی نہایت تزک و احتشام سے ایک خلعت فاخرہ لے کر اس کے خیمے میں گئے اور نئے وزیر کو الملک الناصر کے خطاب سے سرفراز کیا۔ یہ جوان سال وزیر صلاح الدین تھا۔



(7)

صلاح الدین

صلاح الدین اس وقت برسرِ اقتدار آیا جب مشرق اوسط کی بوقلموں سیاست غیر معمولی طور پر تغیر پذیر تھی، اسے سخت کٹھن کام درپیش تھا۔ ایک طرف وہ ”شیعہ“ خلیفہ کا وزیر تھا تو دوسری طرف دمشق کی سنی العقیدہ فوج کا سپہ سالار، ملک اندرونی شورشوں اور بیرونی خطروں سے دوچار تھا۔ بحالی امن کے لیے مفید اور سازشی عناصر کے انسداد کے علاوہ اسے یروشلم کے کہنہ مشفق جنگجو حکمران کے حملے کا خطرہ بھی ہر دم لاحق تھا۔ چند امیر اس گمنام نوجوان کی سیادت کو گوارا نہ کر سکے اور آتشِ حسد سے جل کر اپنے لشکروں سمیت دمشق واپس چلے گئے۔ باقی ماندہ امیر منتظر تھے کہ کب نور الدین اس کی جگہ کسی اور کو نامزد کرتا ہے۔

لیکن صلاح الدین^(۱) نہایت صبر و سکون سے ان پریشان کن حالات کا مقابلہ کرتا رہا۔ بالآخر وہ کامیاب ہوا اور اس نے اپنے عظیم الشان یورپی ہم عصر حکمرانوں یعنی فریڈرک، باربروسا اور چرڈ شیر دل سے بھی زیادہ ناموری و شہرت حاصل کی۔

ابتداء ہی سے وہ متحمل اور مستقل مزاج تھا۔ اس کے آباؤ اجداد کرد تھے۔ کردستان کے کوہستانی علاقوں میں شیخ قبیلہ کی سیادت مسلم تھی۔ سکاٹ لینڈ کے کوہستانی قبائل کی طرح اس زمانے کے کرد بھی دو ضابطوں کے پابند تھے۔ یعنی تلوار اور اطاعت امیر کا ضابطہ۔ وہ عربوں کے میٹل تھے، ویسے ہی لائے، پتلے، بلاکوش اور جذباتی۔ ان کے اخلاق میں قدیم یونانی بزرگوں کے شریفانہ تقاخر کی جھلک نظر آتی تھی، ان کا قول ان کی ضمانت تھا، ان کے نمک خواران کی تلوار کی زد سے مامون رہتے۔ کرد فطرتاً جنگجو اور مذہباً نیک مسلمان تھے، لیکن یہ عجیب بات ہے کہ اس کرد کو محض جنگ آزمائی سے کوئی رغبت نہ تھی۔ اسے محض

(۱) مسلمان مؤرخ عموماً صلاح الدین کو اس کے لقب الملک الناصر سے یاد کرتے ہیں۔ صلیبی جنگ آزماؤں نے اس کے نام کی شکل بگاڑ کر ”صلاح الدین“ کر دی تھی۔ چنانچہ گزشتہ سات صدیوں سے وہ عیسائی دنیا میں اسی نام سے مشہور ہے۔ (مصنف)

لڑنے کے لیے لڑنا گوارا تھا۔

اس بخارزدہ، لاغر اندام انسان میں اتنی قوت نہ تھی کہ جنگ کو تفریح بنا سکے وہ طبعاً امن پسند اور صلح پرور تھا، اسے — جنگ وجدال اور لڑائی جھگڑوں سے نفرت تھی، وہ بااخلاق، باحیا اور خاموش طبع انسان تھا۔ اسے عمدہ گھوڑے، نفیس شراب اور اعلیٰ کتابیں پسند تھیں۔ وہ چوگان کا اچھا کھلاڑی تھا اور مطالعہ و فراغت کو اعزاز و القاب پر ترجیح دیتا تھا۔

وہ مصر جانے پر آمادہ نہ تھا۔ ”خدا کی قسم اگر مجھے مصر کا تاج و تخت بھی پیش کیا جائے تو میں نہیں جاؤں گا۔ میں ان منصائب کو کیسے بھول جاؤں جو میں نے اسکندریہ میں جھیلے تھے۔“

لیکن اسے سلطان نور الدین کے فرمان پر سر تسلیم خم کرنا پڑا۔ یہ وہی نوجوان سپہ سالار تھا جس نے ایک دفعہ شیرکوہ کے حکم سے مسکی محاصرین کے خلاف اسکندریہ کی اڑھائی مہینے تک دلیرانہ مدافعت کی تھی۔ اس کی آمد پر یہ افواہ مشہور ہو گئی کہ صلیبی سپاہی بھی اس کی مراجعت پر خوش ہیں۔ وہ اس کے قدر شناس تھے۔

”تقدیر کا لکھنار یکھینے یہی صلاح الدین اب مصر کا حاکم ہے“۔ بازاری مسخرے اس کی طرف اشارہ کرتے ہوئے معنی خیز انداز میں کہتے۔

ہمیں صلاح الدین کے ابتدائی حالات اس سے زیادہ معلوم نہیں۔ اس کی زندگی کا انداز زاہدوں اور عالموں کا سا تھا۔ جس میں کوئی سپاہیانہ شان نہ تھی، لیکن اس کے باوجود نیائے اسلام کے حکمران اسے عزت و احترام کی نظروں سے دیکھتے اور عسکر و سپاہ نے بلاچون و چرا اس کی سیادت تسلیم کر لی۔ اس نے ثابت کر دیا کہ واقعی وہ اعلیٰ صفات کا قائد ہے۔ جب قاہرہ کے شورش پسند عناصر نے فساد برپا کیا تو اس نے شورش کے سرغنوں کو بے دریغ تختہ دار پر لٹکا دیا اور جب دشمن نے دمیاط پر پیش قدمی کی تو اس نے دشمن کو فوراً لٹے پاؤں مار بھگایا۔

پھر اس نے تیزی سے صحرا کو عبور کر کے ایما لک کی سرحدی چوکیوں کو تہس نہس کر دیا۔ ان کامیابیوں کے باوجود وہ قاہرہ کی پریشان کن ذمہ داریاں قبول کرنے پر رضامند نہ تھا۔ اس کا زیرک اور سیاست دان باپ ابو بکر دمشق کا والی تھی۔ جب وہ قاہرہ آیا تو صلاح الدین فوراً اس کے حق میں وزارت سے دستبردار ہونے پر آمادہ ہو گیا۔ لیکن بوڑھے کرنے اس کی پیش کش قبول کرنے سے انکار کر دیا۔

”میں تمہاری قسمت میں کیوں دخل دوں۔ خدا وزارت تمہیں مبارک کرے۔“

چنانچہ صلاح الدین اپنی تمام تر توجہ بد نظمی کا انسداد اور نظام حکومت بحال کرنے پر صرف کرنے لگا۔ اس نے نہایت تن دہی اور جانفشانی سے یہ کام سرانجام دیا۔ اور ثابت کر دیا کہ واقعی وہ حاکم بننے کا

اٹل ہے۔

قاہرہ کی حالت ناگفتہ بہ تھی۔ آگ سے جلے ہوئے، طاعون سے اجڑے ہوئے اور گندے پانی سے مڑے ہوئے اس شہر کو کئی نسلوں سے مضبوط حکومت نصیب نہ ہوئی تھی۔ نئی آبادی کے محلے اور مسجدیں پختہ موٹی اینٹوں کی فصیل کے اندر واقع تھیں، مگر نہ باقی شہر ایک نیم برباد خرابے کی صورت بھوری پست پہاڑیوں اور غزہ کے اہرام کی چوٹیوں کے درمیان پھیلا ہوا تھا۔ کھنڈروں میں دن کے وقت بدو منڈلاتے پھرتے اور جب دریا پر شام کی دھند چھا جاتی، مقبروں کے پتھر اکھاڑ کر لے جاتے۔ لیکن بازاروں میں گہما گہمی بدستور تھی، بلے کے ڈھیروں سے دولت کی چمک ماند نہ پڑی تھی۔ بازار کی محرابوں تلے خوش رنگ قالینوں کے انبار لگے رہتے اور پٹ سن کی گانٹھوں کے ساتھ روغن زیتوں سے لبریز مرتبان رکھے نظر آتے۔ فارس کے جواہرات و مردارید اور ہند کے گرم مسالوں سے معمور صندوقوں کے اوپر رات کو دگم دار قدیلوں کی روشنی کھیلتی اور اپنی دروازوں کے باہر المنرب اور رے کے قوی ہیکل شمشیر باز پہرے پر ایستادہ ہوتے۔ تنگ اور پرچہ سوق کی بھول بھلیوں میں ہر وقت طرح طرح کے تاجروں اور خریداروں کا ہجوم رہتا۔ نیلے لباس والے یہودی، آرمیڈیا اور وینس کے عیسائی خریداروں سے اونچی آواز میں تکرار کرتے سنائی دیتے۔ ان نصرانی خریداروں کے گلوں میں گھنٹیاں آویزاں ہوتیں جو ان کے عقیدے کا اعلان کرتی رہتیں۔

یہ الف لیلہ کی دنیا کا ایک شہر تھا۔ شب و روز پر رونق رہنے والا عاقبت کدہ اور دانش گاہ۔ جبہ و عمامہ سے آراستہ عرب شیوخ اور سرخ کپڑوں میں ملبوس حبشی سوق میں شانہ بہ شانہ چلتے نظر آتے۔ دیبا و حریر میں سر تا پا ملفوف نازک اندام چرکی کینریں، عصا بردار، سیاہ قام خواجہ سراؤں کے حلقوں میں تیزی سے گزر جاتیں اور فضا خوشبو سے مہک اٹھتی۔ غلاموں کی منڈی میں نو وارد نیلی آنکھوں والی سفید قام یونانی کینروں کو ترک زادے بے باک نگاہوں سے گھورتے۔ جواہر نگار خلعوں میں ملبوس مملوک امراء مہینہ بھر میں کچی اینٹوں کے محل کھڑے کر دیتے اور مقتول دشمن کی لاش پر قالین بچھا کر دعوت اڑانے سے بھی گریز نہ کرتے۔

لیکن صلاح الدین اس گہما گہمی اور ہنگامہ سے بے تعلق رہا۔ اس نے فاطمی امراء کے بجائے اپنے امیر مقرر کیے۔ جب اس کے امیر خالی شدہ محلات کو لوٹنے میں مصروف تھے، صلاح الدین مسجد کے نزدیک ایک چھوٹے سے گھر میں مقیم رہا۔ اس نے شہر میں ایک گراں قدر کتب خانہ ڈھونڈ نکالا جس میں ایک لاکھ بیس ہزار کتابیں تھیں۔ منتخب مسودے اپنے گھر بھجوا کر باقی ماندہ ساری کتابیں اس نے ایک مشہور عالم قاضی الفاضل کی نذر کر دیں اور انہیں ہمیشہ کے لیے اپنا دوست بنا لیا۔

اس نے شراب نوشی اور لہو و لعب کے مشاغل ترک کر دیئے اور سادگی و سخت کوشی کی زندگی اختیار کر لی۔ وہ طلوع سحر سے پہلے بیدار ہو جاتا اور وضو کر کے نماز فجر ادا کرتا۔ اس کے بعد خدام اس کی سلامی کے لیے حاضر ہوتے، وہ تازہ پانی سے دھلا ہوا تھوڑا سا پھل مٹاتے کے طور پر کھاتا، پھر صف بستہ لشکر کا معائنہ کرتا اور سالاروں کی رپورٹیں، علماء اور سوداگروں کی شکایات سنتا۔ ان کے رخصت ہو جانے کے بعد وہ گھوڑے پر سوار ہو کر حسب معمول معائنے کے لیے نکل جاتا اور دھوپ کی گرمی تیز ہونے سے پہلے پلٹ آتا۔ معائنے کے وقت وہ قادر و تمکنت کا پیکر معلوم ہوتا۔ لہذا پتا چھریرانو جوان، تیر کی طرح سیدھا، اس کی آنکھوں میں پرسکون اور فکر انگیز چمک جلوہ گر ہوتی، اس کی سیاہ طرلوش پر سفید عمامہ ہوتا اور اس کے سیاہ بچے کی کھلی استینوں کے حاشیے زربفت کی چمک سے بٹلگاتے۔ اس کے کمر بند میں عربی تلواریں آویزاں ہوتی۔ تلواریں کا دستہ سونے کا یا سنگ یشب کا ہوتا۔ اس کے اصطلیل میں خالص عربی نسل کے گھوڑے بہناتے، گھوڑوں کی لگا میں اور ساز و سامان سونے اور چاندی کے سکوں سے جھلمل جھلمل کرتے۔ زرد وردیوں میں بلوس محافظ دستے حلقے باندھے اس کے گرد ہوتے، جلوس کے آگے سوار چاندی کے قنارے بجاتے چلتے اور منگے پاؤں دوڑتے ہوئے سوڈانی سپاہی بلند آواز سے پکارتے "الملك الناصر تشریف لاتے ہیں۔"

اہل شرق عکرائوں سے شان و شکوہ کا مطالبہ کرتے ہیں۔ اگر صلاح الدین لحد بھر کے لیے بھی زمام اقتدار میں ڈھیل آنے دیتا تو شاید تسلیم بجالاتے ہوئے ہجوم میں سے کچھ لوگ خنجر نکال کر اسے لوٹنے کے لیے پل پڑتے۔

لیکن یہ نوبت نہ آئی۔ اپنے والد ایوب کے دانش مندانہ مشوروں اور مرحوم شیرکوہ کے مملوک امیروں کی اطاعت سے اس کا اقتدار مستحکم ہو گیا۔ ان مملوک امیروں میں سے قرآن نامی امیر فن قلعہ سازی کا ماہر تھا۔ جب تباہ کن زلزلے کے بعد قاہرہ کی فصیلیں مسمار ہو گئیں تو اس نے شہر سے متصل پہاڑیوں کے سلسلے پر ایک نیا قلعہ تعمیر کرایا، جس کی مضبوط فصیل شہر سے ہوتی ہوئی دریائے نیل تک چلی گئی تھی۔

صلاح الدین کے تمام اعزہ قاہرہ میں جمع ہو گئے۔ ان میں اس کا نوجوان اور شجاع بھتیجا تقی الدین بھی تھا جو شمالی کردستان کے وحشی شہسواروں کا سالار تھا۔ صلاح الدین کو اپنے جنگ آزمودہ، بے خوف اور متمکن مزاج بھائی توران شاہ کے آنے سے بھی بہت تقویت حاصل ہوئی۔

سلطان نور الدین نے اسے تہنیت کا پیغام اور تازہ دم فوج بھیجی اور اسے اپنے ارادوں سے بھی مطلع کیا۔ سلطان نور الدین فتح مصر کے منصوبے پر بہت مسرور تھا، یہ اس کی دیرینہ آرزو تھی۔ اس کی

خواہش تھی کہ خلیفہ مصر کو معزول کرنے کے بعد صلاح الدین صلیبی ریاستوں کے استیصال میں اس کا ہاتھ بٹائے اور وہ دونوں بیک وقت مصر و شام سے صلیبی ریاستوں پر یلغار کر کے انہیں پس ڈالیں۔

لیکن صلاح الدین فوری طور پر سلطان کا فرمان پورا نہ کر سکا۔ اسے خوب معلوم تھا کہ معمر سلطان اب لب گور پر ہے اور اگر اس وقت وہ مصر کو حالات کے رحم و کرم پر چھوڑ کر سلطان کے ساتھ شامل ہو گیا تو مصر پھر بد امنی اور فساد کی لپیٹ میں آجائے گا اس کا اقتدار ختم ہو جائے گا اور سلطان کے لشکر میں وہ بے دست و پا ہو کر رہ جائے گا غالباً کسی دوسرے امیر کو اس کی جگہ تعینات کر دیا جائے گا، لیکن اسے سلطان کی مخالفت اور ناراضی بھی گوارا نہ تھی۔ چنانچہ ایوب کے مشورے پر صلاح الدین نے انوکھی حکمت عملی سے کام لیا۔ جب سلطان نور الدین اپنی فوج سمیت شمالی شام میں مصروف پیکار ہوتا تو وہ صحرا کے کنارے پر واقع صلیبی قلعوں پر پے در پے حملے شروع کر دیتا اور جب سلطان کو اس کی یلغار کی خبر ملتی اور وہ خوشی سے اس کی امداد کے لیے جنوب کا رخ کرتا تو صلاح الدین کسی نہ کسی مصلحت ملکی کے بہانے دشت سینا کو عبور کر کے واپس مصر چلا جاتا۔

لیکن بوڑھا پختہ کار سلطان جلد ہی اس کی آنکھ چھولی کی غایت سمجھ گیا۔ چنانچہ یہ افواہ پھیل گئی کہ سلطان بنفس نفیس مصر پر اقدام کر کے اس کے نوجوان مالک کو معزول کر دینا چاہتا ہے۔

صلاح الدین نے مجلس مشاورت طلب کی۔ ایوب کے ساتھ اس کے قرابت دار، نامور امیر اور مملوک سردار قالین پر بیٹھے تھے۔ صلاح الدین نے ان سے سوال کیا ”اگر سلطان نور الدین مصر پر حملہ آور ہو تو آپ لوگ کیا کریں گے؟“

تقی الدین نے پر جوش لہجے میں کہا: ”ہم سلطان سے جنگ کریں گے اور اسے سر زمین مصر سے دھکیل دیں گے۔“

حاضرین نے تقی الدین کی رائے سے اتفاق کرتے ہوئے یقین دلایا کہ وہ صلاح الدین کے پروردہ اور نمک خوار ہیں، وہ اس کا ہر طرح ساتھ دیں گے۔

یہ سنتے ہی بوڑھا ایوب بھر گیا۔ اس نے اپنا سفید سر اٹھاتے ہوئے کہا ”میں تمہارا باپ ہوں اور لحر کی تمہارا چچا ہے، اگرچہ یہ لوگ تمہارے وفادار ہیں لیکن ہم سے زیادہ تمہارا کوئی خیر خواہ نہیں ہو سکتا۔“

”بجا ارشاد ہوا۔“

”خوب! تو پھر کان کھول کر سن لو۔ اگر میں اور تمہارا چچا سلطان نور الدین کو دیکھ پائیں تو ہماری گردنیں خود بخود ادب سے جھک جائیں گی۔ ہم فوراً ان کی رکاب کو بوسہ دے کر زمین بوس ہو جائیں

گے اور اگر سلطان معظم ہمیں تمہاری گردن اڑانے کا حکم دیں تو یقین رکھو، ہم فوراً تعمیل کریں گے۔ یہ ہے ہماری نیت اور جلال سلطانی کے رد و بردان لوگوں میں سے کسی کی جرأت نہ ہوگی کہ اپنے گھوڑے کی زین پر ڈنار ہے۔ ہر ایک شرف قدم بوسی حاصل کرنے کے لیے دوڑے گا۔ یہ ملک، یہ لشکر و سپاہ، سب کچھ سلطان کا ہے اور اگر سلطان معظم کسی اور کو تمہاری جگہ مقرر فرمانا چاہیں تو ان کا حق ہے۔ ہم ان کے مقرر کردہ امیر کی بسر و چشم اطاعت کریں گے۔“

مجلس مشاورت کے تمام ارکان نے بیک آواز تائید کی اور کہا:-

”واقعی ہم سلطان کے غلام اور نمک خوار ہیں۔“ اس کے بعد صلاح الدین نے مجلس مشاورت پر خاست کر دی اور تخیلے میں ایوب نے اپنے بیٹے کو بڑے تلخ انداز میں سمجھایا۔ (۱)

”تم تو نرے بے وقوف ہو، اتنی کہیں کے! اور یہ کہاں کی عقل مندی ہے کہ تم ان لوگوں کو جمع کر کے ان کے سامنے اپنے ارادے پیش کرنے لگے۔ اگر سلطان نور الدین کو تمہارے اس احمقانہ منصوبے کا علم ہو گیا تو وہ یقیناً مصر پر حملہ آور ہو گا اور اس وقت تمہارے ان وفاداروں میں سے کوئی بھی تمہاری حمایت پر نہیں آئے گا۔ مجھے تو یہاں تک یقین ہے کہ ان میں سے اکثر سلطان کو فوراً تمہارے ارادوں سے مطلع کر دیں گے، (۲) تم اسی وقت سلطان کو لکھو مجھے حلقہ بگوش بنانے کے لیے حضور لشکر کشی کی زحمت کیوں گوارا فرمائیں۔ اس سے بہتر ہے کہ میری گردن میں کپڑا ڈال کر میرا گلا گھونٹ دیا جائے، جب وہ تمہارا خط پڑھے گا تو اس کا دل تمہاری طرف سے مطمئن ہو جائے گا اور وہ بے کھٹکے اپنی سلطنت کے اہم امور میں مصروف ہو جائے گا۔ اس طرح سے تمہیں مہلت مل جائے گی۔ اللہ پر بھروسہ رکھو وہ عظیم و خیر ہے۔“

(۱) کیا مصر پر قبضے کے بعد صلاح الدین کی وفاداری متزلزل ہو چکی تھی؟ اس سوال پر مورخین میں اختلاف ہے۔ صلاح الدین کے حصن الشویک اور کرک کا محاصرہ اچانک ختم کر کے واپس چلے جانے سے ان شکوک و شبہات کو تقویت پہنچتی ہے لیکن یہ شبہات دور ہو جاتے ہیں اگر یہ بھی معلوم ہو کہ مصر میں بغاوت کے آثار تھے اور فالسی گروہ سازشوں میں مصروف تھے۔ اس امر کی تصریح صلاح الدین نے اپنے خط میں کر دی تھی جو اس نے سلطان کو واپس آنے کے بعد تحریر کیا تھا۔ بعض مورخین مجلس مشاورت اور نجم الدین ایوب کی تقریر کو مستند نہیں سمجھتے، لیکن ابن اثیر کے قطعی بیان کا ابطال بھی آسان نہیں، کیوں کہ سلطان صلاح الدین کے حالات زندگی پر وہ نہایت معتبر سمجھے گئے ہیں۔ (مترجم)

(۲) ابن اثیر کی روایت ہے کہ خلوت میں نجم الدین ایوب نے اپنے بیٹے کو پوری حمایت کا یقین دلایا اور کہا:

واللہ، لو اراد لود الدین قصبتہ من السکر لقاتلنہ الا علیہا حتی امنہ او اقل

خدا کی قسم اگر لود الدین ہمارے (کھیتوں میں سے) ایک بھی گناہ توڑنے کا قصد کرے تو میں اس وقت تک لڑوں گا جب تک اسے روک نہ دوں یا لڑتا ہوا مارا نہ جاؤں۔ (مترجم)

صلاح الدین نے محسوس کیا کہ اس کے والد نے ٹھیک کہا ہے۔ مصری فوج واقعی صلاح الدین کی وفادار تھی، لیکن یہ ناممکن تھا کہ سلطان نور الدین چڑھائی کرے اور فوج صلاح الدین کا ساتھ دے۔ ایسی صورت میں ساری فوج اسے چھوڑ کر سلطان کے پرچم تلے جمع ہو جاتی۔ چنانچہ صلاح الدین نے ایک نہایت جرأت مندانہ اقدام کیا۔

اگلے جمعہ کو لوگ گردہ در گردہ جامع مسجد میں جمع ہوئے۔ یہ عالی شان مسجد بہت کشادہ تھی۔ اس کے صحن اور برآمدوں میں نمازیوں کی صفیں آراستہ تھیں۔ مسجد کی اونچی چھت میں قدیلیں اور بلوریں فانوس آویزاں تھے جن کی روشنی صاف اور خوش رنگ قالینوں پر پڑ رہی تھی۔ مسجد کی فضا نہایت پرسکون اور عقیدت افزا تھی۔ جب امام حجرے سے منبر کی طرف بڑھا تو ہر سمت سے نظریں اس کی طرف اٹھیں۔ گہرا سکوت چھا گیا جس میں لوگوں کے تیز نفس کی آواز صاف سنائی دے رہی تھی۔ لوگوں نے حیرت سے دیکھا کہ امام حسب دستور سفید کپڑوں میں نہیں بلکہ عباسیوں کے سیاہ لباس میں ملبوس ہے۔ اس کا عمامہ بھی سیاہ تھا اور سنت صحابہ کے طور پر اس کے پٹکے سے تلوار بھی آویزاں تھی۔ مرصع منبر پر چڑھتے ہوئے اس نے لوگوں کو خاموش کر دیا۔ اس کے لیے تلوار کی نیام سے تین مرتبہ منبر کے چوٹی تختوں کو کھٹکھٹایا، لیکن اس کی ضرورت نہ تھی، لوگ پہلے سے ہی دم بخود تھے۔

امام نے تسبیح و تہلیل کے بعد خطبہ شروع کیا۔ اس کی مترنم آواز مسجد کی محرابوں میں گونجنے لگی:

”سلام علی اہلہ و اصحابہ، سلام علی امہات المؤمنین، و سلام علی امیر المؤمنین الخلیفہ المستضیٰ بامر اللہ.....“

لوحہ بھر کی حیرت اور تذبذب کے بعد حسب معمول نماز جمعہ ادا کی گئی۔

یہ نہایت جرأت مندانہ اقدام تھا۔ امام نے فاطمی خلیفہ کے بجائے خلیفہ بغداد کے نام کا خطبہ پڑھا تھا۔ مسجد کے قریب ہی محل میں، اطلس و کم خواب کے پردوں کے پیچھے فاطمی خلیفہ موجود تھا لیکن مجبوراً صلاح الدین نے خلیفہ مصر کو معزول کر دیا تھا۔ اس اقدام سے بہت سے لوگ اس کی جان کے دشمن اور اس کی مخالفت پر کمر بستہ ہو گئے، لیکن اس نے مخالفت کی پروا کیے بغیر علانیہ اپنا موقف واضح کر دیا تھا کہ خلیفہ بغداد کے سوا وہ کسی اور کی خلافت و سیادت تسلیم نہیں کرتا۔ (۱)

(۱) اگرچہ عملی طور پر صلاح الدین مصر کا مالک و مختار تھا، لیکن اس نے خلیفہ بغداد کے ساتھ سلطان نور الدین کے نام کا بھی خطبہ پڑھوایا اور اسی کے نام پر سکے منضروب کیے گئے۔ اس سے صاف طور پر ظاہر ہوتا ہے کہ صلاح الدین خلوص دل سے سلطان کی سیادت کو تسلیم کرتا تھا اور سلطان نور الدین نے حالات کی نزاکت کے پیش نظر مصر کے معاملات میں مداخلت ترک کر دی تھی۔ (مترجم)

صلاح الدین نے فوراً خلیفہ مصر کے خزانوں پر قبضہ کر لیا، جن کی سنگین دیواروں کے اندر سونے اور چاندی کی اینٹیں چھت تک چنی ہوئی تھیں، کانوری صندوقے، نایاب قیمتی پتھروں سے لبریز تھے۔ ہم وزن اور ہم رنگ، تراشیدہ اور ناتراشیدہ، سفید و ناسفید جواہرات احاطہ شمار سے باہر تھے۔ اس کے علاوہ بیش قرار موتیوں سے مرصع طلائی طاؤس اور آبنوی پتیا بھی دستیاب ہوئے۔ خزانوں پر قبضہ کر لینے کے بعد صلاح الدین نے قرائش کو حکم دیا کہ حصار کی تعمیر بہ عجلت تمام مکمل کی جائے۔ قرائش نے شہر پناہ اور آب رسانی کی نہر بنانے کے لیے اہرام کے وزنی پتھر بھی استعمال کرنے سے دریغ نہ کیا۔ نہر کو ہستانی چشموں سے صافی پانی لانے کے لیے بتائی گئی تھی۔ شہر کے گندے پانی کے نکاس سے دریا کے پانی میں سڑاؤ پیدا ہو جاتی تھی۔ چنانچہ دریا کے متعفن پانی کے بہاؤ کو شہر سے دور رکھنے کے لیے ایک مضبوط بند تعمیر کیا گیا۔ سلطان نور الدین کی تھلید میں اس نے بھی قابضہ میں ایک دارالعلوم اور شفاخانہ قائم کیا۔

ایک ہسپانوی عرب مؤرخ جس نے کئی سال بعد شفاخانے کو دیکھا تھا، اپنے مشاہدات یوں قلم بند کرتا ہے:-

”اس نے ایک لائق اور تجربہ کار طبیب کو شفاخانے کا ناظم مقرر کیا، جس کے پاس ہر قسم کی دواؤں کا دافر ذخیرہ تھا۔ شفاخانے کی محل نما عمارت کے عالی شان ایوانوں میں پتنگ بچھے تھے جن پر ابلے بستر لگے ہوئے تھے۔ صبح و شام خدام مریضوں کی تیمارداری کرتے۔ اس شفاخانے کے بالکل سامنے عورتوں کے لیے علیحدہ شفاخانہ تھا۔ اس کے قریب ہی ایک کشادہ عمارت تھی، جس کے کمروں کے آہنی دروازوں کے پیچھے خطرناک قسم کے پاگل مریضوں کو بند رکھا جاتا تھا۔ صلاح الدین کو شفاخانے سے بڑی دلچسپی تھی، وہ ہر معاملے کو بغور پرکھتا اور ہر بات کی بطور خود تحقیق کرتا۔“

رفتہ رفتہ اس کے دربار کی رونق بڑھنے لگی۔ بہت سے اہل کمال اس کے دربار میں جمع ہو گئے۔ اس زمانے کے تقدیر پرست لوگوں کا خیال تھا کہ حکومت فضل ربی کا نشان ہے، چنانچہ لوگ دولت و شہرت کی تلاش میں خوش بخت حکمرانوں اور بلند اقبال فاتحین کے دروازوں پر دستک دیتے۔ قاضی الفاضل کو سلطنت کے ناظم الامور کا منصب دے دیا گیا۔ نئے نئے چہرے صلاح الدین کے دربار میں نظر آنے لگے۔

عرب فقیہ (۱) عیسیٰ الہکاری کی عزت افزائی کی گئی۔ شاعر، نجومی اور مقرر ”علوہ“ (۲) یعنی عقاب کو

(۱) مصنف نے نغیری تحریر کیا ہے جو ظاہر ہے الہکاری کے نام کی بگڑی ہوئی شکل ہے جسے غالباً ہم عصر یورپی تذکرہ نویسوں نے بگاڑ دیا۔ ظاہر ہے شہاب الدین محمد الحادی فقیہ نہیں تھا بلکہ عمائد میں شامل تھا۔ اس لیے یہاں اول الذکر سے مراد ہے۔ (مترجم)

(۲) لفظ ”علوہ“ کی تحقیق نہیں ہو سکی کہ یہ کس امیر کا نام یا خطاب تھا۔ (مترجم)

بھی اعلیٰ منصب عطا کیا گیا۔ صلاح الدین کو نلام و فضلہ کی صحبت میں رہنا بہت مرعوب تھا۔
امن و امان کے باوجود اسے یہ فکر تھی کہ اگر سلطان نور الدین نے حملہ کر دیا تو کہاں پناہ لی جائے۔
چنانچہ اس نے احتیاطاً توران شاہ کو کسی محفوظ مقام کی تلاش میں روانہ کر دیا۔ توران شاہ دریائے نیل کے
چڑھاؤ کے رخ پر جنوب کی طرف نکل گیا۔ وہ یہاں نام حبشیوں کی وحشیانہ حرکات سے سخت متنفر ہو کر واپس
آیا، کیوں کہ جب وہ ان سے خطاب کرتا تو وہ پاگلوں کی طرح ہنسنے لگتے۔ بہر کیف توران شاہ نے
صحرائے عرب میں اپنا مقصد حاصل کر لیا۔

لیکن وقت کی تیز رفتاری نے اسے جاہ پناہ کی تلاش سے بے نیاز کر دیا۔ پہلے اس کا باپ ایوب
اچانک مر گیا۔ وہ نومند بوڑھا کر دہری بے پردائی سے سرپٹ گھوڑا دوڑائے شہر کے دروازے سے باہر
جا رہا تھا کہ گھوڑا ابد کا اور وہ گر کر مر گیا۔ یروشلم کا حکمران ایملرک بھی چل بسا اور سلطان نور الدین کو بھی
موت نے مصر پر فوج کشی کی مہلت نہ دی۔

یہ واقعات 1174ء میں رونما ہوئے۔ دمشق کی نوزائیدہ سلطنت کا شیرازہ بکھر گیا۔ فوجی امیر خود
مختار حکمران بن بیٹھے۔ یہ حالات نہایت تشویشناک تھے، اسلامی سلطنت کا اتحاد خطرے میں تھا۔ صلاح
الدین نے حالات کا بغور جائزہ لینے کے بعد سلطنت کی وحدت کو برقرار رکھنے کے لیے تمام ذمہ داریاں
خود سنبھال لینے کا فیصلہ کر لیا۔ واقعی وہ نور الدین کا بہترین جانشین ثابت ہوا اور وہی نور الدین کے بلند
مقاصد کو پایہ تکمیل تک پہنچانے کا اہل تھا۔ اس کی شخصیت اور اس کا کردار اس کی کامیابی کی ضمانت تھے۔
وہ نہایت متحمل مزاج اور صابر انسان تھا، لیکن اس کی بردباری میں آبدار فولاد کی سی چمک اور ناقابل
تکست سختی تھی۔



(8)

اعلانِ جنگ

جہاد ابتدا ہی سے صلاح الدین کے پیش نظر تھا۔ اسے خوب معلوم تھا کہ صرف جہاد سے مسلمانوں کی بکھری ہوئی قوت کی شیرازہ بندی ہو سکتی ہے۔ ترکمان، کرد، عرب، اتابیک، بدوی قبائل کے شیوخ اور مصر کے امراء صرف نعرہ جہاد ہی سے متحد ہو سکتے ہیں۔ ان متفرق اور متحارب گروہوں کو جمع کرنے کا صرف ایک ہی ذریعہ ہے اور وہ یہ کہ علم جہاد بلند کیا جائے۔

چنانچہ اس کی طرف سے خلیفہ بغداد کی خدمت میں ایک عرضداشت روانہ کی گئی جس میں اس نے صلیبی حملہ آوروں کے خلاف اپنے کارناموں کے تذکرے کے بعد اپنے عزم جہاد کا اعلان کیا تھا۔ ”دنیاۓ اسلام کو صرف جہاد ہی کے ذریعے ان غیر ملکی حملہ آوروں سے نجات مل سکتی ہے۔ خدا کے فضل سے قاہرہ کی حکومت امیر المؤمنین کے سامنے سرنگوں ہو چکی ہے اور انشاء اللہ میں جلد ہی خلیفہ اسلام کا پرچم یروشلم پر بھی لہرا دوں گا۔“

لیکن اس عزم کا پایہ تکمیل تک پہنچانے میں بارہ سال لگ گئے۔ اس عرصے میں سلطان پیہم قتال و جدال میں مصروف رہا۔ اس کے یہ بارہ سال اپنے مرحوم آقا کی پراگندہ سلطنت کے ٹکڑوں کو متحد کرنے، بغاوتوں کی آگ بجھانے اور صلیبی ریاستوں کے خلاف لشکر کشی میں گزر گئے۔ جہاد کے اعلان عام سے پہلے ملکی اور فوجی استحکام ضروری تھا۔ صلاح الدین نے نہایت تدبیر اور دانش مندی سے شام اور مصر کی قوتوں کو متحد کر لیا تھا۔ وہ اسلامی دنیا کی سیاسی روایت سے آشنا تھا کہ صرف دست شمشیر زن ہی عصائے حکومت سنبھال سکتا ہے۔

اس نے کئی بار اپنے مسلمان حریفوں کے خلاف بھی فوج کشی کی لیکن اسے مسلمانوں کے خلاف شمشیر آزمائی سخت ناگوار گزرتی۔ وہ ہمیشہ اس وقت تکوار اٹھاتا جب مصالحت کی ہر تدبیر ناکام ہو جاتی۔ ”بے کار خون ریزی سے ہمیشہ اجتناب کرو، کیوں کہ خون کبھی رائیگاں نہیں جاتا۔ تمہیں اپنی رعایا

کے دلوں پر حکومت کرنے چاہیے۔“ چند سال بعد سلطان نے اپنے بیٹوں کو وصیت کرتے ہوئے اپنے زعمی کا زرین اصول بیان کیا۔

اہل دمشق نے صلاح الدین کا پر جوش خیر مقدم کیا اور شہر کے دروازے کھول دیئے لیکن اس کے چند ہم وطن اتابیک سرکشی پر آمادہ ہو گئے، انہیں سلطان موصل کی حمایت حاصل تھی، وہ اعلیٰ پائے کے شہسوار اور بے خوف جنگ آزمائے تھے۔ ایک مرتبہ وہ فرن الہما^(۱) کے میدان کے قریب سلطان کی فوج پر اچانک ٹوٹ پڑے اور دوسری مرتبہ انہوں نے قلعہ حلب کے سامنے پھیلے ہوئے گندم کے سرخ کھیتوں میں ایک خون ریز معرکہ برپا کیا اور سلطان کی فوجوں سے شکست کھا کر بھاگے۔ بالآخر مجبور ہو کر صلاح الدین نے مصلحت کی کوشی ترک کر دی اور سرزمین شام کو اعلانیہ طور پر اپنی قلمرو میں شامل کر لیا۔ خلیفہ بغداد نے شام پر اس کے تسلط کی توثیق کر دی اور اسے خلعت و علم مرحمت فرمائے۔

اس عرصے میں ایک خوفناک دشمن اس کے خلاف صف آرا ہو گیا۔ قاہرہ کو مفسدوں اور مجرموں کے اڈوں سے پاک کرنے کی مہم میں اسے اسماعیلیوں کی خفیہ آماجگاہ کو بھی تباہ کرنا پڑا۔ اس کے بعد اسماعیلی اس کے پکے دشمن بن گئے۔ انہوں نے سوڈانی شریکوں کو بغاوت پر اکسایا، صلاح الدین نے فوراً بغاوت کچل دی اور شہر کے دروازوں پر سرخوں کو سولی پر لٹکا دیا۔ اسماعیلیوں کی ہزیمت کا بدلہ لینے کے لیے فدائی میدان میں اتر آئے۔ وہ صلاح الدین کو قتل کرنے کے درپے ہو گئے۔ فدائیوں کی پہلی قاتلانہ کوشش کو صلاح الدین کے محافظ دستے کی ہوشیاری نے ناکام بنا دیا۔

ہر ایک کو خیمہ سلطانی میں داخل ہونے کی اجازت تھی، وہ کسی کو باریابی سے نہ روکتا۔ ایک دن ایک چھوٹی سی برقع پوش لڑکی آئی۔ اس نے نقاب اٹھا کر کہا کہ ”میں سلطان نور الدین کی بیٹی ہوں“۔ سلطان نے بڑی متانت اور تپاک سے اس کا خیر مقدم کیا اور پوچھا ”میں آپ کی کیا خدمت کر سکتا ہوں؟“

”مجھے اعزاز^(۲) کا شہر بخش دیجئے۔“

سلطان نے وہ شہر بلا تامل سلطان نور الدین کی صاحبزادی کے حوالے کر دیا جسے اس نے جان پر کھیل کر صبر آزما محاصرے کے بعد فتح کیا تھا۔ سخاوت اس کی فطرت تھی۔

(۱) قرونِ جمہ: اس پہاڑ کی دو سینک نما چوٹیاں ہیں جو ایک دوسرے کے مقابل ہیں۔ جمہ ولایت کا صدر مقام تھا۔ تیرہویں صدی میں اس کے گرد مستحکم فصیل تھی۔ یا قوت اور دمشق نے اس شہر کے عمدہ نظام آب رسانی کا مفصل تذکرہ کیا ہے۔ (مترجم)

(۲) حلب کے شمال میں ایک قصبہ تھا جہاں حشرات الارض نہیں ہوتے تھے۔ ابوالفداء کا بیان ہے کہ یہ نہایت خوشگوار مقام ہے۔ یہاں کپاس اور پھل بکثرت پیدا ہوتے تھے۔ (مترجم)

ایک تذکرہ نویس اس کی بے مثال سخاوت کا حال یوں بیان کرتا ہے کہ ”سلطان اپنے شاہی اصطلح کے سارے گھوڑے لوگوں کو بخش دیتا اور کبھی کبھی تو وہ اپنی سواری کے گھوڑے کا بھی وعدہ کر لیتا۔“

صلاح الدین حسب معمول اپنے خیمے میں بیٹھا تھا کہ تین مختلف وضع کے مہمان وارد ہوئے۔ وہ تینوں فدائی سلطان پر ٹوٹ پڑے۔ سب سے پہلے کو تو محافظ کی تلوار کے وارنے گر دیا، لیکن باقی کے دو سلطان پر حملہ آور ہو گئے۔ پہلے نے خنجر کا وار کیا جو سلطان نے بڑی مستعدی سے روک لیا اور پینتر ابدل کر کھڑا ہو گیا۔ اتنے میں اس کے فواد دی خود پر دوسرے خنجر کی تیز ضرب لگی۔ اسے گردن پر معمولی سا زخم آیا، لیکن چپتر اس کے کہشیش کے نشے میں چور فدائی اپنے ناپاک ارادوں میں کامیاب ہوتے، سلطان کے محافظوں نے لپک کر انہیں پھینچا دیا۔ ان کے ہتھیار چھین لیے گئے۔ انہیں سخت اذیت تاک (۱) عذاب دے کر اعتراف جرم کروایا گیا اور بعد میں ان کے سر تن سے جدا کر دیئے گئے۔ انہوں نے اعتراف کر لیا کہ ہمیں شیخ الجبل نے اس کام کے لیے مامور کیا تھا۔

دوسرا حملہ سلطان کے محل اور اس کے امراء کی برداشت سے باہر تھا۔ ساری فوج کو صف در صف کھڑا کیا گیا اور جس سپاہی کی وفاداری کی تصدیق نہ ہو سکی اسے فوراً نکال دیا گیا۔ پھر فوج نے شیشین کی کیمین گاہوں کا رخ کیا جو اسامہ کے وطن سے مغرب کی جانب طویل وادی تھا اور سمندر کے درمیان پہاڑوں میں واقع تھیں۔

یہ کوہستانی سلسلے چیز کے جنگلوں سے سیاہ نظر آتے تھے۔ چٹانوں کے سبز کناروں پر نیم وحشی مویشی چرتے رہتے۔ دور بلند چوٹیوں پر ایسا وہ قلعے بادلوں میں معلق دکھائی دیتے۔ صلاح الدین کے سواروں نے وادیوں کو تاخت و تاج کیا۔ وہ مویشیوں کو ہنکاتے ہوئے دامن کوہ میں پہنچ گئے۔ جہاں دیہات کے کچے مکانوں کی پست چھتوں سے اوپر سنگلاخ اور دشوار گزار چٹانوں کے دائرے میں ایک مضبوط قلعہ تھا۔ ان عمودی چٹانوں کے اوپر قلعے کی ساٹھ فٹ اونچی دو دیواریں کھڑی تھیں۔ یہ صیاف کا قلعہ تھا۔ جو بلاد شام کے فدائیوں کی قوت کا مظہر اور مرکز تھا۔

شامی فدائیوں کا سربراہ (۲) شیخ رکن الدین تھا۔ یہ مشہور تھا کہ وہ دن کے وقت صیاف کی چار

(۱) ابو زید وجدی لکھتا ہے کہ تینوں فدائی موقع ہی پر قتل کر دیئے گئے تھے۔ ابن کثیر سمجھتے ہیں کہ ایک فدائی کو سلطان کے بھائی طغرل نے پکڑ کر ہلاک کر دیا، اور دوسروں کا بھی یہی حشر ہوا۔ ہیرلڈیم نے ایک کی گرفتاری اور عذاب دینے کی جو داستان بیان کی ہے۔ اس کی معتبر ذرائع سے تصدیق نہیں ہو سکی۔ یہ واقعہ محاصرہ اعزاز کے دوران میں ہوا تھا۔ (مترجم)

(۲) صلیبی، شیشین یعنی فدائیوں کے سربراہ کو عموماً شیخ الجبل کے خطاب سے یاد کرتے ہیں۔

دیواری سے کبھی باہر نہیں نکلتا۔ البتہ رات کو اس کے تصرف روحانی کا یہ عالم ہوتا ہے کہ وہ ہر مادی رکاوٹ کو غیر مرئی طور پر عبور کر لیتا ہے۔ فدائی اسے انسان کے بجائے زندہ خدا سمجھتے تھے، کیوں کہ کبھی کسی نے اسے کھاتے، پیتے، سوتے حتیٰ کہ تھوکتے ہوئے بھی نہ دیکھا تھا۔

چٹانوں کی عمودی بلندی پر ایسا وہ قلعے کی مضبوط فصیلیں ہفتہ بھر صلاح الدین کے آلات محاصرہ کا منہ چڑاتی رہیں۔ اس محاصرے کا کیا انجام ہوا؟ اس کے متعلق مختلف روایات ہیں۔ ایک روایت ہے کہ ایک دن سلطان بیدار ہوا تو اس کے بستر کے قریب زمین میں ایک خنجر گھڑا ہوا تھا۔ جس کے ساتھ ایک رقعہ تھا۔ اس میں لکھا تھا:-

”جو کچھ تمہارے پاس ہے، بالآخر ہمارے پاس لوٹ آئے گا۔“ جان لو کہ تم ہمارے قبضے میں ہو اور ہماری گرفت میں رہو گے، جب تک کہ محاصرہ ختم نہ ہو جائے۔“

دوسری رات صلاح الدین کے محافظ دستے نے شاہی خیمے کے گرد ایک آہنی گھیرا ڈال دیا اور خیمے کے پردوں کے چاروں طرف آٹا بکھیر دیا۔ انہوں نے صبح دیکھا تو سلطان محفوظ تھا۔ رات بھر کسی مشکوک شخص کی صورت نظر نہ آئی تھی۔ بھلا کوئی آدم زاد بیدار محافظوں کے زرنغے میں کیوں کر گھسنے کی کوشش کرتا، لیکن سفید آٹے کی تہہ پر پاؤں کے نشان تھے۔ کوئی خیمے میں داخل ہو کر باہر نکلا تھا۔ آمد و رفت کی صورت میں پاؤں کے نیچے باہر کی طرف مڑے ہوئے نظر آتے تھے۔ یہ دیکھ کر کچھ پہرہ دار خوفزدہ ہو گئے اور چند ایک نے مرنے مارنے کے ارادے سے فوراً تلواریں سونت لیں۔ دوسرے دن مصیاف سے تیر کے ساتھ بندھا ہوا ایک رقعہ لشکر گاہ سلطانی میں گرا، لیکن اس مادی ذریعہ مراسلت سے بھی لشکر کا ہر اس دور نہ ہوا اس رقعہ میں مرقوم تھا:-

”کیا تم نہیں جانتے کہ ہم جہاں چاہتے ہیں، جاتے آتے ہیں۔ تم کسی طرح ہمیں نہیں روک سکتے۔“ اس واقعے کے بعد سلطان کی فوج میں خوف و ہراس پھیل گیا اور رات کو کوئی بھی آرام کی نیند نہ سوسکا۔ یہ افواہ گرم ہو گئی کہ اگر سلطان نے ایک ہفتے کے اندر مصیاف کا محاصرہ نہ اٹھایا تو وہ قتل کر دیا جائے گا۔

صاحب المصیاف نے حسب وعدہ اپنے روحانی تصرف کا مظاہر کیا۔ رات کی تاریکی میں ہر ایک نے اسے قلعہ مصیاف سے حیرت انگیز طریقے پر نکلتے اور محاصرین کے زرنغے سے غائب ہوتے دیکھا۔ مصیاف کے سنگین برجون پر ایک نیلی روشنی نمودار ہوئی اور پھر ایک دم نیچے کسی چٹان پر اتر آئی۔ سیاہ چٹانوں پر سے پھلاکتی ہوئی یہ روشنی لمحہ بھر میں تاریک گہرائیوں میں ڈوب گئی اور پھر آنا نانا کہیں دور جا بھری۔ اس روشنی کو نشانہ بنانے اور اس پر مشعلیں پھینکنے کی تمام کوششیں بے سود ثابت ہوئیں۔ غول بیابانی کی طرح یہ روشنی کبھی دفعۃً نزدیک آ جاتی اور کبھی دور چلی جاتی۔ بالآخر وہ ان کی صفوں کو تیر کی طرح چیرتی ہوئی پہاڑوں میں جا کر گم ہو گئی۔

اس حکایت کی حیثیت کچھ بھی ہوا، امر واقعہ یہ ہے کہ شیخ الجبل نے صلاح الدین کو فدائیوں کے حملوں سے حفاظت کی ضمانت دی اور سلطان نے بھی ہفتے کے آخر تک مصیاف کا محاصرہ اٹھالیا۔ اس کے بعد فدائیوں نے سلطان کو پریشان نہ کیا اور نہ سلطان ہی نے ان کے علاقے کا رخ کیا۔

صلاح الدین کی صورت میں اہل دمشق کو ایک محافظ اور مربی مل گیا۔ سلطان نے مصر کا انتظام قاضی الفاضل اور قرآن کے حوالے کر دیا تھا۔ دمشق نہروں اور باغات کا شہر تھا، وہ اپنا بیشتر وقت اس شہر کے پُر فضا باغوں میں گزارتا جہاں سائل اپنی عرضداشت لے کر بلا روک ٹوک اس کے پاس جا پہنچتا۔ لوگوں میں مشہور ہو گیا تھا کہ صلاح الدین کے پاس سے کوئی بھی خالی ہاتھ واپس نہیں آیا۔ صلاح الدین کے عزم اور امراء اسے فقیروں اور مسالکوں کے ہجوم سے محفوظ رکھنے کی بارہا کوشش کرتے، لیکن سلطان ان کی مخلصانہ کوششوں کو دیکھ کر شفقت آمیز انداز میں مسکرا کر خاموش رہتا۔

ایک دفعہ اس نے دیکھا کہ خزانہ معمور ہے تو اس نے مقدم، یعنی خزانچی کو حکم دیا کہ ساری دولت امیروں، سپاہیوں اور نوکروں میں تقسیم کر دی جائے۔

مقدم نے کہا "میرے آقا مجھے ایک واقعہ یاد آ گیا ہے۔ جب سلطان نور الدین اس تخت پر جلوس فرماتے جس پر آب جلوہ افروز ہیں، انہوں نے بھی مجھے یہی حکم دیا تھا کہ مٹھیا بھر بھر کے خزانہ لٹا دو، لیکن جب میں نے پہلی مٹھی بھری تو سلطان نے ارشاد فرمایا "نہرو، اگر تم یوں ہی بانٹنے لگے ہو تو سب کو نہ دو۔" یہ سن کر صلاح الدین مسکرایا اور کہنے لگا: "لا لاج بادشاہوں کو نہیں صرف سوداگروں کو سزاوار ہے۔ تم دونوں ہاتھوں سے خزانہ لٹا دو۔"

جب وہ محاذ جنگ پر ہوتا تو اہل دمشق اس کی خیریت معلوم کرنے کے لیے ناقہ سوار، نامہ بردوں اور پیام رساں کبوتروں کی آمد کا بڑی بے صبری سے انتظار کیا کرتے۔

جب سلطان نے شمالی علاقے مسخر کر کے بالآخر حلب بھی فتح کر لیا تو دمشق میں مسرت کی لہر دوڑ گئی اور لوگوں نے جشن چراغاں کیا، لیکن جب سلطان کی فوج کو ندی عبور کرتے وقت عیسائی حکمران کے اچانک حملے سے نقصان اٹھانا پڑا تو لوگوں نے اس کا سوگ منایا۔ یہ مختصر لڑائی نہایت خون ریز تھی۔ مسلمانوں کی تعداد زیادہ تھی، لیکن وہ حملے سے غافل تھے۔ عیسائی بکتر بند سواروں کی شدید یلغار سے وہ سراپہ ہو گئے اور ان کا شیرازہ بکھر گیا۔ سلطان کے محافظ دستے کی پامردی اور بے جگری سے سلطان کی جان بچ گئی وہ بارش اور سردی میں گھوڑے کو سرپٹ دوڑاتا ہوا قاہرہ پہنچا۔

یہ نہایت عبرت آموز تجربہ تھا۔ اس کے بعد صلاح الدین نے سرحد عبور کرنے میں کبھی غفلت روا نہ رکھی۔ جب اہل دمشق کو معلوم ہوا کہ سلطان نے عیسائیوں سے اپنی شکست کا بدلہ لے لیا ہے اور ستر آدمی قیدی بنا لیے گئے ہیں جن میں کئی عمائد بھی شامل ہیں تو شہر میں خوشی کے شادیاں بننے لگے۔

اس واقعے کے بعد سلطان نے 1180ء میں صلیبی ریاستوں سے عارضی صلح کر لی اور اپنی سلطنت کے انتظام و انصرام میں مصروف ہو گیا۔ وہ عالم اسلام میں ہمہ گیر امن و اتحاد کے خواب دیکھنے لگا۔ وہ تمام مسلمان حکمرانوں سے نہایت صلح پسندانہ اور برادرانہ تعلقات رکھنے کا آرزو مند تھا۔ اس کی خواہش تھی کہ فرماں روئے موصل اور ایشیائے کوچک کے سلبوق سلطان سے اتحاد و تعاون کی بنیاد پر تعلقات استوار ہو جائیں۔ وہ جنگ کو ایک ناگزیر ضرورت سمجھتا، اسے قتال و جدال سے کوئی خوشی محسوس نہ ہوتی۔ وہ پائیدار امن کا خواہاں تھا۔

جب تک سرزمین شام پر صلیبی ریاستیں موجود تھیں، پائیدار امن کا قیام ناممکن تھا۔ اس نے ان ریاستوں کے استیصال کے لیے اپنی تمام تر قوت اور وسائل مجتمع کرنے شروع کر دیئے۔ اس نے عزم مصمم کر لیا کہ دو سال کی عارضی صلح کی معیاد گزرنے کے بعد وہ صلیبی حملہ آوروں کو ساحل شام سے سمندر کی طرف دھکیل دے گا اور یروشلم کو دوبارہ فتح کر کے عالم اسلام کو متحد کر دے گا۔ عالم اسلام کو متحد کرنے کے لیے وہ جہاد اکبر کی تیاریوں میں مصروف ہو گیا۔

زمانہ امن میں اس نے اپنی فوجیں منظم کیں۔ اس دوران میں اسے بے شمار عرض داشتیں موصول ہوئیں۔ ان میں سے ایک عرضداشت اسامہ کے بوڑھے ہاتھوں نے تحریر کی تھی۔ اس کی املاک اور اراضی پر صلیبی غاصبوں نے قبضہ جمایا تھا اور اب وہ خیرات پر بسر اوقات کرتا تھا۔ یہ عرضداشت گویا عہد ماضی کی آواز تھی جس نے سلطان کا دل ہلادیا۔ تحیہ و سلام کے بعد تحریر تھا:

”ہمارے مولا الملک الناصر صلاح الدین کو اللہ تعالیٰ عمر دراز عطا فرمائے اور اسے ہر شر سے محفوظ و مامون رکھے۔“

اللہ تعالیٰ سلطان معظم کو اس دنیا میں اور دارالآخرت میں جزائے خیر دے جس نے ایسے در ماندہ حال پر رحم کھایا جو اولاد اور دولت سے محروم ہو چکا تھا۔ جس نے اس بے کس و بے نوا کو اس کے دور افتادہ وطن سے بلایا اور اس پر نعمت کے دروازے کھول دیئے۔ جس نے نہایت کرم سے اسے عزت و شرف سے نوازا اور جس نے اس کی دستگیری کی جس کا اس دنیا میں کوئی سہارا نہ تھا۔ اللہ تعالیٰ اسے دین و دنیا میں نصرت عطا فرمائے جس نے کمال فیاضی سے مجھے ان خدمات کا صلہ بخشا جو دوسرے آقاؤں کے لیے کی گئی تھیں اور پھر ان خدمات کا یوں شمار کیا جیسے وہ خود شاہد رہا ہو۔ جس نے انتہائی لطف و کرم سے اس وقت تحفے ارسال کیے جب میں رات کو بخوابتھا، تاکہ مجھے تحائف وصول کرنے کے لیے اٹھنے کی زحمت نہ ہو۔ جس نے دوبارہ مجھے وہ عزت بخشی جو زمانے نے مجھ سے چھین لی تھی۔

”اللہ تعالیٰ سلطان کا حافظ و ناصر ہو جس نے سلطان سلف کی روایات تازہ

کر دی ہیں جس نے خاندان ایوبی کو مستحکم بنا دیا ہے اور جس کی شمشیر سے سلطنت اہل اسلام کے لیے ناقابل شکست حصار بن گئی ہے۔“

مبحان اللہ رب العلمین

گرمیوں کا غبار آسمان پر چھایا ہوا تھا اور ایک ملکیتی سی دھند قاہرہ اور دریائے نیل پر چھائی ہوئی تھی۔ جب سیاہ ظلم بلند کیے گئے۔ سلطان گھوڑے پر سوار لشکر کی قیادت کر رہا تھا، زرہ بکتر میں ملبوس مملوک سواروں کے دستے بازاروں سے گزر رہے تھے، گھوڑوں کی ٹاپ سے پتھروں سے شرارے نکل رہے تھے، ہر کوچہ بازار میں لوگ جوق در جوق جمع تھے، دروہام پر عورتوں کا ہجوم تھا، پھٹے پرانے کپڑوں میں ملبوس فقیر گروہ در گروہ کھڑے تھے، دکان دار بھی اپنی دکانیں بند کر کے مجاہدین کا نظارہ کرنے کے لیے نکل آئے تھے۔ ایک خور و کردنو جوان سلطان کی رکاب تھا، یہ سلطان کا بھائی ملک العادل تھا۔ توران شاہ تو وفات پا چکا تھا لیکن تقی الدین اس جلوس سے غیر حاضر تھا۔ وہ شمال میں فوجیں فراہم کرنے میں مصروف تھا۔ قرآن نہایت تمکین نظر آتا تھا۔ وہ رکاب کو بوسہ دینے کے لیے بڑھا۔ رخصت ہوتے وقت وہ آبدیدہ ہو گیا۔ سلطان نے قرآن کو قلعے کی تعمیر مکمل کرنے کے لیے قاہرہ میں چھوڑ دیا تھا، جس کی آدمی اٹھی ہوئی دیواریں اب بھوری پہاڑیوں سے نظر آنے لگی تھیں۔

ہلکی ہلکی باد شمال چل رہی تھی، اس کے نرم جھونکوں میں سیاہ ظلم لہرا رہے تھے۔ مملوک سوار گھوڑے دوڑاتے گزر رہے تھے، نقاروں کی گونج میں کبھی کبھی ہجوم کے شور کی بازگشت سنائی دے جاتی۔ صلاح الدین نے اپنی زرد عباشانوں پر درست کرتے ہوئے ارد گرد دیکھا۔ لوگ فرط جوش سے چلا رہے تھے: ”سلطان مرحبا! — مرحبا ملک الناصر — خدا سلطان غازی کا سایہ ہم پر قائم رکھے! — مرحبا! — ملک الغازی! — ملک الناصر! —“

شعر پڑھے:

”نجد کے پھولوں کی خوشبو سے لطف اٹھا لو، کیوں کہ شام کے اندھیرے

کے بعد یہ خوشبوئیں نہیں رہیں گی۔“ (۱)

ہجوم پر سکوت طاری ہو گیا۔ گویا ان کے دلوں نے ان اشعار میں بدشگونئی کی آواز سن لی تھی۔ لوگ دم بخود ہو گئے جیسے نکھری ہوئی دھوپ میں ایک دم بخ بستہ زمستانی ہوا کا جھونکا گزر جائے۔

(۱) قدیم عرب شاعر ابوالصخر الہندی کے یہ اشعار باب الحماہ میں مندرج ہیں۔ یہ غزال عربی شاعری میں بہت معروف ہے۔ ابن خلکان نے صلاح الدین کی روانگی کا منظر بیان کرتے ہوئے بھی ان اشعار کو نقل کیا ہے۔ (مترجم)

(9)

تارکانِ وطن

پتھر کی خاکستری چھتیں تیز دھوپ میں تپ رہی تھیں اور صحرا سے آتی ہوئی تیز لو کے جھونکے سنگین دیواروں سے نکر رہے تھے۔ بادِ سموم کے ان خشک جھونکوں سے بخار پھیلتا اور پیاس کی شدت بڑھتی۔ گرمیوں میں ارضِ موعود کے شہرِ قریہ اور کوہِ وادیِ دھوپ اور لو میں جھلتے رہتے۔

انسان اور حیوان اس صحرائی ہوا سے یوں گھبراتے جیسے وہ کسی خوفناک دشمن سے دوچار ہوں۔ ان کی رگوں میں خون کی رفتار سست پڑ جاتی، ہر ذی روح دھوپ اور لو سے بچنے کے لیے چھاؤں تلاش کرتا، البتہ دیوارِ گریہ کے پاس کہیں کوئی بے اعتنا زائرِ دوزانوں نظر آ جاتا۔

مسقف بازار کے سائے میں ایک سوار آہستہ آہستہ جا رہا تھا۔ وہ سفید بادلہ کی کھلی عبا پہنے تھا، اس کے گھٹے ہوئے سر پر مخلی ٹوپی تھی، اس کی بے تحاشا بڑھی ہوئی داڑھی کمر بند کو چھو رہی تھی اور کمر بند سے ایک لمبی تلواریں لٹک رہی تھی۔ اس کی عبا کے سینے پر ٹمپل کی سرخ صلیب چمک رہی تھی۔ لمبے بالوں والے چند مسلح آدمی نارمن فرنج زبان میں باتیں کرتے ہوئے ایک چھپر نما دکان کے سامنے سے سنہری زیوروں کو غور سے گھورتے ہوئے گزرتے۔ عطار کی دکان پر کسی بیگم کا کم سن خدمت گار خشک مزاج ارمنی سے ایک پیسے کے لیے جھگڑ رہا تھا۔ سیاہ لبادے میں ملبوس راہب نے بکرے کی ران کو بڑے ماہرانہ انداز میں ٹولا اور نفی میں سر ہلا دیا، لیکن ننگ دھڑنگ دیسی لڑکا گوشت کا ٹوکرا تھا مے خاموش کھڑا رہا اور پھر اس نے ایک طویل جمائی لی۔

صرف کی دکان سے سکوں کی کھنک کے علاوہ یونانی اور عربی کی ملی جلی آویزیں آرہی تھیں۔ صرف سونے اور چاندی کے سکوں کو بجا بجا کر پرکھ رہا تھا۔ بازار میں سیاہ بکریوں کا گلہ بیلے کی طرف ہانکا جا رہا تھا۔ راستے میں کہیں انہیں گنے کا ڈھیر مل گیا تو بس پھر کیا تھا۔ بکریاں ٹمپلر شہسوار کے گھوڑے کی ٹانگوں کے نیچے سے نکل نکل کر رس دار گنوں پر ٹوٹ پڑیں۔

یروشلم کے لوگ دن ڈھلنے سے پہلے باہر نہیں نکلتے۔ سواروں نے سینٹ این کے گر جا کا رخ کیا، جہاں تمیر کے درختوں کے سائے تلے لٹھی تالاب کے کنارے لوگ کسی شادی کی تقریب میں شامل ہونے کے لیے اکٹھے ہو رہے تھے۔ امراء کے سامن کے لباس اور خواتین کی خوش رنگ ریشمی پوشاکیں دستہ گل کا منظر پیش کر رہی تھیں۔ وہ اس تالاب کے کنارے منتظر رہے، جس کے گہرے سبز پانی میں کبھی ایک فرشتہ اتر اٹھا۔ بالآخر گھنٹیوں کی مسرت آفریں ٹن ٹن سنائی دی اور ایک دو شیزہ ان کی دورویہ قطار میں سے گزری۔ وہ بڑے پروقار انداز سے تن کر چل رہی تھی۔ اس کے سر پر سنہری تاج تھا، اس کے زری کے لباس کے چمکتے دامن پر سورج کی آخری کرنیں جھلملا رہی تھیں۔ اتنے میں ایک دستار پوش مسلمان مسافر کہیں سے ادھر آ نکلا۔ وہ حیرت سے انہیں دیکھتا رہا، حتیٰ کہ شہزادی اور خوش پوش برائی گر جا کے اونچے اور نکلیے دروازے میں داخل ہو گئے۔ دوبارہ گھنٹیاں بجیں جس کے جواب میں بچوں کے شور و غل کا نعرہ بلند ہوا۔

تالاب کے کنارے مسافر اکیلا رہ گیا۔ وہ اپنی چھڑی کا سہارا لیے کھڑا تھا۔ تمیر کے درختوں کے سائے تاریک تر ہو گئے اور شاید وہ یہ سوچتا رہا کہ یہ نصرانی بھی کیسے عجیب ہیں کہ ان کی عورتیں پردہ نہیں کرتیں۔

مزار مقدس سے لے کر کلیسائے صیہوں تک کے بلند میناروں سے عشا کی گھنٹیاں بجیں اور پھر گہرا سناٹا چھا گیا۔ کہیں کہیں زندگی کے آثار باقی تھے۔ میاں ہوتی بھیریں ایک تنگ دروازے سے گزر رہی تھیں۔ جہاں ایک نیزہ برداریوں ہی بے مصرف بیٹھا تھا۔ ایک لڑکا کلبلائی بھیروں کے ہجوم کو چیرتا ہوا بڑھا، وہ ایک داڑھی والے شخص کا ہاتھ کھینچ رہا تھا۔ داڑھی والے کے ہاتھ میں دوسرے آدمی کا ہاتھ تھا، دوسرا آدمی تیسرے کا ہاتھ پکڑے ہوئے تھا اور تیسرا چوتھے کا ہاتھ تھا۔ چلا آ رہا تھا۔ یہ سب اندھے تھے جو صلیب گاہ سچ پر اپنی آنکھوں کے نور کی بحالی کے لیے دعا مانگنے حاضر ہوئے تھے۔

جب شام کے سائے رات میں ڈھل گئے تو بادشاہ اپنے محل کی شہ نشین پر نمودار ہوا۔ یہ محل مینار داؤد کے متصل تھا۔ بادشاہ تنہا تھا اور اس کا چہرہ نقاب سے ڈھکا ہوا تھا۔ وہ لکڑی کے تخت پر آہستہ سے بیٹھا جیسے درد میں مبتلا ہو، اس کے ہاتھ کھلی استخوانوں میں چبے ہوئے تھے۔ امراء اور عمائد کی اس کی آواز پر ہمہ تن گوش تھے لیکن اس نے کسی کو مخاطب نہ کیا۔ وہ بالڈوں تھا، شاہ ایما لک کا بیٹا، وہ خدا کے فضل سے یروشلم کی ریاست کا چھٹا فرمانروا تھا۔ وہ نوجوان تھا لیکن بچپن ہی سے جذام میں مبتلا تھا۔

وہ بالڈوں جذامی کے نام سے مشہور تھا اور گاڈ فرے، یعنی بادشاہ بالڈوں اول کا آخری جانشین تھا۔ وہ بہت صابر اور حوصلہ مند تھا، اسے نہ صحت کی امید تھی، نہ افاقہ کی توقع، پھر بھی وہ اپنے روز افزوں

درد کو نہایت خاموشی اور استقلال سے برداشت کر رہا تھا۔ وہ وقت خواب و خیال ہو کر رہ گیا تھا۔ جب وہ اچھا خاصا خوبرو تھا اور جب اس نے عسقلان کے قلعے سے ٹمپروں کے لشکر کی قیادت کرتے ہوئے صلاح الدین کے لشکر پر حملہ کر کے اسے تاخت و تاراج کیا تھا۔ اس وقت وہ سولہ سال کا نوجوان تھا، لیکن اب چھ سال کی مدت میں وہ اس قدر معذور ہو چکا تھا کہ اپنی بہن کی شادی میں شامل ہونے سے بھی قاصر تھا۔

اس کے اولاد نہ ہوئی تو یروشلم کا کیا بنے گا؟ فکر فردا سے وہ اکثر پریشان رہتا، کیوں کہ اسے یہ شدید احساس تھا کہ میں چند دن کا مہمان ہوں۔ کسی دشمن کو پینسٹھ سال سے یروشلم پر چڑھائی کرنے کی جرأت نہ ہوئی تھی۔ صلیب المصلوبت کی مقدس لکڑی سونے کے خول میں نہایت حفاظت و احترام سے اسقف اعظم کے حرم میں رکھی تھی۔ صلیب گاہ مسیح کی چٹان پر ہر جگہ زائرین کی صلیبیں نصب تھیں جن کے پاس دن رات شمعیں فروزاں رہتیں، ہر وقت خدا کی حمد و ثنا کے گیت گائے جاتے۔ کیا یہ سب کچھ ختم ہو جائے گا؟

یہ سوال اسے پریشان رکھتا۔ معذور لوگوں کی طرح اس کی قوت احساس بھی نہایت تیز ہو گئی تھی۔ وہ گینمنی کے ہر پرانے اور خمیدہ زیتوں کے درخت اور قدرون کی خشک گزرگاہوں کے پتھروں سے خوب آشنا تھا، کیوں کہ شام کو جب دور کلیسا کی گھنٹیاں بجتیں، وہ اکثر یہاں بیٹھا غروب آفتاب کا منظر دیکھا کرتا۔ یروشلم کی زندگی بدستور ویسی تھی، زائرین کے ہجوم حسب معمول قربان گاہوں پر شمعیں روشن کرتے لیکن بالذو کو مستقبل کا اندیشہ لاحق تھا۔ اس کی موت کے بعد یروشلم کا کیا حشر ہوگا؟ ان عظیم الشان گرجوں کے اسقف زمینوں کے اس قدر کیوں مشتاق ہیں؟ ان کے تصرف میں وسیع کھیتوں کے علاوہ کئی گاؤں اور مقدس مقامات بھی ہیں۔ وہ مقامی باشندوں سے بھی محاصل وصول کرتے ہیں، لیکن ان بیچاروں کے لیے کچھ نہیں کرتے۔ بادشاہ کے پاس تو صیہون کے راہب سے بھی کم زمین تھی، وہ کیا کرے؟ زائرین آتے، دعائیں کرتے، منتیں مانتے، عبادت کرتے اور چلے جاتے، لیکن یروشلم کا دفاع مقامی حکمران کا فرض تھا، جسے پچھلے سال کم و بیش قحط سالی کا سامنا کرنا پڑا تھا۔

زائرین کی زبانی یہ سنا گیا کہ یورپ میں عظیم الشان گرجوں کی تعمیر ہو رہی ہے۔ لوگ رات کو مشعلوں کی روشنی میں پتھر ڈھو کر لاتے ہیں اور بہت سے نیک لوگ ہم آواز ہو کر گاتے ہیں۔ یورپ کے بادشاہوں کی طاقت میں دن بدن اضافہ ہو رہا ہے، لیکن کہاں ہیں شاہان یورپ؟ کہاں ہیں ان کے مسلح لشکر؟ سمندر پار کر کے یروشلم کے حکمران کی مدد کے لیے تو کوئی آتا نہیں یورپ کے اہل کلیسا صرف گناہ گاروں کو کفارہ ادا کرنے کے لیے یہاں کیوں بھیج دیتے ہیں؟ سمندر پار سے صرف مجرم ہتھیار، طالع آزما، مفلس، بے ملک اور آوارہ لوگ ہی کیوں یہاں آتے ہیں؟

آدمی ساحلی بندرگا ہیں اطالوی تاجروں کے قبضے میں تھیں۔ وہ صلیبیوں کی طرح صلیب کا نشان زیب تن کرتے ہیں، لیکن وہ کبھی صلیبی جنگ میں شامل نہیں ہوتے۔ وہ اپنی روحانی نجات اور اپنے بٹے ہڈ کرنے میں مصروف رہتے ہیں۔

بالڈوں کا جسم درد میں جھٹکتا تھا۔ اور اس کا دل شک اور اندیشے سے فگار، اس نے اپنی بہن سل کو شادی کرنے کا حکم اس لیے دیا تھا کہ کوئی یروخلم کے تاج و تخت کا وارث بنے۔

بالڈوں شاہ نشین پر کھڑا دوش ہوا پر آتی ہوئی گھنٹیوں کی جھنکار سنتا اور اکیلا کھڑا سوچتا رہا، یہاں تک کہ رات کی سیاہی کے دبیز پردوں میں شہ نشین اور اس کا باغ لوگوں کی نظروں سے اوجھل ہو گیا اور بالڈوں کا چہرہ بھی ہمیشہ کے لیے ظلمت شب میں روپوش ہو گیا۔

سن 1183 عیسوی میں بہار کا موسم گیسلیلی کے علاقے میں کچھ پہلے ہی شروع ہو گیا۔ نشیب سرسبز ہو گئے اور گھاس کے نیلے پھول مسکرانے لگے۔ ماہی گیر نیلے اور پرسکون سمندر میں اپنے جال پھیلاتے، سیاہ موٹی آہستہ آہستہ کنار آب تک آتے اور پانی میں کھڑے ہو کر مزے سے پانی پیتے۔ چشموں کی دیواروں کے سایوں میں سفید آبی پھول کھلتے تھے۔ بزر پہاڑوں کے نشیب میں ڈوبی ہوئی جمیل کی نیلگوں رخ کے اوپر بادلوں کے سفید گالے لکھڑے ہوئے آسمان کی وسعتوں میں آوارہ پھر رہے تھے۔

یہ ماحول کتنا پرسکون اور روح پرور تھا، لیکن گیسلیلی اور طرابلس کے حکمران ریمینڈ کے لیے یہ موسم تلکرات کی تمہید تھا، کیوں کہ اس موسم بہار میں صلاح الدین سے عارضی صلح کی معیاد ختم ہو رہی تھی۔ ریمینڈ یروخلم کی صلح افواج کا سپہ سالار تھا، وہ اپنی بیوی اپنے مطربوں اور اپنے سرداروں کے ہمراہ قلعہ طبریہ میں فرودکش تھا۔ بحر طبریہ کے کنارے سیاہ سنگ خارا کا یہ قلعہ عیسائی ریاستوں کا محافظ تھا۔ اس ہنسی حصار کے ایوان اور مینار کنار آب تک پھیلے ہوئے تھے اور اس کی بلند قامت دیواروں کے نیچے ماہی گیر اپنے جال بچھاتے تھے۔ ریمینڈ طبریہ میں مقیم رہا۔ مشرق کی طرف دور نیلی پہاڑیوں کا سلسلہ نظر آتا تھا۔ ان پہاڑیوں سے کئی راستے طبریہ کی جانب آتے۔ ریمینڈ طبریہ میں رہ کر ان راستوں کی حفاظت کر سکتا تھا۔ دمشق کو جانے والی شاہراہ بھی طبریہ کی جمیل کے پاس سے گزرتی تھی۔ طبریہ کا قلعہ اس شاہراہ کا محافظ تھا۔ ریمینڈ کو خطرہ تھا کہ ہواؤں کے ستارے، یعنی مسلمان شاہسوار اسی راستے سے طبریہ پر ٹوٹ پڑیں گے۔

اصل طبریہ موسم بہار سے خوب لطف اندوز ہو رہے تھے۔ دوشیزائیں اور خوبرو سردار نرم کپاس کے سبز کیمٹوں میں گھوڑے دوڑاتے پھرتے۔ انار کے سایوں میں چھلیں کرتے، کھیتے اور ہنتے، مغنی اپنے سازوں پر ابوالقاسم^(۱) اور کولیٹ کی نئی داستان کی دھنیں چھیڑ دیتے۔

قرون وسطیٰ کے یورپ کی ایک مشہور رومانوی داستان جو پرنس میں بہت مقبول تھی۔ (مترجم)

وہ اپنے گلکار دستانوں پر باز بٹھائے سبز وادیوں میں شکار کے لیے نکل جاتے اور ان کے پیچھے مسلح سواروں کی زرہ بکتر کی جھنکار سنائی دیتی۔

وہ چکاروں کے پیچھے گھوڑے دوڑاتے، کتے شکاری بوپا کر بھونکتے اور کوہ طبور کی مدور چوٹی سے شکستہ لباس راہب اور کسان لکڑی کے بیلچوں کا سہارا لیے ان کے من چلوں کو خاموشی سے دیکھتے۔ وہ عربی گھوڑوں کی لگا میں ڈھیلی چھوڑ دیتے اور ان کے خوش رنگ لباس ہوا میں اڑتے دکھائی دیتے۔ وہ اس سر زمین کے نونہال تھے، یہ ساحل فلسطین کی نئی پود تھی۔ وہ اس سمندر پار علاقے میں پروان چڑھے تھے۔ خدمت گاران کے حضور میں رہتے، بغدادی سوداگران کے لیے موتیوں سے مرصع کتان کے لباس اور جواہر نگار زینیں لاتے۔

اگرچہ تمازت آفتاب سے ان کی سفید جلد قدرے بھوری ہو گئی تھی۔ لیکن انہیں اس کی پرواہ نہ تھی۔ دوشیزاؤں کی بھوری آنکھوں میں ان کی گنم ارمنی ماؤں کی جھلک نظر آتی تھی اور بعض لڑکیوں کے گول گول رخسار ان کی یونانی ماؤں کا پتا دیتے تھے۔ یہ سب کچھ سمندر پار والوں کی کیفیت تھی، لیکن یہ سمندر پار والے نارمنڈی کے رہنے والے نہ تھے۔ ان کی آنکھیں یورپ کے سیاہ ووزدہ کمروں سے کبھی آشنا نہ ہوئی تھیں، انہوں نے یورپ کے تاریک اور مرطوب جنگل دیکھے نہ تھے۔ جہاں سردیوں میں دھوپ ٹھٹھری رہتی ہے۔ وہ خشک لاطینی کتابوں سے واقف نہ تھے۔ وہ کہیں کشیدہ کاری کے اونچے چوکھے یا یورپی عورتوں کے بھاری سیاہ لباس دیکھ پاتے تو حیران رہ جاتے۔ انہیں ان فضول چیزوں کی کیا ضرورت تھی جب کہ شامی لڑکیاں ان کے لباسوں پر کشیدہ کاری کرنے اور بامروت عرب طبیب ان کے علاج کے لیے حاضر تھے اور تفریح کے لیے شام کی شاداب وادیاں اور سرسبز کھیت موجود تھے۔

شام کو شکار ختم ہوا تو مغیوں کے نعمات بھی خاموش ہو گئے۔ قلعہ کے اندر قصر کی شہ نشین پر بھی لوگ ضیافت کے لیے جمع ہو گئے۔ طبریہ کی جھیل کی نیلگوں سطح پر تارے جھلملا رہے تھے، کاؤنٹ ریمینڈ ایک اونچی نشست پر بیٹھا اپنے شکاری کتے سے کھیل رہا تھا، اس کے شانے کے پیچھے ایک دبلا پتلا سردار کھڑا تھا۔ جونہی ریمینڈ کا جام خالی ہوتا وہ جھک کر اسے بھر دیتا۔ ریمینڈ کو سرخ رنگ کی تیز دہی شراب بہت پسند تھی، وہ یونانی انگوروں کی خوشبودار شراب کا بھی دلدادہ تھا۔ واقعہ یونانی شرابیں کثیف بوزہ اور شراب غسل سے بہتر تھیں۔ بے حس مقامی خدمتکار مشعلیں اٹھائے۔ ایستادہ تھے جن کی تیز روشنی میں ستارے نظر نہ آتے تھے۔

بڑی بوڑھی بیگمات جو شادی میں شریک ہونے کے لیے یروشلم گئی تھیں، ان کی زبان پر کئی کہانیاں اور افسانے تھے۔ ”کبھی شادی ایسے بھی ہوئی ہے کہ امراء کو محض ایک ہفتے کی مہلت دی جائے۔ ارے

تو بہ! بیماری دلہن اکیلی ہی گر جا میں داخل ہوئی، لیکن نہایت پروقار تھی۔ اس کے متعلق سبھی کو اتفاق تھا۔۔۔ ارے وہ تو مردانہ حوصلے کی مالک ہے۔ اچھا یہ بھی سنا کہ اسے جہیز میں عسقلان اور جانہ کے شہر لے ہیں۔ سبل اپنے دھن کی پکی ہے، یہ علیحدہ بات ہے کہ اس نے اپنے معذور بھائی کا دل رکھنے کے لیے اس کی بات مان لی۔ حیرت ہے کہ اس نے ایسا شوہر چتا ہے؟ نہ جانے سواحل کے خورو حکمرانوں پر اس کی نظر کیوں نہ ٹھہری، حالانکہ سبھی شوق سے سلکتی ہوئی نگاہوں سے اس کی طرف دیکھ رہے تھے، لیکن اس نے نووارد کا انتخاب کیا ہے تو وہ ٹھیکل نوجوان لیکن ہے بے مغز۔ وہ بے ملک کا نواب ہے۔ وہ پوشو کا ٹائٹ ہے۔ اس کا نام گائی ہے اور وہ ایمارک آف لوگٹان۔۔۔ محافظ^(۱) یرو ظلم کا بھائی ہے۔ ارے ایمارک آف لوگٹان اہل سیف میں سے تو تھا، لیکن گائی تو اس صفت سے بالکل عاری ہے۔ گائی کے پاس حسین آنکھوں اور دلنواز طوطیوں کے سوا اور کیا رکھا ہے؟ اچھا تو کیا یہ سچ ہے کہ اسے کسی ذبوک کے قتل کے الزام میں ملک بدر کیا گیا تھا؟

سنا ہے کہ گائی کسی خوبصورت بیوہ کا دشمن کی محبت کا دم بھرتا تھا، لیکن عسقلان کی عورتیں کہتی ہیں کہ سبل اس پر بہت پہلے کی فریفتہ ہے، لیکن وہ بڑی اٹھا پسند عورت ہے۔ اس نے کسی کو اپنے راز کی بھنگ تک نہیں پڑنے دی۔

اچھا تو کسی نے ایمارک کی طرف بھی دیکھا، وہ کیوں غصے سے بھرا بیٹھا تھا۔ بیچارہ بادشاہ تو سخت پریشان ہے، وہ ہر قیمت پر تلافی مانات کرنے پر آمادہ ہے، لیکن اب پچھتانے سے کیا ہوتا ہے۔۔۔ اس انداز سے گفتگو جاری رہی۔ ان کے لیے یہ واقعی قابل ذکر واقعہ تھا۔

ریمینڈ اور اس کے مدیم کانی دیر تک بیٹھے شراب پیتے رہے، یہاں تک کہ خواتین رخصت ہو گئیں اور مشعل بزدار بھی چلے گئے۔

ایک صدی پیشتر اس کے جدا بچہ ریمینڈ آف ٹولوسلیسی جنگ کے لیے روانہ ہونے سے پہلے اسی طرح پرونس میں بیٹھا دوا عشرت دے رہا ہوگا۔ پرونس کے باشندے تلکرات کے عادی نہیں ہوتے وہ شراب و نغمہ میں اپنا وقت گزار دیتے ہیں۔

ریمینڈ کا بیٹا سب سال تک مسلمانوں کی قید میں رہا تھا، اس چوٹ کا زخم ابھی ہر اتھا اور عیش و طرب کے ہنگامے نہیں امن بن یاد کو اس کے ذہن سے محو نہ کر سکتے تھے، ریمینڈ کو عافیت کوشی اور تعطل سے نفرت تھی، اسے خوب معلوم تھا کہ عیسائی زرہ پوشوں کو بچھ سے بہتر سالار نہیں مل سکتا۔ وہ پیش قدمی کرنے میں دلیر

زمانہ وسطی میں ٹائٹ کا ٹیٹیل نہایت مستحکم اور اعلیٰ عہدہ ہوتا تھا اور اس پر تجربہ کار اور جنگجو امراء کو متعین کیا جاتا تھا۔ مرور زمانہ سے انگلستان میں یہ عہدہ محض اعزازی ہو کر رہ گیا ہے اور عام استعمال میں کا ٹیٹیل کا لفظ سپاہی کے مترادف سمجھا جاتا ہے۔ (مترجم)

اور دشمن کی چالوں کو سمجھنے میں ماہر تھا۔ وہ مسلمانوں کے اسلوب جنگ سے بخوبی واقف تھا، لیکن سرحدوں کے محافظ ٹمپلر اسے سخت ناپسند کرتے تھے اور اس بات کا قوی امکان تھا کہ اب اس کے دشمن بادشاہ کے بہنوئی کی حمایت کریں گے۔

ٹمپلوں کے سردار اور کرک کے حاکم ریمینڈ سے بھی اس کا جھگڑا تھا۔ کرک کی آب و ہوا سخت گرم تھی۔ گرمی کی شدت سے صلیبیوں کی جسمانی قوتیں زائل ہو جاتیں۔ وہ گرمیوں کے طویل ایام دشمن کے خلاف فوج کشی کرنے کے بجائے دادِ عشرت میں گزارتے۔

ہر وقت کی تند سواری اور سخت کوشی سے وہ بد مزاج ہو گئے تھے اور ان کی زندگیاں کوتاہ ہو گئی تھیں، لیکن پھر بھی وہ بادشاہ کے حکم پر جنگ کے لیے پابہ رکاب رہتے۔ کاش کہ اس وقت شاہ بالڈوں معذور نہ ہوتا یا گالی آف لوگنان ہی بہادر شخص ہوتا اکیلا ریمینڈ کیا کر سکتا تھا؟

اب صلاح الدین کیا کرے گا، کون سا مقام اس کا نشانہ بنے گا اور شہ سواران صحرا کا رخ کس طرف ہوگا؟ ریمینڈ کو کچھ معلوم نہ تھا۔ اب دشمن کی تاک میں رہنے کے سوا کوئی چارہ کار نہ تھا۔ ریمینڈ اپنے قلعے کو چھوڑ کر پیش قدمی کرنے سے قاصر تھا۔ وہ قلعے میں مقید سا ہو کر رہ گیا۔ اس نے شہر پناہ کا گشت کرنا اپنا معمول بنا لیا۔ اس کی نگاہیں جھیل سے پرے دور افتح پر جمی رہتیں۔ اس کے اہل و عیال قصر میں مزے کی زندگی گزارتے۔ اس کی بیوی زیادہ تر سوتی رہتی۔ نوجوان لڑکیاں اور فوجی سردار اکثر شکار کے خواب دیکھتے، کہانیاں سنتے اور سایوں کے کھیل دیکھتے رہتے۔

ریمینڈ کو سکون خاطر نہ رہتا تھا۔ بہار کی ان پر فضا خنک راتوں میں بھی اس کی آنکھوں سے نیند غائب رہتی۔ طبریہ کی جھیل کی پرسکون نیلی سطح پر درخشان ستارے جھلملاتے نظر آتے، لیکن اس کی بے خواب آنکھیں سامنے پہاڑ کو گھورتی رہتیں جس پر ہیروڈ کے محل کے کھنڈر پھیلے ہوئے تھے اور جہاں گہرے غاروں کے اوپر گندھک کے چشموں کا پانی قطرہ قطرہ ٹپکتا رہتا تھا۔ اس ویران محل کے رنکار س فرش سے پرے نکل کر ایک راستہ سرزمین فلسطین کو جاتا تھا۔

ریمینڈ نے اس فصل بہار میں بہت چینی شروع کر دی تھی۔ آج رات محفل خاص گرم تھی۔ ریمینڈ نے پے در پے کئی جام خالی کر دیئے تھے۔ اس کی مخمور آنکھوں میں تاریک سائے سے گھومنے لگے اور وہ خواب کی دنیا میں کھو گیا۔

طبریہ کی نشینی جھیل سے متصل، پہاڑوں کی بلند یوں سے نفیر کی خوفناک آواز آرہی تھی اور ب عجیب مخلوق وہاں جوق در جوق جمع ہو رہی تھی۔ سرزمین فلسطین^(۱) پر بھوتوں کے پرے اتر آئے تھے باد

* آرمیڈن: اس لفظ کی مختلف تشریحات پیش کی جاتی ہیں۔ تورات قدیم کے حوالے سے معلوم ہوتا ہے، جہاں پیغمبروں کے دور میں بیشتر لڑائیاں ہوئیں، مجازاً یہ لفظ فلسطین کے لیے بھی استعمال ہوتا ہے۔

صحرا کے تند جھونکوں سے بالقرن کے قدیم ایوان لرزنے لگے۔ بھوت سال کی موت کا بھیانک گیت گاتے رہے تھے، جس کے سروں میں فراعزہ کی تیز رفتار رتھوں کی آہنی پہیوں کا شور سنائی دے رہا تھا۔ اس خوفناک گیت میں انطوخس کے ہاتھیوں کی گرج اور زرہ پوش رومن سپاہ کے قدموں کی باقاعدہ چاپ بھی ملی ہوئی تھی۔

یہ شاہراہ سب کے قدموں سے آشنا تھی۔ بالآخر صحرا سے ایک طوفان اٹھا جس میں پر جوش سواروں کے نعرے اور سبک رفتار گھوڑوں کی برق پاش تاپ بجلی کے کوندوں کی ہم نوا تھی۔ وہ پھر آ رہے تھے۔ ماضی کے بھوت پھر پہاڑوں کی بلند یوں پر منڈلا رہے تھے۔



ابن اشیر کی روایت ہے کہ غلوت میں نجم الدین ایوب نے اپنے بیٹے کو پوری حمایت کا یقین دلایا اور کہا:

واللہ، لو اراد نور الدین قصبہ من السکر لقاتلہ انا علیہا حتی امنہ او اقل

خدا کی قسم اگر نور الدین ہمارے (کھیتوں میں سے) ایک بھی گناہ توڑنے کا قصد کرے تو میں اس

وقت تک لڑوں گا جب تک اسے روک نہ دوں یا لڑتا ہوا مارا نہ جاؤں۔ (مترجم)

(10)

صلاح الدین کی یلغار

اس موسم گرما کی بات ہے: الصور کا فاضل اسقف اعظم ولیم نے گرجے کے ایوان میں تاریخ لکھنے میں مصروف تھا۔ یہ گرجا ساحل سمندر پر واقع تھا اور سمندر کی لہریں اس کے قدم چھوتی تھیں۔ اس پر سکون ماحول میں اس نے کئی نئے باب لکھے اور تفصیل سے بیان کیا کہ کئی عیسائی لشکر صلاح الدین کے متوقع حملے کی روک تھام کے لیے صفور یہ کے گاؤں کے قریب جمع ہوئے اور کیسے شاہ بالڈوں خود وہاں پہنچا۔

”ہمارے لشکر صفور یہ کے کنوؤں کے قریب پڑاؤ ڈالے پڑے تھے۔ اس وقت بادشاہ کو ناصرہ کے مقام پر سخت بخار ہو گیا۔ جذام کی وجہ سے وہ اس قدر کمزور ہو چکا تھا کہ بخار کی شدت بمشکل برداشت کر سکا۔ اس کی آنکھیں بے نور اور اس کے ہاتھ پاؤں مرجھا کر از کار رفتہ ہو چکے تھے۔ وہ کاروبار حکومت چلانے سے قاصر تھا، تاہم یہ کوئی نہیں چاہتا تھا کہ وہ تخت و تاج سے دست بردار ہو جائے۔ اس کا جسم کمزور ہو چکا تھا لیکن عزم اور حوصلے کی توانائیاں بدستور قائم تھیں۔ وہ اب بھی اپنے احکام کی سختی سے پابندی کراتا۔“

لیکن جب بخار نے اس کا ست نکال دیا تو اس نے امراء کو طلب کیا اور اپنے بہنوئی گائی آف لوگنان حاکم جاندو و عسقلان (جس کا میں نے پہلے بھی ذکر کیا ہے) کو اپنی سلطنت کا ناظم الامور مقرر کیا۔ اس نے یہ بھی تاکید کر دی کہ اس کی زندگی میں کسی دوسرے کی رسم تاج پوشی ادا نہ کی جائے۔ بادشاہ نے یروشلم کا شہر اپنے تصرف میں رکھا۔

اعیان مملکت، بادشاہ کی اس حرکت سے سخت ناراض ہوئے۔ چند امیروں کو گائی کی سیادت گوارا نہ تھی۔ دوسروں کی رائے یہ تھی کہ اس نیکے شخص کے اقتدار سے مملکت تباہ ہو جائے گی۔ کچھ ایسے بھی تھے جن کا یہ خیال تھا کہ وہ سلطنت کی خاطر خواہ حفاظت کرے گا۔ عام لوگوں کی زبان پر بھی گلہ اور شکایت

کے الفاظ تھے۔ وہ کہتے کہ ”جتنے حاکم اتنے حکم“۔

یہ منصب پا کر گائی سخت مغرور اور متکبر ہو گیا۔ اس سے کئی احمقانہ حرکات سرزد ہوئیں اور یہ اعزاز اس کے نصیب میں زیادہ دیر تک نہ رہا۔

اس اثناء میں جب کہ ہماری فوج منصور یہ میں مقیم تھی، صلاح الدین زره پوش سواروں کا لشکر جرار لے کر اچانک ہمارے ملک کی حدود میں داخل ہوا۔ وہ بحر طبریہ (۱) کے جنوب سے گزرتا ہوا اردن کے میدان میں پہنچ گیا اور اس نے اپنے دستے چاروں طرف پھیلا دیئے۔

وہ بیسان پہنچے تو شہر خالی تھی۔ انہوں نے رسد اور خوراک کے ذخیروں پر قبضہ کر لیا اور قلعے کو مسامر کر کے چلے گئے۔

جب ہمارے سرداروں اور امیروں کو دشمن کی فرودگاہ کا علم ہوا تو انہوں نے گھوڑوں پر زینیں کسیں، جسموں پر زره بکتر سجائے اور طے شدہ تجویز کے مطابق جنگ کے لیے اپنی صفیں آراستہ کیں۔ پھر صلیب المصلوبت کے جلو میں پیش قدمی شروع کی۔ اگر خدا اپنے بندوں کے گناہوں سے ناراض نہ ہوتا تو عیسائی لشکر یقیناً دشمن کو شکست فاش دیتا۔ عیسائی لشکر کی تعداد کم نہ تھی۔ اس میں تیرہ سو سوار اور مسلح ٹائٹ سارجنٹ تھے اور پندرہ ہزار پیادے۔

وہ حضرت سج کے شہر ناصرہ سے گزر کر ایک میدان میں پہنچے جسے عہد عتیق میں اسدر لون کہا جاتا تھا۔ وہاں پہنچ کر انہوں نے تیزی سے بتانیہ کے چشمے کا رخ کیا جہاں صلاح الدین اپنے بڑی دل لشکر سمیت موجود تھا۔ صلاح الدین کے لشکر سے سارا علاقہ بنا پڑا تھا۔ ان کا خیال تھا کہ یہاں صلاح الدین سے معرکہ کارزار گرم ہو گا لیکن صلاح الدین نے چشمہ چھوڑ دیا اور وہاں سے ہٹ کر ایک ہزار گز کے فاصلے پر اپنے علم گاڑ دیئے۔

صلاح الدین کا ایک لشکر جرین خورد کی طرف بڑھا اور اسے بزور چھین لیا۔ ترکوں نے دوسرے حملے میں فار بلیت کا قلعہ مسخر کر لیا اور قلعے کی تمام الماک، اشخاص اور مویشیوں پر قبضہ جما بیٹھے۔ عربوں کا تیسرا لشکر بر اور است ہماری فوج کی طرف بڑھا اور وہ اس قدر قریب آ گیا کہ عیسائی لشکر میں سے کسی کو سڑک پر نکلنے کی جرأت نہ ہوتی، جو بھی نکلتا مارا جاتا۔ (۲)

(۱) گلیلی کی جمیل (مصنف)

(۲) عیسائیوں نے چشموں کے نزدیک مورچے بنا لیے تھے لیکن عیسائی لشکر میں کوئی ایسا قائد نہ تھا جو جنگی منصوبے کو کامیاب بنا سکے۔ یہ امر فراموش نہیں کرنا چاہیے کہ اس جنگ میں ایک عیسائی زره پوش سوار کے مقابلے میں غالباً چھ مسلمان سوار تھے۔ (مصنف)

کچھ دستے کوہ طبور پر چڑھ گئے اور انہوں نے ایک ایسی حرکت کی جو اس سے پہلے ان سے کبھی سرزد نہیں ہوئی تھی۔ انہوں نے یونانی کلیسا کے سینٹ ہلینا نامی گرجا کو لوٹ کر مسمار کر دیا۔ ترکوں کے ایک دستے نے ناصرہ کا رخ کیا، وہ ناصرہ کے متصل پہاڑی پر چڑھ گئے۔ جب لوگوں نے دشمن کو پہاڑی کی چوٹی پر مسلط دیکھا تو شہر میں ہلچل مچ گئی۔ بوڑھے، عورتیں اور بچے گرجے میں پناہ لینے دوڑے۔ گرجے کے دروازے پر اتنا ہجوم ہو گیا کہ کئی بے چارے وہیں پس کر رہ گئے۔

ہمارے امراء کی فوج چاروں طرف سے دشمن کے زرنے میں آگئی۔ وہ اس بری طرح سے گھر گئی کہ کسی کو خوراک اور رسد کی فراہمی کے لیے بھی باہر جانے کی گنجائش نہ رہی۔ ہماری فوج میں قحط پھیل گیا۔ پیادہ سپاہیوں اور کسانوں کو سخت قلت اور تنگ دستی کا سامنا کرنا پڑا۔ جینوا اور ونیس والوں کو بھی قاتوں کی نوبت آگئی۔ یہ لوگ اپنے جہاز بندرگاہ میں چھوڑ کر ہماری امداد کے لیے آئے تھے۔ ان کے ساتھ وہ زائرین بھی تھے جو اکتوبر میں وطن واپس جانے کے لیے جہازوں کے منتظر تھے۔

جب ہمارے امراء نے لوگوں کی مصیبت دیکھی تو باہم مشورہ کر کے گردونواح کے قلعہ داروں کے پاس قاصد بھیجے اور ان سے درخواست کی کہ جس قدر ممکن ہو ہمیں کھانے کا سامان مہیا کیا جائے۔ انہوں نے بخوشی کھانا بھجوادیا۔ ہمارے کئی سردار رسد لانے والے قافلوں کی حفاظت کے لیے ان کے ہمراہ جاتے۔ ایک مرتبہ ہمارا ایک دستہ ازراہ حماقت راستے سے بھٹک کر دشمن کے ہتھے چڑھ گیا۔ معلوم ہوتا ہے کہ دشمنوں کو بھی خوراک کی قلت محسوس ہو رہی تھی کیوں کہ وہ قیدیوں سے زیادہ کھانا حاصل کر کے خوش ہوتے۔

جو لوگ ترکوں کے طریق جنگ سے واقف تھے ان کا خیال تھا کہ جلد ہی وہ سخت نقصان اٹھائیں گے، لیکن مقام افسوس ہے کہ ہمارے سردار اور امیر باہمی حسد اور نفاق کا شکار ہو گئے اور انہوں نے جنگ سے لاپرواہی برتنی شروع کر دی۔ وہ کاؤنٹ گائی حاکم جانا سے سخت متنفر تھے، جو صرف اچھی ہی نہیں، نالائق، متکبر اور بے وقوف بھی تھا۔

”پورے آٹھ دن تک ترک بلا روک ٹوک اس علاقے کو تاخت و تاراج کرتے رہے اور ہماری فوج بے کار پڑی رہی۔ بالآخر آٹھویں دن صلاح الدین فوجوں سمیت اپنے ملک واپس چلا گیا۔“
یہ ولیم صوری کا بیان ہے، البتہ اس نے یہ تحریر نہیں کیا کہ کیسے صلیبی فوج پہلی دفعہ مسلمانوں کی کمزور فوجوں کے مقابلے میں بھی معطل رہی اور کیسے مسلمان لشکر بلا مزاحمت واپس چلے گئے۔

شاہ بالڈون، گائی کے حق میں دست بردار ہونا چاہتا تھا لیکن فوج کے باہمی نفاق سے وہ قائل ہو گیا کہ گائی کے بجائے کسی اور شخص کو نامزد کرنا چاہیے جو عمان حکومت اچھی طرح سنبھال سکے۔ اگرچہ

اس کا کوئی سونس و منخوار نہ تھا اور وہ اپنی دکھ بھری زندگی میں تنہا تھا، تاہم بادشاہ کی حیثیت سے سلطنت کی بقا اور تحفظ کی ذمہ داری اس پر عائد ہوتی تھی۔ چنانچہ اس نے طبریہ کے حاکم ریمینڈ کو نائب السلطنت مقرر کیا اور یروشلم کے اسقف اعظم نے اس کی درخواست رد کر دی۔ بالذو ن سخت برہم ہوا اور امراء کی مجلس مشاورت میں گائی کا مقدمہ پیش کرنے کی دھمکی دی۔ اس اثنا میں گائی اپنی بیوی کو لے کر عسقلان بھاگ گیا۔ بالذو ن بے چارہ بھی محل میں بیٹھ کر عسقلان پہنچا لیکن گائی نے شہر کے دروازے بند کر دیئے۔ بالذو ن بمشکل محل سے اتر آئے۔ اس کا نحیف جسم خاکستری عبا میں بلبوس تھا اور اس کے چہرے پر نقاب پڑی تھی۔ وہ لنگڑا تا ہوا دروازے تک گیا اور اپنی کمزور مٹھیوں سے زور زور سے دروازے پر دستک دی۔ اندر سے آواز آئی "تم واپس چلے جاؤ"۔ بے چارہ کو زخمی لنگڑا تا ہوا محل میں واپس آ گیا، وہ اس سے زیادہ کچھ کر بھی تو نہیں سکتا تھا۔

ولیم آف مائر (صوری) نے امیروں اور نوابوں کی بڑے سخت الفاظ میں برائی کی ہے۔ وہ لکھتا ہے "ان لوگوں میں اور کافروں میں کوئی فرق نہیں اور سارے فلسطین میں ایک عورت بھی نہیں جسے باعصمت کہا جاسکے"۔ لیکن یہ امیروں اور سرداروں کا قصور تھا۔ عوام اس سے بری الذمہ تھے۔

واقعی یورپی عیسائی اپنی نوے سالہ حکومت کے دوران میں کافی بدل گئے تھے، وہ عرب اہل علم سے روشناس ہوئے۔ انہیں ایشیا کے کئی قدیم راہبانہ طریقوں سے سابقہ پڑا تھا، جن میں نسطوری تارکین، خاموش ارمنی راہب اور سفید کلاہ پوش قطعی درویش بھی تھے۔ زائرین کے لیے یروشلم کی راہ صاف ہو جانے کے بعد مارونی اور دو ملتی فرقے کے راہب بھی مزار سحیح کی زیارت کے لیے آنے لگے تھے۔

صلیبیوں کو یہاں آکر پتا چلتا تھا کہ پطرس اعظم دراصل روم کا نہیں بلکہ اطاکیہ کا رہنے والا تھا۔ انہیں اب معلوم ہوا کہ صلیب گاہ سحیح شہر پناہ سے باہر واقع ہے حالانکہ پادری اس مقدس چٹان کو یروشلم کے اندر بتاتے تھے۔ وہ مرزین اسرائیل میں کاشتکاری کرنے لگے تھے، وہ مقامی باشندوں کے ساتھ مل کر کئی جو اور دالوں کی کاشت کرتے۔ ان کی محنت شاد سے قحط سالی کا مداوا ہوتا تھا، حالانکہ ان کی آمدنی کا بیشتر دار و مدار عشر پر تھا جو وہ ادا کیا کرتے تھے۔

ہمارے تذکرہ نویس ولیم آف مائر کو یروشلم کے اسقف اعظم ہرقلیس کی دولت کا حال خوب معلوم تھا۔ اس کے صندوق سیم وزر سے لبریز تھے، وہ دولت کا پجاری تھا۔ وہ اعلیٰ پائے کا عالم نہ تھا۔ اس کی زندگی حرص و ہوس کا افسانہ تھی۔ کسی زمانے میں وہ شراب خانے کا ایک معمولی مطرب تھا۔ اس اسقف اعظم کے متعلق لوگوں میں کئی ہجو بہ گیت مشہور تھے۔ گیتوں کی زبان میں اسے عام طور پر "بیگم اسقف اعظم" کے نام سے یاد کیا جاتا تھا۔

لیکن ہمارے فاضل وقائع نگار نے ایسی باتوں کا تذکرہ کرنا مناسب نہیں سمجھا حالانکہ اسے یہ بھی معلوم ہو گا کہ وہ زمینیں جو کلیسا کی ملکیت نہیں تھیں، رفتہ رفتہ نیم مذہبی اور فوجی اداوں یعنی ٹمپل اور ہاسپٹل کی جماعتوں کے تصرف میں چلی گئی تھیں۔ سرزمین قدس کے یہ خادم اس کے حقیقی مالک بن گئے تھے۔ طبر یہ اور کرک کے قلعوں کے سوا سارے سرحدی قلعے ان کے قبضے میں تھے۔ یہ جماعتیں براہ راست روما کے پاپائے اعظم کے ماتحت تھیں۔ قانون کے مجرم ان کے ہاں پناہ لے کر محفوظ رہ سکتے تھے۔

یروشلم میں اسلامی جہاد کی مزاحمت کرنے والا کوئی سردار نہ تھا۔ اس لیے فلسطین کے دفاع کا انحصار ان سرحدی قلعوں پر تھا۔ بانیاں اور حصن یعقوب کے سوا باقی سب قلعے صحیح و سالم تھے۔ ان قلعوں کی تعمیر میں کئی سال صرف ہوئے تھے، کیوں کہ ان کی چوڑی دیواروں میں لگانے کے لیے بھاری پتھر دور دور سے کھینچ کر لائے جاتے تھے۔ ان پتھروں کو تراشنا بھی صبر آزما کام تھا۔ چند قلعوں کی تعمیر حال ہی میں ختم ہوئی تھی۔ ان میں سے حصن یعقوب کو صلاح الدین نے ایک ہفتے میں برباد کر دیا تھا۔

ہمارے فاضل اسقف اعظم کا خیال تھا کہ دشمن قلعوں کو تسخیر نہیں کر سکے گا، یہ قلعے فلسطین کی بلندیوں پر چھائے ہوئے تھے۔ بانیاں سے لے کر بیئر شیبانک قلعوں کی قطار پھیلی ہوئی تھی۔ یہ قلعے ایک دوسرے سے ایک دن کی مسافت پر واقع تھے۔ صور کا قلعہ ساحل سمندر پر تھا۔ قلعے کی مضبوط فصیلوں کے اندر شہر آباد تھے۔ چند قلعے تو بالکل فصیل دار دیہات معلوم ہوتے جن کے درمیان ایک چوکور سنگین مینار کھڑا کر دیا گیا ہو لیکن کچھ قلعے کرک کی طرح ناقابل تسخیر بھی تھے۔ مسلمانوں نے کرک کو شعلہ فرنگ کا نام دیا تھا۔ اس کی بلند دوہری دیواریں پہاڑ کی عمودی چوٹی پر کھڑی تھیں۔ یہ طرابلس تک کی ہاسپٹلر جماعت کا صدر مقام تھا۔ اس کے اندر غلام گردشوں میں ایک ہزار گھوڑے باندھے جاسکتے تھے اور اس کے کمروں میں پانچ ہزار آدمی پناہ لے سکتے تھے۔ اس کے گول برج بذات خود قلعے تھے۔ ان برجوں میں علیحدہ دروازے اور پل اٹھانے والی کلیں نصب تھیں۔ ان کے اندر کئی مسقف راستے تھے۔ یہ برج سو فٹ اونچے تھے جن کی بلندی سے ارد گرد میلوں تک کا علاقہ نظر آتا تھا۔ چٹان کی عمودی ڈھلان پر آلات محاصرہ بے کار تھے اور اس کی دیواریں منجیق کی زد سے باہر تھیں۔ ہاسپٹلوں نے قلعہ گری کانن بیزنطیوں سے سیکھا تھا۔ کرک کا قلعہ ان کے وطن مالوف فرانس کے عظیم ترین قلعوں ایسی کاوسی اور بیئر فائڈز سے ڈگنا تھا۔

پہاڑوں کی بلند چوٹیوں پر یہ قلعے عظیم الشان سفید یادگاروں کی طرح نظر آتے، رات کو یہ قلعے ایک دوسرے کو اشاروں سے خبردار کر دیتے۔ پانی حوضوں میں محفوظ رکھا جاتا اور کئی قلعوں میں پانی کے ذخیروں تک مسقف راستے بنائے گئے تھے یہ قلعے صرف اچانک حملے کی صورت میں ہی سر کیے جاسکتے

تھے، وگرنہ یہ حصار نہایت محفوظ اور یروشلیم سے امدادی فوج کے پہنچنے تک اپنی مدافعت کرنے کے بخوبی اہل تھے۔ ہر قلعے میں یلغار اور محاصرے کے ماہر سینکڑوں آزمودہ کار سپاہی ہر وقت پایہ رکاب رہتے۔ ہر مسلمان حملہ آور کو ان قلعوں سے ہو کر گزرتا پڑتا اور یہ ناگزیر تھا کہ وہ اپنی فوج کا معتد بہ حصہ ان قلعوں پر کڑی نظر رکھنے کے لیے پیچھے چھوڑے۔ کوئی بھی مسلمان فاتح قلعوں کا یہ منظم سلسلہ اپنے عقب میں چھوڑ کر یروشلیم پر پیش قدمی کرنے کا خطرہ مول نہیں لے سکتا تھا۔ قلعوں کے اس جنوباً شمالاً پھیلے ہوئے سلسلے پر صلاح الدین نے کئی کاری ضربیں لگائی تھیں لیکن وہ بھی ان کو اچانک حملے سے مستحضر کرنے سے قاصر تھا، کیوں کہ ہر رات اور ہر قلعے کی ڈھلان پر پہرے داروں کی مسلح چوکیاں موجود تھیں۔

استف اعظم ولیم آف ہائر کے تذکرے کی آخری سطور نہایت اذیت ناک ہیں۔ شاہ بالڈون نے اس سے حیات بعد اہمات کا ثبوت طلب کیا۔ اس سوال سے استف کو سخت صدمہ ہوا اور اس نے طویل منطقیانہ دلائل سے بادشاہ کی تسلی کرنی چاہی، لیکن بادشاہ کو اطمینان نہ ہوا۔ اس کے دل میں یہ شک جاگزیں ہو چکا تھا کہ میرے کوڑھ کی شفا کے لیے سب گرجوں میں دعائیں مانگی گئیں لیکن کوئی دعا قبول نہ ہوئی۔ آخر کیوں؟

ولیم اس کی بے راہ روی اور کفر کو یروشلیم کے مصائب کا سبب گرداننے لگا۔ شاہ کی اولاد نرینہ سے محرومی اور مسلمانوں کی روز افزوں قوت، قہر خداوندی کی مکملی نشانیاں تھیں۔ ولیم کا انداز فکر اس کے مذہبی عقیدے کا ترجمان تھا۔ بالآخر ولیم نے اپنی کتاب کے ورق طاق میں رکھے۔ اس نے تصنیف و تالیف کا کام ملتوی کر کے صور کو خیر باد کہا اور یورپ کی راہ لی۔ دیگر سفیر بھی اس کے شریک سفر تھے، وہ فرانس اور انگلستان کے بادشاہوں سے یروشلیم کے لیے اعانت طلب کرنے نکلے تھے۔

بحیرہ مردار کے نشیب پر چھائی ہوئی نیلی دھند اور ماب کے سلسلہ کوہ کی بنجر چوٹیوں سے پرے اور یروشلیم کے برجوں کے پہرہ داروں کی عقاب نظروں سے دور کئی قلعے واقع تھے، مثلاً کرک: "صحرا کا سنگ خارا"۔ زیتوں کے گہرے سبز باغات سے اوپر مانٹ ریال کی سفید دیواریں نظر آتی تھیں۔ وادی موسیٰ کے اوپر اہانت کا قلعہ ایستادہ تھا۔

یہاں کی زمین زرخیز تھی، انجیر اور انار کے درخت چشموں پر سایہ ریز تھے۔ یہ قلعے صحرائی رستوں کے سنگم پر واقع تھے۔ یہاں سے ضرب حج^(۱) جنوب کی طرف مکہ کو جاتی اور مشرق سے آنے والے قافلے مصر کی طرف مڑتے۔ یہ سرحدی قلعے اسلامی دنیا کی شرگ پر بنجر کی طرح آویزاں تھے، یہ قلعے اسلامی دنیا کے حلق میں کانٹے تھے جن کو گوارا کرنا، خود کشی کے مترادف تھا۔ سلطان نور الدین نے بڑی جانفشانی

(۱) جن مروجہ راستوں سے حاجیوں کے قافلے آتے ہیں وہ ضرب الحج کہلاتے ہیں۔ (مترجم)

سے ان قلعوں کو سر کرنے کی کوشش کی اور صلاح الدین نے پے در پے ان پر کئی ضربیں لگائیں لیکن اس کے باوجود یہ قلعے کانٹے کی طرح اسلامی دنیا کے دل میں کھکتے رہے۔ کرک کا قلعہ ایک گرگ باراں دیدہ کی کمین گاہ بن چکا تھا۔ اس شخص کو عرب مؤرخ ارناطہ کے نام سے یاد کرتے ہیں۔ وہ بوڑھا ارناطہ ایک تجربہ کار، عیار اور مستقل مزاج سپاہی تھا۔

جوانی کے زمانے میں وہ رجبناڈ آف شیمون سومارن کے لقب سے مشہور تھا۔ اس منچلے نے نہایت بے جگری اور دلیرانہ جذبے سے جنگ آزمائی کو اپنا پیشہ بنا لیا۔ اس نے کئی مرتبہ صحرا کے تپتے ہوئے گھروں میں پناہ لی تھی اور کئی بار اپنے دشمن کے گھر کی چھت کو نذر آتش کیا تھا۔ وہ پرلے درجے کا جھوٹا اور بددیانت تھا، وہ انتہائی سنگ دل اور ظالم تھا۔ اسے موت کی پرواہ نہ تھی، وہ تلواری کی نوک سے اپنی راہ نکالنی خوب جانتا تھا۔ وہ ماہر شمشیر آزما اور نڈر رہزن تھا، وہ بہادر تھا اور سپاہی اس پر جان چھڑکتے تھے۔ اس میں صرف یہی دو خوبیاں تھیں، باقی انسانی صفات سے وہ عاری تھا۔ پہلے اس سے ہم اس موقع پر متعارف ہوتے ہیں جب وہ کسی کی بیوی کو اغوا کر کے اتلا کیہ لے بھاگا تھا اور بعد میں اتلا کیہ کا حاکم بن بیٹھا تھا۔ اتلا کیہ بڑا شامدار شہر تھا جس میں بیزنٹینی عظمت کی رمتں باقی تھی۔ اتلا کیہ کی فتح سے رجبناڈ کا حوصلہ اس قدر بڑھا کہ اس کے بیزنٹینی قیصر سے جزیرہ قبرص چھیننے کی کوشش کی لیکن منہ کی کھائی اور قیصر کے رو برو اسے سرنگوں ہونا پڑا۔ اس نے سلطان نورالدین کے خلاف جرأت کی تو پندرہ سال قید و بند میں گزارنے پڑے، بالآخر جب رہائی نصیب ہوئی تو اسے کرک کا قلعہ دار مقرر کر دیا گیا۔ کرک سر زمین قدس کی بیرونی فصیل تھا۔ یہ سب سے زیادہ خطرناک مقام تھا جس کی حفاظت اس گرگ خون آشام کے سپرد کی گئی تھی۔

رجبناڈ کے سوا شاید کوئی اور عیسائی وہ انوکھی چال نہیں سوچ سکتا تھا جو رجبناڈ کے پرفن دماغ نے اختراع کی تھی۔ جب صلاح الدین نے جہاد کا اعلان کیا تو رجبناڈ نے فوراً مکہ معظمہ یعنی حرم اسلام کو تباہ کرنے کی غرض سے فوج کشی کر دی۔

اس حملے کا منصوبہ کافی دیر سے اس کے ذہن میں پرورش پارہا تھا۔ وہ اپنے سنگین قلعے میں بیٹھا جہاز تیار کراتا رہا۔ جہازوں کے مختلف حصے قلعے میں بنا کر بحیرہ قلزم کے شمال میں پہنچائے جاتے۔ سادہ لوح دوست پرور عرب اس پر اسرار سامان کو اپنے اونٹوں پر لاد کر مقررہ مقام پر پہنچا دیتے۔ اس نے متفرق حصوں کو جوڑ کر سالم جہاز بنائے اور ان پر سیاہ رنگ کر کے چھپا دیا اور بحیرہ قلزم پر مسلمانوں کی بندرگاہ^(۱) ایلہ کو اپنے محاصرے میں لے لیا۔ اس اثناء میں دو جہاز خفیہ طور پر جنوب کی طرف روانہ ہو

(۱) یہ بندرگاہ خلیج عقبہ کے دہانے پر واقع ہے اور موجودہ زمانے میں یہ عربوں اور اسرائیل کے درمیان متنازع علاقہ ہے۔ (مترجم)

گئے۔ بحیرہ قلزم میں بان کا ورود بالکل غیر متوقع تھا۔ وہ پرسکون فصیل دار ساحلی دیہات کو تاخت و تاراج کرتے ہوئے جنوب کی طرف بڑھتے گئے۔ بحیرہ قلزم میں جو گذشتہ پانچ سو سال سے اسلامی تسلط میں تھا (اور جیسا کہ اب بھی ہے) یہ عیسائیوں کی پہلی مداخلت تھی۔ وہ ایک سال تک قتل و غارت میں مصروف رہے۔ یہ بکتر بند اور عبا پوش رہزن پر امن حاجیوں کے جہازوں اور قافلوں کو لوٹنے کی تاک میں لگے رہے۔ کسی تذکرہ نویس نے اس مہم کی تفصیلات نہیں لکھیں۔

ایک عرب مؤرخ کا بیان ہے "ایسا معلوم ہوتا تھا جیسے قیامت ٹوٹ پڑی ہو"۔ وہ اچانک پر امن دیہات اور قافلوں کو اپنے سفاکانہ حملوں کا نشانہ بناتے۔ ان کے شکار سرا سیمہ رہ جاتے۔ وہ لہرائی کھجوروں کے سائے تلے، مٹی کے مکانوں میں بسیرا کرتے۔ ان کے جہاز ساحل پر لنگر انداز ہوتے۔ دیہات میں ان کی آمد و رفت رہتی اور وہ ضروری معلومات اور سامان فراہم کرتے رہتے۔ حتیٰ کہ حاجیوں کا کوئی قافلہ ان کی زد میں آجاتا لیکن وہ مکافات کو زیادہ دیر تک نہ روک سکے۔ اس وقت صلاح الدین شمال میں مصروف پیکار تھا۔ اس کے بھائی ملک العادل نے مصری ساحل سے ایک بحری بیڑا ان قزاقوں کے تعاقب میں بھیجا۔ دونوں فریقوں میں کیا کیا معرکے برپا ہوئے؟ اس کا حال ہمیں معلوم نہیں۔

ایک مرتبہ تو یہ منحلے مدینہ منورہ سے ایک دن کی مسافت کے فاصلہ پر پہنچ گئے تھے اس مقدس شہر کی سلامتی خطرے میں تھی، لیکن مسلمان بحری بیڑے نے انہیں فوراً دبوچ لیا۔

"ہم نے ان کا سخت تعاقب کیا اور کافروں کے اس دیدہ دلیر گروہ کو داصل جہنم کر دیا۔ ہم نے ان کا نام و نشان مٹا دیا اور اس معرکے میں ایک سو ستر قیدی بنائے۔"

صرف دو قیدیوں کو مکہ بھیجا گیا تا کہ انہیں عید الاضحیٰ کے موقع پر حاجیوں کے اجتماع کے سامنے قتل کیا جائے۔ باقی قیدیوں کو اونٹوں اور گدھوں پر اس طرح جکڑا گیا کہ ان کے منہ جانوروں کی دم کی طرف تھے۔ انہیں قاہرہ بھیج دیا گیا جہاں اس فتح کی خوشی میں مسرت کے شادیاں بجاے گئے۔

"ان کے مصائب اور کارناموں کے تذکرے سے ہم لوگ انگشت بدعاں رہ گئے۔ سلطان نے حکم دیا کہ سب قیدیوں کے سر قلم کر دیئے جائیں۔ ان میں سے کوئی اپنے کارناموں کے راگ گانے اور قلزم کے بحری راستوں کی نشاندہی کرنے کے لیے زعمہ باقی نہ بچا۔ کفار اور حرمین کے درمیان بحیرہ قلزم ایک ناقابل تسخیر حد فاصل تھا۔"

مسلمان تذکرہ نویسوں کا اندازہ غلط تھا۔ ایک آدمی بیچ لکھا اور وہ رجسٹرار تھا۔ وہ کرک واپس پہنچ کر کچھ دنوں تک مجروح بھیڑیے کی طرح خاموشی سے اپنا زخم چاٹتا رہا۔ اس شکست سے اس کے عزم میں

کوئی کمزوری واقع نہ ہوئی اور جوں ہی وہ اپنی قوت مجتمع کرنے میں کامیاب ہوا اس نے دوبارہ کرک کے قرب و جوار سے گزرنے والے قافلوں کو لوٹنا شروع کر دیا۔

اس ”گرگ خونخوار“ کے غار میں ایک شادی کی تقریب منعقد ہوئی، جوان سال ٹائٹ ہمبرے آف ٹورون کی شادی شاہ بالڈوں کی چھوٹی بہن از ابل سے ہوئی۔ یہ ہمبرے آف ٹورون اس ہمبرے کا بیٹا تھا جس نے ایک روایت کے مطابق بیس سال پہلے اسکندریہ میں صلاح الدین کے شانے پر شمشیر مس کر کے اسے ٹائٹ بنایا تھا۔ نو جوان ہمبرے یروشلم کے قدیم اور معزز خاندان کا ممتاز فرد تھا۔ از ابل نو جوان اور خوبصورت تھی اور یروشلم کے شاہی خاندان کی شہزادی! ہمیں صرف اسی قدر واقعات معلوم ہیں یہ راز ہم نہیں جانتے کہ ان کی شادی دور افتادہ کرک میں ریجنالڈ کے درشت شمشیر آزماؤں کی تلواروں کے سائے میں کیوں ہوئی؟ شاید اس کی وجہ یہ ہو کہ ریجنالڈ ہمبرے کا عزیز تھا۔ ریجنالڈ نے اس موقع پر ماورائے اردن سے کئی سازندے اور مطرب بلائے اور مہمانوں کی ضیافت کے لیے ایک درجن دہنے ذبح کرائے۔

گاؤں کے عرب باشندے روشنیوں کا منظر دیکھنے اور موسیقی کی تانیں سننے کے لیے پہاڑی کی چوٹی پر چڑھ گئے۔ کرک میں عیش و طرب کا ہنگامہ برپا تھا۔ بالآخر آدھی رات کے قریب دولہا اور دلہن کو ایک چھوٹے سے برج میں پہنچا دیا گیا، جو پانچ سو گز چوڑے اندرونی صحن میں واقع تھا۔ برج کے دروازے بند کر دیئے گئے، عیش و طرب کا ہنگامہ سرد ہو گیا اور چاروں طرف سناٹا چھا گیا۔ — دفعۃً رات کے سیاہ پردوں سے عجیب آوازیں اٹھنے لگیں۔ آہستہ آہستہ نقارے کی گونج بلند تر ہوتی گئی۔ نفیریاں زور زور سے بجنے لگیں اور طبل کی دف دف تیز تر ہوتی گئی۔ — تلواروں کی جھنکار قریب تر آ گئی اور پھر یا اہل السلام — یا اہل السلام — کا نعرہ صاف سنائی دینے لگا۔

یہ صلاح الدین کی فوج تھی۔ وہ ریجنالڈ سے مکہ پر حملے کا انتقام لینے، ناگہانی طور پر آن پہنچا تھا۔ صلاح الدین کے سپاہیوں نے قلعے کی بیرونی دیوار پر دھاوا کر کے عیسائی شمشیر آزماؤں کو کھلے احاطے سے مار بھگایا۔ وہ اسلحہ خانہ اور پانی کے حوض سے سر پر پاؤں رکھ کر بھاگے اور قلعے کی گہری خندق کے پار آ کر دم لیا، لیکن مجروح بھڑیا اتنی آسانی سے قابو میں آنے والا نہیں تھا۔ ریجنالڈ اور اس کے بیشتر سپاہی اٹھاؤ بل سے خندق کے پار جا چکے تھے۔ یہ گہری کھائی قلعے کے بیرونی حصے کو اندرونی حصار سے جدا کرتی تھی۔ صلاح الدین نے بقایا چار دیواری پر بھی دھاوا کر کے اس پر قبضہ کر لیا۔ اس نے خندق کے مقابل اپنے آلات محاصرہ نصب کر دیئے لیکن جب اسے یہ معلوم ہوا کہ اس حملے سے شادی کی تقریب میں مداخلت ہوئی ہے اور دولہا دلہن اندرونی حصار کے برج میں مقیم ہیں تو حکم دیا کہ اگر برج کو نشانہ نہ بنایا

جائے۔

ربحانڈ نے ضیافت کے دسترخوان سے سلطان کی خدمت میں کھانا اور شراب بھجوائی اور معذرت چاہی کہ وہ جلدی میں اپنے بن بلائے مہمان کی شایان شان خاطر و مدارات نہیں کر سکا۔ صلاح الدین کے اسلحہ کاروں نے اپنی منجنیقوں سے اندرونی قلعے کو پیہم سنگباری کا نشانہ بنایا۔ ربحانڈ مہینہ بھر بڑی پامردی سے ڈنارہا حتیٰ کہ اس کے حریف ریمینڈ کی قیادت میں یروشلم کی فوجیں دریائے اردن کو عبور کر کے اس کی کمک کے لیے آن پہنچیں۔

صلاح الدین کی فوج زیادہ نہ تھی۔ اس نے محاصرے کو طول دینا مناسب نہ سمجھا اور شمال کی طرف پیش قدمی کرنے کا فیصلہ کر لیا لیکن اس فیصلے سے پیشتر ریمینڈ نے سلطان کے خیمے میں پہنچ کر صلح کی گفتگو کی۔ سلطان مان گیا۔ اور فریقین میں پانچ سال کے لیے عارضی صلح طے پا گئی۔

طبر یہ کے اس نوجوان حاکم کی نظروں میں یہ عارضی صلح ہی یروشلم کی سلامتی کا بہترین ذریعہ تھی۔ صلاح الدین کو بھی مہلت کی ضرورت تھی۔ اس نے شورش پسند شمالی علاقے پر اپنا تسلط جمالیا تھا لیکن مشرق کی جانب موصل میں ابھی فتنہ فرد نہیں ہوا تھا۔ حلب کی حفاظت کے لیے نقی الدین ایک لشکر لیے وہاں پڑا تھا۔ اس لیے وہ عیسائیوں کے خلاف اپنی پوری قوت اور وسائل استعمال کرنے سے قاصر تھا۔ چنانچہ اس نے عیسائی ریاست کے استیصال سے پہلے موصل اور عراق کے شمال کو ہستانی علاقے کو اپنی قلمرو میں شامل کرنا ضروری سمجھا۔ 1184ء کے ابتداء میں صلاح الدین مرحد سے واپس چلا گیا۔ دوسرے سال یروشلم کا شاہ بالڈون لا ولد مر گیا۔



رسم تاج پوشی

میتا رداؤد سے ملحق شاہی محل کی غلام گردشیں ایک سال تک ویران اور افسردہ رہیں۔ اسقف اعظم نے تاج پوشی کو حرم کلیسا میں محفوظ کر دیا تھا۔ نائٹ اور امیر، سالار، سردار اور گرینڈ ماسٹر (۱) راہب خانے میں لڑتے جھگڑتے رہے۔ روز بہ روز یہ جھگڑا شدید تر صورت اختیار کرتا گیا۔ کئی امیر کم عمر ریمینڈ کی سرپرستی کے مدعی تھے اور کئی امیر اسے تاج شاہی کے لائق نہیں سمجھتے تھے کیوں کہ اس نے صلاح الدین سے اہانت آمیز عارضی صلح کی تھی۔

اسقف اعظم ان سب کے دلائل خاموشی سے سنتا رہتا اور وہ ٹمپلر جماعت کے سردار ڈی رڈ فورڈ کی باتوں پر خاص توجہ دیتا۔ سبل بڑی اولوالعزم شہزادی تھی، اسے تاج و تخت کی بازی میں اپنے خاوند کی کمزوری کی پروا نہ تھی۔ وہ مرحوم بادشاہ کی سگی بہن اور جاگیردارانہ دستور کے مطابق تخت کی جائز وارث اور دعوے دار تھی، لیکن کئی امیر شہزادی سبل کے اس لیے مخالف تھے کہ وہ گائی کو بالڈوں کے تاج کا اہل نہیں سمجھتے تھے۔ اس مخالف گروہ کا سردار حاکم طبریہ یعنی ریمینڈ تھا۔ وہ شہزادی ازائیل اور ہمفرے آف ٹورون کے حامی تھے۔ کئی امیروں نے شہزادی ازائیل کی اطاعت قبول کر لی۔ لیکن ہمفرے کو جاگیردارانہ دستور کا اتنا پاس تھا، کہ اس نے تاج شاہی حاصل کرنے کے لیے از خود کوئی اقدام نہ کیا۔

یہ لوگ صلاح الدین کے خطرے سے بے نیاز تھے، کیوں کہ انہیں خبر مل چکی تھی کہ شمالی علاقے میں صلاح الدین سخت بیمار ہے۔ سلطان اپنے قول کا پکا تھا۔ انہیں یقین تھا کہ سلطان مرے یا جیسے بیچ سالہ صلح بہر صورت قائم رہے گی۔

اس عرصے میں ریجنالڈ حاکم کرک اپنے سوار دستوں کو ساتھ لے کر یروشلم میں داخل ہوا۔ سفید محل کے کمروں سے مسلح ٹمپلر جنگجو بھاگتے ہوئے نکلے اور ریجنالڈ کے ہمراہ ہو لیے۔ یہ محل کسی زمانے میں مسجد تھا۔ عسقلان کے نیزہ بردار بھی آن پہنچے۔ رات کو سارے لشکر نے یروشلم پر دھاوا بول دیا اور وہ نہایت

(۱) ہاسپٹلر اور ٹمپلری جماعتوں کے سردار گرینڈ ماسٹر کہلاتے تھے۔

آسانی سے شہر میں داخل ہو گئے۔ صبح ہوئی تو شہر شہزادی سل کے حامیوں کے ہاتھوں میں تھا۔ اسقف اعظم ہرقلیس نے یہ صورت حال دیکھی تو فوراً جاگیر دارانہ دستور کے نفاذ پر رضامند ہو گیا۔ تماشاخیوں کے گروہ کے گروہ جلوس کی شکل میں جمع ہو گئے اور یہ جلوس آہستہ آہستہ کلیسائے مزار مسیح کی طرف روانہ ہوا۔ فہر سواروں کے سفید پتھوں اور اہل کرک کے خاکستری نشانوں کے ہجوم میں زرد رو شہزادی سلن اور خاموش گائی آہستہ آہستہ چلے جا رہے تھے۔ یہ جلوس بعد احترام کلیسائے دروازے سے اندر داخل ہوا۔ کلیسائی فضا نیم تاریک تھی، مرمر کے بلند ستونوں کے درمیان شمعیں جھللا رہی تھیں، سیاہ پوش راہب مزار مقدس کے قریب سرنگوں ایستادہ تھے، ہرقلیس اپنا مخصوص لباس اور کلاہ پہنے قربان گاہ کے پاس کھڑا تھا۔ اس نے شیشی سے شہزادی کے سر پر تیل (۱) چڑھا اور پھر اس کے سر پر تاج شامی رکھے ہوئے اپنا خطبہ ارشاد کیا۔ اس کی آواز گنبد میں گونج رہی تھی۔

”معزز مذہبی پیشواؤ، امیرو، شہریو اور حاضرین! ہم اعلان کرتے ہیں کہ آج ہم عالی مرتبت شہزادی سل، کاؤٹس آف جانا اور عسقلان کی رسم تاج پوشی ادا کرنے کے لیے جمع ہوئے ہیں۔ ہم آپ سے سوال کرتے ہیں، کیا آپ کو منظور ہے کہ وہ سلطنت کی ملکہ عالیہ ہوں؟“

اسقف اعظم نے تین مرتبہ سوال دہرایا اور اس کے جواب میں دبے لہجے میں ہاں کی آوازیں سنائی دیں۔ رسم تاج پوشی ختم ہوئی، ملکہ سل اپنی نشست سے اٹھی اور اپنا تاج اتار کر اپنے خادم کے سر پر رکھ دیا: ”اب میں ملکہ سل یہ تاج اپنے خادم کو بخشتی ہوں۔“ یہ کہتے ہوئے اس نے اپنے خادم کا ہاتھ پکڑا اور اسے اپنے ساتھ گرجا کی بلند نشست پر بٹھالیا۔

یروخلیم کے کاشییل ایما لک نے اپنے بھائی کی تاج پوشی کا منظر دیکھا تو وہ حیران رہ گیا: ”خدا کی قسم انہوں نے گائی کو بادشاہ بنا دیا ہے تو مجھے خدا بنانا چاہیے تھا۔“

شہزادی ازائیل نے سل اور گائی کی تاج پوشی کے خلاف آواز بلند کی۔ لیکن اس کا خادم ضابطہ جاگیر داری کا پابند اور تن آسان شخص تھا۔ وہ جھگڑا مول لینے کو تیار نہ تھا۔ ریمنڈ کو کیا پڑی تھی کہ وہ مدعی مست گواہ چست کے مصداق لڑائی کو دعوت دیتا۔ البتہ اس نے خود شاہ یروخلیم کی اطاعت قبول کرنے سے انکار کر دیا۔ رفتہ رفتہ کئی لوگ ریمنڈ کا ساتھ چھوڑ گئے۔ کہا جاتا ہے کہ ریمنڈ دل برداشتہ ہو کر صلاح الدین کے پاس چلا گیا اور اس کی اطاعت قبول کر لی۔

دن بیت کر مہینے بن گئے۔ ربیع الثانی سے مچلا نہیں بیٹھا جاتا تھا۔ اسے عارضی صلح سخت ناگوار معلوم

(۱) زمانہ سولی کے یورپ میں تاجدار کے سر پر تیل چڑھنا رسم تاج پوشی کا جزو اعظم سمجھا جاتا تھا یہ رسم لاث پادری یا اسقف اعظم ادا کیا کرتے تھے۔ انگریزی میں اسے Annoitment کہتے ہیں۔ انگریزوں کے ہاں اب تک یہ رسم قائم ہے۔

ہونے لگی۔ وہ سوچنے لگا کہ صلح تو ریمنڈ نے طے کی تھی۔ مجھ پر اس کی کوئی ذمہ داری عائد نہیں ہوتی۔ ویسے بھی ریمنڈ ان دنوں مستحب ہے، وہ کچھ نہیں کر سکے گا۔ یہ سوچ کر اس کی نیت میں فتور آ گیا اور جب قاہرہ سے آنے والا ایک عظیم الشان قافلہ کرک کے نزدیک ٹھہرا تو اس قافلے کے سامان تجارت کی فراوانی اور غلاموں کی کثرت دیکھ کر رجبناڈ کی قزاقانہ فطرت بے قابو ہو گئی۔

رجبناڈ نے قافلہ لوٹ لیا اور آدمیوں کو گرفتار کر لیا۔ صلاح الدین نے سخت احتجاج کیا اور لکھا کہ یہ میرا ذاتی قافلہ تھا جو عارضی صلح کی ضمانت کے ماتحت پر امن طریقے پر سفر کر رہا تھا۔ سلطان نے آدمیوں کی واپسی کا فوری مطالبہ کیا۔ رجبناڈ نے سلطان کے احتجاج کی پروا نہ کی بلکہ نہایت سفاکانہ دلیری کے ساتھ مکہ سے واپس آنے والے حاجیوں کے ایک اور قافلہ کو لوٹ لیا۔ یہ تھا اس کا جواب۔

صلاح الدین کا بیاناہ صبر لبریز ہو گیا اور اس نے کہا "انشاء اللہ میں اس شخص کو خود اپنے ہاتھوں سے قتل کروں گا"۔ اس اثنا میں وہ صحت یاب ہو چکا تھا اور موصل میں اس کی مہم کامیاب رہی تھی۔ اس نے پہلی مرتبہ دروازہ علاقوں سے سپاہ طلب کی۔ ترکان قبائل اور عراق کے کرد اس کے جھنڈے تلے جمع ہو گئے۔

اس کے سوانح نگار کا بیان ہے کہ اس کا اعلیٰ نصب العین اللہ کی راہ میں جہاد کرنا تھا۔ اس کے دل میں اور اس کی زبان پر جہاد کا نام تھا۔ اس کا عمل جہاد کے لیے اک سعی ہیہم تھا۔ وہ ہر وقت لشکر و سپاہ، تیرو تفنگ اور آلات محاصرہ کی باتیں کرتا اور جہاد کے متعلق سوچتا رہتا۔ وہ سارا دن ایک چھوٹے سے خیمے کے سائے میں گزار دیتا۔

صلاح الدین کا شوق جہاد نئی سپاہ میں بھی سراپت کر گیا۔ اس نے دریائے اردن کا رخ کیا۔ دوسری طرف تقی الدین جنگ آزمودہ سواروں سمیت اٹھا کیہ کے قرب و جوار میں حرکت پذیر تھا۔ وہ اٹھا کیہ کے عیسائی لشکر کا راستہ روکے ہوئے تھا تا کہ وہ یرد خلیم کی عیسائی فوج سے نہ مل سکے۔ پھر جون 1187ء میں تقی الدین نے بڑی سرعت سے جنوب کا رخ کیا اور اپنے مجاہد سے جا ملا۔

سلطان نے اپنے سپاہ پر چم کھول دیئے اور طبریہ کی جھیل کے قریب دریائے اردن کو عبور کر لیا۔ اس مرتبہ مراجعت کا کوئی سوال نہ تھا۔ صلاح الدین صلیبیوں کی عسکری قوت کو پاش پاش کر کے انہیں سر زمین قدس سے نکال دینے کا عزم بالجزم کر چکا تھا۔

صلیبی بہادر بھی جنگ کی تیاریوں میں نہایت جانفشانی سے مصروف تھے۔ بادشاہ نے اعلان عام کے ذریعے سے امیر، غریب و ہقان، قلعہ دار اور جہازران، غرضیکہ ہر ایک عیسائی کو بلا لیا۔ پیدل اور سوار نے صفوں پر کارخ کیا۔ طرابلس کے بہادر، بحری طالع آزنا، صور کے نیزہ بردار اور صف بستہ زرہ پوش ٹمپلر جانباز جوق در جوق میدان کارزار میں پہنچنے لگے۔ نوجوان امیر اپنے ایوانوں سے رخصت ہوئے، ان کی

عباد میں پھول اور ان کے دلوں میں الوداعی بوسوں اور مسکراہٹوں کی یادیں جگمگاتی تھیں۔ درشت مزاج قلعہ دار ٹائٹ تیزی سے اپنی سنگین پناہ گاہوں سے نکلے۔ اور تو اور وحشی ٹرکوپول (۱) بھی میدان میں پہنچ گئے۔ غرضیکہ ہر طبقے، ہر قبیلے اور ہر قماش کے لوگ اکٹھے ہوتے گئے۔ ہر وقت خشک زمین کے سینے سے گرد و غبار کے بگولے اٹھتے رہتے اور جب غبار چھٹاتا تو اس میں سے پیدل یا سوار نمودار ہوتے۔

وہ مقبروں میں اگے ہوئے درختوں کے جھنڈ میں بیٹھ کر سستاتے، یا کسی چشمے پر دم لیتے، وہ خشک وادیوں اور دشوار گزار راستوں سے منزلیں مارتے ہوئے آتے۔ کبھی وہ رات گرجوں میں گزارتے اور کبھی ستاروں کی ٹھنڈی چھاؤں میں ستر کرتے۔ یروشلیم کے ٹائٹ اور سیاہ پوش ہاسپلر جنگجو مقدس صلیب المصلوبت کے طلائی پرچم کے گرد حلقہ باندھے اسے نہایت احتیاط اور احترام سے اپنے ساتھ لائے۔ جب پرچم بردار قافلے نے آہستہ آہستہ کوہ کارمل کی بلندیوں پر چڑھنا شروع کیا تو دورویہ پادری سر جھکائے دعائیں مانگ رہے تھے۔ اس طرح ہر منزل پر پرچم کی خیر و برکت کے طفیل فتح و نصرت کی دعائیں مانگی جاتی تھیں۔ رفتہ رفتہ یہ قافلہ صفوریہ کے چشموں تک پہنچ گیا۔ اس علاقے میں یہ آخری چشمے تھے۔ اس سے آگے حد نظر تک ایک بخر میدان پھیلا ہوا تھا۔ جس کی حد طبریہ کے پہاڑوں کو چھوتی تھی۔ اس خشک اور بے آب و گیاہ میدان میں نہ کوئی چشمہ تھا، نہ کوئی ندی نہ نالہ۔

صفوریہ میں عیسائی لشکر کا پڑاؤ تھا۔ جنگی سردار اپنے ایوانوں اور خیموں میں بڑی بے تابی سے جنگ کے منتظر تھے۔ موسم سخت گرم تھا۔ ریمینڈ کی آنکھیں نیند سے محروم تھیں۔ اسے ہر دم اپنی بیوی اور اپنے قلعے کی فکر دامن گیر رہتی۔ اس کا قلعہ پہاڑوں کے اس پار طبریہ کی جھیل کے کنارے واقع تھا۔ یہ علاقہ مسلمان سواروں کی آماجگاہ بن چکا تھا۔ کرک کے سردار رجب جلال کو یارائے صبر نہ تھا۔ اب ریمینڈ اور رجب جلال نے مفاہمت کر لی تھی۔ وہ ذاتی اختلافات ختم کر کے مشترکہ خطرے کے خلاف متفق ہو چکے تھے۔ ان دونوں کے علاوہ ہمبرے آف ٹورون، بالین ڈی ایلین، کاشیبل اماریک اور ٹمپلر سردار اس فوجی اجتماع میں موجود تھے۔

دن گذرتے گئے اور وہ منتظر رہے۔ مخر سلطان فوج کی خبریں لاتے رہتے۔ بالآخر انہیں معلوم ہوا کہ صلاح الدین دریائے اردن پار کر کے طبریہ کی بلندیوں میں خیمہ زن ہے، وہ ان کے مد مقابل پندرہ میل کے فاصلے پر موجود ہے۔ صلاح الدین کی فوج پچیس ہزار سواروں پر مشتمل ہے اور وہ بھی حملے کے منتظر ہیں۔ ان کے مورچے دور سے نظر آتے تھے۔ صلاح الدین عیسائی لشکر کو یوں عقب میں چھوڑ کر پیر وشلیم پر حملہ آور نہیں ہو سکتا تھا۔ وہ ساحل کے کنارے کنارے عیسائی فوج کی زد سے بچ کر نہیں جاسکتا تھا۔ چنانچہ دونوں فوجیں بالقابل پڑی، ایک دوسرے کی پیش قدمی کی منتظر رہیں۔ دونوں فوجیں ہوشیار

(۱) ٹرکوپول سے مراد یروشلیم کے کلیسا سینٹ جان کے نیم مسلح راہبوں سے ہے جو بڑے جنگجو اور وحشی تھے۔

اور محتاط تھیں۔ اس تکلیف دہ انتظار میں جون کا مہینہ بھی گزر گیا۔

بالآخر صلاح الدین نے ایک لشکر کو جمیل کے کنارے طبریہ پر حملہ کرنے بھیج دیا۔ مسلمانوں نے طبریہ شہر کی بیرونی دیواروں پر دھاوا کر کے ایک ہی دن میں قبضہ کر لیا۔ ”ریمینڈ کی بیوی اور مختصر سی فوج محصور ہو کر رہ گئی۔“

اس رات عیسائی فوج کے سردار بادشاہ کے خیمے میں جمع ہوئے کہ اب کیا کرنا چاہیے؟ ٹمپلوں کے سردار ڈی رڈ فورڈ نے بڑی سنجیدگی سے کہا ”یہ سخت بے عزتی ہے کہ ہم بیٹھے رہیں اور دشمن اس قلعے کو ہتھیالے جو ہماری دسترس میں ہے۔“

ریجنالڈ نے اس تجویز کی پر جوش تائید کی۔ انہوں نے بادشاہ کی طرف دیکھا بادشاہ نے قدرے تامل کے بعد کہا ”مجھ میں جنگ شروع کرنے کی جرأت نہیں۔“

اب ریمینڈ کی باری تھی: ”میرے رفیقو! آپ اس خطرے کا کیوں اندازہ نہیں کرتے جو ہمیں اس شخص صلاح الدین سے درپیش ہے۔“ اس نے واضح کر دیا کہ اگر مسلمانوں کے خلاف پیش قدمی کی گئی تو راستے میں پانی بالکل دستیاب نہیں ہو سکے گا۔ اس صورت حال میں پیش قدمی نہ کی جائے۔ دشمن طبریہ پر قبضہ کرنے اور بے شک میرے اہل و عیال قید ہو جائیں لیکن پیش قدمی نہ کی جائے، یہ سراسر ہلاکت ہے۔ اگر ہم مضبوطی سے اپنی جگہ پر رہیں تو دشمن کو لامحالہ پسپا ہونا پڑے گا اور اگر دشمن جنگ آزمائی ہی پر تلا ہوا ہے تو اسے اپنے بہتر مقام کے فوائد چھوڑ کر اپنی جگہ سے ہلنا پڑے گا۔ کئی سردار ریمینڈ سے متفق تھے لیکن شوریدہ سر ریجنالڈ اور کئی نوجوان سردار فوری طرز پر حملہ کرنے کے حق میں تھے۔ انہوں نے مجلس مشاورت کو بتا دیا کہ ریمینڈ کی رائے زیادہ قابل توجہ نہیں، کیوں کہ ایک مرتبہ اس نے خفیہ طور پر صلاح الدین سے صلح کر لی تھی۔ بہر کیف مجلس مشاورت نے پیش قدمی کے خلاف فیصلہ دیا۔

شام کے بعد رڈ فورڈ اور ریجنالڈ بادشاہ کے خیمے میں حاضر ہوئے اور انہوں نے کمزور ارادہ گائی کو پیش قدمی کے احکام جاری کرنے پر رضامند کر لیا۔ علی الصبح فوج نے کوچ کیا، پرچم کھول دیئے گئے۔ صف بستہ پیادے، قطار اندر قطار سوار اور جوق در جوق نیزہ بردار وسیع میدان میں بڑھتے چلے گئے۔ عیسائی فوج محض حمیت کا تقاضا پورا کرنے کے لیے میدان جنگ میں کود پڑی تھی۔ (۱)

(۱) مسلمان مورخ بیان کرتے ہیں کہ امراء نے صلاح الدین کو جنگ سے باز رہنے اور پسپا ہو کر عیسائی سرداروں کے علاقوں کو تاخت و تاراج کر کے ان کی جمعیت کو منتشر کر دینے کا مشورہ دیا تھا، لیکن صلاح الدین نے ان کی رائے سے اختلاف کرتے ہوئے کہا: ”دشمن کی اتنی جمعیت کثیر کبھی ہمارے مقابل دوبارہ ایک مقام پر اکٹھی نہیں ہوگی۔ بس تم چلے کے لیے کمر بستہ ہو اور اللہ کی رضا پر بھروسہ رکھو۔“ (مصنف)

(12)

معرکہ حطین

2- جولائی کی صبح کو سبھی سالاروں نے کوچ کیا۔ ان کا خیال تھا کہ وہ دوپہر تک اسلامی لشکر کو جا لیں گے اور شام تک ان کی صفوں کو چیرتے ہوئے نکل جائیں گے۔ انہیں معلوم تھا کہ مسلمان ایک گہرے نشیب کے بالائی کنارے پر صف آرا ہیں۔ یہ نشیب طبریہ کی قبیل کی طرف جھکا چلا گیا تھا جو سطح سمندر سے چھ سو فٹ نیچی تھی۔ سبھی سالاروں کا یہ منصوبہ تھا کہ مسلمانوں کی صفیں توڑ کر انہیں پیچھے دھکیل دیا جائے۔ اس طرح وہ گہرے نشیب میں گرفتار ہو جائیں گے اور باقی ماندہ قلعہ طبریہ کی زد میں آ جائیں گے۔ انہیں مسلمانوں کی تعداد کی پروا نہ تھی۔ کرک کے بوڑھے بھیڑیے نے اس کر کہا "لکڑیاں زیادہ ہوں گی تو آگ زیادہ جلے گی"۔

بیس ہزار سبھی فوج سرگرم سفر تھی۔ اس فوج میں ہر قسم کے تجربہ کار سپاہی تھے۔ وہ مذہبی جذبے سے سرشار تھے اور جنگ کے لیے کمر بستہ۔ بیشتر فوج پیادہ تھی۔ پیادہ سپاہی زرہ پہنے، پانی کے مشکیزے اٹھائے آہستہ آہستہ چل رہے تھے۔ سورج کی گرمی لہو لہو تیز تر ہوتی جا رہی تھی۔ ان کے پاؤں تلے پتھر تپ رہے تھے اور زرہ میں دھوپ کی شدت ناقابل برداشت تھی۔ ان کے خشک گلے اور نتھنے سرخ گرد سے اٹ گئے تھے۔ وہ گہرے نشیبوں سے اوپر چڑھتے اور پر خار گھاٹیوں میں الجھ کر رہ جاتے۔ سردار اور امیر گھوڑے دوڑاتے ہوئے آتے اور انہیں تیز چلنے کی تلقین کرتے لیکن بے سود۔ وہ بدستور پیچھے رہتے گئے۔

شام ہو گئی لیکن وہ مسلمانوں کے لشکر تک نہ پہنچ سکے۔ سالاروں نے پڑاؤ کا حکم دیا اور فوج نے اپنے خیمے نصب کر لیے۔ تشنہ لب سپاہیوں نے جی بھر کے پانی پیا اور آرام سے سوئے، کئی مسلح سوار رات بھر پہرہ دیتے رہے۔ اس رات ریمینڈ کو نیند نہ آئی، وہ اس تکلیف دہ احساس سے پریشان تھا کہ اگرچہ ہم بہت دور نکل آئے ہیں، لیکن منزل کے قریب نہیں پہنچے۔ نہ جائے رفتن نہ پائے ماندن۔ اب ہم واپس

جائیں تو مسلمانوں کے رسالے کی زد میں آجائیں گے اور صفوریہ کے چشمے بھی ہماری دسترس سے باہر ہو چکے ہیں۔ اگر ہم کل بطریہ نہ پہنچ سکے تو مکمل تباہی ہے۔

”اف خدایا، خدایا! ہم تو ابھی سے لڑائی ہار چکے ہیں۔ ہم تو مردوں میں شامل ہیں۔“

طلوعِ صبح سے پہلے نقاروں پر چوٹ پڑی، گھوڑوں پر زینیں کسی گئیں، نیزہ بردار اور تیرانداز اپنے اسلحہ کو درست کرتے ہوئے اپنے اپنے دستوں کی طرف بھاگے، جب فوج نے کوچ کیا تو سورج کی تیز کرنیں آنکھوں کو چندھانے لگی تھیں، گرمی کی بتدریج تیزی سے پیاس کی شدت بڑھنے لگی۔ بالآخر سپاہیوں نے پانی کے آخری گھونٹ پی کر خالی مشکیزے پھینک دیئے۔

تھوڑی دیر کے بعد طبل کی دف دف اور نفیریوں کی ملی جلی آواز سنائی دینے لگی۔ اب مسلمانوں کے سیاہ اور بنبر پر چم لہراتے آرہے تھے۔ جیش درجیش مسلمان سوار مسیحی لشکر کے بازوؤں کی طرف حرکت کر رہے تھے، مسیحی لشکر کا برا حال ہو رہا تھا۔ تپتی ہوئی زمین سے ان کے پاؤں جھلس رہے تھے، گرمی سے ہوا میں ارتعاش سا تھا، فضا پر غبار چھایا ہوا تھا جس میں گھوڑوں کی سموں تلے کچلے ہوئے بھس کے تھکے اڑ رہے تھے۔ انہیں بار بار پسینا آتا اور سوکھ سوکھ جاتا۔ ان کو اب زرہ بکتر بھی وزنی محسوس ہرنے لگے تھے۔ یکدم غبار کا دہیز پردہ پھٹا اور جنگجو عرب قبائل نمودار ہوئے۔ سنسناتے ہوئے تیر فضا کو چیر گئے، طبل کی آواز گونجی اور ایک پر زور نعرہ بلند ہوا۔

”یا اهل السلام — یا اهل السلام —“

ادھر صلیب الصلوات کے طلائی چوکنے کی سنہری کرنیں مسیحی لشکر کے سروں پر جگمگا رہی تھیں۔ بالآخر سورج غروب ہوا اور مغربی افق پر سیاہی پھیل گئی۔ ہوا خاموش تھی اور خشک میدان کے سینے پر تھکے اور غبار آلود تھرس کی شاخیں بکھری پڑی تھیں۔

رات کے اندھیرے میں بھوکے پیاسے صلیبی سپاہی ٹیلوں اور چٹانوں پر بیٹھے یا لیٹے تھے۔ ہر گروہ میں لوگ بھرائی ہوئی آواز سے سرگوشیاں کر رہے تھے، کچھ تشنہ لب دعائیں مانگ رہے تھے، زخمی کراہ رہے تھے۔ اور بے سود پانی مانگ رہے تھے۔ پسینے میں شرابور گھوڑوں پر زینیں کسی رہیں۔ زمین پر شکستہ نینروں کے ٹکڑے بکھرے پڑے تھے، افسردہ امراء خاموشی سے خیموں میں بیٹھے تھے۔

سردار، سوار، تیرانداز اور نیزہ بردار سارا دن لڑ رہے تھے۔ سخت جانفشانی اور خون ریزی کے باوجود وہ کچھ زیادہ آگے نہیں بڑھنے نہیں پائے تھے۔ مسلمان سواروں کی صفیں بدستور قائم تھیں۔ اب رات کے اندھیرے میں وہ لاشوں کے پاس خستہ حال اور افسردہ خاطر بیٹھے تھے۔ پیاس کی شدت اور ٹکان کی اذیت ناقابل برداشت تھی۔ پانی کا ذخیرہ ختم ہو چکا تھا اور اب پانی حاصل کرنے کا کوئی وسیلہ نہ

تھا۔ بظاہر کامیابی کی کوئی امید نظر نہیں آتی تھی۔ وہ مایوس اور پریشان حال تھے۔

ایک مسلمان مورخ نے لکھا ہے کہ "اس رات موت کے فرشتے پہرہ دیتے رہے۔"

صلیبی پڑاؤ کے گرد مشعلیں حرکت کرتی نظر آئیں۔ سلطان کے کشتی دستے دونوں طرف سے مسیحی فوج کو گھیرے میں لینے کی کوشش کر رہے تھے۔ قاریوں کی قرآن خوانی کی مترنم آواز قریب تر آتی محسوس ہوتی تھی۔ سیراب اور پرامید سپاہیوں کے پر جوش نعروں سے فضا گونج رہی تھی۔

"اللہ اکبر — لا الہ الا اللہ — اللہ اکبر —"

صبح ہوتے ہی عیسائیوں نے دوبارہ اپنے ہتھیار سنبھالے اور میدان کارزار میں کود پڑے، وہ آگے بڑھے۔

اور مسلمان مورخ کے الفاظ میں: "گویا وہ یقینی ہلاکت کی طرف دھکیلے جا رہے تھے۔" پیش قدمی میں پیادوں کی صفیں قدرے غیر مستحکم ہو گئیں، نیزہ برداروں کے نیزے سرنگوں تھے۔ پیادہ فوج رسالے کی حمایت میں بے کار ثابت ہوئی۔ وہ غبار کے بادلوں کو چیرتے ہوئے خاموشی سے طبریہ کی خشک گھاٹیوں کی طرف بڑھ رہے تھے جو دور سے صاف نظر آرہی تھیں۔ پیاس کی شدت سے وہ ٹڈیالوں کی طرح چمکے تھے اور ان پر بخار کی سی کیفیت طاری تھی۔ 4 جولائی کو وہ انسانوں کے بجائے انسانی سائے معلوم ہوتے تھے۔ پانی اور اپنی زندگی کے لیے وہ بڑی جانفشانی سے لڑے۔ لوبیہ کے گاؤں کے نزدیک نہایت خون ریز معرکہ گرم ہوا۔ لوبیہ کا گاؤں سنگلاخ پہاڑیوں کی توام چوٹیوں کے سائے تلے واقع تھا۔ یہ چوٹیاں قرن الحطین کہلاتی ہیں۔

اس معرکہ میں پیادے سواروں سے علیحدہ ہو گئے۔ عیسائی رسالہ پیادوں اور نیزہ برداروں کی حمایت سے محروم ہو گیا۔ صلیبی سرداروں نے اسلامی لشکر کی مضبوط صفوں پر پے در پے کئی پر جوش حملے کیے لیکن بے سود۔ صلیبی سواروں کے گھوڑے مسلمان تیراندازوں کا نشانہ بن جاتے یا ٹھکنے اور پیاس کی شدت سے بے حال ہو کر خود بخود گر پڑتے۔ اب یرشلیم کے بہادروں کی جان پر بن گئی تھی۔ وہ اپنی مدافعت کے لیے ایک گنجان دائرے کی صورت میں جمع ہونے پر مجبور ہو گئے۔ وہ مسلح پیادوں سے علیحدہ ہو چکے تھے، جن کے چھوٹے چھوٹے گروہ نواز کوہ پراچہ ادھر بھٹک رہے تھے۔

ریمینڈ نے چند سواروں کو اکٹھا کر کے نہایت پر جوش حملہ کیا اور مسلمانوں کی صفوں کو چیرتا ہوا ساحل تک پہنچنے میں کامیاب ہو گیا۔

دو پہر کو تمام سردار، بادشاہ اور رینالڈ کے گرد حطین کے ٹیلے پر جمع ہو گئے۔ سنہری صلیبی جھنڈا ٹیلے پر لہرانے لگا۔ صلاح الدین کے سوار چاروں طرف سے پے در پے یورش کر رہے تھے۔ وہ بڑی پامردی

سے ڈٹے رہے اور کافی دیر تک تلوار و تیر سے دشمن کے حملے روکتے رہے، حتیٰ کہ مسلمانوں نے ان کے گرد خاردار جھاڑیوں کو آگ لگا دی۔ بالآخر جب ہوا دھوئیں کو اڑانے لگی اور فضا قدرے صاف ہوئی تو انہوں نے ہتھیار رکھ دیئے اور تھک ہار کر زمین پر بیٹھ گئے۔ انہوں نے چندھیائی ہوئی آنکھوں سے دیکھا کہ کسی مسلمان نے صلیبی جھنڈے کو سرنگوں کر دیا ہے۔

اس جگہ صرف قیدی ہی زندہ بچے باقی تمام لوگ تہ تیغ کر دیئے گئے۔

یروشلیم کے بہادر نائٹوں کی قوت کا خاتمہ ہو گیا اور جنگِ حطین اپنے انجام کو پہنچ گئی۔

صلیبی فوج کا نام و نشان تک نہ رہا۔^(۱) بادشاہ کی دعوت عام پر لبیک کہتے ہوئے ہر تو اتا مرد صفور یہ پہنچا تھا اور وہاں مارا گیا تھا۔ اب طبریہ کے سرخ کھیت خالی پڑے تھے۔ حطین کے میدان میں گندم کے ڈھیروں کی طرح ان کی لاشوں کے انبار لگے تھے۔ مسلمانوں نے مقتولین کے داغدار اور گرد آلود ہتھیار اتار لیے تھے۔ قیدیوں کے کپڑے پھٹے ہوئے تھے اور ان کی پوستیں خون آلود تھی۔ وہ بے بسی سے مسلمان سواروں کی طرف دیکھ رہے تھے۔ شاید چند ٹرکوپول بچ نکلے ہوں یا بھٹکے ہوئے سپاہی دشوار گزار گھاٹیوں میں چھپ گئے ہوں۔ ان کے سوا کوئی زندہ نہ بچا تھا۔ ریمینڈ بمشکل طرابلس کے قلعے میں پہنچا اور دو ہفتے بعد کمزوری اور شکستہ دلی سے مر گیا۔

اسی شام تقی الدین کار سالہ دشمن کے تعاقب سے ظفریاب واپس آیا، اس کی آمد پر خوشی کا نعرہ بلند ہوا۔ اس وقت چند ترک تیغ زن تقریباً دو سو ٹمپلر قیدیوں کے سر قلم کرنے میں مصروف تھے۔ ٹمپلر جماعت کا یہ اصول تھا کہ کوئی ٹمپلر زرفدیہ ادا کر کے رہائی حاصل نہ کرے۔ چنانچہ مسلمان ان سے سخت بے دردی کا سلوک روار کھتے۔ انہوں نے ٹمپلوں کے سردار ڈی رڈ فورڈ کے سوا کسی کو زندہ نہ چھوڑا۔ ان سنگ دل راہب سپاہیوں کی زبان پر نہ کوئی کلمہ احتجاج تھا نہ رحم کی درخواست۔ وہ خاموشی سے تلوار کے نیچے گردن رکھ دیتے۔ اسلامی قانون کا تقاضا تھا کہ کافر کو قتل کرنے سے پہلے اسے اسلام قبول کرنے کی دعوت دی جائے اور اگر وہ اس دعوت کو قبول کر لے تو اس کی جان بخشی کر دی جائے، لیکن ٹمپلر اس سوال کے جواب

(۱) بعض مورخوں نے ولیم آف ہائر کے تذکرے کی بنا پر معرکہ حطین میں عیسائی فوج کی شکست کا یہ سبب بیان کیا ہے کہ یروشلیم کی فوج کے سپاہی عیش پرست اور کمزور تھے اور انہیں دورانِ دل کے بلند کردار صلیبیوں سے دور کی نسبت نہ تھی۔ دورانِ دل کے صلیبی مجاہدوں کی فتح کارازان کے پاکیزہ اخلاق اور ان کی شکست کا سبب ان کی عیش پرستی اور بد اخلاقی تھی۔ دراصل حقیقت کچھ اور ہے یروشلیم کی فوج میں شجاعت، حوصلہ اور تجربے کی کمی نہ تھی۔ انہیں اچھی قیادت نصیب نہ ہوئی۔ پھر سابقہ بھی مسلمانوں کی متحدہ قوت سے پڑا۔ مسلمان فوج نہ صرف تعداد میں زیادہ تھی، بلکہ صلاح الدین نے اس کی قیادت بھی ماہرانہ طریقے سے کی تھی۔ (مصنف)

میں حقارت سے خاموش رہتے۔ لکواروں کی ضرب سے ان کے سر کٹ کٹ کر گرتے رہے۔
 جب آخری سرخ صلیب پوش، یعنی ٹیپلر کو لکوار کے گھاٹ اتار دیا گیا تو صلاح الدین گھوڑے پر
 سوار اپنے خیمہ کی طرف آیا۔ خدام نے استقبال کے لیے بڑے اہتمام سے شاہی خیمہ آراستہ کیا تھا۔
 قاضی اور علماء صلیب المصلوبت کے طلائی چوکھٹے کے گرد جمع تھے جو قدیلوں کی روشنی میں جگمگا رہا تھا۔ یہ
 صلیبیوں کا نشان تھا اور معرکہ عسقلان سے لے کر معرکہ حطین تک ہمیشہ صلیبی افواج کے جلو میں رہا تھا۔
 گزشتہ نوے سال سے سرزمین فلسطین پر صلیبیوں کا تسلط تھا۔ سلطان نور الدین ساری عمران کے
 استیصال کے خواب دیکھتا رہا تھا اور اب صلاح الدین کی بدولت یہ خواب دو دن میں شرمندہ تعبیر ہو گیا۔
 ایشیا کے کسی فاتح کو ایسی شاندار کامیابی نصیب نہ ہوئی تھی۔ نیردجردا عظیم اور سلطان محمود کے کارنامے اس
 فتح کے سامنے ہیچ تھے۔ صلاح الدین کے دل میں مختلف خیالات جاگزیں تھے۔ اس کو دلفطرت فتح کو
 اپنے قبیلے کی ظفر مندی سمجھ کر خوش تھی۔ اس کا عالمانہ ذوق اس فتح کے معانی پر غور کرنے میں مصروف تھا۔
 اس کا زہد و اتقا اس حیران کن کامرانی کو نصرت الہی کی دلیل جان کر عظیم تر مستقبل کی تمہید سمجھتا تھا۔ تائید
 الہی کی بغیر حطین کے میدان میں دشمنوں کا یہ حشر نہیں ہو سکتا تھا۔

سرداروں اور امیروں نے سلطان کو خیمے کے باہر مبارک باد پیش کی۔ سلطان کے شائستہ مزاج
 بھائی ملک العادل نے آگے بڑھ کر ہدیہ تہنیت گزارا۔ پر جوش تقی الدین نے فتح کے متعلق موزون اشعار
 پڑھے اور عرب امراء نے خوشی اور تحسین سے تالیاں بجائیں۔ واقعی صلاح الدین ملک الناصر تھا یعنی کہ
 فتح یاب و فتح گیر سلطان۔

سلطان کے خیمے میں جو واقعات رونما ہوئے تذکرہ نویس نے انہیں یوں بیان کیا ہے:-
 ”ابھی تک شاہی خیمہ نصب نہیں ہوا تھا۔ صلاح الدین نے بغلی خیمے میں امیروں کو شرف باریابی
 بخشا۔ بہادر سپاہی قرب سلطان حاصل کرنے کے لیے اپنے اپنے کارنامے فخریہ بیان کر رہے تھے۔
 قیدیوں کو پیش کرنے کے علاوہ وہ اپنے امیروں میں سے عیسائی امیروں کو شناخت بھی کر رہے تھے۔
 تھوڑی دیر بعد خیمہ آراستہ ہو گیا۔ سلطان خیمے میں داخل ہو کر اپنی نشست پر بیٹھ گیا۔ اس نے حکم دیا کہ
 بادشاہ اس کے بھائی اور شہزادہ ارناطہ (۱) کو حاضر کیا جائے۔ سلطان نے تشنہ لب بادشاہ کو بخ بستہ شربت
 کا ایک جام پیش کیا۔ بادشاہ نے تھوڑا سا شربت پیا اور جام شہزادہ ارناطہ کی طرف بڑھا دیا۔
 اس پر سلطان نے مترجم سے مخاطب ہو کر کہا: ”بادشاہ سے کہہ دو کہ ہم نے اس شخص کو شربت پیش
 نہیں کیا۔ بادشاہ اپنی مرضی سے ایسا کر رہے ہیں۔“

(۱) بادشاہ سے مراد گائی اور اس کے بھائی سے مطلب ایملرک آف لوگنان ہے۔ عرب مورخ رجبناڈ
 حاکم کرک کو ارناطہ سے یاد کرتے ہیں۔

سلطان خانہ بدوش قبائل کے قابل قدر فیاضانہ دستور پر کار بند تھا۔ اس دستور کے مطابق قیدیوں کو سامان خورد و نوش دینا ان کی جان بخشی کے مترادف سمجھا جاتا تھا۔ خدمت گار انہیں علیحدہ اقامت گاہوں میں لے گئے جہاں ان کے سامنے دسترخوان چنا گیا۔ کھانے کے بعد انہیں چند محافظوں کے ہمراہ دوبارہ خیمہ سلطانی میں لایا گیا۔ سلطان نے بادشاہ کو بغلی خیمے میں ٹھہرنے کے لیے کہا اور حاکم کرک کو اندر بلوایا۔ سلطان نے اسے اس کے گستاخانہ الفاظ یاد دلاتے ہوئے کہا: ”میں ہوں جو تمہارے خلاف ناموسِ مصطفیٰ کی حمایت کروں گا۔“ (۱) اس نے مترجم سے پوچھا ”کیا وہ اسلام قبول کرنے پر رضامند ہے؟“

ریجنالڈ نے انکار کر دیا۔ سلطان نے اپنی تلوار نیام سے نکال کر ایک ضرب لگائی اور اس کا بازو تن سے جدا ہو گیا اور خدمت گاروں نے اس کا کام تمام کر دیا۔ اس طرح وہ مردود و اصل جہنم ہوا۔ انہوں نے اس کی لاش کھینچ کر خیمے سے باہر پھینک دی۔ جب بادشاہ نے اپنے رفیق کا یہ حشر دیکھا تو لرزہ بر اندام ہو گیا۔ اس کا خیال تھا کہ اب میری باری ہے، لیکن سلطان نے اسے بلوا کر تسلی دی اور کہا کہ ”بادشاہ بادشاہوں کو قتل نہیں کیا کرتے، لیکن وہ شخص تو شرافت کی تمام حدود سے تجاوز کر چکا تھا۔“



(۱) پرنس ریجنالڈ (ایرنس ارنالڈ) نے مصری قافلے پر چھاپہ مار کر سب مسافروں کو قتل کر دیا۔ جب اہل قافلہ نے محمد رسول اللہ کو فریاد کے لیے پکارا تو اس نے ان کا مذاق اڑاتے ہوئے کہا ”کہاں ہیں تمہارے محمد اب انہیں اپنی مدد کے لیے بلاؤ۔“

”ابن محمد کم، دعوه ينصر کم“ ارنالڈ مسلمانوں کا بدترین دشمن تھا۔ اس نے کئی مرتبہ بد عہدی کی تھی اور عارضی صلح کی خلاف ورزی بھی سب سے پہلے اسی کی طرف سے ہوئی تھی۔ اس کے متعلق ابن اثیر لکھتے ہیں: ولم یکم فن الفرنج اشد منه عداوة للمسلمین (فرنگوں میں اس سے زیادہ کوئی مسلمان کا دشمن نہ تھا) واقعی وہ واجب القتل تھا۔ (مترجم)

یہ عبارت سلطان کے جملے کا لفظی ترجمہ ہے۔ ابن شداد ابن خلکان نے سلطان کی زبانی یوں لکھا ہے: ”ولم تجر عاقد الملوک ان یقتلو الملوک واما هذا فانه تجاوز حده“۔ (مترجم)

(13)

یروشلم

دوسرے دن ریمینڈ کی بیوی نے طبریہ کا قلعہ سلطان کے حوالے کر دیا۔ صلاح الدین نے قیدیوں کو بحفاظت اس شہر میں رکھا۔ اب سرزمین فلسطین اس کے قدموں میں تھی۔ سلطان ان غیر معمولی سیاسی حالات سے کما حقہ فائدہ اٹھانے پر کمر بستہ تھا۔ سلطان کی فوج تقریباً صحیح و سالم تھی۔ سپاہیوں کے حوصلے بلند تھے۔ وہ شوقِ جہاد سے سرشار اور معرکہ آرائی کے مشتاق تھے۔ حطین کی شکست کی خبر سے عیسائی قلعوں پر سناٹا چھا گیا۔ ان قلعوں میں لشکر کی تعداد بہت کم تھی۔ قلعوں کے کئی سردار اور نائٹ معرکہ حطین میں مارے گئے یا قید ہو گئے تھے۔ صلاح الدین نے بلا توقف پیش قدمی شروع کر دی، اس نے ساحل کی طرف فوج کشی کر کے صلیبی ریاستوں کو دو حصوں میں تقسیم کر دیا، شمالی اور جنوبی حصے ایک دوسرے سے منقطع ہو گئے۔ سلطان نے سب سے پہلے عکہ کے مضبوط ترین ساحلی قلعے کا رخ کیا۔ آلاتِ محاصرہ کو جلدی سے اونٹوں اور خچروں پر لاد کر عکہ پہنچایا گیا۔ سلطان نے عکہ کا محاصرہ شروع کیا۔ عکہ کے قلیل محافظین میں تابِ مقاومت نہ تھی۔ انہوں نے قلعے کے دروازے کھول دیئے اور سلطان نے نہایت فیاضانہ شرائط پر انہیں امان دے دی۔

مسلمانوں کو کسی عیسائی فوج سے جوابی حملے کا خطرہ نہ تھا۔ چنانچہ سلطان نے اپنی فوج کو تین حصوں میں تقسیم کر کے ملک العادل، تقی الدین اور دیگر امیروں کی زیر سرکردگی مختلف سمتوں میں بھیج دیا۔ سلطان نے عکہ اور طبریہ کا درمیانی علاقہ خود تسخیر کیا۔ اس نے جنوب کی طرف حیفہ، صفوریہ، ناصریہ اور قیسریہ جیسے اہم مقامات پر قبضہ کر لیا۔ پھر شمال کا رخ کیا۔ طنین کا بلند قلعہ آسانی سے فتح ہو گیا۔ اس اثنا میں اس کے ہراول دستے لبنان کی سرخ پہاڑیوں کی ترائی میں بیروت کے محاصرے کی تیاریاں کر رہے تھے شہر صیدوں نے شاہی فرمان کی تعمیل میں اطاعت قبول کر لی۔ بیروت کے شہر کے نزدیک کوئی قلعہ نہ تھا۔ صرف شہر کے گرد ایک فصیل تھی۔ آٹھ دن کے محاصرہ کے بعد اہل بیروت نے بھی ہتھیار ڈال دیئے۔

صلاح الدین نے بلا تاخیر مفتوحہ شہروں میں اپنے فوجی دستے متعین کر دیئے اور جو شہری جانا چاہتے تھے انہیں جانے کی اجازت دے دی۔ قلعوں کی پناہ کے بغیر عیسائی آبادی مسلمان شہسواروں کے رحم و کرم پر تھی۔ اکثر سپاہیوں نے لوگوں سے رسد، اسلحہ اور قیمتی سامان چھین لیا لیکن سلطان کو مال غنیمت فراہم کرنے کی فرصت نہ تھی۔ وہ صور کا ناقابل تخیر قلعہ بھی فتح کرنا چاہتا تھا۔ اس قلعے کی سنگین دیواروں کی دوسروں طرف سمندر کی لہریں موجزن تھیں لیکن یروشلم کی تخیر اس کا مقصد اولیٰ تھا۔ اس اثنا میں ملک العادل نے حملہ کر کے جاننا فتح کر لیا تھا اور وہ بیت المقدس کی طرف متوجہ ہو رہا تھا۔ صلاح الدین بھی بڑی سرعت سے اس سے آن ملا اور صور کی تخیر ملتوی کر دی گئی۔

جولائی کے آخر میں صلاح الدین عسقلان کی سنگین دیواروں کے سامنے پھیلے ہوئے ریگ زار میں خیمہ زن تھا۔ اہل عسقلان نے اطاعت قبول کرنے سے انکار کر دیا تھا۔ جیسے عکہ وسطی فلسطین کی اہم بندرگاہ تھا ویسے ہی عسقلان جنوب فلسطین کی مرکزی بندرگاہ تھی۔ مصر کی شاہراہ عسقلان کے قریب سے گزرتی تھی۔ مسلمان اسے عروس الشام کے نام سے پکارتے تھے۔ صلاح الدین اس اہم شہر کو کیوں کر چھوڑ دیتا۔ اس نے محاصرے کی تیاریاں شروع کیں اور اس کے مقید حاکم گائی آف لوگنان کو بھی بلوا بھیجا۔ سلطان نے اسیر بادشاہ سے کہا کہ اگر تم عسقلان پر ہمارا قبضہ کرادو تو ہم تمہیں رہا کر دیں گے۔ حکم سلطانی سے گائی کو شہر کی دیوار کے پاس لے جایا گیا تاکہ وہ محافظین کو ہتھیار ڈالنے پر رضامند کر سکے لیکن انہوں نے بادشاہ کی بات ماننے سے انکار کر دیا۔ چنانچہ سلطان نے عسقلان کے گرد محاصرہ کا دائرہ تنگ تر کر دیا اور کچھ دستے عسقلان اور یروشلم کا درمیانی علاقہ مسخر کرنے کے لیے روانہ ہو گئے۔ اس علاقے میں کہیں کہیں کوہستانی شہروں اور مقدس خانقاہوں میں ان عیسائیوں کی جمعیت موجود تھی جنہوں نے یروشلم میں پناہ نہیں لی تھی۔ ساحل سمندر کے ساتھ غازہ اور دارم کے شہروں نے سلطان کے فرمان کی تعمیل میں اپنے دروازے کھول دیئے اب مزاحمت بے سود تھی۔ اہل رملہ نے بھی شہر کی کنجیاں سلطان کے گماشتوں کے سپرد کر دیں اور سینٹ جارج کے مزار کے کلیسا پر اسلامی پرچم لہرا دیا گیا۔ دامن کوہ میں واقع ابلین کے مستحکم قلعے نے اپنے محبوب حاکم بالین کی رہائی کے عوض ہتھیار ڈال دیئے یروشلم کے عین قریب میں بیت الجبریل اور بیت اللحم جیسے راہبوں کے مرکز مغلوب اور مسیحی فلسطین سے عسقلان کا رابطہ منقطع ہو چکا تھا۔ امداد کی کوئی توقع نہ تھی۔ بالآخر 4- ستمبر کو اہل عسقلان سلطان سے امان کی شرائط طلب کرنے پر مجبور ہو گئے۔

دو مہینوں کی قلیل مدت میں صلاح الدین اس ارض مقدس پر چھا گیا جسے فتح کرنے کے لیے صلیبیوں کی کئی فوجیں معرکہ آرا رہی تھیں اور اس سلسلے میں انہوں نے جان و مال کی بیش بہا قربانیاں دی

تھیں۔ اگرچہ شرق میں پہاڑوں کی بلندیوں پر چند قلعے باقی رہ گئے تھے لیکن ان کی اہمیت ختم ہو گئی تھی۔ ان قلعوں سے ملحقہ علاقے مسلمانوں کے قبضے میں تھے اور ساحل سمندر سے ان کا رشتہ کٹ چکا تھا۔ ان کی قسمت کا فیصلہ چند روز کی بات تھی۔ یہ قلعے ان چوٹیوں کی طرح تھے جن کے دامن میں خوفناک سیلاب آجائے، وہ سیلاب کی تباہ کاریوں سے محفوظ رہیں لیکن سلسلہ کوہ سے منقطع ہو جائیں۔

صلاح الدین کے دل میں یرشلیم کی فتح کی خواہش چکیاں لے رہی تھی۔ یرشلیم مسلمانوں کا مقدس شہر اور مسجد الاقصیٰ ان کا تیسرا مقدس مقام تھا۔ یہاں وہ تبرک چٹان تھی جس سے حضرت محمدؐ معراج کو تشریف لے گئے تھے۔ وہ یرشلیم کو اپنی فتوحات کا سرمایہ نخر اور اپنی خوش قسمتی کا گراں بہا معاوضہ سمجھتا تھا۔

20 ستمبر کو صلاح الدین کی فوج نے مغرب کی طرف باب داؤد کے مقابل نیلے پر خیمے گاڑ دیے۔ چند روز ہی پہلے بالین ڈی ابلین یرشلیم پہنچا تھا۔ سرکہ حطین میں لڑنے والے سرداروں میں سے صرف وہی اکیلا یرشلیم واپس آیا تھا۔ اس مصیبت کے وقت میں ملکہ سل اور شہزادی ازاہل اپنے باہمی تنازعات کو بھول گئیں تھیں۔ قلعے میں مفتوحہ علاقے کے گرجوں کے پادری اور مختلف شہروں کے پناہ گزین جمع تھے۔ ملکہ سل اور اسقف اعظم ہرقلیس محل میں بڑی انفرادی سے مستقبل کے منتظر تھے۔ بالین کی آمد سے پہلے تو شہر میں فن حرب کا کوئی ماہر بھی موجود نہ تھا۔

تنگ گلیوں میں پریشان عورتیں باتیں کرتی رہتیں۔ مذبح سے متصل کھیتوں میں مویشیوں کا ہجوم تھا۔ ٹمپلوں کے احاطے کے نیچے جہاں کبھی جنگی گھوڑے ہوتے تھے اب وہاں خچر اور معمولی گھوڑے بندے ہوئے تھے۔ مزارع پر ہر وقت لوگ جمع رہتے۔ وہاں بوڑھے، نوجوان، عورتیں اور بچے، راہب، شامی، عیسائی، لمبی قباؤں والے تاجر، خستہ حال زائر اور خاموش بیوائیں عبادت اور گریہ و زاری میں مصروف رہتے۔ پادری ہر وقت دعائیں پڑھتے رہتے۔ قلعے کی برجوں پر چند مسلح سوار پہرہ دیتے اور گاہے گاہے انفرادی خاطر سے، بازاروں سے گزرتے دکھائی دے جاتے۔

سب نے بالین سے قلعے کی مدافعت کا ذمہ لینے کی درخواست کی۔ ان بے چاروں نے حطین کا خون آشام میدان نہیں دیکھا تھا۔ وہ اس البیہ حقیقت کو سمجھنے سے قاصر تھے۔ پھر کیسے باور کر لیتے کہ واقعی ہماری مسلح افواج کا نام و نشان مٹ چکا ہے۔ ان کا عقیدہ تھا کہ ضرور کوئی معجزہ رونما ہوگا اور یرشلیم محفوظ رہے گا۔ کاش کہ بالین انہیں شہر کی محافظت کی کوئی تدبیر سمجھا دے۔

لیکن بالین نے فوج کی کمان سنبھالنے سے انکار کر دیا۔ اس نے انہیں صاف صاف بتا دیا کہ میری حیثیت آزاد شدہ امیر سے زیادہ نہیں اور میں سلطان کے خلاف ہتھیار نہ اٹھانے کا حلف دے چکا

ہوں۔ اس نے کہا دیکھ لیجئے میرے پاس تلواریں نہیں ہے لیکن لوگوں نے اتنا اصرار کیا، اتنی منت سماجت کی کہ وہ مجبور ہو گیا۔ اس وقت ایک باقاعدہ ٹائٹ کیوں کر غیر جانب دار رہتا جب کہ اس کے سارے ہم وطن آمادہ پیکار تھے۔

اس نے صلاح الدین کو ایک پرائیوٹ خط لکھا اور اسے تمام صورت حال سے مطلع کرتے ہوئے اپنے اہل و عیال کی سلامتی کی درخواست کی۔

سلطان نے اسے جواب میں لکھا کہ میں تمہارے حالات سے واقف ہوں اور میں تمہارے اہل و عیال کی حفاظت کا وعدہ کرتا ہوں۔

بالیوں سے جو کچھ ہوسکا اس نے کیا۔ اس نے تربیت یافتہ لوگوں کو بلایا اور ان کی تعداد چند سینکڑوں سے زیادہ نہ تھی۔ اس نے باقاعدہ رسم کے بغیر پچاس نو جوان جاگیرداروں اور سار جنوں کو ٹائٹ بنا دیا۔ گرجوں کی دولت سے برچھے، کمائیں اور ڈھالیں خریدیں۔ کسانوں، شہریوں، زائرین کو اکٹھا کیا اور انہیں آلات حرب کی تربیت دی۔ اسے خوب معلوم تھا کہ ایسے آدمیوں کی امداد سے تو کوئی معجزہ بھی یروشلم کو نہیں بچا سکتا لیکن وہ مجبور تھا۔ اس کی قسمت ان لوگوں سے وابستہ تھی۔ چنانچہ اس نے مدافعت کی ہر ممکن کوشش کی۔ کم از کم دشمن جنگ آزمائی کے بغیر یروشلم پر قابض نہیں ہو سکے گا۔

اس اثنا میں صلاح الدین اور اس کے سالاروں نے مغربی دیوار کا بغور جائزہ لے لیا تھا۔ وہ اس نتیجے پر پہنچے کہ اس دیوار کی تیسرا آسان نہیں۔ چنانچہ اس نے فوج کو شہر کے مقابل شمال مشرقی جانب ایک بلند مقام پر منتقل کر دیا۔ اس سے اٹھاسی سال پہلے صلیبیوں نے بھی یہی تدبیر اختیار کی تھی۔ یہاں پر آلات محاصرہ نصب اور خندق کے ساتھ مورچہ بندی کر دی گئی تاکہ نقب زن بے کھٹکے دیوار کی بنیادوں کے نیچے سے نقب لگا کر اپنا کام سرانجام دے سکیں۔

یروشلم کی غیر تربیت یافتہ فوج کے پاس مورچے توڑنے کے لیے مناسب آلات نہ تھے۔ وہ سنگباری کرتے تو ان کے پتھر خندق میں جا گرتے۔ انہوں نے قلعے کی برجیوں پر بے شمار سپاہی اور تیر انداز جمع کر دیئے تھے۔ آزمودہ کار ترک اور مملوک سرداروں نے اس وقت تک سنگین فسیل پر حملے کرنے کی کوشش نہ کی جب تک کہ نقب زنوں نے اپنا کام ختم نہ کر لیا۔ نقب زنوں نے سوراخوں کو کشادہ کر کے، بنیاد کے نیچے لکڑی کے موٹے موٹے ٹکڑیوں کی تھونی دے کر آگ لگا دی۔ جب لکڑیاں جل گئیں تو دیوار کا کافی حصہ گر گیا اور اس میں شکاف پڑ گیا۔

مسلمان تیغ زنوں کو اسی موقع کا انتظار تھا۔ نقارے پر چوٹ پڑی اور طبل کی دہن دہن سے خون کی گردش تیز ہو گئی۔ ایک نعرہ بلند ہوا اور مسلمان سپاہی شکاف میں گھس گئے۔ مخالف سمت سے تیروں،

بھالوں اور پتھروں کی بوچھاڑ ہو رہی تھی۔

صلاح الدین شمشیر بکف حملے کی قیادت کر رہا تھا۔ اس نے کہا تھا کہ ”جیسے عیسائیوں نے یرودھلم چھینا تھا، ویسے ہی میں یرودھلم کو آزاد کر کے دم لوں گا“۔ آج اس کی بات حقیقت بن رہی تھی۔

مسلمانوں نے دشمن کو ہٹا کر شکاف پر قبضہ کر لیا اور وہاں پر مورچہ بنا لیا۔ اسی رات گویا ایک معجزہ سا ہو گیا۔ اس ہنگام اجلا میں پادری، عورتیں اور بچے دعائیں مانگتے ہوئے ایک جلوس کی صورت میں بازاروں سے گزر رہے تھے۔ اس وقت ٹائٹوں نے مسلح دستوں کی سرکردگی میں دشمن پر زور کاہلہ بول دیا۔ انہوں نے صلیبی نعرہ بلند کیا ”خدا کا حکم ہے“۔

انہوں نے اس زور کی یورش کی کہ دشمن کو شکاف سے پیچھے ہٹا دیا اور دوسرے دن بھی لڑائی کا ہنگامہ گرم رہا۔ بدستور نعروں کی آواز، لکواروں کی جھنکار اور زخموں کی پکار سے فضا گونجتی رہی۔ دوسرے دن سخت لڑائی ہوئی، عیسائی سپاہی مسلمانوں کی سنگ باری اور تیروں کے مقابلے میں بڑی بے جگری سے ڈٹے رہے۔

ہنگامی جذبے سے سرشار ہو کر انہوں نے صلاح الدین کو قاصدوں کے ذریعے پیغام بھجوایا کہ ”ہم نے حلف اٹھایا ہے کہ جیتے جی یرودھلم سے دست بردار نہ ہوں گے۔ ہم اپنے گھوڑوں اور مویشیوں کو ذبح کر دیں گے۔ ساز و سامان کو گر جوں میں جمع کر کے آگ لگا دیں گے، گر جوں، قربان گاہوں، تہرکات اور پارجات کو نذر آتش اور عورتوں اور بچوں کو تہ تیغ کر دیں گے۔ پھر ہمارے پادری اور سپاہی موت کو لاکارتے ہوئے تم پر ٹوٹ پڑیں گے“۔

ابھی یہ پیغام صلاح الدین کے زیر غور ہی تھا کہ اسقف اعظم ہرقلیس بالین سے ملا اور کہا کہ ہمارے لیے یوں خودکشی کرنا مناسب نہیں ذرا یہ خیال کرو کہ ایک مرد کی موت کے ساتھ پچاس عورتیں اور بچے ہلاک ہوں گے۔ ہمارے لیے یہی بہتر ہے کہ شہر دشمن کے حوالے کر دیں اور عیسائی ممالک کو چلے جائیں“۔

بالین نے اسقف اعظم کی تجویز کو بغور سنا۔ دوسرے دن اس نے فوجی سرداروں سے مشورہ کیا اور صلح کی شرائط طے کرنے کے لیے صلاح الدین کے پاس حاضر ہوا۔ ہمیں معلوم نہیں کہ دونوں کے درمیان کیا گفتگو ہوئی۔ البتہ دونوں عزیمت پسند انسان تھے اور انہیں یرودھلم کی حالت بخوبی معلوم تھی۔ دشمن ضمیر سلطان شہر کو برباد کرنے کا کوئی ارادہ نہ رکھتا تھا۔ اس نے اہل یرودھلم کو باحفظ و امان شہر چھوڑنے کی اجازت دے دی، انہیں اسلحہ اور ساز و سامان ساتھ لے جانے کی بھی کھلی چھٹی تھی۔ نقدی کے سوا وہ ہر چیز لے جانے کے حق دار تھے، البتہ ہر مرد کو دس اشرفیاں، ہر عورت کو پانچ اشرفیاں اور ہر بچے کو ایک

اشرافی بطور زرفدیہ ادا کرنا لازمی تھا۔ سلطان نے انہیں بحفاظت بندرگاہوں تک پہنچانے کی ذمہ داری بھی قبول کر لی۔

ایسی فیاضانہ شرائط بالین کے خواب و خیال میں بھی نہ تھیں۔ اس نے فوراً شرائط قبول کر لیں۔ دوسرے دن عجیب منظر تھا۔ باب داؤد کے سوا شہر کے تمام دروازے بند تھے۔ اس دروازے سے انسانوں کا ایک لامتناہی قافلہ گزر رہا تھا۔ سفری لبادے پہنے عورتیں بھاری گٹھڑیاں اور وزنی بچے اٹھائے آہستہ آہستہ چل رہی تھیں۔ بچے ان کے دامن تھامے ساتھ تھے۔ پیچھے پیچھے نوکر مویشیوں کی رسیاں کھینچتے اور بھیڑ بکریاں ہانکتے آرہے تھے۔ زر دروازہ منی گدھوں پر سوار تھے اور ان کی عورتیں ان کے پیچھے پیچھے چل رہی تھیں پاپیادہ سرنگوں راہب آہستہ آہستہ اپنے مرشدوں کے جلو میں جارہے تھے اور ان سب کے پیچھے مزار مسیح کی افسردہ گھنٹیاں بج رہی تھیں۔

امیر و غریب، دہقان و فقیر، راہب و تاجر غرضیکہ سبھی نے یروشلیم کو خیر باد کہا۔ خواتین نے ظفر مند سپاہیوں کی گستاخ نگاہوں سے بچنے کے لیے نقاب اوڑھ لیے۔ خواتین کے جلوس میں ملکہ سل، اس کی بہن اور معرکہ حطین کی بیوائیں شامل تھیں۔ کچھ عورتیں تو اپنے شکستہ وقار کے زخم کو دبائے، خاموشی سے نکل گئیں لیکن کچھ عورتوں کی فریاد طلب نگاہیں سلطان کی تلاش میں سرگرداں تھیں۔ وہ سلطان کے حضور میں پہنچیں اور دوزانوں ہو کر اپنے خادموں کی رہائی کی درخواست کی جو حطین کے جنگ میں اسیر ہوئے تھے۔ یہ عجیب دردناک منظر تھا کہ سرزمین فلسطین کی معزز بیگمات ایک مسلمان حاکم کے روبرو جھک کر طالب کرم تھیں۔ سلطان صلاح الدین نے ان کی فریاد کا احترام کیا۔

ہر شہری نے سلطان کے ہوشیار افسروں کو زرفدیہ ادا کیا۔ جب زرفدیہ کی رقم جمع ہو گئی تو صلاح الدین نے اسے اپنی فوج میں تقسیم کر دیا۔

صلاح الدین کے سامنے سے انسان کا یہ جلوس گزر رہا تھا۔ سیاہ پوش راہب اور اغسطنی جماعت کے پادری بہت افسردہ خاطر تھے۔ پھر اسقف اعظم ہرقلیس کی سواری برآمد ہوئی، جو اپنا خزانہ بوریوں میں بھر کے اور گدھوں پر لدوا کے لے گیا۔ وہ ہزاروں نادار اور مفلس لوگوں کو اپنے پیچھے شہر میں روتا چھوڑ گیا۔ صلاح الدین نے اسقف اعظم کے مال و دولت سے کچھ تعرض نہ کیا۔ اس نے نادار لوگوں کو (جو زر فدیہ ادا کرنے سے قاصر تھے) سینٹ لائرس کے بغلی دروازے سے نکل جانے کی اجازت دے دی۔

اب ہجرت کا آخری مرحلہ شروع ہوا۔ کوچہ و بازار سے مفلس لوگوں کا ایک ہجوم ابل پڑا۔ خستہ حال، پھٹے پرانے کپڑوں میں ملبوس مردوں اور عورتوں سے لاغر اور بیمار بچے چمٹے ہوئے تھے۔ وہ مزار مسیح کے مقدس محن سے آہستہ آہستہ گزر رہے تھے۔ ان کی مایوس نگاہیں محراب دار دروازوں، متبرک مجسموں

اور خاموش گھنٹیوں کو نہایت بے بسی سے بوسے دے رہی تھیں۔ وہ مڑ مڑ کر مزار مسیح کے گنبد کو دیکھتے اور مقدس پتھروں کو بار بار ہاتھوں سے چھوتے ہوئے گذرتے۔

سڑک پر لوگوں کا بے پناہ ہجوم تھا۔ وہ بے بس اور مجبور کھڑے تھے، وہ حیران و سراسیمہ تھے کہ اب کیا کریں؟ اب کیا ہوگا؟ تھوڑی دیر کے بعد اسلامی فوج کے دستے نمودار ہوئے۔ انہوں نے لوگوں کو بحفاظت ساحل تک پہنچا دیا۔ شہر کو کوئی معجزہ نہ بچا سکا۔ البتہ یہ انوکھی بات ضرور ہوئی کہ مسلمانوں نے بغیر خون ریزی کے شہر پر قبضہ کر لیا۔ اس پر اسن قبضے کی وجہ صلاح الدین کی رحم دلی اور فیاضی تھی۔

دور پہاڑی کے پرخم راستوں پر سے گزرتے ہوئے بیسائیوں نے مڑ کر یرودخلم کی طرف دیکھا تو انہیں مزار مسیح کے مقدس گنبد پر تاریک سائے چڑھتے نظر آئے۔ جنہوں نے سنہری صلیب کو اکھاڑ کر زمین پر پھینک دیا، پھر انہیں ایک دم نعرے کی آواز سنائی دی جیسے سمندر کی موجیں کہیں دور چٹانوں سے ٹکرائیں ہوں۔

”اللہ اکبر — اللہ اکبر — اللہ اکبر —“

مسلمان اس فتح کو تائید الہی اور نصرت ربانی کی دلیل سمجھتے تھے۔ کیوں کہ فتح حطین جمعہ کے دن ہوئی تھی اور یرودخلم نے بھی جمعہ ہی کے دن ہتھیار ڈالے تھے۔ سب رو قاصد دور دراز ملکوں کو یہ خوش خبری لے کر گئے الحمد للہ رب العلمین جس نے ملک الناصر کی تلوار سے نصرائیوں کا پندار ڈھا دیا ہے۔

دمشق اور قاہرہ کے عالم، قاضی نقیہ القدس کی زیارت کی تیاریاں کرنے لگے۔ شاعروں نے فتح کی یادگار میں قصیدے لکھ کر سلطان کی خدمت میں پیش کیے۔ اور عیسائیوں کی شکست کے متعلق لوگوں کی زبانوں پر کئی گیت جاری ہو گئے۔

”ان کا شہر عظیم —

”سرنگوں ہے وہ شہر عظیم آج

بندگان حق کے رو برو

”وہ لرزاں و ترساں ہیں آج

شمشیر آبدار کی جھلک سے

آتش دوزخ کی چمک سے“

ہزاروں مسلمان مسجد اقصیٰ کی صفائی اور تطہیر میں مصروف ہو گئے۔ اس متبرک مسجد کو ٹمپلوں نے

اپنے محل میں تبدیل کر رکھا تھا۔ دیواروں سے چنی ہوئی محرابیں دوبارہ کھول دی گئیں۔ گرجے سے قربان گاہ بنا دی گئی۔ دیواروں پر جو تصویریں اور نقش و نگار تھے، ان پر چونا پھیر دیا گیا۔ مرمریں مجسموں کو توڑ دیا گیا کیوں کہ اسلام میں بتوں کی عبادت شرک ہے۔ فرشوں کو دھو کر گلاب سے معطر کیا گیا۔

قبلہ رو محراب میں لکڑی کا ایک تازک اور منقش منبر رکھا گیا۔ یہ منبر سلطان نور الدین نے مسجد اقصیٰ کے لیے بنوایا تھا۔ صلاح الدین نے اپنے مرحوم آقا کی خواہش کا احترام کرتے ہوئے اس منبر کو حلب سے منگوا کر مسجد اقصیٰ میں نصب کرا دیا۔ مسجد میں عمدہ قالین بچھائے گئے۔ پر خلوص مسلمانوں نے وضو کیا اور نماز کے لیے جمع ہو گئے۔ کافروں سے بازیافتہ مسجد میں مشتاق نمازیوں کا ہجوم تھا۔ چند لمحے بعد مؤذن مینار پر چڑھا اور جہاں سے گھنٹیاں اتار دی گئی تھیں۔ مؤذن کی پر وقار آواز سے خاموش فضا میں ارتعاش پیدا ہوا اور وسیع نیلے آسمان تلے اذان گونجنے لگی: "اللہ اکبر — اللہ اکبر —"

احساس عبودیت سے سرشار سانولے چہرے آسمان کی طرف اٹھے ہوئے تھے۔ مؤذن کی آواز بام و در سے گذرتی ہوئی ساری وادی میں ملنے سرور کی طرح پھیل گئی تھی۔ زرہ پوش اور جبہ پوش شانہ بشانہ سیدھی صفوں میں کھڑے ہو گئے۔ یہ عالمگیر اخوت کا زندہ منظر تھا۔ ان کے چہروں پر عبودیت اور طمانیت کا نور تھا۔

—	جلیل	صبح	"وہ
ہوئے	سرنگوں	کفر کے	جب
ہوئے	روپوش	ازلی میں	ظلمت
—	امید	صبح	وہ
نوید	تازہ کی	حیات کی	اسلام
"امید"	درخشاں	ازلی کی	نور



حصہ دوم

ایک جہاز مغرب کی طرف روانہ ہوا، اس کے ستونوں پر سیاہ بادبان لہرا رہے تھے۔ تیز ہوائیں اسے دور لے جا رہی تھیں، بہت دور وہ ہر پرسکون بندرگاہ پر یہ پیغام دیتا جاتا۔

”افسوس اے عالم مسیحیت! — صد افسوس! دشمن یردِ شلم پر قابض ہو گیا ہے — مقدس صلیب کھو گئی ہے اور ہماری فوج برباد ہو گئی ہے۔ مغرب کے راستے اور پیل، سبک رفتار گھوڑوں کی ٹاپ سے گونج اٹھے۔ تیز رفتار قاصد خزاں کے خواب آلود کھیتوں، کشادہ حویلیوں اور سراؤں سے گھوڑے دوڑاتے ہوئے نکل گئے۔ ہر طرف یہ خبر جنگل کی آگ کی طرح پھیل گئی۔

چوراہوں اور گرجوں کے دروازوں پر آدمیوں کا ہجوم ہونے لگا۔ شوق کی روشنی میں کسان بجز کھیتوں سے گزر کر شراب خانوں اور قلعوں کی روشنیوں کا رخ کرتے۔ تاریک گوشوں میں سرگوشیاں سر سرائیں اور کہیں دور سے گرجوں اور خانقاہوں کی گھنٹیوں کی آواز سنائی دے جاتی۔ افسوس ہے عیسائیوں پر — گناہ گاروں اور سرکشوں پر — افسوس ہے ان پر جنہوں نے اس عظمت جہان — یردِ شلم کو کھودیا۔

افسوس! — سمندر پار و جالی طاقتیں برسرِ اقتدار آگئی ہیں، مشرق میں شیطان کے جھنڈے بلند ہو گئے ہیں، اور مسلمان سواروں نے یردِ شلم کو پامال کر دیا ہے۔

جہاں بھی چند آدمی جمع ہوتے ایسی باتیں ہوتیں۔ کبھی ان باتوں کے پس منظر میں عجیب و بادل بادشاہ سناکی دیتا۔ ناکمل دعائے فقرے، گھوڑوں پر زین کسے، بے تابانہ تلواریں کھینچنے اور ترم بننے کی ملی جلی آوازیں کانوں میں آتیں — جیسے کہیں دور بادل کی گرج ہو، یا جیسے سمندر کی لہریں چٹانوں سے ٹکرا رہی ہوں۔ یہ اس روز افزوں ہجوم کی آواز تھی جو سبکی ممالک میں اکٹھا ہو رہا تھا اور جس کی آواز لہو بہ لہو بلند تر ہوتی جاتی تھی۔



(14)

لشکرِ اسلام

بہاء الدین کو مرہی کی تلاش تھی۔ وہ جامع الفنون شخص تھا اور حافظ قرآن بھی! وہ موصل کا وزیر رہ چکا تھا۔ امور سلطنت سے واقفیت اور مرصع انداز میں فرامین شاہی لکھنے میں اسے مہارت حاصل تھی۔ وہ بھرپور جوان تھا، صاحب اخلاق اور شائستہ انسان! قاضیوں کے دستور کے مطابق اس نے سمور دار خلعت کے نیچے کئی صدریاں پہن رکھی تھیں۔ مستقل کھانسی اسے پریشان رکھتی، اس کی کمزور ٹانگیں اس کے تیز دماغ کا ساتھ نہ دے سکتیں اس لیے وہ عمدہ گدھے کی سواری کیا کرتا۔ وہ صلاح الدین کو اپنا سر پرست بنانا چاہتا تھا۔ صلاح الدین سے وہ بخوبی واقف تھا۔ اس نے امیر موصل کے نمائندے کی حیثیت سے صلاح الدین سے گفت و شنید کی تھی۔ ان دنوں موصل اور دمشق کی صلح تھی۔ بہاء الدین کو موقع مل گیا اور وہ اپنے مجوزہ محسن کی خدمت میں، جہاد سے متعلق احادیث و روایات پر ایک مقالہ بطور نذرانہ پیش کرنا چاہتا تھا۔ وہ 1188ء کی فصل بہار میں دمشق آیا لیکن صلاح الدین اپنے نجی لشکر کے ساتھ پہاڑی علاقے میں تھا مقالہ خدمت سلطانی میں بھجوایا اور منتظر رہا۔

ایک قوی ہیکل مملوک نے ایوان سلطانی کی طرف اس کی رہنمائی کی۔ معزز قاضی اپنے گدھے سے اترا۔ پہرہ دار زرد چٹوں میں ملبوس اپنے گھوڑوں کے پاس کھڑے تھے۔ جن کے قریب چمی تھیلوں اور بوروں میں بند سامان کے انبار پڑے تھے۔ بارش عرب خدام لدی پھندی چیونٹیوں کی طرح ادھر ادھر دوڑتے پھر رہے تھے۔ ابرو باراں سے داغدار ارغوانی رنگ کے بارہ خیموں تلے ارکان سلطنت جمع تھے۔ جن میں دیو پیکر مملوک سپاہیانہ آن سے چلنے والے طویل القامت دبیز، سفید ریش بزرگ، قاضی اور تفکر آمیز آنکھوں والے درویش تھے۔ کشادہ عباؤں میں ملبوس تیکھے ناک نقشے والے عرب شیوخ خیموں کی طٹابوں کے درمیان بیٹھے ہر چیز کو بغور دیکھ رہے تھے۔ سفید عماموں والے حاجی اور سبز عماموں والے سید باہم مسرور گفتگو تھے۔ مٹلی کفتانوں اور روپہلی کمر بندوں میں ملبوس امیر بڑی بے

تابی سے شرف باریابی کے خنجر تھے۔ غلام شربت اور پھلوں کے طشت اٹھائے امیروں کی خاطر و مدارات میں معروف تھے۔

بہاء الدین کئی لوگوں سے واقف تھا۔ وہ نوجوان شاعر علو المعروف عقاب اور اس کے قصائد سے بخوبی آگاہ تھا، وہ وزیر اعظم عماد الدین کو بھی جانتا تھا۔ کچھ لوگ اپنی عرضداشتیں لے آ رہے تھے اور کچھ با مراد واپس جا رہے تھے اور بھانت بھانت کی بولیوں کا شور تھا۔ عالم اسلام کے ہر گوشے سے سائل اور حاجت مند آئے تھے۔ ملک الناصر صلاح الدین کے خیمے کے ارد گرد پر امید اور بے تاب لوگوں کا ہجوم تھا۔ ایسا معلوم ہوتا جیسے کوئی بڑا کتبہ کسی معمولی چیز پر جھگڑ رہا ہو یا پر عزم بچے آپس میں لڑ رہے ہوں۔ جب بہاء الدین کی باری آئی تو اسے نہایت عزت و احترام سے ڈیوڑھی میں بٹھایا گیا۔ یہاں مملوک امیر تشریف فرما تھے۔ ان کے ٹوپی دار شکرے قریب ہی چکسوں پر ایستادہ تھے۔ ایک پختہ کار مملوک شہسیر بردار سلطان کے نکیلے خود اور طلائی گلکاری سے مزین زرہ بکتر کی نگرانی کر رہا تھا۔ دوسرے مملوک نے پردہ اٹھایا اور قاضی بہاء الدین احمد داخل ہوا۔ اس نے وہلیز کے پاس اپنے جوتے اتارے اور نرم قالینوں پر قدم اٹھاتا آگے بڑھا۔ خیمے کی درمیانی چوب کے پاس پہنچ کر وہ دو زنانوں بیٹھ گیا اور جھک کر سلطان کے حضور میں آداب بجالایا "ملک الناصر سلطان عالی کی خدمت میں سلام مسنون اور ہدیہ نیاز"۔

"وہیکم السلام جناب قاضی" سلطان نے جواب دیا۔

سلطان ایک معمولی سراپردے کے سائے میں بیٹھا تھا۔ اس وقت صرف طبیب خاص اور ساتی حضور سلطانی میں موجود تھے۔ سلطان کا چہرہ غیر معمولی طور پر سانولا اور پتلا تھا۔ سلطان کی مقطع داڑھی میں سفید بال نمایاں تھے، کتابی چہرے پر بڑی بڑی شہتی آنکھیں جگمگاتی نظر آتی تھیں۔ مستقل معرکہ آرائی اور علالت سے اس کا فولادی جسم نحیف و نزار ہو کر رہ گیا تھا سلطان بغور قاضی بہاء الدین کی طرف دیکھ رہا تھا۔ سلطان کے گھنٹے پر قاضی موصوف کی جلد کتاب کھلی رکھی تھی۔ سلطان اس کے مطالعے میں معروف تھا۔ اس نے چند معمولی سوال کیے اور بڑی خندہ پیشانی اور انہماک سے قاضی کے جوابات سنتا رہا۔ مسئلہ جہاد ان کے زیر بحث تھا۔ وہ حضرت خالد بن ولید اور امیر معاویہ کے جہادوں پر تبادلہ خیال کرتے رہے۔ پھر جہاد اور صراط مستقیم کے معانی پر گفتگو ہوتی رہی۔ صلاح الدین نے ساتی کو پھل اور شربت پیش کرنے کا اشارہ کیا۔ سلطان شراب کا مطلقاً روادار نہ تھا۔ قاضی بہاء الدین کی خاطر و مدارات معزز مہمانوں کی طرح کی گئی۔ دوران گفتگو میں سلطان ارد گرد کے ہنگامے اور شور سے بالکل بے نیاز تھا۔ وہ ہمہ تن گوش قاضی صاحب کی باتیں سنتا رہا۔

اس طرح دونوں میں ایسا رشتہ مودت استوار ہوا جو تادم مرگ قائم رہا۔ بہاء الدین کو واقعی شایان شان محسن اور مربی نصیب ہوا تھا۔ سلطان نہایت بردبار، مستحمل مزاج اور سخت کوش تھا۔ وہ غلٹ پسند نہ تھا۔ لیکن جب ارادہ کر لیتا تو اس کا عزم اپنی ناقابل شکست ہوتا۔ اس کے ظاہری سکون اور متانت کے نیچے آتشیں دلولہ پنہاں تھا۔ بہاء الدین اس عظیم شخصیت کے کردار کو بخوبی سمجھ گیا۔ وہ رزم و بزم کا قائد تھا، جنگ اور امن کا راہنما، معرکہ کارزار میں وہ سرعسکر ہوتا اور اس کے اشارے پر ہزاروں جانباز موت کے پنجوں میں پنچے ڈال دیتے۔ جب جنگ کے ہنگامے سرد ہو جاتے تو یہی شخص دفتر میں ہر معمولی سپاہی کی تنخواہ کے گوشوارے کو بغور پڑھتا اور یہ التزام کرتا کہ بقایا کی پائی پائی فوراً ادا کر دی جائے۔ صلاح الدین اسلامی تعلیمات کا دل و جان سے پابند تھا۔ وہ اپنا سارا اثاثہ اپنے خدمت گاروں اور حاجت مندوں میں تقسیم کر دیتا اور خود جہادنی سبیل اللہ میں مصروف رہتا۔ وہ اپنے قول کا سچا اور دعوے کا پکا تھا۔ اس کا قول تحریری معاہدوں سے زیادہ محکم اور معتبر سمجھا جاتا تھا۔

اس کی صحت خراب رہتی تھی۔ اس کی زندگی ایسی مستقل جنگ آزمائی میں گزری تھی جس کی مسلسل مصیبت اور مشقت برداشت کرنے سے تو مند انسان بھی عاجز تھے، وہ اس کی جان ناتاواں پر بار نہ گزرتی تھی۔ اس کے بازوؤں میں شمشیر زنی کی قوت باقی نہیں رہی تھی لیکن پھر بھی وہ سب سے اگلی صف میں لڑنے کا مشتاق تھا۔ شاید اسے یہ فکر دامن گیر رہتی کہ کہیں میری قیادت ناکام نہ ہو جائے۔ وہ اکیاون سال کا ہو گیا تھا۔ لیکن اس کے سوز دروں کی حدت میں کمی نہیں آئی تھی، وہ شمع جہاد کا پروانہ تھا۔ وہ اسی آتش خاموش سے اندر ہی اندر پھلتا رہتا۔ اسے قرآن حکیم کی تلاوت یا بہاء الدین جیسے لوگوں کی گفتگو میں سکون ملتا۔ ایک بچے کے لحن قرآنی سے وہ بہت متاثر تھا۔ جب وہ قرآن سنتا تو اس پر رقت طاری ہو جاتی۔

مسلمان جانبازوں کی نظر میں سلطان باکرامت ولی سے کم نہ تھا جس کے دم سے فتح ان کے قدم چومتی تھی۔ لیکن بہاء الدین جیسے دانشمند شخص کو معلوم تھا کہ دراصل سلطان کے عزم اپنی کی گرفت کے طفیل ہی مختلف مشعوب و قبائل باہم متحد ہو کر فاتح بنے ہیں۔

گزشتہ موسم خزاں میں فتح یروشلیم کے بعد سلطان نے صور کارخ کیا۔ اس نے کہا: ”اب ساحل پر صرف صور ہی اہل فرنگ کے قبضے میں رہ گیا ہے۔ یہ ان کی آخری آماجگاہ ہے۔ اس پر قبضہ کر لینے کے بعد ہم ان کے شر سے محفوظ اور وہ اپنے ارادوں میں ناکام ہو جائیں گے۔“

مگر محاصرہ یروشلیم کے دوران میں دو ایسے واقعات رونما ہوئے جن سے سلطان کا یہ ارادہ پایہ تکمیل کو نہ پہنچ سکا۔ صلیبیوں کو ایک نیا قائل گیا تھا۔ وہ قسطنطنیہ سے روانہ ہوا اور جب عکہ پہنچا تو کلیسا کی

گھنٹیوں کو خاموش اور بندرگاہ کو پراگندہ دیکھ کر اس کے دل میں خدشہ پیدا ہو گیا۔ نیکہ پر مسلمانوں کا قبضہ ہو چکا تھا۔ اس کے جہازوں نے صور کا رخ کیا۔ وہ بہت تجربہ کار اور بقول بہاء الدین کے "جنگ میں بھڑیے کی طرح مکار اور خونخوار تھا۔ یہ شخص کوٹارڈ تھا، نواب مانسریٹ کا بیٹا۔ اس نے صور کی کمان سنبھال لی۔ اس نے مورچے مضبوط کیے۔ شہر اور ساحل سے متصل ٹیلے پر ایک مضبوط خندق کھدوائی۔ صور میں گرد و نواح سے بے شمار سپاہی جمع ہو گئے تھے۔ صلاح الدین شکست خوردہ عیسائی فوجوں سے کوئی تعرض نہ کرتا تھا اور انہیں چند معمولی شرائط پر جانے کی کھلی چھٹی دے دیتا۔ اس فیاضانہ حکمت عملی کا یہ نتیجہ ہوا کہ کئی قلعوں نے دروازے کھول دیئے اور سلطان نے بلا مزاحمت ان پر قبضہ کر لیا، مگر نہ سلطان کو ان کی تسخیر پر نہ جانے کتنا دقت صرف کرنا پڑتا۔ لیکن ساتھ ہی اس حکمت عملی سے کوٹارڈ کو یہ فائدہ ہوا کہ صور میں خاصی عیسائی فوج جمع ہو گئی۔ مسلمانوں کے آلات محاصرہ شہر کی مضبوط فصیلوں میں شکاف نہ کر سکے۔ اس اثنا میں کوٹارڈ کے جہازوں نے محاصرین کے پانچ جہازوں کو ڈبو دیا جو بندرگاہ کی ناکہ بندی کر رہے تھے۔ صلاح الدین کے امیر جنگ سے حلی چرانے لگے تھے۔ وہ مال غنیمت لے کر سردیوں میں اپنے گھروں کو واپس جانا چاہتے تھے۔ یہ ان کا پرانا دستور تھا کہ وہ سردیوں میں اپنے گھروں کو چلے جاتے اور موسم بہار کی فصلیں بونے کے بعد دوبارہ لشکر سلطانی میں آن شامل ہوتے۔ وہ مسلسل ایک سال سے معروف پیکار تھے۔ اب ان کی واپسی کا وقت آ پہنچا تھا۔ چنانچہ سلطان صلاح الدین کو اپنی مرضی کے خلاف انہیں رخصت دینی پڑی۔

اس نے آلات محاصرہ کے کل پرزے علیحدہ کر دیئے اور دمشق کو مراجعت کی۔ اس نے اپنے جارحانہ منصوبوں کو موسم بہار تک ملتوی کر دیا، چند مہینوں کے بعد دوبارہ قلعہ صور کے خلاف پیش قدمی شروع کی جائے گی۔ صور کا قلعہ "نقیب انجم" (۱) کہلاتا تھا۔ صور کی تسخیر کے بعد شمال کی جانب طرابلس الشام کے خلاف یلغار کی جائے گی۔ سلطان اپنی مستقل فوج کو حرکت میں لانا چاہتا تھا۔ سلطان کی مستقل فوج قاہرہ کے مملوکوں اور جانباز ترکوں پر مشتمل تھی۔

اس کے علاوہ کئی مسلمان حکمران اپنے اپنے لشکر لے کر علم سلطانی تلے جمع ہو جاتے۔ ان رضا کار لشکروں میں ساحل افریقہ سے لے کر عراق، حلب، موصل اور حماک کے دستے شامل تھے۔ مال غنیمت کے لیے لڑنے والے جنگجو خانہ بدوش عرب اور ترکمان قبائل بھی جاچکے تھے اور انہیں فصیلوں کی بوائی سے پہلے واپس بلانا ناممکن تھا۔ چنانچہ جون 1188ء میں صلاح الدین کی فوج کی تعداد نصف سے بھی کم رہ

(۱) Star Of The Winds کا نقلی ترجمہ "ہواؤں کا ستارہ" ہے۔ (مترجم)

گئی تھی۔ سلطان نے اسی قلیل فوج سے ولایت طرابلس پر فوج کشی کی لیکن اسے حصن (۱) الاکراڈ سے دامن بچا کر جانا پڑا۔ یہ قلعہ طرابلس کی پہاڑیوں میں واقع تھا۔ اس کی موجودگی سے صرف طرابلس جانے والی سڑک دشمن کی دسترس میں تھی اور طرابلس کا شہر بھی دشمن کے حملوں سے مامون نہ تھا۔ اس قلعے کی تسخیر ہی دراصل طرابلس کی فتح کی کلید تھی۔ اس قلعہ کی دوہری دیواروں سے سیاہ پوش ہاسپتلاطمینان سے سلطان کے خیموں کا جائزہ لیتے رہتے۔ اگرچہ ٹمپلوں کے مقابلے میں معرکہ حطین میں انہیں بہت کم نقصان برداشت کرنا پڑا تھا۔ پھر بھی انہیں سلطان کے خلاف کھلے میدان میں لڑنے کی جرأت نہ تھی۔ وہ قلعہ بند ہو کر بیٹھے رہتے۔ ولیم آف سسلی کی سرکردگی میں ایک بحری بیڑا صلیبی جانباڑوں کو لے کر طرابلس کے قریب پہنچ گیا تو بھی انہیں سلطان کے خلاف میدان میں نکلنے کا حوصلہ نہ ہوا۔

صلاح الدین نے ایسا غیر متوقع اقدام کیا کہ دشمن ہراساں اور سراسیمہ رہ گئے۔ صلیبی مملکت کے وسطی علاقے یعنی طرابلس کو پیچھے چھوڑتے ہوئے اس نے یک دم طرطوس (۲) کا رخ کیا۔ جو ساحل پر واقع تھا۔ یہ ٹمپلوں کا مستقر تھا۔ سلطان طرطوس پہنچا اور خیمے نصب کرنے سے پہلے ہی سپاہی زرہ بکتر پہن کر تیار ہو گئے۔ سلطان نے اعلان کیا کہ "انشاء اللہ ہم شام کا کھانا طرطوس کے قلعے میں کھائیں گے"۔ فوج

(۱) حسن الاکراڈ کو حروب صلیبی کے زمانے میں کریک ڈی ٹولیر کہا جاتا تھا۔ یہ قلعہ اس کرک سے مختلف ہے جس کا ذکر پہلے گزر چکا ہے اور جو بحیرہ طبریہ کے قریب واقع ہے۔ حسن الاکراڈ کی وجہ تسمیہ یہ ہے کہ پہلے یہاں کرڈوں کی چھاؤنی تھی۔

دشمنی نے لکھا ہے کہ یہ نہایت ناقابل تسخیر قلعہ ہے اور ولایت دمشق اور ساحلی ضلع کے خط فاصل پر واقع ہے۔ دمشق، تارا، اللیق اور حلبک بلکہ ساحل تک کا علاقہ یہاں سے نظر آ سکتا ہے۔

ابن بطوطہ نے لکھا ہے کہ قلعہ پہاڑ کی چوٹی پر واقع ہے اور اس کے ارد گرد اشجار والا نہار کی کثرت ہے۔ یروخلیم کی تسخیر کے بعد یہ قلعہ طبقہ یوحنا کے جنگ آزماؤں کا مستقر بن گیا تھا۔ آخر کار سلطان قلاخون نے اسے دوبارہ 1285ء میں فتح کیا۔

(۲) یاقوت کے بیان کے مطابق طرطوس ولایت دمشق کا آخری ساحلی شہر ہے۔ یہ پہلے حمص اور بعض کے نزدیک ولایت طرابلس میں شامل تھا۔ طرطوس کے شمال میں سلسلہ کوہ پھیلا ہوا ہے۔ اور شہر خلیج کے ایک سرے پر واقع ہے جو دس میل لمبی ہے۔ الطرطوس قدیم رومی قلعہ تھا جسے حضرت عبیدہ ابن الصامت نے 17 ہجری 638ء میں فتح کیا تھا۔ امیر معاویہ نے یہاں بحری اڈا قائم کیا اور بحیرہ روم کے مشرقی جزیروں کو تاخت و تاراج کیا۔ جزیرہ داؤد (Rhodes) کو بھی اسی بحرے اڈے سے فتح کیا گیا تھا اور یہیں سے قبرص و صقلیہ کے خلاف مہمیں ارسال کی گئی تھیں۔ (مترجم)

نے پست شہر پناہ پر دھاوا بول دیا۔ اور ایک مختصر مگر خون ریز معرکے کے بعد قلعے پر قبضہ کر لیا۔ خدمت گار جو خیمے نصب کرنے میں مصروف تھے، اپنا کام چھوڑ کر سپاہیوں کے ساتھ مال غنیمت سینے لگے۔ حضرت مریم کا مقدس گرجا برباد ہو گیا اور اس کی چار دیواری میں حملہ آوروں نے پڑاؤ ڈال دیا۔

طرطوس کے شمالی ریگ زار سے پرے اٹلا کیہ کا زرخیز علاقہ تھا۔ جو دشمن کی تاخت و تاراج سے محفوظ تھا۔ صلاح الدین نے اٹلا کیہ کو ایسی آسانی سے فتح کر لیا جیسے دہقان پکی ہوئی فصل کو درانتی سے کاٹنا چاہا جائے۔ بہاء الدین اور دیگر علماء بمشکل سلطان کی یلغار کا ساتھ دے سکے، وہ سلطان کے ہمراہ رہتے، وہ ساق کے ہمراہ سفر کرتے اور ان کے نرم رد گھوڑے سامان رسد اور آلات سے لدے ہوئے اونٹوں کے ساتھ سب سے پیچھے غبار کاروان میں گم ہوتے، شام کو نضا میں نسیم بحری کی خشکی تیرنے لگتی۔ مویشیوں کو چرنے کے لیے کھلا چھوڑ دیا جاتا اور گھڑ سوار دستے ارد گرد اونچے نیلوں پر حفاظتی مورچے بنا لیتے۔ اس قسم کا سفر سپاہیوں کے لیے روزانہ کا معمول تھا۔ پلاؤ یا گوشت کے ساتھ ابلے ہوئے جوان کی خوراک تھی۔ وہ موکی پھل بھی شوق سے کھاتے۔ رات کو وہ اپنے گدھے یا کھلی عبائیں ریت پر بچھا کر سو جاتے۔ عشاء کی نماز کے بعد تک خیموں میں مشعلوں کی گردش جاری رہتی۔ چند لوگ الاؤ کے گرد جمع ہو کر باتیں کرتے یا درویشوں کے غمناک گیت سنتے رہتے۔ نہ جانے وہ کب سوتے؟ البتہ مشرقی افق پر سورج کی شعائیں نمودار ہونے سے پہلے ہی وہ اپنے گھوڑوں پر زینیں کس کر کمر بستہ ہو جاتے۔“

یہ علاقہ نہایت زرخیز تھا انجیر اور انگور کے ہوئے تھے۔ بھیڑ بکریوں کی بہتات تھی۔ مسلمانوں کی ظفر مندانہ یلغار میں یہ قلعہ یوں ہی سرنگوں ہو گیا۔ یہ قلعہ ہاسپلر اور جماعت کے مستقروں سے دور تھا۔ اہل اٹلا کیہ کو کہیں سے امداد پہنچنے کی توقع نہ تھی۔ مایوسی اور پریشانی کے عالم میں انہوں نے ہتھیار ڈال دیئے۔ مسلمانوں نے ایک دن میں جبلہ پر قبضہ جمالیہ اور ہزیمت خوردہ عیسائی فوج پر جو قلعہ سے قطار در قطار نکل رہی تھی، خوب پھبتیاں کیں۔ لازقہ کے حسین شہر اور اس کے دونوں ساحلی قلعوں نے سات دن کے محاصرے کے بعد دروازے کھول دیئے۔ یہاں سے مسلمانوں کو سامان رسد کے تازہ ذخیروں کے علاوہ کافی مقدار میں سونا چاندی بھی ملا۔

جولائی کے آخر میں صلاح الدین نے ساحلی علاقے کو چھوڑ کر اندروں ملک کا رخ کیا۔ اس نے صیہوں کی بلند چوٹی پر چڑھ کر گاؤں پر قبضہ کر لیا، مسلمانوں نے دوپہر کے وقت وہ کھانا کھایا جو عیسائی اپنے گھروں میں پکا ہوا چھوڑ گئے تھے۔ چند دن کے محاصرے کے بعد عمیق گھاٹی پر واقع قلعہ بھی سر کر لیا

گیا۔ اس کے بعد بکا کی باری آئی۔ بالآخر صلاح الدین کی پیش قدمی دریائے ارنٹ (۱) کے قریب بو وزیر کے مقام پر رکی۔ صلاح الدین نے اپنے لشکر کو پے در پے تین لہروں میں حملہ کرنے کا حکم دیا۔ مسلمان جانا بازا ایک ہی ہلے میں دشوار گزار چوٹیوں پر چڑھ کر بلند دیواروں پر قابض ہو گئے۔ قلعہ دار اپنے اہل و عیال سمیت فرار ہو گیا اور اس نے اہل اٹلا کیہ کو اس حادثے کی خبر سنائی۔

ستمبر کے مہینے میں اسلامی فوج پہاڑوں سے نکلی اور جسر الحدید کے قریب دریائے ارنٹ کو عبور کر کے ایک خون ریز معرکے کے بعد بغراس (۲) اور بسل پر قبضہ کر لیا۔ اس معرکے کا ذکر کرتے ہوئے بہاء الدین لکھتا ہے کہ میں نے خود دیکھا کہ جب ایک عیسائی گرتا تو دوسرا فوراً اس کی جگہ کھڑا ہو جاتا۔ وہ ایک ناقابل شکست انسانی دیوار کی طرح مزاحمت کرتے رہے۔ گرد و نواح سے عیسائی سپاہی بھاگ بھاگ کر اٹلا کیہ میں پناہ گزین ہو گئے تھے۔ صلاح الدین نے اٹلا کیہ کی تسخیر کا ارادہ ترک کر دیا۔ اس نے دور سے قلعے کی عظیم الشان بھوری دیواروں کا بغور جائزہ لیا اور مسلمان اسیروں کی رہائی کا مطالبہ کر کے اسے اپنی واپسی کی شرط قرار دیا۔ اس نے اٹلا کیہ کے نواحی علاقے پر قبضہ کر کے اٹلا کیہ کی جنگی افادیت کو بے کار کر دیا تھا۔ گویا اٹلا کیہ کے شہر کے دانت نکال دیئے تھے۔ اب اس کی سپاہ حلب سے لے کر جبل طرطوس تک پھیلی ہوئی تھی۔ وہ اپنی جنگی قوت کو ایک بے کار اور طویل محاصرے میں ضائع نہیں کرنا چاہتا تھا۔ اس نے دمشق کی راہ لی، راستے میں حما اور حمص کے امیروں نے ایک دوسرے سے بڑھ چڑھ کر سلطان کی خاطر ومدارات کی۔

امیروں نے صلاح الدین سے التماس کی کہ وہ رمضان کے مبارک مہینے میں جہاد کی صعوبت نہ اٹھائے اور آرام کرے۔ لیکن سلطان نے جواب دیا "زندگی مختصر ہے اور تقدیر کا حال کے معلوم" اس

(۱) اہل یونان اس ندی کو ارون ٹیس (Orontes) کہتے تھے۔ یونانیوں نے یہ نام قدیم شامی لفظ "ادت زیو" سے اخذ کیا تھا۔ جس کے معنی تیز رو کے ہیں۔ عربوں نے اس لفظ کو بگاڑ کر "العاصی" (بمعنی سرکش) بنا لیا۔ عرب اسے "المقلوب" یعنی الٹی ندی بھی کہتے ہیں کیوں کہ یہ ندی دوسری ندیوں کی مخالف سمت میں بہتی تھی۔ اور یہی کا بیان ہے کہ شہر اٹلا کیہ المقلوب ندی پر واقع ہے جسے "ارنت" بھی کہتے ہیں۔ چند قدیم عرب جغرافیہ دان رود الحما کو بھی "الارنت" سے منسوب کرتے ہیں۔ (مترجم)

(۲) یا قوت کے بیان کے مطابق بغراس اٹلا کیہ سے 4 فرسخ کے فاصلے پر حلب سے اٹلا کیہ جاتے ہوئے دائیں ہاتھ کو واقع ہے۔ یہ علاقہ طرطوس کے گرد چھایا ہوا ہے۔ ابن بطوطہ نے یہاں پر ایک مضبوط قلعے کا بھی ذکر کیا ہے۔ (مترجم)

نے فوجوں کو آراستہ کر کے جنوب کے سرکش علاقے کا رخ کیا۔ اس کے حملے کا ہدف قلعہ سفد تھا جو طبریہ سے ملحقہ پہاڑوں میں واقع تھا۔ سلطان شام کے وقت سفید پہنچا، اس نے فوراً قلعے کے ارد گرد چکر لگا کر فصیلوں کا جائزہ لیا اور ایک مقام پر پانچ مستحقیقین نصب کرنے کا حکم دیا۔

”میں اس وقت تک آرام نہیں کروں گا جب تک کہ پانچوں مستحقیقین نصب نہیں کر دی جاتیں۔“

سغد کا قلعہ سر ہو گیا۔

صلاح الدین یلغار کرتا ہوا کرک پہنچ گیا۔ دریائے اردن کی سیاہ گھاٹیوں کے اوپر قلعہ ”مخیم الصبا“ کے برج آسمان سے ہم کنار نظر آتے تھے، مسلسل بارش سے پہاڑ کی چوٹی دلدل سی بن گئی تھی۔ خشک طوفانی ہواؤں سے جفاکش سپاہی بخ بست ہوئے جاتے۔ سلطان اور سپاہ باقاعدہ رمضان کے روزے رکھتے۔ محاصرہ شدت سے جاری تھا۔ سلطان نے اپنا خیمہ فصیل کے ساتھ نصب کرایا۔ شاہی خیمے پر تیروں، بھالوں اور پتھروں کی لگاتار بوچھاڑ ہوتی رہتی لیکن سلطان کے پائے ثبات میں لغزش نہ آئی، وہ ذرہ بھر پیچھے ہٹنے کے لیے تیار نہ تھا۔ مملوک امیروں نے اس مہلک سنگ باری کو روکنے کے لیے انتہائی جوش و خروش سے پے در پے کئی حملے کیے۔ بالآخر تیروں کی بوچھاڑ اور فولادی عربوں کی خوفناک نشانہ بازی سے محافظ تیر انداز دیواروں سے پیچھے ہٹنے پر مجبور اور حملہ آور فصیل میں نقب لگانے میں کامیاب ہو گئے۔

”اس اثنا میں مسلسل بارش ہوتی رہی۔ چاروں طرف اتنی گہری کچھڑ تھی کہ پیادے تو پیادے سواروں کے لیے بھی حرکت کرنی مشکل تھی، ٹھنڈی ہواؤں سے ہمارا برا حال تھا۔“ بہاؤ الدین نے ان الفاظ میں محاصرے کا ذکر کیا ہے۔

5 جنوری 1189ء کو کرک نے ہتھیار ڈالے تو مسلمان خوشی سے دیوانے ہو گئے۔ یہ قلعہ کبھی بوڑھے گرگ ارناطہ کی آماجگاہ تھا، لیکن آج اس کی فصیلوں پر خلیفہ بغداد کے سیاہ علم لہرا رہے تھے۔ حاجیوں کی شاہراہ مامون ہو گئی اور اس راستے پر قلعوں کی آمد و رفت سلامتی اور آزادی سے ہونے لگی۔ اس کے بعد صلاح الدین نے اپنے لشکر کو آرام کی مہلت دی۔ اب ہر طرف سے اطمینان تھا۔ اگر کچھ خطرہ تھا تو وہ طرابلس کے علاقے میں صور اور بلغورٹ کے قلعوں سے تھا لیکن اس سے ضروری کام شکستہ قلعوں کی مرمت اور مختلف قلعوں میں متعین افواج کا معائنہ تھا۔ سلطان نے رمضان کے چند دن القدس میں بسر کیے۔ جہاں وہ مسجد اقصیٰ میں مصروف تسبیح و تہلیل رہا۔ اس کے بعد وہ اپنی مستقل فوج سمیت دوبارہ جہاد کے لیے نکل کھڑا ہوا۔

فوج کا قاضی بہاء الدین بھی سلطان کا ہم رکاب تھا۔ اب بہاء الدین اپنے پرانے گدھے کی

بجائے عمدہ عربی گھوڑے پر سواری کیا کرتا تھا۔ محترم قاضی نے شاید کبھی اتنی صعوبت برداشت نہیں کی تھی۔ ایک دن وہ سلطان کے ہمراہ ساحل سمندر پر جا رہا تھا۔ سلطان کی نظریں سمندر کی بے کنار وسعتوں میں کھوئی ہوئی تھیں، وہ کسی گہری سوچ میں گم تھا۔ چاروں طرف فکر آگیاں خاموشی طاری تھی، سلطان خاموش تھا گھوڑی دیر بعد سلطان نے موجوں کی طرف دیکھتے ہوئے کہا:

”انشاء اللہ کافر سمندر میں دھکیل دیئے جائیں گے اور میں سمندر پار ممالک میں بھی ان کا پیچھا نہیں چھوڑوں گا اور اعلائے کلمہ الحق کے لیے ان ممالک کے خلاف جہاد کروں گا۔“

بہاء الدین بھی کوہستانی لوگوں کی طرح بحری مہموں سے خائف تھا۔ اس نے بڑی ہوشیاری سے جواب دیا: ”واقعی یہ نہایت شاندار منصوبہ ہے لیکن اسے امیروں کو سرانجام دینا چاہیے۔ حضور کی ذات اسلام کے لیے سہارا ہے، آپ اسلامی دنیا کی پشت پناہ ہیں، آپ کو ایسے خطرات مول نہیں لینے چاہئیں۔“

صلاح الدین سوچ میں پڑ گیا: ”اچھے مجھے یہ بتائیے کہ سب سے افضل موت کون سی ہوتی ہے۔“

”بلاشبہ معرکہ جہاد میں شہادت سب سے افضل موت ہے۔“

سلطان نے اثبات میں سر ہلاتے ہوئے کہا: ”یہی میری تمنا ہے۔“

بے شمار پھر پھڑاتے ہوئے بادبان سطح سمندر پر نمودار ہوئے۔ خاکستری بادبان سمندری پرندوں کے غولوں کی طرح نیلی لہروں پر منڈلا رہے تھے۔ تو منڈ ہاتھ لے لے چپوؤں سے جہازوں کو بیتابانہ مشرق کی طرف کھے رہے تھے۔ چپوؤں سے اڑتی پھوار پر سورج کی تیز شعاعیں رقصاں تھیں۔

راستوں اور گذرگاہوں پر بکتر بند گھوڑوں کی بھاری ٹاپ سنائی دیتی۔ سواروں کی سیاہ زرہیں، لے نیزے اور مصور ڈھالیں لوگوں کے لیے دعوت کا نظارہ تھیں، آہن پوش سوار دوبارہ عازم سفر تھے۔

سیاہ پوش پادری مسیح مصلوب کے مجسمے اٹھائے گھوڑوں پر سوار تھے۔ کوہ وادی میں بادشاہوں کے زرنگار علم لہرا رہے تھے۔ وادیوں میں نوابوں اور امیروں کے بگلوں اور ترموں کی آواز گونجتی سنائی دے رہی تھی۔ شمال کے برفانی علاقوں سے مسلح سوار یروشلم کے گرم اور روشن شہر کا رخ کر رہے تھے۔ عیسائی فوجیں اس مقدس شہر کی مدد کے لیے پہنچ رہی تھیں: ”خدا را یروشلم کی مدد کرو۔ خداوند یسوع کے مقدس شہر میں ابدی نجات کی راہیں کھلی ہیں۔ آؤ ابدی نجات کے طلبکارو آؤ! صلیب کی حفاظت کے لیے جانیں لڑادو! عیسائیت کے دشمنوں کو فنا کردو۔“ سیاہ پوش راہب با آواز بلند تلقین کرتے۔

عیسائی فوج یروشلم کو آزاد کرانے کے لیے نکل پڑی تھی۔ ڈینیوب کے کناروں کے ساتھ ساتھ چلتے ہوئے جانباز اور صقلیہ کی بندرگاہوں سے جہازوں پر سفر کرنے والے بہادر فلسطین کی سرحدوں کی طرف ہجوم کر رہے تھے۔

(15)

طوفان کے آثار

ہر روز کئی دلچسپ خطوط عماد الدین اور بہاء الدین کی نظروں سے گزرتے۔ ایسا کیوں نہ ہوتا، ان کا آقا سلطان صلاح الدین مشرق وسطیٰ کا سب سے طاقتور حکمران تھا۔ اگرچہ ایشیائے کوچک میں قیج ارسلان نے اس کی سیادت قبول نہ کی تھی لیکن ہزیمت اٹھانے کے بعد اسے صلاح الدین کی مخالفت کی جرأت نہ تھی۔ شاہ آرمینیا کانی عرصے تک عقاب کی طرح اپنے کو ہستانی قلعوں میں پناہ گزیں رہا لیکن بالآخر اسے بھی تقی الدین کے پر جوش رسالے کے رو برو سر تسلیم خم کرنا پڑا۔ خلیفہ بغداد کے سفر اکثر دربار سلطانی میں حاضر ہوتے۔ خلیفہ بغداد صلاح الدین کو اپنا اور دین کا محافظ سمجھتا تھا۔ بالآخر قسطنطنیہ کے مترد شہنشاہ کے سفیر سلطان کے سفری دربار میں حاضر ہوئے۔ انہوں نے سلطان کی خدمت میں تہنیت نامہ پیش کیا جس پر خاصی وزنی اور مصور طلائی مہر تھی: "قیصر اسحاق فرشتہ خصال" بے صلاح الدین سے دوستانہ معاہدے کی درخواست کی تھی۔

زیرک اور دانش مند عربوں نے شاہ قسطنطنیہ کے مراسلے کی اس شق کو درخور اعتنائہ سمجھا۔ البتہ روم نے قسطنطنیہ میں مسجدیں تعمیر کرانے کی پیش کش بھی کی تھی اور نئی مسجدوں کے لیے حفاظ اور عالموں کی خدمات طلب کی تھیں۔ صلاح الدین اس تجویز سے سرور ہوا کہ دنیائے مسیحیت کے محترم ترین شہر میں صدائے اذان بلند ہو۔

ایک اور خط موصول ہوا۔ یہ فریڈرک برودو (المعروف بہ سرخ ریش) رومنوں کے شہنشاہ اور جرمن ریاستوں کے حکمران اعلیٰ کی جانب سے تھا۔ اس خط میں عجیب و غریب نام تھے۔ جو عرب دبیروں کی پریشانی کا سبب بن گئے۔ بیوریا، سوابیا، سیکسنی، فرانکنسیا، ویسٹ فیلیا، یہ کس کے نام تھے؟ اہل لورین اور برگنڈی، سوسٹانی، فریزین، اطالوی، آسٹریں، ایرین، یہ کون لوگ تھے جو اس شہنشاہ کے خادم تھے۔

شہنشاہ نے یہ تشبیہ کی تھی کہ اگر یروشلم عیسائیوں کے حوالے نہ کیا گیا تو میں اپنی ساری فوجیں لے کر تمہیں سبق دیے پہنچ جاؤں گا۔ فرعون (۱) مصر کی مثال سے عبرت حاصل کرو اور یروشلم ہمارے حوالے کر دو۔ عربوں کو یہ معلوم ہو گیا تھا کہ فریڈرک برودہ کون ہے، وہ اہل فرانک کا شہنشاہ اور محافظ مسیحیت ہے۔ انہیں یہ معلومات قیصر اسحاق فرشتہ خصال نے بہم پہنچائی تھی۔ وہ فریڈرک سے سخت خائف تھا۔ اس لیے اس نے صلاح الدین سے امداد کی بھی درخواست کی تھی۔ صلاح الدین نے فریڈرک برودہ کو خود یہ جواب بھجوایا۔

”اب ہمیں صرف صور، طرابلس اور اٹلا کی فتح کرنا باقی ہے۔ اگر یہ شہر پر امن طریقے سے ہتھیار ڈال دیں تو ہم صلیب المصلحت واپس کر دیں گے، سب اسیران جنگ کو رہا کر دیں گے۔ راہبوں کو مزارتج کی مجاورت کی اجازت دے دیں گے، اس کے علاوہ سب راہبوں کو خانقاہوں میں واپس آنے کی آزادی ہوگی۔ جہاں وہ غلبہ اسلام سے پہلے مقیم تھے، زائرین امن اور سلامتی سے مزارتج کی زیارت کر سکیں گے“ اس خط پر صلاح الدین نے خادم الحرمین الشریفین کے لقب سے دستخط ثبت کیے تھے۔

صلاح الدین کے نقطہ نظر سے اگرچہ یہ شرائط نہایت فیاضانہ تھیں لیکن برودہ کو منظور نہ تھیں۔ 1189ء کے موسم بہار میں مسلمانوں نے سنا کہ وہ صلیبی جنگ کے لیے روانہ ہو چکا ہے۔ قیصر اسحاق فرشتہ خصال نے اطلاع دی کہ بوڑھا فریڈرک ایک لاکھ مسلح فوج لے کر آ رہا ہے۔ اور ڈیوک آف آسٹریا بھی جنگ کی تیاریوں میں مصروف ہے۔ اہل فرانس بھی فوجیں جمع کر رہے ہیں، فرانس کے بادشاہ فلپ آگسٹس ثانی اور انگلستان کے دلیر بادشاہ رچرڈ نے بھی اسقف اعظم ولیم آف ٹائر کے ایما پر علم صلیب بلند کیا ہے۔

دینی تاجر مسلمانوں کے مفتوحہ علاقوں میں اپنے تجارتی اڈے قائم رکھنے کی فکر میں تھے۔ وہ قاہرہ میں یہ خبر لائے کہ صقلیہ کے نارمنوں کا بحری بیڑا طرابلس کی بندرگاہ کے مقابل لنگر انداز ہو چکا ہے۔ اہل پیزا کے جنگی جہاز جلد ہی پہنچنے والے ہیں اور شمالی یورپ (۲) والوں کے جہاز بھی ساحل غرناطہ کے قریب دیکھے گئے ہیں۔

صلاح الدین یہ حوصلہ شکن خبریں نہایت صبر و سکون سے سنتا رہا۔ بالآخر اس نے خلیفہ کو عیسائیوں کی

(۱) یہ فرعون موسیٰ کی سرکشی اور غرقابی کی طرف اشارہ ہے۔ (مترجم)

(۲) Northern یا اہل شمال سے مراد اہل سکیٹڈے نیویا کے ممالک ہیں۔ ڈنمارک اور ناروے کے جہاز دانوں کی جنگی مہارت سارے یورپ میں مسلم تھی اور اہل یورپ ان کے حملوں سے لرزاں و ترساں رہتے تھے۔ (مترجم)

جنگی تیاریوں سے آگاہ کرنے کے لیے نامہ بردوانہ کیے، قاصد کبوتر اور شترسوار سلطان کے احکام لے کر دور دراز پھیل گئے۔ سلطان نے سب باج گزار امیروں کو دعوت جہاد دی اور انہیں القدس کی محافظت کے لیے کمر بستہ ہونے کی تاکید کی۔ اس نے قرآن کو حکم دیا کہ مصری فوجوں کو منظم کر کے تیار رکھو۔

اس خوفناک طوفان کے آثار دیکھ کر صلاح الدین نے اندازہ کر لیا کہ اصلی معرکہ اب ہوگا۔ اس نے گذشتہ دو سال میں جن عیسائی فوجوں کو شکست دی تھی وہ موجودہ عیسائی فوجوں کا عشر عشر بھی نہ تھیں۔ اب فرنگستان کے سارے بادشاہ اور امیر مسلمانوں کے خلاف برسر پیکار ہیں اور ان کی فوجیں اسلامی فوج سے تعداد میں بہت زیادہ ہیں۔ غالباً اب مجھے دشمن کی اڑھائی لاکھ تازہ دم فوج کا مقابلہ کرنا پڑے گا اور میرے پرچم تلے کبھی پچاس ہزار سے زیادہ سپاہی جمع نہیں ہو سکے۔ اب کیا ہوگا؟

سمندر پر بھی مصری بیڑے کو دشمن کے بہتر اور کثیر بیڑے کا سامنا کرنا پڑے گا۔ سمندر پر عیسائیوں کی فتوحات ناگزیر ہوں گی۔ اس کا مطلب یہ ہوگا کہ وہ جہاں چاہیں حملہ کر سکیں گے اور دوسری جانب سے بربر و صایشیائے کوچک کے راستے، کوہ طورس کے دروں کو عبور کر کے حملہ آور ہوگا، یہ نئی قسم کی جنگ ہوگی۔ یورپی فوجیں مختلف ساحلی مقامات پر مرکوز ہو جائیں گی۔ دراصل یہ مغرب کے وسائل اور اسلحہ کا مشرقی شہسواروں سے مقابلہ ہو گیا۔

سلطان کو تیاریوں کی زیادہ مہلت نہ ملی۔ وہ بالائی نبل سے لے کر کوہستان فارس تک پھیلے ہوئے مسلمان قبائل کے اجتماع کا انتظار نہیں کر سکتا تھا۔ یہ اجتماع بہت دیر طلب تھا لیکن دریں حالات یہ بھی ضروری تھا کہ عیسائی فوجوں کے لشکر عداز ہونے سے پیشتر ہی عیسائیوں کے آخری قلعوں کو نیست و نابود کر دیا جائے۔

مسی کے مینے میں خبر آئی کہ کرک کا توام قلغہ جبل ریال بھی فتح ہو گیا ہے، اس طرح سے بحیرہ مردار کے سارے علاقے پر اسلامی تسلط ہو گیا۔ ساحلی علاقے کے چند قلعے باقی رہ گئے تھے۔ حصن الاکراد سے طرابلس کی حفاظت ہوتی تھی اور بلفورٹ^(۱) سے صور کو پناہ ملتی تھی۔ اگرچہ سلطان اپنے حلیفوں کی آمد کا منتظر تھا اور اطمینان کیا اور طرابلس پر بہ یک وقت حملے کی تیاریوں میں مصروف تھا، پھر بھی اس نے اپنی نجی دستوں کی مدد سے بلفورٹ کے محاصرے کی ٹھان لی۔

یہ عظیم الشان قلعہ صلیبیوں نے حال ہی میں بنایا تھا۔ اس کی تعمیر میں صلیبی کاری گروں نے اپنی فنی مہارت کا اعلیٰ ثبوت دیا تھا۔ زیریں لبنان کی چوٹیاں اس قلعے کی دسترس میں تھیں۔ اس قلعے کی سپاہ کو

(۱) عرب جغرافیہ دان بلفورٹ کو شعیف ارنون کے نام سے یاد کرتے ہیں۔ ہانیاس کے قریب ایک پہاڑ کی چوٹی پر یہ نہایت مستحکم قلعہ تھا۔ اس کے دامن میں معیضہ مدی بہتی ہے۔ ابوالفدا کے بیان کے مطابق قلعہ کا ایک حصہ چٹائی کا ہے اور ایک حصہ پہاڑ کی چٹانیں تراش کر بنایا گیا ہے۔ ملک الظاہر سلطان مبارس نے اس قلعے کو فتح کر کے آخر کار صلیبیوں کا خاتمہ کیا تھا۔ (مترجم)

ایک طرف تو مستطلم سمندر نظر آتا تھا اور دوسری طرف کوہ ہرمون کی برف پوش چوٹیاں دکھائی دیتیں۔ بلفورٹ ایک لمبوتری سطح مرتفع پر تھا۔ اس کے ایک جانب پانی کا حوض تھا اور دوسری طرف قلعے کی دیواریں عمیق گھاٹیوں کے کناروں سے سیدھی اوپر اٹھائی گئی تھیں۔ یہ دیواریں ناقابل تسخیر تھیں۔ سطح مرتفع کی جانب سے یہ قلعہ ایک گہری گھاٹی سے محفوظ تھا۔ اس گھاٹی کی دوسری جانب ایک ڈھلوان چوٹی تھی۔ جس پر بیس فٹ اونچی دیواریں تھیں، ان دیواروں کے کونوں پر مضبوط برج بنے ہوئے تھے۔ اس گھاٹی کو دونوں جانب سے بند کر کے اس میں پانی بھر دیا گیا تھا۔ بلفورٹ ایک ایسا مسلح دیوہ تھا جس کے قدم سنگ خارا میں جھے ہوئے ہوں۔ اس قلعے کی پشت گہری گھاٹی سے محفوظ تھی۔ اس کے سینے پر دبیز زرہ بکتر تھی۔ سطح مرتفع نہایت دشوار گزار اور تنگ تھی۔ چنانچہ محصورین نہایت آسانی سے دھاوا بول کر محاصرین کو عمیق ڈھلوانوں سے نیچے دھکیل سکتے تھے۔ مسلمانوں نے دو سال تک اس قلعے سے کوئی تعرض نہیں کیا تھا۔

جب صلاح الدین بلفورٹ کے سامنے نمودار ہوا تو قلعہ دار نے صلح کی درخواست کی۔ رجینالڈ آف سڈون پرانے صلیبی خاندان کا چشم و چراغ تھا۔ وہ مسلمانوں کے ذہن اور زبان سے بخوبی واقف تھا، وہ سلطان کے خیمے میں کافی دیر تک تبادلہ خیال کرتا رہا۔ اس نے سلطان سے تین مہینے کی مہلت طلب کی تاکہ وہ اپنے اہل و عیال کو ساحلی علاقے میں بحفاظت پہنچا سکے۔ صلاح الدین نے بخوشی یہ تجاویز منظور کر لیں کیوں کہ اسے بخوبی معلوم تھا کہ بلفورٹ کا محاصرہ طویل ہونے کے علاوہ سخت مہنگا پڑے گا۔ اسے ابھی مفتوحہ قلعوں کی مرمت بھی کروانی تھی۔

جب مقررہ معیار ختم ہونے کو آئی تو رجینالڈ دوبارہ سلطان کے پاس حاضر ہوا اور مزید مہلت طلب کی۔ وہ مہمان کی حیثیت سے سلطان کے ہاں مقیم رہا۔ اس اثنا میں سلطان کے امیروں کے شبہات یقین میں تبدیل ہو گئے کہ وہ محض وقت ٹالنے کے لیے یہاں بنا رہا ہے۔ انہوں نے رجینالڈ کو گرفتار کر کے صلیب پر باندھ دیا اور اسے بلفورٹ کی دیواروں کے سامنے لے گئے۔ صلاح الدین نے اسے پیمان شکنی پر سخت سرزنش کی اور کہا کہ اہل قلعہ کو ہتھیار ڈالنے کا حکم دو ورنہ تمہیں ازیت ناک عذاب دیا جائے گا۔ رجینالڈ نے فوراً اپنے سپاہیوں کو پکارا اور کہا ”خبردار قلعہ کبھی دشمن کے حوالے نہ کرنا“۔ جب اس کی بات مسلمان امیروں کی سمجھ میں آئی تو وہ فوراً اس پر پل پڑے لیکن سلطان نے انہیں روک دیا۔ رجینالڈ کو صلیب سے اتارا گیا اور قید کر کے دمشق بھیج دیا گیا۔ بلفورٹ کی مزاحمت جاری رہی۔ سلطان اٹھا کہ اور طرابلس پر حملہ نہ کر سکا۔ ان کے بجائے سلطان کو ایک ایسے مقام کا رخ کرنا پڑا جس کی طرف اس نے کبھی توجہ نہیں کی تھی۔



(16)

گائی اور عکہ

یورپی افواج کی آمد سے پہلے صلیبی خوف و ابھلا کے دور سے نزر رہے تھے۔ اس بزرگ مرحلے پر عیسائی قوت کو بچانے کے لیے گائی لوگمان نے دلیرانہ اقدام کیا۔ یہ وہی گائی تھا جس نے اپنی بیوی کے شہنشاہ ایک سال تک یروشلم پر حکومت کی تھی اور جس کے متعلق تذکرہ نگار لکھتے ہیں کہ وہ عقل مند نہیں بلکہ سادہ لوح انسان تھا۔

گائی ذاتی طور پر بہت دلیر تھا لیکن اس میں آزادانہ اقدام کی صلاحیت کا فقدان تھا۔ اس کی زندگی کا آغاز خوشگوار حالات میں ہوا تھا۔ جب انگلستان میں اس کا داخلہ ممنوع قرار دیا گیا تو اس نے یروشلم کی سکی ریاست کی ملازمت اختیار کر لی۔ یہاں اس کا چھوٹا اور لائق بھائی اماریک کا شہنشاہ کے عہدے پر فائز تھا۔ جب شہزادی سبل کی نگاہ انتخاب اس پر پڑی تو وہ مزے سے تخت شاہی پر براجمان ہو گیا۔ وہ مستوط یروشلم تک تخت پر فائز رہا اور معرکہ حطین کے بعد اسیر ہو گیا۔ صلاح الدین نے عسقلان کے مقام پر اسے رہا کرنے کا وعدہ کیا تھا۔ چنانچہ فتح عسقلان کے بعد قول کے پکے صلاح الدین نے اسے آزاد کر دیا۔ گائی اپنی ملکہ کی تلاش میں سیدھا طرابلس پہنچا جہاں وہ پناہ گزین تھی۔

سنان نے گائی کے ساتھ دوسرے امیر بھی رہا کر دیئے۔ ہمفرے آف ٹورون کو کرک کی سپردگی کے عوض رہائی نصیب ہوئی۔ اماریک کو اپنے بھائی کے ساتھ ہی چھوڑ دیا گیا، اور تو اور پلوں کے سردار ڈی رڈنڈ کو بھی آزاد کر دیا گیا۔ طرابلس میں شاہی دربار کے آثار موجود تھے، یعنی پرانے امیر یہاں جمع ہو گئے تھے۔ صقلیہ اور پیزا کے بحری بیڑوں میں ہزاروں تازہ دم صلیبی جانناز بھی پہنچ گئے تھے، چنانچہ سب نے جمع ہو کر صور کارخ کیا لیکن اہل صور نے دروازے کھولنے سے انکار کر دیا۔

حاکم صور کو نارڈ نے یہ حکم دیا تھا۔ کو نارڈ نے اب مارکوئیس آف مانسریٹ کا لقب اختیار کر لیا تھا۔ اس کا باپ معرکہ حطین میں اسیر ہوا تھا اور بعد میں مر گیا تھا۔ کو نارڈ اہل ایویوں کی طرح حاضر و مانع اور طالع آزماؤں کی طرح کم ضمیر شخص تھا۔ عام طور پر مشہور تھا کہ وہ اپنی پہلی بیوی کو وطن میں چھوڑ آیا اور ایک بیٹیلیٹی شہزادی سے شادی کر لی، یہ بیٹیلیٹی شہزادی قیسرہ م آرتزک دی انجل (اسحاق فرشتہ خصال) کی

بہن تھی۔ وہفت زبان تھا اور بلا کا موقع شناس۔ اس میں اگر کوئی خوبی تھی تو صرف یہ کہ گرگ کرک کی طرح وہ فن حرب کا ماہر تھا۔ اس نے بڑی عجلت سے صور میں فوجیں اتاریں، چنانچہ صلاح الدین صور پر قبضہ نہ کر سکا۔ کونارڈ اپنے باپ کی جاں بخشی کے عوض بھی صور سے دستبردار ہونے کے لیے تیار نہ تھا۔ چنانچہ جب بوڑھے مارکونیس کو قلعے کی دیواروں کے سامنے لا کر کھڑا کیا گیا تو اس نے کہا کہ میرے باپ نے کافی لمبی عمر پائی ہے، اب اسے کسی چیز کی ضرورت نہیں۔ بہاء الدین کے بیان کے مطابق وہ نہایت زیرک اور زبردست شخص تھا۔ دیگر مسلمان مورخ بھی اس کی شجاعت کے معترف ہیں لیکن وہ اسے بھیڑیے سے زیادہ خونخوار اور کتے سے زیادہ ذلیل سمجھتے ہیں۔ اس کے کئی جانثار دوست اور کئی جانی دشمن تھے، اس شخص کا کردار دو سال تک سرزمین فلسطین کے واقعات پر اثر انداز رہا۔

جب عیسائی پناہ گزین صور کے ساحل پر لشکر انداز ہوئے تو کونارڈ نے انہیں شہر میں داخل ہونے کی اجازت نہ دی۔ اگرچہ صور میں پناہ گزینوں کا خاصا ہجوم تھا۔ تاہم اس شخص کے لیے قطعاً جگہ نہیں تھی جو یروشلم کا بادشاہ رہ چکا تھا۔ وہ صور میں کسی حریف کا وجود برداشت کرنے کو تیار نہ تھا۔ ایک زبردست طالع آزما ایک کمزور بادشاہ کی اطاعت قبول کرنے کے لیے آمادہ نہ تھا۔ گائی سوچنے لگا کہ اب کیا کیا جائے؟ ان غیر یقینی حالات میں اس نے ساحل پر خیمے گاڑنا ہی مناسب سمجھا۔

یہ عجیب منظر تھا، کچھ عرصہ تو شہر اور چھاؤنی میں خوب گرم بحث ہوتی رہی۔ لیکن کوئی فیصلہ نہ ہو سکا۔ کچھ بھی ہو گا کئی نام نہاد بادشاہ تو ضرور تھا، صور کے کئی باشندے اسے جائز حکمران تصور کرنے لگے۔ بقیۃ السیف امراء کی اکثریت گائی کے ساتھ تھی۔ طبریہ کے سردار ٹورون کے نائٹ اور اماریک اس کے ہم نوا تھے۔ ملکہ بل اور ٹمپلروں کا قائد بھی گائی کے طرف دار تھے۔ کئی جرمن اور اہل پیزا کونارڈ کی حمایت سے دست بردار ہو کر گائی سے آ ملے۔ موسم گرم کے وسط تک گائی کے جھنڈے تلے چار سو نائٹ اور سات ہزار سپاہی جمع ہو گئے تھے۔

گائی کے دلیرانہ اقدام کا اصلی محرک تو شاید کبھی معلوم نہ ہو سکے، ممکن ہے کہ سبل نے مطالبہ کیا ہو یا سرداروں اور ٹمپلروں نے اسے ترغیب دی ہو یا ممکن ہے کہ بدوں ہمت گائی کے دل میں حوصلہ کی لہر دوڑ گئی ہو اور ہنگامی جوش میں آ کر اس نے جرأت کر لی ہو۔ بہر کیف گائی کی زندگی میں ایسی حوصلہ مندی کی کوئی دوسری مثال نہیں ملتی۔ مسلمانوں کے لشکر گائی کی فوج کے ارد گرد منڈلا رہے تھے اور عیسائی بحری بیڑے ساحل سے قریب تر آرہے تھے۔ دریں حالات گائی نے اپنا پڑاؤ اٹھالیا اور عکہ کا رخ کیا۔

تذکرہ نویسوں کا بیان ہے کہ ”کسی اور شخص نے ایسی شجاعت کا مظاہر نہیں کیا۔ اس کا حوصلہ واقعی قابل داد تھا کہ وہ دشمن کی پچیس گنا زیادہ جمعیت کے خلاف نبرد آزما ہوا۔“

جب گائی کو رہا کیا گیا تو اس نے حلف اٹھایا کہ میں مسلمانوں کے خلاف ہتھیار نہیں اٹھاؤں گا

لیکن اب اس نے اپنی قسم توڑ دی۔ استغف اعظم نے اصرار کیا کہ آپ بادشاہ ہیں۔ دشمنان دین کے خلاف جنگ آزما کی آپ کا مقدس فریضہ ہے۔ پادریوں نے فتویٰ دیا کہ ایسے عہد کی پابندی گناہ ہے۔ جس سے کلیسائے مقدس کے مفاد کو نقصان پہنچے۔ گائی نے اپنے ضمیر کی تسکین کے لیے انوکھی جیل طرازی سے کام لیا۔ اس نے کوار کو کمر بند میں باندھنے کے بجائے زین کی نوک سے لٹکانا شروع کر دیا تاکہ یہ کہا جاسکے کہ اس نے کوار نہیں اٹھائی۔ بہر کیف یہ حقیقت ہے کہ وہ عہد شکنی کا مجرم تھا۔

جب صلاح الدین کو گائی کی عہد شکنی کا حال معلوم ہوا تو وہ خاموش رہا، اس نے کوئی احتجاج نہ کیا۔ بہر صورت اس کے لیے یہ سود مند تھا کہ کسی دانش مند بہادر کے بجائے بے ضرر قسم کا گائی عیسائیوں کی قیادت کرے۔ سلطان نے تجھے گائی کو اسی لیے رہا کیا تھا۔^(۱) اس اثنا میں سلطان بلنورٹ کے محاصرے میں معروف تھا۔ سلطان کے مخبروں نے اطلاع دی کہ شاہ گائی صور کو پیچھے چھوڑ کر ساحل کے ساتھ ساتھ جنوب کی طرف بڑھ رہا ہے۔ صلاح الدین پہاڑوں سے نکل کر فوراً گائی کی فوج پر حملہ کر کے اس کا خاتمہ کر دینا چاہتا تھا لیکن سب امیروں نے سلطان کو اس وقت تک توقف کرنے کا مشورہ دیا جب تک کہ گائی کی سترد فوج نکلے نہیں پہنچ جاتی پھر گائی کی فوج کا سلسلہ مواصلات منقطع کر کے اسے لشکر سلطانی اور نکلے کی فوج کے درمیان دو بانٹوں میں پس دینا آسان ہوگا۔ فوجی نقطہ نظر سے یہ مشورہ درست تھا۔ صلاح الدین نے یہ مشورہ قبول کر لیا اور اس طرح اپنی زندگی کی سب سے بڑی غلطی کی۔

صلاح الدین کو شمالی سرحد کی فکر تھی۔ اسے بربر و صحرانوردی کی آمد اور عیسائی بحری بیڑوں کے درود کا ہر دم خدشہ لاحق تھا۔ عیسائی بحری بیڑے قسطنطنیہ سے لے کر قاہرہ تک کہیں لنگر انداز ہو سکتے تھے۔ قانون حرب کے ہر اصول کے مطابق گائی کی سات ہزار چار سو نفوس کی مختصر فوج کی ہلاکت یعنی تھی۔ صلاح الدین کا رسالہ ہر دم لبنان کی بلندیوں سے بجلی کی طرف لپک کر اس حقیر دشمن کو گھیرے میں لے سکتا تھا اور صور کی طرف ان کی پسپائی کی راہیں بھی مسدود کر سکتا تھا۔ گائی کی فوج کی حقیقت اس غیر محفوظ مہرے سے زیادہ نہ تھی جو خود بخود کسی خالی خانے میں آجائے، اس پر ہر وقت زد پڑ سکتی ہے۔ یہ مسلمان شاطروں کی نہایت نگی چال ہوتی اگر وہ دوسری جانب سے خطرناک اقدام کو نظر انداز کر کے اس بے کار مہرے کو مارنے کے لیے اپنے زبردست مہروں کو حرکت میں لے آتے اب بساط جنگ کی چالیں نہایت

(۱) یہ مصنف کا سوائے ظن ہے۔ سلطان صلاح الدین نے صرف تجھے گائی ہی کو رہا نہیں کیا تھا بلکہ قابل اماریک،

نورون کے جنگجو ماٹوں اور مہلوں کے خونخوار تاندر ڈنور ڈنور کو بھی رہا کر دیا تھا۔ سلطان کا اصول تھا کہ جب دشمن

جنگ سے دست کش ہونے کا عہد کر لے تو اسے رہا کر دینا چاہیے۔ سلطان کے پیش نظر اعلیٰ اخلاقی اور انسانی

اقدار ہیں سلطان کا مقصد جنگ نہیں، بلکہ امن تھا۔ وہ اس وقت خون بہانا جب قیام امن کے لیے خون بہانا

ناگزیر ہو جاتا۔ (مترجم)

پر خطر ہو گئی تھیں کیوں کہ یورپ کے سارے تاجدار دوسری طرف صف آرا تھے۔ اس مہرے نے حرکت کی۔ وہ صور کے کوہستانی بازو یعنی ”زینہ صور“ پر چڑھ کر آگے بڑھا۔ یہاں اس پر مہلک زد پڑ سکتی تھی کیونکہ پہاڑیوں کا سلسلہ پھیلتا ہوا سمندر تک چلا گیا تھا۔ یہ نہایت پر خطر اور تنگ مقام تھا۔ اب اس مہرے کی آئندہ چال کیا ہوگی، اس کے لیے پہلے بساط شطرنج کا ملاحظہ ضروری ہے۔ سامنے عکے کا میدان تھا۔ یہ ایک کھلا ساحل تھا جو ”زینہ صور“ سے لے کر جنوب کی طرف جبل کارل کے دامن تک اکیس میل میں پھیلا ہوا تھا۔ یہ ساحلی خطہ نہایت زرخیز اور سبز تھا۔ اگست کے مہینے میں یہاں خاصی گرمی پڑتی تھی۔ ساحل سے اس خطے کی چوڑائی اندازاً سات میل تھی، جہاں سے چھوٹی چھوٹی پہاڑیوں کا سلسلہ شروع ہو جاتا تھا۔ شمالی جانب پست پہاڑیوں سے پرے اونچے پہاڑ تھے جن کے پس منظر میں ہرمون کی گنجی چوٹی نظر آتی تھی۔

ساحل کے درمیانی حصے میں ایک لمبی خاکنائے دور سمندر میں چلی گئی تھی اس خاکنائے کے چاروں طرف دیواریں تھیں جن کے اندر عکے کا شہر آباد تھا۔ عکے کے جنوب میں ایک نیم ہلال نما خلیج تھی جس کا ایک سرا کوہ کارل کے دامن تک چلا گیا تھا۔ یہاں ساحل ریتلا تھا۔ نرسوں کے سبز حاشیے کے پیچھے کھجوروں کے جھنڈ لہراتے نظر آتے۔ ایک ست رو دریا میدان سے نکل کر نصف درجن شاخوں میں بٹ گیا تھا۔ یہ ندیاں سرکنڈوں اور دلہ ل میں گم ہو جاتیں۔ یہ تھا عکے کا میدان جس پر تقدیر واٹرلو (۱) کے میدان سے زیادہ خوفناک کھیل کھیلنے والی تھی۔

صلیبی فوج کو ”زینہ صور“ کی پہاڑیوں سے عکے میں داخل ہونے کا خطرہ ہر گز مول نہیں لینا چاہیے تھا اور اگر کوئی صلیبی فوج ایسا احمقانہ اقدام کرتی تو مسلمان فوج کو اسے فوراً برباد کر دینا چاہیے تھا۔ یہ اصول حرب کا تقاضا تھا لیکن یہ مرد اور عورتیں جو میدان عکے میں وارد ہوئے تھے کسی اصول جنگ کے ماتحت نہیں آئے تھے۔ وہ جنگی منطق کے بجائے محض انسانی حماقت اور خود سری کے جذبے سے بڑھتے چلے آئے تھے۔ وہ صور میں بے کار بیٹھ بیٹھ کر اکتائے تھے۔ اس لیے انہوں نے یروشلم کی راہ لی۔ اتفاق سے سب سے پہلے عکے کا شہر ان کے راستے میں پڑا تھا۔ انہوں نے خطرات کے باوجود قسمت آزمانے کی ٹھان لی اور عکے کا محاصرہ کر لیا۔

فوج میں کچھ تجربہ کار اشخاص بھی تھے۔ ان کی رائے کے مطابق فوج نے شہر پناہ کے سامنے پڑاؤ ڈالنے کے بجائے شاداب باغیچوں سے پرے سمندر سے نصف میل دور ٹیلوں کے ایک سلسلے پر خیمے

(۱) واٹرلو کا معرکہ 1815ء میں برپا ہوا۔ اس لڑائی میں نپولین کو فیصلہ کن شکست ہوئی اور یورپ کی تاریخ کا ایک نیا دور شروع ہوا۔ (مترجم)

نصب کیے۔ اس کے بعد انہوں نے اپنے پڑاؤ کے گرد گہری خندق کھودنی شروع کر دی۔ وہ تمام رات کھدائی میں مصروف رہے اور صبح ہونے تک انہوں نے قریبی عدی کا رخ موڑ کر اس کا پانی خندق میں ڈال دیا۔ اس طرح پڑاؤ کے گرد گہری خندق تیار ہو گئی۔ اس کے بعد انہوں نے خندق کے اندرونی کنارے پر مٹی کا پشتہ بنالیا۔

قدرتی بات ہے کہ مسلمانانِ عکہ ان بن بلائے مہمانوں کی سرگرمیوں میں گہری دلچسپی لیتے۔ ایک مرتبہ مسلمانوں نے تلے سے دھاوا کیا اور میدان میں دشمنوں سے مٹھ بھینڑ ہوئی لیکن ایسے حملوں سے کوئی مفید نتیجہ برآمد نہ ہوا۔ مسلمان صلاح الدین کے انتظار میں تھے کہ وہ کب آئے اور اس گستاخانہ پڑاؤ کو نیست و نابود کر دے۔ عیسائی ناسٹوں کو اپنے معسکر سے دور جانے کے نتائج بخوبی معلوم تھے۔ اس لیے وہ اپنے پڑاؤ میں رہتے۔ انہیں پانی بہ افراط میسر تھا۔ البتہ سامانِ رسد فراہم کرنے کے لیے کبھی کبھی وہ میدانی علاقے پر دھاوا کرتے۔

انہوں نے اس نئی چھاؤنی کا نام ”ٹورون“ رکھا جس کے معنی پہاڑ کے ہیں۔ انہیں ہر دم یہ خدشہ لاحق تھا کہ کسی وقت بھی ان کی راہ فرار مسدود کی جاسکتی ہے اور انہیں گھیرے میں لیا جاسکتا ہے۔ ان کی منتظر نگاہیں دور پہاڑوں پر لگی رہتیں۔ منور یہ سے مشرق کو ایک دن کی مسافت پر حطین کا میدان واقع تھا۔ جہاں گدھ اور کوءے مردوں کی خشک ہڈیوں کو چھوڑ کر مدت ہوئی اڑ چکے تھے۔

وہ چٹیل ٹیلوں پر اپنی قسمت کے منتظر بیٹھے رہے۔ ملکہ کے خیمے کے سامنے صلیبی جھنڈا نصب تھا۔ وہ خندق کے کنارے گھاس میں گھوڑوں کو چھوڑ دیتے اور ارد گرد کی پہاڑیوں کا جائزہ لیتے رہتے۔ اس جگہ کی کہانی شاہی موسیقار لیمبروز نے خوب بیان کی ہے سارے واقعات اس کی نظروں کے سامنے سے گزرے تھے۔

”ہمارے لیے نیچے درختوں کے جھنڈ میں ٹھہرنا ممکن نہ تھا اس لیے ہم بلند یوں پر جاگزیں ہوئے۔ ہم نے ٹورون پر پڑاؤ ڈالا۔ ہمارے سپاہی عربوں کے حملوں کی مدافعت کے لیے ساری رات مسلح رہتے۔ تین دن بعد صلاح الدین کا لشکر آن پہنچا، جس میں ترک، ایرانی اور بدوی قبائل شامل تھے۔ اس کے لشکر نے ارد گرد کے سارے علاقے پر قبضہ کر لیا اور اس کا خیال تھا کہ میں جلد ہی عیسائیوں کا کام تمام کر دوں گا۔

”کوئی حیرانی کی بات نہیں اگر ہمیں اپنی جانوں کی حفاظت کے لیے سخت پریشانی اور مصیبت کا سامنا کرنا پڑا۔ ہمیں ٹورون کے تحفظ کے لیے ہر وقت چوکس اور مستعد رہنا پڑتا۔ ترک دن رات حملے کرتے رہتے اور ان کے حملے اتنے شدید ہوتے کہ آرام تو کجا کھانا پینا محال ہو جاتا۔ جانے آف اوسکانان نے مدافعت میں کوئی دقیقہ فرو گذاشت نہ کیا۔ اگرچہ وہ پہلے بھی اپنی جفاکشی اور دانش مندی

کے لیے خاصا معروف تھا لیکن اب اسے بڑی شہرت حاصل ہوئی۔ سوموار سے لے کر جمعے تک سب سخت خطرے میں تھے۔ لیکن تم دیکھو گے کہ خدا نے کس طرح اپنے بندوں کی دشگیری کی۔

”اس دن بادشاہ، امیر اور سپاہی اس قدر سرا سیمہ اور خوفزدہ تھے کہ وہ سارا دن دور سمندر کی طرف دیکھ دیکھ کر تائید ایزدی کی دعائیں مانگتے رہے اور دیکھیے دور سے جہازوں کا ایک بیڑا نظر آیا جس میں بے شمار سپاہی تھے یہ جیمز آف ایونیز فلائڈرز (۱) سے آیا تھا۔

”مجھے علم نہیں کہ سکندر اعظم یا ہیکٹر (۲) اس سے زیادہ بہادر تھے البتہ میں یہ وثوق سے کہہ سکتا ہوں کہ یہ جیمز آف ایونیز کا حوصلہ تھا کہ اس نے اپنی ساری زمینیں اور املاک بیچ کر اپنی جان کو ناموس مسیح کی حفاظت کے لیے وقف کر دیا تھا۔ جیمز کے ہمراہ چودہ ہزار آزمودہ کار مسلح سپاہی تھے، ان کے ساتھ ڈنمارک کا بیڑا بھی تھا۔ اس بیڑے میں بڑے جیالے سردار تھے جن کے پاس کافی تعداد میں تو مند اور چست گھوڑے تھے۔

در اصل صورت حال یہ تھی کہ اہل پیزا، (۳) ڈنمارک اور فریز لینڈ (۴) کے بحری بیڑے صلیبی بہادروں کو لے کر آئے تھے۔ وہ طرابلس سے صور پہنچے تو انہیں گائی کی پیش قدمی کی خبر ملی، چنانچہ وہ گائی کی امداد کے لیے پہنچ گئے۔ وہ جہازوں اور کشتیوں کو شہر کے قریب ساحل تک لے آئے۔ جہازوں سے اترے اور لڑتے بھڑتے، کھٹے میدان سے نکل کر ٹوروں کے اونچے پڑاؤ میں جا پہنچے۔

اس کے بعد صور سے کونارڈ آف مانسریٹ بھی عیسائی فوج کے اجتماع میں شریک ہونے کے لیے اپنے جہازوں میں آن پہنچا۔ اب عکے میں عیسائی فوج کی تعداد میں ہزار سے زائد ہو گئی تھی۔ عیسائیوں کے جہازوں نے عکے کی بندرگاہ کی ناکہ بندی کر دی۔ عیسائی فوج نے اپنے دونوں بازوؤں کو دونوں طرف پھیلا دیا۔ اس طرح ٹوروں کے پڑاؤ نے نیم ہلالی شکل اختیار کر لی اور عکے کا شہر پہاڑوں سے منقطع ہو کر رہ گیا۔

(۱) فلائڈرز: موجودہ ہالینڈ کا پرانا نام۔ (مترجم)

(۲) ہیکٹر: روم کی لگن ایسڈ کا ایک نامور کردار، ہیکٹر ٹرائے کے بادشاہ پر ام کا بیٹا تھا، وہ ٹرائے کا نامور سالار اور بہادر تھا۔ وہ انگلیز کے ہاتھوں مارا گیا۔ جس نے پینڈولس کے قتل کے انتقام میں اس کی لاش کو تھم سے باندھ کر شہر پتہ کے گرد بچھرایا تھا۔ (مترجم)

(۳) پیزا اٹلی کا مشہور شہر جو قرون وسطیٰ میں اپنی تجارتی سرگرمیوں کی وجہ سے معروف تھا اور آج کل جنگے ہوئے مینار کی وجہ سے شہرہ آفاق ہے۔ (مترجم)

(۴) فریز لینڈ دراصل قدیم نیدر لینڈ (یعنی ہالینڈ اور بیلجیئم) جو اس زمانے میں جداگانہ وجود نہیں رکھتے تھے) کا ایک صوبہ تھا۔ (مترجم)

(17)

محاصرے کا آغاز

جب صلاح الدین نے یہ محسوس کیا کہ صلیبیوں کی اصلی طاقت اس نقطے پر مرکوز ہو رہی ہے تو اس نے شمالی کوہستان سے اپنی باقی ماندہ فوج کو بلوایا اور بلنورٹ کے محاصرے کے لیے چند دستے متعین کر دیئے۔ صلاح الدین کی اولین کوشش یہ تھی کہ عکہ کو جو محاصرے کی تاب نہیں لاسکتا تھا، سامان رسد بہم پہنچایا جائے اور اس کی مدافعت کا مناسب انتظام کیا جائے۔ ستمبر کے مہینے میں سلطان اسی کام میں مصروف رہا۔ تقی الدین کا رسالہ آسانی سے اہل پیزا کی صفوں کو چیرتا ہوا شہر تک پہنچ گیا۔ اہل پیزا کا پڑاؤ لشکر کے نیم دائرے کی شمالی جانب سمندر کی طرف واقع تھا۔ تقی الدین نے دو دن تک یہ راستہ کھلا رکھا۔ غلے اور سامان رسد سے لدے ہوئے اونٹ قطار اور قطار قلعہ عکہ میں داخل ہوئے۔ اس کے علاوہ قراش جسے قاہرہ سے بلوایا گیا تھا، ایک پوری فوج سمیت عکہ میں جاگزیں ہو گیا۔ سلطان اور بہاء الدین قلعے کی فصیلوں پر گھوم کر دشمن کی حد بندی کا جائزہ لیتے رہے۔

شہر کے استحکام کے بعد صلاح الدین نے واپس آ کر اپنی فوج کی کمان سنبھالی جس میں کافی اضافہ ہو چکا تھا۔ سلطان پہاڑیوں سے نیچے اتر میدان میں آ کر اس نے صلیبیوں کو گھیرے میں لے لیا اور اپنے رسالے سے ان کی صفوں پر کئی ضربیں لگائیں۔

اب لیمبرگ کی زبانی سنئے کہ اس نازک مرحلے پر صلیبی کیسے گروہ درگروہ سمندری راستے سے پہنچے۔

”بمشکل دو ہفتے گزرے ہوں گے کہ کاؤنٹ آف برین ہمارے ساتھ آن شامل ہوا۔ اس کے

ساتھ اس کا بھائی اینڈریو بھی تھا، وہ دونوں عالی نسب تھے۔ اس کے بعد فلائڈرز کا داروغہ کل بیس سے

زیادہ سرداروں سمیت آیا۔ ایک جرمن لینڈگارف (۱) اعلیٰ قسم کے ہسپانوی گھوڑے ساتھ لایا۔ بولیس

کے صحت مند استقف کے ساتھ اس کا بھائی کاؤنٹ رابرٹ بھی تھا، جو نہایت ہوشیار اور مستعد ٹائٹ

(۱) رمانڈسٹی کے جرمنی میں اضلاہی یا صوبائی حاکموں کا خطاب تھا۔ بعد میں سلطنت جرمنی میں صرف تین شہزادوں

کالقب قرار پایا۔ جن کی ریاستوں کو بھی لینڈگارف کہا جاتا تھا۔ (مترجم)

ثابت ہوا۔ کاؤنٹ آف بار بہت شستہ اخلاق کا مالک تھا۔ اس طرح کئی بہادر، دانا اور تجربہ کار سردار عیسائی فوج میں آن شامل ہوئے۔

”ہمارے روز افزوں تعدادِ غنیم سے خائف نہیں تھا بلکہ اس کا حوصلہ بلند تر تھا۔ مسلمان دن رات یورش کرتے رہتے اور کئی دفعہ تو ہمارے خیموں تک کھس آتے۔ اہل عکہ بھی دھاوے کرتے رہتے۔ یہ یاد رہے کہ اہل عکہ نے کاشتکاری ترک نہیں کی تھی عکہ کی مدافعت منتخب اور بہترین کافروں (۱) کے ہاتھ میں تھی۔ شہر کی دوسری جانب ہمارے غنیم کی تعداد میں روز بروز اضافہ ہو رہا تھا۔ حتیٰ کہ سارا میدان دشمن کی فوجوں سے بھر گیا اور ہم ان کے گھیرے میں قیدیوں کی طرح بے بس ہو کر رہ گئے۔“

ستمبر کے آخر میں صلاح الدین نے شہر کے گرد عیسائیوں کے گھیرے کو توڑنے کی کوشش کی۔ حسب دستور اس نے جمعہ کے دن حملے کی ابتدا کی جس دن مسلمانان عالم نماز جمعہ کے لیے اکٹھے ہوتے ہیں۔ سلطان فجر سے پہلے بیدار ہوا اور روزہ رکھا، پھر اس نے گھوڑے پر سوار ہو کر لشکر کی قیادت کی۔ بہاء الدین کے الفاظ میں ”وہ اس ماں کی طرح مضطرب نظر آتا تھا جس کا بچہ کھو گیا ہو۔“

”صلاح الدین نے صلیبیوں کی صفوں کو پھاڑنے اور ان کے مضبوط دستوں کو متفرق کرنے کے لیے جا بجا حملے کیے“ لیکن اس دن جنگ بلا نتیجہ رہی اور آئندہ چند دنوں میں بھی جنگ کا فیصلہ نہ ہو سکا۔

”لکیمرز کا بیان ہے ”مجھے یاد ہے کہ ستمبر کے مہینے میں جمعے کے دن ہمیں سخت مصیبت کا سامنا کرنا پڑا تھا۔ عربوں نے مہلت دیئے بغیر اچانک حملہ کر دیا۔ عیسائی فوراً مسلح ہوئے اور نہایت منظم طریقے سے اپنے اپنے مقررہ سرداروں کے ماتحت جمع ہو گئے۔ ایک بازو پر ٹمپلر اور ہاسپٹلر جانباڑ تھے، عموماً وہی حملے کی ابتدا کیا کرتے۔ وہ دریا کے محاذ کی حفاظت کر رہے تھے۔ ان کے مقابل دشمن کی تعداد بہت زیادہ تھی۔ قلب میں کاؤنٹ آف برین اور اس کی سپاہ تھی۔ ان کے ہمراہ لینڈ گارف اور جرمن بہادر بھی تھے۔ اہل قلب ایک ویران مسجد اور قبرستان کے پاس صف آرا تھے۔ شاہ گائی کے ہمراہ اہل پیزا اور دیگر بہادر تھے۔ وہ مینہ کی جانب ٹورون میں دشمن کی پیش قدمی روکنے کے لیے مستعد تھے۔“

”عربوں نے بڑا ہڈ جوش حملہ کیا۔ ان کی فوج میں اعلیٰ قسم کے منظم دستے تھے ٹمپلروں اور ہاسپٹلروں نے دشمن کی اگلی صفوں کو چیر کر انہیں درہم برہم کر دیا۔ وہ بھاگتے ہوئے دشمن کو دھکیلتے چلے گئے اور پھر ان کا تعاقب کیا۔ پھر دوسرے عیسائی دستوں نے اتنا شدید حملہ کیا کہ دشمن کو پیچھے ہٹنا پڑا۔ دشمن کا اس قدر جم غفیر تھا کہ بڑھتے ہوئے عیسائیوں کو یہ اندازہ نہ رہا کہ کس طرف مڑیں۔ ترک اپنی فوج کو دوبارہ مجتمع نہ کر سکے۔ وہ تیزی سے پسپا ہو کر پہاڑوں تک پہنچ گئے۔ بس یہاں شیطان آن گھسا اور

(۲) ہم عصر عیسائی اور مسلمان مؤرخ بالعموم ایک دوسرے کو کافر کہتے تھے۔ (مترجم)

ہمارے کئی آدمی مارے گئے۔

”ایک جرمن کا گھوڑا منہ زور ہو کر بھاگ نکلا۔ وہ گھوڑے کے تعاقب میں بھاگا۔ اس کے ساتھی بھی اس کے پیچھے دوڑے لیکن گھوڑا ان کے ہاتھ نہ آیا۔ گھوڑے نے مڑ کر شہر کے رخ بھاگنا شروع کر دیا۔ یہ دیکھ کر عرب سمجھے کہ ہماری فوج پسپا ہو رہی ہے۔ چنانچہ عربوں نے مڑ کر سخت حملہ کیا۔ یہ حملہ اس بلا کا تھا کہ ہمارے کمانڈر فوج کی راہنمائی کے بجائے بمشکل اپنا دفاع کر سکے۔“

لیمبروز نے شیطان کو عیسائیوں کی شکست کا سبب ٹھہرایا ہے لیکن مسلمانوں کو اس کا اصل سبب خوب معلوم تھا۔ چنانچہ بہاء الدین نے اس جنگ کا واضح طور پر تذکرہ کیا ہے۔

مسلمانوں کا بہترین جرنیل تقی الدین سلطان کے سینہ کی اور خود سلطان قلب کی راہنمائی کر رہا تھا۔ قلب میں سلطان کے خانگی سپاہی تھے۔ آزمودہ کار بوڑھا مشطوب میسرہ کی قیادت کر رہا تھا۔ میسرہ میں کردوں، عربوں اور مملوکوں کے دستے شامل تھے، میسرہ دریا کے قریب تھا۔

جب لمپھروں نے حملہ کیا تو تقی الدین نے اپنے دستوں کو پیچھے بنا کر بلند زمین کا رخ کیا۔ صلاح الدین نے اس حرکت کو پسپائی سمجھا۔ چنانچہ سلطان نے پسپا ہوتے ہوئے سینہ کی امداد کے لیے قلب سے اپنا محفوظ رسالہ روانہ کر دیا۔ عیسائی کمانڈروں نے مسلمانوں کے قلب کی کمزوری کو بھانپ کر بے تحاشا علم سلطانی کی طرف یورش کی۔ مسلمانوں کی چند جہنمیں درہم برہم ہو کر پیچھے ہٹنے پر مجبور ہو گئیں۔ صلاح الدین کے مملوک منظم طریقے سے درے پیچھے ہٹے اور پھر سنبھل گئے۔ دوپہر کے وقت تک مسلمانوں کا سینہ باقاعدہ طور پر باقی فوج سے دور جا رہا تھا اور قلب اپنے صحیح و سالم میسرہ کے محور پر گھوم کر پیچھے آ رہا تھا۔ ایسا معلوم ہوتا تھا کہ عیسائیوں نے کسی کمائی دار دہرے دروازے کو زور سے دھکا دے دیا ہو۔ عیسائی فوج مسلمانوں کی منتشر رہنمونوں کے تعاقب میں، اس شکاف سے بے تحاشا آگے بڑھتی گئی اور دریائے اردن کے پل تک جا پہنچی۔ سامنے صلاح الدین کا پڑاؤ نظر آ رہا تھا۔ پڑاؤ کے محافظ جلدی سے سوار ہو کر دشمن کو روکنے کے لیے نکلے اور پڑاؤ خالی رہ گیا اور صلیبیوں کے پڑاؤ تک پہنچنے سے پہلے ہی مشتاق قبائلی چور خیموں کو لوٹنے لگے۔

چند ٹائٹ اندھا دھند صلاح الدین کے ایوان تک پہنچ گئے۔ وہ یہ اندازہ نہ کر سکے کہ ہم اپنی جمعیت سے بہت دور نکل آئے اور مسلمان جوابی حملے کے لیے صف آرا ہو رہے ہیں۔ پھر یہ من چلے اپنے تھکے ہارے گھوڑوں پر واپس ہوئے۔ راستے میں ایک طرف سے تقی الدین کے رسالے نے اور دوسری جانب سے صلاح الدین نے ان عیسائی دستوں پر شدید حملہ کر کے انہیں بری طرح کچل دیا۔ وہ بکھر گئے اور مارے گئے۔

اب لہم وز کی زبانی سنئے: ”اس معرکے میں اینڈریو آف برین مارا گیا۔ خدا اس کی روح پر رحم کرے۔ افسوس کہ اتنا بہادر ٹائٹ مارا گیا۔ وہ ہماری پشت پناہ تھا۔ مارکوئیس آف مانسریٹ اس بری طرح سے دشمن کے گھیرے میں آچکا تھا کہ اگر شاہ گائی اس کی نجات کے لیے نہ آن پہنچتا تو وہ بھی مارا جاتا۔ ٹمپلوں کا جواں مرد قائد بھی مقتول ہوا۔ وہ ایسا عالی ہمت اور عالی نسب انسان تھا کہ جب سب لوگ یک زبان ہو کر چارہے تھے ”واپس آ جاؤ۔۔۔ پلٹ آؤ۔۔۔“ تو وہ بڑھتا چلا گیا اگر وہ چاہتا تو واپس آسکتا تھا۔ لیکن اس نے ان کی چیخ پکار کے جواب میں کہا:

”میں اب واپس نہیں آؤں گا تا کہ کل کوئی ٹمپلوں کو یہ نہ کہہ سکے کہ تمہارا سردار بھگوڑا تھا۔“ وہ واپس نہ آیا اور ترکوں کے ہجوم میں کٹ مرا۔ پانچ ہزار سپاہی کھیت رہے، مقتولوں کی لاشوں کو برہنہ کر کے پھینک دیا گیا۔

جب شہر والوں نے ہماری شکست کی خبر سنی تو وہ اپنے عربی گھوڑوں پر سوار ہو کر شہر کے دروازوں سے نکلے اور ہماری فوج پر اتنا پر جوش حملہ کیا کہ اگر ہم اپنے حفاظتی مورچوں میں نہ گھس جاتے تو وہ ہماری فوج کو تہس نہس کر کے رکھ دیتے۔ بالآخر ہماری فوج مقابلے پر جم گئی۔ ہمارے نائٹوں نے خاصی جواہی ضربیں لگائیں۔ شاہ گائی نے بلا کی بہادری دکھائی۔ جانرے آف لوسکنان نے اس دن بڑی پامردی سے مقابلہ کیا۔ اس نے اور جیمز آف ایونیز نے بہادری کے جوہر دکھائے، دشمن کی فوج شہر کی طرف ہٹنے پر مجبور ہو گئی۔

اس طرح سے وہ منحوس دن ختم ہوا۔ اس سے عربوں کے حوصلے اتنے بڑھے کہ وہ ہر روز عیسائیوں کو سخت پریشان اور دق کرنے لگے۔ دریں حالات بہادر سرداروں اور نائٹوں نے آپس میں مشورہ کیا ”حضرات اس طرح کوئی فائدہ نہیں، ہمیں ان شیطان کے بیٹوں سے بچنے کی کوئی تدبیر کرنی چاہیے۔ وہ دن کو حملے کر کے ہمیں پریشان کرتے ہیں اور رات کو ہمارے گھوڑے چرالے جاتے ہیں۔“

”چنانچہ انہوں نے یہ انتظامات کیے: گہری اور چوڑی خندق کھودی، پھر ڈھالوں، کشتیوں کے شہتیروں اور فالٹو سامان سے خندق کے ساتھ آڑ کھڑی کر دی۔ انہوں نے خندق سے ملحق زمین کو مختلف حصوں میں تقسیم کر کے ہر حصے پر فوجی دستے متعین کر دیئے۔ لیکن اس کے باوجود عربوں کے حملے مسلسل جاری رہے اور عیسائیوں کو کوئی قرار نصیب نہ ہوا۔

”اب ایک افسوس ناک سانحہ کا حال سنئے۔ اس معرکے کے بعد جس میں ہمارے سرداروں نے ہزیمت اٹھائی تھی اور ہزاروں بندگان خدا جو ناموس مسیح کے لیے آئے تھے، مقتول ہوئے تھے، ایک اور دردناک المیہ رونما ہوا۔ صلاح الدین نے مقتولین کی لاشوں کو اٹھوا کر دریائے عکہ میں ڈلوادیا۔ لاشیں پانی میں بہتی، ہمارے پڑاؤ میں پہنچ گئیں۔ یہ نہایت کراہت انگیز منظر تھا، لاشوں کے انبار جمع ہونے لگے

اور چاروں طرف دماغ سوز غنومت پھیلنے لگی۔ بدبو اس قدر ناقابل برداشت تھی کہ ہمیں دور تک پیچھے ہٹنا پڑا۔ لاشیں دفن ہونے کے بعد بھی نفا میں تعفن رہا اور ہم کئی دن تک واپس نہ جاسکے۔ اس اثنا میں عیسائی اس خندق کو گہرا کھودنے میں مصروف رہے۔ یہ خندق ہمارے لئے تفصیل کا کام دیتی تھی ہم اس خندق کے پیچھے پناہ گزین تھے، مسلمانوں کے حملوں میں کوئی کمی واقع نہ ہوئی۔ گرمی ہو یا سردی، وہ بلا تاغہ حملے کرتے۔ یہ خندق بندگان حق اور ان کتوں (۱) کے درمیان رزمگاہ بن گئی۔ ہم اس خندق کو عمیق تر کرنا چاہتے تھے اور وہ اسے تباہ کرنے پر تلے ہوئے تھے۔ آپ اس وقت (۲) — تیروں کی بوچھاڑ دیکھتے۔ لوگ باری باری خندق کھودتے اور اس کی حفاظت کرتے۔ فریقین میں کئی بڑے اور بہادر جنگجو تھے۔ آپ سپاہیوں کو لڑتے، کاری ضربیں لگاتے، خنجر بھونکتے، زمین پر گرتے اور لوٹتے ہوئے دیکھتے تو آپ کو ان کی جانفروشی کا اندازہ ہو سکتا۔ یہ معرکے شام تک جاری رہتے اور صرف رات ہی عمارتیں کو جدا کرتی۔ ہم لوگوں کو کچھ آرام میسر تھا لیکن ہم بھی خوف اور محکمن سے پریشان رہتے۔ ہم پہرہ دیتے رہتے کیوں کہ ہمارے سپاہی خندق ختم کرنے سے پہلے آرام نہیں کر سکتے تھے۔

”یوم الاولیاء (۳) کی شام کو ہم پر سخت مصیبت نازل ہوئی۔ ٹورون کی بلندی سے ہمارے پہرے داروں کو حیفہ کی سمت سے جہازوں کا ایک عظیم الشان بیڑا آتا دکھائی دیا۔ وہ بیڑا بڑے منظم طریقے پر عکے کے قریب پہنچا۔ اس کی آمد کی خبر ساری فوج میں پھیل گئی، کسی کو معلوم نہ تھا کہ وہ بیڑا کس کا ہے؟ لوگوں کا خیال تھا کہ یہ جیو ایونیس یا ماریلز یا سسلی کے جہاز ہیں جو محصورین کی مدد کو آئے ہیں۔ ہم ابھی حیرت و سراپیمگی کے عالم میں تھے کہ وہ بڑے دلیرانہ انداز میں عکے کی بندرگاہ میں داخل ہو گئے اور ساتھ ہی ایک جہاز بھی پکڑ کر لے گئے۔ اس جہاز میں ہمارے سپاہی اور سامان رسد تھا، وہ اس جہاز کو کھینچ کر شہر لے گئے۔ بیچارے جہازیوں کو قتل کر دیا اور سامان رسد پر تصرف کر لیا۔

(۱) لیمر وز نے مسلمانوں کے متعلق نا شائستہ الفاظ اور گالیوں کا استعمال کیا ہے۔ اس سے ہم عصر عیسائی مؤرخوں کے تعصب کی شدت اور جذبات کی تکخی کا پتہ چلتا ہے۔ اس کے برعکس ہم عصر مسلمان ابن شداد، ابن اثیر، ابن خلکان اور اسامہ عیسائیوں کے متعلق ایسی نا شائستہ زبان استعمال نہیں کرتے۔ وہ زیادہ سے زیادہ انہیں کافر کہتے ہیں اور لکھتے ہیں کہ وہ اصل جہنم ہوئے۔ (مترجم)

(۲) یہاں لیمر وز کے مسودے کی عبارت ناقابل فہم ہے۔ اس کا تذکرہ دراصل ایک بھونڈی سی لقم ہے۔

(۳) رومن کیتھولک کلیسا کا ایک تہوار جو یکم نومبر کو منایا جاتا ہے یہ All Saints Day یعنی یوم الاولیاء کہلاتا ہے۔ 2 نومبر کو یوم الارواح یعنی All Souls Day کا تہوار ہوتا ہے اس دن مردوں کے حق میں دعائیں مانگی جاتی ہیں۔ (مترجم)

اور سینے ان سفاک ترکوں نے یوم الاولیاء کو کیا ستم ڈھایا؟ انہوں نے نہایت گستاخانہ انداز میں مقتول جہازیوں کی لاشوں کو عکے کی دیواروں سے لٹکا دیا اور واعظوں کے بقول مقتولوں کی روہیں اس رات آسمانی خوشیوں میں شریک ہوئیں۔

”اس بیڑے نے ساحل اور بندرگاہ کی اتنی موثر ناکہ بندی کی کہ بندگان خدا تک کوئی امداد نہ پہنچ سکتی تھی۔ اسی طرح سردیاں آگئیں اور ہمیں کہیں سے رسد نہ پہنچی۔ ہم نے خندق مکمل کر لی تھی لیکن بعد میں ہماری کوششوں کے باوجود یہ خندق برباد ہو گئی۔“

یہ تھا کیمبروز کا بے باک اور بھونڈا سائنز کرہ۔ یہ واضح امر ہے کہ صلاح الدین نے عیسائیوں کی صف آرائی کو توڑنے کی ہر ممکن سعی کی لیکن کامیاب نہ ہو سکا۔ اگرچہ لڑائی کے پہلے دن صلیبیوں کو شکست ہوئی اور انہیں سخت جانی نقصان اٹھانا پڑا، لیکن بعد میں وہ اپنے مورچوں میں ڈٹے رہے۔ ادھر صلاح الدین کی انتہائی کوشش تھی کہ حملے ایسے کاری ہوں کہ جنگ کا جلد فیصلہ ہو جائے۔ اس وقت سلطان طبریا میں مبتلا تھا۔ اس نے امیروں کو اپنے خیمے میں بلوایا اور ان سے کہا: ”اب فتح حاصل کرنے کا امکان ہے۔ اس وقت ہمارے دشمن قلیل ہیں اگر وہ یوں ہی جھے رہے تو انہیں سمندر پار سے کمک پہنچ جائے گی اور ہمیں صرف مصر سے ملک العادل کی کمک میسر ہو سکے گی۔ یہ حملے کا بہترین موقع ہے۔“

لیکن امیروں نے دوبارہ سلطان کو اپنا ارادہ بدلنے کی صلاح دی: ”آغاز رمضان کے ساتھ موسم خزاں کی بارشیں شروع ہوں گی۔ ہم فصلیں بونے اور روزے رکھنے کے لیے گھر واپس جانا چاہتے ہیں۔ سلطان معظم علیل ہیں اور ملک العادل بھی موسم بہار سے پہلے نہیں آسکتے۔“ یہ تھے امیروں کے دلائل۔ سلطان نے جیسے محاصرہ صور کے وقت انہیں واپس جانے کی اجازت دے دی تھی اسی طرح رضا کار دستوں کو چھٹی دے دی۔ سلطان نے لڑائی بند کر دی اور پہاڑوں میں اپنی لشکرگاہ کو واپس چلا گیا۔ مستقل فوج کے دستوں کو دامن کوہ میں متعین کر دیا گیا تاکہ وہ صلیبیوں کی سرگرمیوں پر نظر رکھیں۔

اس طوفانی موسم میں کوئی نیا بیڑا ساحل فلسطین تک نہیں پہنچ سکتا تھا۔ صلیبیوں کے جہاز مدت ہوئی ناکارہ ہو چکے تھے۔ ٹب نما گول، مال بردار جہاز، اور کھلی کشتیاں بندرگاہ عکے کی ناکہ بندی کرنے سے عاجز تھیں۔ تیز مغربی ہواؤں سے اس کھلے ساحل پر یہ طوفانی موجیں ٹکراتی رہتیں۔ بھاری جہازوں کو کھینچ کر ریت پر نہ لایا جاسکا۔ چنانچہ ان جہازوں کو مجبوراً شمالی بندرگاہوں یا قبرص کی راہ لینی پڑی۔

دھند، آندھی اور موسلا دھار بارش میں 1189ء کا سال ختم ہوا۔ عکے کا محاصرہ شروع ہو چکا تھا۔ صلیبیوں نے عکے کا محاصرہ کیا لیکن وہ خود محصور ہو کر رہ گئے۔ کھلے میدانوں میں فوجی معرکے فی الحال بند ہو گئے تھے اور عکے کے میدان میں ایک نئی طرز کی جنگ جنم لے رہی تھی، جس کا نام خندقی جنگ تھا۔

(18)

قراقش کا دیواروں کو نذرِ آتش کرنا

دور سے نکلے ایک تہے ہوئے نکلے کی طرح نظر آتا تھا جو بازوئے ساحل سے سینہ بحر میں پوسٹ ہو۔۔۔ خاکستری رنگ کی جامد مٹی جس میں کوئی جنبش نہ ہو۔ اس کی بیرونی دیوار گویا چھنگلیا کی گانٹھ اور کلائی کی ہڈی سے زاویہ قائمہ بناتی ہوئی نکلی تھی۔ اس زاویے کے بازوؤں میں ایک مربع حصار اور عظیم الشان برج تھا۔ جسے عیسائی منحوس برج کہتے تھے اور جس کے مخالف سمت میں جنوبی زاویے کی طرف یہ دیوار انگوٹھے کے جوڑ تک چلی گئی تھی۔ یہاں دیوار پانی تک پہنچ گئی تھی، پھر یہ دیوار ایک بھاری انگوٹھے کی طرح جو بھینسی ہوئی مٹی سے مڑا ہو، دو سو گز تک سمندر میں چلی گئی تھی۔ دیوار کے آخر میں ایک برج تھا۔ اس دیوار اور شہر کے درمیان بندرگاہ واقع تھی۔ اس برج اور شہر کے درمیان یعنی مڑے ہوئے انگوٹھے اور چوتھی انگلی کے درمیان پانی میں ایک تنہا برج تھا۔ اسے لوگ برج الذباب (کھیوں کا برج) کہتے تھے۔ اس برج سے ایک وزنی زنجیر دیوار کے سرے تک بندھی ہوئی تھی۔ یہ زنجیر زیر آب رہتی اور دشمن کے جہازوں کو بندرگاہ میں داخل ہونے سے روکتی تھی۔ جب مسلمانوں کا کوئی جہاز آتا تو اس زنجیر کو نیچے کر دیا جاتا۔ اس طرح ان کے جہاز بلا مزاحمت گزر جاتے۔

بیرونی دیوار کے زاویہ قائمہ کے اندر ایک چھوٹا زاویہ قائمہ کھنچا ہوا تھا۔ اندرونی زاویے پر اندرونی دیوار ایک سطح مرتفع پر کھڑی تھی۔ ان دونوں دیواروں کے درمیان چوڑی جگہ میں فوجی پڑاؤ، اصطبل اور بازار واقع تھے۔ اندرونی دیوار سے اوپر ٹیلروں کے مستقر کے دیدبان، ہاسپٹروں کے چبوترے اور گرجے کے گرد سفیدے کے جھنڈ دکھائی دیتے تھے کیوں کہ نکلے کی تعمیر عیسائیوں کی مرہون منت تھی، مسلمانوں کو اس پر قبضہ کیے صرف دو سال گزرے تھے۔ اب گرجا کے گھنڈ گھر کے بجائے وہاں مینار اذان تھا۔ اس مینار سے مؤذن کی آواز، نمازیوں کو پانچ وقت بلاتی اور مینار تلے واقع مسجد میں اہل صلوٰۃ کا ہجوم ہو جاتا۔

کئی صلیبی شہر پناہ کے ایک ایک پتھر سے واقف تھے۔ اس کی شہر پناہ پر چار سوار مختلف سمتوں میں جا سکتے تھے۔ اس دیوار میں کئی مربع برج اور مضبوط آہنی دروازے تھے۔ انہیں معلوم تھا کہ چوڑی خندق عبور کر کے، اس فصیل پر زینے لگا کر چڑھنا ناممکن ہے اور مسلمان کبھی کسی چوٹی (۱) گھوڑے کو دروازے سے اندر ٹھیلنے کی اجازت نہ دیتے۔ عکہ میں داخل ہونے کے لیے عیسائیوں کو طاقت و آلات محاصرہ کی ضرورت تھی تاکہ دیوار میں شکاف کیا جاسکے لیکن برسات کے موسم میں آلات نقب و محاصرہ بھی بے کار تھے۔

میدان کی دلدل اور کچھڑ میں ایک اور شہر آباد ہو رہا تھا۔ عیسائی محاصرین کے پڑاؤ میں ایک عجیب بستی بس رہی تھی۔ نیم ہلالی شکل میں پھیلے ہوئے کچے مکانات اور خیمے عکہ کی دیواروں تک پہنچ گئے تھے۔ عکہ کے برجوں تک صرف پر تاب کا فاصلہ رہ گیا تھا۔ اس شہر کی دیواریں زرد مٹی اور ریت کی تھیں۔ اس کی گلیاں کچھڑ سے پر تھیں اور نہریں بدرودوں کا کام دیتی تھیں۔

کھجور کے خمیدہ درختوں تلے بارش سے شرابور خیموں کا جھنڈ تھا۔ ان خیموں میں مغربی امرا اور بیگمات کی قیام گاہیں اور دربار تھے۔ جب بادل کھل جاتے تو بیگمات زنانہ سواری کے مخصوص گھوڑوں پر باہر نکلتیں، لمبے لمبے سکرٹوں میں ان کے پاؤں چھپے ہوتے، زری اور ٹمبل کی آستینیں ان کے شانوں زیب دیتیں، نو واردوں کے سینوں پر ٹمبل صلیبیں کڑھی ہوئی نظر آتیں۔ ان کے گرد لبادہ پوش جوان سال امیروں کا جملگھا ہوتا۔ مغرور نائٹ کمر بند باندھے قائم دسمور کے استردالی عبائیں اور بالا پوش پہنے گھوڑوں پر تے چلے جاتے، ان کے پیچھے شکاری کتے بھاگتے ہوئے جاتے، وہ صرف محصور شہر کے دونوں کناروں پر پھیلی ہوئی سفید ریت پر سیر کے لیے نکل سکتے تھے۔ ریت سے پرے ننگ دھڑنگ پھیرے بہتے ہوئے کف دریا میں جال کھینچتے ہوئے نظر آتے۔ کبھی وہ کسی ایسے پرخطر میدان میں نکل جاتے جہاں عرب سوار ان کی گھات میں رہتے۔ وہ انہیں لوٹ لیتے یا ان کے سر قلم کر کے لے جاتے۔ کبھی عیسائی سوار تیر انداز عربوں کو نشانہ بنانے نکل جاتے۔ نائٹ اپنے بے لطف لمحات خرگوشوں اور غزالوں کے پیچھے گھوڑے دوڑانے میں صرف کرتے۔

اس شہر خیام کے بازاروں میں قسم قسم کے لوگ نظر آتے۔ تاجراپنے گوداموں میں گندم اور جو کے ذخیروں کے بھاؤ کے متعلق باتیں کرتے۔ خدمت گار اور غلام بوچڑ خانوں کے سامنے جمع ہو جاتے جہاں بھیڑیں ذبح کی جاتیں اور جہاں چرمی پوستیوں میں ملبوس سپاہی دیکھتے ہوئے کونکوں پر گوشت بھون کر کھاتے۔ نرم آہنگ پرونس (۲) کے ساتھ کرخت جرمن زبان کے الفاظ سنائی دیتے۔ کہیں آہن

(۱) اس میں زائے کے مشہور چوٹی گھوڑے کی طرف اشارہ ہے۔ (مترجم)

(۲) پرونس فرانس کا ایک صوبہ ہے جو قرون وسطیٰ میں رومان اور شاعری کے لیے مشہور تھا۔ (مترجم)

گر کے ہتھوڑے کی کھٹ کھٹ اور شمشیر ساز کی بھنی کی ملی جلی آوازیں کانوں میں پڑتیں، کہیں بڑھی اپنے تیشوں سے جہازوں کے شبیروں کو تراش کر مہینوں کے مستول اور دبا بے تیار کرتے۔
مسلل بارش اور کچھڑ کے باوجود ان کے حوصلے بلند تھے۔ وہ اس توقع سے کام کر رہے تھے کہ جلد ہی ان کے تیار کردہ منہاجت سے نکلے کے "کافروں" پر تیر برسائے جائیں گے اور ان کے دبا بوں کے اپنی ہر سامنے کی فسیل سے نکل کر اس میں شکاف کر دیں گے۔ اس کار خیر میں زائرین بڑھیوں کا بخوشی ہاتھ بٹاتے۔ کام کرتے ہوئے وہ مل کر بلند سروں میں گاتے:-

"ہمارے یسوع۔ ہمارے موالا

ہماری فریادیں!

اے شاہوں کے شاہ!

ہمارے آقا۔ ہمارے موالا!

اس کے جواب میں برہنہ پارا ہیوں کی صدا بلند ہوتی:-

"ہمارے موالا، ہمارے مشکل کشا!

ہم پر رحم کر

ہمیں راہنجات دکھا۔"

رات کے وقت مشعل بردار مذہبی جلوں ان پر بیچ راستوں سے گزرتے۔ گرجوں کی کچی اینٹوں کی سلی دیواروں کے اندر لوگ جوق در جوق عبادت کے لیے جمع ہو جاتے۔ نئی قربان گاہوں کے سامنے لبادہ پوش ہشپ سنہری عصا لیے بیٹھے ہوتے۔ لوبان کی خوشبو سے گیلے فرش کی بودب جاتی۔ لوگ ہر وقت گرجوں کی طرف رجوع کرتے، بیمار آب مقدس کے چھینے لینے آتے، بچوں کو ہتسمہ دلوانے کے لیے لایا جاتا اور مجرم خمیر کا احترام گناہ سے اپنے بار ہکا کرنے حاضر ہوتے۔ کیوں کہ گرجا ہی ان لوگوں کی زندگی کا محور و مرکز تھا۔ ان کے لیے گرجا ایوان مشاورت، دوا خانہ اور مارستان کا حکم رکھتا تھا۔ تھکی ہوئی آنکھوں کو گر جا کی نرم روشنیوں اور خادمان کلیسا کے زرق برق لباس دیکھ کر سکون ملتا۔

"اے مریم (۱) تجھ پر تجیہ و سلام" اور "اے خدا (۲) ہم تیری حمد کرتے ہیں"۔ جیسے مقدس نعمات

(۱) Ave Maria حضرت جبرئیل نے حضرت مریم کی خدمت میں تحیہ و سلام ان الفاظ سے پیش

کیا تھا۔ رومن کیتھولک کلیسا میں یہ الفاظ مقدس عبارات میں داخل ہیں اور عام طور پر لوگ تسبیحوں پر

(۲) حاشیہ اگلے صفحہ پر

اس کا ورد کرتے ہیں۔

کے زیر و بم سے روحوں کو تسکین ہوتی۔ یہ گر جا اچھڑ گنواروں اور بولیس جیسے بہادر پادری کے لیے یکساں طور پر خدا کا گھر تھا۔ پادری بولیس کو زرہ بکتر پہن کر لڑنا بہت پسند تھا۔ وہ ٹرپن کا مثل بننے کے خواب دیکھا کرتا اور کہا کرتا کہ کاش مجھے بھی شارلین (۱) جیسا مر بی نصیب ہو جائے۔

گنوار لوگ خوش گیاں کرتے رہتے: ”ارے اس فریزی کو دیکھو اب مچھلی کے پر بھول گیا ہے۔“ اور دوسرا کہتا اس اسکا ستھان کو جانتے ہو، ”اس نے ابھی جوؤں کا یارا نہ نہیں چھوڑا“۔ ان لوگوں کا کوئی سردار نہ تھا لیکن ان کی بسراوقات خوب ہوتی تھی۔

چھاؤنی میں خبر مشہور تھی کہ آغاز گرما تک سرخ ریش شہنشاہ اپنی جرمن فوج سمیت پہنچ جائے گا۔ لوگ آپس میں اس قسم کی باتیں کرتے رہتے کہ سنا ہے انگلستان کے شاہ رچرڈ نے اپنے پرانے حریف فلپ شاہ فرانس کے ساتھ منسلحت کر لی ہے اور دونوں نے ولیم بشپ آف ٹائر کے ہاتھوں پر صلیبی جہاد کی بیعت کی ہے۔ وہ دونوں جلد ہی اپنی فوجوں سمیت پہنچ جائیں گے۔

اس دوران میں خیموں کی اس چھاؤنی کے کاری گرتین بلند قامت دبابے بنانے میں مصروف تھے۔ یہ تینوں دبابے پہیوں پر چلتے تھے اور شہتروں کے ایک قومی ہیکل ڈھانچے پر استادہ تھے۔ انہیں آتش زدگی سے محفوظ رکھنے کے لیے چاروں طرف کچا چھڑا میٹھوں سے جڑا گیا تھا۔ ان دبابوں کی چوٹیاں عکے کی دیواروں سے بلند تھیں اور جب ان دبابوں کو دھکیل کر عکے کی دیواروں کے ساتھ نصب کر دیا جائے گا اس وقت اصل کار خیر کی ابتدا ہوگی۔

چند ہفتوں کے بعد برسات کم ہو گئی۔ نالیوں میں گدلا پانی خشک ہونے لگا۔ خوش گوار ہواؤں کے جھونکوں سے بالائی فضا صاف ہو گئی اور نیلا آسمان نظر آنے لگا۔ دھوپ کی تمازت ذراتیز ہو گئی۔ عکے شہر کی سلی دیواریں اور صلیبیوں کے بھیکے ہوئے خیمے خشک ہونے لگے، بے رنگ ریت اور مٹی سبزے کھتے میں دبنے لگی اور سبزے کی لکیر آہستہ آہستہ میدانوں سے دامن کوہ تک پھیل گئی۔ شوریدہ سرندیوں کا شور

پچھلے صفحہ کا بقیہ حاشیہ

(۲) Te Deum لاطینی زبان میں حمد باری کے ابتدائی الفاظ۔ رومن کیتھولک کلیسا کے اثر سے یہ لاطینی حمد زبان زد عام ہو گئی تھی۔ عام طور پر یہ حمد صبح کی نماز میں شکرانے کے طور پر گائی جاتی ہے، غالباً اس کا مصنف سینٹ لیمبروز تھا۔ (مترجم)

(۱) شارلین اہل فرانس کا مشہور بادشاہ تھا۔ وہ ہارون الرشید عباسی کا ہم عصر تھا۔ شارلین اور ہارون میں سفارتی تعلقات قائم تھے۔ شارلین امارت اندلس کا سخت مخالف تھا۔ ٹرپن شازمین کے عہد کا پادری تھا۔ (مترجم)

ختم ہو گیا اور گیلی زمین خشک اور سخت ہونے لگی۔ ریت کے کناروں پر موجوں کی طوفانی نمبھیں ست پڑ گئیں۔ گہرے نیلے اور خاموش سمندر پر سفید بادبان نمودار ہونے لگے۔

گھوڑوں اور بھینڑوں کو سبز میدان میں چوکیداروں کی زیر نگرانی چرنے کے لیے کھلا چھوڑ دیا گیا۔ انسانوں کے جسموں میں ایک نئی امنگ نے کر دھلی اور دلوں میں تازہ دلوے بیدار ہونے لگے۔ سر زمین فلسطین پر بہار کی رنگینی چھا گئی تھی۔ بہار کی آمد کے ساتھ ہی طبل جنگ بھی دوبارہ بجنے لگے۔ زنگ خوردہ زرہ بکترول کو دھویا اور تیل لگا کر چکایا گیا۔ کمانوں میں دوبارہ چلے چڑھائے گئے اور تیروں کو چھانٹا گیا۔ ان بھدے چوہلی انجنوں کے گرد آدمی نکھیوں کی طرح بجنھنارے تھے۔ کوئی اسے سروڑ رہا تھا کوئی اس انجن کو دھکیل رہا تھا۔ دونوں فریقوں کے درمیان لاوارث زمین تھی جس میں کئی ٹالیاں تھیں۔ وہ انجنوں کو ان ٹالیوں کے پلوں کے پار لے جانا چاہتے تھے۔ عیسائی سپاہی اپنے مضبوط ہاتھوں میں چڑے سے منڈھی ہوئی بید کی ڈھالیں تھامے شانہ بٹانہ ایک لمبی قطار کی صورت میں آگے بڑھنے لگے، وہ فسیل کے نزدیک پہنچ گئے۔ سلع ٹائٹ اپنے گھوڑوں پر سوار حملے کی راہنمائی کرنے کو ہمراہ تھے۔

اس اثنا میں صور سے اہل جنیوا کا بحری بیڑا بھی عکے کے سمندر میں پہنچ گیا۔ مسلمانوں اور صلیبیوں میں بحری جنگ شروع ہو گئی۔ صلیبی ہر روز ساحل پر کھڑے ہو کر سمندری جنگ کا نظارہ کرتے۔ سپاہی بڑی بے صبری سے اپنی باری کے منتظر رہتے۔ چند منچلے ملاح زبردستی بندرگاہ میں کھس گئے، برج الذباب سے گزرتے ہوئے انہوں نے مسلمانوں کے ایک جہاز پر چھاپ مارا۔ یہ جہاز قیدیوں کو ساحل پر اتار رہا تھا۔ صلیبی ملاحوں نے اس جہاز پر قبضہ کر لیا اور اس کو کھینچ کر لے گئے۔

ایمر و زرقم طراز ہے: "اس روز ہماری خوشی کی کوئی انتہا نہ رہی۔ آپ دیکھ کر حیران رہ جاتے کہ کیسے ہماری عورتیں بھی چاقو لیے ہوئے ترک قیدیوں پر ٹوٹ پڑیں۔ وہ ان کے سر کے بالوں کو زور سے جھٹکادیتیں اور ان کے بہکات کرتی ہوتی لاشوں کو ٹھوکر مار کر پرے پھینک دیتیں۔ خدا کے فضل سے ہمیں سمندر میں فتح حاصل ہوئی۔ کیوں کہ ہمارے ٹائٹ اور سلع بہادر بڑی جانفشانی سے لڑے اور کشتیوں پر باری باری اپنے فرائض سرانجام دیتے رہے۔ ہمارے بیڑے نے دشمن کے جہازوں کو زنجیر کے اندر دھکیل دیا۔ اس دن کے بعد شہر کے محصور ترکوں کو بحری یا بری راستوں سے کوئی امداد نہ مل سکی۔"

تینوں دبا بے چڑھاتے اور تھولتے ہوئے عکے کی بیرونی دیوار کے پاس آئے گئے۔ ان کی چوٹیوں پر نصب شدہ منجھیقوں سے فسیل پر اپنی تیروں کی بوچھاڑ شروع ہو گئی۔ تینوں دبا بے پہاڑوں کی طرح باند تھے اور ہر ایک میں پانچ سو آدمی تھے پہلے پر لینڈ گارف کا، دوسرے پر شاہ گائی کا اور تیسرے پر مارکوئیس کوٹارڈ کا علم لہرا رہا تھا۔

ان متحرک اہرام کے زردوں سے اپنی کمائیں گڑگڑاتیں اور لوہے کے گز اڑا کر مورچوں پر گرتے۔ جب یہ اپنی گز کسی آدمی کو لگتے تو اس کی ڈھال، زرہ بکتر اور ہڈی پسلی توڑتے ہوئے نکل جاتے۔ دبابوں کی چوٹیوں پر چوہی جھنگلے بنے ہوئے تھے، جن کی آڑ سے تیر انداز دشمن کو نشانہ بناتے۔ وہ پتھر کے بیلنوں پر دبابوں کو لڑھکاتے ہوئے عکہ کی خندق کے مقابل لے آئے۔ دبابوں کے اوپر ایسے کل دار پل نصب تھے۔ جن کے سروں کو فصیل پر جوں ہی ڈال دیا جاتا پل قائم ہو جاتا، چرمی ڈھالوں کی اوٹ سے بہادر سپاہی تلواریں سونے فصیل پر کود پڑتے۔ مسلمانوں نے بڑی سرعت سے دبابوں کو تباہ کرنے کی کوشش کی۔ دبابوں کا فصیل کے قریب پہنچنا مسلمانوں کے لیے تباہی کے مترادف تھا۔ قراش کی سرکردگی میں مسلمانوں نے نہایت پامردی سے مدافعت کی۔ قراش مدافعت اور محاصرے کا ماہر تھا۔ فصیل پر نصب شدہ منجلیقیں لگا تار پتھروں کا مینہ برسائے لگیں لیکن اس سنگباری کا دبابوں پر کوئی اثر نہ ہوا۔ موٹے موٹے شہتر چڑا چڑا کر رہ گئے۔ یہ دیکھ کر مسلمانوں نے جلتے ہوئے چوہی گز دبابوں پر پھینکنے شروع کر دیئے لیکن دبابوں کے گرد سر کے میں بھیگی ہوئی کھالیں منڈھی تھیں، اس لیے دبابوں پر آگ کا کوئی اثر نہ ہوا۔

مسلمان اس بے سود سنگ باری میں مصروف رہے۔ قراش اور امیر فصیل پر متفکر کھڑے تھے کہ ایک بغدادی نوجوان ابن نجار قراش سے یوں مخاطب ہوا۔

”السلام علیک یا امیر! میں ان دبابوں کو جلا کر اپنے آقا سلطان صلاح

الدین کی خدمت کا فخر حاصل کرنا چاہتا ہوں۔“

آزمودہ کار مملوک امیر نے حیرت و شگ کے بلے جلے جذبات سے اس نوجوان کی طرف دیکھا: ”تم کیسے کرو گے؟“

”میں خاص نسخہ سے نفت کا مرکب تیار کر کے ان دبابوں کو جلا کر راکھ کر

دوں گا۔ یہ مرکب اتنا موثر ہے کہ فولاد کو بھی بھسم کر دے۔“

”واقعی؟ اچھا تو اپنی پوری کوشش کرو۔“ قراش نے جواب دیا۔

قراش نے اس نوجوان مس گر کو مرکب تیار کرنے کے لیے دو سو دینار دیئے۔

ابن نجار نے عصر تک مرکب تیار کر لیا۔ سپاہی اس کے پیچھے تین بڑے بڑے بیلن اٹھائے ہوئے

آئے۔ ان بیلنوں سے چھوٹی نالیاں نکلی ہوئی نظر آرہی تھیں۔ مسلمان انہیں مرتبان کہتے تھے۔ ان

مرتبانوں کو سنگ بار آلات کے بازو کی ٹیک لگا کر رکھا گیا۔ اس چوہی بازو کی کمانی کھینچ کر اسے نیچے دبا کر

چھوڑا گیا۔ سائیں سائیں کرتا ہوا تانبے کا مرتبان دبابے کے قدرے شکستہ حصہ پر لگا اور یکدم شعلے بلند

ہوئے۔ دبابے کے چوکھے اور شہتیروں میں فوراً تیز آگ پھیل گئی کہ صلیبی سپاہی اس کے قریب نہ جا سکے۔ دوا کے جھونکوں سے آگ بھڑکنے لگی اور لپکتے ہوئے شعلے آسمان سے باتیں کرنے لگے۔ شام تک تینوں عظیم الشان دبابے جل کر کوئلہ ہو گئے تھے۔

دبابوں کی تباہی سے نیسائیوں کا حملہ ختم ہو کر رہ گیا۔ صلیبی اپنی چھاؤنی کو واپس ہونے پر مجبور اور نئے حملے کے منصوبے بنانے میں مصروف ہو گئے۔

انہیں عربوں کے اس مہلک ہتھیار کا علم تھا۔ وہ اسے "یونانی آگ" یا جنگلی آگ کے نام سے موسوم کرتے تھے۔ انہوں نے سن رکھا تھا کہ یہ آگ نفت اور گندھک کے مرکب سے نکلتی ہے لیکن وہ اس آگ کے خوفناک نتائج سے پہلی مرتبہ ہی دوچار ہوئے تھے۔

اس نقصان کے باوجود ان کے جو حملے پست نہ ہوئے اور وہ پر امید رہے، کیوں کہ جینوا کے ملاح یہ خبر لائے تھے کہ انگلستان اور فرانس کے بادشاہ لشکر جرار لے کر بحری راستے سے آرہے ہیں۔ اس اثنا میں کوہستان آرمیڈیا سے بروصہ کے متعلق عجیب و غریب خبریں آنے لگیں کہ غدار بیزنطینی شاہ بروصہ کی پیش قدمی میں مزام ہیں، اور بروصہ بیزنطینیوں کو شکست دے کر آرہا ہے۔ وہ بجز میدانوں، شاداب وادیوں، دریاؤں اور صحراؤں کو عبور کرتا، وادان بدن قریب تر آرہا تھا۔

فضا میں بہار کی ترنگ تھی۔ اب ان کے پاس خوراک اور جہازوں کی فراوانی تھی۔ وہ خوش تھے کہ جلد ہی "ابلیسی" طاقتوں کے خلاف نبرد آزما ہونے کے قابل ہو جائیں گے۔

ملاحوں، ہنجاہوں، نوکروں، دہقانوں اور تیراندازوں وغیرہ نے مل کر اپنے طور پر دشمن کے خلاف اقدام کرنے کی تدبیر سوچی۔ امیر اور ٹائٹلنگ کے منتظر رہے۔ لیکن وہ زیادہ دیر تک ضبط نہ کر سکے۔ انہیں یقین ہو گیا کہ ان کے دیواروں پر چڑھنا محال ہے۔ لیکن دور پہاڑی کے دامن میں "کافروں" کے خیموں تک جانا تو آسان تھا۔ وہ دشمن پر کاری ضرب لگانے کے لیے بے قرار تھے۔ اس کے علاوہ انہیں مال غنیمت کی بھی ہوس تھی۔ چنانچہ مونس نے تازے فلیمنگ، (۱) روس دارڈین، (۲) مشتاق پروٹشل (۳) اور پیزان (۴) جمع ہو گئے۔ ان کے ساتھ کئی سارجنٹ، مسلح سپاہی اور گنوار بھی تھے۔ ان سب کی مجموعی تعداد دس ہزار تھی۔ وہ سینٹ جیمز کے تہوار کے دن سرداروں کے بغیر ہی دامن کوہ کی طرف چل پڑے۔

(۱) فلیمنگ، یعنی فاٹنرز (قدیم ہالینڈ) کے باشندے۔

(۲) ڈین، یعنی ڈنمارک کے باشندے۔

(۳) پروٹشل، قدیم فرانس کا صوبہ تھا۔ اس کے باشندے پروٹشل کہلاتے تھے۔

(۴) پیزان یعنی پیزا کے رہنے والے۔

ایمر وز کے الفاظ میں ”وہ بے چارے قلاش تھے اور تک دستی سے مجبور ہو کر نکلے تھے۔ انہیں اپنی فوج میں بھی آرام میسر نہ تھا۔“

وہ منضبط صفوں میں کوچ کرتے ہوئے شام تک دشمن کے پڑاؤ میں داخل ہو گئے۔ جب کافی دیر ہو گئی اور وہ مال غنیمت لے کر نہ پلٹے تو چند نائٹ ان کا پتا کرنے گئے۔ شام ہو چکی تھی۔ بالآخر چند پیادے سواروں کی حفاظت میں واپس پہنچے۔ ان کے پاس کوئی مال غنیمت نہ تھا۔ بقیہ سات ہزار مسلمانوں کے پڑاؤ میں مرے پڑے تھے۔

محاربین کے درمیان لاوارث زمین میں چلے ہوئے انجنوں کے قریب روزانہ معرکے جاری رہتے۔ ایمر وز نے ان کو یوں بیان کیا ہے:-

جوں جوں دن گزرتے گئے کئی واقعات رونما ہوئے۔ سنگبار آلات کے ارد گرد آدمیوں کی آمد و رفت جاری رہتی۔ مجھے سارے واقعات یاد نہیں اور نہ انہیں احاطہ تحریر میں لانا ممکن ہے۔ البتہ ایک معرکے کا ذکر کیے بغیر میں نہیں رہ سکتا۔

”ایک ترک کمان لے کر ہمارے آدمیوں کو نشانہ بنانے آن کھڑا ہوا اور اپنی جگہ پر ڈٹا رہا۔ ادھر سے ایک فرانسیسی اس کی دیدہ دلیری سے مشتعل ہو کر مقابلے کے لیے نکلا۔ فرانسیسی کا نام مر ساڈیوک تھا لیکن وہ کسی ڈیوک یا بادشاہ کا بیٹا نہ تھا۔ ترک مضبوط اور طاقتور تھا۔ اس کا نام جریر (۱) تھا۔ ترک اور فرانسیسی دونوں ایک دوسرے کو نشانہ بنانے کے لیے تیار ہو گئے۔“

”جریر نے پوچھا تم کس ملک کے رہنے والے ہو؟“ میں فرانس کا باشندہ ہوں۔“

مر ساڈیوک نے کہا:

”کیا تم پاگل ہو کہ یہاں آگئے ہو؟“

”معلوم ہوتا ہے کہ تم اچھے نشانہ باز ہو۔ اچھا تم عہد کرو کہ جب میں نشانہ کروں تم اپنی جگہ سے نہیں ہلو گے اور اگر میرا نشانہ خطا ہو گیا تو میں تمہارا ہدف بننے کے لیے ثابت قدم رہوں گا۔“

ترک نے اس نرمی سے استدعا کی کہ فرانسیسی مان گیا۔ ترک نے تیر چلے پڑ چڑھایا لیکن اس کا ہاتھ پھسل گیا اور تیر کمان سے نہ نکلا۔

مر ساڈیوک نے کہا ”اب میری باری ہے۔ مجھے باری دو۔“

(۱) ایمر وز نے ترک کا نام Grayir تحریر کیا ہے۔ ہم وثوق سے نہیں کہہ سکتے کہ اس کا اصلی نام کیا تھا۔ اس لفظ کی اطلاق سے جریر ہی قرین قیاس معلوم ہوتا ہے۔ یہ یاد رہے کہ ہم عصر عیسائی مؤرخ عربوں اور ترکوں میں امتیاز روا نہیں رکھتے۔ اس کے علاوہ اس زمانے میں ترکوں اور عربوں کے ناموں میں کوئی خاص فرق نہیں ہوتا تھا۔ (مترجم)

”نہیں نہیں۔ مجھے پھر نشانہ کرنے دو۔ تم بھی مجھ پر دوبارہ نشانہ کر لیتا۔“

”بہت اچھا۔“ فرانسسی نے کہا، اور ترک اپنے ترکش سے اچھا سا تیر چھانٹنے لگا۔ لیکن مارسا ڈیوک مستعد کھڑا تھا۔ اسے ترک کی تجویز پسند نہ تھی۔ چنانچہ اس نے فوراً تاک کی ترک کو نشانہ بنایا اور تیر اس کے دل کے پار ہو گیا۔ مرسا ڈیوک نے کہا: ”سینٹ ڈنس کی قسم میں تمہیں کبھی دوسری باری نہیں دے سکتا۔“

”ایک دفعہ کا واقعہ ہے کہ ایک ٹائٹ خندق میں رفع حاجت کے لیے بیٹھا تھا۔ اس نے دور ترکوں کی چوکی کا خیال نہ کیا لیکن اس چوکی کے پہرہ داروں میں سے ایک ترک نے اسے دیکھ لیا۔ وہ سر پٹ گھوڑا دوڑاتا ہوا پکا۔ بیچارے ٹائٹ پر یوں حملہ کرنا نہایت کمینگی اور کم ظرفی کی بات تھی۔

”ترک سوار اپنے ساتھیوں سے دور نکل آیا۔ وہ نیزا اتانے ٹائٹ پر جھپٹنے ہی والا تھا کہ ہمارے آدمیوں نے شور مچا دیا۔“

”سرکار بھاگیے — بھاگیے —“

ٹائٹ بمشکل اٹھا ہی ہو گا کہ ترک آن پہنچا۔ نیزے کا وار کر کے وہ چکر کھا کر مڑنا چاہتا تھا لیکن خدا کے فضل سے وہ گھوڑا موڑنے میں کامیاب نہ ہو سکا۔ ٹائٹ ایک طرف کو ہٹ گیا اور دونوں ہاتھوں میں ہماری پتھر اٹھالے۔ اب سنو کہ خدا نے کیسے بدلہ لیا ترک نے گھوڑا موڑنے کے لیے لگا میں کہیں نہیں تو ٹائٹ نے اس کا اچھی طرح جائزہ لیا اور جوں ہی وہ اس کے قریب پہنچا، اس نے زور سے ایک پتھر اس کی کپٹی پر دے مارا۔ ترک چکر اکر گر گیا اور مر گیا۔ ٹائٹ گھوڑے کی باگ پکڑ کر ساتھ لے آیا۔

”جس شخص نے مجھ سے یہ واقعہ بیان کیا تھا اس نے خود ٹائٹ کو گھوڑے پر سوار ہو کر اپنے خیمے کی طرف آتے دیکھا تھا۔ وہ گھوڑا پا کر بہت خوش ہوا۔“

ہماری فوج نے عک کی خندق (۱) پانے کی کوشش کی۔ کچھ لوگ حوصلہ ہار بیٹھے، لیکن چند باہمت اشخاص باقاعدہ پتھر ڈھو کر لاتے اور خندق میں ڈالتے رہتے۔ ٹائٹ بھی اپنے تازی اور لدو گھوڑوں پر پتھر لاد کر لایا کرتے۔ کئی عورتیں بھی پتھر اٹھانے میں روحانی تسکین محسوس کرتیں۔ ایک عورت خاص طور پر اس مقدس فریضے کی بجا آوری کو مسرت سمجھتی۔

”ایک دن وہ عورت پتھر پھینکنے لگی تو دشمن کے ایک تیر انداز نے فصیل سے اسے دیکھ لیا جوں ہی وہ آگے بڑھی اس نے اسے تیر کا نشانہ بنا دیا۔ وہ بیچارہ سخت زخمی ہو کر گری اور جو لوگ اس کے گرد جمع ہو

(۱) شہر کے باہر گہری خندق یا کمانی تھی۔ حملہ کرنے سے پہلے اسے پر کرنا ضروری تھا۔ عیسائی پڑاؤ کے عوام بڑی جانفشانی سے پتھر اور کوڑا کرکٹ ڈھو کر لاتے اور اسے خندق میں ڈالتے۔ (مصنف)

گئے۔ شدت کرب سے اس کی اعضا اینٹھ رہے تھے کہ اس کا شوہر بھی اسے تلاش کرتے کرتے وہاں آن پہنچا۔ اس نے اپنے خاوند اور بہادر مردوں اور خورتوں سے درخواست کی کہ خدا کے لیے مجھ پر کرم کریں اور میری لاش کو اس خندق میں ڈال دیں جس کے پائنے کے لیے اس جسم نے اتنے پتھر ڈھوئے ہیں۔ جب اس کی روح عالم بالا کو پرواز کر گئی تو اس کی وصیت پوری کر دی گئی۔ واقعی وہ پاک باز عورت ہمیشہ یاد رہے گی۔“

دن گزرتے گئے۔ تیز دھوپ سے گھاس کی انکت ٹیالی ہو گئی۔ نجاروں کے تیشے بدستور شہتیروں کو تراشتے رہے۔ آہن گروں کی بھٹیاں دکھتی رہیں۔ گھوڑے میدان میں کلیں کرتے۔ خشک ہوا میں کھجور کے درخت لہراتے اور ہوا کے جھونکوں میں کبھی دور سے ٹکواروں کی جھنکار یا مشقت کرتے ہوئے مزدوروں کے چلانے کی ٹلی جلی آدازیں سنائی دے جاتیں۔ خیموں کے گرد بگولے ناچنے لگے تھے۔ خیموں میں عورتیں بیماروں کی تیمارداری میں مصروف یا یوں ہی بے کاریٹی رہتیں۔ رات کو شمعوں کی روشنی میں نائٹ اور امراء مل بیٹھے اور مختلف انواہوں پر تبادلہ خیال کرتے۔ کسی کے بھی ذہن میں یہ واضح نہ تھا کہ اب کیا کرنا چاہیے۔ صلاح الدین کے پرچم دوبارہ پہاڑوں پر نمودار ہو گئے تھے۔

ایک دن ایک نئی آواز سنائی دی۔ دامن کوہ میں طبل جنگ بننے اور تاشے کھٹکھٹانے لگے۔ کئی مسلح سوار صلیبیوں کی متفکر نگاہوں کے سامنے چکر لگاتے اور اپنی کھلی آستیوں کو سر پر لہراتے ہوئے گزر جاتے۔ حیرت کی بات ہے کہ چند گھنٹے کے بعد ہر خبر شہر میں پہنچ جاتی حالانکہ کوئی قاصد عیسائیوں کی صف بندی اور کوئی جہاز عیسائیوں کی ناکہ بندی سے گزر کر شہر تک نہیں پہنچ سکتا تھا۔ فصیل کی درزوں سے عمامہ پوش جھانکتے اور مارے خوشی کے محاصرے کا مذاق اٹھانے لگے۔

”تمہارا شہنشاہ قتل کر دیا گیا ہے۔ وہ تو اپنے کیفر کردار کو پہنچ گیا۔ اب تمہاری کیا مرضی ہے۔“

یہ خبر سن کر نائٹ اور امیر بہت پریشان ہوئے۔ واقعی نیک دل بربر و صدمہ مر گیا ہے؟ لیکن اس کی فوج کا کیا ہوا؟ اس کے جرمن نائٹ اور شہزادے کہاں گئے؟

اس کے بعد صلیبیوں کے کئی جہاز آئے۔ ہنری کاؤنٹ آف شمپین آیا۔ وہ خاموش طبیعت آدمی تھا اور یورپ کے کئی تاجداروں کا رشتہ دار تھا۔ اس کے علاوہ تھیسالٹ آف بلائے مفرد اور کاؤنٹ آف کلیر مونٹ اور لہبارٹز کا کاؤنٹ آف شالون بھی آئے۔ فرانس کے سورما دوبارہ اکٹھے ہو گئے۔ یہ خبر بد وہی لائے تھے۔

واقعی بربر و صدمہ مر گیا تھا۔ بوڑھا شہنشاہ اپنی فوج کے ساتھ کوہ و صحرا عبور کرتا ہوا آرمیدیا پہنچا تھا۔

وہاں ایک تیز کوہستانی نالے کو پار کرتے ہوئے اس کے ٹھوڑے نے ٹھوکر کھائی اور زرہ پوش برودہ گہرے پانی میں گر گیا۔ اسے جلدی سے باہر نکالا گیا لیکن دستہ جان بڑھا اس صدمے سے جان برباد ہو سکا اور چند ہی دن میں فوت ہو گیا۔ اس کے بیٹے فریڈرک نے کمان سنبھال لی لیکن کئی ٹائٹ اور امیر واپس چلے گئے اور کچھ اٹھا کر پہنچ گئے۔

مسیحیوں نے بڑی افسردگی سے یہ داستان سنی۔ انہوں نے مجلس مشاورت منعقد کر کے بنری آف شمشیرین کو اپنا سردار منتخب کیا اور بلا تاخیر عہدہ پر مصلے کرنے کی نمان لی۔



(19)

طوفان

شہر سے سات میل دور پہاڑوں میں صلاح الدین اپنی لشکر گاہ میں حالات کا جائزہ لیتا رہا۔ وہ صلیبیوں کی روز افزوں قوت سے بخوبی آگاہ تھا۔ ہر گھنٹے بعد ان دیکھے قاصدا سے عکے کی خبریں پہنچاتے رہتے۔

شمال میں بلفورٹ کے قلعے نے بالآخر ہتھیار ڈال دیئے اور سارے کوہستانی قلعے سلطان کے تصرف میں آ گئے۔

صلیبیوں کے نئے سردار کاؤنٹ ہنری نے مسلمانوں کی لشکر گاہ پر حملہ کر دیا۔ صلاح الدین سب سے پہلے اپنے گھوڑے پر سوار ہو کر مدافعت کے لیے نکلا۔ اس وقت اس کے ماتحت دمشق، مصر اور موصل کی فوجیں تھیں۔ مسلمان شہسواروں نے عیسائی حملہ آوروں کو مار بھگایا اور عیسائیوں کو کافی نقصان اٹھا کر پسپا ہونا پڑا۔

یہ مذ کی طوفانی موجوں کو روکنے کے مترادف تھا۔ پانی کے خلاف بند باندھا جاسکتا تھا۔ اس کا رخ بدلنا ممکن تھا لیکن اس کا دباؤ کم نہیں ہو سکتا تھا، کیوں کہ ہر لحظہ سمندر سے نئی موجیں آ آ کر ٹکراتی رہتی تھیں۔ مسلمانوں کو تقی الدین کا سخت انتظار تھا۔ وہ حلب کی فوجیں لے کر بربروصہ کی پیش قدمی روکنے شمال کی طرف گیا ہوا تھا۔

اب صلاح الدین کو بربروصہ کی وفات کی اطلاع مل چکی تھی۔ یہ عانہ کے ہشپ کیتھا لکوس نے اپنے خط میں صلاح الدین کو خبر دی تھی۔ ہشپ موصوف نے لکھا کہ اب بھی بیالیس ہزار سپاہی متوفی بربروصہ کے بیٹے کے زیر کمان ہیں لیکن یہ سپاہی خستہ حال اور افسردہ ہیں۔ ان کے بدن پر سوائے زرہ بکتر کے اور کچھ نہیں۔ وہ مزارعہ کی زیارت کے شوق سے سرشار، کڑے فوجی ضبط کے ماتحت منزلیں مارتے آرہے ہیں۔ آرمینیا والے ان کے مقابلے سے دست کش ہو گئے ہیں اور اب قلیج ارسلان کی

فوجیں ان پر حملے کی تیاری کر رہی ہیں۔" بشپ موصوف نے جاسوس بھیج کر تفصیلات معلوم کیں جس نے یہ حال بیان کیا:

"جس روز انہیں گزرنا تھا میں ان کو دیکھنے پل پر کھڑا ہو گیا۔ میں نے کئی آدمیوں کو گزرتے دیکھا، ان کے جسم پر نہ زره تھی اور نہ قمیص۔ ان کے ہاتھ نیزوں سے خالی تھے۔ جب میں نے ان سے اس صورت حال کی وجہ دریافت کی تو انہوں نے جواب دیا: "ہمارا سامان رسد اور ایندھن ختم ہو گیا تھا۔ اس لیے ہمیں اپنے آلات اور فرنیچر کو جلا کر پڑا۔ بھوک سے ٹھہرا کر کئی آدمی مر گئے۔ بالآخر ہم نے مجبور ہو کر اپنے گھوڑے ذبح کیے اور ان کا گوشت پکانے کے لیے اپنے نیزوں کو توڑ توڑ کر جلا دیا۔" ان کی تعداد بہت زیادہ تھی لیکن وہ کمزور اور تباہ حال تھے۔ ان کا سامان رسد تو پہلے ہی ختم ہو چکا تھا اب ان کے پاس گھوڑے بھی نہیں رہے۔ وہ اپنا باقی ماندہ ضروری سامان گدھوں پر لادے سفر کر رہے ہیں۔"

تیسرا پیغام تقی الدین کی جانب سے موصول ہوا: "ہمارے رسالے کی جرمن فوج سے مٹھ بھینٹ ہوئی اور ہم نے انہیں اٹلا کر میدان میں درہم برہم کر دیا۔ صرف پانچ ہزار بقیہ السیف سپاہی اپنے نلیل شہزادے کو لے کر شہر میں داخل ہونے میں کامیاب ہوئے۔ اٹلا کر میں ارمنی اور حاکم اٹلا کر خزانے پر قبضہ کرنے کی تدبیریں کر رہے ہیں۔"

اب صلاح الدین کو شمالی سرحدوں کی ضرورت نہ تھی۔ جرمن حملے کا خطرہ دور ہو چکا تھا۔ اس نے فوجوں کو شمال سے واپس بلا لیا۔ فتح مند تقی الدین واپس آیا۔ اس کے ساتھ اس کا بیٹا بعلبک اور شیزر کے حاکم بھی تھے۔ پر جوش کر داپنے کارناموں کے گیت گاتے ہوئے آئے تقی الدین کے استقبال کے لیے نقارے پر چوٹ پڑی اور اسلامی لشکر گاہ طبل کی دف دف سے گونج اٹھی۔ سلطان نے اپنے بھتیجے کو اپنے نیسے میں شرف باریابی بخشا اور اس کی خوب خاطر و مدارات کی۔

ان دنوں صلاح الدین کی طبیعت بخار سے متحمل تھی اور اسے گھوڑے کی سواری کے لیے غیر معمولی قوت ارادی سے کام لینا پڑتا تھا۔ اس لیے تقی الدین اپنے چچا کا سہارا بن گیا۔ یہ وہی منچلا اور بے باک سوار تھا۔ جو فریقین کے جرنیلوں میں سب سے قابل تھا۔

بالآخر جرمن بھی نکلے پہنچ گئے۔ وہ جہازوں میں آئے۔ ان کی تعداد دو ہزار تھی اور ان کے پاس ساٹھ مریل گھوڑے تھے۔ گھوڑے صرف ہڈی کا پنجر نظر آتے۔ اس عظیم الشان فوج کی جو بڑی بڑی قیادت میں نکلی تھی اب یہ حالت ہو گئی تھی۔ اس فوج کے باقی ماندہ حصہ کا کمانڈر فریڈرک آف سوابیا تھا۔ ابھی صلیبی جرمن فوج کا خیر مقدم کرنے ہی میں مصروف تھے کہ صلاح الدین کو ان کی حالت کی خبر مل گئی۔ نکلے کے مملوک دن میں دو بار قاصد کبوتروں کے ذریعے سلطان کو خبریں بھجواتے، قاصد کبوتروں کو

شہر کی چھتوں سے چھوڑا جاتا۔ وہ عیسائیوں کی لشکر گاہ اور صفوں پر سے اڑتے ہوئے سیدھے کوشک سلطانی میں پہنچ جاتے۔ باریک کاغذ کو لپیٹ کر چاندی کی نلیوں میں بند کر دیا جاتا اور انہیں کبوتروں کے پنجوں سے باندھ دیا جاتا۔ کاغذ پر محاصرے کی روزمرہ کی تفصیلات رقم ہوتیں یعنی دشمن سے جھڑپوں کا تذکرہ اور نقصانات کا تخمینہ، دشمن کے انجنوں کی پیش قدمی اور سامان رسد کی مقدار وغیرہ۔

موسم گرما کے آخر میں صلیبی نہایت جوش و خروش سے عکہ کے گرد اپنے محاصرے کا دائرہ تنگ کرنے لگے اب دونوں طرف سے انجنوں کی جنگ شروع ہو گئی۔ عظیم الشان منجلیقیں سنگباری کرنے لگیں۔ ان خوفناک آلات سے بھاری چٹانیں اور درختوں کے تنے ایک دوسرے پر برسائے جاتے۔ قاصد کبوتروں نے سلطان کو خبر دی کہ ہم نے عیسائیوں کی ایک عظیم الشان منجلیق کو تباہ کر دیا ہے۔ لوہے کے ایک بہت بھاری تیر کو آگ میں سرخ کر کے اس پر پھینکا گیا۔ جس سے اس میں شعلے بھڑک اٹھے۔

سمندر میں بھی جنگ جاری رہی۔ اہل پیزا نے ایک بجرے پر چھت ڈالی اور اس کے مستولوں کے ساتھ چوڑے چوڑے تختے نصب کیے۔ ان تختوں سے معلق پل وابستہ تھے۔ جنہیں مرضی کے مطابق نیچا کیا جاسکتا تھا۔ ان کے جہاز برج الذباب کے گرد جمع ہو گئے اور اس پر سخت سنگ باری شروع کر دی اس اثنا میں یہ مسقف بجر ابرج الذباب کے عین متصل آن کھڑا ہوا اور ملاحوں نے معلق پلوں کے سروں کو فصیل پرائکا کر برج پر حملہ کرنے کی کوشش کی۔ لیکن یہ دلیرانہ کوشش ناکام بنا دی گئی۔ مسلمانوں نے حملہ آوروں کو مار بھگایا اور مسقف بجرے کو "یونانی آگ" سے جلا کر خاکستر کر دیا۔

مسلمان دو خوفناک دبابوں سے سخت پریشان تھے۔ یہ دونوں فولاد کے حصار ررواں تھے۔ ان کے سامنے بٹے ہوئے رسوں کی حفاظتی چٹائی بندھی تھی۔ ان کی چوٹیوں کو فولاد کی چادروں سے مستحکم کیا گیا تھا۔ ایک دبابے کے موکھے سے لہا فولادی شہتیر نکلا ہوا تھا جس پر جانور کا سر بنا ہوا تھا۔ اس شہتیر کو کل سے حرکت دے کر فصیل کے نچلے حصے کے پتھروں پر ضرب لگائی جاسکتی تھی ایک دبابہ بشپ آف بینکان اور دوسرا ڈیوک آف سوابیانے بنوایا تھا۔

یہ دبابے پہیوں پر چلتے تھے وہ انہیں دھکیل کر فصیل کے مقابل لے آئے اور جہاں سے خندق پر کر دی گئی تھی وہاں سے صلیبیوں نے پر زور حملہ کیا۔ قرآن اور مسلمان سنگ انداز ان دبابوں میں روزن یا نقص تلاش کرنے کی بے سود کوشش کرتے رہے۔ مسلمانوں نے اپنے سنگبار آلات سے مرم کے بھاری ستون بھی پھینکے لیکن اپنی دبابوں پر کوئی اثر نہ ہوا۔ پھر مسلمانوں نے دبابوں کے سامنے ایندھن کے انبار ڈال کر لکڑیوں کو آگ لگا دی لیکن دبابوں پر آج تک نہ آئی۔

مسلمانوں نے ہر ایک آتش گیر آلہ استعمال کیا۔ نفت سے بھرے ہوئے شیشے کے بم، بھڑکتی ہوئی

گندھک اور کولٹار کے مرتبان، یونانی آگ سے بھرنے ہوئے برتن بھی ان دبابوں پر چھپتے لیکن بے سود۔ اپنی دبابے فیصل سے قریب تر ہوتے گئے۔ متواتر زدوکوب سے ایک دبابے کی چوٹی قدرے شکستہ ہو گئی تھی۔ مسلمان انجینئروں نے فوراً شکستہ جگہ پر یونانی آگ کے بم گرائے۔ آٹا ٹانا اپنی پوش سے شعلے اٹھنے لگے۔

دوسرا دبابہ دروازہ کے مقابل کھڑا تھا۔ مسلمانوں نے اچانک حملہ کر کے دبابے کے محافظوں کو مار بھگایا اور کانی دیر دبابے کے گرد جمع رہے۔ مسلمانوں نے دبابے کے اندرونی حصے کو آگ لگا دی اور اپنے ذوق جستجو کی تسکین کے لیے دبابے کو زنجیروں اور اپنی کانتوں سے باندھ دیا جب وہ پلٹے تو اس کا بغور معائنہ کرنے کے لیے اسے ساتھ کھینچ لائے۔ سلگتا ہوا دبابہ کئی دنوں کے بعد ٹھنڈا ہوا تو انہوں نے اس کے کھل پر زور کا امتحان کیا۔ انہوں نے اندازہ لگایا کہ اس کے ذرائع اور فولادی چادروں کا وزن ہزار پاؤنڈ سے کم نہ ہوگا۔ انہوں نے دبابے سے جانور کا سرا تار کر سلطان صلاح الدین کو بھجوا دیا۔

اس کامیابی سے مسلمانوں کے حوصلے بڑھ گئے۔ انہوں نے شعلہ انداز آلات سے مسلح ہو کر دشمن پر دھاوا بول دیا۔ زرہ بکتر سے مسلح ٹانٹ لپکتے ہوئے شعلوں کا نشانہ بن کر رہ گئے۔ تیز طوفانی شعلوں میں زرہ بکتر کھیلنے لگتے۔ کپڑوں کو آگ لگ جاتی اور جسم جل کر کباب ہو جاتے۔ عیسائی درود کرب سے زمین پر لوٹنے لگے تو مسلمانوں نے اپنے شعلہ انداز اور آتش بار آلات کا رخ منجھتیوں اور دبابوں کی طرف پھیر دیا اور پل بھر میں کئی آلات کو جلا کر خاکستر کر دیا۔

صلاح الدین کو قاصد کبوتروں کے ذریعے تمام حالات کی خبر بھیج دی گئی۔ معلوم نہیں کیا وجہ تھی کہ سلطان کی لشکر گاہ سے عکہ تک پیغام رسانی کے لیے کبوتر دستیاب نہ ہو سکے لیکن حاضر دماغ مسلمانوں نے اس مشکل پر دوسرے طریقے سے قابو پالیا۔ رات کو رضا کار تیراک صلیبیوں کی چھاؤنی کے پاس سے چوری چھپے گزرتے ہوئے ساحل تک جا پہنچے۔ وہاں پر اپنے لبادے اتار کر پانی میں اتر جاتے وہ تاکہ بندی کرنے والے لشکر انداز جہازوں کے پاس سے چپکے سے نکل جاتے اور بندر گاہ میں پہنچ جاتے۔ وہ اپنی ہمایونیوں سے سر بھر خطوط اور طلائی دینار نکال کر عکہ والوں کے حوالے کر کے واپس چلے آتے۔

ان دلیر تیراکوں میں سے کئی عیسائیوں کے تیروں کا نشانہ بن گئے اور کئی اس خطرناک ملازمت سے دست بردار ہو گئے لیکن ایک اولوالعزم تیراک ہر دوسری رات کو عکہ کا چکر لگاتا۔ وہ تیرتا ہوا جاتا اور تیرتا ہوا واپس آ جاتا۔ ہر روز علی الصبح پہلے قاصد کبوتر کے ذریعے اس کی آمد کی خبر کی تصدیق کر دی جاتی لیکن ایک دن اس تیراک کی کوئی خبر نہ آئی اور کچھ دن بعد اس کی نعش بندر گاہ کی ریت کے کنارے ملی۔ وہ

ڈوب گیا تھا لیکن اس کی ہمیانی میں سر بہر چیزیں سالم تھیں چنانچہ بہاء الدین لکھتا ہے: ”اس سے پہلے کبھی کسی انسان نے موت کے بعد اپنا فرض انجام نہیں دیا۔“

صلاح الدین کی ذہنی نواجی علاقوں میں گشت کرنے کے بجائے لشکر گاہ میں مقیم ہو گئیں۔ انہوں نے دریا کے بالائی حصے میں اپنی چھاؤنی، بارکیں اور دکانیں بنالی تھیں۔ اونٹوں کے قافلے مستقل سامان رسد لاتے رہتے۔ وہ گندم کی بوریاں، تیل کے مرتبان، کپڑے اور ہتھیار لاتے۔ ان قافلوں کے ساتھ کئی مزدور، غلام، قاضی اور خانہ بدوش لوگ بھی لشکر گاہ سلطانی میں پہنچ جاتے۔

ایوان سلطانی کے قریب تیسرا شہر معرض وجود میں آ گیا۔ یہاں پر عارضی مسجدیں اور مسقف بازار بن گئے۔ زین دوزوں کے سائبان، مس گروں کی دکان کے ساتھ تھے۔ اس سے آگے جراحوں کی دکانیں تھیں جہاں فخریہ طور پر ان دانتوں کی نمائش کی گئی تھی جو انہوں نے نکالے تھے۔ چٹائیوں کے سائبانوں تلے برہنہ پاکفش دوز بیٹھے سوار کے جوتے اور سیلپر سیٹے نظر آتے، بازاروں میں دکانوں کے سامنے آوارہ بچے ایک دوسرے سے لڑتے اور گتھم گتھا ہو جاتے۔ بغداد سے آنے والے ایک مسافر کا بیان ہے کہ:

”یہ بہت بڑی منڈی تھی، یہاں پر نعل بندوں اور سلوتریوں کی چار سو دوکانیں تھیں۔ میں نے ایک مطبخ میں اٹھائیں دیکھیں شمارکیں۔ ہر دیگ اتنی بڑی تھی کہ اس میں سالم دنبہ سا سکتا تھا۔ یہاں فوج اتنی مدت مقیم رہی کہ سات ہزار عارضی دکانیں معرض وجود میں آ گئیں۔“

حبشیوں نے حمام قائم کر لیے تھے۔ وہ گز بھر زمین کھودتے تو پانی نکل آتا۔ انہوں نے پانی کے حوض بنا کر ان کے گرد کچی اینٹوں کی دیواریں کھینچ دی تھیں۔ ان دیواروں پر لکڑی اور کرچ کی چھت ڈال دی گئی تھی۔ وہ ارد گرد کی جھاڑیوں سے لکڑیاں کاٹ کر لے آتے اور بڑی بڑی دیگوں میں پانی گرم کرتے۔ ہر شخص کم و بیش ایک درہم دے کر غسل کر سکتا تھا۔“

مسلمانوں لشکریوں کے لیے یہ نئی قسم کی جنگ تھی۔ دراصل یہ محاربین کے صبر استقلال کا امتحان اور مقابلہ تھا۔ عیسائیوں کی چھاؤنی میں نہتے دہقانوں کو جاسوس بنا کر بھیجا جاتا۔ وہ پھل، سبزی اور گوشت کے ٹوکڑے لے جاتے اور بعض اوقات غیر معمولی طور پر درست خبریں لے کر آتے۔ چنانچہ ایوان سلطانی میں مقیم بہاء الدین کو بھی عیسائی چھاؤنی کے روزمرہ واقعات کا اتنا ہی علم ہوتا جتنا کہ صلیبوں کی جھونپڑیوں میں رہنے والے ایمر وزکو۔ بہاء الدین کو خوب معلوم تھا کہ دشمن کو کیسے آج کل سامان کی رسد کی روز افزوں قلت کا سامنا ہے اور کیسے موسم خزاں میں آنے والے آخری جہازوں میں انگلستان کے دستے پہنچ گئے ہیں جن کا قائد کوئی جنگجو قسم کا پادری ہے جسے آرچ بشپ آف کنٹری کہتے ہیں۔

عربوں کے گردہ عیسائیوں کے اصطبلوں پر اکثر دھاوے کرتے رہتے اور ہر بار کچھ نہ کچھ نکال لے جاتے۔ وہ سیاہ کپڑوں میں ملبوس، درعدوں کی طرح، دبے پاؤں چلتے ہوئے پہرہ داروں کے قریب سے گزر جاتے۔ وہ دم سادھے ریٹگتے ہوئے ان بارکوں میں داخل ہو جاتے جہاں عیسائی سپاہی مزے سے سو رہے ہوتے۔ وہ خنجر کی تیز نوک خوابیدہ سپاہیوں کے گلے پر رکھ کر انہیں جگا دیتے۔ وہ اپنے شکار کو مضبوطی سے جکڑ کر اسے اشاروں سے سمجھا دیتے کہ اگر تم ذرا بھی ہلے چلے یا شور مچانے کی کوشش کی تو یہ خنجر تمہارے گلے کے پار ہوگا۔ پھر وہ اپنے قیدیوں کو ہانکتے ہوئے اسی طرح دبے پاؤں عیسائیوں کے پڑاؤ سے گزر کر واپس آ جاتے۔

موسم خزاں کافی گزر چکا تھا۔ عیسائی سرداروں یعنی آرچ بشپ، کاؤنٹ ہنری اور مارکوئیس کوٹارڈ نے مسلمانوں کے رسد کے ذخروں پر قبضہ کرنے کے لیے یلغار کی۔ مسلمان یہ ذخیرے جبل کارل کے سائے تلے حیفہ کے قریب کھجور کے باغات میں چھوڑ آئے تھے۔ عیسائی لشکر نے دریا عبور کیا۔ یہ لشکر نہایت منظم اور پوسہ تھا۔ اس کے دونوں بازوؤں پر مسلمان رسالے کے سوار منڈلاتے رہے۔ اس لشکر کے ساتھ میں انگریزی فوج اور ٹیپلوں کی جماعت تھی۔

وہ تین دن تک کھلے میدان میں برسر پیکار رہے۔ اس وقت صلاح الدین شدید بخار میں مبتلا تھا۔ وہ عالم مجبوری میں اپنے بستر پر تڑپتا اور اپنی معذوری پر دل ہی دل میں کڑھتا رہا۔ تین دن کی شدید خون ریزی کے بعد عیسائی لشکر نے بزور شمشیر اپنی واپسی کا راستہ بنا لیا لیکن عیسائی لشکر اپنے مقصد میں ناکام رہا۔ وہ سامان رسد حاصل نہ کر سکے کیوں کہ مسلمانوں کو بروقت ان کے عزائم کی خبر مل چکی تھی اور انہوں نے ذخائر رسد حیفہ سے منتقل کر دیئے تھے۔

اس طرح سے محاربین میں نازک توازن قائم رہا۔ اگر عیسائیوں کے پڑاؤ میں خوراک کی قلت تھی تو عکس کے شہر میں یہ کمی شدید تر تھی۔ اگر صلاح الدین کی لشکر گاہ میں دبا پھیلی تو یہ دبا عیسائیوں کی چھاؤنی میں انتہائی خونخاک صورت اختیار کر گئی۔

بہاء الدین کی زبانی دونوں لشکروں کے حالات سنئے: ”فریقین ایک دوسرے سے اس قدر مانوس ہو گئے تھے کہ بعض اوقات مسلمان اور فرانس سپاہی لڑائی بند کر کے آپس میں باتیں کرنے لگتے۔ فریقین باہم کھل مل جاتے، وہ مل کر گاتے اور ناچتے اور اس کے بعد دوبارہ لڑنے لگتے۔ ایک دفعہ کا ذکر ہے کہ وہ ایک دوسرے سے کہنے لگے، ہمیں لڑتے ہوئے کافی مدت ہو گئی ہے۔ چلو اب چھٹی کرو اور لڑکوں کو اپنے جوہر دکھانے دو۔ چنانچہ انہوں نے دنگل کے لیے لڑکوں کے دو گروہ منتخب کیے۔ لڑکے آپس میں کتھم کتھا ہوئے اور خوب زور کی کشتی ہوئی۔ ایک مسلمان جوان نے کافر جوان کو ادھار لٹا کر زمین پر شیخ دیا اور اسے

اپنا قیدی بنالیا۔ ایک فرانسک بڑے اشتیاق سے یہ مقابلہ دیکھ رہا تھا، وہ فوراً آگے بڑھا اور مسلمان جوان کو دو دینار دیتے ہوئے کہا ”اپنے قیدی کو رہا کر دو“۔ اور مسلمان جوان نے ہنستے ہوئے اپنے قیدی کو چھوڑ دیا۔

دوبارہ موسم خزاں کی بارشیں شروع ہو گئیں۔ اس مرتبہ بھی بارش سے فریقین کی زندگی اجیرن ہو گئی۔ مختلف تذکروں سے فریقین کے وقائع و حوادث کی جھلکیاں ملتی ہیں مثلاً ڈیوک آف سوابیا کی موت۔

ایک شام اٹھتے ہوئے طوفان میں مصری غلہ بردار جہازوں کی اچانک آمد۔ مسلمانوں اور عیسائیوں میں اس قیمتی رسد پر قبضے کرنے کے لیے خون ریز معرکہ برپا ہوا۔ بالآخر طوفانی موجوں نے جہازوں کو دھکیل کر عکہ کے ساحل پر پہنچا دیا۔ شہر کی فصیل کئی جگہوں سے کمزور ہو کر گر گئی تھی۔ محصورین فصیل کی مرمت اور تعمیر میں نہایت مستعد تھے لیکن انہیں تیغ زن نائٹوں کے حملوں سے سخت مشکل درپیش تھی۔ فصیل پر زینہ لگا کر چڑھنے کی کوشش تقریباً کامیاب ہو گئی۔ صلاح الدین کی امیروں سے طویل مشاورت اور بالآخر محصورین عکہ کے استخلاص کا فیصلہ۔ طوفان کے دوران میں عکہ کے خستہ حال لشکر کی رسد بردار جہازوں میں واپسی اور کرد سردار مشطوب کی سرکردگی میں کمک کی آمد قرآنش بدستور عکہ کا حاکم تھا۔

ان اولوالعزم اور ناقابل تسخیر فوجوں کی معرکہ آرائی سے ایمر وز بھی اس قدر متاثر ہوا کہ اسے احساس ہونے لگا کہ قدیم رزمیہ انداز کے شاعر واقعات اس کی آنکھوں کے سامنے ظہور پذیر ہو رہے ہیں۔ معلوم ہوتا ہے کہ اسے عہد پارینہ کے رزمیہ واقعات اور پرانے مطربوں کی رزمیہ نظمیں خوب یاد تھیں۔ اس نے اپنے جذبات کی ترجمانی کے لیے یوں تک بندی کی ہے:

”جناب! سکندر اعظم کی جوانا مرگی پر نوحہ و بکا کی حقیقت، پیرس اور ہیلن کی کرب ناک داستان محبت کی صداقت، برطانیہ کے شاہ آرتھر اور اس کے رفقاء کے کارناموں کی واقعیت، اور دلیر شارلیمن کی جس کی بہادری مطربوں کے گیتوں میں گونجتی ہے۔ حیرت انگیز شجاعت کی اصلیت مجھے معلوم نہیں۔ میں ان افسانوں اور گیتوں کی صداقت کے متعلق کچھ نہیں کہہ سکتا۔ مجھے معلوم نہیں کہ وہ حقیقت تھے یا محض جھوٹ، البتہ مجھے عکہ کی عیسائی فوج کا حال خوب معلوم ہے۔ میں ان کی داستان ابتلا پوری تفصیل سے بیان کر سکتا ہوں۔ سردی، بیماری، تنگ دستی کے پرورد واقعات خوب ترہ سکتا ہوں کاش کہ آپ انہیں سن کر سعادت حاصل کر سکیں۔“

”سردیوں کی برسات شروع ہو گئی۔ ہواؤں کی تیزی اور خشکی بڑھتی گئی اور عکہ کی عیسائی فوج کے

لئے آفت وابتلا کے دور کا آغاز ہو گیا۔ چھاؤنی میں قحط پھیل گیا اور روز بہ روز قحط کی شدت بڑھتی گئی۔ جوں توں کر کے کرمس تک گزارا ہو گیا لیکن کرمس کے بعد خوراک کی قلت سختی سے محسوس کی جانے لگی۔ آدمی کے لیے غلے کی بوری اٹھانا تو مشکل نہ تھا لیکن اس کی قیمت اس قدر کمزور تھی کہ کسی کو یہ بارگراں اٹھانے کی ہمت نہ تھی۔ ایک بوری کی قیمت ایک سو بیسٹ (۱) تھی اور چھ دینیر (۲) میں ایک انڈا فروخت ہوتا تھا۔ حضور والا یہ واقعی سچ ہے کہ وہ عمدہ تازی گھوڑوں کو ذبح کر کے بری بے مبری سے کھا جاتے۔ جہاں بھی گھوڑا ذبح کیا جاتا وہاں لوگوں کا میلہ سا لگ جاتا۔ اور زندہ گھوڑے سے مذبوح گھوڑے کی زیادہ قیمت پڑتی۔ لوگ گھوڑے کی انتڑیاں بھی کھا جاتے۔ جب کوئی صاحب ثروت چند غریبوں کو اپنے کھانے میں شریک کرنا چاہتا تو اسے بن بلائے مہمانوں کے ہجوم سے سخت دقت ہوتی۔ اگر انہوں نے تھوڑی بہت سبزیوں کی کاشت نہ کی ہوتی تو بالکل ہی آفت آجاتی۔ ان سبزیوں سے شورباتیاں کیا جاتا۔ اچھے اچھے امیر اور سردار ہر روز سبزیاں کی پھوٹی ہوئی کونپلوں اور پتیوں کا بغور ملاحظہ کرتے اور نہایت بے قراری سے سبزی بالیدگی کے منتظر رہتے۔ وہ خود جا کر پتے توڑ کر لاتے اور کھاتے۔

”اس کے بعد بارش سے ایک دو با پھیل گئی اب میں اس کا حال بیان کروں گا۔ کئی دن تک مسلسل بارش ہوتی رہی۔ اتنا پانی برسا کہ ساری فوج شرابور ہو گئی۔ ہر ایک کھانسی میں مبتلا ہو گیا۔ سب کے گلے بیٹھ گئے۔ سر اور ہاتھ پاؤں سوچ (۳) گئے۔ ایک دن میں ایک ہزار آدمی مر گئے۔ ورم سے لوگوں کے دانت گر گئے۔ کئی بے چارے فاقہ کشی اور کمزوری کے مارے ہوئے تھے وہ اس وبا کے حملے سے جان برباد ہو گئے۔

اب چند لوگوں کی بدبختی اور تیرہ نصیبی کا حال سنئے۔ خدا نے انسان کو اپنی شبیہ میں پیدا کیا ہے لیکن کئی کم بخت مصیبتوں سے گھبرا کر خدا کے منکر ہو جاتے ہیں۔ قحط سالی اتنی سخت تھی کہ کئی لوگ فاقہ کشی اور بھوک سے مجبور ہو کر ترکوں سے جا ملے اور کہنے لگے کہ عورت کے لطن سے خدا کیوں کر پیدا ہو سکتا ہے۔ وہ صلیب اور پتھر کے منکر ہو گئے۔

فوج میں دو مفلوک الحال سارجنٹ تھے۔ وہ دونوں بڑے گہرے دوست تھے۔ ان کے پاس آنجو

(۱) ایک قسم کا سکہ۔ (۲) تانبے کا قدیم فرانسیسی سکہ۔ (مترجم)

(۳) بہاء الدین کا بیان ہے کہ اس وبا کا سبب انتڑیوں کا بخار (Enteric Fever) تھا (مصنف) اس وبا کی علامات سے ظاہر ہوتا ہے کہ اس کی وجہ پانی کی کثافت تھی جس میں تپ محرقہ کے جراثیم بکثرت موجود تھے۔ ورم الامعاء کے ساتھ سردی اور بھیگ جانے سے انفلونزا کی کیفیت بھی پیدا ہو گئی تھی۔ جو وبائی صورت اختیار کر گئی۔ ممکن ہے کہ یہ وبا انفلونزا اور تپ محرقہ کی ملی جلی صورت ہو۔ مترجم

کے ایک "ونیز" (ایک سکہ) کے سوا اور کچھ نہ تھا، البتہ ان کے تن پر کپڑے اور زرہ تھی، جسے وہ فروخت کرنے پر آمادہ نہ تھے۔ وہ بحث کرنے لگے کہ اس کی کون سی چیز خرید لی جائے۔ جس سے دن بھر گزارا ہو جائے۔ انہوں نے قرعہ اندازی کی اور بالآخر پشم کے دو ٹکڑوں کے بال گن کر لوہیا خریدنے کا فیصلہ کیا۔ انہیں لوہے کے صرف تیرہ دانے ملے۔ ان میں سے ایک کھوکھلا تھا، جسے تبدیل کر دانے کے لیے ایک کوسات ایکڑ کا فاصلہ طے کر کے جانا پڑا۔ بالآخر کافی جھگڑے کے بعد غلہ فروش نے وہ کھوکھلا دانہ تبدیل کر کے دیا۔ جب وہ سارجنٹ واپس ہوا تو وہ بھوک سے پاگل ہو رہے تھے۔ انہوں نے لوہے کے دانے کھائے تو ان کی بھوک کی اذیت دُگنی ہو گئی۔

"کئی لوگ اپنی بھوک مٹانے کے لیے خود اد لوہے اور اخروٹ نما پھلوں پر گزارہ کرتے۔ مریض تیز شراب خوب پیتے۔ ان کے پاس شراب کا وافر ذخیرہ تھا۔ لیکن خالی پیٹ شراب پینے سے بیک وقت تین تین چار چار اکٹھے مر جاتے۔

"ساری سردیوں میں فاقہ کشی اور قحط کا دور دورہ رہا۔ اور بندگان خدا کی جان پر بنی رہی۔ کرمس سے لے کر کرینٹ (۱) کے دنوں تک قحط کی شدت ناقابل برداشت تھی۔ مجھے یہ حالات ذاتی طور پر معلوم ہیں اور میں نے محض سنی سنائی باتیں نقل نہیں کی ہیں۔ اگرچہ فوج میں سامان رسد کافی تھا لیکن تاجر اسے بڑے گراں داموں پر فروخت کرتے تھے۔

"چند خداترس اشخاص نے زیادہ خستہ حال اور فاقہ کش لوگوں کی امداد کی۔ کاؤنٹ ہنری، سر جوز لین مانٹاز اور بشپ آف سلسبری نے نہایت کشادہ دلی اور فراخ دستی سے مستحق اشخاص کی اعانت کی۔ اس طرح اور بھی کئی نیک بندوں نے کوشش کی۔ بالآخر سامان رسد صور پہنچ گیا لیکن مارکوئیس آف مانریٹ اسے اپنے تصرف میں لے آیا اور ہماری فوج تک نہ آنے دیا۔ لوگ مارکوئیس کو گالیاں دیتے اور اس پر لعنتیں بھیجتے۔ کسی کو معلوم نہیں تھا کہ اب کیا ہوگا؟ اور لوگ ایک دوسرے کو دیکھ کر آنکھیں پھیر لیتے۔"

قحط اور عام بددلی کے باوجود محاصرین نے محاصرے پر پورا پورا زور دیا۔ لینٹ کے آخری دنوں میں پہلا غلہ بردار جہاز ساحل سے دور نمودار ہوا۔ یہ دیکھ کر لوگ خوشی سے دیوانے ہو گئے۔ وہ اطالوی تاجروں کے نقصان سے بہت خوش تھے۔ کیوں کہ ان کم بخت اطالوی تاجروں نے قیمتیں چڑھانے کے لیے ساری چھاؤنی کے غلے کا ذخیرہ کر رکھا تھا۔ ہفتے کی دوپہر کو جہاز پہنچے اور سوموار کی صبح کو غلے کی قیمت

ایسٹر سے قبل چالیس دن کی مدت جس میں سوائے اتوار کے ہر روز مجاہدہ نفس کیا جاتا ہے اور روزے رکھے جاتے ہیں۔ لیٹ مسلمانوں کے ماہ صیام یعنی رمضان کے برابر سمجھا جاسکتا ہے۔ (مترجم)

ایک سو بیسٹھ سے گھٹ کے صرف چار بیسٹھ رہ گئی۔

”یہ محاصرہ عکہ کا دوسرا سال تھا۔ اپریل 1191ء میں عیسائی محاصرین کو بڑی خوشی نصیب ہوئی۔ چچہ عظیم الشان جہازوں کا بیڑا بندرگاہ میں داخل ہوا۔ ان جہازوں پر فرانس کے پرچم پھڑپھڑا رہے تھے۔ ایک جہاز پر قلعہ آکسلس ثانی شاہ فرانس کا ذاتی نشان لہرا رہا تھا۔ بادشاہ کے ہمراہ کئی دلیر اور تجربہ کار ٹائٹ بھی آئے جن میں کاؤنٹ آف فلینڈرز بھی شامل تھا۔ شاہ فرانس طویل سفر کے بعد پہنچا تھا۔ مغربی یورپ کے سارے شجاع اور بہادر عکہ کے ریٹھے ساحل پر جمع ہو گئے تھے۔

جب جہاز لنگر انداز ہو گئے اور فوجیں ساحل پر اترنے لگیں تو شاہ فرانس کا محبوب سفید باز اپنے محافظ کے ہاتھوں سے چھوٹ کر اڑ گیا۔ باز نے عیسائی چھاؤنی پر کئی چکر لگائے اور بالآخر عکہ کی فصیل پر بیٹھ گیا۔ مسلمان مشتاق نگاہوں سے یہ منظر دیکھ رہے تھے۔ انہوں نے فوراً باز کو پکڑ لیا۔ چند عیسائیوں نے اس واقعے کو بدشگونی پر محمول کیا۔ شاہ قلعہ نے اپنا قاصد صلاح الدین کی خدمت میں بھیجا اور باز کو خریدنے کا پیش کی۔ سلطان نے جواب دیا کہ باز کو یوں نہیں خریدا جاسکتا۔

تازہ دم فرانسیسی فوجوں نے بڑے جوش و خروش سے محاصرہ شروع کیا اور عکہ کی شکستہ دیواروں پر بار بار یورش کرنے لگے۔ اس کے جواب میں ہر بار عکہ والے زور سے طبل جنگ بجاتے جس کی آواز سن کر صلاح الدین کے گھڑسوار عیسائیوں کے بیرونی گھیرے پر تابڑ توڑ حملے کرتے اور عیسائی حملوں کا زور مامد پڑ جاتا۔

جون کے آغاز میں پچیس جہاز اور بحرے ساحل پر نمودار ہوئے۔ یہ منظر دیکھ کر عیسائی چھاؤنی میں لوگوں نے کام کاج چھوڑ دیا۔ ٹائٹ اہر سپاہی، امیر و غریب ساحل کی طرف دوڑے۔ باجوں تاشوں نے فضا میں خیر مترم کے نشانات بکھیر دیئے اور چاروں طرف مسرت کا ہنگامہ اہل پڑا۔ خوشی سے ناچتے ہوئے لوگوں نے سب سے اگلے جہاز کو خوش آمدید کہا۔ اس سرخ جہاز پر انگلستان کا جھنڈا لہرا رہا تھا۔ اس شام کو گرجوں میں مشعلیں روش کی گئیں اور ساحل پر الاؤ جلائے گئے۔ شراب کے دور چلنے لگے اور لوگ خوشی سے گلی کوچوں میں ناچنے لگے۔ مسلمان جاسوسوں نے تیزی سے صلاح الدین کو اطلاع دی کہ چڑشاہ انگلستان پہنچ گیا ہے۔

بہاء الدین رچرڈ کے متعلق یوں رقم طراز ہے: ”وہ بلا کا طاقتور تھا۔ نہایت دلیر اور اولوالعزم۔ اس نے بڑے بڑے معرکے سر کیے تھے۔ جنگ میں اس کی شجاعت مسلم تھی۔“



(20)

رچرڈ فصیل پر

رچرڈ شیردل چھاؤنی میں تو پہنچ گیا لیکن لڑائی میں شریک نہ ہو سکا۔ تیز دھوپ میں جھلتے ہوئے کتان کے خیمے تلے گدے پر چیتے کی کھال بچھی ہوئی تھی، جس پر رچرڈ بخار کی شدت سے تڑپ رہا تھا۔ اس کا حلق اور ہونٹ سوزش سے دکھ رہے تھے، اس کے لمبے بازو نقاہت سے کانپ رہے تھے۔

رچرڈ چونتیس سال کا بھرپور جوان تھا۔ وہ شاہی رعب و جلال کا پیکر تھا، اس کے مضبوط شانوں پر سنہری سرخ بال پھیلے ہوئے تھے۔ اس کی پیشانی ہموار اور کشادہ تھی اور سیاہ آنکھوں کے درمیان کافی فاصلہ تھا۔ اس کی مختصری ڈاڑھی فرانسسی تراش کی تھی۔ اسے اپنی قوت پر ناز تھا، وہ کسی کمزوری کو برداشت نہیں کر سکتا تھا۔ وہ طبعاً فیاض تھا اور بچوں کی طرح نمائش و نمود کا دلدادہ۔ اس کی پر جوش فطرت کو کھیلوں کے مقابلوں اور عمدہ ضیافتوں میں تسکین ملتی۔ وہ تیغ زنی اور نیزہ بازی میں انتہائی لطف محسوس کرتا۔ وہ بربط بجانے کا بھی بہت شوقین تھا۔ وہ ہر کھیل میں بڑھ چڑھ کر حصہ لیتا اور جنگ میں ہمیشہ سرداری کے فرائض انجام دیتا۔

وہ انگلستان سے روانہ ہوا اور سال بھر صقلیہ (سسیلی) میں ٹھہرا رہا۔ صقلیہ میں وہ اپنی بہن کے حقوق کی حمایت میں عاصب ٹینکرڈ کے خلاف نبرد آزما رہا۔ اس نے جبرائیل ٹینکرڈ کے خزانے پر قبضہ جمالیا اور پھر اسے کئی بیش قیمت تحائف بھی پیش کیے۔ بالآخر وہ صقلیہ سے روانہ ہوا۔ راستے میں اس کے بیڑے کو طوفان نے آیا۔ اس کے منتشر جہاز بمشکل قبرص (سائپرس) پہنچے اور وہاں بیزنطینی حکام کی بد سلوک کا شکار ہو گئے۔ رچرڈ کو سخت غصہ آیا۔ وہ پایاب پانی سے گزر کر خود ساحل پر پہنچا اور جزیرے کو تاخت و تاراج کر دیا۔ اس نے بیزنطینی شہزادے کو تقری زنجیروں میں اسیر کر لیا اور اس کی نو جوان بیٹی کو بطور برغمال رکھ لیا۔ اس کے بعد اس نے قبرص کے بڑے گرجا گھر میں اپنی منگیتری یعنی پیرنگریا آف

لوارے (۱) سے بڑے تزک و احتشام سے شادی رچا پئی۔ پھر اس نے فوراً فلسطین کی راہ لی۔ اس کی بیگم، بہن اور بیزنٹینی شہزادی اس کے ہمراہ جہاز میں سوار تھیں۔ جہازوں پر سپاہیوں کے علاوہ بے شمار خزانہ بھی لدا ہوا تھا۔ اس کے مشیروں کو پتا نہ تھا کہ اس خوش حال جزیرے کی فتح پر خوشیاں منائیں یا ان قیمتی دنوں اور جانوں کے نقصان کا ماتم کریں جو اس کی تسخیر میں صرف ہوئے۔ رچہ ڈکون ملک داری سے دور کا بھی واسطہ نہ تھا۔ اس کے قوی ہاتھ تلوار کے قبضے اور نیزے کے گز کے لیے پیدا کیے گئے تھے انہیں قلم اور کاغذ سے کوئی سروکار نہ تھا۔ اس نے صلیبی جنگ کے لیے روپیہ جمع کرنے کے لیے نہایت بے پروائی سے شاعری مراعات فروخت کر دیں۔ وہ کہا کرتا اگر مجھے لندن کا خریدار مل جاتا تو میں اس شہر کو بھی بیچ ڈالتا۔ اس کی رگوں میں پوشیز اور گیسکنی (۲) کے خوش باش مطربوں اور منچلے شہزادوں کا گرم خون گردش کر رہا تھا۔ اس نے اپنے باپ کے قہر سے بچنے کے لیے رضا کارانہ طور پر جلا وطنی اختیار کر لی تھی۔ وہ اپنے باپ کی موت تک فرانس میں مقیم رہا۔ صلیبی جنگ کے دور آغاز میں وہ تخت نشین ہوا۔ وہ نازک مزاج، مشکبر اور انتہائی دلیر تھا۔ اب تک اس کی زندگی طالع آزمائشوں کی طرح گزر رہی تھی۔ چنانچہ وہ صلیبی جنگ کو بھی ایک پرمسرت ہنگامہ اور پر جوش مشغلہ سمجھ کر نکلا تھا۔

دوران سفر میں اس نے عطا طبیعت قلب آکسٹس شاہ فرانس کو سخت ناراض کر دیا۔ قلب چھبیس سال کا نوجوان تھا لیکن اسے گیارہ سال سے حکمرانی کا تجربہ تھا۔ وہ بہت متحمل مزاج اور فریب زدگی سے آزاد شخص تھا۔ وہ جانی خطرے سے گھبراتا تھا۔ لیکن اپنی سلطنت کے مفاد کے معاملے میں نہایت مضبوط اور ثابت قدم تھا۔ اس کی نظریں مستقبل پر لگی تھیں۔ وہ صلیبی جنگ کے دوران میں بھی اکثر اپنے سرحدی قلعوں اور نئے قوانین کے متعلق سوچتا رہتا۔ قلب اپنے غم زاد بھائی رچہ ڈکون کی کھلم کھلا مخالفت سے رچہ ڈکون سے عارضی صلح کر لی تھی لیکن رچہ ڈکون کو خوب معلوم تھا کہ قلب اپنے مفاد کے لیے عہد شکنی سے گریز نہیں کرے گا۔ قلب بادل ناخواستہ صلیبی جنگ میں شامل ہوا تھا۔ کیوں کہ اسے اپنے برسوں کے منصوبے منتشر ہوتے نظر آتے تھے۔ لیکن اس کے برعکس رچہ ڈکون کو لاکھوں اور اکثر ناملائم الفاظ میں اپنے "دشمن حلیف" پر طعنہ زنی کرتا رہتا۔

(۱) لوارے شمالی سپین کی مسیحی ریاست تھی۔ اس زمانے میں خلافت اندلس ختم ہو چکی تھی اور تاریخ اندلس میں طوائف الملوک کا دور تھا۔ لوارے، قسطلان (Navarre, Castile) اور اوگران کی مسیحی ریاستیں بہت طاقتور ہو چکی تھیں۔ (مترجم)

(۲) فرانس کے دو صوبے جو قرون وسطیٰ میں مطربوں کی شاعری اور بہادری کے لیے مشہور تھے گیسکنی کے لوگ بہادری کے علاوہ لاف زنی کے لیے ضرب المثل تھے۔ (مترجم)

ان دنوں قلب مضحل اور افسردہ اپنے خیمے میں پڑا رہتا۔ اسے یہ ماحول سازگار نہ تھا۔ وہ ولیم دی گڈ آف سسلی، فریڈرک ڈیوک آف سواہیا، اور آرچ بپش آف کنٹری کی وفات کی خبروں سے بھی خاصا پریشان تھا۔ اس کا چچا زاد بھائی کاؤنٹ آف فلائڈرز بستر مرگ پر تھا اور رچرڈ بھی وہاں کی مرض میں جلا تھا۔ سیکنڈے نیویا کے بارہ ہزار سپاہیوں میں سے بمشکل دو سو زندہ بچے ہوں گے۔ اسے یہ بھی پریشانی تھی کہ یہاں ایک معرکے میں فرانس کی سارے سال کی معرکہ آرائیوں سے زیادہ آدمی کام آتے ہیں۔ خندق کے پارٹی کا ہر ٹیلا قبروں سے پناہ پڑا تھا اور ان قبروں پر صلیبیں یوں نظر آتی تھیں جیسے کسی میدان میں سنگ ریزے بکھرے ہوں۔

لیکن ان حالات کے باوجود آلات محاصرہ دن بھر کھڑکھڑاتے رہتے اور دن رات عکہ کی ٹیالی دیواروں پر سنگ باری جاری رہتی۔ عکہ کی فصیل پر گردوغبار اٹا رہتا۔ صلیبیوں کی منجیقوں سے وزنی پتھر اڑتے اور شہر کی اونچی چھتوں کو سرنگوں کرتے ہوئے گرتے۔ مسلمانوں کے آلات سنگ باری اتنے بھاری پتھر پھینکتے کہ وہ ایک ایک فٹ زمین میں دھنس جاتے۔

صلیبیوں نے پرشدہ خندق سے ایک مسقف دبا بے کو دھکیل کر فصیل کے نچلے حصے کے مقابل نصب کر دیا۔ مسلمان انجینئروں نے دبا بے کی چرمی چھت پر خشک لکڑیاں پھینک کر اسے ”یونانی آگ“ سے جلا کر بھسم کر دیا۔ اب صلیبیوں نے مینار نما دبا بے آگے بڑھایا۔ یہ فصیل شہر سے بہت اونچا تھا اور اس کے چوکھے پر تانبے کی دبیز چادریں لگی ہوئی تھیں۔ مسلمان پہروں اس دبا بے پر مٹی کے گھڑوں کی بارش کرتے رہے۔ یہ گھڑے دبا بے کو لگتے اور فوراً ٹوٹ جاتے۔ ان میں سے ایک سیال مادہ بہہ کرتا بے کی چادریں کو تر کر دیتا۔ اس سیال مادے سے دبا بے کو کوئی ضرر نہ پہنچا، چنانچہ اہل دبا بے مسلمانوں پر بھتیاں کسے لگے۔ مسلمان بدستور مٹی کے ٹھڑے پھینکتے رہے۔ حتیٰ کہ ایک درخت کا جلتا ہوا تانفنا میں سے گھومتا ہوا آیا اور زوز سے تانبے کی دیواروں سے نکل آیا، چشم زدن میں تانبے کا مینار بھڑک اٹھا اور اس سے فلک بوس شعلے بلند ہونے لگے۔ دبا بے کے اندر سارے سپاہی زعمہ جل مرے۔ ان گھڑوں میں جو پر اسرار سیال مادہ تھا وہ روغن نفت تھا جس کا استعمال مسلمان خوب جانتے تھے۔

عیسائی محاصرین نے اپنے نو وار درفیتوں سے کہا ”عکہ کے محصور مسلمان حیرت انگیز جرأت اور حوصلے کے مالک ہیں۔ وہ عظیم خودداری اور اعلیٰ ہنر کے مالک ہیں۔ اگر وہ کافر نہ ہوتے تو ہم کہتے کہ ہم نے ان سے بہتر انسان نہیں دیکھے۔“

صلیبی سپاہی، انگریز اور فرانسیسی ناسٹوں سے حملے کے متعلق گفتگو کرتے رہتے، وہ حملے کے بڑی بے صبری سے منتظر تھے: ”خدا کی قسم حملہ کب ہوگا؟ اب تو مسیحی دنیا کے سارے نامور بہادر جمع ہیں۔ اچھا

جو خدا کی مرضی۔

رچھڑ بخارا اور انتظار کی شدت سے تڑپتا رہا۔ اسے اپنی فوج اور آلات محاصرہ کا انتظار تھا۔ بالآخر قلب آکسٹس نے عام حملے کا حکم دیا۔

لیمبروزیوں رقم طراز ہے: ”صبح سے ہی ہر شخص مسلح اور مستعد تھا، ہر ایک کے دل میں حملے کا ولولہ تھا۔ مسلح سپاہیوں کے نیزے، بکتر بند پیادوں کے چمکیلے خود، تازی گھوڑوں کی سفید زینیں اور بہادر تانٹوں کے علم شمار نہیں کیے جاسکتے تھے۔ اس سے پہلے ہم نے کبھی اتنے نامور تانٹوں کے نشان اور مرصع پرچم نہیں دیکھے تھے۔ ہر ایک نے اپنا اپنا مسور چہ سنبھال لیا۔ فصیل پر سخت سنگ باری شروع کر دی گئی اور فوج نے بڑھ کر فصیل پر حملہ کر دیا۔“

فوج کے سامنے فرانس کا نشان تھا۔ یہ نشان بڑے لمبے بانس پر لگا ہوا تھا جس کی اونچائی مینار سے بھی زیادہ تھی۔ اس بانس کو خچر گاڑی میں نصب کیا گیا تھا۔ بانس کی چوڑائی پر لہرانے والے سفید پھریرے پر سرخ پھول اور سنہری صلیب نظر آ رہے تھے۔ نشان گاڑی کے گرد منتخب شمشیر بازوں کا حلقہ تھا۔

شام کو نشان واپس ہوا۔ وہ بحر وحین اور متولین کو پڑاؤ میں لے آئے، فصیل کا خاصا حصہ ٹوٹ چکا تھا۔ محصورین عکے نے دھوئیں کے اشاروں سے صلاح الدین کو حملے اطلاع کر دی تھی۔ صلاح الدین نے عیسائی چھاؤنی پر پر جوش جوابی حملہ کر کے عیسائی حملہ آوروں کو واپس ہونے اور اپنی چھاؤنی کی مدافعت کرنے پر مجبور کر دیا۔

”اف خدایا! ہمارا حملہ کس قدر بے سود تھا“۔ انفرودہ ٹائٹ ایک دوسرے سے کہتے۔ ہر فروختہ اور پریشان قلب آکسٹس نے لکارا اپنے سپاہیوں کو مسلمانوں سے انتقام لینے کا حکم دیا۔ اب اس کے رگ و پے میں بھی بخارا کی حرارت سرایت کر گئی تھی۔ اس کا عم زاد کاؤنٹ آف فلائڈرز بے حس و حرکت پڑا تھا، اس کی نعش کے گرد شمعیں جھلملا رہی تھیں اور پادری خاموش بیٹھے تھے۔

بالآخر ایک اور بیڈ انگر اعزاز ہوا۔ اس میں فرانسیسی فوج کے باقی ماندہ سپاہیوں کے علاوہ دو نامور سالار، یعنی رابرٹ ارل آف لیشر اور اینڈریو آف شوکیٹی بھی آئے۔ انہیں جہازوں میں رچھڑ کے آلات محاصرہ بھی پہنچ گئے۔ نو واردوں نے ایک دن بھی آرام نہ کیا اور فوراً میدان جنگ میں کود پڑے۔

محاصرین اپنے حملوں کی ناکامی اور نقصانات سے سخت برہم تھے۔ اب وہ دیوانہ وار لڑ رہے تھے۔ نہ وہ رحم کے طالب تھے، نہ کسی پر رحم کرنے کے لیے تیار۔ ان کی تعداد تقریباً ایک لاکھ تھی اور ان کے خلاف صرف چھ ہزار مسلمان عکے کی شکستہ فصیل کی مدافعت کر رہے تھے۔ اب شخصی مقابلوں اور عارضی صلح کا دور گزر گیا تھا۔ نو واردوں نے ایک مسلمان قیدی کو فصیل کے قریب لاکر مسلمانوں کی آنکھوں کے

سامنے زعمہ جلادیا۔ مسلمانوں نے انتقامی طور پر ایک صلیبی کوسولی پر لٹکا کر نذر آتش کر دیا۔ دن رات آلات محاصرہ کی شمع خراش کھٹ کھٹ جاری رہتی۔ انگریزوں نے برج منخوس کو سرنگ لگائی تو انہیں روکنے کے لیے مخالف سمت سے مسلمانوں نے بھی سرنگ لگادی۔ رات کو عرب تیراک گندھک کی بوریاں اور یونانی آگ کے مرتبان اٹھائے بندرگاہ میں داخل ہوتے۔ وہ تاکہ بند جہازوں سے بچ نکلنے کی کوشش کرتے لیکن اکثر جالوں میں پھنس کر گرفتار ہو جاتے۔

اب صلاح الدین کو پیغام بھیجنے کے لیے قاصد کو تر بھی نہ رہے تھے۔ بالآخر ایک جانباز تیراک پریشان حال مشطوب اور قرآن کا خط سلطان تک پہنچانے میں کامیاب ہو گیا۔ خط میں تحریر تھا کہ ہماری حالت اس قدر خراب ہو گئی ہے کہ اگر کل تک مکہ نہ مل سکی تو ہمیں شہر سے ہاتھ دھونے پڑیں گے۔

اس دن یعنی 2 جولائی کو ادھر عیسائی فوجوں نے دوبارہ شہر پر یورش کی اور ادھر صلاح الدین ایک لشکر جرار لے کر پہاڑوں سے نازل ہوا۔ اس کے ہم رکاب اس کے محافظ دستے کا حلقہ بھی تھا۔ جس کے جانباز ردعباؤں میں بلوس تھے۔ رسالے کی قیادت یکے تازقی الدین کر رہا تھا اور مصر کے بکتر بند مملوکوں کی کمان سلطان کے بھائی ملک العادل کے ہاتھوں میں تھی۔ جنگجو تر کمان خمیدہ تلواروں اور بھالے لیے ہوئے تھے سانولے کردوں کے ہاتھوں میں لمبے نیزے اور رنگین ڈھالیں تھیں۔ ترکمان اور کرد فوج کے دونوں بازوؤں پر متعین تھے، ان سے پرے بدوی قبائل پرندوں کی طرح مال غنیمت پر چھٹا مارنے کے لیے منڈلا رہے تھے۔

بہاء الدین نے صلاح الدین کو بعد از نماز فجر روانہ ہوتے دیکھا۔ فاضل قاضی نے یہ منظر اپنے الفاظ میں یوں بیان کیا ہے: ”اس دن سلطان نے کچھ نہ کھایا اور اپنے طبیب کے اصرار پر صرف چند پیالے شربت پیا۔ میں اس دن علالت کی وجہ سے سلطان کے ہم رکاب نہ ہو سکا۔ اور ”العیاضیہ“ (۱) میں اپنے خیے پر پڑا رہا۔ اس جگہ سے مجھے سب کچھ نظر آتا تھا۔ اس روز ملک العادل نے دو مرتبہ دشمن کی صفوں پر حملہ کیا۔“

اس نے صلاح الدین کو اسلامی لشکر کی رہنمائی کرتے ہوئے دیکھا۔ سلطان نے بے پناہ یورش کی اور سبھی چھاؤنی کی خندق تک پہنچ گیا۔ اس نے اس روز ایک نیا نعرہ بھی سنا:

(۱) قل عیاضیہ کوہ لبنان کی ایک پہاڑی پر واقع تھا۔ سردیوں میں عکہ کے میدان میں طیریا پھیل جاتا ہے۔ عیاضیہ بخارا اور وبا سے محفوظ تھا اور یہاں کی بلندی سے دشمن کی نقل و حرکت پر بھی نظر رکھی جاسکتی تھی۔ اس کے متعلق ابن خلکان نے لکھا ہے: قل العیاضیہ و هو مشرف علی عکا۔ مترجم

”نصر للاسلام، نصر للاسلام“

موج در موج رسالہ خندق اور کچی دیوار سے ٹکراتا رہا۔ یہ عظیم الشان موجیں چھوٹی چھوٹی انسانی لہروں میں منقسم ہو گئیں۔ وہ پٹے پر تیروں کی بوچھاڑ کرتے رہے، پھر گھوڑوں سے اترے۔ انہوں نے کھواریں سونت لیں اور پٹے پر چڑھنے کے لیے سردھڑکی بازی لگادی۔ پٹے سے غبار اٹھا اور وہ متحرک سیاہ نقیٹوں کی طرح ہجوم کرتے ہوئے غبار میں گم ہو گئے۔ غبار کے بادل میں سے سبز جھنڈے لہراتے دکھائی دیے اور قطاروں کی پیہم پر زور و فوف کی آواز سنائی دیتی۔

العاذل اور تقی الدین نے سخت حملہ کیا۔ درویش نعرے لگاتے اور دیوانہ وار خنجر لہراتے گھوڑوں کی قطاروں کے درمیان دوڑ رہے تھے اور حفاظ نہایت خنجر و خشوع سے تلاوت قرآن (۱) کر رہے تھے: ”یوم یكون الناس كالفرأش الضبوث و تكون الجبال كالعهن المنقوش — (سورنہ القارہ) اذا زلزلت الارض زلزالها — وقال الانسان ما لها یوم منذ تحلت اخبارها — (سورنہ الزلزال)۔“

مسلمانوں نے خندق کے پاس دشمن کی صفوں میں کئی شکاف کر دیے۔ وہ کھواریں سونتے عیسائیوں کی خیموں میں گھس گئے۔ وہ گھوڑوں کو پٹے کے پاس چھوڑ کر عیسائیوں کی صفوں پر پیدل حملے کرنے لگے۔ مجروح سرفروش پیچھے رہتے گئے۔ ان کے جسم پسینے اور خون میں شرابور تھے۔ نقاہت کی وجہ سے گھوڑے کی پشت پر جھولتے ہوئے آگے بڑھتے۔ وہ شدت جوش میں لاکار لاکار کر اپنے کارناموں کا ذکر کرتے اور ایک جنونی کیفیت میں بڑھے چلے جاتے۔ بعد میں ان کی زبانی معلوم ہوا کہ عیسائیوں کی نعشوں اور گھوڑوں کی لاشوں سے خندق اس طرح پر ہو گئی کہ پل سا بن گیا اور ہم گھوڑے دوڑاتے گزر گئے۔ ایک قوی الجبہ فرائک خندق کے اوپر کھڑا تھا۔ اس کے ساتھی اسے متواتر پتھر دیتے جاتے اور وہ زور زور سے پتھر ہم پر پھینکتا۔ ہم نے سنگین تیروں سے اسے تقریباً پچاس مرتبہ نشانہ بنایا لیکن وہ اپنی جگہ سے نہ ہلا اور بدستور سنگ باری کرتا رہا۔ بالآخر ہمارے ایک انجینئر نے اس پر روغن نفت کا شیشہ پھینک کر اسے زندہ جلا دیا۔

بہاء الدین ان کے کارناموں کو بنور ستارہا۔ اسے یہ واقعہ ایسے آزمودہ کار اور ہوشیار بڑھے سپاہی نے سنایا جو عیسائیوں کا خندق کو عبور کر کے ان کے پڑاؤ میں گھس گیا تھا:

(۱) مصنف نے یہاں سورۃ القارہ اور سورۃ الزلزال کی چند آیات نقل کی ہیں۔ یہ آیات مضمون کے اعتبار سے مربوط ہیں لیکن مختلف سورتوں سے متعلق ہیں مصنف نے منظر نگاری کو واقعیت کا رنگ دینے کے لیے آیات قرآنی کا استعمال کیا ہے جس سے واقعہ کا تاثر گہرا ہو گیا ہے۔ کاش کہ مصنف کو یہ بھی معلوم ہوتا کہ بالعموم جہاد کے وقت سورۃ انفال کی تلاوت کی جاتی تھی۔ (مترجم)

”پٹے کے پیچھے ایک عورت سبز عبا میں ملبوس کھڑی تھی۔ وہ چوٹی کمان سے ہم پر تیر برساتی رہی۔ اس نے کئی سپاہیوں کو زخمی کیا۔ بالآخر چند سپاہیوں نے اس پر قابو پالیا۔ ہم نے اسے قتل کر کے اس کی کمان سلطان کو پیش کی اور سلطان یہ واقعہ سن کر حیران رہ گیا۔“

خون ریز لڑائی جاری رہی اور بالآخر عیسائی خندق بچانے میں کامیاب ہو گئے۔ غروب آفتاب کے وقت مسلمانوں کا رسالہ واپس چلا گیا۔

بہاء الدین لکھتا ہے کہ عشاء کے بعد سلطان اپنی لشکر گاہ میں پہنچا۔ وہ تکان سے چور اور فکر مند تھا۔ اسی حالت میں وہ بستر پر لیٹ گیا اور ہلکی سی نیند سو گیا۔ اس نے فجر سے پہلے اٹھ کر دوبارہ طبل جنگ بجانے کا حکم دے دیا۔ چنانچہ سپاہی لیس ہو کر اپنے اپنے دستوں کی طرف بھاگنے لگے اور دوبارہ جنگ کے لیے مستعد ہو گئے۔

رچرڈ کو یارائے ٹکلیب نہ رہا۔ بخار کے باوجود وہ نچلا نہیں بیٹھ سکتا تھا۔ چنانچہ اس نے خدمت گاروں کو حکم دیا کہ میرا بستر اٹھا کر میدان جنگ میں لے چلو۔ انہوں نے اس کا بستر ایک ٹیلے پر لگا دیا۔ اس ٹیلے پر ایک کین گاہ تھی جس پر بید کی چھت تھی۔ اس چھت میں ایک روزن تھا۔ جس سے عکے کی دیواریں اور منحوس برج کی شکستہ چوٹی نظر آتی تھیں۔ یہاں سے انگریزی فوج کی پیش قدمی کا بھی نظارہ کیا جاسکتا تھا۔ جو برج منحوس پر یورش کر رہی تھی۔

رچرڈ کہنی کے سہارے اٹھ کر میدان جنگ کا نظارہ کرتا رہا۔ اسے قوی ہیکل دیباہوں اور منجنیقوں کے چلنے کی گھر گھر، لکڑی چیرنے کی کھٹ کھٹ اور فولادی تلواروں کی جھنکار صاف سنائی دیتی تھی۔ جنگ پورے زور و شور سے جاری تھی۔ رچرڈ کے خون کی حرکت تیز ہو گئی۔ اس نے اپنی کمان (۱) منگوائی اور نہایت ماہرانہ انداز میں روزن سے تیر چلانے لگا۔

انگریزوں نے مریخ برج کی بنیاد تلے سرنگ کھود کر اس کے نیچے لکڑی کا ڈھانچہ کھڑا کر دیا تھا۔ انہوں نے اس لکڑی کے ڈھانچے کو آگ لگائی تو سوراخوں سے دھوئیں کے بادل اٹھے اور آہستہ آہستہ برج کی عمارت باہر کی طرف جھکنے لگی۔ بالآخر دیوار زمین کے سہارے ٹھہر گئی اور محاصرین کی طرف جھک کر رہ گئی۔ دیوار بدستور کھڑی رہی۔

رچرڈ نے مناد کو بلایا اور حکم دیا کہ یہ اعلان کر دو کہ جو شخص اس برج سے پتھر اکھاڑ کر لائے گا اسے دو بیزنٹینی (۲) دینا دیئے جائیں گے۔ مناد نے ٹیلے پر چڑھ کر بگل بجایا اور شاہی حکم کا اعلان کر دیا۔

(۱) Cross Bow یا ایک خاص قسم کی کمان ہوتی تھی جس میں علیحدہ گز چلتا تھا۔ (مترجم)

(۲) انگلستان میں بیزنٹینی طلائی سکے دسویں صدی سخی تک مروج رہے۔ (مترجم)

سپاہیوں نے اعلان سنا اور جھکے ہوئے برج کی طرف لپٹائی ہوئی نظروں سے دیکھا۔ برج پر مسلمان تیر انداز کھڑے تھے، اس لیے کسی کو برج کے قریب جانے کی جرأت نہ ہوئی۔ پھر بادشاہ نے معاوضہ بڑھا کر نئی پتھر تین اور چار دینار کر دیا۔ یہ سن کر انگریزی فوج کی چند لکڑیوں نے تلواریں نیام میں کیں اور لوہے کی سلاخیں اور ہتھوڑے لے لے کر برج پر ٹوٹ پڑے۔ ادھر سے مسلمان تیر اندازوں نے تیروں کی سخت بوچھاڑ شروع کر دی۔ کئی انگریز تیروں کا نشانہ ہو کر رہ گئے۔ کئی بھاگ نکلے اور چند ایک برج کے قاعدے تک جا پہنچے۔ انہوں نے برج کے پتھر نکالے اور افتاں و خیزاں بادشاہ کے حضور من لے آئے۔

شام تک برج القتال (منحوس برج) بدستور قائم تھا۔ رات بھر فرنگی سپاہی برج کے پتھر اکھاڑنے میں مصروف رہے۔ چاروں طرف پتھر بکھرے پڑے تھے۔ رات کی تاریکی میں فرنگی سپاہی گورستان کے خرابات میں ٹاپتے ہوئے غول بیابانی کی طرح دکھائی دیتے تھے۔ وہ دبے پاؤں نکلے اور اپنے مقتولین کی لاشیں کھینچ کر خندق میں ڈالتے جاتے۔ وہ گھوڑوں کی لاشوں، شہتیروں اور پتھروں سے خندق کو پر کرتے رہے اور ان کے ساتھی تلواریں اور تیر سونے پہرہ دیتے رہے۔

دھندلی سی چاندنی میں برج کے کنگروں پر خود پوش مسلمان تیر اندازوں کی موہوم سی شکلیں دکھائی دیتیں۔ وہ ٹنگی بانڈھ کر اندھیرے میں متحرک سایوں کو دیکھتے اور پھر سائیں سائیں کرتے تیر تار یک فضا کے سینے میں پوست ہو جاتے۔ حصار کے شکستہ حصوں اور شکافوں پر مسلمان سپاہی مدافعت کر رہے تھے۔ یہ فاتح کش اور خیند کے مارے سپاہی انسانوں کے بجائے انسانی ہم زاد معلوم ہوتے تھے۔ وہ تیر اور خنجر لیے اندھیرے میں راستہ ٹٹولتے ہوئے نکلے اور خندق تک جا پہنچے۔ وہ خندق کے پر شدہ حصوں کو خالی کرنے لگے۔ وہ انسانوں اور گھوڑوں کی اکڑی ہوئی لاشوں کو دھڑا دھڑا کاٹتے اور کٹے ہوئے اعضاء اپنے ساتھیوں کو دے دیتے جو عکہ کے بازاروں سے گزرتے ہوئے انہیں سمندر میں پھینکتے جاتے۔

پہلی چاندنی میں چند سائے رات بھر خندق کر پر کرتے اور چند سائے اسے خالی کرتے رہے۔ بالآخر برج منحوس سے دھوئیں اور غبار کے بادل اٹھے اور برج ٹوٹ کر گر گیا۔ اس طرح ملکی شہر پناہ میں ایک بہت بڑا اشکاف ہو گیا۔ جیسے چیونٹیاں اپنے شکستہ دکوڑے کی مرمت کے لیے جوق در جوق اکٹھی ہو جاتی ہیں اسی طرح خستہ حال محصورین کا جم غفیر فیصل کے شکافوں کو پر کرنے کے لیے جمع ہو گیا۔ وہ پتھروں، لاشوں اور شکستہ منجیقوں کی لکڑیوں کے ابار جمع کر کے تیزی سے مورچے بناتے اور مورچہ مکمل بھی نہ کر پاتے کہ گردوغبار میں چھپے ہوئے عیسائی حملہ آور اچانک ٹوٹ پڑتے اور ان مورچوں کو تہس نہس کر کے رکھ دیتے۔ ارل آف لیسٹر اور شوٹلینی اور بشپ آف سلسبری عیسائی چھاپہ ماروں کی

رہنمائی کر رہے تھے۔ ان کے علم رفتہ رفتہ فصیل کے قریب پہنچ گئے تھے، وہ پتھروں کو پھلانگتے ہوئے، تلواریں سونٹے دشمن پر ٹوٹ پڑے اور دشمن کے پرچے اڑاتے آگے بڑھتے گئے۔ ان کے خشک گلوں سے پر جوش نعروں کی آواز بلند ہو رہی تھی:-

”مزار مسیح“ _____ ”مزار مسیح“

مسلمان تیر انداز بھاگ کر اونچی جگہوں پر چڑھ گئے اور حملہ آوروں کو نشانہ بنانے لگے۔ بالآخر عیسائی جان باز لڑتے بھڑتے، گرتے پڑتے مورچوں پر قابض ہو گئے۔ وہ پشت با پشت کھڑے شمشیر زنی کے جوہر دکھاتے رہے۔ یہاں تک کہ چاروں طرف محافظین کی لاشوں کے پشے لگ گئے۔ انہوں نے لاشوں کے انبار پر کھڑے ہو کر فصیل پر جھنڈا لہرایا۔ جوں ہی جھنڈا بلند ہوا۔ دور سے فضا میں ایک پر سرت نعرہ گونج اٹھا۔

”انگلستان پر سینٹ جارج کی رحمت ہو!“

ایک جوشیلا نائٹ آگے بڑھا، یہ آبروی کلیمنٹ تھا۔ اس نے قسم کھائی تھی کہ یا تو آج عکھ میں داخل ہو جاؤں گا یا مر جاؤں گا۔ وہ ترکوں کے خوفناک جوابی حملے میں مارا گیا۔ مسلمان سرفروش خنجروں اور ٹوٹی ہوئی تلواریں سے نھرائیوں پر ٹوٹ پڑے اور دشمن کو شکاف سے ہٹا دیا۔ ”وہ شعلہ اندازوں“ (۱) کی آمد تک شکاف پڑنے لگے۔

شعلہ اندازوں کی پچکاریوں سے یک دم شعلوں کے سوتے پھوٹے ادف نفت و آتش کا ایک سیلاب اٹھ آیا۔ جس میں کئی حملہ آور جھلس اور جل گئے۔ وہ حملہ آور جو دشمن کی شمشیر آبدار سے نہیں گھبرائے تھے، ان آتشیں فواروں کے سامنے بے بس ہو کر رہ گئے۔ وہ تیزی سے پسپا ہوئے، کئی خندق کے بلے میں گرے اور کئی بلند فصیل سے گر کر مر گئے۔ اس طرح انگریزی فوج کو مار کر شکاف سے پیچھے دھکیل دیا گیا اور تھکے ماندے ترک خوشی سے دشمن پر آوازیں کسنے لگے۔

(۱) اگرچہ عام طور پر مسلمان مورخ، آتش بار آلات کو چلانے والوں کو نفت انداز کہتے ہیں لیکن اس سے مسلمانوں کے ”فن آتش باری“ اور ”آتش سازی“ کا صحیح تصور قائم نہیں ہوتا۔ اس لیے ہم نے Flame Thrower کا ترجمہ نفت انداز کے بجائے شعلہ انداز کیا ہے۔ جو اصلیت ہے۔ نفت دراصل گندھک اور ”تیر“ (Tar) کا آتشگیر ہوتا تھا لیکن جو آتشگیر سیال شعلہ انداز اپنی لمبی پچکاریوں سے پھینکتے تھے۔ وہ نفت محض سے مختلف تھا۔ اس کا نسخہ ہمیں تاریخوں میں دستیاب نہیں ہو سکا۔

مسلمانوں کی آتش باری اور شعلہ اندازی کے مقابلے میں پر جوش صلیبیوں کی بے بسی سے مسلمانوں کا سائنسی کمال اور ہنرمندی ظاہر ہوتی ہے۔ اس دور کے مسلمان صرف جنگی قائد نہ تھے بلکہ علوم و فنون کے امام بھی تھے۔ (مترجم)

لیکن اس آتش باری اور جوابی حملے میں محصورین کی رہی سہی قوت بھی صرف ہو گئی۔
 جمعہ 12 جولائی کو ایک تیراک دور ساحل پر پہنچا۔ اسے سلطان کے حضور میں پیش کیا گیا۔ وہ عکہ
 کے امیروں کا پیغام لایا تھا۔

بہاء الدین وضاحت کرتے ہوئے لکھتا ہے کہ ”خط سے ظاہر ہوتا تھا کہ محصورین کی قوت جواب
 دے چکی ہے، ان کے وسائل ختم ہو چکے ہیں اور وہ چوڑے شکاف کی مدافعت کرنے سے قاصر ہیں۔
 موت ان کے لیے مقدر ہو چکی تھی انہیں یقین تھا کہ اگر دشمن نے شہر کو بزور فتح کر لیا تو سب کو تلوار کے
 گھاٹ اتار دیا جائے گا۔ چنانچہ انہوں نے شہر کو دشمن کے حوالے کرنے کے لیے معاہدے کی قرارداد
 پیش کی۔ سلطان نے خط پڑھتے ہی امیروں کی مجلس مشاورت طلب کی۔ مشاورت ختم ہونے کے بعد
 سلطان نے تیراک کو بلایا اور اسے پیغام دیا کہ ہمیں قرارداد صلح کی شرائط منظور ہیں۔

صلاح الدین مجلس مشاورت سے چپ چاپ اٹھ کر چلا گیا۔ اس رات وہ پریشان اور کھویا کھویا سا
 بیٹھا رہا۔ یک دم سامنے فصیل پر روشنیاں جگمگائیں اور ہمیں دشمن کے پرچم لہراتے نظر آئے۔ فصیل پر
 صلیبیں نصب تھیں فصیل پر مسرت روشنی سے منور تھی۔“

عکہ مفتوح ہو چکا تھا۔



(21)

قتل

عکس کرنے کے بعد عیسائی فوج کا رنگ بدل گیا۔ موسم گرما کی چلچلاتی دھوپ میں مناجت اور دبا بے پایہ بھولاں عنقریب کی طرح میدان میں خاموش کھڑے نظر آتے۔ سپاہیوں نے مہینوں کی محنت شاقہ کے بعد اپنی زرہیں اتار پھینکیں اور مزے کرنے لگے جیسے کوئی تشنہ لب اور خستہ جان مسافر منزل پر پہنچ کر شام کے خشک سایوں میں مزے لے لے کر شراب پیئے ویسے ہی وہ آرام و عشرت کے لمحات کا لطف اٹھا رہے تھے۔

وہ اپنی پرانی قیام گاہوں میں منتقل ہو گئے۔ وہ دن بھر مسلمان اسیروں کا تماشا کرتے رہتے، جو پانی کی بالٹیاں اور برش لے کر گرجے کی دیواروں سے چونے کا پلستر دھو دھو کر صاف کرتے۔ یہ گرجا مسجد میں تبدیل کیا گیا تھا۔ اس کی دیواروں سے چونے کا پلستر صاف ہوا تو پھر سچی اولیاء اور رسولوں کی رنگ برنگ شبیہیں نمودار ہو گئیں۔ شاید یہ تصویریں پلستر کے دبیز پردوں میں چھپی عیسائیوں کی آمد کی منتظر تھیں۔

عیسائی فوج کا جذباتی کھچاؤ کم ہو گیا۔ پہلے تو انہیں اچھی طرح نیند نہ آتی لیکن بعد میں وہ ایسے خواب گراں میں ڈوبے کہ احساس درد و کرب کی نئی اور وحشت ناک صدموں کی یادیں بھی مامد پڑ گئیں۔ ان کے ذہن سے ان قبروں کا تصور بھی غائب ہوتا گیا جن سے سارا میدان پٹا پڑا تھا۔ ان قبروں میں تین فرمازوا شہزادے، چھ بطریق، چالیس کاؤنٹ، پانچ سوامیر اور غالباً اسی ہزار عام سپاہی موت کی نیند (۱) مور ہے تھے۔

(۱) فوج اور مقتولین کی تعداد کے متعلق مورخوں کے بیان میں بہت اختلاف پایا جاتا ہے۔ مسلمان تذکرہ نگاروں کا اندازہ ہے کہ ایک لاکھ بیس ہزار عیسائی عکس کے میدان میں مارے گئے۔ ممکن ہے یہ تخمینہ درست ہو۔ مختلف عیسائی دستوں کی تعداد کا میزان کیا جائے تو ان کی تعداد ڈیڑھ لاکھ تک جا پہنچتی ہے۔ فوج کے نامور سالاروں اور مشہور ناموں کے مقتول ہونے سے یہ معلوم ہوتا ہے کہ عیسائی فوج کی نصف تعداد تلف ہوئی جسے موجودہ زمانے میں دس لاکھ سپاہیوں کے برابر سمجھا جاسکتا ہے۔ یہ امر فراموش نہیں کرنا چاہیے کہ ان نقصانات میں جرمن فوج کے وہ نقصانات شامل نہیں جو انہیں ایشیائے کوچک میں اٹھانے پڑے۔ (مصنف)

میسائیوں نے بڑی قربانیاں دے کر نکلے لٹے کیا تھا۔ البتہ ان میں یہ حوصلہ پیدا ہو گیا تھا کہ ہم فتح و کامرانی سے جلد ہمسکنار ہونے والے ہیں اور یرود شلم کی راہیں کھلی ہیں۔

آرام و عیش کی فضا میں زرہ پوش سپاہی دوبارہ آدمی بن گئے۔ ان کی ذاتی خواہشات عود کر آئیں اور شکایات کے دفتر دوبارہ کھل گئے۔ جنگ کے ساتھیوں نے پرانے حساب چکائے اور شراب خانوں کی راہ لی۔ درباری لباس پہنے امراء اپنی بیگمات کے ہمراہ بڑے ظمطراق سے گھوڑوں پر سوار بازاروں میں نکلے۔ جشن مسرت کی رونق میں اضافہ کرنے کے لیے کئی عورتیں صور سے آئیں۔ جام سے جام نگرانتے اور مطرب خوشی کے گیت گاتے رہے۔

یرود شلم کی بادشاہت کا مسئلہ حل کرنے کے لیے امیروں کی مجلس مشاورت طلب کی گئی۔ یہ مسئلہ نہایت اہم تھا کیوں کہ اسی سوال پر امراء دو گروہوں میں منقسم ہو گئے تھے۔ یرود شلم کی سلطنت نہایت محترم سمجھی جاتی تھی۔ کیوں کہ شاہ یرود شلم کو محض دنیاوی تاجدار کی حیثیت حاصل نہ تھی بلکہ وہ سلطنت ربانی کے اختیارات کا بھی حامل تھا۔

مجلس مشاورت میں شاہ فلپ آکسٹس بھی موجود تھا۔ وہ سیاہ لباس پہنے تھا اس کے جوان چہرے پر قبل از وقت نلکرات کی جھریاں نمودار ہو گئی تھیں۔ طویل الاعضاء رچرڈ گلای رنگ کی قمیض اور شکاری ٹوپی پہنے بیٹھا تھا۔ اس کی لمبی تلواری چاندی کے پترے سے ٹپٹی میں لنگ رہی تھی۔ وہ بظاہر اپنے عصا سے کھیل رہا تھا لیکن اس کی آنکھوں میں ہوشیاری اور گہری دلچسپی کی چمک تھی۔ وہ اس تنازعے میں اپنی بات منوانے پر علا ہوا نظر آتا تھا۔ اس کے پیچھے خاموش ارل آف لیشر، ہنری کاؤنٹ آف شمشین کھڑے تھے۔ مؤخر الذکر دونوں بادشاہوں کا بھانجا تھا لیکن اس کے باوجود مفلس شخص تھا۔ تذکرہ نویسوں کے قول کے مطابق "اسے دو وقت کا کھانا مشکل سے نصیب ہوتا"۔

انگریز امراء کے ساتھ ٹیمپلر سردار سفید چنے پہنے بیٹھے تھے۔ اس کے علاوہ لوسکنان خاندان کے تینوں بھائی موجود تھے۔ یعنی نام نہاد بادشاہ گائی، جنگجو جانرے اور کانسٹیبل کے عہدہ پر فائز اماریک۔ فرانسیسیوں کے حامیوں میں اہل پیزا کے علاوہ وہ امیر بھی تھے جنہوں نے جھگڑا کھڑا کیا تھا۔ ایک طرف گائٹھ کا پورا اور ہٹ دھرم کاؤنٹ کونارڈ آف مانسریٹ پر اسرار طور پر خاموش بیٹھا تھا۔ وہ اپنے فائدے کی تاک میں تھا۔ وہ بیچارے گائی کو ایک زک تو دے چکا تھا۔ یہ واقعہ پچھلے سال ہوا۔ گائی کی بیوی ملکہ سبل نے کونارڈ کی چھاؤنی میں پناہ لی تھی۔ وہ تھنائے الہی سے فوت ہو گئی۔

امیروں کی مجلس مشاورت طلب کی گئی جس نے متفقہ طور پر سبل کی چھوٹی بہن ازائیل کا حق تسلیم کر لیا اور اسے ملکہ بنا دیا گیا۔ یہ امر کونارڈ کو سخت ناگوار گزرا۔ کیوں کہ ازائیل شادی شدہ عورت تھی۔

ہمفرے آف ٹورون سے اس کی شادی ہنگامہ خیز حالات میں قلعہ کرک میں سرانجام پائی تھی۔ ہمفرے نرم خور اور شاہانہ صفات سے عاری تھا۔ ازائیل عنفوان شباب میں تھی اور اس کی عمر انیس سال تھی۔ وہ ہمفرے سے والہانہ محبت کا دعویٰ کرتی اور اسے ہمفرے کی جدائی ہرگز گوارا نہ تھی، لیکن کونارڈ نے ازائیل کی محبت کو شکست دینے کی بھی تدبیر نکال لی۔ اس نے ازائیل کی ماں اور چند کٹینوں کو ازائیل کے بہکانے پر مامور کر دیا۔ انہوں نے ازائیل کے ضمیر میں یہ کاٹنا چھوڑ دیا کہ دراصل یہ شادی ناجائز ہے کیوں کہ سن بلوغ کو پہنچنے سے پہلے ہوئی تھی۔ بالآخر ازائیل ان کے دام تزویر میں پھنس گئی اور ارباب کلیسا نے اس کے عقد کو کالعدم قرار دے دیا۔ بس کونارڈ کے لیے راہ صاف تھی۔ اس نے فوراً ازائیل سے شادی کر کے یروشلم کے تخت و تاج کا مطالبہ پیش کر دیا۔

کونارڈ کے متعلق کئی نازیبا افواہیں گرم ہو گئیں۔ لوگ کہنے لگے کہ کونارڈ کی ایک بیوی قسطنطنیہ میں ہے اور دوسری بیوی کو وہ اپنے وطن اطالیہ میں چھوڑ آیا ہے۔ ایمر وز جسے کونارڈ سے سخت نفرت تھی، یوں رقم طراز ہے: ”اب اس نے تیسری شادی رچالی۔ یہی وجہ ہے کہ بطریق اعظم نے بھی بلا تامل کہہ دیا تھا کہ اس شادی سے خدا کو کیا سروکار؟“

اس جاہ طلب اطالوی شہزادے نے لوگوں کی افواہوں اور شکایتوں کی ذرہ بھر پروا نہ کی۔ گائی کے سورا بھائی جانرے نے کونارڈ کو دعوت مبارزت دی لیکن وہ صاف کئی کترا گیا۔ ٹمپلوں کے سردار، گائی کو تخت و تاج کا جائز وارث سمجھتے تھے۔ کونارڈ نے ان مجنونانہ مخالفت کو نیچا دکھانے کے لیے فلپ آگسٹس کی حمایت حاصل کر لی۔ اس نے شاہ فلپ آگسٹس کے مزاج میں اس قدر درخور حاصل کر لیا تھا کہ وہ اسے رچرڈ کے خلاف اکسانے میں کامیاب ہو گیا اور اس کے ایما پر فلپ نے رچرڈ سے جزیرہ قبرص کے نصف حصے کا مطالبہ کیا۔ لابلابل رچرڈ نے گائی کی اعانت کا بیڑا اٹھالیا تھا۔ چنانچہ اس نے اپنے حریف فلپ آگسٹس کو آدھا جزیرہ قبرص دینا منظور کر لیا تھا لیکن یروشلم کی بادشاہت کے تنازعے میں فلپ کی ایک نہ چلنے دی۔ صلیبی جنگ سے دونوں بادشاہوں کی پہاں مختصمت کی آگ علانیہ بھڑک اٹھی۔ رچرڈ متحدہ فوج کا سپہ سالار اعلیٰ بننے کا طلب گار تھا۔ اس سے دونوں کی باہمی مناقشت کی خلیج وسیع تر ہو گئی۔

امراء کی مجلس مشاورت میں یروشلم کی بادشاہت کے تنازعے پر خوب لے دے ہوئی، کیوں کہ عیسائیوں کی نظر میں یروشلم کی شاہی تمام ارضی اعزازات سے اعلیٰ تھی۔ بالآخر مخالف گروہوں میں ایک سمجھوتہ ہو گیا۔

زندگی بھر گائی یروشلم کا تاجدار رہے گا اور اس کی وفات کے بعد کونارڈ یا اس کا بیٹا تخت و تاج کا وارث ہوگا اور اگر کونارڈ، گائی سے پہلے مر جائے تو شاہ رچرڈ (بشرطیکہ وہ مشرق میں مقیم ہو) کو مکمل اختیار

ہوگا کہ وہ جیسے چاہے سلطنت کے مستقبل کا فیصلہ کرے۔

یہ تھا مجلس مشاورت کا فیصلہ۔ اس فیصلے سے دو چیزیں واضح ہو گئیں کہ اب یروٹلم کے امراء بادشاہ منتخب کرنے کے حق سے محروم ہو گئے ہیں اور بالڈوں اول کے زمانے کی روایت ختم ہو گئی ہے۔ دوسری بات یہ تھی کہ مشرقی سیاست میں مغربی سیاست کا دخل و اثر شروع ہو گیا ہے۔ مجلس مشاورت کے معزز امیروں میں ہالین آف ابلین اور ہنرے آف ٹورون کے سوا کوئی بھی ادا لین صلیبی حملہ آوروں کی اولاد سے نہ تھا۔ ٹھہروں کو خاصا اقتدار حاصل تھا لیکن اب زمام اختیار ان کے ہاتھوں سے نکل کر یورپ کے بادشاہوں اور طاقتور شہزادوں کے ہاتھوں میں چلی گئی تھی۔ یورپی بادشاہ صلیبی محاربے کے حقیقی سردار اور قائد بن گئے تھے۔

مجلس مشاورت کے بعد قلب آکسنس نے اپنے فیصلے کا اعلان کیا۔ رچرڈ کی لابیالی حرکات سے اس کا پیمانہ صبر لبریز ہو گیا تھا۔ ڈیوک آف لینیڈرز کی موت سے فرانس میں اس کے اقتدار کے لیے میدان صاف ہو گیا تھا اس لیے وہ جلد فرانس پہنچنا چاہتا تھا۔ اس نے بیماری کا بہانہ کر کے فوری طور پر واپسی کا اعلان کر دیا۔

فرانسیسی فوجوں کو یہ اعلان سخت ناگوار گزرا۔ کئی فرانسیسی امراء نے اس سے جنگ کے اختتام تک توقف کرنے کی درخواست کی لیکن بے سود۔ البتہ اس نے نہایت معاملہ فہمی سے کام لیتے ہوئے اپنی فوج کی بیشتر تعداد ڈیوک آف برگنڈی کی زیر قیادت عکے میں چھوڑ دی۔ لیکن خود واپس چلا گیا۔ اس کی عجلت کا اندازہ اس امر سے ہو سکتا ہے کہ اس نے رچرڈ سے دو تیز رفتار جہازوں کی فرمائش کرنے سے بھی گریز نہ کیا۔

اگرچہ قلب کی واپسی رچرڈ کے لیے خطرے سے خالی نہ تھی پھر بھی وہ اولوالعزم جنگ آزماحرف شکایت زبان پر نہ لایا۔ البتہ اس نے امراء و اکابر کے روبرو قلب آکسنس سے حلف کی تجدید کرائی اور اس سے یہ عہد بھی لیا کہ میری غیر حاضری میں سرزمین انگلستان اور انگلستان کے حلیفوں کو کوئی گزند نہیں پہنچے گی۔ شاہ فرانس نے بخوشی حلف اٹھایا اور بلا تدرد سال کے آخر تک حلف کو توڑ دیا۔ لیبروز کے قول کے مطابق ”لوگ اسے دعائیں دینے کے بجائے اس پر لعنتیں بھیجتے تھے“۔

بہر کیف رچرڈ شیردل خوش تھا۔ اب وہ صحت یاب ہو چکا تھا اور اس کے مضبوط جسم میں توانائی کی نئی لہر دوڑ رہی تھی۔ کسی امیر کو اس سے مزاحم ہونے کی جرأت نہ تھی اور ساری سرزمین فلسطین اس کے ارادوں کی جولان گاہ تھی۔ صرف کونارڈ رچرڈ سے تعرض کر سکتا تھا لیکن اسے بھی علانیہ مخالفت کا حوصلہ نہ ہوا اور ذاتی مصلحت کی بنا پر واپس صور چلا گیا۔ جو مسلمان بطور یرغمال قلب کے حصے میں آئے تھے وہ انہیں بھی ساتھ لے گیا۔ پھر اس نے رچرڈ شیردل کے بلاوے کی چنداں پرواہ نہ کی۔

حسن اتفاق یا سوئے اتفاق سے اب صلیبی جنگ کی قیادت رچرڈ کے ہاتھوں میں تھی۔ اس کے

بے پناہ عزم اور دلولے سے فوج میں جوش کی ایک نئی لہر دوڑ گئی۔ اس جوش و خروش کا پہلا مظاہرہ اسیران جنگ کے قتل عام کی صورت میں ہوا۔

عکہ والوں نے بڑی کڑی شرائط پر ہتھیار ڈالے تھے۔ صلاح الدین کے امیروں نے مسلمانوں کی جاں بخشی کے عوض یہ شرائط قبول کی تھیں کہ شہر فتح و سالم سپرد کر دیا جائے گا، دو لاکھ طلائی دینار بطور زرفند یہ ادا کیا جائے گا اور سولہ سو عیسائی اسیران جنگ رہا کیے جائیں گے۔ جن میں ایک سونا مور اور نام زد عیسائی امیر بھی شامل ہوں گے اور مقدس صلیب الصلوات بحفاظت واپس کر دی جائے گی۔

جب صلاح الدین کو یہ شرائط معلوم ہوئیں تو وہ سخت پریشان ہوا۔ ان شرائط کی تعمیل صلاح الدین کی مرضی پر منحصر تھی۔ لیکن اسے اپنے تین ہزار سپاہیوں اور دو امیروں کی سخت فکر لاحق تھی۔ اس نے صلیبیوں سے دریافت کیا کہ زرفند یہ کی ادائیگی میں کتنی مہلت دی جائے گی؟ اسے جواب موصول ہوا کہ تین مہینوں کی مہلت دی جائے گی اور ہر مہینے کے بعد ایک تہائی شرائط کی تعمیل لازمی ہوگی۔

مہینے کی پہلی تاریخ گزر گئی۔ عیسائی صلیب الصلوات کے منتظر تھے جو معرکہ حطین میں مسلمانوں کے ہاتھ لگی تھی۔ جب دور سے مسلمانوں کا کوئی گروہ عکہ کی طرف آتا ہوا نظر آیا تو عیسائی و فور شوق سے چلاتے ہوئے نکلے آتے۔

”وہ صلیب الصلوات آرہی ہے۔“

لیکن مقدس صلیب کا کہیں نام و نشان تک دکھائی نہ دیا۔ اس کے بجائے صلاح الدین نے سفیر بھیجے جنہوں نے سلطان کے نقطہ نظر کی وضاحت کی۔ انہوں نے کہا کہ سلطان بطیب خاطر شرائط پوری کرنے پر رضامند ہے بشرطیکہ عیسائی مسلمان اسیروں کی رہائی کی ضمانت کے طور پر یرغمال سلطان کے سپرد کر دیں۔

رچرڈ نے سلطان کی تجویز کو رد کرتے ہوئے اس سے غیر مشروط ادائیگی کا مطالبہ (۱) کیا۔ اسی

(۱) بہاء الدین ایسے مقام کا حامل تھا کہ اسے صحیح حالات سے بے خبر نہیں کہا جاسکتا لیکن وہ فطری طور پر صلیبیوں سے تعصب رکھتا تھا۔ بہر کیف وہ صلاح الدین کے جواب کا یوں تذکرہ کرتا ہے: ”دو چیزوں میں سے ایک کرو۔ ہمارے رفتی (اسیران عکہ) ہمیں واپس بھیج دو اور اس شرط کی تکمیل کے لیے مقرر شدہ رقم وصول کر لو۔ اس کے بعد قرارداد معاہدہ کی باقی ماندہ شرائط کے ایفاء کے لیے ہم اپنے آدمی بطور ضمانت تمہارے حوالے کر دیں گے۔ یا متبادل تجویز مان لو۔ جو کچھ ہم آج پیش کر سکتے ہیں اسے قبول کر لو اور اپنے آدمی بطور یرغمال ہمارے حوالے کر دو۔ ہم تمہارے یرغمال کو اس وقت تک پاس رکھیں گے جب تک کہ ہمارے رفتی ہمارے پاس نہ پہنچ جائیں۔“

بہاء الدین لکھتا ہے کہ اہل فراتک کے سزاوت نے یہ جواب دیا:

”ہم کو ان دونوں شرطوں سے کوئی بھی منظور نہیں۔ ہمیں مقررہ رقم بطور زرفند یہ ادا کر دو اور اسیران جنگ کی رہائی کی ضمانت کے لیے ہمارے مقدس حلف پر اعتماد کرو۔“ (مصنف)

طرح دن گزرتے گئے اور سلطان کی طرف سے کوئی جواب موصول نہ ہوا۔ ہمیں معلوم نہیں کہ سلطان کے ارادے کیا تھے، البتہ یہ بات واضح ہے کہ اسے صلیبیوں کی نیت پر شک تھا اور شاید وہ قیدیوں کی پہلی قسط کی واپسی کا منتظر تھا۔

لیکن رچرڈ کے رویے کے متعلق کسی شک و شبہ کی گنجائش نہ رہی۔ اس نے عکہ میں اکابر و امراء کی مجلس مشاورت طلب کی اور ایک نہایت خونیں فیصلہ کیا۔ چھبیس سو مسلمان اسیران جنگ کو ہانک کر کھلے میدان میں لے جایا گیا۔ جہاں کھبوں سے رسیاں باندھ کر ان پر کبل لٹکا دیئے گئے تھے، یہ قتل تھا۔ مسلمان قیدیوں کی مشکلیں کس کے ان کے ہر قدم کر دیئے گئے اور باقی ماندہ کو مسلمانوں کے گشتی دستوں کی نظروں کے سامنے سولی پر لٹکا دیا۔ انہوں نے یرغمال میں سے صرف چند اعلیٰ امراء کی جان بخشی کی اور باقی سب کو کھوار کے گھاٹ اتار دیا۔

غیظ و غضب سے بھرے ہوئے مسلمان رسالے نے عیسائیوں پر جوش دھاوا بول دیا۔ ابھی خون شہیداں خشک بھی نہ ہوا تھا کہ اس میدان میں دوبارہ کھواریں ٹکرانے لگیں بالآخر سالہ پسا ہو گیا اور اس نے سلطان کو اس حادثہ فاجعہ کی خبر دی۔

باشبہ سلطان کو اس بربریت کی توقع نہ تھی۔ مسلمانوں کے قتل کا اسے بہت صدمہ ہوا، اسی غم و غصہ کی وجہ سے اس نے کافی دنوں تک عیسائی اسیران جنگ سے نرمی کا برتاؤ نہ کیا لیکن سلطان نے اس قتل عام کے جواب میں انتقامی طور پر عیسائی اسیروں سے جو اس کے قبضے میں تھے، کوئی تعرض نہ کیا۔ رچرڈ کے اس ظالمانہ فعل سے مسلمانوں کے جذبات سخت مشتعل ہو گئے۔ لیکن یہ یاد رکھنا چاہیے کہ قرارداد معاہدہ کی رو سے رچرڈ من مانی (۱) کا رروائی کرنے کا مجاز تھا عیسائی محاصرے کے دوران میں لڑائی کے سخت درد نزرے تھے۔ انہوں نے بھاری نقصانات اٹھائے تھے۔ وہ اپنے مقتولوں کو نہیں بھولے تھے۔ ان کے دلوں کے زخم ہرے تھے۔ وہ مسلمانوں کو گردن زدنی کافر سمجھتے تھے لیکن عیسائیوں کے ان تند و تیز جذبات کے باوجود اس حقیقت سے انکار نہیں کیا جاسکتا کہ اس غیر ضروری کشت و خون سے رچرڈ کی ناموس و عزت ہمیشہ کے لیے داغدار ہو گئی۔ سلطان صلاح الدین پر صد آفرین کہ اس عالی

(۱) مصنف کا یہ خیال غلط ہے کہ رچرڈ قرارداد معاہدہ کی رو سے اسیران جنگ کے قتل کا مجاز تھا۔ رچرڈ کا یہ فعل ہر اس کی بہیمانہ فطرت کا مظہر تھا۔ اس نے سلطان کو اپنی نیک نیتی کا یقین دلانے سے انکار کر دیا اور پھر نہ صرف اسیران جنگ کو بلکہ امراء یرغمال کو بھی تیغ کر دیا۔ سفراء اور یرغمال کا قتل تو کسی صورت میں بھی جائز نہیں قرار دیا جاسکتا۔ اس کشت و خون کا کوئی جواز نہیں کیوں کہ تمام مؤرخین نے اس کی پرزور مذمت کی ہے۔ اس ضمن میں مین پول کے الفاظ قابل غور ہیں کہ "پیشتر اس کے کہ خدا عیسائیوں کو چھوڑتا عیسائیوں نے خدا کا دامن چھوڑ دیا"۔ (مترجم)

حوصلہ انسان نے صرف علانیہ جنگ میں دشمن سے بدلہ لیا۔

اس کشت و خون کے آخری باب میں طربہ کی ہلکی سی جھلک نظر آتی ہے۔ عکہ کے دونوں امیر ذاتی ضمانت پر قید تھے۔ عیسائیوں نے امیر الاکرا مشطوب کا جاں بہا آٹھ ہزار دینار اور قریش کا جاں بہا تیس ہزار دینار مقرر کیا تھا۔ مشطوب نے یوں ہی اپنے دشمنوں سے اپنے رفیق کار کے جاں بہا کی رقم پوچھی تو ان کا جواب سن کر اس نے غصے سے کہا:

”خدا کی قسم میں اور وہ دونوں برابر ہیں۔ اگر میری قیمت صرف آٹھ ہزار ہے تو قریش کے تیس ہزار کوئی نہیں دے گا۔“

یہ سن کر عیسائی امیر خوب ہنسے اور بوڑھے کرد امیر مشطوب کے زرفدیہ کی رقم بھی بڑھا کر تیس ہزار دینار کر دی۔

اس اثنا میں رچرڈ یروٹلم پر چڑھائی کی تیاریاں کر رہا تھا۔

رچرڈ کو آئے ہوئے دو مہینے نہیں گزرے تھے کہ ساری فوج نے اسے اپنا قائد تسلیم کر لیا۔ حسب و نسب کے لحاظ سے وہ تمام امراء میں ممتاز تھا اور شاہ انگلستان ہونے کی حیثیت سے سب امراء و اکابرین میں منفرد، سرداری اس کا قانونی حق تھا۔ رچرڈ ایسی صلاحیتوں کا مالک تھا کہ وہ کسی بھی فوج کا قدرتی سردار ہوتا۔

رچرڈ کے کردار کے اصلی خدو خال متعین کرنا بہت مشکل ہے۔ مطربوں کی فسانہ طرازیوں اور صدیوں کی روایتوں میں سے حقیقت اور افسانے کے اجزا علیحدہ نہیں کیے جاسکتے۔ ہم رچرڈ شیردل کے کردار اور فطرت کا تجزیہ کرنے میں کامیاب نہیں ہو سکتے کیوں کہ امتداد زمانہ سے اس کے خدو خال مدہم اور ماند پڑ چکے ہیں۔ البتہ ہمیں اس کی زندگی کے متعلق چند تاریخی حقائق حتمی طور پر معلوم ہیں۔ رچرڈ کی ماں کا نام ایلینار آف گائون تھا۔ رچرڈ اس کی آخری عمر میں پیدا ہوا تھا۔ وہ فرانس کے اس شاہ لوئیس کی سابقہ ملکہ تھی جو 1149ء کی صلیبی جنگ میں عیسائی فوجوں کا ایک سردار تھا۔ شاہ لوئیس اپنی ملکہ کی ہٹ دھرمی سے اس قدر بیزار ہوا کہ اس نے صلیبی جنگ کو خیر باد کہا اور واپس آ کر اسے طلاق دے دی۔ تا مساعدا حالات میں بھی خوبصورت ایلینار ثابت قدم رہی اور اس نے ہنری ڈیوک آف آنجو سے شادی کر لی۔ ہنری نہایت ظالم، مکار اور تند خو تھا، لیکن ایلینار کو وہ بھی نہ دبا سکا۔ وہ مردانہ لباس پہن کر کھلم کھلا مقابلے سے بھی نہ گھبراتی، بالآخر اس نے اپنے خاوند کے خلاف علم بغاوت بلند کر دیا، جو اس دوران میں انگلستان کا بادشاہ بن چکا تھا۔ ہنری خاصاً لائق حکمران ثابت ہوا۔ اس نے کلیسائے روم کے روحانی اقتدار کے خلاف بغاوت کی جو بطریق اعظم ٹامس بیکنٹ کے قتل پر منتج ہوئی لوگ ہنری سے نفرت کرنے

لگے اور اس کے بیٹوں نے بھی باپ کے خلاف سرکشی اختیار کر لی۔ وہ اپنے ناہنجار بیٹوں کی بغاوت فرو کرنے میں مصروف تھا کہ موت نے اسے آیا۔ اس کے بیٹوں نے نہایت ہنگامہ خیز حالات میں ہوش سنبھالا تھا۔ وہ درباری سازشوں اور تازموں کے مسموم ماحول میں پروان چڑھے تھے۔ وہ بچپن سے ہی بدیوں سے آشنا تھے۔ ملکون مزاج اور حریص شاہ جان میں باپ کی فطرت جلوہ گر تھی اور مستقل مزاج خود پروردہ چڑ میں اپنی ماں کی خوبیاں تھیں۔ وہ اپنی ماں کا چہرہ بیٹا تھا۔

ہمیں اس کی زندگی کی مختلف تصویریں ملتی ہیں۔ پہلے وہ پوشیز (فرانس کا صوبہ) کے مطربوں سے بدیہ گوئی کے مقابلوں میں شعر کہتا سنا کر دیتا ہے۔ پھر وہ اپنے باپ کی نعش کے پاس خاموش کھڑا نظر آتا ہے اور اپنے سابقہ دشمنوں، یعنی انگریز تانوں کے روبرو نہایت سرد مہری اور بے التفاتی سے کھڑا ہے۔ وہ نہ تو ان کے ساتھ ملامت سے پیش آتا ہے اور نہ بادشاہ ہونے کے بعد ان سے حسن سلوک کا وعدہ کرتا ہے۔ بادشاہ بننے کے بعد وہ بے تحاشا صلیبی جنگ میں کود پڑتا ہے۔ جیسے وہ اس مقدس فرض کی بجا آوری سے اپنی بے کار زندگی کا کفارہ ادا کرنا چاہتا ہو۔ وہ بریکیر یا آف نوارے سے محبت کرتا ہے اور اس سے شادی کرنی چاہتا ہے لیکن جس شام وہ بیلینار کے ہمراہ آنے والی تھی، اسی شام وہ جہاز میں سوار ہو کر میدنا (۱) چلا گیا۔ شادی کے بعد نہ جانے کیوں وہ اپنی بیوی سے کنارہ کش ہو جاتا ہے اور اسے اپنی بہن جوانا (جسے وہ سسلی سے نجات دلا کر ساتھ لایا تھا) اور خوبصورت بیزنٹینی شہزادی (بیزنٹینی حکمران کی بیٹی جو رچرڈ کے پاس بطور یرغمال تھی) کی تحویل میں دے کر علیحدہ ہو جاتا ہے غالباً وہ بیزنٹینی شہزادی سے عشق لڑانے لگتا ہے اور اسے اپنی داشتہ بنا لیتا ہے۔ بریکیر یا اپنی مجروح خودداری کو چھپائے خاموشی کے ساتھ رہتی ہے۔ اس درخشاں صلیبی بادشاہ کے روشن وجود کے پیچھے ان تینوں عورتوں کے موہوم سے پیکر دکھائی دیتے ہیں۔ یہ عورتیں نہایت شان و شوکت سے عکے کے محل میں مقیم ہیں۔ وہ مختلف تقریبوں اور ضیافتوں میں شامل ہوتی ہیں اور رچرڈ انہیں چمکدار ریشم اور نادر جواہرات کے تحائف پیش کرنے میں فخر محسوس کرتا ہے۔

محاصرہ عکے میں عیسائی فوجوں کے نقصانات اور قلعہ کی روگردانی سے اس کا حوصلہ پست نہ ہوا۔ وہ جس کام میں ہاتھ ڈالتا اسی میں مستغرق ہو کر رہ جاتا۔ کچھ عرصہ تو وہ تازہ دم فرانسیسی فوج بھرتی کرنے، جہازوں کا معائنہ کرنے اور کوچ کی تیاری میں ہمتن مشغول رہا۔ وہ ایسا عجیب آدمی تھا کہ سلطان کے امرائے یرغمال کو عہد اقل کرنے کے بعد بھی سلطان سے بازوں اور خوراک کی فرمائشیں کرنے سے گریز نہ کرتا۔ جب سلطان نے محاصرہ شروع ہونے سے پہلے رچرڈ سے دوستانہ ملاقات کرنے سے انکار کر دیا

(۱) سسلی کی بندرگاہ اور مشہور شہر۔

تو اسے بچوں کی طرح سخت مایوسی ہوئی۔ وہ شکار گاہ سے گھوڑا اڑاتا ہوا آتا اور سیدھا ضیافت کے پر تکلف دسترخوان کا رخ کرتا وہ ہر کہ دمہ سے مذاق کرتا اور پھسڈیوں کو ایڑی لگاتا اور ہر مخالف کو دبا دیتا۔ الغرض یہ تھا رچہ ڈکا سراپا اور کردار۔

کچھ دیر تک دونوں حریف آئندہ معرکے کی تیاریوں میں مصروف رہے۔ اہل مغرب کا علم بردار سلطان مشرق سے نبرد آزمائی کے لیے کمر بستہ تھا۔ ہر لحاظ سے وہ ایک دوسرے سے مختلف اور متضاد تھے۔ صلاح الدین معمر اور صاحب بصیرت تھا۔ رچہ ڈنو جوان اور لا ابالی، صلاح الدین بردبار اور متمحل، رچہ ڈنو تند مزاج اور پر جوش، صلاح الدین علالت کی وجہ سے ذاتی طور پر لڑنے سے معذور تھا۔ اس لیے صرف جرنیل کی حیثیت سے جنگی قیادت کے فرائض ادا کرنے پر اکتفا کرتا تھا، لیکن رچہ ڈنو کو میدان جنگ میں اپنے زور بازو بچنا تھا۔ سلطان راضی برضا تھا، اس لیے وہ انتہائی اقدامات سے بھی نہ گھبراتا۔ سلطان کی فوج جارحانہ کارروائی کے لیے بہترین تھی لیکن مدافعت کے لیے نہیں۔ رچہ ڈنو کی فوج جارحانہ اور مدافعتی اقدامات کے لیے یکساں طور پر موزوں تھی لیکن اس کے لیے پیش قدمی آسان نہ تھی، اسے ہر قدم پھونک پھونک کر اٹھانا پڑتا تھا۔ ہر ایک یروشلم کی مدافعت یا تسخیر کے لیے جان قربان کرنے پر آمادہ تھا۔

رچہ ڈنو نے پیش قدمی کی۔ اس کا یہ اقدام نہایت دانش مندانہ تھا۔

صلاح الدین کے لشکر سے لڑائی مومن اپنے یا فلسطین کا اندرونی علاقہ فتح کرنے کے بجائے اس نے ساحل کے ساتھ جنوب کی طرف پیش قدمی کی۔ بحری بیڑے نے بادبان کھول دیئے اور فوج کے متوازی ساحل کے ساتھ چلتا گیا۔ انہوں نے یروشلم کی بندرگاہ جانا کا رخ کیا۔ یہ عکہ سے سیدھا پینسٹھ میل کا فاصلہ تھا لیکن کوہستانی راستوں سے، تقریباً سو میل کی مسافت تھی۔ رچہ ڈنو 25 اگست 1191ء کو روانہ ہوا۔ ان دنوں سخت گرمی تھی اور عری نالے خشک ہو چکے تھے۔

سلطان کو مخبر اور سوار گشتی دستے رچہ ڈنو کی پیش قدمی کی باقاعدہ اطلاعات دیتے رہے۔ سلطان نے عکہ اور جانا کے درمیان تین شہروں کی فصیلوں اور بندرگاہوں کے حفاظتی مورچوں کو مسمار کرنے کا حکم دیا اور خود پہاڑیوں کی اوٹ میں صلیبیوں کی متوازی سمت میں حرکت شروع کر دی۔



(22)

رچرڈ میدان جنگ میں

پہلے تو عیسائی فوج کی حرکت بڑی سست تھی، بلکہ یہ کہنا درست ہو گا کہ اس نے جنبش تک نہ کی۔ عکہ میں مختلف ملکوں اور قوموں کے کئی گروہ تھے جو مختلف زبانیں بولتے اور مختلف سرداروں کے ماتحت تھے۔ چاروں طرف عجیب بد نظمی تھی، ہر کوئی من مانی کرتا۔ ہفتوں تک یہ گروہ سفیدے اور کھجور کے جھنڈوں تلے پڑے عیش و عشرت میں ڈوبے رہے۔

لیمر وز وضاحت کرتے ہوئے یوں رقم طراز ہے کہ ”شہر میں عمدہ شراب کی فراوانی تھی اور خوبصورت عورتیں عام تھیں۔ وہ شاید شراب میں ایسے ڈوبے کہ دنیا مافیہا سے بے خبر ہو گئے۔ وہ ایسے بد مست ہوئے کہ شرفاء ان کی حرکتوں سے شرمندہ ہونے لگے۔“

رچرڈ نے دریا کے کنارے ریتلے ٹیلوں پر اپنے خیمے گاردیئے اور اپنے مارشلوں کو بھیجا کہ کام چوروں کو عکہ سے باہر نکال دیں۔ بالآخر وہ لڑتے جھگڑتے بھاری بقیچے اٹھائے روانہ ہوئے وہ سخت بیزار تھے۔

چاروں طرف ابتری پھیلی ہوئی تھی۔ اسلامی رسالے کی پیہم یورشوں سے عیسائی لشکر میں کھلبلی مچ گئی۔ دو دن تک عیسائی فوجیں جبل کارمل کے دامن میں خمہ زن رہیں۔ — جبل کارمل کی بلند یوں سے صلاح الدین عیسائی لشکر کی نقل و حرکت کا بغور جائزہ لیتا رہا۔ عیسائی لشکر نے بے کار ساز و سامان ترک کر دیا تھا اور لشکر کی از سر نو دستہ بندی کی جانے لگی۔ سب بے کار عورتوں کو واپس بھیج دیا گیا۔ صرف جفاکش عورتوں کو ساتھ جانے کی اجازت دی گئی۔ ہر سپاہی کو دس دنوں کے لیے بسکٹوں، اناج، گوشت اور شراب کی رسد دی گئی۔ سپاہیوں نے سامان رسد تھیلوں میں بند کر لیا اور کوچ کی تیاریاں مکمل ہو گئیں۔ پھر شاہی نشان کھولا گیا جس پر ایک اژدہ ہے کی منقش تصویر تھی۔ شاہی نشان ایک لمبے اہنی کھمبے کی چوٹی پر آویزاں تھا جسے ایک بھاری گاڑی میں نصب کیا گیا تھا۔ نشان بردار گاڑی ہچکولے کھاتی ہوئی چلی۔ اس

کے گردنارمن شمشیر بازوں کا حلقہ تھا۔ ٹیپلر مقدمہ الجیش میں تھے۔ یہ عظیم الشان فوج آہستہ آہستہ ریگتی ہوئی جبل کارمل کے قریب سے گزری۔ ایمر وز بھی فوج کے ہم رکاب تھا۔ وہ عیسائی فوج کے شاندار مظاہرے سے بہت سرور تھا۔ چنانچہ اس نے اپنے جذبات کی مسرت کی ترجمانی اشعار میں کی ہے۔

”ان خورید جوانوں کی شجاعت قابل دید تھی۔ چشم فلک نے بھی ایسے منفرد اور باوقار جانباز شاید کبھی نہ دیکھے ہوں۔ ان کے چہروں پر اعتماد کی جھلک اور ان کے سینوں پر درخشان زرہ بکتر کی چمک تھی۔ یہ فوج قطار اندر قطار بڑھ رہی تھی۔ اس کی صفوں میں بلا کے بہادر سار جنٹ اور آزمودہ کار سپاہی تھے۔ ان کی آبدار تلواریں اور رنگین پرچم فضا میں لہرا رہے تھے۔ اس عظیم الشان فوج سے دشمن لرزاں و ترساں تھے۔“

سپاہی بھاری تھیلے اٹھائے ساحل کے ساتھ ساتھ خشک جھاڑیوں کو روندتے ہوئے بڑھتے چلے گئے۔ حد نظر تک ساحل ویران نظر آتا تھا۔ دحوش و طیور بھی اپنے ٹھکانے چھوڑ کر بھاگ گئے تھے۔ رات کو سانپوں اور بچھوؤں کے خوف سے نیند غائب ہو جاتی۔ دائیں اطراف پھیلے ہوئے سلسلہ کوہ سے سورج طلوع ہوتا اور زمین بھٹی کی طرح دکھنے لگتی۔ خیرہ کن دھوپ میں ریگ زارتا بنے کی چادر کی طرح تپ جاتا اور اس کی آتشیں سرخی سمندر کے سبز پانی کو اپنی لپیٹ میں لے لیتی۔ ہانپتے ہوئے سپاہی تنگ وادی کی دشوار گھاٹیوں اور چوٹوں کے ٹیلوں کو عبور کرتے ہوئے چلے جاتے انہیں مسلمانوں کے اچانک حملوں کا خوف بھی دامن گیر رہتا لیکن جھاڑیوں اور ساحل کی ریت بالکل سنسان پڑی تھیں۔ انہیں کاپر نیم کے خرابات تک کوئی تنفس نظر نہ آیا۔ فوج کی رفتار خاصی ست تھی۔ وہ ہر روز صرف چند میل سفر کرتے اور سر شام ہی پڑاؤ ڈال دیتے۔ کھانا کھاتے کھاتے اندھیرا چھا جاتا۔ سرخ بادلوں سے ڈھلتا ہوا سورج قرمزی سمندر کی اتھاہ پہنائیوں میں غروب ہو جاتا۔ سمندر کی ٹھنڈی ہوا چلنے لگتی اور سبھی آرام سے بیٹھ جاتے۔ پھر کوئی ایک دم نعرہ بلند کرتا:

”مزاریح الغیاث“

جس کے جواب میں ہزاروں آوازیں پرسکون فضا میں گونج اٹھتیں اور نعرے کی بازگشت پڑاؤ کے بیرونی حلقے تک سنائی دیتی جہاں ٹیپلر گھوڑوں پر سوار خاموشی سے پہرے پر متعین ہوتے۔ ایمر وز کہتا ہے ”دن کو وہ خورید اور دلیر رچہ ڈکوا اپنے قبر صی گھوڑے فادل پر سوار دیکھتے تو ان کے حوصلے بڑھ جاتے۔ اور رات کو ان نعروں سے ان کا ایمان تازہ ہو جاتا۔“

”فوج بڑھتی گئی۔ ساحل سنسان تھا۔ کہیں بھیڑیں بھی جرتی ہوئی دکھائی نہ دیں۔ فضا خاموش تھی

اور تہمتی ہوئی زمین پر گرد بھی نہ اڑتی۔ خاردار جھاڑیاں بھی تھلس کر خشک اور سیاہ ہو چکی تھیں۔ قیصر یہ (۱) کا شہر خالی اور ویران تھا۔ فضا اداس تھی اور پرسکون۔ ہاڑا بیڑا قیصر یہ پہنچا اور مکہ سے اپنے ہمراہ سامان رسد اور باقی ماندہ لوگوں کو لایا۔

ایک تذکرہ نویس رقم طراز ہے: "ہماری فوج نہتوں کے دریا" کے کنارے خیمہ زن ہوئی۔ اس دریا کو یہ نام اس لیے دیا گیا کہ ہمارے دو سپاہی نہاتے ہوئے مگر ٹھپوں کا شکار ہو گئے تھے۔ قیصر یہ بہت بڑا شہر ہے اور اس کی عالی شان عمارتیں اعلیٰ مناعی کا نہ ہیں۔ ہمارے آقا و مولا حضرت یسوع مسیح یہاں اکثر اپنے حواریوں کے پاس آیا کرتے تھے اور انہوں نے یہاں کئی معجزے دکھائے تھے۔ اب ترکوں نے شہر پناہ کے کئی حصے اور برج منہدم کر دیئے تھے۔"

قیصر یہ سے فوج ساحل کی اندرونی جانب ہٹ گئی کیوں کہ پہاڑوں کا پرخطر سلسلہ ساحل سے دور چا گیا تھا۔ فوجی سرداروں نے شاداب زمین اور چشموں اور آنکھوں سے گزرتی ہوئی راہ اختیار کی۔ بہاء الدین لکھتا ہے: "سلطان نے عیسائی فوجوں کے راستے میں پڑنے والی زمین کا جائزہ لیا اور اپنے بھائی ملک العادل سے دیر تک تھکے میں باتیں کرتا رہا۔"

عیسائی فوجیں قیصر یہ سے روانہ ہوئی تو اس کے عقب میں مسلمان رسالہ نمودار ہوا۔ عیسائی فوج کا ساتھ ان کے حملوں اور تیروں کی بوچھاڑ سے سخت پریشان تھا۔ رچ ڈنے یا اس کے مشیروں نے عیسائی فوج کی ایسی ترتیب کی کہ پر جوش دشمن کے حملے کا رگ نہ ہوئے۔

عیسائی فوج کو تین حصوں میں تقسیم کر دیا گیا۔ جو کچھ پہاڑوں سے قریب اور مسلمانوں کے حملوں کی زد میں تھا اس میں صرف صنف بند پیادہ فوج رکھی گئی۔ اس پیادہ فوج کی بیرونی صفوں پر تیر انداز متعین کیئے گئے۔ یہ تیر انداز مندے کی قمیضیں اور زرہ بکتر پہنے ہوئے تھے۔ وہ حملہ آوروں پر پیہم تیر برساتے رہتے۔ زرہ اور مندے کی قمیضوں کی وجہ سے حملہ آوروں کے تیران پر کارگر نہ ہوئے۔ تیر اندازوں کی قطاروں کے اندر نیزہ بردار اور شمشیر زن سپاہی تھے، جو ہر وقت دشمن کے خلاف ڈٹ کر لڑنے کے لیے کمر بستہ رہتے۔ پیادہ فوج کی حفاظتی سپر کے اندر دوسرا لشکر رواں تھا۔ اس حصے میں ٹائٹ اور سوار تھے۔

(۱) یہ شہر ساحل فلسطین پر واقع ہے۔ یہ قدیم بیزنٹینی شہر تھا۔ جو دوران خلافت عمر میں فتح ہوا۔ حروب صلیبی سے پہلے یہ نہایت بارونق شہر اور بندرگاہ تھا۔ یہاں اجناس کی فراوانی تھی، زمین زرخیز تھی، پانی بافراط تھا اور پھلوں کی بہتات تھی۔ اس لیے مقدسی لکھتا ہے "فراوانی کا گویا یہاں سرچشمہ ہے" ناصر خسرو نے 1047ء میں اس شہر کی سیر کی۔ وہ بھی شہر کے باغات اور شادابی کا ذکر کرتا ہے لیکن حروب صلیبیہ میں صلاح الدین نے اس کی فصیلیں گرا کر اسے صلیبیوں کے لیے ناکارہ بنا دیا۔ اس کے بعد اس کی رونق اور آبادی کھٹی گئی۔ یا قوت نے اس کی ویرانی کا تذکرہ کرتا ہے۔ (مترجم)

اور یہی لشکر فوج کی اصلی قوت تھا۔ یہ حصہ دشمن کی یورش اور تیر اندازی سے محفوظ تھا، وگرنہ رسالے کے گھوڑوں کا سخت نقصان ہوتا۔

سمندر کے قریب اور مسلمانوں کی دسترس سے دور تیسرا لشکر متحرک تھا۔ اس میں گاڑیاں، سامان رسد، مال اسباب، مجروحین اور مریض شامل تھے۔ یہ لشکر مزے سے رواں تھا۔ بہر کیف تیسرے لشکر کے دستے مقررہ وقت کے بعد باری باری پہلے لشکر کے پیادہ دستوں سے تبدیل کر دیئے جاتے تھے۔ تاکہ انہیں آرام مل سکے۔

پہلے دن لڑائی دو پہر تک جاری رہی اور چلچلاتی دھوپ سے فریقین کا جوش ٹھنڈا پڑ گیا۔ عیسائی فوج راتلے نیلے عبور کر کے ایک تنگ گھاٹی تک جا پہنچی۔ مسلمانوں نے یہاں بڑی ہوشیاری سے اپنی کمین گاہیں بنائی ہوئی تھیں۔ انہوں نے عیسائی ہراول دستوں کو گھیرنے کے لیے کئی پھندے لگائے تھے اور انہیں شاخوں سے چھپا دیا تھا۔ لیکن ٹمپلر مسلمانوں کی چال تاڑ گئے۔ انہوں نے اپنی پیش قدمی روک دی اور دریا کے کنارے خیمہ زن ہو گئے کیوں کہ وہاں کا پانی اچھا تھا۔ عیسائیوں نے اس دریا کا نام ”دریائے مردار“ رکھا۔

تذکرہ نویس یوں رقم طراز ہے: ”دوسرے دن ہماری فوج ایک لٹ و دق میدان سے گزری۔ ساقہ پر ٹمپلر متعین تھے۔ وہ ترکوں کے پیہم حملوں سے سخت پریشان ہوئے۔ ان کے بیشتر گھوڑے مارے گئے۔ شاہ رچرڈ نے ترکوں کو پیچھے دھکیل دیا لیکن اس معرکے کے دوران میں اس کے پہلو میں بھی برچھی کا سخت زخم آیا۔ افسوس ہمارے بے شمار گھوڑے دشمن کے نیزوں اور برچھیوں کا شکار ہوئے۔ سارا دن ترکوں کی یورش کا طوفان جاری رہا اور وہ شفق پھوٹنے کے بعد اپنے خیموں کو لوٹے۔

”ہماری فوج نے ”نمکن دریا“ کے قریب قیام کیا۔ جہاں مرد گھوڑوں کا گوشت خریدنے کے لیے لوگوں کا بے پناہ ہجوم اکٹھا ہو گیا۔ وہاں اس قدر ہنگامہ برپا ہوا کہ کئی خریدار آپس میں کتھم کتھا ہو گئے۔ جب بادشاہ کو اس ہلڑبازی کی خبر ملی تو اس نے نعیب کے ذریعے ساری فوج میں اعلان کر دیا کہ جس کا گھوڑا مرا ہے، اسے بادشاہ کی طرف سے نیا گھوڑا دیا جائے گا۔ بشرطیکہ وہ اپنے مردہ گھوڑے کا گوشت اپنے زیر کمان ضرورت مندوں اور مستحق اشخاص میں تقسیم کر دے۔

تیسرے دن ہماری فوج نے ”نمکن دریا“ سے کوچ کیا اور صف بستہ ہو کر بڑھی۔ اس دن یہ افواہ گرم تھی کہ جنگل میں ترک گھات لگائے بیٹھے ہیں اور موقع پا کر ہمارے لشکر کے ارد گرد جھاڑیوں کو آگ لگا دیں گے لیکن ہمارے سپاہی بڑی مستعدی اور ضبط سے ترکوں کی مفروضہ کمین گاہوں کے علاقے سے بحفاظت گزر گئے جنگل عبور کرنے کے بعد ہم نے ایک کھلے میدان میں خیمے نصب کر دیئے۔ اس وقت

جاسوس خبر لائے کہ آگے ترکوں کی بے شمار فوج ہمارا راستہ روکے پڑی ہے۔“

صلاح الدین اور العادل نے ملاحظے و معائنے کے بعد یہ میدان اس معرکے کے لیے منتخب کیا تھا۔ دو دن تک سلطان کے رسالے نے عیسائی سواروں کو پیادوں کے حفاظتی حلقے سے باہر نکالنے کے بہترے جتن کیے لیکن بے سود، عیسائی سوار کھلے میدان میں لڑنے کے لیے آمادہ نہ ہوئے۔

بہاء الدین رقم طراز ہے ”ہم ان لوگوں کے صبر اور ہمت کی داد دیئے بغیر نہیں رہ سکتے۔ جو عددی فوقیت اور باقاعدہ عسکری تربیت کے بغیر اتنی طویل مسافتوں کی کوفت برداشت کرتے تھے۔“

مسلمان فوج سواروں پر مشتمل تھی اور اسے عیسائی رسالے پر کم از کم پانچ گنا عددی فوقیت حاصل تھی۔ مسلمان فوج کا مقصد صلیبی سواروں کی صفوں میں انتشار پیدا کرنا تھا۔ اس مقصد کے لیے انہوں نے عیسائی رسالے کو پیادہ فوج کے حفاظتی حلقے سے نکلنے کی ہر ممکن ترغیب دی، لیکن عیسائی فوج اپنے جائے پناہ کو ترک کرنے پر آمادہ نہ ہوئی۔ اگر وہ اپنی حفاظتی صف بندی چھوڑ دیتے تو ترک سوار یورش کر کے انہیں میدانی علاقے میں ریت کے ذروں کی طرح بکھیر دیتے۔ رچہ ڈاس خطرے سے بخوبی آگاہ تھا، اس لیے اس نے اپنے رسالے کو سخت تاکید کی تھی۔ چاہے کتنا ہی اشتعال کیوں نہ ہو ہرگز صف بندی نہ چھوڑیں اور انہیں حملے کے اعلان کا منتظر رہنا چاہیے جو یک دم بگل بجا کر کیا جائے گا۔

اس دن عیسائی فوج گنجان دستوں کے جم غفیر کی صورت میں آہستہ آہستہ آگے بڑھی، جیسے کوئی قوی ہیکل اور زرہ پوش عفریت تیروں اور بھالوں کی چھین سے بے پروا آہستہ آہستہ زمین پر رینگ رہا ہو۔ فیلڈر مقدمتہ الجیش میں تھے، ان کے پیچھے بریٹنی (۱) کا لشکر اور آنجو (۲) کے ٹائٹ تھے، ان کے بعد شاہ گاکی کی سرکردگی میں امل پوشو (۳) کے دستے مارچ کر رہے تھے، ان کے پیچھے برطانوی اور نارمن سردار شاہی نشان لیے رواں تھے۔ ساری فوج کے عقب میں سپاہ پوش ہاسپلر تھے جو ترکوں کی پیہم یورش کا شکار ہوئے۔ صبح نو بجے تک عیسائی فوج سینے میں شرابور ہو چکی تھی۔ اب فریقین میں سخت تصادم ہوا اور لڑائی کا بازار گرم ہو گیا۔ بدوؤں کے گروہ، جیسی اور مصری سوار عیسائی فوج کے عقب پر ٹوٹ پڑے۔ شاہ رچہ ڈاس اور ڈیوک آف برگنڈی صفوں میں سے گھوڑے دوڑاتے ہوئے گزرے اور سپاہیوں کے حوصلے بڑھائے۔ ڈیونسوف نامی تذکرہ نگار کا بیان ہے: ”ہماری فوج کے عقب میں ایک شدید گرج سنائی دی۔ گویا دشمن گرزوں سے ضربیں لگا رہا تھا۔ دشمن ہمارے عقبی دستوں سے یوں الجھ گیا کہ وہ اپنے تیرکمان

(۱) بریٹنی (Brittany) فرانس کا ایک صوبہ تھا جس کے باشندوں کو (Bretons) کہتے ہیں۔ انہیں امل برطانیہ سے خلط ملط نہیں کرنا چاہیے، برطانوی لوگ ان سے مختلف ہیں۔ (مترجم)

(۲) یہ علاقہ فرانس میں واقع ہیں۔

(۳) یہ علاقہ بھی فرانس میں واقع ہے۔

استعمال نہ کر سکے۔ دست بدست لڑائی شروع ہو گئی۔ جب ترکوں کی تلواروں کی ضرب ان کی زروں پر پڑتی تو یوں گونج اٹھتی جیسے سندان کو ہتھوڑے سے کوٹا جا رہا ہو۔ وہ گرمی کی شدت سے بے حال ہو رہے تھے انہیں دم لینے کی بھی فرصت نصیب نہ تھی۔ ہاسپٹلوں کی آخری صفیں ترکوں کے حملے کی تاب نہ لاسکیں اور بری طرح کچلی گئیں۔ وہ نہایت حوصلے اور استقلال سے ڈٹے رہے اور بھاری نقصانات کے باوجود انہوں نے اپنی مقررہ پیش قدمی جاری رکھی۔ ترک فخریہ نعرے لگاتے ہوئے انہیں للکارتے ”ہم فولاد ہیں اور کوئی ضرب ہم پر کارگر نہیں ہو سکتی“۔ پھر تقریباً بیس ہزار ترک ہمارے سپاہیوں پر ٹوٹ پڑے۔ اس خوفناک حملے سے گھبرا کر گارنیر ڈی نیپلز (جو ہاسپٹلوں کا ایک سردار تھا) بے اختیار چلا اٹھا اللہ سینٹ جارج! اللہ! کیا تمہیں گوار ہے کہ ہم یوں ہی روندے جائیں؟“

یہ سن کر ہاسپٹلوں کا قائد بھاگتا ہوا بادشاہ کے پاس پہنچا اور عرض کی ”بادشاہ سلامت! دشمن نے ہمارا قافیہ تنگ کر دیا ہے۔ مجھے خوف ہے کہ کہیں ہم منہ موڑ کر ازلی بدبختی کا شکار نہ ہو جائیں۔ بے شمار گھوڑے دشمن کے تیروں کا نشانہ ہو چکے ہیں۔ آخر ہم ہی اکیلے کیوں دشمن کا حملہ روکیں؟“

”اچھے نائٹ! یہ حملہ آپ ہی کو روکنا پڑے گا۔ کوئی شخص بھی ہر جگہ موجود نہیں ہو سکتا۔“

”جب ہاسپٹلوں کا سردار خاموشی سے پلٹا تو کوئی بھی شہزادہ اور کاؤنٹ ایسا نہ تھا جس کا چہرہ عداوت اور شرمندگی سے سرخ نہ ہو گیا ہو۔ وہ آپس میں باتیں کرنے لگے: ”کیوں نہ گھوڑے سرپٹ دوڑا کر دشمن پر حملہ کیا جائے۔“

”یہ سنتے ہی دو جو شیلے نائٹ آگے بڑھے۔ وہ مزید تاخیر برداشت نہ کر سکے۔ ان کی عجلت پسندی سے دوبارہ ابتری پھیل گئی۔ وہ گھوڑے اڑاتے ہوئے ترکوں کی صفوں پر جھپٹے اور دونوں نے اپنے اپنے مد مقابل کو برچھی سے چھید دیا۔ ان میں سے ایک ہاسپٹلوں مارشل تھا اور دوسرا بالڈون ڈی کیرو تھا۔ موخر الذکر بڑا اچھا آدمی تھا اور رچرڈ کا مصاحب۔ (۱)

”جب عیسائیوں نے ان دو منچلے سرداروں کو یوں بہادری سے دشمن پر جھپٹے دیکھا اور اے سینٹ جارج مدد!“ کانگرہ سنا تو انہوں نے بھی باگیں اٹھائیں اور نہایت جوش و خروش سے دھاوا بول دیا۔ اس

(۱) بہاء الدین اس حملے کا معنی شاید تھا۔ وہ اس کی تفصیل یوں بیان کرتا ہے: ”دشمن لڑائی میں الجھ گیا اور آہستہ آہستہ ہمارے زرخے میں پھنس گیا۔ مسلمانوں کو فتح کی نشانی نظر آنے لگی تھی۔ پھر یک دم دشمن کا رسالہ ایک عظیم دستے کی صورت میں منظم ہوا۔ دشمن کو پورا احساس تھا کہ پوٹائیگ کوشش کے سوا انہیں کوئی چیز ہلاکت سے نہیں بچا سکتی۔ چنانچہ انہوں نے نہایت پر جوش جوابی حملہ کیا۔ میں نے یہ منظر خود دیکھا پیادوں کے حلقے میں سواروں نے ایک حلقہ بنایا۔ پھر یک دم پیادوں کا حلقہ گویا کھل گیا۔ سوار نیزے تھامے اور گھوڑے اڑاتے آگے بڑھے۔“ (مصنف)

سے ہاسپٹروں کے حوصلے بڑھے، وگرنہ دشمن کی دن بھڑکی یورش سے ان کی صفوں میں اتنی بھڑنگ مچی تھی کہ وہ پریشان تھے۔ اب انہوں نے بھی پیش قدمی کی۔ اس حرکت کا نتیجہ یہ ہوا کہ فوج کا مقدمہ اور ساقہ آپس میں تبدیل ہو گئے۔ یعنی نکلے ہاسپٹلر جو عقب میں تھے، اب مقدمتاً پیش بن گئے۔

”کاؤنٹ آف شمپین اپنے منتخب بہادروں کے ساتھ حملے میں پیش پیش رہا۔ جیمز ڈی ایونیز، بشپ آف بولیس اور ارل آف لیسٹرنے سمندر کی سمت یعنی بائیں جانب سے شدید حملہ کیا۔ ترک ہمارے سپاہیوں کو تیروں اور بھالوں سے اچھی طرح نشانہ بنانے کے لیے اپنے گھوڑوں سے اتر کر پیادہ لڑ رہے تھے۔ چنانچہ وہ ہمارے حملے کی تاب نہ لاسکے اور چاروں طرف کٹ کٹ کر گرنے لگے۔ ہمارے سوار نہیں گرا دیتے اور پیادے بڑھ بڑھ کر ان کا کام تمام کر دیتے۔

”جب شاہ رچرڈ نے اپنی فوج کی تیز حرکت دیکھی تو وہ بھی ہاسپٹروں کی صفوں سے گھوڑا دوڑاتا ہوا ترک پیادہ دستوں پر جاگرا۔ رچرڈ اور اس کے سرداروں کی خارا شکاف ضربوں سے ترک پیادے گھبرا گئے اور ان کے لیے راستہ کھلا چھوڑ کر دائیں بائیں بھاگنے لگے زمین کشتوں سے پٹ گئی۔ دوست اور دشمن باہم تیز روندے جا رہے تھے۔ سواروں کے بغیر گھوڑے غول درغول بھاگے جا رہے تھے۔

اف لڑائی! ان لوگوں کے تصور سے جو محض خانقاہوں کے ستونوں تلے مراقبے میں غرق رہتے ہیں کس قدر مختلف اور بھیانک ہوتی ہے۔

”اس معرکے میں ہمارے بہادر بادشاہ نے اپنی غیر معمولی شجاعت سے دشمن کی صفوں میں شکاف کر کے اپنے لیے ایک کشادہ راہ بنالی۔ وہ اپنی شمشیر آبدار سے ترکوں کی صفوں کو یوں کاٹتا ہوا نکل گیا جیسے کوئی پکی ہوئی فصل کو درانتی سے کاٹتا چلا جائے۔ چنانچہ دشمن کے سپاہی مرعوب ہو کر رچرڈ کے راستے سے ہٹ گئے۔

”کافی دیر تک لڑائی غیر یقینی رہی۔ کئی نشان سرنگوں ہوئے اور کئی جھنڈے تاتار۔ آبدار فولادی تلواریں زمین پر بکھر گئیں اور خون کی ندیاں بہتی رہیں۔ لیکن لڑائی کا فیصلہ نہ ہوا۔ بالآخر ترک میدان چھوڑنے لگے۔ کئی جھاڑیوں میں چھپ گئے اور جو درختوں پر چڑھے وہ تیر اندازوں کا نشانہ بن گئے۔ انہیں تیر لگتے اور وہ کراہتے ہوئے زمین پر آ رہتے۔ کئی اپنے گھوڑوں کو چھوڑ کر پھسلواں پگڈنڈیوں پر اتناں دخیزاں بھاگ نکلے۔ دو میل تک سوائے بھگوڑوں کے اور کچھ نظر نہ آتا تھا۔

”ہمارے سپاہی دشمن کے تعاقب سے ہچکچائے اور رک گئے۔ بھگوڑوں کی تعداد تقریباً بیس ہزار ہوگی۔ جب انہوں نے یہ کیفیت دیکھی تو ان کی ہمت بندھ گئی۔ انہوں نے اپنی جمعیت کو دوبارہ منظم کر کے ہمارے عقبی دستوں پر جو واپس جا رہے تھے، اچانک حملہ کر دیا۔ اف ہمارے دستوں پر یہ کتنی خوفناک

یورش تھی! وہ دشمن کے زرفے میں پھنس گئے۔ چاروں طرف سے تیروں کی بارش ہونے لگی۔ گھبراہٹ اور خوف کے عالم میں وہ اپنی کاٹیوں پر جھک گئے۔ گھوڑے بد کے اور سواروں کو گرا کر بھاگنے لگے۔ ترکوں نے ہمارے لشکر پر سخت جوابی حملہ کیا۔ ترکوں کا قائد تقید مس (۱) نامی ایک امیر البحر تھا جو سلطان کا عزیز تھا۔ سات سو منتخب بہادر امیر موصوف کے ہم رکاب تھے۔ یہ دستے صلاح الدین کے ذاتی لشکر کا حصہ تھے۔ ہر دستہ زرد علم بلند کیے ہوئے بڑھا۔ وہ مردانگی کے خوفناک پیکر تھے جب انہوں نے اپنے تازی گھوڑوں کو سرپٹ دوڑاتے ہوئے حملہ کیا تو ہمارے سردار عزم و استقلال کے باوجود ان کی بے پناہ یورش کی تاب نہ لاسکے۔ اب لڑائی نہایت خون ریز اور خوفناک ہو گئی۔ دشمن ہمیں کچلنے کی انتہائی کوشش کر رہا تھا۔ اور ہم دشمن کو پیچھے دھکیلنے میں ایڑی چوٹی کا زور لگا رہے تھے۔

”یہ دیکھ کر بادشاہ اپنے قبرصی کیت پر سوار ہوا اور دشمن پر جھپٹا۔ اس نے مخالفوں کو منتشر کر دیا اور اس کی شمشیر کی ضرب سے کئی خود پاش پاش ہو گئے اس کے سامنے دشمن نہ ٹھہر سکا۔ اس طرح سے ہماری فوج کو چھٹکارا ملا اور وہ کافی نقصان اٹھا کر اپنے علم کی طرف واپس ہوئی۔

”پھر ہم نے ارسوف کا رخ کیا اور شہر پناہ کے باہر خیمے نصب کیے گئے۔ ابھی ہم خیمے نصب کرنے میں مصروف تھے کہ ناگاہ دشمن کی ایک کثیر جمعیت نے ہمارے عقبی دستوں پر دوبارہ ہلہ بول دیا۔ رچرڈ صرف پندرہ سرداروں کو لے کر دوڑا اور ترکوں کے مقابلے میں ڈٹ گیا۔ انہوں نے زور کا نعرہ لگایا: ”یا مزاراتح — الغیث — المدد!“ جب ہمارے سپاہیوں نے یہ نعرہ سنا تو وہ بھی تیزی سے بادشاہ کی طرف بھاگے انہوں نے ترکوں پر حملہ کر کے انہیں پسپا کر دیا۔

”ہماری فوج دن بھر کی تکان سے چورتھی۔ اس رات وہ آرام سے سوئے۔ لوٹ کے طلب گار چپکے سے میدان کارزار کو چلے گئے۔ واپس آ کر انہوں نے بتایا کہ ہم نے بیس ترک سرداروں کی لاشیں خود گئی ہیں۔ ترک بھی اپنے مقتول سرداروں کی لاشوں کی تلاش میں سرگرداں رہے۔

ہمیں جیمز ڈی ایونز کی موت کا صدمہ اٹھانا پڑا۔ اتوار کو ہاسپٹل اور ٹیمپل کے سرداروں نے مسلح ہو کر اس کی تلاش شروع کی۔ بالآخر انہیں اس کی نعش مل گئی۔ اس کا چہرہ جسے ہوئے خون سے اس قدر مسخ ہو چکا تھا کہ شناخت مشکل تھی۔ وہ اس کی لاش کو بڑے احترام سے کفن میں لپیٹ کر واپس ارسوف لائے۔ سپاہیوں کے ایک جم غفیر نے باہر نکل کر اس کے جنازے کا استقبال کیا۔

اس طرح سے صلاح الدین کی صلیبیوں کو کھلے میدان میں شکست دینے کی کوشش ناکام ہوئی۔

(۱) امیر البحر سے غالباً تذکرہ نویس کی مراد امیر سے ہے اور تقید مس سے اس کا مطلب تقی

رچرڈ کے حکم کے خلاف جب دو تائٹوں نے اچانک حملہ کیا اور عیسائی رسالے نے ان کی متابعت کی تو مسلمان گھبرا گئے اور مسلمان لشکر کو بھاری نقصان اٹھانا پڑا۔ پہاڑوں کی سمت میں پسپا ہونا پڑا۔ اس حملے میں اسلامی لشکر کو پہلی مرتبہ الرک (۱) یعنی رچرڈ شیردل کی غیر معمولی شجاعت سے سابقہ پڑا تھا۔ اور ملک الرٹ کی بہادری اسلامی داستان و افسانہ کا ایسا جزو بن کر رہ گئی جس کے نقوش اب تک مامد نہیں پڑے۔

تقی الدین اور ترک امیروں کے جوابی حملوں سے صلیبی لشکر بہ عجلت تمام ارسوف کے باغات اور مورچوں میں پناہ لینے پر مجبور ہو گیا۔ دوسرے دن صلاح الدین بنس نفیس میدان جنگ میں آیا لیکن صلیبیوں کو مقابلے میں آنے کی جرأت نہ ہوئی۔

ارسوف کی چپقلش کو باقاعدہ لڑائی نہیں کہا جاسکتا۔ اگرچہ سلف کے چند مورخوں نے اسے فیصلہ کن لڑائی قرار دیا ہے۔ اسے کسی طرح بھی نتیجہ خیز معرکہ نہیں سمجھا جاسکتا۔ بہر کیف اس لڑائی سے یہ ضرور ثابت ہو گیا کہ رچرڈ کی سرکردگی میں عیسائی فوجیں صلاح الدین کی فوجوں کا کھلے میدان میں بھی مقابلہ کر سکتی ہیں۔ اس سے مسلمانوں کے حوصلے بھی پست ہو گئے۔ صلاح الدین اور اس کے امیروں کو اپنے جنگی منصوبے تبدیل کرنے پڑے۔ اب وہ عیسائی فوج کے بازوؤں پر منڈلانے کے بجائے پہاڑوں میں اپنی کمین گاہوں کی طرف چلے گئے اور صلاح الدین اپنی فوج کو مختلف دستوں میں تقسیم کر کے مناسب مواقع کا منتظر رہا۔

اس نے مہلت حاصل کرنے کے لیے عروس الشام یعنی عسقلان کی دیواریں بسمار کرا دیں جنوبی فلسطین میں عسقلان ہی یروشلم کی کلید تھا۔ یہ مصر کے قانکوں کی شاہراہ پر واقع تھا اور بڑی خوش حال بندرگاہ تھی لیکن مسلمان امیر اس کی حفاظت کے لیے خود کو محصور نہیں کرنا چاہتے تھے۔ وہ عسقلان کو دوسرا نکتہ بنانے کے ہرگز خواہاں نہ تھے۔

”خدا کی قسم۔ اس کا ایک بھی پتھر اکھاڑنے کے بجائے میری ساری اولاد مر جاتی لیکن اب کیا کروں؟ امیر مجبوری ہے۔“

صلاح الدین نے یہ ناگوار فریضہ اپنے لشکر کے سپرد کیا اور ان کی امداد کے لیے مزدوروں کی کثیر جمعیت بھی مہیا کی۔

بہاء الدین یوں رقم طراز ہے: ”جب مزدور شہر میں داخل ہوئے تو گویا ہر گھر میں صف ماتم بچھ گئی۔ یہ شہر نہایت خوش منظر تھا۔ اس کی فصیل مضبوط تھی اور مکان نہایت خوبصورت تھے۔ لوگوں نے اپنا

(۱) یعنی رچرڈ۔ چونکہ عربی میں رچ اور ڈ کی آوازیں نہیں لہذا رچرڈ کی معرب صورت ”رک“ بن گئی۔ عرب مورخ اسے ملک الرک کے نام سے یاد کرتے ہیں۔

وہ مال اسباب ادا کرنے پونے بیچ دیا جو وہ اپنے ساتھ معمر نہیں لے جاسکتے تھے۔ ان دنوں ایک درہم کی دس دس مرغیاں بکیں۔ وہ اپنے اہل و عیال کو لے کر کیمپ میں آگئے اور گھریلو سامان کی باقی ماندہ چیزیں وہاں فروخت کیں۔ جو بچارے سواری کا کرایہ ادا کرنے سے قاصر تھے انہیں پیدل سفر کرنا پڑا۔ فوج تکان سے خستہ حال تھی۔ سپاہیوں نے وہ رات خیموں میں بسر کی اف خدایا! یہ کتنی مصیبت کا وقت تھا۔“

صبح ہوتے ہی سلطان نے فصیلوں کے انہدام کا کام شروع کرادیا۔ سلطان نے شہر میں موجود غلے کے ذخیروں کو مزدوروں میں تقسیم کر دیا۔ مزدوروں نے ایک سرے سے دوسرے سرے تک مکانوں کو آگ لگا دی۔ برجوں میں سوکھی لکڑی بھر کر انہیں نذر آتش کر دیا گیا۔

سلطان کی طبیعت دو دن تک اتنی ناساز رہی کہ نہ وہ سواری کر سکتا تھا نہ کچھ کھا پی سکتا تھا۔ سلطان نے اپنا خیمہ فصیل کے قریب منتقل کر لیا۔ اس نے شتر بانوں اور گدھے ہانکنے والوں کو بھی کام پر لگا دیا۔ اس تجلیل کا سبب یہ تھا کہ ”سلطان کو اندیشہ تھا کہ اگر فرائکوں کو اس منصوبے کی خبر مل گئی تو وہ پیش قدمی کے طور پر فوراً جوابی کارروائی کریں گے۔“



(23)

رچرڈ کا اعلان

مسلمانوں کی پسپائی سے ستم مزاج رچرڈ کے جوش کی آگ بھڑک اٹھی۔ اس نے جانا میں اپنی پہلی کانفرنس میں اعلان کیا ”معززین! ترک عسقلان برباد کر رہے ہیں۔ انہیں ہمارے خلاف نبرد آزما ہونے کی جرأت نہیں۔ اب ہمیں فوراً اس شہر کو بچانا چاہیے۔“

لیکن انہوں نے کوئی پیش قدمی نہ کی۔ زیتون کے جھنڈوں پر بدستور پرچم لہراتے رہے، خشک شمالی ہوائیں چلتی رہیں، نہروں کے شاداب کناروں پر گھوڑے مزے سے چرتے رہے اور آدمی بڑے شوق سے کپے ہوئے انگور اور تازہ انجیر و بادام کھاتے رہے۔ وہ جانا میں آرام کرتے رہے۔ اور بہت سے کشتیوں کے ذریعہ عکہ کی عشرت گاہوں کو واپس چلے گئے۔ وہ بحث کرتے رہے کہ اب کیا کریں؟ اور آخر یہ طے پایا کہ سب سے پہلے جانا کی دیواروں کی مرمت کرنی چاہیے۔

آزمودہ کار اور پر اعتماد رچرڈ بھی ارکان کونسل کی رائے نہ بدل سکا۔ اس کے خیالات مسلمان قاندوں کی طرف منتقل ہو گئے۔ وہ پہاڑوں کی بھوری فصیل پر معلق دھند اور غبار سے پرے رہنے والے عظیم قاندوں کے متعلق سوچنے لگا۔ اس نے ملک العادل کی خدمت میں بھی قاصد بھیجا۔ مالک العادل سلطان کا بھائی اور مشیر تھا۔ وہ ایک شاندار رسالے کے جلو میں آیا، وہ نہایت محتاط اور خلیق تھا۔ رچرڈ تارن نامیوں کے ساتھ اس کے استقبال کو نکلا۔ نوجوان ہمنفرے آف ٹورون نے مترجم کے فرائض ادا کیے۔

رچرڈ نے کہا: ”اس جنگ کو کافی مدت ہو چکی ہے۔ دونوں طرف سے بہادر جانیں دے چکے ہیں۔ ہم تو صرف ساحل کے فرائیگوں کی اعانت کے لیے آئے تھے۔ آپ ان سے مصالحت کر لیں تاکہ وہ لوں جو جیس اپنے اپنے ملکوں کو واپس چلی جائیں۔“

ملک العادل بھی سخن طرازی کا ماہر تھا۔ اس نے بڑے سکون سے پوچھا: ”عیسائی کن شرائط پر صلح چاہتے ہیں؟“ رچرڈ اس سوال کا جواب ٹال نہ سکا اور اسے کہنا ہی پڑا: ”یروشلیم ہمارے حوالے کر دیا

جائے اور مسلمان فوجیں اردن کے پاس چلی جائیں۔“ ملک العادل نے نہایت تمکنت سے انکار کر دیا۔ اس ملاقات کی روئید اور اصلاح الدین کو پہنچائی گئی۔ اس نے اپنے بھائی کو لکھا ”فراٹوں سے مصالحت کی گنتگو کو طول دو تا کہ وہ جہاں ہیں وہیں رہیں اور ترکمانوں کی کمک ہمیں پہنچ جائے۔“

چنانچہ جب ملک العادل کو رچرڈ نے دوبارہ بلوایا تو وہ اپنے ہمراہ ایک عظیم الشان شامیانہ لایا۔ اس نے عمدہ اونٹ اور ساز و سامان سے آراستہ گھوڑے پیش کیے اور شاہی بادرچی خانے سے پر تکلف کھانوں کے طشت منگوائے۔ رچرڈ تو واضح اور مہمان نوازی میں کیوں مات کھاتا؟ رچرڈ نے اپنا خیمہ نصب کرایا۔ جہاں دونوں ضیافت اڑاتے رہے۔ مسلمان بادرچی بھی انواع و اقسام کے کھانے عیسائیوں کے خیموں میں لائے۔ رچرڈ نے بڑے تزک و احتشام سے ضیافت کی اور اپنے مہمانوں کے ہر تحفے کے عوض موزوں تحفہ پیش کیا۔

کئی بات تو یہ ہے کہ رچرڈ ”کافروں“ کے اس امیر کا مداح بن گیا جو ایک ہی نشست میں بھنا ہوا سالم دنبہ چٹ کر جاتا تھا، جو لطیفہ گوئی میں لا جواب تھا، جو فن شکار اور شاہین بازی کا ماہر — اور نارمن نائٹوں کی طرح خود دار اور پروقار تھا۔ واقعی ایسا شخص ہی ملوں مزاج فرانسیسی نائٹوں اور راہب نما ٹمپلوں (جو جانا کی دیواروں کی مرمت میں سرکھپا رہے تھے) سے اکتائے ہوئے رچرڈ کی دلجوئی اور مدارات کر سکتا تھا۔ چنانچہ رچرڈ کو جب کسی چیز کی ضرورت ہوتی وہ بلا تکلف ملک العادل سے منگوا لیتا۔ وہ اکثر شربت کی فرمائش کرتا اور جب اسے بخار ہوا تو ملک العادل نے اسے جبل ہرمون کی برف پوش چوٹی سے برف منگوا کر بھجوائی۔ ملک العادل نہایت خندہ پیشانی سے اس کی فرمائش پوری کر دیتا۔ وہ رچرڈ کے کردار کا بغور مطالعہ کرتا رہا اور ہمیشہ اس سے کمال مروّت اور اخلاق سے پیش آیا۔

چند مہینے بعد رچرڈ نے ملک العادل کے حسن (۱) اخلاق سے متاثر ہو کر دوستانہ جذبات کا اظہار

(۱) واٹر سکاٹ نے اپنے ناول میں ذکر کیا ہے کہ سلطان صلاح الدین طیب کا بھیس بدل کر رچرڈ کے خیمے میں آیا اور اس کا علاج کرتا رہا۔ یہ واقعہ محض افسانوی تخلیق ہے۔ سلطان اور رچرڈ کی نہ میدان جنگ میں ملاقات ہوئی اور نہ کبھی متذکمان کے دوران میں اس بات کا بھی کوئی ثبوت نہیں کہ سلطان نے رچرڈ کے علاج کے لیے اپنا طیب بھیجا۔ یہ مسلم ہے کہ رچرڈ کی علالت کے دوران میں سلطان نے تازہ پھل اور برف بھیجی تھی۔ (مصنف)

دریں حالات سلطان کا شاہی طیب کو بھجوانا قرین قیاس معلوم ہوتا ہے۔ اگر ملک العادل کے بادرچی رچرڈ کے کام و دہن کی تسکین کا سامان بہم پہنچا سکتے تھے تو کوئی وجہ معلوم نہیں ہوتی کہ شفیق سلطان نے اپنے غلیل مخالف کے لیے معالج نہ مقرر کیا ہو۔ بہر کیف سلطان کا طیب سوانگ بھرنا افسانہ و رومان کی دنیا سے تعلق رکھتا ہے۔ (مترجم)

کیا۔ رچہ ڈبے اس کے بڑے لڑکے کو مدعو کیا اور اپنے عیسائیوں تائٹوں کے رو برو ایک شائد اور تقریب میں اسے ٹائٹ بنایا۔ اس وقت رچہ ڈ کے زرخیز دماغ میں ایک اور منصوبہ پرورش پارہا تھا۔ جس سے ملک العادل حیران رہ گیا۔

رچہ ڈ کو جنگ وجدل ختم کرانے کی انوکھی تدبیر سوچی۔ اس نے اپنی بہن سے، جوان اور شائستہ و خوش اخلاق ملک العادل کی شادی کی تجویز پیش کر دی۔ شادی کے بعد مسلمانوں کی طرف سے سلطان صلاح الدین اور صلیبیوں کی طرف سے شاہ انگلستان اپنے اپنے منہوجہ علاقے سے شادی شدہ جوڑے کو پیش کر دیں۔ اس طرح یرد شلم پر فریقین کا پر امن تسلط ہو جائے گا، زائرین آزادانہ مقامات مقدسہ کی زیارت کر سکیں گے اور مقدس صلیب اہل صلیب عیسائیوں کو دابیں مل جائے گی۔ رچہ ڈ نے یہ پیشکش بظاہر انتہائی خلوص سے پیش کی۔ ملک العادل نے یہ تجویز اپنے بھائی کو بتائی تو کچھ بوکھلا سا گیا۔

”کیا آپ منکور کر لیں گے؟“ بہاء الدین نے مجلس انداز میں سلطان سے پوچھا۔

”ہاں یقیناً“ سلطان نے مسکراتے ہوئے تین مرتبہ دہرایا۔ سلطان کو خوب اندازہ تھا کہ یہ تجویز ناقابل عمل ہے۔ بالآخر رچہ ڈ کو اعلان کرنا پڑا کہ میری بہن کسی مسلمان سے شادی کرنے پر آمادہ نہیں۔“

اس دوران میں رچہ ڈ بے کار نہیں بیٹھا تھا۔ دشمن کے سواروں سے روزانہ جھڑپیں ہوتی رہتیں، جن میں رچہ ڈ کو اپنی بہادری اور جوان مردی کے جوہر دکھانے کے مواقع ملتے رہتے۔ ان مقابلوں سے رچہ ڈ بہت خوش رہتا۔ کثرت و چند سوار لے کر دشمن کے گشتی دستوں کا سراغ لگانے نکل جاتا اور انہیں مار بھگاتا۔

لکیر وز لکھتا ہے: ”شاہ انگلستان ترکوں پر چھاپہ مارنے کی غرض سے روانہ ہوا۔ لیکن بد قسمتی سے حالات دگرگوں ہو گئے۔ اس کی پہلی وجہ یہ تھی کہ شاہ کے ساتھ مٹھی بھر سپاہی تھے اور دوسری بات یہ ہوئی کہ وہ خود سو گیا۔“

ترک ان کی گھات میں تھے۔ وہ دبے پاؤں اتنے قریب پہنچ گئے کہ بمشکل بادشاہ کو بروقت بیدار کیا جاسکا۔ صاحبان! آپ یہ سن کر حیران نہ ہوں کہ وہ اتنی تیزی سے کیسے اٹھا۔ اکیلا آدمی دشمن کے نرسے میں آجائے تو وہ آرام نہیں کر سکتا۔ خدا کے فضل سے وہ کود کر گھوڑے پر سوار ہو گیا اور اس کے ساتھی بھی گھوڑوں کی پشت میں آکر بیٹھ گئے لیکن ان کی تعداد بہت کم تھی۔ جب ترکوں نے بادشاہ کو دیکھا تو انہوں نے اپنی باکیں موڑ لیں اور اپنی کیمین گاہوں کا رخ کیا۔ رچہ ڈ تیزی سے ان کا تعاقب کر رہا تھا۔ چند ترک گھات میں تھے انہوں نے جھپٹ کر بادشاہ کو پکڑنا چاہا جو اپنے محبوب گھوڑے فادل پر اڑا چلا آتا تھا۔ بادشاہ نے فوراً اپنی تلوار نکالی اور دشمن پر ٹوٹ پڑا۔

”چاروں طرف سے ترکوں کا گھیرا تنگ ہو رہا تھا۔ وہ اس پر ہجوم کرنے لگے لیکن کسی کو اس کی شمشیر کی زد میں آنے کی جرأت نہ ہوئی۔ اگر انہیں معلوم ہوتا کہ وہ کون ہے تو وہ ہر قیمت پر اسے پکڑ لیتے۔ اس وقت وفادار ٹائٹ ولیم آف پیروزور سے چلایا۔

”میں ملک ہوں۔“ یعنی میں بادشاہ ہوں۔ ترکوں نے یورش کر کے اسے گرفتار کر لیا اور اسے اپنے لشکر میں لے گئے۔

”اس معرکے میں جواں مرد ریز ڈی مارن اور اس کا بھانجا مارے گئے۔ اس کے علاوہ ایلین اور لوکس آف سٹیل بھی کھیت رہے۔ کسی نے ترکوں کا تعاقب نہ کیا، وہ ولیم کو گرفتار کر کے منظم جمعیت میں واپس چلے گئے۔“

”جب خدا کے فضل سے بادشاہ کی جان بچ گئی تو اس کے خیر خواہوں نے جو اس کی جو شیلی طبیعت سے خوب واقف تھے، اس کی سلامتی کے خیال سے گزارش کی:

”حضور! خدا را ایسا نہ کیا کیجئے۔ یہ ہمیں آپ کے شایان شان نہیں۔ آپ کے ہاں بہادروں کی کمی نہیں۔ آپ اکیلے نہ جایا کریں، ہم سب کی زعم گیوں کا انحصار حضور کی ذات پر ہے۔“

”کئی بہادروں نے اس سے یہی گزارش کی۔ لیکن جب اسے مبارزت اور مقابلوں کی خبر ملتی (اور اس سے کوئی خبر کیوں کر پوشیدہ رہ سکتی تھی) وہ بے تاب ہو جاتا اور بے تحاشا ترکوں کے خلاف جنگ میں کود جاتا۔

”ایک دفعہ ٹمپلر سامان رسد لانے والوں کی حفاظت کر رہے تھے۔ کہ ترکوں کے چار دستے ان پر ٹوٹ پڑے۔ ترکوں نے باگیں ڈھیلی چھوڑ دیں اور بگٹ گھوڑے دوڑاتے ہوئے حملہ آور ہوئے۔ جب رچرڈ وہاں پہنچا لڑائی زوروں پر تھی۔ ہماری فوج ترکوں کے زرنغے میں پھنس چکی تھی۔ بادشاہ کے ہم رکاب منتخب بہادر سوار تھے۔ انہوں نے بادشاہ سے التجا کی:-

حضور آپ خود کو انتہائی خطرے میں ڈال رہے ہیں۔ اب انہیں دشمن کے زرنغے سے بچانا ناممکن ہے۔ خود کو ہلاک کرنے کے بجائے انہیں قسمت پر چھوڑ دینا چاہیے۔“

یہ سن کر رچرڈ کے چہرے کا رنگ بدل گیا اور اس نے غصے سے کہا ”میں نے انہیں یہاں بھیجا تھا، میں نے ہی انہیں حکم دیا تھا۔ اب وہ میرے بغیر مارے جائیں تو میں بادشاہ کہلانے کا مستحق نہیں۔“

اس نے اپنے گھوڑے کو ایڑ لگائی، باگیں ڈھیلی کیں اور عقاب کی طرح ترکوں پر چھینا۔ وہ ترکوں کے قلب کو چیرتا ہوا نکل گیا اور ان کو پیچھے دھکیلنے کے لیے مڑ کر پے در پے حملے کرتا رہا۔ اس کی شمشیر خارا شکاف سے سروں، دھڑوں اور ہاتھوں کے انبار لگ گئے۔ اس نے اپنا راستہ صاف کر لیا اور ترک خوف

زرد جانوروں کی طرح تتر بتر ہو گئے۔ جو بھاگ نہ سکے وہ مارے گئے۔ ہمارے دستے ترکوں کا تعاقب کرتے رہے یہاں تک کہ لشکر گاہ کو داہیں ہونے کا وقت آ گیا۔“

اکتوبر اور نومبر گزر گئے۔ جانا کی تعمیر نو مکمل ہو گئی اور عکہ سے فوجیں بلوائی گئیں۔ جانا کے گرد سنگتروں کے باغ پھل سے لدے ہوئے تھے۔ ابر آلود آسمان کے نیچے بادخزاں کے تھونکوں سے زرد گھاس خشک میدانوں کے سینے پر لہراتی تھی۔ باد شمال چلتی اور غبار کی نقاب پہاڑوں کے چہرے پر سرسرا نے اور چھلکتی۔

رفتہ رفتہ صلیبی میدان میں داخل ہو گئے تھے۔ وہ برباد ہر جوں اور ویران شہر میں کمین گاہیں بنا بنا کر آگے بڑھتے رہے اور دامن کوہ تک پہنچ گئے۔ اب یروشلیم کی سڑک ان کے سامنے تھی۔ یہ سڑک عیسائی گھائیوں اور دشوار چٹانوں کے شانوں پر سے بل کھاتی اور اوپر چڑھتی ہوئی پہاڑیوں میں گم ہو جاتی۔ پہاڑیوں کی اوٹ میں، اس پر پچ سڑک کے کنارے بارہ میل کے فاصلے پر یروشلیم کا مقدس شہر واقع تھا۔ انہوں نے یروشلیم کی طرف پیش قدمی کرنے میں بہت تاخیر کر دی تھی۔ خزاں آلود ہواؤں کے بعد بارش شروع ہو گئی تھی، اب خاصی سردی تھی۔ صلیبی سپاہی یروشلیم کی زیارت کے لیے بے تاب تھے لیکن صلیبی سردار اس پر خطر اقدام کے عواقب سے بخوبی آگاہ تھے۔ وہ اس مشکل کے حل کے لیے کوئی قابل عمل منصوبہ نہ بنا سکے اور نہ رچہ ذہنی کوئی تدبیر کر سکا۔

ایمر وزرقم طراز ہے ”دن بدن سردی بڑھتی گئی۔ بارش اور اداؤں سے ہمارا برا حال ہو گیا۔ طوفانی ہواؤں سے ہمارے خیمے اکٹرا اکٹرا جاتے۔ کرسس سے پہلے اور بعد ہمارے کئی گھوڑے مر گئے۔ بارش اور نمی سے خنزیر کا سوکھا نمکین گوشت گل گیا اور بسکٹ سڑنے لگے۔ زرہ بکتر زنگ آلود ہو گئیں اور کئی سپاہی سردی اور فاقہ کشی سے بیمار پڑ گئے۔“

”لیکن ان مصائب کے باوجود ہمارے دل پر سکون اور مسرور تھے۔ ہم مزار مسیح کی زیارت کی امید پر زندہ تھے۔ اسی آرزو کی تکمیل کے لیے مریض بھی پالکیوں میں بیٹھ کر جانا اور دیگر مقامات سے ہماری چھداؤنی میں آنے لگے۔ ہمارے لشکر میں سرشاری اور خوشی کا عالم تھا۔ سپاہی منہ سے خود ہٹاتے اور اپنے سراو پر اٹھا کر پر جوش نعرے لگاتے:-

”اے مریم مقدس! اے مقدس دوشیزہ ہماری مدد کر۔“

”ہمارے آقا و مولا! ہماری فریاد سن! ہمیں اپنی عبادت اور شکرانے کی سعادت نصیب کر۔ ہمیں اپنے مزار اقدس کا جلوہ دکھا۔“

”لیکن اس جوش و خروش کے باوجود سرداروں اور امیروں نے یہ فیصلہ صادر کیا کہ ساری فوج

عسقلان کو واپس ہو جائے اور اس کی شہر پناہ (۱) بنائے۔“

”جب یہ خبر فوج میں مشہور ہوئی تو ہر طرف حسرت اور مایوسی کی لہر دوڑ ہو گئی۔ یروشلم کی زیارت کے ذوق و شوق کے مقابلے میں اس محرومی کا رنج اور صدمہ شدید اور اذیت ناک تھا۔

”بہت سے لوگ فرط جذبات سے بے قابو ہو گئے اور اپنے طویل قیام کو کونسنے لگے۔ سب کے حوصلے پست ہو گئے۔ وہ سامان رسد واپس لے جانے سے قاصر تھے کیوں کہ گھوڑے اور ٹوسردی اور طوفان سے سخت کمزور ہو چکے تھے۔ جب ان پر سامان لادا جاتا تو وہ گھٹنوں کے بل گر جاتے اور پھر اٹھ نہ سکتے۔ وہ انہیں پیٹتے اور گالیاں دیتے اور تنگ آ کر انہیں ابلیس کے حوالے کر کے چل دیتے۔ بالآخر سب چلے گئے اور اسی دن رملہ پہنچے۔“

”رملہ میں بھی فوج تھی۔ لیکن عام بددلی اور مایوسی پھیل جانے کی وجہ سے اس کا شیرازہ منتشر ہو رہا تھا۔ بے شمار فرانسیسی ڈیوک آف برگنڈی کے ہمراہ چلے گئے۔ بادشاہ اپنے بھتیجے کاؤنٹ ہنری آف شمپین کے ساتھ ابلین کو چلا گیا۔ دوسرا دن قیامت کا ثابت ہوا۔ ہم بعد از دوپہر عسقلان پہنچے۔ شہر ویران اور برباد تھا۔ ہمیں شہر میں داخل ہونے کے لیے طے کے ڈھیروں سے گزرنا پڑا۔“

صلاح الدین کو مخبروں نے اطلاع کر دی تھی کہ ہماری فوج ساحل سمندر کی طرف چلی گئی ہے یہ سن کر سلطان نے اپنے لشکر کو مئی تک رخصت دی اور وہ چار سال شام میں قیام کے بعد خوشی خوشی اپنے گھروں کو چلے گئے۔

رچہ ڈنے جانا کی تعمیر اور مرمت میں بڑی محنت کی۔ چونکہ 1192ء کے ابتدائی ہفتوں میں صلیبی افواج سخت انتشار اور پریشانی کا شکار ہو چکی تھیں، اس لیے خاطر خواہ کام نہ ہو سکا۔ فرانسیسی فوج کا سامان رسد اور خزانہ ختم ہو چکا تھا۔ انہوں نے رچہ ڈ سے قرضے کی درخواست کی۔ ڈیوک آف برگنڈی نے نا امید ہو کر کونارڈ سے اعانت طلب کی لیکن کونارڈ اس وقت خفیہ طور پر صلاح الدین سے نامہ و پیام کر رہا تھا۔ وہ رچہ ڈ کے خلاف جنگ کرنے پر بھی آمادہ تھا بشرطیکہ سلطان چند ساحلی شہر اس کے حوالے کرنے پر رضامند ہو جاتے۔ نارمن اور انگریز نائٹ فرانسیسیوں کا مذاق اڑاتے اور کہتے کہ ”تمہارے ہاتھوں میں

(۱) عیسائی فوج یروشلم کا محاصرہ کرنے سے قاصر تھی۔ صلاح الدین کی منظم فوجوں کی موجودگی اور بارش کی وجہ سے عیسائی فوج کے حوصلے پست ہو چکے تھے، اگرچہ فرانسیسی امیر محاصرے پر زور دیتے رہے۔ فوجی قائدوں نے محاصرے کا کوئی منصوبہ تیار نہیں کیا تھا۔ چھاؤنی کو محض بے تاب صلیبی سپاہیوں کی جمعیت کو خوش کرنے کے لیے پہاڑیوں میں منتقل کیا گیا تھا۔ تاکہ وہ دور سے یروشلم کی ایک جھلک دیکھ لیں۔ لیکن اس نیم دلانا اقدام سے لوگوں میں بددلی اور مایوسی پھیل گئی۔ (مصنف)

تو کواروں کے بجائے شراب کے جام تھے۔ تمہیں جنگ سے مطلب، ارے تمہیں یاد نہیں کہ عکہ میں تم لوگوں نے کبیوں کے گھروں پر ایسے ہجوم کیا تھا کہ تمہارے منتظر ساتھیوں کو دروازے توڑ کر اندر داخل ہونا پڑا تھا۔

اہل جینوا اور اہل پیزا آپس میں الجھنے لگے۔ انہوں نے آغا زجگ سے صلیبی محاربین کی ہر ممکن مدد کی تھی لیکن اب وہ ساحل فلسطین کی بندرگاہوں کے لیے ایک دوسرے سے لڑ پڑے اور ان کی دیرینہ عداوت کے زخم ہرے ہو گئے۔ عکہ کے بازاروں میں انہوں نے اپنی خانگی جنگ کا فتنہ کھڑا کر دیا اور جب ڈیوک حاکم عکہ نے ان کے جھگڑے میں مداخلت کرنی چاہی تو گستاخ ہاتھوں نے اسے سر بازار گھوڑے سے اتار لیا۔ یہ سن کر رچرڈ تیزی سے فساد یوں کے سر پر جا دھکا اور فتنے کی آگ فرو کر کے امن وامان بحال کر دیا۔

اس نے فریقین کے سرغنوں کا اجلاس طلب کیا اور ان کی شکایات بغور سنیں۔ ان کا تصفیہ کرانے میں رچرڈ کو اپنی ہلکت کے احساس کے تلخ گھونٹ پینے پڑے۔ وہ ان کی قیادت میں ناکام رہا تھا۔ انہوں نے کہا کہ ہم جنگ میں التوا اور نام نہاد بادشاہ گائی کی نااہلیت سے سخت بیزار ہیں۔ گائی نام کا بادشاہ ہے، کام کا نہیں۔ مسلمانوں کے خلاف اگر کوئی شخص ہماری قیادت کر سکتا ہے تو وہ کونارڈ آف ماسریٹ ہے۔ ہم چاہتے ہیں کہ کونارڈ مختلف گروہوں کو متحد اور شاہ یروشلم کی حیثیت سے فوجوں کی راہنمائی کرے۔ انہوں نے دوزانوں ہو کر دست بستہ رچرڈ سے یہ گزارش کی۔

رچرڈ خاموشی سے ان کی عرضداشت سنتا رہا۔ یہ نیک شگون نہ تھا۔ کیوں کہ انہی دنوں پیٹر فورڈ کے پادری کی زبانی اسے سمندر پار انگلستان سے کئی بُری خبریں موصول ہوئی تھیں۔ پادری ولیم بشپ آف ایلی کا خط لایا تھا۔ انگلستان میں اس کا مفاد محفوظ نہ تھا۔ اس کے بھائی ارل جان نے شاہی چانسلر کو نکال کر خزانے پر قبضہ جمایا تھا۔

اس نے صلیبیوں کی شکایات سنیں اور کونارڈ سے ذاتی اختلافات کو نظر انداز کر کے اس کے انتخاب اور شاہ گائی کی معزولی کو تسلیم کر لیا۔ لو سگنان کی تالیف قلب کے لیے جزیرہ قبرص اس کے حوالے کر دیا گیا۔

کونسل کے فیصلے کی تشہیر کے لیے قاصدوں کو صور بھیجا گیا۔ صلیبی سپاہی رسم تاج پوشی کی خوشی میں اپنی زرہیں صیقل اور اپنے خستہ کپڑے صاف کرنے لگے لیکن چند دن کے بعد یہ رنگ رلیاں ایک دم ختم ہو گئیں، جب پہاڑوں سے پرے ایک پراسرار قوت نے مداخلت کر کے حالات کا رخ بدل دیا۔ کونارڈ ایک رات بشپ آف بولیس کے ہاں سے دعوت کھا کر واپس آ رہا تھا کہ دونو جوانوں نے

اچانک حملہ کر کے خنجروں سے اس کا کام تمام کر دیا۔ یہ نوجوان فدائی فراتے سے تعلق رکھتے تھے۔ یہ وہی فدائی تھے جو کبھی صلاح الدین کی زندگی کے درپے تھے۔ اب انہوں نے مارکوئیس کو ٹھکانے لگا دیا۔ پاروں طرف شورش اور بد نظمی پھیل گئی اور کونارڈ کے قتل کے متعلق طرح طرح کے افسانے مشہور ہو گئے۔ اس کی موت کے متعلق شامی عالم ابوالفرج کا بیان مستند اور واضح ہے۔ جو اس نے واقعے کے چند سال بعد سپرد قلم کیا تھا۔

راہوں کے چنوں میں بلبوس دو اسماعیلی مارکوئیس پر ٹوٹ پڑے، مارکوئیس گھوڑے پر سوار آ رہا تھا۔ پہلے نے خنجر کا بھر پور وار کیا اور دوسرا قریب ہی گرجے میں بھاگ گیا۔ دراصل حملہ آور کے ساتھی مارکوئیس کو اٹھا کر گرجے میں لے گئے۔ جب قاتل کے ساتھی نے مارکوئیس کو زندہ اور بولتے ہوئے دیکھا تو وہ اس پر جھپٹا اور ایسا کاری وار کیا کہ اس نے اسی وقت دم توڑ دیا۔ اس نعش گرجے کے وسط میں پڑی تھی۔

وہ دونوں اسماعیلی پکڑے گئے۔ فرانکوں نے انہیں عذاب دیا تو انہوں نے کہا کہ ہمیں شاہ انگلستان نے قتل پر مامور کیا تھا۔ بعد میں انہیں پھانسی پر چڑھا دیا گیا۔ کونارڈ اور رچہ ڈکی باہمی دشمنی کی بنا پر فرانکوں نے ان قاتلوں کی باتوں پر اعتبار کر لیا۔ حالانکہ بعد میں یہ امر واضح ہو گیا کہ وہ اسماعیلیوں کے سردار "سیدنا" (۱) کے فرستادہ تھے۔

کونارڈ سے صلاح الدین بھی خائف تھا۔ اس کی موت کے بعد صلیبی گروہوں کے باہمی

(۱) اسماعیلیوں کو حشیشین اور فدائی بھی کہتے تھے۔ اسماعیلی فراتے کا سردار عام طور پر "سیدنا" کے لقب سے مخاطب کیا جاتا تھا۔ مؤرخوں نے یہ ثابت کرنے کے لیے کہ کونارڈ کا قتل رچہ ڈکی ساز باز کا نتیجہ تھا کئی صفحے سیاہ کیے ہیں۔ جب رچہ ڈا آسٹریا میں گرفتار ہوا تو اس کے خلاف یہ الزام دہرایا گیا۔ ان میر جیسے مامور مزرخ کے وائل سے معلوم ہوتا ہے کہ رچہ ڈا واقعی مجرم تھا۔

بہاء الدین کی قلعید کرتے ہوئے مسلمان مؤرخ بھی رچہ ڈکو مورد الزام سمجھتے ہیں۔ اگرچہ بہاء الدین نے صاف طور پر لنگر گپ دہرائی ہے جو اس وقت عام طور پر مشہور تھی۔ فدائیوں کا بیان جو انہیں اذیت دے کر لیا گیا، رچہ ڈ کے خلاف شہادت کے طور پر ہرگز معتبر نہیں سمجھا جاسکتا۔ وہ عجیب مصنوعی خط جو بعد میں دستیاب ہوا اور جس کے متعلق یہ فرض کیا جاتا ہے کہ اسماعیلیوں کے شیخ نے رچہ ڈ کو تحریر کیا تھا، دراصل بے معنی ہے۔

ان شواہد کے برعکس ایسا بزدلانہ قتل رچہ ڈ کے کردار کے خلاف معلوم ہوتا ہے۔ اس کا کہیں ثبوت نہیں ملتا کہ وہ اس وقت فدائیوں کے علاقے جوار میں قیام پذیر تھا یا اس کے فدائیوں سے تعلقات تھے۔ رچہ ڈ کے خلاف الزام کی تاریخی شواہد سے تصدیق نہیں ہوتی۔ البتہ کونارڈ کے متعلق یہ فرض کیا جاسکتا ہے کہ اس کا شیخ الجبل سے جو اس کا دور کا ہمسایہ تھا کوئی تنازع ہو۔ اس وقت کونارڈ بیروت اور طرابلس کی بندرگاہوں پر قبضہ بنانے کے منصوبے بنا رہا تھا۔ یہ دونوں بندرگاہیں فدائیوں کے مرکز سے قریب تھیں۔ اگر وہ صلیبی ریاستوں کا بادشاہ بن جاتا تو اس کا وجود فدائیوں کی طاقت کے لیے زبردست خطرہ ہو سکتا تھا۔ اس لیے ہمیں ابوالفرج کے قول بالادست نتیجے پر شک و شبہ کی گنجائش نہیں رہتی۔ (مصنف)

اختلافات ختم ہو گئے۔ فرانسیسی صورت حال کا جائزہ لینے کے لیے صور میں جمع ہوئے۔ اتفاق سے ہنری آف شمشین بھی ادھر آ نکلا۔ لوگوں نے اسے تاج شاهی پیش کیا۔ نوجوان ہنری مرنجاں مرنج طبیعت کا مانک تھا۔ کوئی فریق اس کا دشمن نہ تھا۔ اس کے علاوہ دو رچرڈ اور فلپ آکسٹس کا قریبی عزیز بھی تھا۔ کونارڈ کی موت سے شہزادی ازابیل بیوہ ہو گئی تھی۔ ٹماندین شہر نے ہنری سے درخواست کی وہ فوراً ازابیل سے عقد کر لے۔

رچرڈ کو کونارڈ کے قتل کی خبر اس وقت ملی جب وہ کوزہ جنوب میں جنگلی سوروں کا شکار کھیل رہا تھا۔ یہ خبر سن کر وہ سنانے میں آ گیا اور خاصی ادیر تک خاموش رہا۔ بالآخر اس نے امیروں سے یوں خطاب کیا: ”صاحبان! میں وعدہ کرتا ہوں کہ اگر کاؤنٹ ہنری کا عہدہ اور صومر پر قبضہ ہی نہیں، بلکہ اس سرزمین پر تسلط بھی قائم کر لے تو بھی مجھے کوئی اعتراض نہ ہوگا۔ جہاں تک بیوہ شہزادی سے اس کی شادی کا تعلق ہے، میں اس معاملے میں کوئی مشورہ نہیں دے سکتا کیوں کہ مرحوم مارکوئیس نے شہزادی سے جبراً شادی کی تھی۔ میری طرف سے کاؤنٹ کو پیغام دے دو کہ وہ جلد از جلد لڑائی کی تیار کرے اور فرانسیسی لشکر کو ہمراہ لائے۔“

ایسٹ کے تہوار کے بعد ہنری نے جواں سال ازابیل سے شادی کر لی اور صلیبی فوجیں اس کے پرہم تلے جمع ہو گئیں۔ تقدیر نے صلاح الدین کے راستے سے کونارڈ کو کاٹنا ہٹا دیا تھا لیکن ابھی رچرڈ باقی تھا۔

رچرڈ میدان جنگ میں نہایت مستقل مزاج تھا لیکن جب کسی مہم کی تنظیم یا قیادت کا بار اس کے کندھوں پر آن پڑتا تو اس کے پائے ثبات میں لغزش آ جاتی۔ چنانچہ اس نے مہم کی تنظیم کے بجائے صلاح الدین سے گفتگوئے مصالحت کے لیے قاصد روانہ کر دیئے۔ اس نے اپنے سفیروں کو ہدایت کی: ”سلطان کو میرا سلام پیش کرنے کے بعد کہنا کہ ”جنگ سے مسلمان اور فرانک خستہ حال ہو گئے ہیں فریقین کو بے شمار جانی اور مالی نقصان برداشت کرنا پڑا ہے لیکن جب تک ہماری جان میں جان ہے ہم یروشلیم سے دست بردار ہونے کے لیے تیار نہیں ہیں۔ آپ دریائے اردن تک سارا علاقہ ہمارے حوالہ کر دیں۔ صلیب الصلوٰت آپ کے لیے بے وقعت لکڑی ہے لیکن ہمارے لیے نہایت مقدس مذہبی تبرک ہے۔ ہم امید کرتے ہیں کہ آپ اسے ازراہ کرم ہمیں واپس کر دیں گے۔“

صلاح الدین نے اپنے امیروں سے مشاورت کے بعد یہ جواب دیا:-

”ہم یروشلیم کو آپ سے بھی زیادہ مقدس سمجھتے ہیں۔ حضرت محمد صلی اللہ علیہ وآلہ وسلم کی معراج آسمانی کی ابتدا ہمیں سے ہوئی تھی اور ساری امت کو قیامت کے دن ہمیں جمع کیا جائے گا۔ یہ خیال نہ

کریں کہ ہم کبھی یہ مقدس مقام آپ کے حوالے کر دیں گے۔ یاد رکھیں کہ یہ سرزمین ہماری ہے اور آپ لوگ حملہ آوروں کی حیثیت سے یہاں وارد ہوئے ہیں۔ اس لیے آپ کو اس سے دست کش ہونا پڑے گا۔ اگر آپ نے ایک مرتبہ اسے فتح کر لیا تو اس سے آپ کو مستقل قبضے کا حق نہیں پہنچتا۔ آپ نے پہلی مرتبہ بھی اچانک دھاوا کر کے اس پر قبضہ جمالیا تھا۔ آپ کی کامیابی کی وجہ مسلمان امیروں کا باہمی نفاق اور کمزوری تھی۔ اب جب تک جنگ جاری رہے گی بافضل تعالیٰ ہم آپ کو اس شہر سے ایک پتھر بھی ہلانے نہیں دیں گے۔ صلیب الصلوات ہمارے پاس رہے تو ہمیں فائدہ ہے۔ اور اسلامی مفاد کی تقویت کے سوا ہم ہرگز اس سے دست بردار ہونے کو تیار نہیں۔

پھر بوڑھے سلطان نے اپنے امیروں سے نہایت پُر زور الفاظ میں خطاب کیا:-

”اگر ہم ان لوگوں سے صلح کر لیں تو ان کی بد عہدی اور وعدہ شکنی کے خلاف ہمارے پاس کیا ضمانت ہے۔ میری موت کے بعد شاید اتنا لشکر عظیم کبھی جمع نہ ہو سکے۔ بہتر یہی ہے کہ جہاد اس وقت تک جاری رکھا جائے جب تک ہم حملہ آوروں کو واپس سمندر میں نہ دھکیل دیں یا شہید ہو جائیں۔“



(24)

کاروان

سرزمین قدس میں پھر گرمیوں کی آمد آئی تھی۔ سلطان کے زرد پرچم کو دریائے اردن پار کیے پدے پانچ سال گزر چکے تھے۔ کوہسار کے دامن سرسبز و شاداب تھے اور دیودار کے درخت پہرے داروں کی طرح ڈھلانوں پر ایستادہ تھے۔ شفاف نہریں گنے چناروں تلے بل کھاتی، سرخ چٹانوں کے تاب ناک لب چوتھی زمردیں گھاس میں گم ہو جاتیں۔ گھاس پر سفید بھیریں چرتی راتیں اور کہیں کہیں عباپوش گذریے خاموش کمرے نظر آتے۔ بھیروں کے گلے خوب پلے ہوئے تھے۔ گرم ہوا میں شہد کی مکھیوں کی جھنمناہٹ سنائی دیتی۔ اس پر امن ماحول میں سپاہیوں کی تیز نقل و حرکت عجیب معلوم ہوتی۔ وہ نہایت مستعدی سے پہرے پر متعین تھے۔ وہ بھاری زرہ بکتر میں ملبوس جنگی تیاریوں میں مصروف تھے۔ یہ جنگ ان کے گنام آباؤ اجداد نے شروع کی تھی جس کی آگ ابھی تک ٹھنڈی نہیں ہوئی تھی۔ جنگ کا بار اب ان کے کندھوں پر تھا۔ جنگ سے ان کی زندگی کی راہیں مسدود ہو چکی تھیں۔ گاؤں کے گاؤں اب ویران ہو گئے تھے۔ زرخیز زمینیں کاشت کے بغیر بنجر پڑی تھیں کیوں کہ وہ کشت و خون میں مصروف تھے۔ جنگ ان کی زندگی کا جزو بن کر رہ گئی تھی جیسے کہ کبھی یہ اظہار کیا اور حطین کے مقتولین کی زندگی کا حصہ رہی تھیں۔ وہ بلند دیواروں کے سائے میں جمع ہوتے اور رات کی تاریکی میں بے راہ و نشان وادیوں میں کھو جاتے۔

صلیبی پڑاؤ میدان میں تھا۔ وہاں یہ خبر مشہور ہو گئی کہ ایسٹر کے دن مزار مسیح پر ایک معجزہ رونما ہوا ہے۔ اس شام صلاح الدین مزار مسیح پر حاضر تھا، مزار میں اندھیرا تھا۔ بے نور فانوس اور قندیلیں چہت سے لگ رہی تھیں کہ یکدم کسی غیر مرئی ہاتھ نے مسلمانوں کی آنکھوں کے روید و سب فانوس اور شمعیں روشن کر دیں یقیناً یہ چراغاں آئندہ حالات کا مبارک شگون ہے۔

رچرڈ اور اس کی سپاہ میدانی علاقے میں تاخت و تاراج میں مصروف تھی انہوں نے داروم (۱) کے قلعے پر دھاوا بول کر تمام مسلمانوں کو تہ تیغ کر دیا۔ پھر وہ یورش کر کے ریت کے ٹیلوں پر واقع غزہ (۲) کے باغات تک جا پہنچے۔ لشکر میں رفتہ رفتہ یہ خبر عام ہو گئی کہ انگلستان سے کئی قاصد رچرڈ کو واپس بلانے آئے ہیں۔ کوئی کہتا ہے کہ انگلستان میں رچرڈ کے خلاف سازش ہو رہی ہے، ارل جان اور شاہ فلپ آگسٹس نے مل کر اس کے خلاف منصوبہ بنایا ہے، ممکن ہے اسے تاج و تخت سے ہاتھ دھونے پڑیں۔ کوئی کہتا کہ وہ فوراً واپس چلا جائے گا۔ کچھ لوگوں کا خیال تھا کہ چاہے کچھ بھی ہو وہ جنگ کے آخر تک سرزمین مقدس میں رہے گا۔ اس طرح وہ آپس میں باتیں کرتے رہتے۔ بہر کیف ان کا مصمم ارادہ تھا کہ رچرڈ چلا گیا تو بھی وہ یرشلیم پر اپنی یلغار ملتوی نہیں کریں گے۔ وہ اپنے نیک ارادوں پر خوش تھے۔ رچرڈ ہجوم تفکرات سے پریشان، اپنے خیمے میں بستر پر لیٹا سوچتا رہتا۔ ایک دفعہ رچرڈ کے ذاتی پادری ولیم آف پوشونے اسے یوں خیالات میں مستغرق دیکھا۔ لیکن اسے خلل اندازی کی جرأت نہ ہوئی۔ تھوڑی دیر تک پادری خیمے کے دروازے کے سامنے ٹہلتا رہا۔ اس کی آنکھوں سے آنسو رواں تھے۔

بادشاہ نے اسے بلوایا اور پوچھا ”تمہیں خدا کی قسم۔ بتاؤ! کیا غم ہے جو تم یوں رو رہے ہو؟“
 ”حضور وعدہ کریں کہ میری عرض پر ناراض نہیں ہوں گے، پادری نے التجا کی: ”رچرڈ نے اسے قول دیا اور پادری کی ہمت بندھی۔“

”خداوند! لوگ آپ کو الزام دے رہے ہیں کہ آپ واپس جانا چاہتے ہیں۔ یہ بات سارے لشکر میں پھیل چکی ہے۔ خدا کرے وہ دن کبھی نہ آئے جب آپ ہمیں چھوڑ کر جائیں۔ آپ خدا کے فضل کو کبھی فراموش نہ کریں۔ آپ تائید ایزدی سے محفوظ رہے ہیں حالانکہ آپ کے ہم عصر تاج داروں کو بہت مصیبتیں اٹھانی پڑی ہیں۔ یاد رکھیے جب آپ پوشو کے کاؤنٹ تھے، اس وقت بھی کوئی حریف آپ کا سامنا نہیں کر سکتا تھا۔ آپ نے قوت بازو سے سب کو نچا دکھایا۔ آپ بربرکان خاندان کو تو نہیں بھولے ہوں گے جسے آپ نے بار بار ہزیمت دی تھی، آپ کو ہارٹ فورٹ کی دلیرانہ مہم خوب یاد ہوگی۔ جب سینٹ گائز کے کاؤنٹ نے اس کا محاصرہ کیا تھا اور آپ نے اس کے چکلے چھڑا دیئے تھے۔ یاد رکھیے کہ

(۱) یا قوت کا بیان ہے کہ یہ قلعہ مصر کے راستے میں غزہ سے آگے واقع ہے۔ یہاں سے سمندر نظر آتا ہے۔
 جب صلاح الدین نے اسے فتح کیا تو اس کے مورچے بھی مسمار کرادیئے چند عیسائی مصنفین داروم کو ”دارالروم“ کا مترادف سمجھتے ہیں جو مصر یا غلط ہے۔ (مترجم)

(۲) غزہ جنوبی فلسطین میں ساحل سمندر پر واقع ہے اور مصر کی شاہراہ پر سمندر کے کنارے ایک بڑا مشہور شہر ہے۔ (مترجم)

فضل ربانی سے کیسے آپ سیف و سنان کے استعمال کیے بغیر تاج و تخت کے مالک بنے۔ یاد رکھیے آپ نے کیسے آسانی سے مینا کا شہر فتح کیا، کیسے آپ نے جزیرہ قبرص پر غلبہ پایا اور ایک شہنشاہ کو قیدی بنایا۔ کیسے آپ نے عکہ فتح کیا۔ آپ ان تمام مواقع کو یاد کیجئے جب آپ تائید ایزدی سے کامیاب ہوئے۔ بادشاہ سلامت فور فرمائیے اور خدا کی اس مقدس سرزمین کی حفاظت سے پیچھے نہ ہٹے یہ آپ کا مقدس فریضہ ہے۔ آپ کے احباب بھی کہتے ہیں کہ اگر آپ نے اس سرزمین کو یوں بے یار و مددگار چھوڑ دیا تو دشمن اسے روئے ڈالے گا اور یہ بڑی غداری ہوگی۔“

خیمے پر سکوت طاری ہو گیا۔ خدام کو لب کشائی کی جرأت نہ تھی اور بادشاہ بدستور خاموش تھا۔ اس کے سرخ بال پریشان تھے۔ وہ اپنی ٹھوڑی کو ہتھیلی پر جمائے گہری سوچ میں ڈوبا ہوا تھا۔ پادری خاموشی سے باہر چلا گیا۔ دوسرے دن رچرڈ شیردل نے اپنے نقیبوں کو بلوایا اور حکم دیا کہ عسقلان کے دروازے کے سامنے کھڑے ہو کر ساری فوج میں یہ اعلان کر دو کہ ہم کسی دنیاوی تنازعے یا ترغیب سے متاثر نہیں ہوں گے اور آئندہ ایسٹرنک سرزمین مقدس میں مقیم رہیں گے۔ اس لیے سب لوگوں کو یہ وحلم کی طرف اقدام کے لیے کمر بستہ ہو جانا چاہیے۔“

فوج میں یوں شادمانی و مسرت کی لہر دوڑ گئی جیسے آدھج سے پردوں کے دلوں میں خوشی جاگ اٹھتی ہے۔

”اب ہمیں مزار مسیح کی زیارت ضرور نصیب ہوگی۔“ یہ فقرہ سب کی زبان پر تھا۔ امیروں نے اپنے ساز و سامان درست کیے اور عام لوگوں نے مہینہ بھر کے لیے سامان رسد کا اہتمام کیا۔ عیسائی فوج کی ایک طویل قطار حرکت میں آگئی۔ گرد و غبار کے بادلوں میں سے خود اور ڈھالیں چمکتی نظر آئیں۔ مرصع ڈھالوں پر شیر اور پردار اڑدہا بنے ہوئے تھے۔ فوج تل صیافیہ (۱) اور ”ٹائٹوں کے ٹورون“ کے خرابات سے تیزی سے گزرتی ہوئی دامن کوہ کی طرف بڑھی اور بیت النیل (۲) کے جھونپڑوں تک جا پہنچی۔ اس مقام پر فرانسیسی بھی ان سے آئے۔ یہاں سے سڑک ایک گہری گھاٹی سے مل کھاتی ہوئی یہ وحلم کی طرف جاتی تھی۔

عیسائی فوج کو مجبوراً یہاں رکنا پڑا مسلمان سوار کے گشتی دستوں پر چھاپے مارنے اور سامان رسد کے قافلوں پر حملے کرنے لگے۔ اس لیے فرانسیسیوں اور ارل آف لیسٹر کو دشمن کے رسالے کی مزاحمت کا

(۱) اس کے لفظی معنی ہیں درہ سفید اس کا عربی نام تل صیافیہ ہے یہ قلعہ ضلع الرملہ میں واقع ہے۔ (مترجم)

(۲) غالباً اس سے بیت لوبامراد ہے جو القدس اور رما کے راستے کے وسط میں واقع ہے۔ اس بیان سے کوئی

اور مقام مراد نہیں ہو سکتا۔ (مترجم)

کام سونپا گیا اور باقی ماندہ فوج آلات محاصرہ کے لیے شہتیر اور لکڑی کا سامان تیار کرنے لگی۔ لیکن رچرڈ کی توجہ دوسری طرف لگ گئی۔ ایک دن تین آدمی ترکوں کا لباس پہنے اس کے خیمے میں وارد ہوئے۔ ان کا مولد شام تھا اور وہ مسلمانوں کی زبان بلا تکلف بولتے تھے۔ وہ رچرڈ کے مخبر تھے اور مصر سے مفید معلومات لائے تھے۔ ان کی زبانی رچرڈ کو معلوم ہوا کہ قاہرہ سے موسم گرما کا پہلا کاروان مشرق کی جانب عازم سفر ہو چکا ہے۔ انہوں نے خود اس کاروان کو دیکھا تھا۔ لدے ہوئے اونٹ ایک دوسرے کی ناک اور دم سے بندھے ہوئے ایک لاکھ تالیقین قطار کی صورت میں چلے آتے ہیں۔ سامان سے لدے ہوئے گدھوں کی علیحدہ قطار ہے۔ کاروان کے ساتھ مسلح سوار گھوڑے دوڑاتے چلے آتے ہیں۔ اس کے علاوہ کئی خاندان اپنے مال و متاع، کنیزوں اور غلاموں سمیت اس کاروان کے ساتھ ہیں۔ یہ طویل کاروان جفر کے ریتلے ٹیلوں میں بیچ و خم کھاتا ہوا عسقلان کے گرد چکر کاٹ کر آہستہ آہستہ بحیرہ مراد کی طرف جا رہا ہے۔ اب غالباً وہ کوہ بہرود کی چشیل پہاڑیوں سے گزر رہے ہوں گے۔

رچرڈ فوراً تیار ہو گیا۔ اس نے ایک ہزار منتخب سوار اور ایک ہزار مسلح سپاہی ساتھ لیے اور اسی شام اپنے گھوڑے فاول پر سوار ہو کر جنوب کا رخ کیا۔ پہاڑیوں کی سیاہ فصیل سے چودھویں کا چاند طلوع ہوا۔ لیکن وہ چٹانوں کے تاریک سایوں کی اوٹ میں چلتے گئے۔ ان کے سامنے چاندنی میں دمکتا ہوا ریگزار تھا۔ پہاڑیوں کے ابرو پر ایسا وہ پہرے کی چوکیاں دور سے سفید نظر آئیں۔

اس انخفا کے باوجود مسلمانوں کو ان کی نقل و حرکت کا پتہ لگ گیا۔ قاصد تیز رفتار گھوڑے دوڑاتے ہوئے سلطان کی خدمت میں حاضر ہوئے۔ سلطان نے ایک دستے کو حکم دیا کہ فوراً اہل قافلہ کو خطرے سے خبردار کر دو اور ان سے کہو کہ وہ شاہراہ کو چھوڑ کر کھلے صحرا کر رخ کریں۔ مسلمان سوار تیزی سے عیسائی دستوں سے آگے نکل گئے۔ انہیں راستے میں کہیں بھی دشمن کا سراغ نہ ملا، جو دن کو کہیں کھنڈروں میں چھپے رہے۔ وہ بحفاظت کاروان تک جا پہنچے۔ انہیں کہیں خطرے کے آثار دکھائی نہ دیئے۔ اس لیے اہل قافلہ شاداب نخلستانوں اور کنوؤں والی شاہراہ کو ترک کرنے پر آمادہ نہ ہوئے۔ عصر کے وقت انہوں نے بیر الخویلفہ پر قیام کیا۔ مویشیوں کو پانی پلایا اور حفاظتی دستے نے کنوئیں سے کچھ دور ہٹ کر کھلی جگہ میں خیمے نصب کر دیئے۔ اگرچہ کنوئیں کے قریب ایک حوض بھی تھا، اس کے باوجود ہزاروں جانوروں کو پانی پلانے میں کئی گھنٹے لگ گئے۔ یہ دیکھ کر سالار کارواں نے حکم دیا کہ کل صبح کوچ ہوگا۔ چنانچہ اہل کارواں مزے سے ستانے لگے۔

رچرڈ کو قافلے کے ٹھہرنے کی خبر چند خیر خواہ بدوؤں نے دی جو اسی شام کھنڈروں میں پہنچے۔ رچرڈ نے پہلے سوچا کہ وہ جھوٹ بول رہے ہیں۔ لیکن پھر اس نے خود جا کر صورتحال معلوم کرنے کا فیصلہ کیا۔

اس نے چند ٹرکوں کو پولوں کو بطور محافظہ دے کے ساتھ لیا۔ اس نے عربوں جیسی عبا پہنی اور سر پر طلیسان باندھ کر تیار ہو گیا۔ اس نے بدوؤں کو رہنمائی کے لئے ساتھ لیا۔ (۱)

وہ تیزی سے گھوڑے دوڑاتے، دشمن کی چوکیوں سے بچے بچاتے اور پہاڑوں کو عبور کرتے انخویلفہ پہنچے۔ وہ غروب آفتاب کے وقت روانہ ہوئے اور پہاڑیوں سے چاند کے بلند ہونے تک منزل مقصود پر پہنچ گئے۔ انہوں نے اپنے گھوڑوں کی لگامیں کھینچیں اور بڑی ہوشیاری سے آہستہ آہستہ آگے بڑھے۔ ایک پہاڑی کے قریب عرب پہرہ داروں نے انہیں لکارا۔

بدوؤں نے رچرڈ کو خاموش رہنے کا اشارہ کیا اور ایک بدو نے پہرہ داروں کو جواب دیا:
 ”ہم مال غنیمت کی تلاش میں عسقلان گئے تھے۔ اب اپنے ٹھکانوں کو واپس جا رہے ہیں۔“
 اندھیرے سے کسی نے پکارا: ”نہیں! تم ہماری مخبری کرنے آئے ہو۔ تم شاہ انگلستان کے آدمی ہو۔“

”واللہ! تم غلط سمجھتے ہو۔ بدو نے قسم کھائی۔“

اور وہ ر کے بغیر کاروان کے موہوم سایوں کی طرف بڑھتے گئے۔ کئی سواریوں نے ان کا تعاقب کیا لیکن ان کو نہ پاسکے۔ وہ اونٹوں کے سایوں میں گم ہو گئے اور عربوں میں مل گئے۔ رچرڈ اور اس کے ساتھیوں نے خاموشی سے پڑاؤ کے گرد چکر لگایا اور اس کے پھیلاؤ کا بخوبی اندازہ کر کے فوراً واپس چلے گئے۔

حملہ آوروں نے کھانے سے فارغ ہو کر گھوڑوں کو پانی پلایا اور چھٹکی ہوئی چاندنی میں روانہ ہوئے۔ وہ چاند غروب ہونے کے وقت اندھیرے میں انخویلفہ پہنچے۔ رچرڈ صبح کاذب کے وقت کو حملے

(۱) ایمر دز نے یہ نہیں لکھا کہ رچرڈ کو پولس کی معیت میں گیا تھا۔ البتہ بہاء الدین نے بعد میں کاروان کے کئی پسماندگان کی داستان سنی۔ وہ اس حقیقت کو واضح بیان کرتا ہے: ”جب شاہ انگلستان کو بدوؤں کی زبانی کاروان کی خبر ملی تو اس نے ان کی باتوں پر یقین نہ کیا۔ وہ مختصر سے محافظہ دے کے ساتھ نکل کھڑا ہوا۔ اس نے بدوؤں کو رہنمائی کے لئے ساتھ لیا۔ جب وہ کاروان کے قریب پہنچا تو اس نے عربوں کا بھیس بدل لیا۔ اس نے سارے پڑاؤ کا چکر لگایا۔ جب اس نے دیکھا کہ سارے پڑاؤ پر خاموشی طاری ہے اور لوگ مزے سے سو رہے ہیں تو وہ تیزی سے واپس ہوا اور اپنی فوج کو فوراً کمر بستہ ہو کر چھاپہ مارنے کا حکم دیا۔“

ایمر دز اور نسوف نے یہ واقعہ بھی بیان کیا ہے کہ رچرڈ کو مسلمان پہرہ داروں نے لکارا تھا۔ (مصنف)

کے لیے بہت موزوں سمجھتا تھا۔ اس نے فوج کو مختلف دستوں میں تقسیم کیا، پیادہ فوج کو نائٹوں کی قیادت میں بڑھنے کا حکم دیا۔ اور بعد میں فرانسیسیوں کو فوراً پیش قدمی کی تاکید کی۔ شاہی نقیبوں نے اعلان کر دیا کہ خیردار لوٹ مار کرنے کے لیے کوئی نہ رکے۔

انہوں نے بے تحاشا مقابلے کے خیموں پر دھاوا بول دیا۔ اتفاق سے یہ خیمے کاروان کے مسلح حفاظتی دستوں کے تھے۔ سپاہی اور اہل قافلہ ہڑ بڑا کراٹھے۔ وہ شب ہاشی کے لباس ہی میں گھوڑوں کی طرف لپکے۔ لیکن نائٹوں کی لمبی تلواروں کا شکار بن کر رہ گئے۔ کچھ سپاہی گھوڑوں پر سوار ہونے میں کامیاب ہو گئے۔ انہوں نے تیزی سے ایک ٹیلے پر مورچہ بنا لیا اور آخر دم تک وہاں جمے رہے۔ اس اثنا میں صبح صادق ہو گئی اور صلیبیوں کی نظر اصلی کاروان پر پڑی، وہ اس پر ٹوٹ پڑے۔ چاروں طرف بھکڑ مچ گئی۔ میدان دوڑتے ہوئے گھوڑوں اور بھاگتے ہوئے آدمیوں سے بھر گیا۔ اونٹ خوف زدہ ہو کر کودنے اور بلبلانے لگے۔ عورتیں چیخنے اور بچے چلانے لگے۔ بدوؤں نے جی بھر کر لوٹا اور لوٹ کے انبار اکٹھے کر لیے۔

ارل آف لیسٹر اور آنجو کے زرہ پوش نائٹ دشمن کے پرے کے پرے صاف کرتے جاتے اور اس افراتفری میں ان کی شکلیں صاف نظر آتیں۔ مسلمانوں نے سخت مقابلہ کیا لیکن سورج طلوع ہونے کے بعد وہ پسپا ہو گئے۔ اور کاروان کا دو تہائی حصہ صلیبیوں کی دستبرد سے صاف بچا کر لے گئے جو کسی اور جگہ خیمہ زن تھا۔

بے انتہا دولت حملہ آوروں کے قبضے میں آئی۔ انہیں گرم مسالے سے لدے ہوئے کئی خچر ملے۔ سونے اور چاندی سے لبریز صندوق، اطلس و کم خواب کے تھان، اسلحہ، شامیانے اور بیش قیمت کپڑے ان کے ہاتھ لگے۔ انہوں نے چار ہزار اونٹ اور چار ہزار گھوڑے پکڑے۔ جب سامان کا بغور معائنہ کیا گیا تو کئی نادر چیزیں دستیاب ہوئیں مثلاً ”مذہب زرہ بکتر، ہاتھی دانت کی بساطیں، دوائیں اور نقرئی طشت لیکن سب سے مفید چیز جو انہیں ملی وہ فراواں سامان رسد تھا۔ جو، گندم اور شکر وافر مقدار ان کے ہاتھ آئی۔ انہوں نے پانچ سو قیدی بنائے جو بچارے سامان سے لدے ہوئے جانور ہانک کر عیسائیوں کے پڑاؤ میں لائے۔

وہ بیت النیل واپس آئے تو ان کا بڑا شاندار خیر مقدم کیا گیا لیکن تھوڑی دیر بعد انہوں نے ایک منحوس خبر سنی۔ مخبروں نے اطلاع دی کہ مسلمانوں نے یروشلم کے اردگرد تمام کنوئیں، برباد اور سارے چشمے بند کر دیئے ہیں۔

یہ سن کر رچرڈ کا دل ولولہ سرد پڑ گیا۔ تند مزاج ٹمپلر بھی چپ ہو گئے۔ لیکن اس کے اردگرد پر جوش آدمی

بدستور دعائیں مانگ رہے تھے اور یروظلم پر پیش قدمی کے لیے بے تاب تھے۔ زچہڑ پر دوبارہ خاموشی چھا گئی اور وہ کسی گہرے خیال میں کھو گیا۔ چاروں طرف سناٹا تھا، تاریک اور گہری گھائی کے کنارے سے چاند آہستہ سے ابھرا اور نسیم صحرا کے نرم جھونکے آنے لگے۔ پہاڑوں سے پرے کہیں پہاں آنکھیں تاک میں تھیں اور موت گھات میں۔ ان سایوں سے پرے کہیں یروظلم کی سفید دیواریں چاندنی میں کسی طلسمی شہر کی فصیلوں کی طرح جگمگاتی تھیں۔ لیکن وہاں پانی مفقود تھا۔ اور گرد ایک دشت بے آب و گیاہ تھا۔ ان پہاڑوں سے پرے کہیں۔۔۔ دور۔۔۔ دور۔۔۔ اور دور گہرے دھندلے لکے میں مدغم چٹانیں مری شکل اختیار کرنے لگیں اور اس کی نظروں کے سامنے کہیں اندھیرے سے سنگلاخ، دشوار اور خوفناک قلعوں کا ایک لامتناہی سلسلہ ابھر آیا۔



(25)

بہاء الدین کی داستان

صلاح الدین کو صلیبیوں کی نقل و حرکت کی خبر روزانہ پہنچتی رہی۔ اسے معلوم تھا کہ اب وہ بیت النیل پر مرکوز ہو کر یروشلم کے محاصرے کی تیاریاں کر رہے ہیں۔ سلطان کو اپنی سپاہ کی ٹھکن اور بیزاری کی کیفیت بھی معلوم تھی۔ وہ محاصرہ عکہ اور ارسوف کی شکست سے خاصے مضطرب ہو چکے تھے لیکن اس کے باوجود سلطان نے دم لینے کی مہلت بھی گوارا نہ کی اور فیصلہ کن جنگ کی تیاری میں ہمہ تن مصروف ہو گیا۔ طلوع آفتاب سے پہلے ہی وہ گھوڑے پر سوار ہو کر معماروں کے کام کی نگرانی کے لیے پہنچ جاتا جو یروشلم کی فصیل بنا رہے تھے۔ اس نے فصیل کو مختلف حصوں میں تقسیم کر کے کئی امیروں کو اس کی تعمیر کی نگرانی کے لیے مامور کر دیا تھا۔ سارا دن معمار بڑی تندہی سے کام کرتے اور گروہ درگروہ مزدور بھاری پتھر اٹھا اٹھا کر لاتے۔ جن کی آلات محاصرہ کے لیے ضرورت تھی۔ بعض اوقات سلطان اپنے مرکب سے اتر کر مزدوروں کے گروہ میں شامل ہو جاتا اور بذات خود پتھر ڈھونے لگتا۔

بہاء الدین بیان کرتا ہے ”سب کو معلوم تھا کہ یروشلم کے گرد و نواح کی زمین انتہائی سنگلاخ اور چٹانوں سے پر ہے۔ یہاں کنوئیں کھودنا ناممکن ہے۔ چنانچہ سلطان نے بڑی ہوشیاری سے القدس کے قرب و جوار میں آب رسانی کے تمام وسائل مسدود کر دیئے۔ اس نے چشمے بند کرادیئے، حوض پاٹ دیئے اور کنوئیں تڑوا دیئے۔ شہر سے باہر پینے کے پانی کا ایک قطرہ بھی ملنا محال ہو گیا۔ سلطان نے تمام دلائلوں کو قاصد دوڑائے کہ جلدی کمک بھیجیں۔“

کاروان کی جاہی کے بعد بدھ کے دن بوڑھے سلطان نے یروشلم کی مدافعت کی تجاویز پر غور کرنے کے لیے امیروں کی مجلس مشاورت طلب کی۔ ایوان سلطانی میں امیر جمع ہونے لگے۔ وہ عمدہ قالینوں پر بیٹھے آپس میں سرگوشیاں کر رہے تھے۔ اس کا جماع سے کئی مانوس چہرے غائب تھے۔ دانا اور با تدبیر ملک العادل دریائے فرات سے پار بغاوت فرد کرنے گیا ہوا تھا اور سلطان کا بازوئے شمشیر زن تفتی

”واللہ! جب تک میرے جسم میں جان ہے میں آپ کے ساتھ ہوں۔“

دوسرے امیروں نے بھی حوصلہ افزا جواب دیئے اور سلطان کے چہرے پر مسرت کی لہر دوڑ گئی پھر حسب دستور مہمانوں کے لیے دسترخوان بچھائے گئے اور کھانے کے بعد وہ رخصت ہوئے۔

”جمعرات کا دن بڑی گرم جوشی اور تیاری میں گزرا۔ شام کو ہم نے پھر سلطان کی بارگاہ میں حاضری دی۔ ہم کافی دیر تک سلطان کے پاس بیٹھے رہے لیکن وہ خاموش رہا۔ نماز عشا کے بعد ہم حسب معمول رخصت ہوئے۔ میں بھی اٹھ کر چلا لیکن سلطان نے مجھے ٹھہرنے کا اشارہ کیا۔ میں سلطان کے قریب بیٹھ گیا۔ جب سب چلے گئے تو سلطان نے مہر سکوت توڑتے ہوئے پوچھا: ”کیا آپ نے تازہ خبر سنی ہے؟“ میں نے عرض کیا نہیں۔

”ابن الہیجانے اپنے خط میں لکھا ہے کہ ”امیر اور مملوک میرے مکان پر جمع ہوئے، وہ ہمیں الزام دیتے ہیں کہ ہم نے قلعہ بند ہونے کا منصوبہ بنایا ہے، ان کا خیال ہے کہ دشمن آسانی سے شہر کے نواحی علاقوں پر تصرف کر لے گا اور ہم سب عکے جیسے الیے کا شکار ہو جائیں گے۔ ان کی رائے میں کھلے میدان میں غنیم سے معرکہ آرائی بہتر ہے۔ اگر خدا کے فضل سے ہمیں فتح نصیب ہوئی تو ہم ساری سرزمین فلسطین کے مالک بن جائیں گے اور اگر خدا نخواستہ شکست ہوئی تو ہمیں صرف یروشلم سے ہاتھ دھونے پڑیں گے فوج تو مکمل ہلاکت سے بچ جائے گی۔“

”اس خط میں یہ شرط بھی ہے کہ اگر آپ ہمیں قلعہ بند ہونے کا حکم دیتے ہیں تو آپ ہمارے ساتھ رہیں یا اپنے کسی عزیز کو مقرر کر دیں۔ سلطان کی موجودگی اس لیے بھی ضروری ہے کہ کرد اور ترک ایک دوسرے کی سیادت کبھی تسلیم نہیں کریں گے۔“

”سلطان کو امراء کے عزائم سے سخت صدمہ ہوا۔ کیوں کہ وہ القدس کی اتنی تقدیس و تکریم کرتا تھا کہ اس کا اندازہ مشکل ہے۔ اس خط سے سلطان کو بڑا رنج پہنچا۔ سلطان ساری رات پریشان اور افسردہ رہا۔ صرف میں سلطان کے پاس تھا اور خدا کی ذات تھی، کوئی اور موجود نہ تھا۔ یہ موسم خزاں میں جمعہ سے پہلی رات کا واقعہ ہے۔“

”سلطان خود قلعہ بند ہونے پر آمادہ ہو گیا لیکن بعد میں ہم نے یہ فیصلہ کیا کہ سلطان کے بھائی فرخ شاہ کے پوتے کو (جو امیر بعلبک تھا) القدس کا والی مقرر کیا جائے۔ ہم حالات کا جائزہ لیتے اور خداوند کریم سے دعائیں کرتے رہے۔ اتنے میں فجر ہو گئی۔ میں اٹھا تو سلطان کو جاگتے ہوئے پایا۔ میں نے سلطان سے درخواست کی آپ گھڑی بھر آرام کر لیں اور خود اجازت لے کر اپنے گھر آیا۔ میں پہنچا ہی تھا کہ اذان کی آواز آئی۔ میں نے وضو کیا اور حسب معمول سلطان کے ساتھ باجماعت نماز ادا کرنے واپس گیا۔ اس

وقت سلطان وضو سے فارغ ہو چکے تھے۔

”میں ایک لمحہ بھی نہیں سویا“۔ سلطان نے کہا۔

”مجھے معلوم ہے؟“

”آپ کو کیسے معلوم ہو گیا؟“

”کیوں کہ میں خود بھی نہیں سویا، اتنا وقت ہی کہاں تھا“۔

”نماز کے بعد میں نے عرض کی ”مجھے ایک خیال آیا ہے۔ اجازت ہو تو پیش کروں“۔

”کہیئے“۔ سلطان نے جواب دیا۔

”مولائی! آپ تلکرات میں گھرے ہوئے ہیں۔ آج جمعہ المبارک ہے۔ جمعہ کے دن دعائیں

رگنا مستجاب ہوتی ہیں۔ آپ خضوع و خشوع سے نماز جمعہ میں رب العظیم سے دعا کریں اور اپنے

معاملات اس احکم الحاکمین کے سپرد کر دیں“۔

سلطان نہایت قلمس اور نیک دل مسلمان تھا۔ اس کا ایمان محکم اور عقیدہ راسخ تھا، وہ بلا حیل و

حجت فضل ربانی سے رشد و ہدایت طلب کرنے پر آمادہ ہو گیا اور میں اسے اکیلا چھوڑ کر واپس آ گیا۔ چند

گھنٹے بعد میں نے سلطان کے ہمراہ نماز جمعہ مسجد اقصیٰ میں ادا کی اور سلطان کو رکوع و سجود میں گڑ گڑاتے

ہوئے سنا اس کی آنکھیں اشک بار تھیں۔ آنسوؤں کے قطرے اس کی بھوری ڈاڑھی سے پھسل پھسل کر

قالین میں جذب ہو رہے تھے۔

”جب دستور شام کو میں سلطان کی خدمت میں حاضر ہوا۔ اس وقت جبر و یک کا خط موصول ہوا۔ وہ

فراکوں کے مقابلے میں ہمارے مقدمتہ پیش کی قیادت کر رہا تھا۔ اس نے لکھا تھا۔

”ہمارا جاسوس خبر لایا ہے کہ دشمن میں پھوٹ پڑ گئی ہے۔ ایک گروہ فوراً یروشلیم کی طرف پیش قدمی

کرنے کے حق میں ہے اور دوسرا واپس ہونے پر مصر۔ فرانسینی یروشلیم پر دھاوا کرنے پر بھند ہیں۔ وہ

کہتے ہیں کہ ہم نے صرف القدس کو نجات دلانے کے لیے اپنا وطن چھوڑا تھا اور ہم اس کے بغیر واپس نہیں

جائیں گے۔

اس کے جواب میں شاہ انگلستان نے کہا کہ اس مقام سے آگے پانی کے تمام ذرائع برباد کر دیئے

گئے ہیں۔ شہر کے قریب پانی منقود ہے۔ ہم گھوڑوں کو پانی کہاں سے پلائیں گے؟

اس کے جواب میں کسی نے کہا کہ ہمیں تلواندی سے پانی مل جائے گا۔ جو شہر سے ایک فرسنگ کے

فاصلے پر بہتی ہے۔

بادشاہ نے پوچھا ”ہم وہاں گھوڑوں کو کیسے پانی پلا سکتے ہیں؟“

انہوں نے جواب دیا کہ ہم فوج کے دو حصے کر دیں۔ ایک حصہ سوار ہو کر جائے اور گھاٹ سے گھوڑوں کو پانی پلا لائے اور دوسرا حصہ شہر کا محاصرہ جاری رکھے۔ اس طرح دونوں حصے باری باری دن میں ایک دفعہ عدی پر جایا کریں۔

”جب فوج کا ایک حصہ گھوڑوں کو پانی پلانے گیا ہوا ہوگا، دشمن شہر سے نکل کر باقی ماندہ فوج پر حملہ کر کے اسے فنا کر دے گا“۔ بادشاہ نے جواب دیا۔^(۱)

بالآخر انہوں نے یہ فیصلہ کیا کہ نامور لوگوں میں سے تین سو نمائندے منتخب کیے جائیں جو اپنے اختیارات بارہ افراد کو تفویض کر دیں اور وہ تین اشخاص کو حکم مقرر کریں۔ یہ تینوں حکم اس معاملے کا تصفیہ کریں۔ انہوں نے آج کی رات ان کے فیصلے کا انتظار میں گزار دی۔

صبح ہمیں دوسرا پیغام موصول ہوا کہ فرانکوں نے اپنا پڑاؤ چھوڑ دیا ہے اور الرملہ کی طرف لوٹ گئے ہیں۔

صلاح الدین فتح یاب ہوا اور رچ ڈکڑے بغیر ہار گیا۔ رچ ڈکڑے شیردل انفرادی مبارزت میں واقعی بے مثال تھا لیکن فوجی قیادت اس کے بس کا روگ نہ تھا۔



(۱) ایمر وزنی نے رچ ڈکڑے کی مراجعت کے پہلے کو ان الفاظ میں بیان کیا ہے: ”فرانسیسیوں نے کئی مرتبہ رچ ڈکڑے کو یروشلیم کا محاصرہ کرنے پر مجبور کیا۔ لیکن بادشاہ نے جواب دیا: ”ہم سمندر سے بہت دور ہیں، اگر ہم اور آگے بڑھے تو ترک ہمارے وسائل رسد منقطع کر دیں گے۔ پھر شہر کا محیط اتنا ہے کہ محاصرے کے لیے بیٹا فوج درکار ہوگی۔ اور اس کے باوجود ہم ترکوں کے حملوں کو نہیں روک سکیں گے، اگر ان کا مساعد حالات میں فوج کی کمان قبول کر کے یروشلیم کا محاصرہ کر لوں اور خدا نخواستہ ہزیمت اٹھانی پڑے تو مجھے ہمیشہ مورد الزام سمجھا جائے گا اور میرے نام پر نفرین کی جائے گی۔ ایسا ہرگز نہیں ہو سکتا“۔

چنانچہ رچ ڈکڑے نے اس کا فیصلہ کونسل کے منتخب افراد کے سپرد کر دیا جن میں فیلر اور ہاسپلر فرقتے والوں کی اکثریت تھی۔ دوسرے تذکرہ نویس ڈی ونسوف کا بیان ہے کہ رچ ڈکڑے نے کہا ”اگر انہوں نے پیش قدمی کا فیصلہ کیا تو میں ان کے ساتھ جاؤنگا لیکن سردار کی حیثیت سے نہیں بلکہ محض معمولی سپاہی کی حیثیت سے“۔ آخری فیصلے کے متعلق ایمر وز کا بیان ہے: ”وہ لوگ جنہوں نے حلف اٹھایا تھا اور پیش قدمی کی مخالفت کی تھی انہوں نے یہ وجہ جواز پیش کی ہے کہ بے انتہا مشقت اور سخت خطرے کے بغیر فوج اور گھوڑوں کے لیے پانی مہیا نہیں ہو سکتا۔ اس سخت گرمی کے موسم میں ہمیں پانی کے لیے دو دو کوس تک دشمن کے پر خطرے علاقے سے گزر کر جانا ہوگا“۔ (مصنف)

(26)

صلاح الدین کی یورش

صلاح الدین کے حوصلے اور صبر کی فولادی پلک سے صلیبیوں کی اپنی شجاعت پاش پاش ہو گئی۔ عیسائی فوج جوں ہی یرد خلیم سے پسپا ہوئی اس کی جمعیت کا شیرازہ بکھر گیا اور جیسے شدید دباؤ سے لوہا ٹکڑے ٹکڑے ہو جاتا ہے ویسے ہی اس فوج کے اجزاء منتشر ہو کر رہ گئے۔ فرانسیسی ایسے برسرِ نزاع ہوئے کہ ان سے مصالحت ناممکن تھی۔ وہ غصے سے بھرے ہوئے شمال کی طرف چلے گئے۔ جانا کی سڑک پر زائروں کے گروہ اور لوگوں کے ہجوم نظر آنے لگے۔ اطالوی سپاہی ساحل کے تجارتی قلعوں کی طرف بھاگے اور عسقلان کی نئی دیواروں کی حفاظت کے لیے ٹمپلر اور ہاسپٹلر باقی رہ گئے۔

رچرڈ عکہ کی طرف اس طرح واپس ہوا جیسے کوئی سخت مصیبت سے جان چھڑا کر بھاگا ہو۔ کوئی بھی اس کے عزائم سے آگاہ نہ تھا۔ لیکن اس میں شبہ نہیں کہ وہ بڑی بے صبری سے انگلستان واپس جانے کا خطہر تھا۔ انگلستان میں اس کی موجودگی اشد ضروری تھی۔ اس نے اتنی دیر تاخیر بھی اس لیے گوارا کی تھی کہ صلیبی سپاہی یرد خلیم کی تسخیر پر بضد تھے۔ جب تک صلیبیوں کے منہ القدس کی طرف رہے، اس کے پندار نے اسے واپسی کی اجازت نہ دی۔ وہ ان کو ایسے چھوڑ کر نہیں جاسکتا تھا۔

لیکن اب شکست ایک مسلمہ حقیقت بن چکی تھی۔ اب وہ آزاد تھا۔ جیسے کوئی بچہ اپنا پسندیدہ کھلونا پھینک کر نئے کھلونے کی طرف متوجہ ہو جاتا ہے اس طرح رچرڈ کا صلیبی جنگ سے جی بھر گیا تھا اور اس نے بڑی بے تابی سے واپسی کے لیے سمندر کا رخ کیا۔ روانگی سے پیشتر اس سے دو نہایت احمقانہ حرکات سرزد ہوئیں۔ اس نے مجلس مشاورت میں قاہرہ پر حملہ کرنے کا منصوبہ باقاعدہ طور پر منظور کیا اور تین ہزار انگریز اور نارمن سپاہیوں کی فوج بھیجنے کا یقین دلایا۔ یہ منصوبہ اس قدر ناقابل عمل تھا کہ اس کے موسیقار ایمر وز کو بھی اس اقدام کے کھوکھلے پن کا احساس تھا۔ دوسری حرکت اس نے یہ کی کہ جلد بازی سے کام لیتے ہوئے ملک العادل کی خدمت میں اپنے سفیر روانہ کر دیئے کہ وہ ملک العادل سے

درخواست کریں کہ وہ اپنے بھائی سلطان صلاح الدین سے صلیبیوں کا معاہدہ طے کرادے۔
ان حالات میں بھی وہ سازگار شرائط حاصل کرنے کی خوش فہمی میں مبتلا تھا اور نیم بر باد عسقلان
چھوڑنے پر ہرگز آمادہ نہ تھا۔

واپسی پر عکہ میں وہ اپنی بیگمات سے ملا۔ اس نے اپنی سپاہ کو جہازوں پر سوار ہونے کے
لیے تیار رہنے کا حکم دیا تاکہ بیروت کی بندرگاہ اور اس کے نواحی زر خیز علاقے کو فتح کر کے صلیبی سلطنت
میں شامل کیا جاسکے۔ اس نے فرانسیسیوں کی پھبتیوں اور جود و استہزاء کی بالکل پرواہ نہ کی۔ شراب
خانوں میں فرانسیسی عموماً طنزیہ گیت گاتے۔ انہوں نے کسی بادشاہ اور بزدل شخص سے متعلق ایک گیت
تصنیف کیا تھا۔ جس سے اس سرخ بالوں والے بہادر بادشاہ کی انانیت پر گہری چوٹ پڑی تھی۔
صلاح الدین نے اس موقع کو غنیمت سمجھا اور اپنے امیروں کو جوش دلا کر انہیں سال بھر کی مدافعت
احتیاط کے جمود سے بیدار کیا اور اپنے سوار دستوں کو فوراً جانا پر یورش کرنے کا حکم دیا۔

وہ یک دم یوں وارد ہوئے جیسے شب تار کے گھٹا ٹوپ اندھیروں سے بجلی کی شمشیر آب دار نمودار
ہو جائے۔ وہ بیس ہزار سوار تھے، ان کے آلات محاصرہ اونٹوں اور خچروں پر لدے ہوئے تھے۔ اس لشکر
کے بازوؤں پر، پر جوش عرب سرگرم سفر تھے۔ وہ سراسیمہ صلیبیوں کو کھیتوں اور مضائقات سے ہانکتے
ہوئے بڑھے اور جانا کی شہر پناہ کے گرد پھیل گئے انہوں نے اپنی منجنیقوں سے باب القدس پر بھاری
پتھروں اور پھنی گزوں کی بوچھاڑ شروع کر دی۔

پانچ ہزار عیسائی بہادر فسیل کے اندر پھنس کر رہ گئے۔ انہوں نے اس خونی ہنگامے میں شہر کی
پر جوش مدافعت کی اور رچہ ڈکواں ناگہانی حملے کی اطلاع دینے کے لیے ایک جہاز جلدی سے عکہ روانہ
کیا۔ مسلمانوں کا حملہ روک دیا گیا اور ترکمانوں کا جوش سرد ہو گیا، جنہیں محاصروں سے دلچسپی نہ تھی۔
صلاح الدین نے بصد اصرار نہیں دوبارہ حملہ کرنے پر آمادہ کیا۔ تین دن تک منجنیق شہر کے دروازے پر
پیہم سنگ باری کرتے رہے بالآخر دروازے سے متصل فسیل میں دو نیزے چوڑا شکاف ہو گیا۔ اب
ترکمانوں کو فتح کے آثار نظر آنے لگے۔ چنانچہ وہ تیروں کی بوچھاڑ کی اوٹ سے اس شکاف میں کود
پڑے۔ ان کی تلواریں عیسائی مدافعتین کی زرہوں سے ٹکرانے لگیں۔ مملوک امیر لاشوں اور پتھروں کے
انبار روئدے ہوئے یلغار کر کے اس شکاف میں گھس گئے اور عیسائیوں کو پیچھے دھکیل دیا۔ وہ بازاروں
سے بھاگتے ہوئے ایک حصار میں پناہ گزیں ہو گئے جو سمندر کی ریت کے قریب ایک بلند چٹان پر واقع
تھا۔ ترکمان اور عرب گروہ درگروہ شہر میں داخل ہو گئے۔ چاروں طرف مکان اور دکانیں مال و اسباب
سے پُر تھیں۔ وہ مال غنیمت پر دیوانوں کی طرح ٹوٹ پڑے۔ وہ ایک خانقاہ کے دروازے کو توڑ کر اندر

داخل ہو گئے اور راہبوں کو اذیت دے کر قتل کر دیا۔ اسی طرح سے ایک گرجا لوٹ لیا گیا اور اس کی عمارت نذر آتش کر دی گئی۔ بازار دھوئیں اور لوٹ کے انبار سے اٹنے پڑے تھے۔ لوگ چیخ چلا رہے تھے۔ چادوں طرف انرا تغری بھی ہوئی تھی۔

یہ عمارت گرسپاہی اپنے افسروں کے قابو سے باہر ہو گئے تھے۔ انہوں نے گھروں میں شراب کے قرا بے دیکھے تو ان کی گردنیں توڑ دیں، چنانچہ ہر طرف شراب بہہ نکلی۔ انہوں نے قیدی عورتوں اور بدوں کو خنزیروں کے ریوڑ ہانک کر ایک جگہ جمع کرنے کا حکم دیا، پھر وہ اس جگہ عیسائیوں اور خنزیروں کی لاشوں کے ڈھیر چھوڑ کر چلے گئے۔

کئی عیسائی خاکستری ساحل پر کھڑی کشتیوں پر سوار ہو کر نکل گئے اور کئی کشتیوں کو سمندر میں اتارنے کی جدوجہد کرتے رہے۔ جانا کے کمانڈر ایرک آف ریمز نے بھی ایک کشتی میں سوار ہو کر فرار ہونا چاہا لیکن نائٹوں نے اسے پکڑ کر کشتی سے اتار لیا اور اسے اپنے ساتھ حصار کے سنگین برج میں واپس لے گئے۔ اس خون ریز ہنگامے میں بہت کم لوگ زندہ بچے۔ غالباً ان کی تعداد صرف دو ہزار ہوگی لیکن ان کی حالت بھی سخت مخدوش تھی کیوں کہ اندرونی حصار کی دیوار کی تعمیر خاطر خواہ طور پر نہیں ہو سکتی تھی۔ ایرک سخت مایوس اور افسردہ تھا۔ اسے کوئی امید نظر نہیں آتی تھی۔ ”اب ہم کیا کر سکتے ہیں، سوائے اس کے کہ اپنی جانیں گنوا دیں“۔ لیکن قوی الجبہ بطریق اعظم خوف و ہراس کی فضا سے متاثر نہ ہوا اور ثابت قدم رہا۔ اس نے لوگوں کو اکٹھا کیا اور انہیں یاد دلایا کہ تین دن ہوئے ہم نے عکے سے مدد مانگنے کے لیے ایک جہاز روانہ کیا تھا، ہمیں اس کا انتظار کرنا چاہیے۔ اگر وہاں سے کوئی کمک نہ پہنچی تو ہم صلاح الدین سے صلح کی درخواست کریں گے۔“

صلاح الدین نے عارت گرمی اور شورش پسندی فرو کر کے لطم و ضبط بحال کرنے کی انتہائی کوشش کی تاکہ حصار کی سنگین دیواروں پر دوبارہ حملہ کیا جاسکے۔ سلطان اس واقعے کی وضاحت کرتے ہوئے لکھتا ہے:-

”سلطان نے شورش پسندوں کو فساد انگیزی سے باز رہنے کی سخت تاکید کی اور رات گئے تک انہیں سرزنش کرتے رہے لیکن انہوں نے چنداں پرواہ نہ کی۔ سلطان نے سوچا کہ شاید سخت گرمی، شدید لڑائی اور دھوئیں نے انہیں بیزار کر دیا ہے۔ اس لیے ان پر یہ مجنونانہ کیفیت طاری ہو گئی ہے۔ چنانچہ سلطان سر بجیب اپنے خیمے کو لوٹ آیا جو سامان رسد کے قافلوں کے قریب نصب تھا۔ پھر مختلف امیر اپنے اپنے فرائض سے فارغ ہو کر سلطان کی بارگاہ میں حاضر ہو گئے۔ میں سونے کے لیے اپنے خیمے میں چلا آیا لیکن میرے دل میں ایسے دوسو سے جاگزیں تھے کہ پلک تک نہ جھپکی۔

”صبح کو فرائکوں کے بگل کی آواز سنائی دی اور ہم سمجھے کہ انہیں امداد پہنچ گئی ہے۔ سلطان نے مجھے بلوایا اور کہا:-

شاید انہیں سمندر کے راستے کمک پہنچ گئی ہے۔ ساحل پر ہماری کافی فوج موجود ہے۔ جو انہیں جہازوں سے اترنے نہیں دے گی۔ اب ہمیں مناسب اقدام کرنا چاہیے۔ آپ فوراً ملک لظاہر (۱) کے پاس جائیں اور اس سے کہیں کہ وہ جنوبی دروازے کے باہر مورچے سنبھال لے۔ آپ نامزد اشخاص کے ہمراہ حصار میں جائیں اور فرائکوں کو قلعہ خالی کر دینے کی ترغیب دیں۔ پھر آپ تمام قیمتی اشیاء اور اسلحہ کو اپنی تحویل میں لے لیں۔“

”میں فوراً روانہ ہو گیا اور شمس الدین کو ساتھ لیا۔ ہم ملک لظاہر کی خدمت میں پہنچ گئے جو ساحل سمندر سے متصل ایک ٹیلے پر مقدمتہ الجیش کے ہمراہ تھا۔ وہ ڈھیلی زرہ بکتر پہنے سو رہا تھا تا کہ بوقت ضرورت بلا تاخیر جنگ میں کود پڑے۔ جب میں نے اسے جگایا تو وہ فوراً نیم بیداری حالت میں اٹھ بیٹھا اور گھوڑے پر سوار ہو گیا۔ میں اس کے ساتھ ہولیا اور ہم اس مقام پر پہنچ گئے جہاں ملک لظاہر کو مورچے سنبھال کر سلطان کے مزید احکام کا منتظر رہنا تھا۔ یہاں اس نے مجھ سے میرے کام کی وضاحت طلب کی۔

میں اپنے ساتھیوں کے ہمراہ جانا میں داخل ہوا۔ جب ہم حصار کے قریب پہنچے تو ہم نے فرائکوں کو باہر آنے کی دعوت دی۔ انہوں نے اثبات میں جواب دیا اور باہر نکلنے کی تیاریاں کرنے لگے۔

”جب ان کا اخراج شروع ہوا تو عزیز الدین نے کہا ”ہمیں ان کی روانگی سے پہلے شہر سے مسلمان سپاہیوں کو ہٹا دینا چاہیے وگرنہ وہ لوٹ لیے جائیں گے۔“ چنانچہ جردیک نے اپنی چھڑی سے سپاہیوں کو پیچھے دھکیلنے کی کوشش کی مگر بے سود۔ سپاہیوں میں کوئی نظم و ضبط نہ تھا اور وہ افسروں کے قابو میں نہیں رہے تھے۔ میں نے جردیک سے کہا کہ یہ سعی لا حاصل ہے۔ لیکن اس کے باوجود وہ صبح ہونے تک ہجوم کو قابو میں لانے کی کوشش کرتا رہا۔

”یہ صورت حال دیکھ کر میں نے اس سے کہا کہ ”فرائکوں کو کمک پہنچنے والی ہے۔ اس لیے ہمیں حصار کے انخلا میں ذرا بھی تاخیر نہیں کرنی چاہیے، سلطان کا تاکید حکم یہی ہے چنانچہ جردیک مان گیا۔ ہم فوراً حصار کے دروازے کے قریب پہنچے جہاں ملک لظاہر بھی ہمارا منتظر تھا۔ انچاس فرائک حصار سے باہر آئے۔ ان کے ہمراہ ان کی عورتیں، بچے اور گھوڑے بھی تھے۔ ہم نے انہیں بحفاظت اپنی صفوں سے

(۱) سلطان صلاح الدین کے بیٹے کالقب ملک لظاہر تھا۔ سلطان نے عیسائیوں کے جہازوں کی آمد کی خبر سن کر محصورین جانا کو شرائط مصالحت پیش کر دیں۔ (مصنف)

گزار دیا۔ (۱) لیکن جو لوگ حصار میں باقی رہ گئے وہ مزاحمت پر تل گئے۔

”اس وقت تک امدادی بیڑا قریب پہنچ چکا تھا اور جہازوں کو آسانی سے شمار کیا جاسکتا تھا۔ چنانچہ محصورین دوبارہ قتال کے لیے کمر بستہ ہو گئے۔ ہم نے انہیں زہر میں پہنتے اور ڈھالیں اٹھاتے دیکھا۔“ یہ صورت حال دیکھ کر میں دروازے سے متصل ٹیلے سے اتر اور عزیز الدین کو خبردار کیا جو سپاہیوں سمیت نشیب میں متعین تھا۔ چند لمحوں کے بعد میں اور ملک لظاہر شہر سے باہر نکل آئے اور سلطان کو امر واقع کی اطلاع دی۔ سلطان نے ترہچی کو لازم بندی کا ہگل بجانے کا حکم دیا۔ طبل گونج اٹھے، اور ہر طرف سے سپاہی دوڑ پڑے۔ ہماری فوج نے شہر اور حصار پر بے پناہ یورش کی۔ جب فرانکوں نے یہ دیکھا کہ ابھی تک امداد نہیں پہنچی اور مسلمانوں نے پر زور حملہ کر دیا ہے تو وہ مایوس ہو گئے اور انہیں اپنی ہلاکت یعنی نظر آنے لگی۔

رچرڈ کی کشتیاں ساحل جانا سے پرے سمندر کی تندو تیز موجوں کے بہاؤ میں تیر رہی تھیں۔ جانا پر اسلامی حملے کی خبر لے کر جہاز شام کو نکلے کی بندرگاہ میں پہنچا تھا۔ اس وقت رچرڈ اپنے خیمے میں خدام سمیت بیروت روانہ ہونے کی تیاریوں میں مصروف تھا، وہاں سے اس کا انگلستان جانے کا ارادہ تھا۔ قائد بغیر رکی آداب کے چلاتے ہوئے سیدھے اس کے خیمے میں پہنچے۔ ”حیف— جانا دشمن نے لے لیا ہے۔ بچے کچھ عیسائی قلعے میں محصور ہیں۔ اگر انہیں فوری امداد نہ پہنچی تو سب کے سب مارے جائیں گے۔“

”بخدا میں ضرور جاؤں گا۔“

اور واقعی مشکلات کے باوجود وہ جانا پہنچ گیا۔ اس کی فوج کا کچھ حصہ پہلے ہی بیروت پہنچ چکا تھا۔ فرانسیسیوں نے اس کے پرچم تلے لڑنے سے صاف انکار کر دیا اس لیے اس کے پاس تکیل جمعیت تھی۔ فہلر اور ہاسپلر بری راستے سے جانا جانے پر آمادہ ہو گئے لیکن راستے میں مسلمانوں کی گھات کا شکار ہو کر رہ گئے۔ رچرڈ نے اپنے بہادر رفیقوں، یعنی ارل آف لیسٹر، اینڈریو آف شوگیگی اور پروکس کے نائٹوں کو ساتھ لیا۔ رچرڈ کی مختصر فوج میں صرف چند مسلح سپاہی اور اہل جینوا اور اہل پیزا کے رضا کار تیر انداز شامل تھے۔ وہ جہازوں میں روانہ ہوئے لیکن ساحل کارل کے قریب باد مخالف کی وجہ سے دو دن تک رکے رہے۔ وہ رات کے وقت جانا پہنچے اور صورت حال کا جائزہ لینے کے لیے بڑی بے تابی سے صبح کا

(۱) بہاء الدین کے خدشات درست ثابت ہوئے۔ شورش پسند سپاہیوں نے صلیبوں کے پہلے مختصر قافلے کو لوٹ لیا اور کئی قتل کر دیا۔ صلاح الدین نے انہیں امان دی تھی اور معمولی زرنہ دینے کے عوض اپنا مال و اسباب ساتھ لے جانے کی اجازت بخش تھی۔ (مستف)

انتظار کرنے لگے۔

صبح ہوئی، دھند چھٹ گئی اور پہاڑیوں پر سورج نمودار ہوا، تو دور سے ساحل جانا نظر آنے لگا۔ ریت پر عربوں اور ترکوں کا ہجوم تھا۔ ریگ ساحل سے تقریباً نصف میل پرے شہر کی پست فصیل سے بل کھاتا ہوا دھواں اٹھ رہا تھا۔ یہ نہایت حوصلہ شکن منظر تھا۔ فصیل سے متصل کھجوروں کے جھنڈ میں مسلمانوں کے شامیانے نصب تھے، صرف مسلمانوں کے علم اور پرچم ہوا میں لہرا رہے تھے۔ قلعے میں زردگی کے مطلق آثار نظر نہ آتے تھے۔ قلعے سے ملی ہوئی ڈھلان بھی (جو ریگ زار تک پھیلی ہوئی تھی) خالی اور سنسان تھی۔

کشتیاں ساحل کے قریب تر ہو گئیں۔ رچرڈ اپنے نائٹوں سمیت عرشے کے سرخ جنگلے پر کھڑا بغور ساحل کی لکیر کا جائزہ لے رہا تھا۔ وہ نائٹوں سے مخاطب ہوا:-

”صاحبان! اب کیا کریں؟ واپس چلے جائیں یا اتریں؟“

”صلاح الدین کی فوج کو پیچھے دھکیل کر ساحل پر اترنا ناممکن ہے۔“ انہوں نے صاف صاف کہہ دیا۔ ان کا خیال تھا کہ قلعے کے سارے لوگ مارے جا چکے ہیں۔

دراصل اس وقت اہل قلعہ چیخ چیخ کر انہیں بلارہے تھے۔ لیکن ان کی آوازیں موجوں کے شور اور مسلمانوں کے نعروں — اللہ اکبر — اللہ اکبر — میں ڈوب کر رہ گئیں۔ بہاء الدین نے بھی اس امر کی تصدیق کی ہے۔

یک دم ایک سیاہ پوش انسان قلعے کی دیوار سے ریت پر گرا۔ چند لمحے وہ بے حس و حرکت پڑا رہا، پھر اٹھا اور دیوانہ وار بھاگتا ہوا مسلمانوں کی صفوں سے نکل کر سمندر میں کود گیا۔ اس نے تیزی سے تیرتے ہوئے قریب ترین کشتی کا رخ کیا۔ یہ دیکھ کر کشتی والے کشتی کھے کے اس کے پاس لے گئے اور اسے پانی سے نکال لیا۔ یہ تیراک دراصل محصور فوج کا پادری تھا۔ وہ اسے فوراً سرخ کشتی پر لے گئے جس پر شاہی پرچم لہرا رہا تھا۔ اسے رچرڈ کے سامنے پیش کیا گیا۔

پانی میں شرابور اس نے ہانپتے ہوئے خود کو رچرڈ کے قدموں پر گرا دیا ”اچھے بادشاہ سلامت۔ لوگ آپ کے منتظر ہیں اور اگر آپ ان کی امداد کو نہ پہنچے تو وہ ختم ہو جائیں گے۔“

”کیا وہاں ابھی تک لوگ زندہ ہیں؟ — وہ کہاں ہیں؟“ رچرڈ نے پوچھا۔

”کچھ لوگ برجوں میں چھپے بیٹھے ہیں۔“

رچرڈ نے اپنے ساتھیوں کی طرف دیکھتے ہوئے کہا: ”لعنت ہو اس پر جو پیچھے رہ جائے۔“ اس نے ملاحوں کو کشتی ساحل کی طرف کھینے کا حکم دیا یہ سن کر نیم برہنہ ملاحوں نے ایک دوسرے کی طرف تعجب

سے دیکھا۔ طراح اپنے تنومند بازوؤں سے چہو چلا بنے لگے۔ لمبے لمبے چہو سٹخ آب پر تیزی سے ابھرنے لگے۔ سرخ کشتی جس کی پیشانی پر اڑدے کا نشان نمایاں تھا، بہاؤ کے رخ پر آگئی اور دوسری کشتیاں بھی اس کے پیچھے تیرتی ہوئی آگے بڑھنے لگیں۔ کشتیوں کے دونوں جانب عرشے پر مسلح انگریز جوان مستعد کھڑے تھے، انہوں نے اپنی پیشیاں کس رکھی تھیں۔ وہ ڈھالوں کے تسموں سے اپنے ہاتھ نکالے اور کوارڈوں کو نیا ماسوں کی گرفت سے ڈھیلا کئے ہوئے تھے۔

سرخ کشتی سب سے پہلے ریحلے ساحل سے ٹکرا کر ایک طرف کوچکی اور ڈگمگائی۔ مسلمانوں نے نفرت و حقارت سے آوازے کے۔ سانولے اطالویوں نے صلیب کا نشان بتاتے ہوئے اپنی کمائیں اور تیر سنبھالے۔ رچرڈ نے فوج کے اترنے کا انتظار نہ کیا نہ فوجی ترتیب کی پرواہ اور نہ کوئی حکم ہی دیا بلکہ فوراً پانی میں کود گیا۔ وہ صرف چار آئینہ، فولادی خود اور سنری سلپر پہنے تھا۔ اس کے کندھے پر کمان تھی اور لمبی تلوار اس کے پہلو سے لٹک رہی تھی۔ وہ مسلمانوں پر تیر برساتا ہوا کمر کمر پانی میں آگے بڑھا۔ پیٹر آف ہیروکس اور دوسرے نائٹ بھی آن پہنچے۔ کنارے پر پہنچ کر انہوں نے تلواریں سونت لیں اور مسلمانوں پر ٹوٹ پڑے۔ ادھر کشتی کے سامنے سے تیر انداز مسلمانوں کو نشانہ بنانے لگے۔ تیروں کی حفاظتی بوچھاڑ میں وہ بڑھتے گئے۔ مسلمانوں کی اگلی صفیں رچرڈ کے حملے کی تاب نہ لا کر پیچھے ہٹ گئیں اور انگریزی سپاہیوں نے بھاگ کر اس کے گرد ڈھالوں کا حفاظتی حلقہ بنا دیا۔ اس اثنا میں دوسری کشتیاں بھی کنارے آگئیں۔ سپاہی کشتیوں سے لکڑی کے بھاری شہتیر اور بیخ وغیرہ ریت پر پھینکنے لگے۔ کچھ سپاہی تیزی سے شہتیروں اور ساحل پر کھڑی چھوٹی موٹی کشتیوں اور بکھڑے ہوئے ساز و سامان کو اکٹھا کر کے مورچے بنانے لگے۔

رچرڈ بھلا حلقے میں کیوں کر ٹھہرتا۔ اس نے ایک سپاہی کی ڈھال لی، دوڑ کر ریت کو عبور کیا اور فصیل کے بغلی دروازے تک جا پہنچا۔ اسے یہ دروازہ خوب یاد تھا کہ یہاں سے ایک میٹھی ٹھیلوں کی قیام گاہ کو جاتی ہے۔ اتنے میں نائٹوں کی زرہ کی جھنکار سنائی دی اور وہ بھی آن پہنچے۔ ڈکانیں اور بازار لوٹنے والے بدوؤں کا ہجوم چھٹ گیا اور وہ حیرت بھری آنکھوں سے پانی میں شرابور عجیب شخص کو دیکھنے لگے جو تیزی سے بازاروں میں بھاگا جا رہا تھا۔ اس نے قلعے کے دروازے پر زور زور سے دستک دی اور اہل قلعہ کو اس کی آمد کی خبر ہو گئی۔ اس اثنا میں کشتیوں نے کنارہ دریا پر قبضہ کر لیا تھا۔ سپاہی قطار در قطار تیزی سے میٹھیوں پر چڑھنے لگے۔ قلعے کے برج پر اس کا پرچم لہرانے لگا۔ رچرڈ کی آمد سے محصورین کے حوصلے بڑھ گئے۔ انہوں نے قلعے سے نکل کر بازاروں میں پھرتے ہوئے غیر منظم مسلمانوں پر دھاوا کیا اور انہیں شہر کے بیرونی دروازے سے باہر دھکیل دیا۔

بہاء الدین کامیان ہے: ”انہوں نے منظم جمعیت میں ہمارے لوگوں پر حملہ کیا اور انہیں شہر سے نکال دیا۔ دروازے میں اتنی بھیڑ لگ گئی کہ بہت سے لوگ وہاں مارے گئے۔ فوج کے بعد لٹیروں کے کئی گروہ شہر میں گھس گئے تھے۔ وہ ابھی تک گرجوں میں تھے۔ وہاں وہ ایسی حرکات کے مرتکب ہوئے جن کا تذکرہ مناسب نہیں۔ فرانکوں نے انہیں مار مار کر گرجوں سے نکال دیا اور کئی بدنہاد مقتول یا مقید ہوئے۔

گھنٹہ بھر میں یہ واقعات میری آنکھوں کے سامنے رونما ہوئے۔ میں سوار تھا۔ میں گھوڑے کو سر پٹ دوڑاتا سلطان کے پاس پہنچا۔ دو سفیر سلطان (۱) کے حضور میں کھڑے تھے، امن عام کی دستاویز تحریر کرنے کے لیے سلطان نے قلم اٹھایا ہی تھا کہ میں نے بڑھ کر سلطان کے کان میں سرگوشی کی اور اسے صورت حال سے مطلع کر دیا۔ سلطان رک گیا اور ان کی توجہ ہٹانے کے لیے ان سے باتیں کرنے لگا۔ چند لمحوں بعد دشمن کے حملے سے بھاگتے ہوئے مسلمان بھی آن پہنچے۔ ان کو دیکھ کر سلطان چلایا کہ ان سفیروں کو گرفتار کر لو اور جلدی سے گھوڑوں پر سوار ہو کر تیار ہو جاؤ۔“

رچرڈ کے بروقت اور جلد اقدام سے معجزہ نما نتائج برآمد ہوئے۔ سپاہی کشتیوں سے کودے اور صلاح الدین کے منظم دستوں کی آمد سے پہلے ہی کنار ساحل پر قبضہ کر لیا مسلمانوں کو شہر کے بازاروں میں ہزیمت ہوئی اور وہ بھاگے۔ اس سے بیرونی شہر کی مسلمان فوج بھی غیر منظم ہو گئی۔ چنانچہ صلاح الدین کو مجبوراً صورت حال پر قابو پانے کے لیے قریبی پہاڑی کی طرف پسپا ہونا پڑا۔ رچرڈ اور اس کی سپاہ نے حتی المقدور پسپا ہوتے ہوئے مسلمانوں کا تعاقب کیا۔ عیسائیوں کے پاس صرف تین گھوڑے تھے جو انہوں نے کہیں شہر سے پکڑ لیے تھے۔ اس کے باوجود وہ دو میل تک مسلمانوں کا تعاقب کرتے اور اپنی کمائوں سے ان پر تیر برساتے رہے۔ اس رات رچرڈ نے اپنا خیمہ وہاں نصب کرایا جہاں کچھ دیر پہلے صلاح الدین کا شامیانہ ایستادہ تھا۔

شاہ رچرڈ کی آمد کی خبر سارے علاقے میں پھیل گئی۔ غروب آفتاب کے بعد جانا پر سکوت طاری ہو گیا تو ذوالدرم (۲) کی طرح چند بوڑھے مملوک اور سردار اپنے سابقہ پڑاؤ کو لوٹے۔ وہ محض ذوق تجسس سے اس باحوصلہ بادشاہ کو دیکھنے آئے تھے۔ جس نے پوری فوج کی مزاحمت کے باوجود ساحل پر اترنے کی جرأت کی تھی۔ وہ آرام سے عیسائی پڑاؤ میں داخل ہوئے اور انہیں رچرڈ کے خیمے میں لے گئے۔ رچرڈ نے انہیں خوش آمدید کہا۔ رچرڈ ابھی تک زرہ میں ملبوس تھا۔ وہ اپنے گدھے پر بیٹھا تھا۔ اس کے ارد

(۱) یہ دونوں بطریق اعظم اور عسکر جانا کے سالار تھے۔ وہ رچرڈ کی کشتیوں کی آمد سے پہلے ہنگامہ کارزار

سے گزرتے ہوئے آئے تھے اور سلطان سے شرائط صلح کے طلبگار تھے۔ (مصنف)

(۲) یہ شخص کون تھا؟ اس کی تصدیق نہیں ہو سکی۔ (مترجم)

گرداسلو اور ساز و سامان کا انبار تھا۔ دراز قامت ٹائٹ چربی کی مشعلوں کے ارد گرد کھڑے تھے۔ انہوں نے کئی مرتبہ شراب کے جام بھرے اور خالی کیے سرخ رود لیر بادشاہ دن کے واقعات پر دل کھول کر منس رہا تھا۔ زرہ بکتر اور خلعتوں میں بلبوس مسلمان امیروں کو دیکھ کر وہ بے حد مسرور ہوا۔ اس نے ان کا خیر مقدم کیا اور ان کے نام سے مخاطب کیا۔

”میری آمد پر سلطان کیوں چلا گیا“۔ اس نے پوچھا ”خدا کی قسم میں کسی خاص معرکے کے لیے تیار ہو کر نہیں آیا تھا“۔ دوران گفتگو میں اس نے کہا: ”رب عظیم کی قسم، میرا خیال تھا کہ سلطان دو مہینے تک بھی جاننا فتح نہیں کر سکے گا لیکن اس نے دنوں میں ہی اس کا صفایا کر دیا“۔

وہ تھوڑی دیر خاموش رہا۔ پھر اس نے انہیں صلاح الدین کے نام پیغام دیا۔

”سلطان سے کہہ دیں کہ میں اس ملک کا فرعون نہیں بننا چاہتا۔ کیا سلطان مجھے نکالنے کے لیے سب مسلمانوں کو قربان کر دے گا۔ میں وہ تمام مطالبات واپس لیتا ہوں جو میں نے ملک العادل سے کیے تھے۔ سلطان صرف ایک گرجا مجھے بخش دے اور میں اسے اس کا نعم البدل پیش کروں گا“۔

دوسرے دن سلطان نے اس پیغام کا نہایت سنجیدہ جواب دیا:

”اگرچہ آپ نے ان تمام شہروں پر تصرف کر لیا ہے لیکن آپ کو خوب معلوم ہے کہ آپ کی روانگی کے بعد یہ شہر دوبارہ ہمارے تسلط میں آجائیں گے۔ اگر آپ کے لیے اس دور دراز ملک میں آ کر موسم سرما گزارنا مشکل نہیں تو کیا میرے لیے یہ بدرجہا آسان نہیں ہے۔ میرے اہل و عیال میرے پاس ہیں۔ میں بوڑھا آدمی ہوں، مجھے لذات دنیوی سے کوئی دلچسپی نہیں۔ میں ان سے دست کش ہو چکا ہوں۔ میری فوج کے سپاہی سردیوں میں چلے جاتے ہیں اور گرمیوں میں نئے اور تازہ دم سپاہی ان کی جگہ لے لیتے ہیں۔ مجھے یقین ہے کہ میری جدوجہد حقیقی عبادت ہے۔ میں اس راہ عمل پر اس وقت تک سرگرم رہوں گا جب تک خداوند تعالیٰ فتح و شکست کا فیصلہ نہ کر دے“۔

اس خط کے بین السطور میں امید و بیم جھلکتی نظر آتی ہے۔ شاید رچرڈ ساحل چھوڑ دے اور شاید وہ ٹھہر ہی جائے۔ صلاح الدین کے پائے ثبوت میں کوئی لغزش نہیں آئی تھی۔ وہ صلیبیوں کی مزاحمت کا عزم کر چکا تھا۔ ان دنوں اسے فوج کی بد نظمی کا مسئلہ درپیش تھا۔ شاید یہی وجہ تھی کہ اس نے عیسائی فوجوں کے اجتماع سے پہلے رچرڈ کو پکڑنے کے منصوبے کی منظوری دی تھی دیگر نہ وہ کبھی ایسی تجویز (۱) پر صاد نہ کرتا۔

(۱) دراصل یہ رچرڈ کو گرفتار کرنے کا منصوبہ نہیں تھا بلکہ حملہ کر کے رچرڈ کی باقی ماندہ فوجی قوت کو پاش پاش کرنے کی کوشش تھی۔ معرکے کی تفصیلات سے معلوم ہوتا ہے کہ رچرڈ کو پکڑنے کی کوشش نہیں کی گئی۔ صلاح الدین کی تجویز معقول فوجی منصوبہ تھا اس پر کسی قسم کی حرف گیری کی گنجائش نہیں اور اس کی نیت پر شک کرنا زیادتی ہے۔ (مترجم)

اس اثناء میں ہنری آف شمشین آگیا۔ اس کے ہمراہ صرف چند ٹائٹ اور ایک کشتی تھی۔ اس نے خبر دی کہ باقی مائدہ عیسائی فوج کو مسلمان محافظین ساحل نے روک دیا ہے۔ بہر کیف رچرڈ نے جانا میں پچپن ٹائٹ، چند مسلح سپاہی اور دو ہزار تیرا اندازا کٹھے کر لیے تھے۔ جن میں اہل پیزا اور اہل جنیوا بھی شامل تھے۔ لیکن اس کے پاس پندرہ سے زیادہ گھوڑے نہ تھے۔ اس مختصر سی فوج کے ساتھ وہ جانا کے باہر اسلامی لشکر کے مقابل خیمہ زن تھا۔

رچرڈ ہفتے کو ساحل پر اتر ا تھا اور آج منگل تھا۔ اس رات حلب کے ترکوں اور کردوں کے دو منتخب دستے رچرڈ کو گرفتار کرنے کے لیے نیسائی پڑاؤ میں گھس گئے۔



(27)

رچرڈ کو الوداع

چاروں طرف تاریکی چھائی ہوئی تھی۔ زمین اندھیرے میں لٹوف تھی۔ انجیر کے پست قامت بیڑ اور کھجور کے جھالدار درخت سیاہی کے سوہوم دھبوں کی طرح افق کی لکیر پر پھیلے ہوئے تھے۔ ستاروں کی ضیا ماند پڑ رہی تھی۔ کبھی کبھی دور سے کتوں کے بھونکنے کی آواز خاموشی میں گونج جاتی۔ پڑاؤ سے پرے ساحل پر موجیں آہیں بھر رہی تھیں۔ نیسے کے پیچھے گرجے کا مینار تنہا کھڑا تھا۔

خیموں میں لوگ اپنے لبادے بچھا کر مزے سے سوئے ہوئے تھے۔ ان کے خراٹوں کی آواز مسلسل آرہی تھی۔ الاؤ بچھ چکے تھے اور چاند کبھی کا ڈوب چکا تھا۔ سنتری رات گئے تک گشت کرتے رہے۔ لیکن اب ٹکان سے ان کی ٹانگیں بھاری اور نیند سے ان کے سر بوجھل ہو چکے تھے۔ وہ اپنے نیزوں کے سہارے کھڑے تھے یا درختوں تلے بیٹھے اونگھ رہے تھے۔ درختوں میں لگی ہوئی چھاگلوں سے رس رس کر پانی کے قطرے آہستہ آہستہ ریت میں جذب ہو رہے تھے۔

ایک جوان جینوی زمین سے اٹھا، اس نے جمائی لی، کھنکارا اور پھر تھوک دیا۔ وہ نیند میں سٹے سٹائے لوگوں کے جسموں کو آہستہ سے پھلانا لگتا ہوا نیسے کے باہر نکلا اور خیموں کے درمیانی فاصلے میں چلنے لگا۔ خیموں کی طنائیں شبہم کی نمی سے کس گئی تھیں۔ وہ نیم غنودگی میں طنائوں سے بچتا بچاتا پامال کھیتوں میں نکل گیا۔ کھیت میں ہاتھی پوک کے گچھے دار پودے نکل رہے تھے۔ وہ کھیت میں اکڑوں بیٹھ گیا اور یوں ہی آسمان کی طرف دیکھنے لگا جس پر سیاہی تلخے رنگ میں تحلیل ہو رہی تھی۔ کہیں سے گھوڑوں کے چلنے اور آدمیوں کے بولنے کی دبی دبی آواز سنائی دی لیکن عیسائیوں کے پڑاؤ میں تو کوئی گھوڑے نہیں تھے؟ دامن کوہ سے ہلکی سی چمک نظر آئی اور نیم تاریکی میں ڈوب گئی۔ پھر اسے دھات کی جھنکار کی دبی دبی آواز آئی اور خوف و ہراس سے اس کی پشت پر چیونٹیاں ریگنے لگیں۔ سحر کے ٹھٹھے میں صیقل شدہ خود چمک رہے تھے۔ وہ آدمی اور گھوڑے آہستہ آہستہ پڑاؤ کی طرف بڑھ رہے تھے۔ یہ دیکھ کر جینوی گھبرا کر اٹھا اور

اپنے خیموں کی طرف بھاگا۔ وہ زور سے چلایا۔ تیار۔ ہتھیار۔۔۔“

سنتریوں نے اس سے پوچھ گچھ کی۔ اتنے میں کئی لوگ جاگ اٹھے۔ جینیوی نو جوان خیموں کی طابوں سے ٹھوکریں کھاتا، بھاگتا چلا گیا۔ کئی دراز قامت نائٹ اپنے خیموں سے نکل آئے اور اس سے صورت حال دریافت کی۔ نائٹوں نے جلدی سے زرہ بکتر پہنی۔ تلواروں کی پیشیاں اور تے کے اور تیزی سے چل پڑے۔ بعض تو جلدی میں برجس اور جرائیں بھی نہ پہن سکے اور ان کی برہنہ ٹانگیں ہلکے انداز میں بھی سفیدی دکھائی دے رہی تھیں۔

شاہر چرڈ زرہ بکتر میں ملبوس آن پہنچا۔ اس کے پہلو میں اس کا ڈینٹس تیرلنگ رہا تھا۔ وہ آرام سے گھوڑے پر سوار ہوا۔ خاموش مزاج ارل آف لیسٹر اور دیگر نائٹوں نے بھی اس کی تھلید کی۔ ان کے پاس صرف دس گھوڑے تھے۔ تاریکی میں جو کچھ کسی کے ہاتھ لگا، وہی اٹھا کر بھاگا۔ ویسے تو یہ گھوڑے نکلے تھے اور انہیں میدان جنگ اور نیزہ بازی کی کوئی مشق بھی نہ تھی پھر بھی نہ ہونے سے تو بہر صورت اچھے تھے۔

شرقی افق پر صبح کی نارنجی روشنی پھیل گئی اور عیسائیوں کو مسلمان دستوں کی حرکت صاف نظر آنے لگی۔ مسلمانوں نے حملے میں تاخیر کی۔ شاید انہیں عیسائیوں کے خبردار ہونے کا علم ہو گیا تھا یا وہ عیسائی فوج کو صاف طور پر دیکھے بغیر حملہ نہیں کرنا چاہتے تھے۔ گرجے کے دوسری طرف اہل جینوا اور اہل پیزا زور زور سے بگل بجا رہے تھے۔

رچرڈ کے ساتھ انگریز اور نارمن سپاہی تھے۔ اس کے حکم کے مطابق وہ گرجے سے ساحل تک نصف دائرے کی صورت میں پھیل گئے۔ اگلی صف کے سپاہیوں نے اپنے اپنے گھٹنے زمین پر ٹیک دیئے اور بائیں ہاتھوں سے ڈھالوں کو زمین پر جمادیا۔ ڈھالوں کا جھکاؤ زمین کی طرف تھا۔ وہ اپنے اپنے ہاتھوں میں نیزے تھامے تھے۔ نیزوں کی انیاں باہر کے رخ پر تھیں اور ان کے گزروں کے سرریت میں گڑے تھے ہر دو نیزہ بازوں کے درمیانی فاصلے میں ایک ایک تیر انداز متعین کر دیا گیا تھا۔ ہر تیر انداز کے ساتھ ایک ایک معاون تھا جو اس کو اس بو (خاص قسم کی گزدار کمان) میں گز چڑھا کر دیتا اور وہ بلا توقف کمان سے خوفناک تیر نما گز برساتا جاتا تھا۔

رچرڈ نے گھوڑے پر سوار ہو کر فوج کی صفوں کا معائنہ کیا۔ صبح کی روپہلی کرنوں میں اس کی زرہ جگما رہی تھی۔ اس کی بلند آواز گونجی۔

”بہادرو! ثابت قدم رہو۔۔۔ ہمارے چاروں طرف دشمن ہے۔ اگر ہم پیچھے ہٹے تو سب مارے جائیں گے۔ فرار موت کے مترادف ہے؟“ وہ خاموش ہو گیا۔

مسلمانوں نے حملہ کیا۔ ایک دم شور ہوا۔ گھوڑوں کی ٹاپیں سخت زمین پر بج اٹھیں اور وہ نزدیک آتے گئے۔ انہوں نے براہ راست رچہ ڈکے سرخ نغم (جس پر شیر بنا ہوا تھا) پر دھاوا کیا۔ کمانوں سے گز سائیں سائیں کر کے اڑے، نیزوں سے گھوڑے چھد گئے اور کھواریں کھواروں سے ٹکرائیں۔ مسلمانوں کا حملہ مضبوط نیزہ بازوں کو نہ ہلا سکا۔ حملہ آور گھوم کر واپس ہو گئے۔ اس کے بعد ان کی دوسری لہرائی ہوئی عیسائی تیراندازوں اور نیزہ بازوں سے ٹکرائی اور ہٹ گئی۔ مسلمان تیرہ ساتے ہوئے پسپا ہوئے۔ رچہ ڈکے بے تاب فطرت زیادہ دیر تک یہ حملے برداشت نہ کر سکی۔ وہ اپنے دس سواروں سمیت قبائل پر چڑھ دوڑا۔ اپنے لمبے نیزے نیچے جھکائے وہ دشمن کی صفوں پر پل پڑے۔ مسلح ٹائٹ دشمن کی صفوں کو چیرتے ہوئے نکل گئے لیکن رچہ ڈان سب سے بہت آگے نکل چکا تھا۔ اس نے دیکھا کہ ارل آف لیسٹر پیادہ لڑ رہا تھا۔ رچہ ڈگھوڑا دوڑا کر اس کے آڑے آیا۔ وہ حفاظتی اوٹ بنائے رہا حتیٰ کہ ارل موصوف کو ایک خالی گھوڑا مل گیا۔ ان کے گرد مسلمانوں کا ہجوم زیادہ ہوتا جاتا تھا۔ اتنے میں کسی ترک نے ٹائٹ آف مایون کو گھوڑے سے گرا کر اور اس کے ہتھیار چھین کر اسے نہٹا کر دیا۔ وہ اسے قیدی بنا کر لے جا رہے تھے کہ رچہ ڈکے کی نظر پڑ گئی۔ رچہ ڈنے پر جوش حملہ کیا اور اپنے بھاری تیر کی ضربوں سے ان کو زیر و زبر کر ڈالا۔ ڈی مایون آزاد ہو کر دوبارہ اپنے ساتھیوں سے آٹا۔

مسلمان پیچھے ہٹ گئے۔ دھوپ سے سارا میدان چمک رہا تھا۔ تھوڑی دیر کے لیے لڑائی کا ہنگامہ بند ہو گیا۔ فریقین دوبارہ صف بندی میں مصروف ہو گئے۔ ادھر سے ایک غیر مسلح ترک سوار آیا۔ اس نے دایاں ہاتھ اوپر اٹھا رکھا تھا اور اس کے بائیں ہاتھ میں دو عمدہ گھوڑوں کی لگا میں تھیں۔ گھوڑوں پر زینیں کسی ہوئی تھیں، اسے بلا مزاحمت آنے کی اجازت دی گئی۔ اس نے ٹائٹوں کو بتایا کہ ملک العادل نے یہ گھوڑے شاہ انگلستان کو تحفہ بھیجے ہیں کیوں کہ انہوں نے بادشاہ کو نکتے گھوڑے پر سوار دیکھا تھا۔

”جناب آپ ان گھوڑوں پر ہرگز سوار نہ ہوں۔ یہ آپ کو لے کر واپس مسلمانوں کی طرف بھاگ جائیں گے ان کی درخواست کے جواب میں رچہ ڈ پھلانگ کر گھوڑے پر بیٹھ گیا اور کہا:

”آج اگر شیطان بھی اچھا گھوڑا بھیج دے تو میں سواری کروں گا۔“

اس نے حکم دیا کہ قاصد کو روپوں کی تھیلی دی جائے۔

پاشت کے وقت تک لڑائی کا پانسابل گیا اور عیسائیوں کو مات ہونے لگی۔ سلطان کے سوار تیر اندازوں نے مختلف مقامات پر تابوتوں جملے کر کے عیسائی صفوں کو قدرے برہم کر دیا۔ مسلح عیسائی تو اپنی اپنی جگہوں پر ڈٹے رہے البتہ کئی ران تیروں کی بوچھاڑ سے بھاگ کر کشتیوں میں واپس چلے گئے۔ کچھ اہل جنیوا شہر کی طرف بھاگے۔ مسلمان سوار ان کے تعاقب میں دوڑے اور فصیل کے ٹکافوں میں سے

شہر میں کھس گئے۔

جب رچرڈ کو یہ صورت حال معلوم ہوئی تو اس نے دو نائٹ اور چند تیر انداز ساتھ لیے اور فوراً جانا پہنچ گیا۔ نارمنوں اور انگریزوں کی صفیں بدستور قائم تھیں۔ رچرڈ اس کمزور صف بندی سے مزید آدمی نہیں نکال سکتا تھا۔ جانا کی پُرچہ گلیوں میں بھگوڑوں کے انبواہ سے گزرتے ہوئے رچرڈ کا سامنا تین ترک سواروں سے ہو گیا۔ جن کے گھوڑے عمدہ ساز و سامان سے آراستہ تھے۔ رچرڈ نے عربی رہوار کو مہینز دکھائی اور تلوار کے بھرپور وار سے ایک کو مار گرایا اور دوسرے کو زمین پر پٹخ دیا، تیسرا بھاگ گیا۔ عیسائی تیر اندازوں نے دونوں گھوڑے پکڑ لیے۔

بادشاہ کو دیکھ کر ملاحوں کے حوصلے بڑھے اور اکادکا آکر اس سے آٹے۔ رچرڈ کے سپاہیوں کی تعداد بتدریج بڑھتی گئی اور اس نے شہر کے گلی کو چوں کو دشمن سے پاک کر دیا۔ اس کام سے فارغ ہو کر اس نے شہر کا ایک چکر لگایا اور ساحل پر جا پہنچا۔ اس نے سپاہیوں کو کشتیوں میں چھپے ہوئے بھگوڑوں اور کام چوروں کو نکالنے کا حکم دیا۔ وہ کشتیوں سے آدمیوں کو ہانک کر رچرڈ کے سامنے لے آئے۔ رچرڈ نے انہیں سخت سرزنش کی اور حکم دیا کہ ہر کشتی کی حفاظت کے لیے پانچ پانچ آدمی رہیں اور باقی جا کر لڑیں۔ وہ ان لوگوں کو ساتھ لے کر واپس شہر پہنچا اس نے زخمیوں اور نہتے لوگوں کو اکٹھا کیا اور نہیں فصیل کے شکافوں کو پتھروں سے پر کرنے کا حکم دیا۔ پھر وہ تنومند بھگوڑوں کو ساتھ لے کر مورچہ بندی کے لیے واپس چلا گیا۔

اس نے ذرا بھی آرام نہ کیا۔ کیوں کہ مسلمان بدستور حملے کر رہے تھے۔ وہ بڑی دلیری سے اپنے بارہ سواروں کو لے کر دشمن پر ٹوٹ پڑا اور اس کا حملہ پسپا کر دیا۔ وہ تلوار گھماتا بڑھتا ہی چلا گیا اور اپنے ساتھیوں کو پیچھے چھوڑ کر مسلمانوں کے ہجوم میں گم ہو گیا۔ چند ترکوں نے اس کو گھیرے میں لینے کی کوشش کی لیکن اس نے انہیں مار بھگا یا۔

ایک مسلمان سردار اس پر حملہ آور ہوا۔ اس نے اپنی گول ڈھال اوپر اٹھا رکھی تھی، وہ تلوار گھماتا اور سر پٹ گھوڑا دوڑاتا، حملہ آور ہوا۔ جوں ہی وہ رچرڈ کے نزدیک پہنچا اس نے بادشاہ سے خائف سپاہیوں سے مخاطب ہو کر کہا: ”کتو! راستہ دے دو۔ ایک مرد کے لیے راستہ چھوڑ دو۔“

اسے دیکھ کر رچرڈ نے اپنے اسپ تازی کو چکر دیا اور رکابوں کے سہارے کھڑے ہو کر تلوار کا ایک زبردست وار کیا۔ ایک ہی ضرب سے گول ڈھال کٹ گئی اور اس کے گلے کو چیر کر اس کے سینے کی ہڈیوں سے نکل گئی۔ سر کے ساتھ ہی اس کا شانہ اور بازو کٹ گئے اور وہ فوراً گھوڑے سے گر گیا۔

مقتول امیر کے ساتھی ڈر کے مارے اس ناقابل تسخیر آہن پوش سوار کے سامنے سے ہٹ گئے۔

جب وہ ان کے سامنے سے گزرا تو وہ اسے تیروں اور بھالوں کا نشانہ بنانے لگے لیکن اتنے بڑے جہوم میں ایک خاص شخص کو نشانہ بنانا آسان کام نہیں ہوتا۔

بالآخر چڑھتے ہوئے گھوڑوں کے جہوم اور غبار کے بادل سے نمودار ہوا۔ اس کی زرہ میں بھالے اور گھوڑے کے چرمی زین پوش میں تیر چھپے ہوئے تھے۔

مسلمانوں کا جوش سرد ہو گیا۔ وہ چڑھتا تو قابلِ تسخیر سمجھنے لگے۔ اس کی تلوار ہلاکت آفریں تھی۔ وہ عیسائی صفوں کو توڑنے میں ناکام رہے اور جب صلاح الدین نے دوبارہ حملے کا حکم دیا تو وہ خشکی سے اپنے گھوڑوں پر بے حس و حرکت بیٹھے رہے۔ سلطان نے اپنے مرکب کی باگ ڈھیلی چھوڑ دی اور ان کے سامنے جا پہنچا۔ وہ سلطان کو دیکھ کر نظریں چراگئے۔

نیزہ بازوں کی صف سے رچہ دو بارہ نمودار ہوا۔ وہ مخالف مورچوں کے درمیانی فاصلے میں آگے بڑھا۔ وہ مسلمانوں کی اگلی صف کے سامنے سے نیزہ بلند کیے، آہستہ سے گھوڑا دوڑاتا گزر گیا۔ کسی کو رچہ ڈکے خلاف نبرد آزمائی کی جرأت نہ ہوئی۔

جب سلطان نے پھر حملے کا حکم دیا تو سوائے اس کے بیٹے ملک انظاہر کے کوئی آگے نہ بڑھا۔ سلطان نے اسے اشارے سے پیچھے ہٹنے کا حکم دیا تو کئی امیر ہنس دیئے مشطوب کا بھائی چلایا "اب ان امیروں کو بلائیے۔ جنہوں نے ہمیں فتح جانا کے دن مار کر پیچھے ہٹایا تھا اور ہم سے مال غنیمت چھین لیا تھا۔"

سلطان نے اسے بغور دیکھا۔ وہ چند لمحے خاموش رہا اور پھر مراجعت کا حکم دیا تو وہ اپنے مملوک امیروں کی معیت میں اپنے خیمے کو واپس چلا گیا۔

رچہ ڈکے جانا کو بچا لیا لیکن چند دن بعد وہ حاکم اور بیزاری سے بیمار پڑ گیا۔ شہر برباد ہو چکا تھا، گرمی، غلاظت، اور تعفن سے زندگی دو بھر تھی۔ فوج میں بیماری پھیل گئی اور کثیر تعداد میں لوگ مرنے لگے۔ رچہ ڈکے کی قوت بھی بحال نہ ہو سکی۔ وہ اسے لے گئے۔ وہاں اس نے کاؤنٹ ہنری، ٹمپلر اور ہسپتالرفرتے کے سربراہوں کو بلوایا۔ وہ اس کے بسترِ علالت کے گرد جمع ہو گئے۔ ان کے چہرے افسردہ تھے۔ کیوں کہ صلاح الدین کو مصر سے نئی تربیت یافتہ مملوک فوج کی کمک پہنچ گئی تھی۔ اس نے مسدین کو نکال دیا تھا اور کمزور صلیبیوں پر کاری ضرب لگانے کے لیے فوج کی از سر نو تنظیم شروع کر دی تھی۔ اس وقت جنوب میں فرانسیسی فوج قیصریہ کے پاس خیمہ زن تھی۔ مگر وہ رچہ ڈکے پر چم تلے لڑنے پر ہرگز آمادہ نہ تھی۔ سارا ساحلی علاقہ غیر محفوظ تھا اور دشمن کہیں بھی حملہ کر سکتا تھا۔ رچہ ڈکے کی مختصر فوج ساحل کی حفاظت سے قاصر تھی۔ اس کے پاس بمشکل ایک سو نائٹ تھے۔ جن پر وہ اعتماد کر سکتا تھا۔ وہ بخار سے اتنا نحیف و

نزار ہو چکا تھا کہ ہفتوں تک گھوڑے کی سوار کے قابل نہ رہا تھا۔
 ”میری طرف سے ملک العادل کو پیغام دیں اور کہیں کہ صلح کی جو شرائط وہ طے کریں ہمیں منظور ہیں، سوائے عسقلان کے۔ ہم کسی قیمت پر بھی عسقلان ان کے حوالے کرنے پر تیار نہیں۔“
 رچرڈ اپنی آخری ضرب لگا چکا تھا۔ وہ اپنی سعی تمام کر چکا تھا، لیکن وہ اپنے مقصد میں ناکام رہا تھا۔ ہمفرے آف ٹورون اور دیگر ٹائٹ ملک العادل کے پاس گئے اور اس سے شرائط صلح طے کر لیں۔
 سلطان بدستور کھل اور فیصلہ کن فتح کا خواہش مند تھا اگرچہ اس کی فوج پیہم جنگ سے بیزار ہو چکی تھی۔ اور جنگ جاری رکھنے سے کسی فائدے کی توقع نہ تھی۔
 ”میں صلح کرنے سے ڈرتا ہوں۔ نہ جانے میری موت کے بعد حالات کیا ہوں؟“ سلطان نے بہاء الدین سے کہا۔

شرائط صلح نہایت سادی تھیں۔ فریقین اپنے مفتوح علاقوں پر قابض رہیں گے اس طرح عیسائی صور سے لے کر جانا تک کے ساحلی علاقے کے مسلمہ حاکم بن گئے۔ ساحلی علاقے میں عکہ کی بندرگاہ کے علاوہ ساحل کے نواحی گاؤں بھی شامل تھے جو ساحل سے دامن کوہ تک واقع تھے۔ رملہ جو جانا اور یروشلم کے درمیان زائرین کی شاہراہ پر واقع تھا۔ یکساں طور پر فریقین کے قبضے میں رہے گا۔ سرحدوں سے گزرنے والے مال تجارت پر کوڑی؛ محاصل عائد نہیں کیے جائیں گے۔ اس شرط اور عسقلان کے تنازعے پس منظر میں اطالوی تاجروں کا ہاتھ کارفرمانظر آتا ہے۔ عیسائی زائرین خراج ادا کیے بغیر یروشلم کی زیارت کر سکیں گے اور سلطان ان کی سلامتی کا ذمہ دار ہوگا۔

رچرڈ کو بالآخر عسقلان سے دستکش ہونا ہی پڑا۔ عسقلان سے نہیں تو کم از کم اس کے حفاظتی مورچوں سے۔ یہ طے پایا کہ شہر کا فیصل اور برج مسمار کر دیئے جائیں اور اسے تین سال کے لیے کھلا شہر قرار دیا جائے۔ اس پر فریقین میں سے کسی کا تسلط نہ ہو۔
 صلح کی میعاد تین سال اور اس کا نفاذ آئندہ ایسٹریٹ سے قرار پایا۔ اس طرح میعاد صلح تقریباً چار سال ہو گئی۔

ملک العادل عیسائیوں سے صلح کی پابندی کا حلف اٹھوانے عکہ آیا۔ یہ 2 ستمبر 1192ء یوم چہار شنبہ کا واقعہ ہے۔ کاؤنٹ ہنری، ہمفرے آف ٹورون، بالین آف ابلین اور عسکری فرقوں کے سربراہ رچرڈ کے کمرہ تلاوت سے متصل کمرے میں اکٹھے ہوئے۔ کمرے کے وسط میں میز پر ایک دستاویز رکھی تھی۔ اس کے گرد موم بتیاں جل رہی تھیں۔ کیوں کہ کمرے کے تنگ روزنوں سے چھن چھن کر آنے والی روشنی ناکافی تھی۔ عیسائی سردار اپنے رسمی سفید چنوں میں ملبوس منتظر کھڑے تھے۔ وہ اس سر

زمین کے آئندہ مالک تھے۔ دو باری باری آگے بڑھے اور دستاویز پر اپنے دستخط ثبت کر دیئے یا نشان بنا دیئے۔ انہوں نے ایمان کی قسم کھائی کہ ہم صلح کے پابند رہیں گے۔

پھر یہ دستاویز رچرچہ ڈکوپیش کی گئی۔ ایک پادری تحریر کے الفاظ بلند آواز سے پڑھنے لگا۔ بیمار چرچہ ڈکوپیش کے شرائط صلح خوب معلوم تھیں۔ اس نے بیزاری سے ہاتھ ہلا کر پادری کو خاموش رہنے کا اشارہ کیا۔

”میں ایمان کی قسم کھاتا ہوں اور قول دیتا ہوں“۔ یہ کہہ کر اس نے منہ دوسری طرف موڑ لیا۔ وہ عیسائی امیروں کو حلفاً زبان دے چکا تھا کہ میعاد صلح ختم ہونے کے بعد میں فوجیں لے کر دوبارہ آؤں گا اور جنگ شروع کروں گا۔“

دوسرے دن صلاح الدین نے اپنے امیروں کے رو برو صلح کا حلف اٹھایا۔ اس نے یہ مطالبہ کیا کہ بوہمنڈ حاکم اٹلا کیہ اور کاؤنٹ آف طرابلس بھی شرائط صلح سے اتفاق کریں چنانچہ ان دونوں نے بھی تعمیل کی۔

اس دن مسلمان امیر گھوڑوں پر سوار یروہلم کے کوچہ بازار میں گئے۔ انہوں نے بازاروں اور منڈیوں میں صلح کا اعلان عام کر دیا اور کہا کہ یروہلم بدستور اسلامی تسلط میں رہے گا۔ مسلمانوں کو بخوشی عیسائیوں کے علاقے میں جانے کی اجازت ہوگی۔ تقاروں پر چوٹ پڑی اور شہر کے دروازوں پر طبل گونج اٹھے۔ بازاروں میں خوش اور مسرور لوگوں کے گروہ جمع ہو گئے اور طرح طرح کی باتیں کرنے لگے۔ کئی منچلے عیسائیوں کے پڑاؤ کا چکر بھی کاٹ آئے۔ مشرقی بہادر اپنے مورچے چھوڑ کر غریب الدیار مخالفوں سے ملنے گئے۔

سچی سپاہی لڑائی کے خاتمے سے بڑے خوش ہوئے اور مزے سے اپنے خیموں میں بیٹھے شراب پینے لگے۔ شاہراہوں اور گزرگاہوں پر کئی نئے چہرے نظر آنے لگے۔ کئی پادری اور ٹائٹ مزار مسیح کی زیارت کے لیے یروہلم جانے کی تیاریوں میں مصروف تھے لیکن رچرچہ ڈنہ گیا۔

اس نے مزار مسیح کو آزاد کرانے کی قسم کھائی تھی لیکن وہ اپنے حلف میں ناکام رہا تھا جہاں وہ عیسائی فاتح کی حیثیت سے داخل نہ ہو سکا تھا وہاں وہ زائرین کی حیثیت سے جانے کے لیے ہرگز آمادہ نہ تھا۔

نہ جانے اس کے خیالات کیا ہوں گے؟ وہ اپنے بستر پر لیٹا ہوا تھا اور اس کے کانوں میں امیروں کی سزیروہلم کی تیاری کی آوازیں آرہی تھیں۔ شاید اسے اپنا وہ جوش بے لگام یاد آ رہا ہو جس کی وجہ سے تیسرے صلیبی محاربے کے سردار خفا ہو کر یکے بعد دیگرے اس سے جدا ہو گئے تھے۔ شاید اسے یہ احساس تاسف دامن گیر ہو کہ مجھے جھگڑوں کو طول دینے کے بجائے انہیں بطریق احسن ختم کر دینا چاہیے تھا۔ ممکن ہے اس کے ذہن میں یہ سوال بھی جاگزیں ہو کہ اگر میں پھیلی گرمیوں میں پیش قدمی نہ روکتا تو شاید

یروشلیم پر آج میرا پرچم لہراتا ہوتا۔

رچرڈ کی قیادت میں صلیبی جنگ ناکام ہو گئی تھی، حالانکہ کسی کو تکو اور نیزے پر اس جیسی قدرت نہ تھی۔ اس نے جنگ میں خطروں کو لکارا تھا اور داؤد شجاعت میں کوئی دقیقہ فرو گذاشت نہ کیا تھا لیکن پھر بھی وہ اپنے مقصد اولین میں بری طرح ناکام رہا تھا۔ جب اس نے فوج کی کمان سنبھالی تو وہ بالکل بے بس ہو کر رہ گیا۔ ارسوف میں عیسائی فوجوں کی کامیابی اس کی قیادت کی مرہون منت نہ تھی۔ جب اسے پیش قدمی کرنی چاہیے تھی، وہ صلاح الدین سے مصالحت کی کوشش میں الجھ گیا۔ بیت النہیل (جو یروشلیم سے صرف ایک منزل تھا) پہنچنے کے بعد گفتگوئے مصالحت کے روشن امکانات تھے لیکن اس کے بجائے اس نے پسپائی اختیار کر لی۔

وہ بری طرح ناکام ہوا تھا لیکن اس کی ناکامی کے باوجود مسلمان ملک الرک (رچرڈ) کو فراموش نہ کر سکے۔ مطربوں اور سپاہیوں کو اس کے دلیرانہ کارنامے ہمیشہ یاد رہیں گے کہ وہ کیسے پوری فوج کی مزاحمت کے باوجود جافا کے ساحل پر اتر اور کیسے اس نے تنہا ہزاروں کے منہ موڑ دیئے۔ کیسے اس نے اپنی شمشیر خارا شکاف سے کامیابی حاصل کی جو اس کی مجہول فوجی قیادت کو بھی نصیب نہ ہو سکی۔ لابی اور مغرور، دل پذیر اور انتہائی دلیر۔ یہ تھا رچرڈ شیردل جو عکے میں اپنے بستر پر لیٹا تھا۔ اس کے ذہن میں یہ خیالات نہیں تھے، وہ نہایت بے پروائی سے اپنے بازوؤں سے کھیلنے یا ازراہ خوش طبعی اپنے درباری شاعر بلو عدل کے تازہ گیت سننے میں وقت گزار دیتا۔ وہ ملکہ برلیگیر یا کی خدمت گزار سے اسکا چکا تھا۔ وہ بڑی بے تابی سے واپسی کا منتظر تھا۔ اس کی آنکھیں سمندر کے اس پار نئی مہموں پر لگی ہوئی تھیں۔

یہ ہے رچرڈ کا کردار جس کے نقش تیسرے صلیبی محاربے کے تذکرہ نویسوں کے وقائع سے اجاگر ہوتے ہیں۔ یہ رومان و روایت کا کردار نہیں اور نہ واٹرسکاٹ ہی کا وہ سدا مظفر و منصور ہیرو ہے جس کی شخصیت غالب اور طبیعت غصیلی تھی اور جو اپنے پر جوش عزائم میں محض اپنے حلیفوں کی عداوت اور حسد کی وجہ سے ناکام رہا تھا۔

پھر بھی رچرڈ کی یہ تصویر مکمل نہیں۔ اس کے کئی افعال و ضاحت طلب ہیں اور اس کے کئی محرکات ابھی تک معما!۔ جب اس نے ساحل عکے پر قدم رکھا تو اس کی خود اعتمادی اور لابی پن میں کوئی فرق نہ تھا۔ وہ یقین تھا اور بے امید تھا۔ مینا اور قبرص کی فتوحات سے اس کی خود اعتمادی کو بڑی تقویت ملی تھی۔ لیکن جوں جوں محاصرہ عکے طول پکڑتا گیا اس کی بیزاری اور جھنجھلاہٹ شدید تر ہوتی گئی۔ بالآخر اس سے رہا نہ گیا۔ اس نے دوسرے سالاروں کو جان بوجھ کر ہٹا دیا۔ وہ ناراض ہو گئے کیوں کہ اس نے ان کی

ایک نہ چلنے دی۔ اس نے انہیں برطرف کر کے فوجوں کی کمان خود سنبھالی اور سلطان صلاح الدین کو طنزیہ پیغامات بھیجے شروع کر دیئے۔ پھر اس نے یہ ظلم ڈھایا کہ عکہ کے مسلمان اسیران جنگ کو جو دراصل یرغمال تھے تہ تیغ کر دیا۔

20 اگست کے قتل عام اور ملک العادل سے 5 ستمبر کی پہلی ملاقات کے درمیانی وقفے میں اس کا سارا انداز ہی بدل جاتا ہے۔ وہ بے پروا، پُر اعتماد اور بہادر شخص اب محتاط اور متشکر بادشاہ کے روپ میں نظر آنے لگتا ہے۔

ان دو ہفتوں میں اس کا طرز عمل قابل غور ہے۔ وہ بلا شرکت غیرے فوج کا مسلمہ سالار تھا لیکن جانا کی طرف اس کی پیش قدمی ست سے ست تر ہوتی گئی۔ اس نے پیش قدمی کے لیے ایسی حفاظتی تدابیر اختیار کیں۔ جو ان حالات میں نہایت ناموزوں تھیں۔ اس نے ارسوف کے میدان میں ہاتھوں کو جوابی حملہ کرنے کی ممانعت کر دی لیکن جب جنگ خود بخود جوابی حملے میں تبدیل ہو گئی تو وہ بے تحاشا لڑائی میں کود پڑا اور سرسکر لڑنے لگا۔ مقام حیرت ہے کہ دوسرے دن اس نے دوبارہ لڑائی شروع کرنے سے انکار کر دیا اور فتح کا ایک قیمتی موقع کھو دیا۔ وہ فوراً بڑھ کر عسقلان پر قبضہ کر لینا چاہتا تھا لیکن رستے میں جانا میں تاخیر کر دی اور واپسی پر بھی وہ تاخیر کا مرتکب ہوا۔ اس نے جانا کے حفاظتی مورچوں کو مستحکم کیا اور بعد میں نہایت معرکہ آرا مگر فضول شجاعانہ کارنامے دکھانے میں مصروف ہو گیا۔ اس طرح وقت گزرتا گیا اور دن مہینوں میں تبدیل ہو گئے۔ بالآخر وہ سلطان سے شرائط صلح کی درخواست کرنے پر مجبور ہو گیا۔ اس کی درخواست میں طفلانہ ضد اور جھنجھلاہٹ تھی۔ جب فوج نے از خود دوبارہ یروشلم پر حملہ کرنے کا فیصلہ کیا تو اس نے سب سے پہلے پسائی پر اصرار کیا۔ اور اس کے برعکس اس نے عسقلان کے استحکام پر اتنا زور دیا کہ چھوٹے چھوٹے ٹیلوں اور برجوں پر بھی فوجی چوکیاں قائم کر دیں۔ شاید ہی کوئی سالار حفاظتی تدابیر کا اس قدر دلدادہ اور جارحانہ اقدام سے اس قدر گریزاں ہو۔ حالانکہ سلطان کو شکست دینے اور یروشلم فتح کرنے کی واحد تدبیر جارحانہ اقدام تھا۔ لیکن رچرڈ جارحانہ اقدام کی صلاحیت سے عاری تھا۔ جب فرانسیسی امراء نے اسے یاد دلایا کہ صلیبی محاربے کی غایت اولیٰ یروشلم کا استحکام ہے تو اس نے اس اقدام کے راستے میں مشکلات گنوائی شروع کر دیں۔ جب اختلاف رائے میں تپنی پیدا ہو گئی تو وہ اپنے دلائل پر افسند ہو گیا۔ اس کے لب و لہجہ میں درشتی اور تیزی تھی لیکن آخر کیوں؟ بے پروا اور خوش باش رچرڈ شیردل کیوں بزدل سالار بن گیا تھا؟

اس کی وجہ سے انگلستان سے موصول ہونے والی حوصلہ شکن خبریں ہرگز نہ تھیں۔ وہ اپنی سلطنت کو پہلے بھی دو مرتبہ صلیبی جنگ کے لیے خطرے میں ڈال چکا تھا۔ پہلی مرتبہ اس وقت جب اس نے صلیبی مہم

کی تیاری میں انگلستان کے تمام تر وسائل صرف کر دیئے تھے اور دوسری مرتبہ اس وقت جب اس نے فلپ آکسٹس کی روانگی کے بعد فلسطین میں ٹمبر نے کا فیصلہ کیا تھا اور اب کہ اسے انگلستان واپس پہنچنے کی دعوت اپریل 1192ء سے پہلے موصول نہیں ہوئی تھی۔ اس لیے یہ واقعہ اس کی جارگانہ احتیاط اور قائدانہ بزدلی کا باعث نہیں ہو سکتا۔

موجودہ فرانسیسی اور انگریز مورخ اس پر متفق ہیں کہ وہ اعلیٰ عسکری صلاحیتوں سے قطعی عاری تھا لیکن اسے نا اہل قرار دینے سے اس کے اعمال اور رویے کی مکمل تشریح نہیں ہو سکی۔ احمق اور عاقبت ناپائیدار قسم کے سالار ہی اپنی فوج کو موت کے منہ میں دھکیل سکتے ہیں لیکن رچرڈ سے ایسی کوئی حرکت سرزد نہیں ہوئی۔ بلکہ اس نے اپنے مورچے مستحکم کیے اور اپنی راہ رسد کی ہر ممکن حفاظت کی۔ دراصل رچرڈ نے چھوٹی چھوٹی کامیابیوں میں الجھ کر فیصلہ کن کامیابی اور کامل فتح کے مواقع کھو دیئے۔ اس جواں مرد انسان کی یاد سے انصاف کا تقاضا ہے کہ اس کے انوکھے رویے کی توضیح پیش کر دی جائے۔

عکے سے پہلے شاہ انگلستان یورپ کے مروجہ جاگیردارانہ طریق جنگ سے آشنا تھا اس نے اس فن میں فرانس کی رزم گاہوں میں کمال حاصل کیا تھا۔ ان جاگیردارانہ جنگوں میں امیروں اور نوابوں کے غیر منظم مختصر ذاتی لشکر حصہ لیتے۔ یہ طریق جنگ صرف حملوں اور جاگیرداروں کے قلعوں کے محاصروں تک محدود تھا۔ محاصرہ عکے میں تو یہ طریق جنگ کارآمد رہا۔ لیکن جب اس نے ایک کثیر فوج کے ساتھ عکے سے جاننا کی طرف پیش قدمی تو اسے بڑے پیمانہ کی لڑائی یعنی حرب عظیم سے دوچار ہونا پڑا۔ ”حرب عظیم“ میں کثیر التعداد فوجیں کھلے اور انجانے میدانوں میں طے شدہ منصوبے کے مطابق نقل و حرکت کرتی ہیں اور لڑائیوں کا سلسلہ فیصلہ کن نتائج کا حامل ہوتا ہے۔ ایسی ہی حرب عظیم پر صلیبی جنگ کی قسمت کا دارومدار تھا جس کے ہر معرکے سے صلیبیوں کی کامیابی وابستہ تھی۔ ہمارا خیال ہے کہ جب رچرڈ کو حرب عظیم سے سابقہ پڑا تو اسے اپنی نااہلیت کا پورا پورا احساس ہو گیا۔ اب اس کے لیے سالاری سے دستبردار ہونا ممکن نہ تھا۔ کیوں کہ اس نے عکے میں سالاری بڑے اہتمام سے حاصل کی تھی۔ اس کا شاہی وقار اور اس کی شہرت دستبرداری کی راہ میں حائل تھے۔ وہ کسی ماتحت کی سرداری کیوں کر قبول کر سکتا تھا۔ اس کے علاوہ کوئی شہزادہ بھی موقع پر موجود نہ تھا، جس کو امیر لشکر بنایا جاسکتا۔ صلیبی اتحادیوں میں سے کونارڈ قابل ترین سالار تھا، لیکن وہ خفا ہو کر واپس چلا گیا تھا۔

جنگ جیتنا: ڈکے بس کاروگ نہ تھا اور سالارا اعلیٰ کے عہدے سے دستبردار ہونا اس کی خودداری کے منافی تھا۔ صلیب سپاہی ہر قیمت پر یروشلیم فتح کرنے پر بضد تھے۔ ان کے عزائم کو بدلنا ممکن نہ تھا۔

چنانچہ رچہ ذہیب مشکل میں پڑ گیا۔ اس ذہنی خلجان نے اسے افسردہ اور متشکر بنا دیا تھا۔

رچہ ڈکوجان کی پروا نہ تھی، وہ صرف ذلت اور شکست سے خوف کھاتا تھا۔ وہ واپس نہیں ہو سکتا تھا۔ اس کے لیے آگے بڑھنے کے سوا کوئی چارہ نہ تھا لیکن ہر گام کے ساتھ قائدانہ تا اہلی کا روح فرما احساس شامل تھا۔ پیش قدمی کا ہر مرحلہ ہنگام خطر تھا۔ کونارڈ کی معاندانہ بے اعتنائی، فرانسیسیوں کی روز افزوں سرکشی اور انگلستان سے آمدہ اطلاعات سے پریشانی کی وجہ سے اس کی حالت قابل رحم ہو گئی۔ عام سپاہی اس کی بے مثال شجاعت کے گرویدہ تھے۔ ان کی اندھی عقیدت سے رچہ ڈکانڈ ہی کرب شدید تر ہو گیا تھا۔

اس تجزیے کا ثبوت ہمیں رچہ ڈکے ان الفاظ سے ملتا ہے جو اس نے یروشلم کے قریب فرانسیسیوں کو مخاطب کرتے ہوئے کہے تھے۔ یہ الفاظ ہمیں ڈیونسوف کے تذکرے میں ملتے ہیں: "ان حالات میں پیش قدمی جاری رکھنا حماقت اور میرے لیے باعث ذلت ثابت ہوگا۔ میں ہرگز آپ کا سالار نہیں رہ سکتا۔ اگر آپ یروشلم پر دھاوا کرنے پر بند ہیں تو میں قائد کی حیثیت سے آپ کی راہنمائی نہیں کر سکتا۔ البتہ ایک ساتھی کی حیثیت سے آپ کے ساتھ رہوں گا۔ میں سالاری نہیں اطاعت کروں گا۔"

اس نازک مرحلے پر رچہ ڈکے خیالات ہمیں کبھی نہیں معلوم ہو سکیں گے۔ اس نے جو مختصر خطوط انگلستان لکھے تھے ان میں صرف ارسوف جیسے اہم واقعات کا ذکر ہے اس کی ذہنی واردات کا کوئی سراغ نہیں ملتا۔ ظاہر ہے کوئی اس کا ہم راز اور دمساز نہ تھا اسے کسی پر اعتماد نہ تھا۔ شاید اسے یہ احساس تک نہ ہوا ہو کہ میں نے صرف انگریزی فوج کی سالاری پر قناعت نہ کرنے اور قلب اور کونارڈ سے تعاون نہ کرنے سے ذاتی طور پر صلیبی جنگ کی کامیابی کے امکانات ختم کر دیئے ہیں۔ مزید برآں یہ امر نہایت معنی خیز ہے کہ ناکامی کے بعد اس نے اپنی دورینہ خواہشات کو بھی بج دیا، یعنی یروشلم کی زیارت اور صلاح الدین سے ملاقات۔

ان مشکلات میں اس کے لائحہ عمل کو سمجھنا مشکل نہیں۔ وہ بہر صورت فوج کی سلامتی کی خاطر صلاح الدین سے معرکہ آرائی سے گریزاں رہا۔ پھر بھی اس نے ذاتی شجاعت اور دلیری سے مختصر دستوں کے ساتھ کامیابی حاصل کرنے کی از حد کوشش کی اور اپنی جان کو خطرے میں ڈالنے سے بھی دریغ نہ کیا۔ ایسے مقابلوں میں اس کا حوصلہ بلند ہوتا۔ اس کی حیرت انگیز جرأت سے دشمن بھی دنگ رہ جاتے لیکن جب وہ خیمے میں واپس آتا تو پریشان اور افسردہ ہو جاتا، اس کی خود اعتمادی متزلزل ہونے لگتی۔ وہ اپنے صدر مقام سے مدد اور رہنے کی کوشش کرتا اور اپنے فوجی دستوں کی محافظت سے نکل کر دشمن کی صفوں میں گھس جانے کو ترجیح دیتا۔ ممکن ہے کہ احساس ناکامی کی محنت مٹانے کے لیے وہ میدان جنگ میں جان دینے کا

موقع تلاش کرتا ہو۔ اسے ذاتی شجاعت کے کارنامے کے لیے صرف ایک مرتبہ فوج کی ضرورت محسوس ہوئی تھی۔ یہ وہ موقع تھا جب صلاح الدین بذات خود جانا آیا تھا۔ رچرڈ فوراً کمر بستہ ہو گیا اور طفلانہ گرم جوشی سے جنگ میں کود پڑا۔

ملک العادل اور بہاء الدین بھی کئی مرتبہ اس کی جوشیلی اور جذباتی طبیعت سے حیران رہ جاتے لیکن صاحب بصیرت صلاح الدین اس کے کردار سے بخوبی واقف تھا۔ اس لیے سلطان نے ذومعنی بات کہی تھی کہ ”اگر سرزمین مقدس کھونا ہی میرے مقدر میں ہے تو میں کسی اور سے ہارنے کے بجائے ”ملک الرک“ سے ہارنا پسند کروں گا“۔ سلطان رچرڈ کی شجاعت اور مردانگی کا معترف تھا، اگرچہ اسے عسکری قیادت میں رچرڈ کی نااہلی کا خوب علم تھا۔

یہ قضا و قدر کا فیصلہ تھا کہ صلاح الدین سرزمین مقدس سے دست کش نہ ہو۔ دنیائے مسیحیت کی تمام تر فوجی طاقت دولاکھ اشخاص کی قربانی دے کر بھی سلطان کو دیار مقدس سے نہ ہلا سکی۔ برسوں کی خون ریزی کے بعد وہ سلطان کے مفتوحہ فلسطین کا صرف ایک حقیر حصہ فتح کر سکے اور اپنے مقامات مقدسہ میں سے کسی پر بھی قبضہ نہیں نصیب نہ ہوا۔ سلطان کامل فتح کا آرزو مند تھا۔ وہ صلح کے حق میں نہ تھا لیکن بعد میں صلح ہی دنیائے اسلام کی سلامتی کی بہترین ضمانت ثابت ہوئی۔ سلطان کی زندگی کا انجام بھی صلح سے دور نہ تھا۔



(28)

ایکبر وز مزارِ مسیح پر

معاہدہ صلح پر دستخط ہونے سے پہلے ہی سبھی زائرین نے یروشلم کی راہ لی۔ مشہور بہادر اینڈ ریو آف شوٹنگنی اس قافلے کا سالار تھا۔ انہوں نے اپنا اسلحہ اور زرہ بکتر اتار دیئے اور نہتے زیارت کے لیے گئے۔ وہ سینکڑوں کی تعداد میں تھے۔ یہ اقدام نہایت پرخطر اور جرأت مندانہ تھا۔ کیوں کہ ابھی تک مسلمان جن سے چند دن پہلے تک وہ نبرد آزما رہے تھے، کو وہ وادی میں پڑاؤ ڈالے پڑے تھے۔ انہیں ابھی تک یہ علم نہ تھا کہ سلطان نے واقعی عیسائیوں کو امن نقل و حرکت کی ضمانت دی ہے یا نہیں۔ اس واقعے کی تفصیل ایکبر وز سے سنئے:

”جب ہم رملہ کے میدان سے گزر رہے تھے تو امراء نے باہمی گفتگو کے بعد یہ طے کیا کہ ہم مزار مسیح کی زیارت کے لیے صلاح الدین کو اپنی آمد کی اطلاع دے دیں اور شاہ انگلستان کے تعارفی خطوط بھی اسے ارسال کر دیں۔ ویسے تو ہمارے ایلچی بہادر اور سمجھ دار آدمی تھے، لیکن انہوں نے ایسی بے پروائی برتی کہ ان کی شجاعت بھی بے سود ثابت ہوئی۔ وہ گھوڑوں پر سوار تھے۔ رملہ کا میدان عبور کر کے وہ ملک العادل کی تلاش میں ٹھہر گئے۔ لیکن سچی بات یہ تھی کہ وہ اس اور منزل پر پہنچ کر دیر تک سوتے رہے اور جب بیدار ہوئے تو انہوں نے سر اینڈ ریو کی سرکردگی میں زائرین کو منظم دستوں کی صورت میں پہاڑیوں سے گزرتے ہوئے دیکھا۔ جب انہیں اپنے عقب میں ایلچی بھاگتے نظر آئے تو وہ ٹھنک کر رہ گئے اور امیروں نے کہا: ”بخدا اگر مسلمانوں نے ہمیں دیکھ لیا تو ہم مارے جائیں گے۔ جن قاصدوں کو ہم نے اپنی آمد کی خبر دینے کے لیے بھیجا تھا وہ تو یہ پیچھے چلے آ رہے ہیں۔ اب اگر ہم آگے بڑھے تو یقیناً مسلمان ہم پر حملہ کر دیں گے۔“

”اب قاصد تیزی سے یروشلم کی طرف بھاگے۔ شہر کے باہر دو ہزار سے زیادہ مسلمان خیمہ زن تھے۔ کافی دیر کی تک وہ دو کے بعد وہ ملک العادل کے حضور میں پہنچے اور اس سے اپنا مدعا بیان کیا۔ ملک

العاذل نے انہیں سخت سرزنش کی اور کہا ”یہ کیا مجنونانہ حرکت ہے۔“

”کیا تمہیں اپنی جان عزیز نہیں۔ کہ تم بلا ضمانت راہداری چل پڑے ہو۔“

”اسی طرح گفتگو میں شام ہو گئی۔ اتنے میں عیسائی زائرین کا تھکا ماندہ قافلہ بھی آن پہنچا۔ وہ بالکل نہتے تھے۔ ان کی منزل غیر یقینی تھی۔ نہ جانے رفتن نہ پائے ماندن۔ مسلمان تلواریں سونت کر مقابلے کے لیے نکل آئے۔ وہ سخت پھرے ہوئے تھے۔ ان کی خشم ناک تیور دیکھ کر بڑے بڑے بہادروں کا زہرہ آب ہو گیا اور وہ سوچنے لگے کہ کاش ہم اس آفت کے بجائے عکہ ہی میں ٹھہر جاتے۔ انہوں نے پریشانی اور خوف کے عالم میں ایک دیوار سے ٹیک لگا کر جوں توں رات کاٹی۔

”اگلی صبح کو چند مسلمان سردار صلاح الدین کی خدمت میں حاضر ہوئے اور اس سے درخواست کی کہ ہمیں ان زائرین سے اپنے مقتولین کا انتقام لینے کی اجازت دی جائے لیکن صلاح الدین نے سختی سے ان کی عرضداشت کو ٹھکرا دیا اور فوراً سارے امیروں کو طلب کر کے یہ اعلان کر دیا کہ عیسائیوں کو مزارِ مسیح کی زیارت کے لیے راہداری بخش دی گئی ہے۔“

ایمر و زائرین کے دوسرے گروہ کے ہمراہ تھا۔ یہ گروہ صبح کے وقت یروشلم میں داخل ہوا جب کہ پہلا گروہ واپس آ رہا تھا۔ اس وقت تک صلاح الدین نے سڑکوں پر محافظ دستے تعینات کر دیئے تھے زائرین نہایت اطمینان و سکون سے یروشلم میں داخل ہوئے۔

”ہم پہاڑیوں سے گزرتے ہوئے اس مبارک چوٹی پر پہنچے جہاں سے یروشلم کا ایمان افروز منظر دکھائی دیتا تھا۔ ہمارے دل مسرت سے لبریز تھے اور فوراً عقیدت سے ہم دوزانو ہو کر بیٹھ گئے، جیسا کہ زائرین کا دستور ہے۔“

ہم نے شہر کو دیکھا، احساس تقدیس سے معمور آنکھیں اس مقبرے کو چومنے لگیں جس کے نیچے حضرت مسیح کے جسد مبارک کو مصلوب ہونے کے بعد رکھا گیا تھا۔ زائرین نے نذرانے پیش کیئے اور چڑھاوے چڑھائے جنہیں ارد گرد منڈلاتے ہوئے بدواٹھا کر چلتے بنے۔ چنانچہ ہم نے نذرانے کے بجائے بہتر سمجھا کہ شاہی اور یورپی اسیروں کو چاندی کے سکے دے دیئے جائیں۔ جب ہم نذر کی رقم نہیں دیتے، تو وہ دعا کرتے ”خدا تمہیں جزائے خیر دے۔“

”پھر ہم کوہ کیلوری کی زیارت کو گئے۔ یہ وہ مقام ہے جہاں حضرت مسیح کے لیے صلیب گاڑی گئی تھی اور جہاں چٹان و فورورد سے پاش پاش ہو گئی تھی۔ ہم نے اس مقدس مقام کو بوسے دیئے۔ پھر ہم نے کلیسائے صیہون کی زیارت کی جو بالکل برباد تھا اس کے بعد ہم اس میز کو دیکھنے گئے جہاں ہمارے آقا و مولا نے آخری بار کھانا کھایا تھا۔ ہم نے اس میز کو بوسے دیئے۔ ہم وہاں سے جلدی جلدی نکلے

کیوں کہ مسلمان اکادکا عیسائی کو دبوچ کر غاروں میں لے جاتے —

”پھر ہم اس غار کی زیارت کے لیے گئے جہاں ہمارے آقا و مولا کو صلیب سے اتارنے کے بعد سپرد خاک کیا گیا تھا۔ دردِ محبت سے سرشار ہو کر ہم نے اس جگہ کی بلائیں لیں اور اپنی بیچارگی کے احساس سے گرم گرم آنسو بہائے — کیوں کہ اس مقدس مقام پر ان خبیثوں نے اصطبل بنا رکھے تھے۔ جن کے وجود سے سرزمین مقدس ناپاک تھی اور جو زائرین کو مارتے اور دھمکاتے تھے۔ اس کے بعد ہم یروشلم سے روانہ ہو کر عکہ واپس چلے آئے۔

ہنگامِ فتح میں بھی صلاح الدین دیساہی فراخ دل اور بردبار رہا جیسا کہ وہ ابتلائے جنگ سے پہلے تھا۔ جب رچہ ڈ نے سلطان کو لکھا: ”چونکہ فرانسیسی فریق معاہدہ نہیں اس لیے انہیں یروشلم کی زیارت کی اجازت نہ دی جائے تو سلطان نے جواب دیا کہ یہ کیسے ہو سکتا ہے؟ میں نے سب عیسائیوں کو اجازت بخش دی ہے۔ انہیں کیسے محروم کر دوں؟“ جب بشپ آف سلسبری زائرین کے تیسرے قافلے کے ہمراہ یروشلم گیا تو سلطان نے اس کی منہ مانگی مراد پوری کرنے کا وعدہ کیا۔ بشپ رات بھر سوچتا رہا اور دوسرے دن سلطان سے درخواست کی کہ دو لاکھ پادریوں کو مزاج میں رہنے کی اجازت دی جائے تاکہ وہ صبح و شام یہاں ”مقدس نماز“ ادا کیا کریں۔

جب رچہ ڈ نے کہا کہ میعادِ صلح کے بعد میں واپس آ کر فلسطین مسلمانوں سے چھین لوں گا تو سلطان نے بڑی متانت سے جواب دیا: ”اگر سرزمین مقدس کھو تا ہی میرے مقدر میں ہے تو بہتر ہے کسی اور کے بجائے رچہ ڈ اس پر قابض ہو۔“

صلیبی فوج کے پس ماندگان جہازوں میں بیٹھ کر اپنے وطن کو واپس چلے گئے۔ بیماری کے بعد رچہ ڈ حینہ میں آرام کر رہا تھا۔ اس کی ملکہ برنیکیر یا بھی وہاں آگئی اور اس کی تیمارداری میں مصروف ہو گئی۔ رچہ ڈ کا شامیانہ جبل کارل کے سامنے ایلیا کے باغات کے قریب تھا۔ برنیکیر یا بڑی تندہی سے اس کی خدمت گزاری کرتی رہی۔ اس کا یہ مہینہ بڑی عافیت سے گزرا۔ برنیکیر یا کی قسمت میں شیردل کے ساتھ سکون کا یہی آخری مہینہ تھا۔

رچہ ڈ کے ساتھ رہنے کے لیے اس نے گھر چھوڑا تھا اور صلیبی فوج کے ساتھ چلی آئی تھی۔ جب جزیرہ قبرص میں اس کی شادی بڑی شان و شوکت سے ہوئی تو ساری دنیا کی آنکھیں ملکہ برنیکیر یا پر مرکوز ہو گئیں لیکن اس کے بعد اس کی اہمیت ماند پڑ گئی۔ اور اس کی شخصیت محض ایک تاریخی نام بن کر رہ گئی جس کی بازگشت اس طوفانی بہادر کے قدموں کے پیچھے گا ہے گا ہے سنائی دے جاتی ہے۔ رچہ ڈ اسے اپنے ہمراہ واپس لے جانے پر آمادہ نہ تھا۔ وہ مایوس ہو کر عکہ لوٹی اور پاپائے روم کے دربار میں پناہ لینے کے

لیے بذریعہ جہاز روم چلی گئی۔ جب اسے رچرڈ کے اسیر ہونے کی خبر ملی تو وہ رچرڈ کی والدہ ملکہ ایلینار کے ہمراہ پوشو (فرانس) چلی آئی اور پلانٹینجنٹ شہزادوں کے دربار میں آرام کی زندگی گزارنے لگی لیکن رچرڈ نے اسے بلوایا۔ یہ داستان مشہور ہے کہ جب رچرڈ بستر مرگ پر تھا اس نے برنیکیر یا کوطلب کیا تھا لیکن یہ محض کہانی ہے جس کی صداقت کا کوئی ثبوت نہیں ہے۔ اس کے بعد برنیکیر یا کا نام کبھی سننے میں نہیں آیا۔

نہ وہ اپنے والد کے پاس نوارے گئی، نہ پلانٹینجنٹ حکمرانوں ہی نے اس سے منہ لگایا اور اس کی کوئی امداد کی۔

تاریخ سے ہمیں صرف یہ معلوم ہوتا ہے کہ وہ کئی سال آنجو میں تنہائی اور گنہامی کی زندگی بسر کرتی رہی۔ اس کا کوئی پرسان حال نہ تھا، سوائے اس کے کہ کبھی کوئی کارڈینل ادھر سے گذرا اور اس کی مزاج پرسی کے لیے رک گیا۔

اکتوبر کے شروع میں رچرڈ نے سرزمین قدس کو خیر باد کہا۔ وہ مختصر سے محافظ دستے کے ساتھ اپنے ہی جہاز پر سوار ہوا۔ اس کی مراجعت وطن آسان نہ تھی۔ انگلستان میں اس کے بھائی جان نے اپنی قوت مستحکم کر لی تھی۔ اس کے اپنے حامی منتشر ہو چکے تھے اور یورپ کے تقریباً سارے تاجدار اس کے مخالف تھے۔ وہ جہاز پر سوار ہو کر اور فوراً اپنے کمرے میں چلا گیا۔ جہاز نے بادبان کھول دیئے اور چل پڑا۔ وہ ساحل شام کے نظروں سے اوجھل ہونے تک اپنے کمرے میں رہا اور دوسری صبح کو عرشہ جہاز پر نمودار ہوا۔

کیسے وہ آنے والے خطرات سے بے نیاز بحیرہ ایڈریاٹک میں داخل ہوا؟ کیسے اس نے بھیس بدل کر جرمنوں کی سلطنت سے گزرتا چاہا؟ کیسے وہ اپنی شاہی تمکنت اور وقار سے پہچانا گیا اور کیسے اس کا شناخت کنندہ وہ شخص تھا جسے اس نے محاصرہ عکہ میں زک پہنچائی تھی۔ یعنی لیو پولڈ آف آسٹریا۔ اور کیسے رہائی کے لیے زرفدیہ کی رقم مشتہر کی گئی!۔ یہ واقعات بہت مشہور ہیں اور بار بار دہرائے جا چکے ہیں۔

صلاح الدین ساحل شام پر رچرڈ کی روانگی کا منتظر رہا۔ جب اسے رچرڈ کی روانگی کی خبر ملی تو وہ حرم مقدس میں آیا۔ اس نے امیروں کو جمع کیا اور انہیں باری باری رخصت کیا۔ پھر وہ بحالی امن کے مسائل میں مصروف ہو گیا۔ پہلے تین ہفتے تو اس نے مفتوحہ علاقے کے سرحدی قلعوں کے معائنے میں صرف کیے اور بعد میں اس کی توجہ اہم امور کی طرف مبذول ہو گئی۔ وہ قاہرہ واپس جانا چاہتا تھا، جسے چھوڑے ہوئے اسے دس سال ہو گئے تھے لیکن اس پر کاہلی غالب آ گئی۔ جہاد کی مصروفیت کی بنا پر وہ

گزشتہ چند سال سے رمضان کے روزے نہیں رکھ سکا تھا۔ اب اس نے ادائے قضا کے لیے روزے رکھنے شروع کر دیئے۔ برسات کا موسم آیا تو وہ دمشق چلا گیا۔ وہ کبھی کبھی شکار کے لیے نکل جاتا اور اکثر وقت علماء فسطا کی صحبت میں بسر کرتا۔ فروری کے آخر میں اس نے وفادار قاضی کو بلوا بھیجا۔ بہاء الدین نے دیکھا کہ سلطان عزلت نشین سے ہو گئے ہیں۔ محل کے ایوانوں میں کئی امیر سلطان کے منتظر رہتے لیکن وہ کسی کو شرف باریابی نہ بخشے۔ جب نقیب نے قاضی صاحب کے نام کا اعلان کیا تو سلطان نے فوراً انہیں حضور میں بلوا لیا۔ سلطان نے نہایت خلوص اور تپاک سے قاضی کا خیر مقدم کیا۔ سلطان اور قاضی خزاں زدہ باغ میں سفیدے کے بے برگ و بار درختوں تلے نشستوں پر بیٹھ گئے۔ خام پھلوں اور مشائیوں سے بھرا ہوا طشت لائے۔ سلطان نے تموڑا سا کھانا کھایا اور گفتگو کے دوران میں اپنی محبوب ترین خواہش کا اظہار کیا۔ آئندہ موسم بہار میں ذہج کے لیے جانا چاہتا تھا۔ اب موسم خزاں میں حاجی فریضہ حج کے بعد دمشق واپس آرہے تھے۔

بہاء الدین رقمطراز ہے "دوسرے دن سلطان نے مجھے بلوایا۔ سلطان باغ میں تشریف فرما تھے۔ سب سے چھوٹا صاحبزادہ ان کے پاس تھا۔ سلطان نے دریافت کیا کوئی ملاقاتی ہیں؟ تو انہوں نے جواب دیا کہ فرائکوں کے اپنی، امیر اور اعیان سلطنت ملاقات کے منتظر ہیں۔ سلطان نے ایلچیوں کو حاضر کرنے کا حکم دیا۔

اس وقت ننخاشنہزادہ ابو بکر (جو سلطان کا بہت چہیتا تھا اور جس سے وہ اکثر کھیلا کرتے تھے) موجود تھا۔ فرائکوں کی منڈی ہوئی ڈاڑھیاں اور عجیب لباس دیکھ کر ننخاشنہزادہ رونے لگا۔ سلطان نے معذرت چاہی اور ان کی عرضداشت سے بغیر ہی انہیں رخصت کر دیا۔ آخری دنوں میں سلطان نے رکی تقریبات بالکل کم کر دی تھیں۔ وہ کہتے تھے مجھے ادھر ادھر گھومنے پھرنے سے تکلیف ہوتی ہے۔ ان کی طبیعت گری گری رہتی تھی۔ ان کے استعمال کی ایک اور وجہ بھی تھی۔

سلطان معروفیت جہاد اور بار بار کی علالت کی وجہ سے گزشتہ کئی سال سے رمضان کے روزے نہیں رکھ سکے تھے۔ چنانچہ القدس کے دوران قیام میں انہوں نے ادائے قضا کے لیے روزے رکھے۔ اس سے ان کی صحت بگڑ گئی۔ طبیب نے خاص انہیں اپنی جسمانی قوت سے بڑھ کر مجاہدہ نفس کرنے سے باز رہنے کی سخت تاکید کی لیکن سلطان نے طبیب کے مشورے سے اتفاق نہ کیا اور فرمایا معلوم نہیں کہ آئندہ کیا ہو۔ چنانچہ وہ مسلسل روزے رکھتے رہے اور اپنی قضا کا پورا کفارہ ادا کر دیا۔

سلطان نے مجھ سے دریافت کیا: کیا آپ نے قافلہ حجاج کی آمد کی خبر سنی ہے؟ میں نے جواب دیا: "میں نے راستے میں چند حاجیوں کو دیکھا تھا۔ اگر بارش کی وجہ سے کھپڑ نہ ہوتی تو آج قافلہ شہر پہنچ جاتا۔"

اب انشاء اللہ کل تک پہنچ جائے گا۔

سلطان نے کہا ”میں کل ان کے استقبال کے لیے جاؤں گا اور حکم دیا کہ سڑک کی مرمت کی جائے اور بارش کا پانی نکال دیا جائے۔ میں نے رخصت ہوتے ہوئے دیکھا کہ سلطان کے چہرے پر وہ پرانی بٹاشٹ مفلو تھی۔

جمعہ کی صبح کو سلطان گھوڑے پر سوار ہو کر حاجیوں کے استقبال کو گئے۔ میں نے نوکروں کو پیچھے چھوڑا اور فوراً موقع پر پہنچ گیا۔ اس وقت سلطان اہل قافلہ کو خوش آمدید کہہ رہے تھے۔ انہوں نے صباح الدین اور خارجہ الیاء روتی جیسے بزرگوں کا بڑی گرم جوشی اور تپاک سے استقبال کیا۔ سلطان کی عادت تھی کہ وہ بزرگوں کی خاص مدارات کیا کرتے تھے۔

یہ نہایت روح پرور اور شاعرانہ منظر تھا۔ اہل دمشق حاجیوں اور سلطان کی زیارت کے لیے گروہ در گروہ میدان میں جمع ہو گئے تھے۔ میں نے دیکھا کہ خلاف معمول سلطان روئی دار خلعت نہیں پہنے ہوئے تھے۔ حالانکہ وہ اس کے بغیر کبھی سواری نہیں کرتے تھے۔ میں نے پوچھا تو وہ چونک پڑے، جیسے کہ یک دم کسی خواب سے بیدار ہو گئے ہوں۔ سلطان نے فوراً خلعت طلب کی لیکن صاحب تو شک خانہ کہیں نظر نہ آیا۔ یہ عجیب بات تھی کہ سلطان نے بار بار خلعت کی فرمائش کی مگر بے سود۔

پھر میں نے عرض کیا ”یہ ممکن نہیں کہ ہجوم سے گزرنے کے بجائے ہم کسی اور راستے سے شہر واپس چلے جائیں“۔ چنانچہ ہم ایک چھوٹی سی سڑک پر ہو لیے جو باغات سے گزرتی تھی۔ ہم سلطان کے جلو میں تھے۔ نہ جانے میرے دل میں سلطان کی صحت کے متعلق کیوں اندیشہ پیدا ہو گیا۔ ہم قلعے پہنچے تو حسب معمول پل پار کر کے دروازے سے داخل ہوئے۔ یہ آخری بار تھی کہ میں نے سلطان کو سوار دیکھا۔ اس شام سلطان کی طبیعت نقاہت اور اعضا شکنی سے سخت خراب ہو گئی اور عشاء تک انہیں سخت بخار ہو گیا۔

بارہ دن بعد تین مارچ 1193ء کو ملک الناصر سلطان صلاح الدین نے وفات پائی۔ بہاء الدین اور مصاحبوں کو اس لیے کا پہلے سے احتمال تھا لیکن اس روز ان پر غم و الم کا پہاڑ ٹوٹ پڑا۔ دمشق میں صف ماتم بچھ گئی۔ دکانیں بند ہو گئیں اور بازاروں میں سناٹا چھا گیا۔ آج وہ عظیم انسان موت کی آغوش میں سو گیا تھا جس نے بیس سال تک دنیائے اسلام کی نہایت ثابت قدمی اور عالی حوصلگی سے قیادت کی تھی۔ سفید کفن میں لپٹے ہوئے جسد خاکی کے گرد قاری اور حفاظ قرآن خوانی میں مصروف تھے۔ ان کے پُرسوز اور مترنم لحن میں آنسو گھلے ہوئے تھے۔ قرآن کی تلاوت جاری تھی۔ جیسے کہ ہمیشہ جاری رہے گی۔

و یقی وجہ ربك ذو الجلال والاكرام

سلطان کے بڑے صاحبزادے نے دوپہر کے کھانے پر صدارت کے فرائض سرانجام دیئے۔

سلطان مرحوم کی جگہ کسی اور کو دیکھ کر مصاحبوں کے دلوں پر قیامت گزر گئی۔ جب سلطان مرحوم کی تجہیز و تکفین کے اخراجات کی ادائیگی کے لیے صاحب خزانہ سے رقم طلب کی گئی تو معلوم ہوا کہ خزانہ بالکل خالی ہے۔

بہاء الدین لکھتا ہے: "سلطان کے تصرف میں بے شمار دولت اور زر و جواہر ہوتے تھے لیکن جب وہ فوت ہوا تو اس کا اثاثہ صرف سینتالیس درہم اور ایک شاہی اثرنی تھا۔ اس نے کوئی مکان، مال و اسباب، جاگیر، مزدور و اراضی یا کسی قسم کی جائداد ترکہ میں نہیں چھوڑی"۔ اس نے جان کے ساتھ اپنا سارا مال بھی راہِ خدا میں قربان کر دیا تھا۔

صلاح الدین نے عمر عزیز کے کئی سال صلیبیوں کے خلاف نبرد آزمائی میں صرف کیے تھے۔ اس کا جذبہ دروں (۱) اور شوق شہادت کسی صلیبی بہادر سے کم نہ تھا۔ اس کی سادگی و شیفٹگی بے مثال تھی۔ سلطان ہمیشہ عزت و شرافت کے اس اعلیٰ معیار پر قائم رہا جو صلیبیوں کی شجاعت سے بدرجہا ارفع تھا۔ مشکل ترین وقت اور انتہائی ابتلا میں بھی سلطان کی مردت و شرافت کا دامن بے داغ اور پاک رہا۔ وہ کرد تھا لیکن اس کی سلطنت میں ترکوں اور عربوں کی اکثریت تھی۔ وہ نسلی امتیازات سے بلند تھا۔ وہ لوگوں کے دلوں پر حکمرانی کرتا تھا۔ اس کے عہد حکومت کی ابتدا شاندار فتوحات سے ہوئی لیکن بعد کے سال مسیبت و ابتلا کا دور تھے۔ سمندر پار سے آئے ہوئے صلیبیوں کے خلاف کئی سال تک لڑائی کا بازار گرم رہا۔ اس جنگ میں ثابت قدم رہنا آسان نہ تھا؟ بالخصوص جبکہ برسوں کی پیہم جنگ آزمائی سے مسلمان اکتا چکے تھے لیکن صلاح الدین کے پائے ثبات میں لغزش نہ آئی کیوں کہ اسے احساس تھا کہ دنیائے اسلام کی سلامتی کا انحصار اس جنگ پر ہے۔ سلطان کی زندگی کے آخری مہینے — جبکہ قیصر

(۱) اس دور کے اور صدیوں کے بعد تک کے مسلمانوں کی نظروں میں "سلطان فاتح" ایک مثالی مسلمان کے تصور کا حامل تھا۔ اگرچہ صلاح الدین کی فطرت اس تصور پر پوری نہیں اترتی تھی۔ چنانچہ عصر حاضر کے شامپوں میں صرف سلطان کے نام، اس کی عبارتوں اور باندہ اخلاق کی یاد باقی رہ گئی ہے۔ القدس کے مفتی آفندی نے راقم الحروف سے دوران گفتگو میں کہا کہ "امیر تیمور دنیا کے لیے قہر تھا اور صلاح الدین بیکہ شرافت"۔ یہ سن کر عرب رسالے کے ایک افسر نے کہا "واقعی صلاح الدین کریم النفس اور شریف انسان تھا"۔ (مصنف)

یہ کہنا کہ صلاح الدین کی فطرت اسلامی تصور پر پوری نہیں اترتی تھی، مصنف مذکور کی زیادتی ہے۔ حیرت ہے کہ سلطان کے کردار و اخلاق کا تفصیلی تجزیہ کرنے کے بعد مصنف نے انہیں اسلامی شعائر سے کیوں مفاخر قرار دیا۔ (مترجم)

روم اور حاکم قفقاز کے سفیر ہدیہ تہنیت و مبارکباد پیش کرنے کے لیے اس کے دربار میں حاضر تھے۔ مشکلات سے خالی نہ تھے۔ اس وقت دیار مشرق میں بغاوت اور شورش بھی پھیلی ہوئی تھی۔ یہ قسمت کی عجیب ستم ظریفی تھی کہ امن پسند اور علم دوست انسان مسلسل جنگ میں مصروف رہا۔ سلطان کو جامع دمشق کی شمالی دیوار سے ملحق باغ میں دفن کیا گیا۔ اس کے مقبرے کے قریب اب بھی اسکول جاتے ہوئے ننھے بچوں کے پاؤں کی چاپ سنائی دیتی ہے۔ اور اب بھی بلند میناروں سے مؤذن کی صدائے اللہ اکبر گونجتی ہے اور مسجد کے کشادہ محن میں اب بھی کلمہ گو انسان قبلہ رو ہو کر سجدہ ریز ہوتے ہیں۔

اس عظیم المرتبت باپ کے بیٹے اس کی قابلیت اور جذبہ جہاد سے عاری تھے۔ انہوں نے قاہرہ، دمشق اور حلب میں اپنی اپنی حکومتیں قائم کر لیں اور پھر باہمی اختلافات میں الجھ کر رہ گئے۔ صلاح الدین نے اپنی بصیرت اور دور اندیشی سے یہ اندازہ کر لیا تھا کہ شاید مسلمانوں کی اتنی عظیم الشان فوج پھر کبھی اکٹھی نہ ہو سکے، چنانچہ ایسا ہی ہوا۔ تین سال گزرنے کے بعد جب میعاد صلح ختم ہو گئی تو امیر دمشق نے معاہدہ صلح کی توسیع کر دی۔ دوسری طرف ساحل شام کے عیسائی حکمران اس قدر کمزور ہو چکے تھے کہ انہیں بھی یروشلم پر دوبارہ پیش قدمی کرنے کی جرأت نہ ہوئی۔ صلاح الدین کے جانشینوں یعنی بنو ایوب نے ساحلی بندرگاہوں کی تجارت سے کوئی تعرض نہ کیا۔ وہ قاہرہ، دمشق اور حلب کے قلعوں کے استحکام میں مصروف رہے۔ وہ شائستہ اور مہذب حکمران ثابت ہوئے۔ انہیں قتال و جدال سے کوئی خاص رغبت نہ تھی۔ وہ امن پسند اور رعایا پرور حاکم تھے۔ انہوں نے اطالوی تاجروں کو ساحلی بندرگاہوں سے تجارت کرنے کی کھلی چھٹی دے دی۔ جس سے رعایا کی خوش حالی میں روز افزوں اضافہ ہوا۔

ملک العادل اولو العزم اور بلند ہمت تھا۔ وہ اپنے بھائی کے عہد حکومت میں بڑے اثر و رسوخ کا مالک رہا تھا۔ وہ اب بھی تندرست اور نو مند تھا۔ وہ ایک وقت میں سالم و نبہ کھا جاتا تھا۔ تریپن (53) سال کی عمر میں بھی وہ عورتوں کا بے حد دلدادہ تھا۔ رفتہ رفتہ ملک العادل نے زمام اقتدار اپنے قابل ہاتھوں میں لے لی اور ان قوتوں کی شیرازہ بندی شروع کر دی جو سلطان مرحوم کے بعد منتشر ہو گئی تھیں۔ وہ بلاد مشرق پر قابض تھا۔ وہ موقع کی تاک میں رہا۔ جب امیر قاہرہ اور امیر دمشق میں لڑائی چھن گئی تو اس نے ملک العزیز حاکم قاہرہ کی طرف داری کی اور اس کے صلے میں دمشق کی ولایت حاصل کر لی۔ ملک العزیز کی وفات کے بعد اس کا نااہل بیٹا تخت نشین ہوا تو امیروں نے اس کا ساتھ چھوڑ دیا اور ملک العادل کو قاہرہ و دمشق کا اتابک منتخب کر لیا، عربوں، ترکوں اور کردوں میں ابھی تک یہ رواج چلا آتا تھا کہ بزرگ اور قابل ترین شخص کو شیخ تبدیلہ منتخب کیا جاتا تھا۔ اسی اصول کے مطابق ملک العادل کا انتخاب

ہوا تھا۔ سلطان مرحوم کے پرانے مملوک مختلف درباروں اور شہروں میں منتشر ہونے کے باوجود رشتہ موت میں منسلک رہے۔ وہ سلطان کے نمک خوار تھے۔ وہ ملک العادل کی صلاحیتوں سے بخوبی واقف تھے۔ چنانچہ جب وہ مسند سلطنت پر بیٹھا تو وہ اس کے دربار میں جمع ہو گئے۔ وہ کاروبار حکومت کے لیے ملک العادل کو سلطان کے پوتوں سے زیادہ لائق اور موزوں سمجھتے تھے۔

”کیا یہ باعث شرم نہیں کہ میں بڑھاپے میں اس بچے کے ماتحت اتا بیگ بنوں۔ مجھے اپنے مرحوم بھائی ملک الناصر کا جانشین ہونا پاپیے تھا لیکن میں مرحوم کے احترام میں اپنے حق سے دستبردار ہو گیا تھا۔“

زیرک اور ہوشیار ملک العادل کی تقریر کا فوجی امیروں پر خاطر خواہ اثر ہوا۔ چنانچہ ملک العادل مصر کا سلطان بن گیا۔ دیار مشرق میں اردن اور دمشق کا علاقہ بھی اس کے تصرف میں تھا۔ اس نے تیزی سے اپنی حدود سلطنت میں توسیع کی۔ وہ جزیرۃ العرب کے بیشتر حصے کے علاوہ یروشلم اور جنوبی شام پر قابض ہو گیا۔ اس نے چھوٹے پیمانے پر صلاح الدین کی سلطنت کی تجدید اور سلطان مرحوم کے جذبے کو دوبارہ زندہ کر دیا تھا۔ صرف شمالی حصہ چھوٹی چھوٹی ریاستوں میں بٹا رہا، مگر نہ صلاح الدین کی سلطنت کے باقی ماندہ علاقے اس کے قبضہ سے تلے جمع ہو چکے تھے۔

جب صلیبیوں نے دوبارہ اقدام شروع کیا تو انہیں ایک قابل، اولوالعزم اور ہوشیار حکمران سے سابقہ پڑا۔ اس سے دو سال پہلے دنیائے اسلام انتشار و انفراتق میں مبتلا تھی لیکن ملک العادل نے قوت و اتحاد سے اسے دوبارہ مضبوط بنا دیا تھا۔



(29)

ایک خواب — ایک وقفہ

اب سیاسی پس منظر کا جائزہ لینا ضروری ہے۔ جنگ ختم ہو چکی تھی۔ فریقین میدان جنگ چھوڑ کر جا چکے تھے۔ ان کی سرگرمیوں کی نوعیت بدل گئی۔ وہ اپنے اپنے گھروں کو واپس چلے گئے۔ صلیبیوں نے صلیب رکھ دی۔ انہوں نے زرہ بکتر اتا کر روزمرہ کی پوشاک پہن لی لیکن ان کے ہاتھ پھر بھی قبضہ شمشیر سے جدا نہیں ہوئے کیوں کہ بازی گاہ سیاست میں شمشیر و سناں کی ضرورت باقی تھی۔ وہ دوبارہ امن کی زندگی کے کاروبار میں مصروف ہو گئے اور ان کی فطرت کی اصلیت نمایاں ہونے لگی۔ اس دور میں ان کی سرگرمیاں بڑی اہمیت کی حامل ہیں۔ 1195ء سے 1199ء تک سرزمین فلسطین خاموش اور ہنگامہ قتال سرد رہا لیکن امن کے ان چار برسوں میں صلیبیوں کی ماہیت میں زبردست تغیر رونما ہو گیا۔ پرانے انداز بدلے گئے اور وہ نئے کردار، نئے اسلوب لیے تاریخ کے سٹیج پر نمودار ہوئے۔ اس معرکے کی حدود وسیع تر ہو گئیں اور سٹیج فلسطین سے امریکہ پھیل گیا۔

یورپ میں زبردست سیاسی تغیرات رونما ہو رہے تھے۔ اس لیے ہمیں یورپ کا بحیثیت مجموعی تجزیہ کرنا چاہیے۔ بلاشبہ صلیبی محاربے میں عیسائیوں کو بے شمار مالی اور جانی نقصان برداشت کرنا پڑا تھا لیکن اس سے ان کے حوصلے پست نہیں ہوئے تھے۔ انہیں یہ اطمینان تھا کہ ان قربانیوں کے صلے میں ہمیں کئی شہر مل گئے اور ہمیں مزار مسیح کی زیارت بھی نصیب ہوئی۔ مستقل مزاجی ان کی سرشت میں داخل ہو چکی تھی۔ اب انہیں یہ احساس ہو چلا تھا کہ مقامات مقدسہ کے استخلاص کے لیے صرف ایک اور بلے کی ضرورت ہے۔ نئی نسل میں یہ احساس شدید تھا۔ ان کی رگوں میں تازہ خون گردش کر رہا تھا اور عزائم بلند تھے۔ وہ مقدس جنگ کے لیے کمر بستہ تھے۔ ان کے لیے یروشلم کا حاصل کرنا ہی راہ نجات تھی۔ لوگوں کے جذبہ ایمانی کو تقویت دینے کے لیے پادری یہ وعظ کہتے پھرتے کہ عیسائیوں کی شکست محض ان کے گناہوں اور بد اعمالیوں کا نتیجہ تھی۔ اگر خلوص دل سے دوبارہ سعی تمام کی جائے تو خدا کے فضل سے عیسائی

کامیاب ہوں گے اور اس مقدس شہر پر صلیب کے پھریرے لہرائیں گے۔ جو سنگ و خشت کا مجموعہ نہیں بلکہ نجات اخروی کا ذریعہ اور فلاح ابدی کا زینہ ہے۔ یہ عقیدہ عیسائیوں کے دلوں میں راسخ ہو چکا تھا۔ اس میں کسی شے کی گنجائش نہ تھی۔ اس شہر کی تقدیس پتھر کے پانی اور ”مبارک شراب“ کی طرح مسلم تھی۔ جو لوگ یرد خلیم کی استخلاص میں ناکام رہے ہیں وہ غضبِ الہی کے سزاوار ہیں۔ یرد خلیم کی فتح عقود ربانی کی دلیل ہے۔ عیسائی فتح حاصل کرنے کے لیے بے تاب تھے۔ پیٹر ہرٹ (۱) (راہب پطرس) کی طرح داعیوں کو جوش دلانے میں مصروف تھے۔ چنانچہ ہزاروں اشخاص نے مقدس صلیب پر حلف اٹھائے۔ امیر اور غریب، شہری اور دیہقان، عورتیں اور بچے نئے گرجوں میں یرد خلیم کی فتح کے لیے گڑ گڑا کر دعائیں مانگتے۔ اب صلیبوں کی صفوں میں بے لگام غلاموں اور اجڈ گنواروں کے لیے جگہ نہ تھی۔ پہلے کروسیڈ یعنی صلیبی محاربے کے بعد ایک صدی میں حالات بہت بدل گئے تھے۔ اب ”راہ خدا“ کے نعرے پر غیر منظم اور شورش پسند لوگ دوڑتے نہیں تھے۔ ابتدائی ایام کا پُرشور اور خود سر دھارا اب ایک تربیت یافتہ دریا بن چکا تھا۔ جس کی جولانی مقررہ رخ پر منتقل کی جاسکتی تھی۔ پہلے محاربے کے سپاہی ”سج کے سپاہی“ کہلاتے تھے لیکن جب پاپائے روم نے ان جنگوں کی تیاریاں سنبھالیں تو وہ ”سپاہیان کلیسا“ کہلانے لگے۔ تیسری صلیبی جنگ (1189ء، 1192ء) کی قیادت یورپ کے حکمرانوں اور شہزادوں کے ہاتھ میں تھی اور پاپائے روم بدستور لوگوں کو جنگ کی پُر زور تلقین کرتے رہے۔ محاربہ صلیب کی ذمہ داری یورپی تاج داروں اور ان کے جانشینوں پر عائد ہوتی تھی۔ صلیبی جنگوں کی وجہ سے اہل یورپ کی علیحدگی ختم اور رفتہ رفتہ جاگیردارانہ نظام کمزور ہونے لگا۔ نوابوں اور امیروں کے قلعے بتدریج سر ہوتے گئے اور جاگیردارانہ نظام کی جگہ قومی حکومتیں ابھرنے لگیں۔ اس وقت تک انگلستان جاگیروں کا ایک بے ہنگم مجموعہ سا تھا۔ نارمن سرداروں کی جاگیریں رودبار کے دونوں ساحلوں پر پھیلی ہوئی تھیں۔ ان کے مفاد انگلستان اور فرانس میں منقسم تھے۔ اتحاد اور یک جہتی کا احساس مفقود تھا۔ ان حالات میں رچرڈ شیردل قید سے رہا ہو کر آیا تھا۔ اہل انگلستان نے اس کی رہائی کے لیے گراں بہا رقم ادا کی تھی۔ اس رقم کی فراہمی کے لیے گرجوں کے سونے پاندی کے تبرکات بھی پھلادے گئے تھے۔ رچرڈ انگلستان پہنچا اور اپنی سلطنت کو متحد کرنے کے لیے فرانس کے شاہ فلپ، آکسلس سے سرگرم پیکار ہو گیا۔ فلپ اس وقت تک فرانس میں مستحکم حکومت کی بنیاد ڈالنے میں کامیاب ہو چکا تھا۔

پاپائے روم نے ان دونوں کو صلیبی مہم کی قیادت کرنے کی دعوت دی لیکن دونوں نے صاف انکار کیا۔

وہ آتش بیان راہب جس نے اپنی تقریروں سے یورپ میں مسلمانوں کے خلاف نفرت کی آگ سی

بھڑکادی تھی، وہ پہلے صلیبی محاربے کا قائد تھا اور اپنے غیر منظم پیروؤں سمیت مارا گیا تھا۔ (مترجم)

کر دیا۔ ظاہر ہے کہ طاقت ور حکمرانوں کی راہنمائی کے بغیر اس مہم کی کامیابی ناممکن تھی۔
 گزشتہ ایک صدی کی جنگ اور خون ریزی سے یورپ کے کئی دانش مند اس نتیجے پر پہنچے تھے کہ
 محض جوش و خروش سے یروشلم کو دنیا کے اسلام کی مضبوط گرفت سے آزاد نہیں کرایا جاسکا۔ اس مقصد کے
 لیے مسلمانوں کی فوجی طاقت اور وسائل کو شکست دینا شرط اول ہے۔ مسلمانوں کی طاقت کا مرکز قاہرہ
 ہے۔ سمندر کے راستے اس شہر تک رسائی آسان ہے۔ جب رچرڈ ساحل شام پر موجود تھا۔ اس وقت بھی
 قاہرہ پر پیش قدمی کے سوال پر بحث ہوئی تھی۔ قاہرہ یا اس قبیل کے کسی دفاعی مرکز پر تسلط سے ہی فتح
 یروشلم کی طرح ڈالی جاسکتی تھی۔

تین لاکھ جانوں کے نقصان کے بعد عیسائی یہ بات اچھی طرح سمجھ گئے تھے کہ ایشیائے کوچک
 سے خشکی کے راستے پیش قدمی کرنا ناممکن ہے۔ گویا یہ راستہ ہمیشہ کے لیے مسدود ہو چکا تھا۔ فریڈرک
 بربروصہ کی ہڈیاں اس امر کی شاہد تھیں اس عرصے میں بحری رستے سے نقل و حرکت بہت آسان ہو گئی تھی۔
 زائرین کی آمد و رفت سے عہدہ برآ ہونے کے لیے بڑے بڑے جہاز چلنے لگے تھے۔ یورپ اور یروشلم
 کے درمیان باقاعدہ بحری بیڑوں کی آمد و رفت کا سلسلہ قائم ہو چکا تھا۔ جنیوا، پیزا اور ونیس کے اطالوی
 شہروں نے اپنی بحری طاقت میں حیرت انگیز اضافہ کر لیا تھا اور اب ان کا شمار یورپ کی طاقتور حکومتوں
 میں ہونے لگا تھا۔

اٹلی کی ان خوش حال بلدیاتی جمہوریتوں نے صلیبی جنگوں میں بڑی مشکلات اٹھائیں اور قزبانیوں
 دیں اور بعد میں بے حد فوائد حاصل کیے۔ ان کی تجارت کو روز افزوں ترقی ہوئی۔ پہلے بیزنطینی اور
 مسلمان بحری قزاق ان کے راستے میں حائل رہے۔ جب صلیبی جنگوں کا سلسلہ شروع ہوا تو انہوں نے
 موقع کو غنیمت جانا اور صلیبی افواج کے سہارے ساحل شام پر اپنے تجارتی اڈے قائم کر لیے۔ ان کی
 کشتیاں (فنادق) ساحل شام پر پھیل گئیں اور وہ بلاد مشرق کی نفع بخش تجارت سے ہاتھ رنگنے لگے۔ وہ
 یورپ سے اون، سمور اور شراہیں لاکر عیسائی چھاپڑنیوں کو مہیا کرتے اور شام سے گرم مسالہ، ریشمی کپڑا اور
 غلہ یورپ لے جاتے۔ یہ تجارت ان کے لیے سونے کی کارن ثابت ہوئی۔ وہ دولت سے مالا مال ہو
 گئے اور انہوں نے ان گنت خزانے بھر لیے۔ مشرقی بحیرہ روم میں اس تجارت کے بدورس نتائج مرتب
 ہوئے۔ سسلی اور جنوبی اٹلی کی بندرگاہیں مثلاً پلرمو اور برنڈزی کی اہمیت بڑھ گئی۔ جزیرہ کریٹ میں
 کانڈیا کی بندرگاہ کو بھی فروغ نصیب ہوا۔ یہ بندرگاہ اٹلی اور شام کے درمیان واقع تھی۔ دولت و ثروت کا
 اصلی دروازہ اسکندریہ تھا۔ جس کی کلید مسلمانوں کے مضبوط ہاتھوں میں تھی۔ وہ اسکندریہ سے تجارت
 کرنے کی غرض سے مسلمان حاکموں کا اہانت آمیز سلوک بھی برداشت نہ کر لیتے اور محاصل ادا کرنے سے

بھی دریغ نہ کرتے۔ اطالوی تاجروں نے اسکندریہ کی بندرگاہ میں داخلے کی اجازت حاصل کر لی تھی اور اسکندریہ، قاہرہ کا دروازہ تھا۔

یہ عوالم آنے والے واقعات کی تہ میں کار فرما تھے، اس لیے انہیں دوبارہ ملاحظہ کر لینا چاہیے۔ صلیبی جنگ کی قیادت کے لیے کلیسا کے بجائے بادشاہوں کی ضرورت تھی۔ عیسائیوں کے لیے جنگ کی راہیں مسدود تھیں مگر سمندر کے راستے کھلے تھے۔ ان پر یہ حقیقت آشکار ہو چکی تھی کہ مسلمانوں کی فوجی طاقت کے خاتمے کے بغیر یروشلم کی تسخیر ناممکن ہے۔ اطالوی بحری بیڑے مضبوط ہو چکے تھے۔ چنانچہ صلیبی افواج کی نقل و حرکت کے لیے ان کا استعمال آسان اور سود مند ثابت ہو سکتا تھا۔

اس سیاسی بحران کے دور میں یورپ کے کئی شہزادے "صلیبی مجاہد" بن گئے اور انہوں نے صلیبی افواج کی ہر ممکن اعانت کرنے کے حلف اٹھائے۔ انگلستان کے کھیتوں سے لے کر ہنگری کے جنگلوں تک "برائے مزارع" کے نعرے کی گونج پھیل گئی۔ اب صرف یہ مسئلہ درپیش تھا کہ صلیبی افواج کی قیادت کون کرے؟ اور کہاں حملہ کیا جائے؟

بوڑھا پوپ مقدس جنگ کی تلقین کے سوا اور کیا کرتا۔ اس موقع پر ایک عظیم شخصیت افق سیاست پر نمودار ہوئی۔ شاہ ہنری آگے بڑھا اور اس نے صلیبی پرچم سنبھال لیا۔ وہ فریڈرک بربروصہ کالز کا تھا اور "بفضلہ تعالیٰ رومنوں (۱) کا بادشاہ اور آکسلس" تھا۔ وہ قیصرہ روم کی یاد تازہ کرنے کے خواب دیکھ رہا تھا۔ شاہ ہنری چہارم اپنے والد بربروصہ کا حقیقی جانشین ثابت ہوا وہ ہنسٹون خانہ ان کا چشم و چراغ تھا۔ اور "مقدس رومن (۲) سلطنت" کا سربراہ۔ بحیرہ بالٹک سے لے کر جنوب میں دریائے ڈانوب (۳) تک اس کا سکہ چلتا تھا۔ اس وسیع سلطنت کا مرکز اس کی جرمن ریاست تھی۔ اس کی فوجی طاقت کا انحصار لا تعداد بہادر جرمن سپاہیوں پر تھا۔ اس نے جنوبی اطالیہ کی نارمن ریاستوں کی وارث شہزادی کاٹلینس سے شادی کی تھی۔ اس شادی سے اس کے وقار اور قوت میں گراں قدر اضافہ ہوا اگرچہ بعد میں اس سے خوشگوار نتائج مرتب نہ ہوئے۔ اب اس کی سلطنت کی حدود بحیرہ روم تک پہنچ گئیں۔ 1194ء میں پلرمو کے شہر میں اس کی رسم تاج پوشی ادا کی گئی اور وہ جزیرہ سلی کا بھی حکمران بن گیا۔ اگلے سال اس نے باری کی بندرگاہ میں سوتری کے بشپ کے ہاتھوں سے صلیب کا مقدس جھنڈا لیا اور حلف اٹھایا۔ جب وہ

(۱) یہ شاہ ہنری کا لقب تھا۔ (مترجم)

(۲) وسطی یورپ کی ایک سلطنت جس کے سربراہ عموماً جرمن شہزادے ہوتے تھے۔ دراصل یہ کسی سلطنت کا نام نہ تھا بلکہ اعزاز ہو کر رہ گیا تھا اور بقول مؤرخین یہ سلطنت نہ مقدس تھی نہ رومن اور نہ سلطنت۔ (مترجم) (۳) وہ دریا جس پر روم کا شہر واقع ہے۔ (مترجم)

سرخ روہانسٹون تاجدار باری کے دھوپ سے نہائے ہوئے گرم ساحل پر کھڑا ہوا تو اس کی نظریں کہیں دور مشرق کی طرف اٹھی ہوئی تھیں۔ وہ اپنے باپ کے کارناموں اور شجاعت سے متاثر تھا۔ اس نے شمال سے منہ موڑ کر اپنی توجہ مشرق کی طرف مبذول کر لی تھی۔ وہ یورپ کے سارے ہم عصر تاجداروں سے زیادہ طاقتور اور بااثر تھا۔ ایام اسیری میں رچرڈ شاہ انگلستان نے بھی اس کی اطاعت کا حلف اٹھایا تھا۔ بوقت ضرورت وہ فلپ آکسلٹس شاہ فرانس کی طاقت کو بھی پامال کر سکتا تھا۔ اب کہ رچرڈ اور فلپ پھر مصروف پیکار تھے، انہیں اس عظیم الشان سلطنت کو چھیننے کی ہرگز جرأت نہ تھی۔ جس کی حدود لورین (۱) کے قلعوں سے لے کر پریشیا (۲) تک پھیلی ہوئی تھیں۔

وہ سسلی کے کوہستانی قلعوں میں مشرق کی فتح کے خواب دیکھتا اور فوج کشی کے منصوبے بنا تا رہا، وہاں ایما لک آف لوسکان بھی آن پہنچا۔ وہ اپنے بھائی گائی کی وفات کے بعد قبرص کا بادشاہ بن گیا۔ اس نے شہنشاہ ہنری کی اطاعت قبول کر لی اور وفاداری کا حلف اٹھایا۔ اس اثناء میں شاہ آرمیڈیون کا مراسلہ موصول ہوا۔ اس نے بھی ہنری کی سیادت تسلیم کرنے کا اقرار کیا تھا۔ اس طرح سے فلسطین کی حدود پر واقع دو حکومتیں ہنری کی باج گزار بن گئیں۔ ہنری کے منصوبے میں کوئی خامی نہ تھی۔ وہ واقعی نئے روما کا قیصر بننے کا اہل تھا۔ وہ شمالی اٹلی کو آسانی سے فتح کر کے سیرنٹو کے پہاڑوں سے لومبارڈی کے میدانوں تک اپنی سلطنت وسیع کر سکتا تھا۔ اس طرح سے سسلی اور اٹلی کا براہ راست تعلق جرمن سلطنت سے قائم کیا جاسکتا تھا۔ اٹلی کی بندرگاہوں سے جرمن اور نارمن فوجیں آسانی سے مشرق کی طرف روانہ ہو سکتی تھیں۔ وہ اپنے بحری بیڑے سے قیصرہ روم کی حدود سلطنت دوبارہ دنیا کے نقشے پر کھینچ سکتا تھا۔ قاہرہ کی تسخیر کے بعد شمالی افریقہ کی فتح مشکل نہ تھی۔

صلیبی جنگ کے ذریعے سے اس عظیم منصوبے کی تکمیل ہو سکتی تھی۔ اس نے سرزمین مقدس کے متعلق اپنے قانونی مشیروں سے مشورہ کیا تو وہ اس کی تجویز سے ششدر رہ گئے۔ اب تک تو شام کی صلیبی ریاستوں کو گویا کلیسا کی استخلاص یافتہ ملکیت سمجھا جاتا تھا۔ ہنری کی رائے اس سے بالکل مختلف تھی۔ یورپ میں قیصر اور آکسلٹس کی حیثیت سے اس کی سیادت محکم تھی۔ اسی طرح قانوناً مشرق کی حکومتوں پر اس کی شاہی مسلم ہونی چاہیے۔ مشرق کی فتوحات پر ارباب کلیسا کا استحقاق نہیں ہوگا بلکہ یہ علاقے براہ راست اس کی قلمرو میں شامل سمجھے جائیں گے۔ ان علاقوں پر بلا شرکت غیرے اس کی

(۱) لورین فرانس اور جرمنی کی سرحدوں پر واقع علاقہ۔

(۲) انیسویں صدی میں پریشیا کی مضبوط سلطنت تھی جو بعد کو جرمنی میں مدغم ہو گئی۔ یہ علاقہ موجودہ جرمنی کے مشرق میں واقع ہے۔

حکومت ہوگی۔ یہ کیسے ہو سکتا ہے کہ قسرا عظیم اپنا اقتدار کسی اور کے حوالے کر دے؟
 البتہ اسے ایک خطرہ درپیش تھا۔ ایک مشکل اس کی راہ میں حائل تھی۔ مشرق میں بیزنٹینی شہنشاہی
 ابھی تک موجود تھی۔ شہنشاہ آئزک فرشتہ خصال ابھی تک حریر شاہی اپنے قسطنطنیہ کے تخت پر جلوہ افروز
 تھا۔ وہ رومنوں کا شہنشاہ کہلاتا تھا۔ اگرچہ امتداد زمانہ سے اس کی قوت ختم اور اس کے بحری بیڑے منتشر
 ہو چکے تھے اور اس کی حدود سلطنت ساحل سمندر تک سمٹ کر رہ گئی تھیں۔ پھر بھی وہ بیزنٹینی سلطنت کا
 قانونی فرمانروا تھا۔ اسے راستے سے ہٹانے کے لیے ہنری نے عجیب تدبیر اختیار کی۔ اس نے اپنے
 بھائی فلپ آف سوابیا کی شادی شاہ آئزک کی بیٹی سے کر دی تاکہ آئندہ بوقت ضرورت بیزنٹینی تاج و
 تخت کی وراثت کا جھگڑا کمزور کیا جاسکے۔ اس کے پاس بیزنٹینی سلطنت پر فوج کشی کرنے کی کافی وجہ جواز
 تھی۔ اس کے باپ فریڈرک برودسہ کو بیزنٹینی سلطنت سے گزرتے ہوئے جن مشکلات کا سامنا کرنا
 پڑا تھا، ان کا زخم ابھی تک ہنری کے دل میں ہر اٹھا۔ وہ بیزنٹینی حکمرانوں سے انتقام لینا چاہتا تھا اور سلی
 کے نارمن ٹائٹ بھی اس کے ہم نوا تھے۔ ہنری بیزنٹینی سلطنت کو زیر نگین کر کے روم و قسطنطنیہ کا قیصر بننے
 کا خواب دیکھ رہا تھا۔ بیزنٹینی سلطنت کی تسخیر کے بعد اس کی فوج ظفر موج فتح کے پھریرے اڑاتی دیار
 مشرق پر تسلط جمائے گی اور لوگ پکارا نہیں گے۔

”اے فاتح جہان! یہ تیری صبح نو کی امید ہے۔ تیری صبح نو۔۔۔“

واقعی یہ جہانگیری و جہانبانی کا عظیم الشان منصوبہ تھا لیکن اس کی تکمیل خوزیزی اور قتال و جدال
 کے بغیر ہرگز ممکن نہ تھی۔

صلیبی جنگ اس سلسلے کی پہلی کڑی تھی۔ ہنری نے اپنے وزیر کونارڈ کی سرکردگی میں ایک تربیت
 یافتہ فوج نکلے بھیجی۔ ہنری کے فرستادہ آرچ بشپ نے قبرص کے بڑے گرجے میں ایما لارک کی رسم تاج
 پوشی ادا کی۔ اس کے بعد اس نے لیون کو طرطوس میں تاج شاہی پہنایا۔ لوگوں میں جوش و خروش کی لہر دوڑ
 گئی۔ فریڈرک برودسہ کے دنوں کی یاد تازہ ہو گئی۔ لوگ جوق در جوق صلیبی فوجوں میں شامل اور ہنری
 باری اور سلی میں فوج کشی کے لیے بحری بیڑے تیار کرنے میں مصروف ہو گیا۔

ادھر کونارڈ کی فوجوں نے سدوں اور بیروت کے شہر فتح کر لیے۔ ملک العادل ان کے مقابلے کے
 لیے کمر بستہ ہوا اور اس نے جانا پر تصرف کر لیا۔ سقوط جانا سے عیسائیوں کے جنگی عزائم کی نشاندہی ہوتی
 ہے کہ وہ ساحل شام کی بہترین بندرگاہ بیروت کے عوض باب القدس یعنی جانا سے بھی دستبردار ہونے
 کے لیے تیار تھے۔ بیروت کے بعد جرمن فوجیں دامن کوہ کے ساتھ ساتھ بڑھیں اور طہنین کے قلعے کا
 محاصرہ کر لیا۔ یہاں وہ دو مہینے پڑے رہے۔ اس اثناء میں ملک العادل کو بھی کمک پہنچ گئی اور جنگ کا

پانسہ بدل گیا۔ محاصرہ جاری رہا۔ بالآخر جرمنوں کو خبر ملی کہ چند مہینے پہلے شاہ ہنری کا اٹلی میں انتقال ہو گیا ہے۔

شاہ ہنری کی بے وقت موت سے صلیبی جنگ ختم ہو گئی۔ جرمن فوج اپنے جہازوں میں واپس چلی گئی۔ بہر کیف وہ ایک نیا فوجی فرقہ شام میں چھوڑ گئے۔ جس نے ہاسپٹلوں کی جرمن شاخ کی صورت اختیار کر لی۔ وہ جرمن راہب کہلاتے تھے۔ اصلی ہاسپٹل فریقے کے افراد سیاہ چننے پہنتے تھے جن پر سفید صلیب بنی ہوتی تھی۔ جرمن فرقے کے راہبوں نے اپنی امتیازی شان قائم رکھنے کے لیے سیاہ صلیبوں والے سفید چننے پہننے شروع کر دیئے۔ وہ عکے کے قریب ایک قلعے کی تعمیر میں مصروف ہو گئے۔

1197ء سے 1199ء تک دو سال میں ایسے معرکہ آفریں واقعات رونما ہوئے کہ صلیبی جنگوں کا تمام تر منظر تغیر پذیر ہو گیا۔ کسی غیر مرئی قوت نے سٹیج پر ہاتھ پھیر کر گویا تمام نقشہ ہی بدل دیا۔ پرانے کردار روپوش ہو گئے۔ نئے کردار منصفہ شہود پر آگئے اور نئی صدی کے لیے اسٹیج آراستہ ہو گیا۔

شاہ رچرڈ اور شاہ فلپ میں صلح ہو گئی اور جنگ کے صفحے پر تائے تمت لکھ دی گئی۔ رچرڈ کا کسی نواب سے سونے پر جھگڑا ہو گیا۔ رچرڈ نے خفا ہو کر اس کے قلعے کا محاصرہ کر لیا۔ دوران محاصرہ میں کسی تیر انداز نے گزدار کمان سے بادشاہ کو نشانہ بنایا۔ رچرڈ نے تیر انداز کی جان بخش دی لیکن وہ اس کاری زخم سے جانبر نہ ہو سکا۔ اسی طرح پوپ انوسٹ سوم کی تاج پوشی سے کچھ عرصہ پہلے ہنری ششم جیسا اولوالعزم فرمانروا چل بسا تھا۔ اس اثناء میں یروشلم کا شاہ ہنری (سابق کاؤنٹ آف سیمپن) کھڑکی سے گر کر مر گیا اور ایمالرک آف لوسکنان شاہ قبرص نے اس کی بیوہ ملکہ ازابیل سے شادی کرنی جو چھبیس سال کی عمر میں تین مرتبہ داغ بیوگی اٹھا چکی تھی۔

ایمالرک یروشلم کا تاجدار بن گیا۔ ملک العادل کی تخت نشینی سے مسلمانوں میں خانہ جنگی ختم ہو گئی اور اس نے اپنا دار الخلافہ قاہرہ میں منتقل کر لیا۔ ادھر بیزنطینی قیصر آیزک (اسحاق) کے کسی قرابت دار نے اس کی حکومت کا تختہ الٹ دیا۔ بوڑھے قیصر کی آنکھوں میں سلائی پھیرنے کے بعد اسے زندان میں ڈال دیا گیا۔

اس طرح بارہویں صدی اختتام پذیر ہوئی۔ بہاء الدین نے اپنے محبوب آقا کی سوانح کو ان الفاظ کے ساتھ ختم کیا۔ جن پر پیش گوئی کا گمان ہوتا ہے:

”بالآخر یہ سال ختم ہوئے اور اس دور کے لوگ خوابوں کی طرح گزر گئے۔“



ہفتہ سوم

تھوہڑے برف سے ڈھکے ہوئے تھے۔ برف کے سفید بوجھ سے چھتیں جھکی ہوئی تھیں، بے برگ و بار درختوں سے برف کے گالے سرگوشیاں کرتے ہوئے گرتے جنٹل ایک سفید ویرانہ تھا، شاہراہوں پر نصب صلیبیں سفید پوش تھیں۔ گرجوں کی گھنٹیوں کی ٹن ٹن، بچ بستہ نیلی فضاؤں میں گونج رہی تھیں۔

لوگ تارک تھوہڑوں سے روانہ ہوئے اور نمنجد دریاؤں سے گزرتے ہوئے مشرق کی طرف بڑھے۔ فضا میں پھر وہی پرانا نغمہ بکھر گیا۔

”اے مریم ——— مقدس ہے تیرا نام ———“

وہ پھر پرانی شاہراہ پر گامزن تھے۔ وہ کندھوں پر گھنٹیاں اٹھائے، پیشیوں سے تلواریں باندھے، ہاتھوں میں عصا لیے، بریلے راستوں پر رواں تھے۔ وہ ستاروں کی مدد سے سیاہ جنگلوں اور کھلی وادیوں سے گزرتے ہوئے عازم مشرق تھے۔

ستاروں کی روشنی ماند ہو گئی۔ گھنٹیوں کی آواز خاموشی میں ڈوب گئی۔ دھند اور سکوت سے نئی آوازیں ابھریں اور وہ ان پر لبیک کہتے ہوئے بڑھے۔

———— اور رفتہ رفتہ ان کی راہیں اجنبی ملک کی دستوں میں کھو گئیں اور نغمے کی سانس ٹوٹ گئی

———— ”مقدس ہے اے ——— مریم ———“



انوسنٹ کی آواز

سردیوں کا موسم تھا۔ دریائے ٹائبر (۱) کی بھوری سطح پر دبیز دھند چھائی ہوئی تھی۔ جس کا غبار آلود دامن درختوں کے گھنے جھنڈے سے لے کر کلیسائے پطرس تک پھیلا ہوا تھا دھند کی دبیز تہہ کے اوپر دھوپ نکھری ہوئی تھی۔ لوگ پہروں سے کلیسا کے کانسی کے دروازوں کے سامنے کھڑے تھے۔ دھند چھٹنے لگی اور سب کچھ صاف دکھائی دینے لگا۔ لوگوں کی نظریں ایک چھوٹے سے شخص پر جمی ہوئی تھیں۔ جو غلام گردش میں بیٹھا تھا، اس کے نقش تیکھے اور بھوری آنکھوں کا درمیانی فاصلہ کم تھا۔ وہ تیز رفتار اور خوش گفتار تھا۔ چند لمحے پہلے یہ شخص کارڈنیل (۲) لوتھیئر کے کے نام سے مشہور تھا۔ وہ کانٹی خاندان کا معزز فرد تھا۔ اس کی عمر سینتیس سال تھی۔ علم و فضل کی بدولت وہ مسیحی دنیا میں بہت نامور تھا۔ وہ جید عالم اور دقیقہ رس قانون دان تھا۔ اسے کونسلوں کے فیصلوں میں بھی پوری دسترس حاصل تھی۔ اب اس کے سر پر کارڈنیلوں کی ٹوپی کے بجائے شاہانہ تاج رکھا گیا۔

سرخ پوش کارڈنیلوں کے حلقے سے ایک بزرگ کارڈنیل نے بڑھ کر اسے تاج پہناتے ہوئے کہا: ”یہ تاج قبول فرمائیے۔ آپ بادشاہوں اور شہزادوں کے باپ ہیں۔ آپ حاکم دین و دنیا ہیں۔ اس دنیا میں آپ ہمارے مولا و نجات دہندہ یسوع مسیح کے نائب ہیں۔ یسوع جس کی عزت و عظمت لازوال و پائندہ ہے۔“ اس کے بعد دوسرے کارڈنیلوں نے ہم زبان ہو کر تصدیق کی اور پوپ کی رسم

(۱) روم شہر اس دریا کے کنارے پر آباد ہے۔ (مترجم)

(۲) کارڈنیل کلیسائے روم میں بلند پائے کے عہدہ دار ہوتے۔ وہ مختلف ممالک میں یورپ کی نیابت کے فرائض بجالاتے اور کلیسا کے اعلیٰ مشاورتی کونسل کے رکن بھی ہوتے۔ کلیسائے روم کے مختلف محکموں کا انتظام و انصرام بھی ان کے ذمے ہوتا۔ پوپ کی وفات کے بعد نئے پوپ کا انتخاب ان کارڈنیلوں کی جماعت سے کیا جاتا تھا۔ (مترجم)

تاج پوشی ختم ہوگئی۔

ہجوم میں خوشی کی لہر دوڑ گئی اور آگے بڑھنے کے لیے دھکا پیل شروع ہوگئی۔ مسلح سوار پر شوق زائرین کو بار بار پیچھے دھکیل دیتے۔ نئے پاپائے اعظم کی سواری کے لیے قرمزی ساڑھو سامان سے آراستہ گھوڑا حاضر کیا گیا۔ پوپ اپنے تخت سے اٹھ کر گھوڑے پر سوار ہوا۔ تو اس کا مقدس پیکر لوگوں کو دور سے دکھائی دینے لگا۔ کارڈنیل لو تھیرو اب پوپ انوسنت ٹالٹ بن چکا تھا۔

صلیب بردار پادری آہستہ آہستہ گھوڑے کے سامنے چلنے لگا۔ سینٹ پیٹر (پطرس) کا سنہری اور سپید علم بلند کیا گیا۔ پوپ کے دونوں طرف بارہ بارہ مسلح محافظ گامزن تھے۔ نیزہ برداروں کے نیزوں سے ننھے فرشتوں کی تصویریں لٹک رہی تھیں، آراستہ و مرصع گھوڑے پھونک پھونک کر قدم رکھتے اور کبھی بدک کر اگلے پاؤں سے زمین کھودنے لگتے۔ پوپ کے پیچھے عمائدین روم صاف بستہ تھے۔ وہ چمک دار زرہ بکتر میں ملبوس اپنے ہاتھوں میں ڈھالیں تھامے سرگوشیاں کرتے ہوئے اپنے اپنے مقررہ مقامات پر کھڑے تھے۔ ان امیروں میں کئی ایک دوسرے کے حریف اور دشمن تھے لیکن آج سبھی پوپ کے ہم رکاب تھے۔ اس شاندار جلوس کے عقب میں زرہ پوش ٹائٹ تھے۔ زائرین اس شان و شوکت سے بہت متاثر ہوئے۔ جلوس ان کے سامنے سے گزرتا تو تختیوں و مرجبا کے نعرے بلند ہوتے۔ ادھر کلیسائے پطرس کی بلند آہنگ اور مترنم گھنٹیاں فضا میں تشکر و امتنان کے نغمے بکھیر رہی تھیں۔

گھوڑے آہستہ آہستہ چل رہے تھے۔ خوش پوش گانے والے لڑکے صف در صف گاتے جاتے اور ان کی مترنم آواز میں گھنٹیوں کی ٹن ٹن ڈوب جاتی۔ لوگوں کی مشتاق نگاہیں ایک سیاہ پوش سوار پر جمی ہوئی تھیں۔ اس کے گلے میں طلائی زنجیر لٹک رہی تھی جو سیاہ مٹلی لبادے پر چمکتی نظر آتی۔ یہ نئے پوپ کا حاجب (چیمبر لین) تھا۔ وہ زین سے لٹکتے ہوئے کیسے زر میں ہاتھ ڈالتا اور مٹھیاں بھر بھر کے پھینکتا جاتا۔ بھک مٹھے اور تلاش ان نقر کی سکوں پر ٹوٹ پڑتے اور مسلح محافظ انہیں بار بار پیچھے دھکیل دیتے۔

جب یہ جلوس ایک پست چوبلی عمارت کے سامنے سے گزرا تو لوگ غصے اور جوش سے نعرے لگانے لگے۔ اس بے رنگ عمارت سے سپاہیوں کی حفاظت میں ایک سفید ریش بوڑھا نکلا۔ اس کی عبا سرخ تھی۔ اس نے اپنی چوکور ٹوپی کے اوپر چرمی کاغذ کا خریطہ اٹھا رکھا تھا جو پتلے سے ریشمی کپڑے میں لپٹا ہوا تھا۔ لوگوں کو معلوم تھا کہ وہ یہودیوں کے کلیسا کا حبر ہے۔ وہ عہد عتیق کی کتب خسہ اٹھائے ہوئے تھا۔ قرمزی گھوڑے کے پاس جا کر وہ رکا۔ رکاب کو بوسہ دیا اور سرنگوں ہو کر حسب دستور نئے پوپ سے یہودیوں کے لیے رحم اور امان کی درخواست کی، ہجوم کے شور و غل میں اس کی آواز سنائی نہ دی۔ کلیسائے روم کے نئے سربراہ نے یہودی حبر کی بوڑھی آنکھوں کی طرف دیکھا اور چند کلمات بطور امان ارشاد

فرمائے۔ جب اس نے لب کشائی کی تو لوگ خود بخود خاموش ہو گئے۔ جب اس کی مختصر تقریر ختم ہوئی تو چاروں طرف سے قسین کا غلغلہ بلند ہوا۔ حاجب نے مٹھی بھر کے نقری سکے پوپ پر سے پھینکا دیئے۔ لوگ دوبارہ چل پڑے اور بے چارہ بوڑھا حیرت میں گھر گیا۔ نیزہ بردار محافظوں نے اس کی چنداں پروا نہ کی اور آگے بڑھ گئے۔

تیز دھوپ میں جگمگاتا ہوا یہ شاہانہ جلوس آہستہ آہستہ دریا تک جا پہنچا۔ پھر انہوں نے دریا کے گیلے کنارے سے مرمر کا بل پار کیا اور دوسری جانب جزیرے کی طرف چلے گئے۔

ایک گھنٹے بعد لاٹرن (۱) محل میں دربار لگا اور پوپ انوسٹ دربار میں جلوہ افروز ہوا۔ اس کے سرخ کمر بند سے دو بھاری بنوے لٹکے ہوئے تھے۔ جو مشک کی خوشبو سے معطر تھے۔ ایک بنوے میں اشرفیاں تھیں اور دوسرے میں قیمتی پتھروں کی بنی ہوئی پرانی مہریں۔ پوپ سنگ سماق کے تخت پر جلوہ افروز تھا۔ یکے بعد دیگرے درباری اور امراء اٹھتے، جھک کر آداب بجالاتے۔ اور اس کے سفید ہاتھ میں پہنی ہوئی انگشتری کو بوسہ دیتے۔ کافی دیر کے بعد دربار برخاست ہوا۔ انوسٹ مضحک اور حسنہ نظر آتا تھا۔ شام ہو گئی تھی اور جھاڑ فانوس میں جتی پڑ چکی تھی۔ اس نے اٹھ کر حجرے کا رخ کیا (جس میں سابق پوپ عبادت کیا کرتے تھے) اور بوقلموں فرش پر دو زانوں ہو کر تنہا مراسم عبادت ادا کیے۔

روم سے فساد اور ابتری کا دور ختم ہو گیا۔ پوپ کی کونسل کے گذشتہ دس سالہ جھگڑے اب داستان ماضی بن چکے تھے۔ اب انوسٹ اکیلا اور علیحدہ رہ گیا تھا۔ اب زمام اقتدار اس کے ہاتھ میں تھی۔ شفق میں ڈوبے ہوئے لاٹرن محل کے کنکروں سے پرے وادی میں امراء کے قلعے شام کی روشنی میں چمکتے ہوئے نظر آتے تھے۔ غریبوں کے جھونپڑوں سے اوپر بلند یوں پر ان قلعوں کی برہنہ بھوری دیواریں کھڑی تھیں۔ کولیسیم (۲) کی ویران تماشا گاہ بھی قلعے سے کم نہ تھی۔ لاٹرن محل کی دیواروں کے تلے پہرہ دار نیزہ تھامے چلنے لگے اور ان کے نیزوں کی انیاں شفق کی روشنی میں شعلوں کی زبانوں کی طرح روشن

(۱) پاپائے اعظم کی قیام گاہ لاٹرن محل میں تھی۔ اصطلاح کے طور پر لاٹرن پوپ کے اقتدار کی علامت سمجھا جاتا ہے۔ (مترجم)

(۲) کولیسیم قدیم روم کی تماشا گاہ تھی۔ قیصرہ یہاں انسانوں اور خوفناک درندوں کی لڑائیوں اور مجرموں کی باہمی مبارزت کے خون ریز مناظر دیکھا کرتے۔ یہ تماشا گاہ ایک وسیع تھیٹر کی صورت میں تھی۔ جس کے وسط میں شاہی بالا خانہ تھا۔ کئی عیسائی مبلغین بھی اس خوفناک تماشا گاہ شکار ہوئے۔ چوتھی صدی عیسوی میں اجرائے عیسائیت کے بعد اس کی رونق ختم ہو گئی اور امتداد زمانہ سے یہ کھنڈروں میں تبدیل ہو گئی۔ (مترجم)

ہو گئیں۔ انوسٹ اپنے حجرے میں محو مراقبہ تھا۔ اس کے ہاتھوں میں اس غیر مرئی طاقت کی کلید تھی جس سے دنیا کے سارے دروازے کھل سکتے تھے۔ وہ کلیسائے روم کے روحانی اقتدار کا مظہر اور مالک تھا۔ پوپ کے ذہن میں ایک نیا منصوبہ پرورش پارہا تھا اور ایک نئے نقشے کے خطوط ابھر رہے تھے۔ یہ نقشہ ان نقشوں سے بالکل مختلف تھا، جنہیں وہ مجلس مشاورت میں دیکھنے کے عادی تھے۔ راج الوقت نقشے بھی عجیب ہوتے۔ چرمی کاغذ پر آڑی ترچھی لکیریں اور دائرے بنے ہوئے یروشلیم کے محل وقوع کی نشاندہی صلیب کے نشان سے کی جاتی۔ یروشلیم کو مرکز دنیا تصور کیا جاتا۔ دیگر ممالک اور شہر سمندر کے ارد گرد بے ہنگم طریقے پر منتشر نظر آتے۔ شہروں کے ناموں کے درمیان یوں ہی پہاڑوں کی لکیریں کھینچی ہوئی تھیں۔ شہروں کے نشان کے طور پر نقشے پر مینار بنائے جاتے۔ چنانچہ نقشوں پر ہر طرف آڑے ترچھے مینار بکھرے ہوتے۔ نقشے کے دائروں کے گرد فرشتے اور شیطان آپس میں دست و گریباں ہوتے۔ سمندروں سے دریائی عنفرتوں اور ”کافر“ ترکوں کے مہیب پیکر ابھرتے دکھائی دیتے، یہ تھا اس دور کا فن نقشہ نویسی۔

لیکن انوسٹ کے ذہن میں دنیا کے نقشے کا واضح تصور تھا۔ اسے اقوام عالم کے حالات بخوبی معلوم تھے وہ تجارتی کاروانوں کی شاہراہوں سے واقف تھا اور دور افتادہ ممالک کی سرحدیں اس کی نظر سے مستور نہ تھیں۔ اسے پتا تھا کہ مختلف ملکوں میں بحری بیڑے کہاں اور کیوں بنائے جاتے ہیں؟ اسے ہر سال یروشلیم جانے والے زائرین کی تعداد بھی معلوم تھی۔ اسے کلیسائے روم کے وسیع باغات سے لے کر مختصر ترین خانقاہ تک کلیسائے مقدس کی تنظیم کی تمام جزئیات سے کمال آگاہی تھی۔ اس کی عقابلی نکاہوں سے یورپ کا کوئی گوشہ پوشیدہ نہ تھا۔ سرکش حکمرانوں کے درباروں میں اس کے نمائندے موجود تھے اور مخبر ”کافروں“ کے محلات سے بھی اسے ضروری معلومات بہم پہنچاتے رہتے۔ لائٹن کل میں قاصدوں، مخبروں اور خطوں کے ذریعے سے برابر خبریں پہنچتی رہتیں۔ کوئی معمولی واقعہ بھی پوشیدہ نہ رہتا۔ اس زمانے میں جتنی تیزی سے گھوڑے کے ذریعے پیام رسانی کی جاسکتی تھی، اتنی تیزی سے انوسٹ کو خبر مل جاتی تھی۔ اسے شاہ فلپ کے انج بورگ کو طلاق دینے کی خبر بھی ویسی ہی سرعت سے پہنچی جیسے آئس لینڈ میں کسی نئے گرجے کی تعمیر کی اطلاع۔ اسے معلوم ہوتا کہ وحشی ہنگروی قبائل کے بادشاہ نے دسترخوان پر کیا کیا باتیں کی ہیں اور وینس کے تاجروں نے اسکندر یہ میں کیا سامان فروخت کیا ہے۔ وہ ہر روز احکام صادر کرتا اور اس کے خطوط دنیا کے ہر کونے میں پہنچتے۔ کبھی وہ دور افتادہ ملکوں کے بشپوں کو جبے پہننے کے متعلق ہدایات ارسال کرتا تو کبھی انگلستان کے سرکش امیروں کو محاصل ادا کرنے اور شاہ جان کی اطاعت کرنے کی تاکید کرتا۔ اہل فرانس کی سود خواری کی مذمت کے ساتھ ہی اس نے

اہل سپارز کو یہودیوں سے استحصال بالجبر پر سخت سرزنش کی۔

انوسٹ کے تصور نے ایسا نقشہ تخلیق کیا تھا جس میں ساری دنیا کلیسائے روم کے احاطہ اقتدار میں تھی۔ ممالک عالم کلیسا کے زیر نگیں تھے۔ اس سے پہلے سینٹ آگسٹائن نے اپنی تحریروں میں خدائی بادشاہت کا تصور پیش کیا تھا اور پوپ ہلڈبرینڈ نے ایسی عالمگیر روحانی سلطنت کا خواب دیکھا تھا۔ جس کے رومیوں دنیاوی شہنشاہ و تاجدار بھی سرنگوں ہوں۔

انوسٹ نے سکسنی کے پادری سرجی لیس کو خط لکھا:

”جیسے خالق کائنات نے اپنی حکمت سے آسمان میں دونوں پیدا کیے ہیں۔۔۔ ویسے ہی اس نے عالمگیر کلیسا میں دو نائب مقرر کیے ہیں۔۔۔ جو پاپائی اقتدار اور بادشاہی کی صورت میں ہیں۔ جیسے چاند سورج سے اکتساب نور کرتا ہے اور سورج سے فرد تر ہے، ویسے ہی شاہی قوت و عظمت پاپائی اقتدار و غلبے کی مرہون منت ہے۔“

وہ کہا کرتا تھا کہ طاقت کے دوسرے چشمے ہیں۔ شاہی اور روحانی تلوار۔ روحانی تلوار کا قبضہ پوپ کے ہاتھ میں ہے اور شاہی تلوار کا دستہ بادشاہوں کے پنجے میں ہوتا ہے۔ انوسٹ روحانی تلوار کو شاہی تلوار سے فائق اور موثر سمجھتا۔ شاہی تلوار کو ہمیشہ روحانی تلوار کی رحمت و قدرت کے طفیل فروغ پانا چاہیے۔ دراصل یہ دونوں تلواres کلیسا کی ملکیت ہیں۔ صرف کلیسا ہی کو ان پر کامل تصرف حاصل ہے۔ کلیسا ہی بادشاہوں کو شاہی تلوار بخشتا ہے اور انہیں اس کے استعمال کی اجازت دیتا ہے۔ تمام قوت کا منبع کلیسا ہے اور کوئی اس کا حریف نہیں ہو سکتا۔

انوسٹ نہایت مستقل مزاج اور ان تھک شخص تھا۔ وہ وسیع النظر اور بیدار مغز سیاست دان تھا۔ اس نے موقع کی نزاکت محسوس کرتے ہوئے یہ فیصلہ کیا کہ اب کلیسا کو قیادت سنبھال لینی چاہیے۔ چنانچہ اس نے کلیسا کی تنظیم کو حرکت دینے کی ہر ممکن کوشش کی۔ وہ دنیا داروں کو سزا دینے کے بجائے پادریوں کی اصلاح پر زیادہ توجہ دیتا۔ وہ تعزیر میں سخت تھا۔ البتہ سزا کے بعد عفو بھی اس کا شیوہ تھا۔ اس نے اقتدار کی تلوار سے کبھی گرفت ڈھیلی نہ ہونے دی۔

”ہم تمام کافروں کے خلاف روحانی تلوار اٹھاتے ہیں۔۔۔ اور ان کے سب گناہوں سے درگزر کرتے ہیں جو خلوص اور وفاداری سے کلیسا کی خدمت کرتے ہیں۔“

وہ معمولی فروگزاشت بھی معاف نہ کرتا اور تعزیر کے نفاذ سے کبھی نہ جھکتا۔ جب اسے سکسنی کے صوبے میں بدعت اور توہم پرستی کی خبریں موصول ہوئیں تو اس نے اوش کے آرچ بشپ کو تاکید لکھا: ”ان کے خلاف اقتدار کلیسا کی سخت گیری استعمال کی جائے۔ انہیں تمہارے فیصلوں کے خلاف اپیل

کرنے کی اجازت نہیں ہوگی۔ اگر تم ضرورت سمجھو تو امراء اور عوام سے کہو کہ وہ کھوار کے زور سے اس فتنے کا انسداد کریں۔“

یہ واقعہ آنے والے خوفناک واقعات کی تمہید تھی۔ نوسٹ ہر معاملے کو منطقی انجام تک پہنچانے کا عادی تھا۔ چاہے اس کا انجام کتنا ہی تلخ کیوں نہ ہو۔ اس نے ایک مرتبہ یہ بھی کہا تھا کہ نیک مقصد کے حصول کے لیے برائی بھی برداشت کی جاسکتی ہے۔ جب فرانس کے شاہ فلپ نے دوسری شادی کر لی اور انج بورگ کو عقد زوجیت میں لینے پر آمادہ نہ ہوا تو نوسٹ نے سارے فرانس میں سب مذہبی رسوم معطل کر دیں۔ بالآخر بیچارہ فلپ انج بورگ سے دوبارہ شادی کرنے پر مجبور ہو گیا۔ یہ علیحدہ بات ہے کہ اس نے شادی کے بعد اسے زندان میں ڈال دیا۔

کلیسائے روم کی شمشیر آبدار اک نئی شان سے چمکنے لگی تھی۔

نوسٹ کے لیے صلیبی جنگ ایک اہم ترین مسئلہ تھا۔ عیسائی یروڈ ظلم کھو چکے تھے۔ صلیب اہل صلیبوت ”ناپاک“ دشمن کے قبضے میں تھی۔ عیسائی صرف ساحلی علاقے تک محدود ہو کر رہ گئے تھے۔ دنیائے مسیحیت میں یروڈ ظلم کی نجات کے پر جوش نعروں کی آواز بدستور گونج رہی تھی۔ نوسٹ ان نعروں سے کیوں کر بے اہمیتا کی برت سکتا تھا؟ یہ اس کے اپنے دل کی آواز تھی۔ وہ ہزار کج سے کیسے منہ موڑ سکتا تھا؟ پادری روزانہ گرجوں میں مقدس جنگ کے فضائل بیان کرتے۔ لوگوں میں بہت جوش تھا۔ جنگ کی تیاری کے لیے ہر کس و ناکس روزانہ گرجوں کے صندوقچوں میں کچھ نہ کچھ ضرور ڈالنا۔ گرجوں کے خزانے معمور ہو گئے۔

گزشتہ صدی کے صلیبی بحار بات کی وجہ سے کلیسائے روم کی طاقت بہت وسیع اور مستحکم ہو گئی تھی۔ صلیبی رضا کار خود کو کلیسائے کرسپرد کر دیتے اور کلیسا ان کے جان و مال کا محافظ بن جاتا۔ ان کی غیر حاضری میں ان کی جائداد اور املاک کی نگہبانی کلیسا کے ذمے ہوتی۔ وہ صرف کلیسائی عدالتوں کے سامنے جواب دہ ہوتے اور ہر لحاظ سے سلطنت کلیسا کے ماتحت ہو کر رہ جاتے۔ انہیں سود، قرضہ اور دیگر محاصل کی ادائیگی سے بری سمجھا جاتا۔ البتہ کلیسا کو تحائف پیش کرنا ان کا فرض تھا۔ نوسٹ نے پہلی مجلس شوریٰ میں ہی ان فیصلوں کو اعلان کر دیا تھا:-

”ہم حکم دیتے ہیں کہ جو بھی صلیب کے لیے لڑے گا وہ ہر قسم کے محصول خراج یا جاگیر دارانہ واجبات کی ادائیگی سے آزاد ہوگا۔ ہم انہیں اور ان کی املاک کو اپنی اور سینٹ پیٹر کی حفاظت میں لے لیں گے۔ ان کی واپسی یا یقینی موت تک ان کی املاک سے کوئی تعرض نہیں کر سکے گا۔“

صلیبی جنگ کے لیے عرصہ جمع کرنے اور ضرورت مند صلیبی سپاہیوں کی حاجت روائی کے علاوہ کلیسا

کے کارندوں کا ملکی نظم و نسق میں بڑا دخل تھا۔ کیوں کہ بیشتر اراضی، املاک و محاصل کا انتظام ان کے ہاتھوں میں تھا۔ اس طرح سے کلیسائی عدالتیں جاگیرداروں کی عدالتوں کے دائرہ اختیار میں مداخلت کرنے کی مجاز تھیں۔ انہیں املاک و جائداد پر بحق کلیسا تصرف کرنے کا حق حاصل تھا۔ وہ فریقین کے تنازعات میں ثالث کے فرائض بھی انجام دیتے۔ الغرض اس معرکہ عظیم میں پوپ عوام کا مشیر، خازن اور محافظ بن گیا اور پوپ کی عوام میں مقبولیت بلا واسطہ لڑائی کے اتار چڑھاؤ سے وابستہ ہو گئی۔

انوسٹ کسی مجبوری کی وجہ سے صلیبی جنگ کا داعی نہیں بنا تھا، بلکہ اس میں اس کا ذاتی مفاد بھی مضمر تھا۔ اس نے عام مجلس مشاورت میں اعلان کیا:-

”یروشلیم کی رہائی مجھے جان سے زیادہ عزیز ہے۔“ اس کے خلوص نیت پر شبہ نہیں کیا جاسکتا جنگ میں فتح، یروشلیم کی تسخیر، کھوئے ہوئے گرجوں کی بازیافت — یہ اس کے لائحہ عمل کے بنیادی رکن تھے۔ جن پر وہ اک عظیم الشان سلطنت کی تعمیر کرنی چاہتا تھا چنانچہ اس اولوالعزم انسان نے بڑی جانفشانی اور تندہی سے صلیبی جنگ کی تیاری شروع کر دی۔ اس نے کوئی دقیقہ فرو گذاشت نہ کیا۔ اس نے پادریوں سے آمدنی کا بیسواں حصہ طلب کیا۔ جب خاطر خواہ رقم جمع نہ ہو سکی تو اس نے اور اس کے کارڈ نیلوں نے اپنی دولت کا دسواں حصہ کلیسا کے سپرد کر دیا۔ اس نے پادریوں کو سخت تنبیہ کی۔

”دوسروں کا مال ہو تو اسراف اور اپنی باری ہو تو کنجوسی؟ دوسروں کو نصیحت خود میاں نصیحت؟“

وہ آتش بیان خطیب اور اثر آفریں مقرر تھا۔

”کیا تم ناموس مسیح کے لیے بھی بخل کرو گے! تمہیں اس کے افلاس کی لاج نہیں۔ کیا تم اسے دوبارہ مجروح اور مصلوب ہونے کے لیے چھوڑ دو گے! تم بیچارے دنیا داروں کو نصیحت کرتے ہو کہ وہ قربانی کریں۔ لیکن تمہارے اعمال کیا ہیں؟ محض الفاظ۔ تمہاری قربانی کیا ہے۔ محض دھواں دار الفاظ۔ لوگ تمہیں الزام دیتے ہیں کہ تم نے وراثت مسیح کو اپنے کیتوں اور بازوؤں کے لیے گنوا دیا ہے۔“

نواب اور امراء باہمی نفاق اور خانہ جنگی کا شکار تھے۔ ان پر بھی پوپ کے عتاب کی بجلی گری: ”تمہیں کیا پروا کہ دشمنان خدا ہماری تذلیل کریں۔ تمہیں ان کے طعنوں سے کیا سروکار؟ وہ ہمیں للکارتے ہیں۔ بلاؤ اب تمہارا خدا کہاں ہے؟ ہم نے تمہارے مقدس مقامات پامال کر دیئے ہیں۔ ہم نے تمہارے اسلاف کی توہم پرستی کے اکھاڑوں کی اینٹ سے اینٹ بجا دی ہے۔ اہمیت ہے تو اب بتاؤ میں آؤ۔ ہم نے فرانسیسیوں کے نیزے توڑ دیئے ہیں۔ انگریزوں کے دانت کھٹے کر دیئے

ہیں۔ جرمن بہادروں کو نچا دکھایا ہے اور ہسپانوی سپر ماؤں کو مار بھگا پایا ہے۔ اب بارڈ کسے بلا تے ہو؟ ہم نے تمہاری عورتوں کو ایسا داغ بیوگی دیا ہے کہ تمہارے گھروں سے کبھی سوگ ختم نہیں ہو گا۔ ہم نے تمہارے بچوں کو یتیم بنا کر ان سے ہمیشہ کے لیے خوشیاں چھین لی ہیں۔ تمہارے بادشاہ اور شہزادے سر زمین مقدس سے بھاگ کر اپنے اپنے ڈربوں میں چھپ گئے ہیں۔ وہ ایک دوسرے سے مصروف پیکار ہیں۔ انہیں ہمارے خلاف شمشیر آزمائی کا حوصلہ کہاں؟ اب ہمارا مقصد واحد یہی ہے کہ ہم دنیائے مسیحیت کو تاخت و تاراج کر کے صفحہ ہستی سے تمہارا نام و نشان تک مٹادیں۔“

الوسٹ کے منصوبے کی کامیابی کا صلیبی جنگ پر دار و مدار تھا۔ اس نے مشرق کے صحیح حالات معلوم کرنے میں کوئی دقیقہ فرو گزاشت نہ کیا۔ اس نے کئی کارڈ نیلوں کو ساحل شام کا دورہ کرنے کے لیے بھیجا۔ غلہ بردار جہازوں کے ساتھ اس کے بحر سرزمین فلسطین جاتے اور بندرگاہوں کے کوائف سے اسے مطلع کرتے۔ اس نے شاہ آرمیڈاروپن اور ایمارک شاہ یروشلیم سے باقاعدہ مراسلت جاری رکھی۔ وہ ہاسپٹروں اور ٹیمپلوں سے معلومات طلب کرتا اور مسلمان حکمرانوں کو خط لکھنے سے بھی گریز نہ کرتا۔ اس کے جنگی منصوبے میں مشرق کا تصور بہت صاف اور واضح تھا۔

اس سے پہلے صلیبی محاربے کی کامیابی کے امکانات کبھی اتنے روشن نہیں تھے۔ فلسطین کے فوجی فرقوں کی سیاہ قلعوں میں حکم کی خشک تھی۔ اطالوی بندرگاہوں میں جہاز تیار کھڑے تھے۔ اب صرف یورپ کے صلیبی لشکر کی ضرورت تھی۔ اب تو بیس ہزار سپاہی بھی کافی تھے، کیوں کہ صلاح الدین فوت ہو چکا تھا۔ ملک العادل قاہرہ چلا گیا تھا۔ مسلمانوں کی قوت منتشر ہو چکی تھی۔ متفرق مسلمان امیر عیسائی فوج کے مقابلے میں نہیں ٹھہر سکتے تھے۔

الوسٹ نے اہل یورپ کو صلیبی جنگ کی دعوت دینے کے لیے شہر بہ شہر اور قریہ بہ قریہ اپنے مبلغ بھیجے۔ جوق در جوق لوگ وعظ سنتے۔ نیولی کاراہب فوک بڑا آتش بیان خطیب تھا۔ اس نے اپنی تقریروں سے پیٹر ہرٹ کی طرح لوگوں کے سینوں میں آگ لگا دی تھی۔ عام لوگ فوک کے مرید تھے۔ اس کے متعلق یہ بھی مشہور تھا کہ وہ صاحب کرامت بزرگ ہے۔ اس کے ہاتھوں کے لمس سے اعدی آنکھیں پر نور ہو جاتی ہیں۔ 1199ء کے کرسٹس میں ایسا سحر آفریں وعظ بیان کیا کہ لوگوں نے تجوریوں کے منہ کھول دیئے۔ چند منچلوں نے فوک سے چاندی سونے کا حساب دریافت کرنے کی کوشش کی لیکن کسی نے انہیں درخور اعتنا نہ سمجھا۔ اس وعظ کے بعد شمالی فرانس کے بہادروں اور سورماؤں نے صلیبی علم بلند کرنے کا حلف اٹھایا۔ چنانچہ کاؤنٹ تھیسلٹ آف شمشین، کاؤنٹ لوئی آف بلائے، سائمن آف مانسٹورٹ جیسے نامور صلیبی فوجوں میں شامل ہو گئے۔ اس اجتماع میں دو شیرائیں بہادر

ٹائٹوں کو صلیبیں پیش کرتی پھرتی تھیں۔ سال نو کے بعد انوسٹ کو اطلاع ملی کہ کاؤنٹ بالڈون آف فلائڈرز، اس کی بیوی میری اور اس کے بھائی ہنری نے بھی علم صلیب کو بوسہ دے کر صلیبی جنگ میں شامل ہونے کا عہد کیا ہے۔ نل کے شہر میں جنوبی جرمنی کے ٹائٹوں نے دعوت صلیب پر لبیک کہی۔ وہاں کا سادہ لوح راہب وعظ میں ایک بڑی سے پہلے انوسٹ کو یہ خبر موصول ہوئی کہ نوک نے اگیری سورین کے دنگل اور میلے سے ناموزوں مگر سچی بات کہہ گیا تھا: ”نجات اخروی مسلم ہے مگر حصول دولت مسلم تر ہے“۔ فلائڈرز کی بندرگاہوں میں بحری بیڑوں کی تیاری شروع ہو گئی۔

صلیبی محاربے کا آغاز ہو چکا تھا۔ حوصلے بلند، عزم جواں، تعداد کثیر اور دولت وافر تھی۔ فرانسسی شجاعت و مردانگی کے سرمایہ افتخار ”شولیرز“ اس کے رکن رکین تھے۔ شولیر بلا کے بہادر تھے، وہ ذاتی خطرے کی پروانہ کرتے اور عزت کے لیے کٹ مرتے۔ چند مہینے بعد شولیروں نے اہل ونس سے فلسطین جانے کے لیے کرائے پر جہاز لیے اور ان سے فراخ دلانہ معاہدہ کر لیا۔ ساڑھے چار ہزار ٹائٹوں کو گھوڑوں اور ساز و سامان سمیت، نو ہزار اسکوائروں اور بیس ہزار پیادہ سپاہیوں اور سار جنتوں کو فلسطین پہنچانے کے عوض اہل ونس نے پچاسی ہزار نقرئی مارک طلب کیے۔ اس کے علاوہ جو بھی علاقے فتح کئے جائیں نصف پر جمہور یہ ونس کا تصرف ہوگا۔ شولیروں نے یہ شرائط منظور کر لیں۔ یہ ایک طرفہ معاہدہ تھا۔ اہل ونس نے کچھ جنگی کشتیاں بہم پہنچانے کا بھی وعدہ کیا۔

انوسٹ نے دیکھا کہ اس معاہدے میں اہل ونس کی جانب سے صلیبیوں کو سمندر پار پہنچانے کی شرط کی ذمہ داری تھی۔ اس میں شام کا کہیں ذکر نہیں تھا۔ بہر کیف اس نے اس معاہدے کی منظوری دے دی۔

صلیبی جنگ کے لیے پُر زور تیاریاں جاری تھیں۔ 1201ء کی سردیوں میں کاؤنٹ آف شمپین کا اچانک انتقال ہو گیا۔ یہ ان دنوں کا واقعہ ہے کہ بونی فیس آف مانسریٹ جو کونارڈ حاکم صور کا بھائی تھا۔ پوپ کے دربار میں حاضر ہوا۔ متونی کاؤنٹ آف شمپین کی جگہ اسے صلیبی مہم کا سربراہ منتخب کیا گیا تھا۔ وہ پوپ کے نیاز حاصل کرنے آیا تھا۔ خلوت میں دونوں کئی گھنٹے گفتگو کرتے رہے۔ ان کی گفتگو پر وہ خفا میں رہی۔ البتہ بعد میں یہ انواہ پھیل گئی کہ بونی فیس نے پوپ سے التجا کی کہ صلیبی مہم کو یرد خلم کے بجائے قسطنطنیہ کے خلاف بھیجنا چاہیے لیکن پوپ نے یہ تجویز سختی سے مسترد کر دی۔



سازش

اب ذرا لائٹن کل کے درپوں سے شرق کی طرف غور سے دیکھیے۔ سب سے پہلے ہمیں بحیرہ ایڈریاٹک دکھائی دیتا ہے۔ جس پر اہل و عیس کا روز افزوں اقتدار مسلط ہو رہا تھا۔ اہل و عیس پوپ کے حلیف تھے۔ وینس کے اوپر شمال کی جانب جرمن مارک شہزادوں کی حکومت تھی۔ مارک شہزادے پاپائیت کے سخت مخالف رہ چکے تھے۔ ہانسٹون (۱) شہنشاہ ہنری کی وفات کے بعد چند جرمن شہزادوں نے اس کے بھائی فلپ آف سوابیا کی سیادت تسلیم کر لی لیکن وہ پھر بھی اپنے ننھے بھتیجے فریڈرک کا حق غضب کرنے پر آمادہ نہ ہوا۔ جرمن سلطنت بحر ان سے دو چار تھی۔ فلپ کو امید تھی کہ پوپ انوسٹ کی وساطت سے معاملات درست ہو جائیں گے۔ پوپ کو ہانسٹون شہزادے فریڈرک کی تخت نشینی سے کسی فائدے کی توقع نہ تھی۔ کیوں کہ وہ اپنی ماں کا نسلیں آف سلی کی بدولت جنوب میں سلی اور شمال میں جرمن ریاستوں کا مالک و مختار بن جائے گا اور اس طرح پاپائی ریاست جرمن سلطنت میں گم کر رہ جائے گی۔

پوپ کے ہنگری کے نیم وحشی حکمران سے خامے خوشگوار تعلقات تھے۔ ہنگری کے وحشی قبائل وسط ایشیا سے آکر بیچ و خم کھاتے ہوئے دریائے ڈینیوب کی وادیوں میں بس گئے تھے۔ وہ بڑے خونخوار اور جنگجو لوگ تھے۔ پوپ بوقت ضرورت سیاسی توازن قائم رکھنے کے لیے شاہ ہنگری کو فلپ آف سوابیا کی روز افزوں طاقت کے خلاف استعمال کرنا چاہتا تھا۔ انوسٹ نے ڈینیوب کے جنوب میں بسنے والے وحشی بلغاروی اور ولاش قبائل کی حمایت حاصل کرنے کے لیے اٹلی بھیجے۔ وہ آہستہ آہستہ جزیرہ نمائے بلقان کو دامن پاپائیت میں سمیت لینا چاہتا تھا۔

بحیرہ ایڈریاٹک اور سرزمین یونان سے پرے زوال پذیر بیزنٹینی سلطنت تھی۔ بیزنٹینی سلطنت شورش اور خانہ جنگی کا شکار تھی۔ اس کی فوجی طاقت کا عدم اور بحری بیڑا تباہ ہو چکا تھا۔ بیزنٹینی قیصر صرف دنیاوی حکمران ہی نہیں تھا بلکہ وہ یونانی کلیسا کا سربراہ بھی تھا۔ یونانی کلیسا کو کلیسائے روم سے علیحدہ ہوئے صدیاں گزری تھیں۔ یونانی کلیسا والے روم کے پوپوں کو غاصب سمجھتے تھے۔ امتداد زمانہ سے

دونوں فرقوں کے درمیان مذہبی اختلافات کی خلیج وسیع تر ہوتی گئی۔ پاپائے روم لاطینی کلیسا اور قیصر باسلین کے سربراہ تھے اور یونانی کلیسا والے قسطنطنیہ کے مقامات مقدسہ کے محافظ تھے۔ یہ تھے مغربی اور مشرقی کلیسا جن میں سچی دنیا منقسم تھی۔

انوسٹ دونوں کلیساؤں کے اختلافات کی خلیج پائنے کے لیے بڑی ہوشیاری اور احتیاط سے سرگرم عمل تھا۔ وہ کلیسائے یونان کو کلیسائے روم کے دامن میں لانے کے لیے کوشاں تھا۔ رومن اور بیزنٹینی علماء میں اکثر مناظرے اور مباحثے ہوتے رہتے لیکن بے سود۔ انوسٹ انتہائی کوششوں کے باوجود بیزنٹینی مذہب کی رسوم تبدیل نہیں کر سکا تھا۔ یہ رسوم لوگوں کا تاریخی ورثہ بن چکی تھیں۔ بیزنٹینی اب بھی اپنے بزرگوں اور اولیاء کی نعشوں کو اطلس کے کفن پہناتے تھے۔

انوسٹ نے قیصریت کی تجدید میں مبروہ محل کا دامن نہ چھوڑا۔ اولین مسئلہ تو بیزنٹینی کلیسا سے اتحاد تھا۔ اس نے تہدید و تنبیہ سے یہ کام نکالنا چاہا۔ اس وقت صورت حال یہ تھی کہ اہل و عیال قسطنطنیہ سے سارا سونا سیٹ کر لے گئے اور بیزنٹینی سلطنت کے دشمن ہو گئے۔ ڈیوک آف سوابیا کے ذہن سے ابھی تک اپنے بھائی ہنری ہانسٹون کے عظیم الشان منصوبے کے نقوش مدھم نہیں ہوئے تھے سسلی کے نارمن سردار بھوکے بھڑیوں کی طرح بیزنٹینی سلطنت کی ٹکا بوٹی کرنے کے لیے بے تاب تھے۔ چنانچہ انوسٹ نے شہنشاہ بیزنٹین کو متنبہ کیا "خو رکیجئے اگر ڈیوک آف سوابیا (۱) اپنے عزائم میں کامیاب ہو جائے وہ جرمنوں کا شہنشاہ اور سسلی کا تاجدار بن جائے تو اس سے سلطنت قسطنطنیہ کو کیا خطرات درپیش ہوں گے؟" شہنشاہ بیزنٹین کو واقعی خدشہ لاحق تھا لیکن اس کے دل نشیں خطوط سے کسی پریشانی کا اظہار نہیں ہوتا تھا۔ سرخ روشنائی اور سونے کی ابھری ہوئی مصور مہروں سے بدستور بیزنٹینی خطوط کی متانت قائم تھی۔ دراصل انوسٹ کی نیت کچھ اور تھی، وہ چاہتا تھا کہ ہانسٹون قسطنطنیہ پر قابض ہو جائے اور اس کی تاریخی دیواروں پر پاپائے روم کا جھنڈا لہرا دے۔ اس طرح اس کا حریف مشرق کے دروازے پر مسلط اور ترکوں سے برسر پیکار ہو جائے گا۔ انوسٹ نے ان عزائم کی تکمیل کے لیے اپنی شمشیر کو بے نیام نہ کیا۔ کیوں کہ اسے یقین تھا کہ اس کی تیغ آبدار کی جھلک سے اگر بیزنٹینی سرنگوں نہ ہوئے تو کم از کم کلیسائے روم کے حلیف ضرور بن جائیں گے۔ اس طرح مشرق کے نقشے کا خلا پڑ ہو جائے گا۔ پھر پرشیا، لتھوانیا (۲) اور بلغاریا (۳) کہ سرحد کی علاقوں کے وحشی اور نیم وحشی لوگوں کو دائرہ مسیحیت میں لانا

(۱) قرون وسطیٰ میں جنوب مغربی جرمنی کی ایک خود مختار جرمن ریاست (مترجم)

(۲) بحیرہ بالٹک کے کنارے کا جو علاقہ 1918ء تا 1940ء تک خود مختار ریاست تھی اور اب روس کا حصہ ہے۔

(۳) قرون وسطیٰ میں جنوب مشرقی یورپ کے وحشی لوگوں کا مسکن اور آج کل ایک خود مختار ریاست۔

مشکل نہ ہوگا۔ مسلمانوں کو ایشیائے کوچک اور سرزمینِ قدس سے نکال دیا جائے گا اور صلیبی محاربات کی کامیاب تکمیل ہو جائے گی۔ مشرق کے طول و عرض پر پوپ کا ظم لہرانے لگے گا۔

”اے آقائے جہان تیری صبحِ فردزاں کی نمود۔۔۔۔۔“

”تیری صبحِ روشن کی نوید۔۔۔۔۔“

انوسٹ بھی ہانسٹون کی طرح شاعرِ خواب دیکھ رہا تھا۔

دراصل صورت حال مختلف تھی۔ کم نظر انسان بدستور لڑنے جھگڑنے اور ایک دوسرے کے حقوق پر جھپٹنے میں مصروف تھے۔ بدستور شورش و فساد کا بازار گرم تھا۔ بوڑھے شہنشاہ آئزک فرشتہ خصال (جس نے صلاح الدین سے مرعوب ہو کر قسطنطنیہ میں مسجد بنوائی تھی) کی حکومت کا تختہ الٹ دیا گیا تھا۔ اس کی آنکھوں میں سلائی پھردا کر اسے جیل خانے میں ڈال دیا گیا تھا۔ نئے بیزنٹینی شہنشاہ نے الیکس ثالث کا لقب اختیار کیا اور انوسٹ سے نامہ و پیام شروع کر دیا۔ اس اثناء میں بوڑھے آئزک کا بیٹا الیکس کسی طرح زندان سے فرار ہو کر سمندر پار اپنے بہنوئی قلب آف سوابیا کے دربار میں جا پہنچا۔ وہ اپنے بوڑھے باپ کی رہائی کے لیے مدد کا طلبگار ہوا۔

1201ء کے اوائل میں الیکس نے قلب سے اعانت کی درخواست کی تھی لیکن اس وقت قلب جرمن کی ریاستوں کی خانہ جنگی اور فسادِ فرد کرنے میں مصروف تھا۔ قلب نے معذوری کا اظہار کیا تو وہ روم گیا۔ چند یونانی امیر اس کے ہمراہ تھے۔ پوپ انوسٹ نے اسے شرف باریابی بخشا لیکن بیزنٹینی سلطنت کے معاملات میں مداخلت سے صاف انکار کر دیا۔ وہ بے چارہ مایوس ہو کر واپس قلب کے پاس آ گیا۔ یہاں اس کی ملاقات ایک قابل سیاست دان سے ہوئی۔ جس نے اس کی موافقت کی۔ یہ بونی فیس آف مانسریٹ تھا۔ جس کی بیوی بیزنٹینی شہزادی تھی۔ تینوں نے مل کر صورت حال پر غور کیا اور سوچنے لگے کہ قسطنطنیہ پر کیسے چڑھائی کی جائے۔ قلب مہم کی تیاری میں مدد دینے پر رضامند تھا۔ کیوں کہ اس کا مفاد اس میں مضمر تھا لیکن چند سیاسی مصلحتوں کی بنا پر وہ اس میں خود علانیہ شرکت کرنے پر آمادہ نہ تھا۔ چنانچہ اس مہم کا رسمی قائد معزول شدہ شہنشاہ کے بیٹے کو قرار دیا گیا۔ بونی فیس کے مفاد کا بھی تقاضا تھا کہ وہ اس معاملے سے بے تعلق نہ رہے۔ انہیں قسطنطنیہ کی دولت اور اس کی دفاعی کمزوری کا حال خوب معلوم تھا۔ دنیا کا یہ نادر ترین انعام اب آسانی سے حاصل کیا جاسکتا تھا لیکن اس کے لیے کیا کیا جائے؟ فوج کیسے اکٹھی کی جائے اس مسئلے پر ان میں جو مذاکرات ہوئے ان کی کیفیت ہمیں معلوم نہیں ہو سکی۔ البتہ یہ بات وثوق سے کہی جاسکتی ہے کہ تینوں میں اتحاد تھا۔ عشرت پسند الیکس، اولوالعزم بونی فیس اور خاموش و درشت خوبانسٹون باہم متفق تھے۔ بیزنٹینی شہزادہ تاج و تخت کے حصول کے لیے ہر

وعدہ کرنے کو تیار تھا۔ اس کا معذور امداد ماہیاب تو دوبارہ تخت نشین ہونے سے رہا۔ تینوں کے ذہن میں ایک خیال جاگزیں تھا کہ قریب ہی ایک فوج تیار ہو رہی ہے۔ اسے کیوں نہ آلہ کار بنایا جائے۔ اس فوج سے ان کا مطلب صلیبی فوج سے تھا۔ حسن اتفاق سے بونی فیس ہی صلیبی مہم کا سربراہ تھا۔ اس لیے یہ کام مشکل نہ تھا۔

اگر وہ صلیبی فوجوں کا رخ یروشلم سے قسطنطنیہ کی طرف پھیر دیں تو آسانی سے قسطنطنیہ پر قبضہ کیا جاسکتا تھا۔ لیکن اس تدبیر کی کامیابی میں دو سخت رکاوٹیں تھیں۔ پہلے تو صلیبی سپاہی یروشلم کے سوا کسی دوسری جگہ جانے پر ہرگز رضامند نہ ہوں گے اور دوسرے پوپ انوسٹ ایک عیسائی سلطنت پر فوج کشی کی کبھی اجازت نہیں دے گا۔

1201ء کے کرسمس کے دنوں میں ان تینوں شہزادوں کی گفتگو ہوئی تھی۔ آغاز بہار میں بونی فیس، پوپ انوسٹ کی رضامندی حاصل کرنے روم گیا۔ لیکن بقول ایک تذکرہ نویس ”جب اسے یقین ہو گیا کہ پوپ اس مہم کا مخالف ہے تو اس نے پوپ سے صرف صلیبی جنگ سے متعلق معاملات طے کیے اور واپس آ گیا۔“

ہمیں یہ معلوم نہیں کہ اہل ونس کا پہلے خیال کسے آیا؟ ممکن ہے اہل ونس نے خود ہی پیش کش کی ہو۔ البتہ یہ مسلم امر ہے کہ انوسٹ سے بد دل ہو کر ہی انہوں نے اہل ونس کی طرف رجوع کیا تھا۔ ونس جھیلوں اور نہروں کا شہر تھا۔ اس کی خوشحالی اور بحری طاقت کا دور دور تک شہرہ تھا۔ ونس کی بیزنٹینی سلطنت سے پرانی عداوت تھی۔ چند سال پہلے پیرامیس ونسی تاجروں کا قتل عام ہوا تھا۔ بیزنٹیٹیوں نے ونس کے موجودہ ڈوہجے (ونسی حکمرانوں کا خطاب) ڈینڈولو کو اندھا کر دیا تھا۔ کیوں کہ جمہوریہ ونس مشرقی بحیرہ روم کے ان جزیروں پر یکے بعد دیگرے اپنا تسلط جما رہی تھی جو کبھی بیزنٹینی سلطنت کے بحری اڈے تھے۔ وہ ونس کی چیرہ دستی سے سخت نالاں تھے لیکن ان کی پیش قدمی روکنے سے قاصر بھی۔ چنانچہ وہ غصے سے جل بھن کر اہل ونس کو گالیاں دیتے اور انہیں ”بحری سانپ“ کہتے تھے۔

صلیبی فوج کو ونسی بحری بیڑے میں فلسطین جانا تھا۔ کاش کہ وہ اس فوج کو یروشلم کے بجائے قسطنطنیہ لے جائیں! کاش کہ وہ اپنا سارا بحری بیڑا فوج کی امداد کے لیے بھیج دیں! یہ تھے ان تینوں سازشیوں کے عزائم۔ فلپ آف سوابیانے ڈوہجے کی خدمت میں اپنے اپنی روانہ کیے۔ بند دروازوں کے پیچھے ان میں کیا گفتگو ہوئی؟ اس کا حال کسی مورخ نے تحریر نہیں کیا۔ البتہ تھوڑی دیر بعد لیکس اور بونی فیس کی ڈوہجے سے مفاہمت ہو گئی۔ زیزیک اور آزموہہ کارڈوہجے نے اس مسئلے کے ہر پہلو پر غور کیا اور پوپ انوسٹ کے عتاب کو بھی نظر انداز کیا۔ بالآخر اسے قسطنطنیہ پر فوج کشی میں ہی اپنا مفاد نظر آیا۔

اس طرح اہل دینس نئی بندرگاہوں پر قابض ہوں گے۔ بے شمار دولت ان کے ہاتھ لگے گی اور وہ اپنے دشمنوں سے انتقام بھی لے سکیں گے۔ بے شک صلیبیوں کے ساتھ اس کا معاہدہ تھا لیکن اس کی رو سے وہ انہیں للسطین لے جانے کا پابند نہ تھا۔ معاہدے میں صرف سمندر پار لے جانے کی شرط تھی۔ اس لیے صلیبیوں کو درودانیال لے جانے کی ترکیب نکالی جاسکتی تھی۔

وقت کم تھا۔ صلیب بردار جتھے دینس میں داخل ہونے شروع ہو گئے۔ وہ مضافات میں پڑاؤ ڈالنے لگے۔ سازشیوں کی قسمت نے یادری کی اور صلیبی لشکر جہازوں کا پورا کرایہ ادا نہ کر سکے۔



(32)

ڈوبے (۱) کی روانگی

1202ء کے آخر گرما کا واقعہ ہے۔ نہروں پر غیر معمولی گہما گہمی نظر آتی تھی۔ ملاح اپنے لمبے چوڑوں سے بجزوں کو کھیتے جاتے۔ امراء کی تفریحی کشتیاں (گنڈولا) فرسودہ چوبی مکانوں کے جالی دار جھروکوں تلے رواں تھیں۔ شام کے وقت ریالٹو کے تجارا اپنی دکانیں بند کر کے سنگین پلوں پر جمع ہو جاتے پلوں پر لائٹینیں روشن ہوتیں۔ گرم مسالے کی خوشبو سے فضا گراں بار ہوتی۔ مچھروں سے لدی ہوئی دلدلوں کی طرف سے مرطوب ہوا کے جھونکے آنے لگتے، گاہے گاہے شہ نشینوں سے بنے سنورے خوبصورت چہرے ہلکے نقابوں سے جھانکتے۔ ان محلات کے مقفل دروازوں پر خواجہ سرا پہرہ دیتے رہتے۔ ونیس کے امراء نیم مشرق ذوق کے مالک تھے۔ وہ یونانی بندرگاہوں اور سرکیشیا کے کوہستانوں سے نسوانی حسن کے دل پسند و دلآویز نمونے ڈھونڈ لاتے اور انہیں اپنے محلوں میں بند رکھتے۔ تاجر دمشقی تحمل اور زریفت کے چنے اور صدریاں زیب تن کرتے۔ وہ منڈیوں کے اتار چڑھاؤ پر بحث کرتے اور اکثر شانہ کی منڈی کے غلاموں اور شوق اسکندریہ کے ریشم کے زخوں پر گفتگو کرتے۔ وہ قائم و سمور کی قدر و قیمت سے واقف تھے۔ جو شمال اقصیٰ کے خطہ ظلمات سے آتی تھی۔ ہر ایک اپنی خفیہ تجارتی مراعات اور معاہدوں کو متاع عزیز سمجھتا۔ جن کی کسی عدالت کو خبر تک نہ ہوتی۔ وہ بحری طاقت کے انعامات سے بہرہ یاب تھے۔

ریواڈی شیاؤنی کے سنگین کنارے پر جہازوں کے سائے پھیلے ہوئے تھے، بلند مستول اور جھکے ہوئے گزرم لہروں کے زیر و بم پر آہستہ آہستہ جھول رہے تھے، جنگی کشتیاں شانہ بہ شانہ رنگین پشتوں سے بندھی ہوئی تھیں۔ ان کے اونچے مہروں سے عجیب الخلق اژدہاؤں اور بے حس عورتوں کے مجسمے لائٹینوں کی مدہم روشنی میں سمندر کی طرف جھانکتے ہوئے معلوم ہوتے۔ اسلحہ خانہ کی بندرگاہ میں نئی جنگی کشتیاں دریائی عفریتوں کی طرح کھڑی تھیں۔ جن کے پس منظر میں بڑے جنگی جہازوں کے خوفناک

نقوش نمایاں تھے۔ ان جنگی جہازوں میں چھوڑوں کے لیے دو طرفہ چوٹی پٹے نصب تھے۔ ان چوکور بادبانوں والے جہازوں میں پانچ سو سے زیادہ آدمی سما سکتے تھے۔ صلیبی مہم کے بحری سفر کے لیے یہ جہاز مقرر تھے۔ ان کے ساتھ ہی چوڑے چکے مال بردار جہاز کھڑے تھے جن میں سے کئی پانچ سو ٹن وزنی تھے۔ ان میں چھوٹے تھے بلکہ دو یا تین مستول لگے ہوتے تھے۔ مال بردار جہازوں پر آلات محاصرہ کے بھاری چوکھے، شراب کے پیپے اور سامان سے بھری ہوئی بوریاں لدی ہوئی تھیں۔ چوڑے پیندے والے چھوٹے جہازوں میں گھوڑے اور ان کا چارالدا ہوا تھا۔ یہ جہاز ساحل پر سپاہی اور سامان اتارنے کے لیے بھی استعمال ہوتے تھے۔

یہ عظیم الشان بیڑا سینکڑوں کاریگروں نے مہینوں کی محنت شاقہ کے بعد تیار کیا تھا۔ یہ پہلا موقع تھا کہ ونیس والے اتنی بڑی فوج سمندر پار لے جا رہے تھے۔ بندرگاہ میں یہ خبر گرم تھی کہ صلیبی مہم اس بیڑے میں جائے گی۔ بازاروں اور شہروں پر رات کو بھی رونق ہوتی۔ صلیبی سپاہی درویاں اور چنے پنے چہل قدمی کے لیے نکلے، کئی گرجوں میں عبادت کے لیے چلے جاتے، کئی پلوں پر کھڑے ہو کر رواں دواں بحروں کا نظارہ کرتے اور کئی شراب خانوں میں بیٹھ کر سڑک سے گزرتی ہوئی نقاب پوش عورتوں کو تاکتے۔ شراب نوشی سے انہیں ایک گونہ تسکین ہو جاتی اور وہ رات کو اس سے بے نیاز ہو کر سو جاتے۔ انہیں خوب معلوم تھا کہ اس کے بعد انہیں شراب خانے اور عورتیں کہاں نصیب ہوں گی۔ محلوں کے دروازے کے سامنے عود و رباب کی تانیں سنائی دیتیں اور جب کوئی مقطع ریش، فراخ سینہ، لمبی زلفوں والا فرانسسی ٹائٹ بازار سے گزرتا تو گدا گرا سے گھیر لیتے۔

رات گئے تک سینٹ (۱) مارک کے مقابل چوک میں صلیبی سپاہی اپنے مختصر قیام کو رنگین بنانے کے لیے تلاش مسرت میں سرگرداں رہتے۔ وہ پازا کے چکر لگاتے اور کھلے دروازوں سے اندر جھانکتے۔ وہ اپنے ساتھیوں اور دوستوں کو ہاتھ سے اشارے کرتے ہوئے گزر جاتے۔ وہ کتان کے لباس اور لمبے چست سے پا جاسے پہنتے۔ کیوں کہ وہ اپنی زرہیں جزیرہ سینٹ نکولس میں چھوڑ آئے تھے۔ وہ مہم کی تاخیر سے بیزار تھے اور اکثر اس کی شکایت کرتے رہتے۔ کئی شولیر جانا باز تہی کیسہ تھے کہ دوران سفر میں ہی اپنا اندختہ صرف کر چکے تھے۔ وہ اپنے مالدار ساتھیوں سے قرض لے کر گزارا کرتے۔ صرف چند دولت مند اشخاص ہی نے ونیس کی نایاب کشیدہ کاری اور طلائی کام کے نادر نمونے خرید کر یہودیوں یا قاصدوں کے ذریعے اپنی محبوباؤں کو بھیجے۔ سبھی لوگ یروشلم جانے کے لیے بے تاب اور جہازوں کے منتظر تھے۔ اہل فلائڈرز کو گھروں سے نکلے کئی مہینے گزر چکے تھے وہ اپنی منزل مقصود پر پہنچنے کے لیے بے قرار تھے۔

اگرچہ کئی صلیبی رضا کار خلاف وعدہ نہیں پہنچے تھے۔ لیکن شولیزروں کو اس کی پروا نہ تھی۔ وہ یروخلیم جانے کے لیے مضطرب تھے۔ انہیں اپنی قوت بازو پر بھروسہ تھا۔ انہیں یقین تھا کہ لائز اور رائن کے بہادر نوک شمشیر سے شہر مقدس تک راستہ بنا سکتے ہیں۔ اس جوش و خروش کے باوجود وہ وینس میں روح فرسا قنصل کا شکار ہو گئے۔ یہ ان کے بس کاروگ نہ تھا۔ ان کی روانگی بحری بیڑے پر منحصر تھی۔ وہ وینس میں پڑے رہے اور وینس کی گرم راتوں میں داؤد عشرت دیتے رہے۔ بندرگاہ کے سنگین پتھے کے ساتھ ایستادہ جہاز بدستور نرم لہروں پر ہلکورے لیتے رہے اور سینٹ مارک کے گر جا کی گھنٹیاں بدستور لوگوں کو دعوت عبادت دیتی رہیں۔

کوسی کانوجوان قلعہ دار بھی اپنے ساتھیوں سمیت وینس آیا تھا۔ وہ سیر و تفریح سے دل بہلانے کی بجائے اپنے کمرے میں پڑا غزلیں کہتا رہتا۔ وہ شعر گنگنا تا اور سخت جرمی کاغذ پر لکھتا جاتا۔ اس نے ایک غزل اپنی بیوی کے نام لکھی جو بہت مقبول ہوئی۔

”خدائے پاک کی قسم! میں اپنی حسین و خوش سلیقہ بیوی کی طرب آگس صحبت کے بغیر کیسے زندہ رہ سکتا ہوں۔ اس کے دم سے تو میری زندگی بہاراں تھی۔“

وہ مطربوں کی طرح خوش نوا تھا۔ اس غزل میں اس کا جذب دروں نہاں تھا اور اس میں طلب صادق کی تڑپ تھی۔

”خدائے برتر کی قسم! بیوں پر حرف شکایت ہے اور دل فگار ہے۔ مجھے یارائے شکیب نہیں۔ اس کے بغیر جینا ممکن نہیں، میں کیا کروں؟ کہاں جاؤں؟ اس کی محبت کا جواب کہاں سے لاؤں؟ نہ جانے یہ آنکھیں دوبارہ اسے کب دیکھیں گی؟“

اس عرصے میں ایک معمر آدمی کروسیڈ کے متعلق اپنی یادداشت قلم بند کرنے میں مصروف تھا اس کا نام جانرے آف دل ہار دون تھا۔ وہ سیدھا سادا سپاہی اور محض انسان تھا۔ شمشین کا مارشل ہونے کی حیثیت سے وہ عمائدین کی مجلس میں شامل ہوتا۔ اس لیے وہ صحیح حالات سے آگاہ تھا۔ اسے اہل وینس سے موجودہ معاہدے کے متعلق پورا علم تھا۔

”دل ہار دون کا بیان ہے کہ کاؤنٹ لوئی اور دیگر امیر وینس پہنچے تو ان کا پر جوش خیر مقدم کیا گیا اور ان کے اعزاز میں پُر تکلف ضیافت دی گئی۔ انہیں سینٹ نکولس کے جزیرے میں ٹھہرایا گیا۔ اس سے پہلے شاید ہی کبھی کسی نے ایسی شاندار فوج دیکھی ہو۔“

فوج عظیم الشان تھی۔ سپاہی جوانمرد اور بہترین تھے۔ اہل وینس نے سپاہیوں کو ایک کشادہ منڈی میں ٹھہرایا جہاں سپاہیوں اور گھوڑوں کی ضرورت کی ساری چیزیں آسانی سے دستیاب ہو سکتی تھیں۔ اہل وینس کا بحری بیڑا اتنی بہت عظیم الشان تھا۔ جہازوں، کشتیوں اور بجزوں میں ہم سے تین گنا فوج سما سکتی

تھی۔ شاید ہی کبھی کسی عیسائی کو اتنا طاقتور بیزادیکھا نصیب ہوا ہو۔

مقام افسوس ہے کہ جن لوگوں نے دوسری بندرگاہوں کا رخ کیا تھا وہ یہاں نہ پہنچے۔ "کاش کہ وہ بھی آجاتے، اور عیسائیت کا بول بالا ہو جاتا اور ترک سرنگوں ہو جاتے"۔ اہل دینس نے معاہدہ نوب بھایادہ لنگراٹھانے کے لیے تیار تھے۔ صرف کرائے کی ادائیگی کی کسریاتی تھی۔ انہوں نے امیروں سے رقم کی ادائیگی کا مطالبہ کیا۔ کرائے کی وصولی شروع ہوئی تو کئی لوگوں نے معذوری کا اظہار کیا۔ وہ کرائے کی رقم ادا کرنے سے قاصر تھے۔ چنانچہ سرداروں نے ان سے جو کچھ بھی مل سکا لے لیا۔ جب ساری رقم اکٹھی ہوئی اور شمار کیا گیا تو معلوم ہوا کہ وہ کرائے کی مطلوبہ رقم کا نصف تھی۔ سرداروں اور امیروں نے آپس میں صلاح مشورہ کیا اور کہا:

"صاحبو! اہل دینس نے اپنا وعدہ ایفا کر دکھایا ہے۔ لیکن ہم کرائے کی مقررہ رقم ادا کرنے سے قاصر ہیں۔ برائے خدا اب آپ سے جو کچھ ہو سکتا ہے دیکھئے تاکہ ہم اپنا عہد بھاسکیں۔ اگر یہ فوج نہ جا سکی تو سرزمین قدس کی تسخیر کا منصوبہ کبھی شرمندہ تعبیر نہیں ہو سکے گا۔"

لیکن امیروں میں اختلاف پیدا ہو گیا۔ اکثریت کی رائے یہ تھی کہ "ہم نے کرایہ ادا کر دیا ہے اگر ان کا دل چاہے تو وہ ہمیں لے چلیں اور اگر وہ راضی نہیں تو ہمیں بھی کوئی پابندی نہیں۔ ہم کسی اور بندرگاہ سے جہاز لے لیں گے"۔ لیکن دوسرے فریق کا خیال تھا کہ "فوج کے پراگندہ اور اس کے اجزاء منتشر ہو جانے سے یہ ہزار درجہ بہتر ہے کہ ہم مفلس ہو جائیں اور اپنی ساری دولت اس مقدس کام پر صرف کر دیں۔"

"چنانچہ ارل آف فلائڈرز نے اپنا سارا اثاثہ نذر کر دیا اور جتنی رقم اسے بطور قرضہ دستیاب ہو سکی وہ بھی اس نے پیش کر دی۔ کاؤنٹ لوئی اور مارکوئیس آف سینٹ پال جو اس کے ہم خیال تھے۔ انہوں نے بھی اس کی تھلید کی۔ سونے اور چاندی کے عمدہ ظروف ڈوبے کو ارسال کر دیئے گئے۔ ان قربانیوں کے باوجود چونتیس ہزار نقرئی مارک مقررہ رقم سے کم تھے۔"

پھر ڈوبے نے اہل دینس سے خطاب کیا: "صاحبو! یہ لوگ پوری رقم ادا نہیں کر سکتے جو کچھ وہ ادا کر چکے ہیں وہ قانونی طور پر ہمارا حق ہے لیکن لوگ ہمارے حق کو تسلیم نہیں کریں گے اور ہمیں الزام دیں گے۔ اس لیے ہمیں ان سے سمجھوتا کر لینا چاہیے۔ آپ کو معلوم ہے کہ ہنگری کے بادشاہ نے ہم سے زارا کا عظیم الشان شہر چھین لیا ہے۔ جو سلوانیا (۱) میں واقع ہے۔ ہم اس مضبوط اور طاقتور شہر کو صلیبوں کی مدد

(۱) زارا دراصل ہنگری میں واقع تھا۔ یہ بات قرین قیاس معلوم نہیں ہوتی کہ بادشاہ نے یہ شہر اہل دینس سے چھینا ہو۔

اس کے برعکس اہل دینس اس شہر پر دانت لگائے بیٹھے تھے اور اس کو فتح کرنا چاہتے تھے سادالو حول ہارون کو پہلے تو دینس والوں کی سازش اور بیایمانی کا علم نہ تھا اور بعد میں وہ خود حالات کے حمارے کے ساتھ بہ گیا۔ (مصنف کے

کے بغیر اکیلے کبھی فتح نہیں کر سکتے۔ ہم ان سے درخواست کرتے ہیں کہ وہ زار فتح کرنے میں ہماری اعانت کریں اور ہم بقایا چونتیس ہزار مارک کی ادائیگی فتح زار ایک ملٹی کوئی کرنے کو تیار ہیں۔ چنانچہ فریقین میں معاہدہ طے پا گیا۔ پہلے تو ان لوگوں نے معاہدے کی سخت مخالفت کی جو فوج کو تقسیم کرنا چاہتے تھے لیکن بعد میں سب نے معاہدے کی توثیق کر دی۔

”پھر وہ سینٹ مارک کے گرجا میں جمع ہوئے، یہ بڑا شاندار منظر تھا۔ امراء اور نوابوں کے علاوہ زائرین اور دیہاتی جوق در جوق اس میلے میں شامل ہوئے۔ عشائے ربانی سے پہلے ڈوبے (جس کا نام ہنری دینڈولو تھا) نے منبر سے اہل ونس کو خطاب کیا:-

”حضرات! ہمیں اس عظیم الشان مہم میں دنیا کے بہترین آدمیوں کا تعاون حاصل ہے۔ میں بوڑھا آدمی اور جسمانی طور پر معذور۔ میری صحت خراب ہے اور مجھے آرام کی ضرورت ہے لیکن اس کے باوجود مجھے احساس ہے کہ آپ کو میری ضرورت ہے کیوں کہ آپ کو فوجی قیادت کا تجربہ نہیں۔ اگر آپ چاہتے ہیں کہ میں اس مقدس جنگ کے لیے صلیب اٹھاؤں، آپ کے مفاد کی حفاظت اور آپ کی قیادت کروں تو میں اپنے بیٹے کو اپنا نائب بنا کر یہاں چھوڑے جاتا ہوں۔ آپ اس کی اطاعت کریں۔ میں آپ کے اور زائرین کے ساتھ جاؤں گا۔ میں آپ ہی کے ساتھ جیوں گا اور آپ ہی کے ساتھ مروں گا۔“

اس کی تقریر کے بعد لوگ یک زبان ہو کر چلائے:

”خدا آپ کو اس کام کی توفیق دے اور آپ ہمارے ساتھ آئیں۔“

اہل ونس اور زائرین کے دلوں میں اس بہادر بوڑھے کی عزت و توقیر دگنی ہو گئی وہ واقعی آرام کا مستحق تھا۔ وہ بوڑھا تھا اور سر پر زخم لگنے کے بعد اس کی بصارت تقریباً زائل ہو چکی تھی۔ لیکن وہ بڑے دل گردے کا مالک تھا۔ وہ منبر سے اتر اور قربان گاہ کے روبرو دو زانوں ہو کر بیٹھ گیا۔ اسے کتان کا چغہ پہنایا گیا جس پر صلیب کا نشان بنا ہوا تھا۔ وہ صلیب پوشی سے لوگوں کے سامنے مثال پیش کرنا چاہتا تھا۔ چنانچہ اس کی تقلید میں ونس کے بے شمار باشندوں نے صلیب اٹھائی۔ اس سے زائرین بہت خوش ہوئے۔ وہ صلیبی فوج میں گراں قدر اضافہ کا باعث ہوا تھا۔ وہ اس کی دانش مندی اور بہادری کے معترف ہو گئے۔

ڈوبے نے صلیب کا حلف اٹھانے کے بعد جہاز اور کشتیاں صلیبی سرداروں کے حوالے کرنی شروع کر دیں۔ ان کاموں میں کافی مدت گزر گئی اور سمتر کا مہینہ شروع ہو گیا۔

اب ایک ایسے عجیب و غریب واقعے اور ایک ایسی شاندار مہم کا حال سنئے جو شاہ آپ نے کبھی نہ سنا

ان دنوں قسطنطنیہ کے قیصر کا نام آئزک تھا۔ اس نے اپنے بھائی الیکس کو ترکوں کی قید سے زبردیہ ادا کر کے رہا کرایا تھا۔ الیکس نے اپنے بھائی سے غداری کر کے تاج و تخت پر قبضہ کر لیا اور اس کی آنکھیں نکھو کر اسے اور اس کے بیٹے الیکس کو بھی زندان میں ڈال دیا۔ شہزادہ الیکس جیل سے فرار ہو گیا۔ وہ جہاز میں سوار ہو کر انکونا کے شہر میں پہنچا۔ وہاں سے وہ اپنے بہنوئی قلب شاہ جرمنی کی طرف روانہ ہوا۔ وہ لومبارڈی (۱) کے شہر دیرونا میں پہنچا تو اس نے وہاں زائرین اور صلیبی افواج کا اجتماع دیکھا۔ الیکس کے ساتھیوں نے (جنہوں نے اسے فرار ہونے میں مدد دی تھی) اسے مشورہ دیا: ”دیکھیے دنیس میں دنیا کے بہترین ٹائٹ اور فوج جمع ہے۔ یہ فوج سمندر پار جانے کے لیے کمر بستہ ہے۔ آپ ان سے فریاد کریں ہمیں یقین ہے کہ وہ آپ کے والد بزرگوار کی ناحق معزولی کی داستان سن کر آپ کے حال پر رحم کریں گے۔ اگر وہ آپ کی اعانت پر رضامند ہو جائیں تو آپ کو ان کی مرضی کے مطابق چلنا ہوگا۔“ الیکس نے اس مشورے پر صادر کیا۔ اور اس پر عمل کرنے کا وعدہ بھی۔ اس نے فوج کے سالار مارکوئیس بونی فیس آف مانسریٹ اور دوسرے سرداروں کی خدمت میں اپنی روایت کیے۔ جب ایلچیوں نے ساری روئداد سنائی تو سردار حیران رہ گئے۔

”ہمیں تمہارے حالات معلوم ہوئے۔ ہم شاہ قلب اور تمہارے آقا کو مناسب پیغام ارسال کر دیں گے۔ اگر وہ سر زمین مقدس کے استخلاص میں ہماری امداد (۲) کرے تو ہم کھوئی ہوئی سلطنت کی بازیافت میں اس کا ہاتھ بٹائیں گے۔ ہمیں معلوم ہے کہ اسے اور اس کے والد کو سلطنت سے ناحق محروم کیا گیا ہے۔“

چنانچہ انہوں نے شاہ قلب اور تخت قسطنطنیہ کے جائز وارث کو قاصد بھیجے۔

”مذکورہ بالا واقعات سے پہلے ایک ایسی افسوسناک خبر آئی تھی جس سے امیر اور سپاہی سب افسردہ ہو گئے۔ ہسٹرفوک کا انتقال ہو گیا۔ وہ بڑے نیک بزرگ اور اعلیٰ پائے کے ولی تھے۔ انہی نے سب سے پہلے اس کروسیڈ کی دعوت دی تھی۔“

(۱) لومبارڈی شمالی اٹلی کا صوبہ اور دیرونا اٹلی کا مشہور شہر ہے۔ (مترجم)

(۲) ٹائٹ اور سرداروں نے الیکس کی کہانی میں خاصی دلچسپی لی۔ انہوں نے اس سے تفسیر و تہلک کے بعد امداد کا وعدہ کیا اور وہ بھی اس شرط پر کہ اگر وہ اس مہم میں پہلے شامل ہو۔ یہ یاد رہے کہ امراء بونی فیس کے تابع فرمان نہ تھے۔ کئی اس کے ہم پلہ اور ہم مرتبہ تھے۔ انہوں نے مہم کے انتظام کے لیے بونی فیس کو مجلس امراء کا سربراہ اور خازن عمومی مقرر کیا تھا۔ سازشیوں کی پہلی پیش کش کا عام سپاہیوں کو قطعاً کوئی علم نہ تھا۔ (مصنف)

اس واقعہ کے بعد جرمنی سے بہادروں کا نیا دستہ وارد ہوا جس میں بشپ آف ہالبرشاٹ کاؤنٹ آف کاٹزن لوہجن اور تھامز آف لوس کے علاوہ کئی جوانمرد شامل تھے، اس دستے کی آمد سے زائرین میں خوشی کی لہر دوڑ گئی۔

پھر جہازوں اور کشتیوں پر مختلف امیروں کو مقرر کیا گیا۔ جہازوں میں مال و اسباب، اسلحہ، سامان رسد اور عمدہ گھوڑے لادے گئے۔ پھر سارے ٹائٹ، سارجنٹ اور سپاہی سوار ہوئے۔ جہازوں کے جنگلوں اور دنبالہ جہاز تک چاروں طرف ڈھالیں آراستہ نظر آتی تھیں۔ جہازوں پر رنگارنگ علم لہرا رہے تھے۔ یہ منظر نہایت دل خوش کن تھا۔ یہ یاد رہے کہ تین سو سے زیادہ مجتہدین اور ہر قسم کے آلات نقب و محاصرہ بھی جہازوں پر لدے ہوئے تھے۔ شاید ہی کبھی اس سے شاندار بیڑا سمندر میں لنگر انداز ہوا ہو۔ یہ بیڑا وینس کی بندرگاہ سے روانہ ہوا۔

واقعی یہ منظروں ہاروں جیسے کہنہ مشق جانباز کی آنکھوں کے لیے سامان مسرت تھا چمکیلی ڈھالوں اور رنگین جھنڈوں سے آراستہ جہاز آہستہ آہستہ ہلکورے لیتے نیلے تالوں پر پھیل گئے۔ سنگین پتے پر اہل وینس جہازوں کو الوداع کہنے کے لیے جوق در جوق جمع تھے۔ وہ بڑے جوش سے ہاتھ ہلا رہے تھے۔ بگل کی آواز گونجی، وزنی لنگر اٹھائے گئے۔ چوکور بادبان کھول دیئے گئے اور جہاز آہستہ آہستہ سمندر پر رواں ہو گئے۔ بادبانوں میں ہوا بھر گئی اور سرخ صلیبی نشان ابھر کر صاف نظر آنے لگے۔ بگل کی آواز دوبارہ فضا میں مرتعش ہوئی تو سپاہی ہم آہنگ ہو کر گانے لگے۔ بعض لوگوں کی آنکھوں سے آنسو رواں تھے۔

ذو جے کے سرخ جہاز کا مہرہ آہستہ سے مڑا اور اس نے سمندر کا رخ کیا۔ پھر پھڑاتے ہوئے جھنڈوں تلے دنبالہ جہاز پر سرخ ساتن شام کے شامیانے میں بوڑھا ذو جے بیٹھا تھا۔ اس کے چہرے پر عزم کی جھلک تھی۔ ایک عظیم الشان بیڑے اور کثیر التعداد فوج کی قیادت اس کے ہاتھوں میں تھی۔ اب وینس کے بیڑے اور اس کی قسمت کا دار و مدار اس پر تھا۔ وہ مشرق کی طرف رواں دواں تھا لیکن اس کی اندھی آنکھیں یروشلم کے بجائے ساحل ڈالمیشیا (۱) اور قسطنطنیہ کے شہر پر لگی ہوئی تھیں۔



(۱) بحیرہ ایڈریاتک کا مشرقی ساحل جس پر موجودہ یوگوسلاویہ واقع ہے۔ (مترجم)

(33)

ول ہار دون کے مشاہدات

ڈوہجے بوڑھا آدمی تھا۔ اس نے زندگی کی کئی بہاریں دیکھی تھیں۔ اس کی طبیعت میں شاہانہ نمکنت اور تاجرانہ احتیاط تھی۔ وہ حیلہ سازی اور سازش بازی میں پرلے درجے کا ماہر تھا۔ ذاتی فائدے کے لیے وعدہ شکنی اس کے لیے معمولی بات تھی۔ وہ فرانسیسی صلیبیوں سے حقارت آمیز بے اعتنائی سے پیش آتا۔ اسے ان کی جہالت کا حال خوب معلوم تھا۔ انہیں ان علاقوں سے کوئی واقفیت نہ تھی۔ مزے کی بات یہ ہے کہ وہ اپنی جہالت کو چھپانے کے بجائے اس پر نازاں تھے۔ چونکہ وہ اس کے مقروض تھے اس لیے وہ اس کے اختیار سے باہر نہیں جاسکتے تھے۔ اس نے تہیہ کر لیا تھا کہ انہیں قرض کی زیر باری سے سبک دوش کرنے سے پہلے ان سے ہر ممکن کام لے گا۔ اس جہاں دیدہ بوڑھے کا سینہ صلیبی جذبے سے خالی تھا۔ وہ پکا دنیا دار اور صرف دینس کا وفادار تھا۔ وہ اپنے مقصد کے حصول کے لیے بھاری داؤ لگانے سے بھی نہ گھبراتا۔ اس کا مقصد کمزور بینظینی سلطنت کی براہ راست بربادی نہ تھا۔ وہ اس سلطنت کے طبعے پر دینس کی نئی سلطنت کی بنیادی استوار کرنا چاہتا تھا۔

ڈوہجے غیر معمولی شجاعت کا مالک تھا۔ ول ہار دون نے بھی اس کی بہادری کی تعریف کی ہے لیکن اس کے باوجود اسے بھی بیڑے کو بردھلم کے بجائے سیدھا قسطنطنیہ لے جانے کا حوصلہ نہ تھا۔ صلیبی فوج جاہلی سکی، وہ مشرق و جنوب میں تیز تو کر سکتے تھے۔ ڈوہجے نے سوچا کہ انہیں شاداں و فرحاں آرام سے قسطنطنیہ پہنچا دیا جائے۔ اگر راستے میں کوئی جھگڑا کھڑا ہو گیا تو سارا بنا بنایا کھیل بگڑ جائے گا۔ پوپ انوسٹ کو بھی اس مہم پر رضامند کرنا ضروری تھا اور یہی سب سے مشکل کام تھا۔ پوپ کی رضامندی حاصل کرنے کے لیے دینس کی کونسل نے زارا کا ڈھونگ رچایا تھا۔ صلیبی فوجوں کے زارا فتح کرنے سے ان کی نیک نامی پر داغ لگ جائے گا۔ کیوں کہ انہوں نے عیسائیوں کے خلاف ہتھیار نہ اٹھانے کا حلف اٹھا رکھا تھا اور پوپ نے بھی انہیں عیسائیوں کے خلاف جنگ کرنے سے منع کر دیا تھا۔ چنانچہ زارا کی فتح کے بعد وہ پوپ سے معذرت خواہ اور معافی کے طلب گار ہوں گے۔ اگر انوسٹ نے

صلیبوں پر اپنا عتاب نازل کیا اور انہیں بے دین قرار دے دیا تو ساری صلیبی فوج منتشر ہو جائے گی۔ ونس والوں کو معلوم تھا کہ پوپ ایسا اقدام ہرگز نہیں کرے گا۔ اگر زارا کی مہم معاف کی گئی تو یقیناً قسطنطنیہ کے معاملے میں بھی درگزر سے کام لیا جائے گا۔ یروشلم کی طرف مہم خود بخود معرض التوا میں پڑ جائے گی۔ پہلے تو کچھ مدت زارا کی تسخیر میں صرف ہو جائے گی۔ پھر موسم خزاں شروع ہو جائے گا اور طوفانی سمندر کی وجہ سے یروشلم کا سفر محال ہو جائے گا۔ اگر پوپ نے ونس میں مذہبی فرائض کی بجا آوری کے متعلق امتناعی (۱) احکام جاری بھی کر دیئے تو ونس والوں کو ان کی خاص پرواہ نہ تھی۔ ونس کی کونسل پوپ کی کونسل کی مد مقابل ہو سکتی تھی۔

بہر کیف کسی نہ کسی طرح سے ڈینڈولونے زارا تک پہنچنے میں پورا ایک مہینہ صرف کر دیا۔ آخر کار ساحل ڈالمیچیا کے کوہستانی سلسلے میں ایک جگہ شکاف سا نظر آیا۔ جس میں زارا کی قلعہ بند بندرگاہ واقع تھی۔ زارا کی مہم متوقع طور پر بخیر و خوبی انجام پذیر ہوئی۔ البتہ داکس کے کٹر دین دار پادری نے امیروں اور سرداروں کو متنبہ کیا ”صاحبو! میں پاپائے روم کی جانب سے آپ کو اس شہر پر حملہ کرنے سے منع کرتا ہوں۔ کیوں کہ یہ عیسائیوں کا شہر ہے۔ عیسائیوں سے لڑائی ہرگز زارین کا کام نہیں۔“

چند زاروں کو نوابوں کی حرکت سخت ناپسند تھی۔ چنانچہ وہ ازراہ ہمدردی محصورین زارا کو تسلی دیتے رہے وہ زارا کی فصیلوں کے پاس کھڑے ہر کر انہیں یقین دلاتے کہ انہیں صلیبی فوج سے حملے کا خدشہ نہیں رکھنا چاہیے لیکن ڈینڈولونے انہر جوش زاروں کی مساعی کا فوراً سدباب کر دیا۔

اس نے نوابوں کو یاد دلایا ”حضرات! آپ نے مجھ سے یہ شہر فتح کرنے کا وعدہ کیا تھا۔ اب میں آپ سے وعدہ وفائی کرنے کی التجا کرتا ہوں۔“

جلد ہی وعدہ پورا ہو گیا۔ جنگی جہاز بندرگاہوں کی زنجیر توڑ کر رودبار میں گھس گئے۔ فوج نے آلات

(۱) پوپ لوگوں کی بد اعتقادی اور بد اعمالی سے ناراضی کے طور پر کسی علاقے میں مذہبی فرائض اور رسوم کی بجا آوری ممنوع قرار دیدیا کرتے تھے۔ اس طرح سے نہ بچوں کو پتسمہ دلوایا جاسکتا تھا۔ نہ شادیاں ہو سکتی تھیں اور نہ مردوں کی رزق کو ثواب پہنچانے کے لیے پادری جنازہ پڑھاتے۔ غرضیکہ مذہبی زندگی قفل کا شکار ہو جاتی۔ یہ حکم امتناعی اتنی دیر تک نافذ رہتا جب تک کہ خطا کار اپنے گناہوں سے تائب ہو کر معافی نہ مانگ لیں۔ اس کے علاوہ پوپ بے دینی اور کفر کا فتویٰ بھی صادر کر دیا کرتے تھے۔

پاپائیت کا یہ حربہ نہایت موثر اور کارگر ثابت ہوتا۔

اس زمانے میں لوگوں کا انداز فکر مذہبی تھا اس لیے وہ مذہبی قفل گوارا نہ کر سکتے اور حکمران پاپائیت سے سمجھوتہ کرنے پر مجبور ہو جاتے۔ (مترجم)

محاصرہ نصب کر کے سنگباری شروع کر دی۔ دیواروں کو نقب لگائی گئی۔ پانچ دن کے بعد اہل زارانی ہتھیار ڈال دیئے۔ فاتحین نے انہیں صرف اپنی جانیں لے کر شہر سے نکل جانے کی اجازت دی۔ آدھے شہر پر صلیبیوں کا تصرف ہو گیا اور آدھے شہر پر اہل دینس نے قبضہ کر لیا۔

پھر اس نے سرداروں کو سمجھایا "میرے صاحبو سردیاں شروع ہو گئی ہیں۔ یہ طوفانی موسم ہے۔ ہم ایسٹر تک عازم سفر نہیں ہو سکتے۔ کیوں کہ راستے میں کہیں سے سامان رسد دستیاب نہیں ہو گا۔ اگر ہم یہاں مقیم رہیں تو اس شہر سے ہماری ضروریات بخوبی پوری ہو سکتی ہیں۔"

ڈینڈولو کی تجویز بالا اختلاف رائے منظور ہو گئی۔ پھر اس کی توقع کے مطابق صلیبیوں نے از خود پوپ کی خدمت میں وفد ارسال کیا تاکہ اس پر یہ واضح کر دیا جائے کہ صلیبی مہم زارا کیوں کی گئی۔ کچھ عرصے کے بعد انوسٹ کا جواب موصول ہوا۔ جب انوسٹ نے ایلچیوں سے یہ سرگذشت سنی تو وہ سخت برہم ہوا اور غصے سے چلایا: "سرزمینِ قدس کی نجات کے بجائے تم لوگ اپنے عیسائی بھائیوں کا خون بہاتے رہے ہو۔" لیکن پوپ نے ان پر کوئی تعزیر نہ لگائی البتہ انہیں متحر رہنے اور مقدس صلیبی جنگ کرنے کی ہدایت کی۔

دوسرا اہم واقعہ بونی فیس آف مانسریٹ کی آمد تھی۔ جو حالات کا جائزہ لینے اور قلب آف سوابیا (۱) سے رابطہ قائم رکھنے کے لیے روم میں ٹھہر گیا تھا۔ اس کے بعد ایلچی جرمنی سے قلب کی نئی پیش کش لے کر آئے۔ قلب نے اپنے مراسلے میں صلیبیوں کی توجہ اس امر کی طرف مبذول کرائی۔ کہ آپ راہِ خدا میں ظلم اور بے انصافی کے خلاف نبرد آزمائیں۔ آپ یہ نہ بھولیں کہ شہزادہ ایلکس بھی مظلوم اور ستم رسیدہ ہے اور آپ کی حمایت کا مستحق ہے اور وہ سرزمینِ مقدس کی فتح میں آپ کا معاون و مددگار ہو گا۔ اگر سلطنت بیزنٹین کا تخت و تاج حاصل کرنے میں آپ اس کی مدد کریں تو وہ بخوشی قسطنطنیہ پر روم کی سیادت کو تسلیم

(۱) ابھی بونی فیس روم میں مقیم تھا کہ قیصر ایلکس نے قسطنطنیہ پر مجوزہ فوج کشی (جس کی انواہیں اسے پہنچی تھیں) کے خلاف احتجاج کرنے کے لیے اپنے سفیر پوپ کے دربار میں بھیجے انوسٹ نے نائل کیا اور اس معاملے پر کارڈنیلوں کی کونسل میں بحث کی گئی پھر اس نے نجی طور پر بونی فیس کو متنبہ کیا کہ خیردار یہ مہم قسطنطنیہ نہ جائے لیکن اس کے برعکس اس نے برسرِ عام بیزنٹینی سفیروں کو خبردار کیا کہ کلیسائے روم کی اطاعت قبول کرنے کے بعد ہی پوپ اس معاملے میں مداخلت کر سکتا ہے۔ پوپ ایلکس کے خدشات کا فائدہ اٹھا کر دونوں کلیساؤں کا جبری اتحاد کرانا چاہتا تھا۔ بہر کیف دانستہ یا نادانستہ طور پر پوپ کے فیصلے سے سازشیوں کے لیے راہ ہموار ہو گئی۔ بونی فیس خوشی خوشی دوڑا اور جا کر صلیبی فوج میں شامل ہو گیا۔ جب دینڈو کا ہاتھ لگا کہ پوپ نے قیصر قسطنطنیہ کو صلیبی مہم کی دھمکی دی تھی تو اس نے بھی باخوف اپنے ہاتھ دکھانے شروع کر دیئے۔ (منسف)

کر لے گا۔ آپ اپنی ساری دولت صرف کر چکے ہیں اس لیے وہ آپ کو دو لاکھ نفرتی مارک ادا کرنے کا وعدہ بھی کرتا ہے۔ وہ آپ کے ساتھ فلسطین جائے گا اور اگر خود شمولیت سے قاصر رہا تو اپنے خرچ پر دس ہزار سولہ سپاہی ایک سال کے لیے اس مقدس خدمت کے لیے ارسال کرے گا۔ اس کے علاوہ تاحین حیات پانچ سو سولہ مقامات مقدسہ کی خدمت کے لیے مامور کر دے گا۔

قلب کے سفیر معاہدہ کرنے کے مجاز و مختار تھے۔ انہوں نے صلیبیوں پر واضح کیا کہ ایسی فیاضانہ پیش کش کبھی نہیں کی گئی اور اس کو مسترد کرنا ان کی مردہ دلی کاثبوت ہوگا۔

قلب کا خط بڑا پر فن تھا۔ اس میں ان کی غیرت کو ابھارا گیا تھا۔ یروشلم کی تسخیر کا وعدہ کیا گیا تھا اور مال و دولت کی فیاضانہ پیش کش کی گئی تھی۔ یہ پیش کش ضرورت مند صلیبیوں کو بہت پسند آئی کیوں کہ وہ تنگ دستی کی وجہ سے سخت پریشان تھے۔ اس کے علاوہ اس میں قسطنطنیہ کو پوپ کی چوکھٹ پر سرنگوں کرنے کے روشن امکانات مضمر تھے۔

وہ قسطنطنیہ کو شہروں کی ملکہ سمجھتے۔ وہ اس شہر کی دولت، نادر چیزوں اور بزرگوں کے مقدس تبرکات کے افسانوں سے خوب آشنا تھے۔ وہ سوچتے کہ قیصرہ کے قدیم مرکز کی فتح واقعی ایک شاندار کارنامہ ہوگا! اور اس سے بے شمار مال غنیمت ہاتھ آئے گا۔ وہ سوچتے کہ ہماری کیسی خوش قسمتی ہے۔ ہم اس مہم کے لیے تیار ہیں۔ مارکوئیس اس کے حق میں ہے۔ ڈوہج اس کو پسند کرتا ہے اور تمام اہل و عیال فوج کشی کے لیے کمر بستہ ہیں۔ فوجی سرداروں نے اس مسئلہ پر کونسل میں بڑی سنجیدگی سے بحث کی۔ ول ہارڈون کا کہنا ہے کہ انہوں نے اس کے مختلف پہلوؤں کا بغور جائزہ لیا کیوں کہ ان میں اتفاق رائے نہیں تھا۔ واکس کے سخت مزاج راہب نے اپنے گروہ کی ترجمانی کرتے ہوئے کہا کہ ہم شام کے سوا کسی اور جگہ جانے کو تیار نہیں لیکن دوسرے فریق نے جواب دیا: 'جناب والا آپ شام میں جا کر کچھ نہیں کر سکتے۔ وہ لوگ جو دوسری بندرگاہوں سے شام گئے تھے۔ وہ بھی کچھ نہیں کر پائے۔ اگر آپ واقعی سرزمین قدس کی نجات چاہتے ہیں تو یہ صرف مصر کی فتح اور یونانی سلطنت کی تسخیر کے ذریعے سے حاصل ہو سکتی ہے۔ اگر ہم اس پیش کش کو رد کر دیں تو ہمیں سخت بدنامی اٹھانی پڑے گی۔ لوس کے راہب نے اپنے وعظ میں کہا کہ 'واقعی یہ معاہدہ سرزمین قدس کے حصول کا بہترین ذریعہ ہے'۔

بحث کے بعد عمائدین نے قسطنطنیہ کے حق میں فیصلہ کیا اور کہا کہ قسطنطنیہ پر فوج کشی نہ کرنا ہمارے لیے باعث شرم ہے۔ چنانچہ بونی فیس آف مانسریٹ، بالڈون آف فلائڈرز، کاؤنٹ لوی اور کاؤنٹ ہیو ڈوہج کے ہاں گئے اور جانے کا حلف اٹھایا۔ معاہدے پر باقاعدہ مہر تصدیق ثبت کی گئی اور صرف نصف درجن مامور سرداروں نے دستخط کیے۔

کئی سردار شام جانے پر مصر رہے۔ رینو آف مانٹ مریل نے کاؤنٹ لوئی سے ایک جہاز مستعار لیا اور چند ماٹوں کے ہمراہ شام چلا گیا۔ کئی آدمی سخت مراض تھے۔ وہ تاجروں کے جہازوں میں بیٹھ کر روزانہ چلے جاتے۔ پانچ سو آدمیوں نے مل کر ایک جہاز کا انتظام کیا۔ انہیں طوفان نے آلیا ان کا جہاز غرق ہو گیا اور وہ سارے کے سارے ڈوب گئے۔ دوسرے گروہ نے بری راستے سے سفر اختیار کیا۔ ان میں سے بیشتر اہل ہنگری سے لڑتے بھڑتے مارے گئے اور پس ماندگان نہایت بری حالت میں زاراواپس آئے۔

اولوالعزم سائمن آف مالمگورٹ اور واگس کے پادری نے ہنگری کے بادشاہ سے پروانہ اہداری حاصل کر کے شام کی راہ لی۔ فوج کا ایک پورا ڈویژن جانے پر آمادہ ہو گیا مگر انہیں بمشکل اس وعدے پر روکا گیا کہ فتح قسطنطنیہ کے دو ہفتے بعد سفر شام کے لیے جہاز ان کے سپرد کر دیے جائیں گے۔ اس اثناء میں شہزادہ الیکس مختصری فوج لے کر آن پہنچا۔ ڈوبنے نے اس کا رسمی طور پر استقبال کیا اور اسے پنجس مسلیبیوں کے زور و پیش کیا گیا۔ ڈینڈو لومزید تاخیر کے حق میں نہ تھا۔ اس لیے زارا کی فصیلیں مند ہم کر دی گئیں۔ جہازوں کو دوبارہ لا دیا گیا اور جہازوں نے جنوب کا رخ کیا۔

اہل و نیس نے ایوان مشاورت میں اپنی بات منوالی تھی۔ اب ان کے منصوبے کی تکمیل میں صرف سندرا اور قسطنطنیہ کی دیواریں حائل تھیں۔

وہ 1203ء کے موسم بہار میں عازم سفر ہوئے۔ یہ لوگ عجیب قسم کے یاران سفر تھے۔ جس طرح روایتی جہاز آرگو (۱) میں سب لوگ من مانی کرتے تھے اسی طرح اس بیڑے کا کوئی متفقہ امیر نہ تھا۔ ان میں صرف یہی قدر مشترک تھی کہ وہ اکٹھے مہم پر نکلے تھے۔ ان کی طبائع اور مقاصد میں نمایاں تضاد بھی تھا۔ یونی فیس گو یاروائتی ہیروجیسن (۲) کی طرح اس مہم کا ہیرو تھا۔ جیسن کی طرح سنہری اڈون دیکھ کر وہ بھی متحیر ہوا لیکن اس کے تجربہ کار عملی ذہن نے اس کی راہنمائی کی اور ظاہری آب و تاب کے بجائے اس کی توجہ ٹھوس سیاسی مفاد پر مرکوز رہی۔ اندھا ڈینڈو لو اپنے شہر کی عظمت کا تانا بانا بننے میں مصروف تھا۔

(۱) اس میں قدیم یونانی داستان کی طرف اشارہ ہے۔

(۲) جمیلی کی حکومت شہزادہ جیسن کے پتلا پلیاس نے غضب کر لی تھی۔ اس نے جیسن کو سنہری اڈون لانے کے لیے کہا جس کی حفاظت پر ایک خونخوار ڈوہا مامور تھا۔ جیسن نے نامور بہادر اکٹھے کیے اور آرگو نامی جہاز میں عازم سفر ہوا۔ بالآخر وہ ایرانی ہیرورستم کی طرح سفر کی صعوبتیں برداشت کرتا ہوا اس ملک میں جا پہنچا جس کے تصرف میں سنہری اڈون تھی۔ وہاں کے بادشاہ نے سنہری اڈون اس شرط پر دینا منگور کی کہ جیسن دو بیلوں کو جوتے جو تختوں سے آگ برساتے تھے۔ اس کے بعد کھیت میں اڑدے کے دانت بوئے جن سے یک دم مسلح سپاہی نمودار ہو کر اس پر ٹوٹ پڑیں گے۔ بالآخر جیسن نے شہزادی میڈیا کی مدد سے ان مشکلات پر قابو پایا۔ پھر وہ اپنی محبوبہ میڈیا کو لے کر فرار ہونے میں کامیاب ہو گیا۔ یہ داستان بہت پرانی ہے اور ہومر بھی اس سے واقف تھا تاہنا اڈویس کے اشعار کا پس منظر یہی داستان تھی۔ (مترجم)

اس کے دل میں انتقام کا جذبہ بھی موجزن تھا۔ وہ دینس کی بحری سلطنت کی تعمیر کے لیے ہر جزیرے پر اپنا علم گاڑتا جاتا۔ کمزور بیزنٹینی شہزادے نے ایسے وعدے کیے تھے۔ جن کو وفا کرنے کی اس میں مطلق استطاعت نہ تھی لیکن پھر بھی وہ اس خیال خام میں مبتلا تھا کہ شاید دوسروں کے خوابوں کی تعبیر کے ساتھ اسے بھی تاج و تخت مل جائے۔ صلیبی سردار پرن و عدوں اور مکارانہ معاہدوں کے چکر میں گرفتار ہونے کے باوجود فتح و نصرت کی امیدیں لگائے بیٹھے تھے۔ وہ مشرق کے بے تابی سے منتظر تھے۔ وہی کہنہ سرزمین جس کے افسانے موسیقاروں کی تانوں میں گونجتے تھے۔ مجوس کا وطن جو انواع و اقسام کے تحائف لاتے تھے، وہ خطہ ارضی جہاں رولینڈ^(۱) چین خطائی کی تلاش میں سرگرداں رہا تھا ان کی نگاہیں مشرق کے نوا اور عجائب کی منتظر تھیں۔

جہاز اپنے لمبے چوڑوں سے سمندر کو چیرتے ہوئے کارفو^(۲) کی بندرگاہ پہنچے۔ انہوں نے تین ہفتے آرام کیا۔ بندرگاہ کے مقابل پہاڑوں پر جنگل اور باغات پھیلے تھے۔ کھیتوں میں سوسن کے سفید پھول کھلے تھے اور سگریے کے پھولوں کی تیز خوشبو فضا میں رچی ہوئی تھی۔ مختصر قیام کے بعد جہازوں نے لنگر اٹھائے۔ دل ہار دوں لکھتا ہے ”موسم خوشگوار اور آسمان صاف تھا۔ ہوا موافق اور سمندر خاموش تھا۔ ہم نے جہازوں کے بادبان کھول دیے۔“ جوں جوں دن گزرتے گئے یونان کا ساحلی سمندر گہرا نیلا اور شفاف ہوتا گیا پہاڑیوں کی چوٹیوں پر گرجوں کے گنبد اور انگور کے باغات صاف نظر آتے تھے۔ ایندروس کے جزیرے پر چند مسلح سوار اترے۔ وہ گرم پہاڑیوں سے گزرتے ہوئے شہر جا پہنچے۔ انہیں دیکھ کر مقامی یونانی باشندے حیران رہ گئے۔ انہیں شہزادہ الیکس کی اطاعت قبول کرنے پر مجبور کیا گیا۔ اس کارگزاری میں ڈینڈولو کا ہاتھ کار فرما تھا۔

مختلف جزیروں سے گزرتے ہوئے انہوں نے پُر سکون بحیرہ آجین کو عبور کیا۔ وہ چاندنی میں جگمگاتے ہوئے ساحلوں پر لنگر انداز ہوتے۔ کچھ آدمی پانی کی تلاش میں خوابیدہ بستیوں کا رخ کرتے اور جنگی جہاز پُر سکون کھاڑیوں کی نرم سطح پر محو خواب نظر آتے۔ ان دنوں کا واقعہ ہے کہ کوئی قلعہ دار گائی جس نے دینس میں اپنی بیوی کے فراق میں کئی پُر سوز گیت لکھے تھے، مر گیا۔ اس کی لاش کو اس کی زحال سے ڈھانپ کر آہستہ سے سمندر کے سپرد کر دیا گیا وہ مر گیا لیکن موسیقاروں کی زبان پر اس کا گیت زندہ رہا۔

خدائے پاک کی قسم!

حرف شکایت زبان پر آتا ہے

(۱) ایک مشہور رزمیہ نظم کا کردار۔ یہ نظم قرون وسطیٰ میں بہت مقبول تھی۔ (مترجم)

(۲) کارفو کا جزیرہ یونان کے قریب جنوب مغرب میں واقع ہے۔ (مترجم)

مجھے اس جان بہار کا قرب نصیب نہیں
میں کیا کروں — کہاں جاؤں؟

جون کے مینے کی شامیں نہایت پُر سکون اور طویل تھیں۔ وسط جون میں وہ لیمناس (۱) کی بھوری پہاڑیوں کے قریب سے گزرے اور ساحل کا رخ کیا۔ ایک پتلی سی آبنائے دور تک چلی گئی تھی جس کے بائیں جانب زمین کا لہو تر اسانگڑا تھا اور دائیں جانب کے پست ساحل کے پیچھے گہرے رنگ کی پہاڑیوں کی قطار نظر آتی تھی۔ جہازوں کے مستولوں پر بحری پرندے پانی کی لہروں پر منڈلانے اور جھپٹنے لگے۔

کئی مسلیہوں کو معلوم تھا کہ یہ تنگنائے دانیال یا مہلس پونٹ ہے۔ اس کے دائیں کنارے عہد عتیق کا شہر ٹرائے (۲) واقع تھا۔ کئی اس آبنائے کو سینٹ جارج کا بازو کہتے، کیوں کہ پادریوں کے خیال کے مطابق اس جٹا بھولی کا مزار ساحل کے قریب تھا۔ انہوں نے اس مقام سے نیک شگون لیا۔

وہ ایک چھوٹے سے قصبے میں اترے۔ جوٹی کے ایک نیلے پردافع تھا۔ مکانوں کے درمیان بڑا گر جاتا تھا۔ اہل قصبہ نے اطاعت قبول کر لی۔ حملہ آوروں نے اس قصبے کا نام ایولی رکھا۔ وہ یہاں آٹھ دن تک دوسرے جہازوں کے منتظر رہے۔ جب وہ آبنائے سے نکلے، اس وقت تیز ہوا چل رہی تھی۔ حد افق تک سطح آب پر جہاز ہی جہاز منتشر نظر آتے تھے۔ بحیرہ مارمورا کو عبور کرتے وقت مطلع ابر آلود ہو چکا تھا۔ بحری بیڑے کو دیکھ کر ماہی گیروں کی کشتیاں خوفزدہ پرندوں کی طرح بھاگنے لگیں۔ پست مشرقی ساحل دھند میں ڈوبا ہوا تھا۔ البتہ کہیں کہیں مرمر کی سفید چمک دکھائی دے جاتی۔

دل ہار دون رقم طراز ہے: "جہاز اور جنگی کشتیاں قسطنطنیہ کے سامنے پہنچیں تو وہ بہت دیر تک اس شاندار شہر کو دیکھتے رہے۔ حیرت سے ان کی آنکھیں کھلی کی کھلی رہ گئیں۔ جب انہوں نے اس کی بلند فصیلیں، مضبوط برج مرمریں محل اور پُر شکوہ گرجے دیکھے تو انہیں یقین نہیں آتا تھا کہ واقعی دنیا میں ایسا عظیم الشان شہر بھی ہو سکتا ہے۔ یہ شہر اتنا طویل و عریض تھا کہ دنیا بھر میں اس کی مثال نہیں تھی۔ اس حیرت آفریں منظر کو دیکھ کر بڑے بڑے بہادروں کے حوصلے پست ہو گئے۔ یہ تعجب کی بات نہیں کیوں کہ ابتدائے آفرینش سے آج تک کسی نے ایسی مشکل مہم کی جرأت نہیں کی تھی۔"



(۱) یونان کا ایک جزیرہ۔ (مترجم)

(۲) ہومر کی مشہور رزمیہ نظم اس شہر سے متعلق۔ جیلن اس شہر کی بے مثال حسینہ تھی۔ بالآخر حملہ آور چوہلی گھوڑے کے شکم میں بیٹھ کر اس میں داخل ہوئے اور اسے برباد کر دیا۔

(34)

سمندر کی فصیل

باشبہ یہ بہت معرکہ آرا مہم تھی۔ انہوں نے شہر کے ارد گرد کشتیوں میں چکر لگائے تو ان کے دلوں پر اس بڑے وقار قلعہ کی عظمت و ہیئت کے نقوش گہرے ہوتے گئے اور وہ سوچنے لگے کہ ان سنگین دیواروں سے عرب، ہن اور بلغاری حملہ آور بڑی بڑی فوجیں لے کر نکل آئے اور پاش پاش ہو گئے۔ گزشتہ آٹھ سو سال سے کوئی غنیم اس کی اپنی حصار میں داخل نہیں ہو سکا۔ اس شہر کی عظمت سے ان کے دلوں پر کچھ ایسی ہیئت سی طاری ہو گئی کہ وہ متحیر و خائف نگاہوں سے اس کی بلند دیواروں اور مضبوط برجوں کا جائزہ لیتے۔ یہ شہر اس مقام پر تعمیر کیا گیا تھا جہاں بحیرہ مارمورا گھٹ کر تنگنائے باسفورس میں داخل ہوتا ہے۔ وہاں ایک وسیع سنگلاخ مثلث پر یہ شہر ایستادہ تھا۔ مثلث کی ایک نوک ذرا شکستہ تھی۔ اس طرف محلات کے رنگین باغات کے اوپر سینٹ صوفیہ کے گرجے کے پُر شکوہ گنبد نظر آتے تھے مثلث کی دائیں جانب شہر پناہ سمندر کے مقابل تھی۔ جہاں سمندر کی لہریں سیاہ چٹانوں سے پیہم ٹکراتی رہتیں۔ بائیں جانب شہر پناہ گولڈن ہارن کے کونے کی طرف مڑ گئی تھی۔ گولڈن ہارن ایک پانی کی طویل کھاڑی تھی۔ جس پر بندرگاہ واقع تھی۔ اس مثلث کا قاعدہ خشکی سے متصل تھا۔ یہاں ایک گہری خندقی کھودی گئی تھی جس سے آمد و رفت کا سلسلہ منقطع ہو گیا تھا۔ اس جگہ دوہری فصیل تھی۔ اندرونی فصیل کے مضبوط برجوں سے بیرونی دیوار کی مدافعت کی جاسکتی تھی۔ برج سطح زمین سے چالیس فٹ اونچے تھے۔ برجوں کے چاروں طرف تیر اندازوں کے لیے درزیں بنی ہوئی تھیں۔ صلیبوں نے سنا تھا کہ ان برجوں پر آتش بار آلات نصب ہیں جن سے محاصرین پر یونانی آگ برسائی جاسکتی ہے۔ گولڈن ہارن کے وہاں پر دونوں جانب برج تھے۔ جن سے ایک بھاری زنجیر لگی ہوئی تھی۔ اس بھاری زنجیر سے گولڈن ہارن کا تنگ دہانہ مسدود کر دیا گیا تھا۔ اس زنجیر کے پیچھے بزنطیوں کے جنگی اور تجارتی جہاز کھڑے تھے۔

گولڈن ہارن کے دوسرے کنارے پر ایک عمودی چڑھائی پر گلسطیہ کا مضافاتی شہر آباد تھا۔ جس کا گول مینار بہت نمایاں تھا۔

ڈینڈولو اور دینسی ملاح اس علاقے کے چپے چپے سے واقف تھے۔ ڈوہ نے ماتوں اور سرداروں کو بہت مفید مشورہ دیا۔ اس نے انہیں قسطنطنیہ کے مقابل باسنورس کے علاقے میں پڑاؤ ڈالنے کی اصلاح دی تاکہ کچھ دیر فوجوں کو آرام مل سکے اور نواحی علاقے پر دھاوا کر کے سامان رسد جمع کیا جاسکے۔ قیصر نے اپنی فوجیں شہر میں جمع کر رکھی تھیں۔ اس لیے باسنورس کے علاقے میں پڑاؤ ڈالنے سے بیزنٹینی افواج سے بھی تعرض کا اندیشہ نہ تھا۔ یہ تجویز نہایت معقول اور کارگر ثابت ہوئی۔ صلیبی لشکر نے پانسڈونی اور ستوپٹری کی مضافاتی بستیوں پر آسانی سے قبضہ کر لیا۔ انہوں نے بیزنٹینوں کے چھوڑے ہوئے عمارتوں میں ڈیرے جمالے۔ وہ ان عمارتوں کی شان و شکوہ سے حیران رہ گئے۔ وہ نواحی علاقے کی پکی ہوئی فصیلیں سینے میں مصروف ہو گئے۔ اکثر وہ بلند یوں پر کھڑے ہو کر قسطنطنیہ کے چمکتے ہوئے گنبدوں، اونچے میناروں اور مقدس مقامات کا جائزہ لیتے رہتے۔ قسطنطنیہ صرف ایک کوس کے فاصلے پر تھا۔

چند روز کے بعد قیصر کا سفیر آیا۔ جس نے یہ پیش کش کی کہ "اگر آپ یہاں سے چلے جائیں تو سونے کا بھر پور خزانہ آپ کو دیا جائے گا"۔

کنون ڈی سینون نے سفیر کو جواب با صواب دیا۔

"جناب آپ نے کہا ہے کہ آپ کے آقا حیران ہیں کہ ہمارے ٹائٹ اور سردار اس کے علاقے میں کیوں وارد ہوئے ہیں؟ ہم اس کی سلطنت میں داخل نہیں ہوئے۔ دراصل یہ سلطنت اس کی نہیں۔ اس نے خدا اور حقوق انسانی کے خلاف غداری اور سیاہ کاری سے سلطنت غضب کر لی ہے۔ یہ سلطنت اس کے بھتیجے یعنی قیصر آئزک کی ہے اور وہ ہمارے ساتھ ہے۔ البتہ اگر تمہارا آقا خود کو اپنے بھتیجے کے رحم و کرم کے سپرد کرنا چاہتا ہے تو اسے تاج و تخت اور سلطنت سے فوراً دست کش ہونا چاہیے۔ ہم اس کے لیے معافی کی سفارش کریں گے اور اگر آپ اپنے آقا کو اطاعت پر آمادہ نہیں کر سکتے تو ہمیں دوبارہ حملہ نہ دکھائیے۔"

سفیر دوبارہ نہ آیا اور سردار لڑائی کے لیے تیار ہونے لگے۔ بالڈون اور اس کا جواں سال بھائی ہنری آزمودہ کار سپاہی تھے۔ وہ بخوبی تاج کی قیادت کر سکتے تھے انہوں نے فوج کو "جنگی دستوں" میں تقسیم کر دیا۔ مقدمتہ کچیش کی قیادت انہوں نے خود سنبھال لی۔ بونی فیس کو ساقہ کا سردار مقرر کیا گیا۔ اس کے ماتحت، برگنڈی، لومبارڈی اور جرمنی کے جانناز دستے تھے۔

ڈینڈولو نے جنگ کے معاملے میں کوئی مداخلت نہ کی کیوں کہ سردار بڑی جنگ کے بڑے ماہر تھے۔ اس نے ان کی ہر ممکن مدد کی۔ بہر کیف دینس والوں نے انہیں بحری فیصل پر حملہ کرنے کا مشورہ دیا

اور یہ سمجھایا کہ اگر خشکی کی طرف سے حملہ کیا گیا تو صلیبی فوجوں کی تعداد کھلے علاقے میں یونانی فوجوں کو روکنے کے لیے ناکافی ہوگی۔ سرداروں نے جواب دیا کہ یہ تجویز معقول ہے لیکن ہمیں عرشہ جہاز سے لڑنے کا کوئی تجربہ نہیں۔ ہم خشکی پر گھوڑے دوڑانے کے خوگر ہیں اور اپنے طریقے کے مطابق خشکی کی جنگ لڑیں گے۔ بالآخر یہ طے پایا کہ اہل و نسل بحری فصیل پر اور صلیبی فوج خشکی والی دیوار پر حملہ کریں۔ حملے کا دن مقرر تھا۔ طلوع آفتاب کے بعد سردار گھوڑوں پر سوار ہو کر اپنے اپنے لشکروں کو روانہ ہوئے۔ سپاہی پادریوں کے رو برو اپنے گناہوں کا اعتراف کرنے اور انہیں اپنی وصیتیں بتانے لگے۔ وہ قطار در قطار سپاہیوں سے گزرتے گئے اور سپاہی بخوشی اس فرض سے سبک دوش ہوئے۔ صبح بڑی حسین تھی۔ آسمان صاف تھا اور نرم ہوا چل رہی تھی۔ نائٹ اور دیگر سردار اپنے اپنے گھوڑوں کو لے کر چھوٹی کشتیوں تک پہنچے جو ان کی منتظر تھیں۔ سب نے زرہیں پہن رکھی تھیں۔ خودوں کے تسمے بند تھے۔ گھوڑوں پر زینیں کسی ہوئی تھیں اور ان پر دبیز چڑے اور لوہے کی جالی کے غلاف چڑھے ہوئے تھے۔ سپاہی ڈھالیں کندھوں پر لٹکائے قطار در قطار بار بردار کشتیوں میں سوار ہونے لگے۔ پھر ملاح چوڑوں والی جنگی کشتیاں لے آئے۔ وہ انہیں کھے کر بڑے جہازوں تک لے گئے تاکہ آبنائے کو جلد عبور کیا جاسکے۔ شہزادہ الیکس اپنے امیروں سمیت آیا۔ اس نے سرداروں کو سلام کیا اور جہاز پر سوار ہو گیا۔ ادھر بگل کی صدا بلند ہوئی جس کے جواب میں ساحل سے بھی بگل بجنے کی آواز سنائی دی اور جنگی بیڑا تنکائے آب میں داخل ہو گیا۔

بیڑے نے قسطنطنیہ کا رخ کرنے کی بجائے گلیطہ کے ساحل کی طرف بڑھنا شروع کیا۔ یہاں بیڑے نطنی فوج کا ایک ڈویژن پڑاؤ ڈالے ہوئے تھا۔ جنگی جہاز سیدھا سنگین پشتوں اور بحری کھاڑی کی طرف بڑھے۔ نائٹ کشتیوں سے پانی میں کودے اور یونانیوں کے سنسناتے ہوئے تیروں کی بوچھاڑ کے باوجود کنارے تک پہنچ گئے۔ کوئی بھی پیچھے نہ رہا۔ تیراندازوں کے پیچھے پیچھے سارجنٹ اور سپاہی تھے۔ یونانیوں پر جوابی تیراندازی کے دوران میں وہ نیزے تانے آگے بڑھے۔ یونانی فوج گولڈن ہارن کی طرف پیچھے ہٹ گئی۔ صلیبیوں نے یونانیوں کے پڑاؤ پر قبضہ کر لیا اور چند ایک گلیطہ کا بیڑج دیکھنے چلے گئے۔

صلیبیوں نے جلد بازی نہ کی۔ ساری فوج تنکائے عبور کر کے گلیطہ کے ساحل پر پہنچ گئی انہوں نے یہودیوں کے چھوڑے ہوئے گوداموں میں ڈیرے ڈال دیئے۔ دوسرے دن صبح کے وقت قلعہ گلیطہ کی یونانی فوج نے حملہ کیا۔ صلیبی فوج اس حملہ کے لیے تیار تھی۔ صلیبی نائٹوں اور مسلح سپاہیوں کی پیشہ ور یونانی سپاہیوں سے دست بدست جنگ شروع ہو گئی۔ انہوں نے یونانیوں کے چھکے چھڑا دیئے۔ یونانی

سپاہی بندرگاہ کی طرف بھاگے لیکن چند نائٹوں نے اتنی تیزی سے ان کا تعاقب کیا کہ ان کے ہمراہ برج میں داخل ہو گئے۔ اس طرح صلیبیوں نے پہاڑی اور قلعہ کلیطہ پر قبضہ کر لیا۔

اس اثناء میں دہس والوں نے بندرگاہ پر حملہ کیا۔ آہنی زنجیر پر ضرب لگانے کے لیے جنگی جہاز قطار اندر قطار بڑھے۔ ایک جہاز کے دہانے پر فولاد کی مضبوط چونچ نصب تھی جس کی ضربوں سے تہی ہوئی زنجیر ٹوٹ گئی۔ جنگی جہاز بندرگاہ میں داخل ہوئے اور گولڈن ہارن میں کھڑے بیزنطینی جہازوں کو تباہ و برباد کر کے اس خطا آب پر قبضہ کر لیا۔

چار دن تک نائٹ اپنے نئے مورچوں کو مستحکم کرنے میں مصروف رہے۔ وہ ان پلوں کی مرمت کرتے رہے جو یونانیوں نے سپاہی کے وقت توڑ دیئے تھے۔ اس کے علاوہ انہوں نے سامان رسد بھی فراہم کیا۔ پانچویں دن صلیبی فوجوں نے پھر حرکت کی۔ وہ گولڈن ہارن کے موڑ سے قسطنطنیہ کی خشکی والی فصیل کی طرف بڑھے۔ وہ کنار آب کے ساتھ ساتھ رہے تاکہ ان کے بائیں بازو کو جنگی جہازوں سے تقویت رہے۔ بالڈون اپنے نائٹوں کے ہمراہ نیلے پرچہ جاس پر ایک پرانی خانقاہ تھی۔ انہوں نے اس کو نئے کا بغور جائزہ لیا۔ جہاں خشکی کی دیوار بحری فصیل سے ملتی تھی۔ گول برجوں کے پیچھے سے محل کے قطار در قطار چبوترے، چمکتی چمتیس اور وسیع باغات نظر آ رہے تھے۔ یہ بلاشرنے کا محل تھا جو قیصر کی قیام گاہ تھا۔

ادھر جفاکش ملاح جہازوں سے آلات محاصرہ اتارنے لگے۔ ادھر سپاہی اپنے نئے پڑاؤ کے گرد خندق کھود کر جنگ لگانے لگے تاکہ بیزنطینیوں کی یورش کو روکا جاسکے۔ جو خشکی والی فصیل کے دروازوں سے نکل کر آزادانہ دھاوا کر سکتے تھے۔ صلیبیوں نے اس شہر کی عظیم الشان مثلث کے صرف ایک کونے پر اپنی فوجیں مرکوز کر دیں۔ وہ اپنی قوت کو منتشر نہیں کرنا چاہتے تھے۔ شہر کی آبادی محاصرین سے بارہ گنا زیادہ تھی، یعنی کہ ایک سپاہی کے مقابلے میں مختلف قسم کے بارہ شہری تھے۔ بیزنطینی فوج پیشہ ور سپاہیوں پر مشتمل تھی جن میں مشہور ورائٹمین دستے کے نازمین (۱) کے علاوہ سلاف، سیکسن اور ترک سپاہی بھی شریک تھے۔ یہ سپاہی بڑے جوانمرد اور وفادار تھے لیکن ان سے کام لینے کے لیے اعلیٰ عسکری قیادت کی ضرورت تھی۔ بیزنطینی رسالہ جاگیرداروں اور امیروں پر مشتمل تھا۔ شہریوں کا مسلح ہجوم فصیل کی حفاظت پر متعین تھا۔ بیزنطینی فوج کی حقیقی طاقت کا انحصار پیشہ ور سپاہیوں پر تھا۔ کیوں کہ صرف وہی یورپ کے

(۱) نازمین (Norsemen) یعنی اہل شمال۔ اس سے جزیرہ نمائے سیکنڈے نیویا اور بحیرہ بالک

کے لواحی علاقے کے جنگجو اور تند خو سپاہی مراد ہیں۔ ان لوگوں نے سمندر میں بھی بڑا نام پیدا کیا

تھا۔ (مترجم)

سلاح شمشیر بازوں کا مقابلہ کر سکتے تھے۔

اس دوران میں ہوشیار وینسیوں نے بحری فصیل پر حملے کے لیے اپنے جہاز تیار کر لیے تھے۔ انہوں نے جنگی جہازوں کے بلند ہانوں اور عقبی فرشوں پر آلات محاصرہ نصب کر دیئے تھے۔ مستولوں کی چولوں کے ساتھ معلق پل لگا دیئے تھے۔ چوبی تختوں کے یہ پل چڑھیوں کی مدد سے چلتے تھے اور یہ رسوں کے ساتھ بندھے ہوئے تھے تاکہ ملاح عرشہ جہاز پر کھڑے ہو کر انہیں حسب ضرورت جھکا سکیں۔ دینڈولو کا منصوبہ یہ تھا کہ جنگی جہازوں کو فصیل کے برجوں کے عین مقابل لاکر کھڑا کر دیا جائے تاکہ معلق پلوں کے سروں کو برجوں کی چوٹیوں پر ٹکا کر گذرگاہ بنائی جاسکے۔ پھر حملہ آور سپاہی اپنی فوج کی مدافعتی تیر اندازی اور سنگ باری کی اوٹ میں برجوں پر قبضہ کر لیں۔ ان تیاریوں میں دس دن گزر گئے۔ 17 جولائی کو بگل کے ذریعے دوبارہ حملے کا حکم دیا گیا۔ اب حملے کی تفصیلات دل ہار دون کی زبانی سنئے:-

”کاؤنٹ بالڈون آف فلائڈرز کی سرکردگی میں چار لشکروں نے پیش قدمی شروع کی۔ سمندر سے متصل بیرونی فصیل پر انگریزوں اور ڈنمارک کے سپاہیوں نے ہلہ بول دیا۔ انہوں نے یہ فصیل سے دو میٹر حیاں لگا دیں۔ یہ حملہ شدید اور تند و تیز تھا۔ چند ٹائٹ اور سارجنٹ ہمت کر کے فصیل پر چڑھنے میں کامیاب ہو گئے۔ یہ پندرہ بہادر شانہ بشانہ کھڑے ہو کر تلوار اور تیر کے جوہر دکھانے لگے۔ پھر محصورین ان پر پل پڑے اور ایک ہی وحشیانہ ہلے میں انہیں دیوار سے نیچے دھکیل دیا اور دو کو قیدی بنا لیا۔ اسی طرح فرانسیسیوں کی یورش بھی ناکام رہی اور ان کے کئی آدمی مقتول اور زخمی ہوئے۔ ٹائٹ غصے سے بھرے ہوئے تھے۔

”دوسری طرف ڈوبے مصروف پیکار تھا۔ اس نے جنگی جہازوں اور کشتیوں کو قطار میں آراستہ کیا۔ جس کا طول تین تیروں کی اڑان تھا۔ جہاز (۱) اس ساحل کے قریب پہنچے جو فصیل اور برجوں تلے پھیلا ہوا تھا۔ جہازوں پر نصب شدہ منجنیقوں نے سنگباری شروع کر دی، گزدار کمانیں گز برسانے لگیں اور تیر انداز تیروں کی بوچھاڑ کرنے لگے۔ محصورین نے بڑی بے جگری سے مدافعت کی۔ جہازوں سے معلق میٹر حیاں دیواروں سے ٹکراتیں تو محصورین انہیں تلوار اور نیزوں سے کاٹ کاٹ کر نیچے گراتے جاتے۔ بحر و بر پر قتل و خون کا ہنگامہ برپا ہو گیا۔ جنگی کشتیوں کو ساحل پر لنگر انداز ہونے کی جرأت نہ ہوئی۔

اب شجاعت کا ایک نادر واقعہ سنئے۔ ڈوبے بوڑھا اور تقریباً اندھا تھا۔ وہ اپنے عرشہ جہاز پر مسلح

(۱) یہ فصیل بندرگاہ کی جانب واقع تھی اور لب ساحل سے پیچھے ہٹ کر تعمیر کی گئی تھی۔ کھلی جگہ پر جہازوں کی گودیاں اور کنار آب تک جانے کے لیے زینے بنے ہوئے تھے۔ (مصنف)

ہو کر کھڑا ہو گیا۔ اس نے حکم دیا کہ میرے سامنے سینٹ مارک کا نشان لہرایا جائے۔ اس نے اپنے سپاہیوں کو لٹکار کر کہا کہ ”جہاز کو کنارے پر لگا دو گرنہ میں تمہارے خون سے بدلہ لوں گا۔“

انہوں نے حکم کی تعمیل کی۔ جہاز ساحل سے لگتے ہی سپاہی باہر کودے، ڈوبے کے پیش پیش سینٹ مارک کا نشان تھا۔ جب اہل دینس نے اپنے بوڑھے سردار کے جہاز کو سب سے پہلے ساحل پر پہنچے دیکھا اور انہیں سینٹ مارک کا نشان ریت پر لہراتا نظر آیا تو انہیں شرم آگئی۔ ان کی غیرت نے جوش مارا اور وہ ساحل پر ٹوٹ پڑے۔ کھلے بجزوں میں سوار سپاہی کو دو دو کر پٹے پر چڑھنے لگے۔ بڑے جہازوں پر تیزی سے اترے اور لپک کر چھوٹی چھوٹی ناووں میں سوار ہو گئے۔ بجزوں اور جہازوں کے سپاہیوں میں مسابقت ہونے لگی۔

پھر وہ شاعر حملہ ہوا جس کی یاد ہمیشہ زندہ رہے گی۔ ایک دم سینٹ مارک کا نشان ایک بلند برج پر لہرانے لگا۔ فصیل پر چڑھ کر نشان نصب کرنے والے بہادر کا نام کسی کو معلوم نہیں۔ یہ معجزے سے کم نہ تھا۔ مدافعین فصیل سے بھاگ گئے اور حملہ آور بڑی تیزی سے داخل ہو گئے۔ حملہ آور باہمی مسابقت کے جذبہ کے تحت بڑے جوش و خروش سے معروف پیکار تھے۔ انہوں نے پچیس (۱) برج فتح کر کے ان میں اپنے سپاہی تعینات کر دیئے۔ پھر ڈوبے کھلی کشتی میں سوار ہو کر بڑھا۔ اس نے نائٹوں کو پیغام بھیجا کہ ہم نے پچیس برج فتح کر لیے ہیں یہ خبر سن کر نائٹ اس قدر متحیر اور سرور ہوئے کہ کچھ دیر تو انہیں اس خبر کی صداقت پر یقین نہ آیا۔

”جب قیصر الیکس نے دیکھا کہ ”دشمن شہر میں داخل ہو گیا ہے تو اس نے بے شمار سپاہ لڑائی میں جموںک دی اور صلیبیوں کے لیے مزاحمت مشکل ہو گئی۔ چنانچہ صلیبیوں نے اپنے اور یونانی فوج کے درمیان آگ لگا دی۔ ہوا کا رخ یونانیوں کی طرف تھا۔ تھوڑی دیر میں آگ نے گرد و نواح کے سب مکانوں کو اپنی لپیٹ میں لے لیا۔ دھوئیں کے ہادل پھیل گئے اور ہماری فوج یونانیوں کی آنکھوں سے اوجھل ہو گئی۔ مجبوراً یونانیوں کو پسپا ہونا پڑا۔ پھر قیصر الیکس کثیر جمعیت کے ساتھ شہر کے دوسرے دروازوں سے اچانک برآمد ہوا۔ یہ دروازے ہمارے پڑاؤ میں سے ایک کوس دور تھے اس نے کھلے میدان میں اپنی فوج کو ترتیب دیا اور انہوں نے بڑی تیزی سے ہمارے پڑاؤ پر دھاوا بول دیا جب ہمارے فرانسیسی سپاہیوں نے انہیں آتے دیکھا تو لپک کر ہتھیار سنبھال لیے اور ہر طرف کھلبلی سی مچ گئی۔ اس وقت کاؤنٹ بالڈون آف فلائڈرز قصر بلاشرنے کے قریب فصیل کے سامنے آلات محاصرہ کی

* دو برجوں کا درمیانی فاصلہ ایک تیر کی پرواز کے برابر تھا۔ اس سے یہ اندازہ کیا جاسکتا ہے کہ اہل دینس

نے فصیل کے ایک میل لمبے حصے پر قبضہ کر لیا تھا۔ (مصنف)

حفاظت کر رہا تھا۔

”ہمارے چھ لشکر جلدی سے پڑاؤ کے جنگلے کے باہر صف آرا ہو گئے۔ ان کے پیچھے سار جنت اور پیادہ فوج آراستہ ہو گئی۔ اس کے عقب میں تیر انداز اور گزدار کمانوں والے کمر بستہ کھڑے تھے۔ وہ جنگلے کے سامنے دشمن کے منتظر رہے۔ یہ بڑی دانش مندانہ تدبیر تھی۔ اگر وہ دھاوا کر کے کھلے میدانوں میں چلے جاتے تو یقیناً دشمن کی کثیر تعداد سے مات کھا جاتے ہمارے چھ لشکروں کی دشمن کے چالیس لشکروں سے کوئی نسبت تھی۔

”قیصر الیکس پیش قدمی کرتے ہوئے تیر اندازوں کی زد میں آ گیا۔ فریقین کے تیر انداز تیزی سے تیر چلانے لگے۔ جب ڈوبے کو یہ خبر معلوم ہوئی تو اس نے مفتوحہ برجوں سے اپنے سپاہیوں کو نکالا اور پڑاؤ کا رخ کیا۔ وہ سب سے پہلے ساحل پر اتر اور اپنے لشکر کی قیادت کرتا ہوا پہنچ گیا۔

”یونانیوں کو ہماری فوج پر حملہ کرنے کی جرأت نہ ہوئی اور ہماری فوج اپنے مورچوں سے نکل کر لڑنے پر آمادہ نہ تھی۔ جب قیصر الیکس نے یہ صورت حال دیکھی تو مجبوراً اپنی فوج سمیت پسپا ہو گیا۔ ادھر ہماری فوج پیادہ رفتار سے آگے بڑھی۔ اس اثناء میں یونانی فسیل کے اندر داخل ہو چکے تھے۔

اس دن جنگ کی یہ صورت رہی۔ خدا کی مرضی تھی کہ اور کچھ نہ ہو۔ قیصر الیکس اپنے محل میں واپس چلا گیا اور ہمارے سپاہیوں نے بھی پڑاؤ میں آ کر اپنے ہتھیار کھول دیئے۔ وہ تھکے ہوئے تھے۔ کھانے کی قلت تھی۔ انہیں تھوڑا بہت جو کچھ ملا وہی کھا کر سو گئے۔

دوسرے دن محاصرہ جاری رکھنے کی ضرورت ہی پیش نہ آئی کیوں کہ راتوں رات غاصب شاہ الیکس نے ایک ہزار طلائی مہریں اپنی کمر میں باندھیں اور اپنی بیٹی کو ساتھ لے کر محل سے فرار ہو گیا۔ کسی کو خبر تک نہ ہوئی۔ وہ چند وفادار ساتھیوں کے ساتھ کشتی میں سوار ہوا اور بحیرہ مارمورا کو عبور کر کے چلا گیا۔ وہ اپنی بیوی اور اہل و عیال کو لوگوں کے رحم و کرم پر چھوڑ گیا۔

اس کے بعد یہ قدرتی بات تھی کہ یونانی امراء اندھے قیصر آئزک کو رہا کرتے تاکہ رسمی طور پر کوئی سلطنت کا سربراہ ہو اور صلیبیوں سے بنائے جنگ بھی دور ہو جائے۔ اسے بڑے تڑک و احتشام سے قصر بلاشرنے میں لایا گیا۔ شہزادہ الیکس کو قاصد بھیجے گئے کہ وہ آ کر اپنے معذور باپ کے پہلو میں بیٹھے اور اپنا منصب سنبھالے۔

صلیبی سردار اس اچانک تغیر پر حیران رہ گئے۔ انہیں یونانیوں پر اعتماد نہ تھا۔ اس لیے انہوں نے قیصر آئزک کو معاہدہ کی شرائط یاد دلانے کے لیے ایلچی روانہ کیے۔ یعنی قسطنطنیہ کلیسا۔ نئے روم کے زیر نگیں ہوگا، صلیبیوں کو دو لاکھ نقر کی مارک ادا کیے جائیں گے اور دس ہزار بیزنٹینی سپاہیوں کو ان کے ہمراہ سر

زمین قدس بھیجا جائے گا۔ بے چارے بوڑھے آئزک کو ان شرائط کا قطعاً علم نہ تھا۔ وہ سخت پریشان ہوا اس نے جواب دیا کہ یہ شرائط بہت گراں ہیں۔ بہر کیف میں انہیں پورا کروں گا۔

صلیبی فوج خوش تھی کہ بالآخر یروشلم کی راہ تو صاف ہو گئی۔ قسطنطنیہ کا جھگڑا بھی ختم ہوا۔ اب ستر کے لیے موسم بھی سازگار ہے اور خدا کو منظور ہوا تو ایک مہینے بعد ہم ساحل عکہ پر لشکر انداز ہو جائیں گے۔ کچھ صلیبی دستے شہزادہ الیکس کو پہنچانے قسطنطنیہ گئے، شہزادے نے صلیبیوں اور بیزنٹینیوں کے درمیان دنگانہ کے خطرے کے پیش نظر انہیں گلیطہ واپس جانے کا حکم دیا اور وہ بخوشی لوٹ آئے۔

پھر الیکس کی رسم تاج پوشی اور مطلوبہ رقم کے نصف یعنی ایک لاکھ تقریباً مارک کی ادائیگی کی تاریخ مقرر کی گئی۔ حسب وعدہ الیکس نے یہ رقم ادا کر دی۔ معاہدے کے مطابق اس کی آدمی رقم اہل و عیال کے حوالے کر دی گئی۔ فرانسیسی امیروں نے اہل و عیال کو 34 ہزار مارک عظیمہ ادا کیے۔ کیوں کہ جہازوں کے کرایہ کا بتایا بھی تک ان کے ذمے (۱) تھا۔

وہ بے تابی سے روانگی کے منتظر تھے لیکن الیکس کی وجہ سے ان کی روانگی پھر معرض التوا میں پڑ گئی۔ اس نے صلیبی کیمپ میں آکر مہلت طلب کی اور ان سے مزید توقف کی درخواست کی۔ ”ساری سلطنت میں بد نظمی پھیلی ہوئی ہے۔ ناصب ایڈریانوہل میں ڈٹ گیا ہے اور میرے پاس بتایا رقم جمع کرنے کے وسائل مفقود ہیں۔ اگر آپ لوگ چلے گئے تو مجھے خانہ جنگی سے دوچار ہونا پڑ جائے گا۔“

دراصل بیزنٹینی شہزادے کی التجا کے پیچھے ڈینڈولو کا مضبوط ارادہ کارفرما تھا۔ ڈوہے اپنا بیڑا یروشلم نہیں لے جانا چاہتا تھا۔ وہ بیزنٹینی سلطنت میں گہرے سیاسی نفوذ کا متمنی تھا۔ وہ اپنے اقتدار کی توسیع کا خواہاں تھا۔ اس وقت فریقین کے دلوں میں شکوک و شبہات جاگزیں ہو گئے تھے۔ ڈوہے نے بے اعتمادی کی اس شک آفریں فضا سے خوب فائدہ اٹھایا۔ اس نے صلیبیوں کو یاد دلایا کہ ہمارے باہمی معاہدے کی معیاد ستمبر کے آخر میں ختم ہونے والی ہے۔ اب جولائی کا مہینہ ہے۔ دو مہینوں میں سرزمین قدس میں کچھ نہیں کیا جاسکتا۔ البتہ اگر آپ موسم بہار تک قسطنطنیہ میں ٹھہریں تو اس سے بہت زیادہ فائدہ

(۱) اہل و عیال کی کامیاب منافع خوری غور طلب ہے۔ اس وقت تک وہ صلیبیوں سے شام تک کے کرائے کی پوری رقم یعنی پچاس ہزار تقریباً مارک ہتھیا چکے تھے۔ وہ پچاس ہزار تقریباً مارک بیزنٹینیوں سے بھی بطور خراج وصول کر چکے تھے۔ اس کے علاوہ زارا اور کئی جزائر ان کے قبضے میں آچکے تھے۔ اس کے باوجود صلیبی فوجیں اپنی آدمی منزل بھی طے نہیں کر پائی تھیں اور اہل و عیال کا نہیں شام لے جانے کا کوئی ارادہ نہ تھا۔ وہ ڈینڈولو کو معاہدوں کی خلاف ورزی کا مجرم بھی نہیں گردان سکتے تھے۔ اس نے صرف انہیں سمندر پار لے جانے کا وعدہ کیا تھا اور اس شرط کی تکمیل اس نے کر دکھائی تھی۔ اس نے بتایا رقم کی ادائیگی میں مہلت کے عوض زارا طلب کیا اور انہیں مہلت بخش دی تھی۔ (مصنف)

ہو سکتا ہے۔ الیکس کی حکومت مستحکم ہو جائے گی اور ہم اس سے بقایا رقم وصول کر کے آغاز گراما ہی میں شام پہنچ جائیں گے۔ ہمیں اپنے عزائم کی تکمیل کے لیے کافی وقت مل جائے گا۔ اگر آپ کو یہ شرائط منظور ہوں تو میں مزید ایک سال کے لیے بیڑا آپ کی خدمت کے لیے وقف کر سکتا ہوں۔

سردار اس جیلہ گری سے بوکھلا گئے۔ اب ڈوبے نے ایک نیا شوشہ چھوڑ دیا تھا۔ واقعی یہ درست ہے کہ انہوں نے سینٹ مائیکل کے تہوار تک بحری بیڑا کرائے پر لیا تھا اور دو مہینے میں معاہدے کی میعاد ختم ہونے والی تھی۔ یہ بھی سچ ہے کہ انہوں نے شہزادہ الیکس کو تخت نشین کرنے کا وعدہ کیا تھا۔ لیکن اس کی ساری سلطنت فتح کرنے کا ٹھیکہ تو نہیں لیا تھا۔ وہ غصے سے دل ہی دل میں بیچ و تاب کھاتے رہے لیکن اس کا اظہار نہ کر سکے۔ مارکوئیس بونی فیس کو اس سازش کا حال معلوم تھا جس سے ان کی قوت عمل معطل ہو چکی تھی لیکن وہ خاموش رہا۔ وہ اپنا کھیل کھیلنے میں مشغول تھا۔

سرداروں نے اس معاملے پر خلوت میں بحث کی۔ انہیں یہ احساس ہو گیا کہ ہم تو قوس و قزح کے غیر مرئی رنگوں میں جادو کے خزانے کی تلاش میں بے کار سرگرداں ہیں۔ لیکن پھر بھی قسطنطنیہ کے زرد جواہر کی چکا چوند سے کئی آنکھیں ایسی خیرہ ہوئیں کہ وہ حقیقت شناسی سے قاصر رہیں۔ البتہ چند اولوالعزم جلد سے جلد یروشلم پہنچنے کے حق میں تھے اور مصر تھے کہ جہاز فوراً روانہ ہوں۔

دل ہار دون لکھتا ہے کہ بالآخر قضیہ یوں طے پایا: ”اہل و نیس نے سینٹ مائیکل کے تہوار سے مزید ایک سال تک بحری بیڑا اٹھرانے کا حلف اٹھایا۔ الیکس نے ان کی ہر ممکن امداد کی قسم دی، اور صلیبیوں نے مزید ایک سال توقف کرنے اور اس کی حمایت کرنے کی قسم کھائی۔“

اب ڈینڈولو مزے سے حالات کا انتظار کر سکتا تھا۔ اس کی نظر انجام پر تھی۔ جو ہونا تھا وہ ہو کر رہا۔ صلیبی سردار قیصر کے لیے شمالی علاقوں کو زیر نگین کرنے گئے ہوئے تھے۔ ان کی غیر حاضری میں قسطنطنیہ میں بلوہ ہو گیا۔ صلیبیوں اور بیزنٹینیوں میں فساد کی آگ بھڑک اٹھی۔ شورش کے دوران میں کسی نے بندرگاہ کے قریب لکڑی کے مکانوں کو آگ لگا دی۔ دثوق سے یہ نہیں کہا جاسکتا تھا کہ آگ کس نے لگائی لیکن غالب گمان یہ ہے کہ یہ اہل و نیس کی شرانگیز کارستانی تھی۔ تیز ہوا سے آگ کے شعلے بھڑک اٹھے اور آگ نے شہر کے نشیب و فراز کو اپنی لپیٹ میں لے لیا۔ کئی شاندار محل اور گرجے جل کر خاکستر ہو گئے۔ سینٹ صوفیہ کی عمارت بھی نقصان سے نہ بچ سکی۔ جب ٹائٹ واپس آئے تو انہیں سخت صدمہ ہوا۔ آتش زدگی سے بیزنٹینیوں میں حملہ آوروں کے خلاف غیظ و غضب کا طوفان اٹھ آیا۔ انہوں نے انتقامی کارروائی کے طور پر وینسی جہازوں پر آتش باری شروع کر دی اور اپنے جہازوں کو بمشکل بچا سکے۔

قسطنطنیہ کے امیر شہزادہ الیکس اور اس کے اندھے باپ سے چھٹکارا حاصل کرنے کی تدبیریں

سوچنے لگے۔ انہوں نے مرزویل نامی شخص کو اپنا سربراہ چنا اور حکومت کا تختہ الٹ دیا۔ یہ اس قسم کا خاموش مصلحتی انقلاب تھا جس کے اہل قسطنطنیہ خبر نہ تھے۔ الیکس اور اس کا باپ قیصر بلاشر میں محو خواب تھے۔ انہیں سوتے ہی گرفتار کر لیا گیا اور محل سے باہر لے جا کر زمین دوز زندان کی کوٹھڑیوں میں ڈال دیا گیا۔ بوڑھے قیصر کو زہر دے کر ہلاک کر دیا گیا۔ الیکس پر زہر پوری طرح کارگر نہ ہوا تو جلادوں نے اس کا گلا گھونٹ کر ختم کر دیا۔ یکم جنوری 1204ء کو اس کی ہڈی الم زندگی تمام ہوئی۔

انہوں نے صلیبیوں پر قسطنطنیہ کے دروازے بند کر دیئے۔ دو سال کے مسلسل انتظار سے ان کی مایوسی برہمی میں تبدیل ہو چکی تھی۔ اس واقعے سے وہ سخت غضبناک ہوئے اور بلاتا خیر شہر پر دھاوا بولنے کی ٹھان لی۔ یہ ڈینڈولو کے لیے سنہری موقع تھا۔ اس نے امیروں کی کونسل طلب کی جس میں یہ طے پایا کہ شہر کی فتح کے بعد چھ ویلیسی اور چھ صلیبی امیر نئے قیصر کو منتخب کریں گے۔ شہر کا چوتھا حصہ نئے قیصر کے سپرد کیا جائے گا، باقی ماندہ تین چوتھائی شہر اور اسی طرح ملحقہ علاقے فریقین آپس میں برابر بانٹ لیں گے۔

بے بھر ڈوجے اہل بصارت صلیبی امیروں سے زیادہ دور بین تھا۔ اس کی نگاہوں کے سامنے مستقبل کا خاکہ صاف اور واضح تھا اس کے برعکس امیر آنکھیں ہوتے ہوئے بھی کچھ نہ دیکھ سکتے تھے۔



(35)

فتح قسطنطنیہ

باستورس پر پھر بہار چھا گئی۔ شاخوں میں نرم شگوفے نمودار ہونے لگے۔ محلات کی سفید مرمریں دیواروں کے سامنے سفیدے کی شاخوں کی سبز جالی سی تننے لگی۔ پانی کے حوض لبریز ہو گئے اور شاداب مرغزاروں میں بھیڑیں چرنے لگیں۔ آج پام سنڈے (۱) کا تہوار تھا لیکن خلاف معمول بچے شاخیں اٹھا کر جلوس کی صورت میں بازاروں میں نمودار نہ ہوئے۔ آج گرجوں میں دیبا اور اطلس کے چنوں میں نلبوس پادری اپنے نحیف ہاتھ قربان گاہوں کی طرف اٹھائے دعائیں مانگ رہے تھے۔ ان کے پیچھے نقاب پوش عورتیں آہ وزاری میں مصروف تھیں۔ غلام پریشان کھڑے تھے۔ ان کے کانوں میں دور سے کسی ہنگامے کی ملی جلی آوازیں آرہی تھیں۔ بازاروں میں بادشاہ چل رہی تھی اور موجیں فصیل کے سیاہ قدم چوم رہی تھیں۔ فصیل کے پرے سے ہوا کے دوش پر انسانی ہنگامے کی آواز آرہی تھی جو کل شروع ہو کر ابھی تک سر نہیں ہوا تھا۔ مخالفین کے چہرے آپس میں ٹکرائے تھے۔ گھر گھر کرتی منجھتی تھیں، چٹانیں اور مرمر کے بھاری پتھر پھینک رہی تھیں۔ پتھر فضا میں اڑ کر وحشی محاصرین کے جہازوں پر دم سے گرتے۔ شور و غل کی آواز ہوا کے جھونکوں کی تال پر بلند و پست ہوتی اور کبھی کبھی لہروں کی مسلسل دھڑکن بھی اس میں ڈوب کر رہ جاتی۔

زرہ بکتر میں نلبوس وحشی فصیل پر دھاوا کر رہے تھے۔ وہ مجنونانہ طور پر اپنے ساتھیوں کی لاشوں کو لٹاڑتے ہوئے فصیل پر چڑھنے میں کوشاں تھے۔ ان کی آنکھوں سے خون برس رہا تھا۔ ایک دفعہ انہیں پسا کر دیا گیا تھا وہ منتشر ہو گئے تھے لیکن اب وہ دوبارہ مجتمع ہو کر یورش کر رہے تھے۔

(۱) ایٹر سے پہلے کا اتوار جس دن حضرت عیسیٰ یروشلیم میں داخل ہوئے اور ان کے استقبال کے لیے کھجور

کی شاخیں بچائی گئیں۔ اس واقعے کی یاد میں پام سنڈے کا تہوار منایا جاتا اور گرجوں کو کھجور کی شاخوں

سے سجایا جاتا ہے۔ (مترجم)

اس لیے نقاب پوش عورتیں گرجوں میں مہلاستی کی دعائیں مانگ رہی تھیں ان کے دل نامعلوم حادثات کے خوف سے لرزاں و ترساں تھے۔ شاہی خاندان کی خواتین سیاہ لبادے پہنے محو التجا تھیں۔ وہ شہزادیاں جنہوں نے قصر شاہی میں جنم لیا تھا قربان گاہوں کے سامنے سرنگوں تھیں۔ یونانی غلام سروں پر منقش پلکے باندھے ایستادہ تھے۔ وہ سراسیمہ دہراساں تھے۔ ان کے رنگ فاق تھے۔ لوگ بارگاہ ایزدی میں دست بدعا تھے۔ وہ بزرگوں کی خانقاہوں پر خٹیں مان رہے تھے کہ اگر اس انسانی سیلاب کے سامنے فصیل شہر برقرار رہی تو ہم شمعیں جلائیں گے اور جواہرات نذر کریں گے۔

انہیں معلوم ہوا کہ ہمارے انجینئروں نے فصیل پر ایسے چوبلی جنگلے بنائے ہیں کہ دشمن جنگی جہازوں کے معلق پلوں سے قلعے پر زد نہیں لگا سکے گا۔ گرجوں پر سنگ بار آلات نصب کر دیئے گئے ہیں اور دشمنوں کے جہازوں کو فصیل کے قریب آنے کی جرأت نہیں ہوگی۔ انہوں نے دیوار سے دھوئیں کا بادل اٹھاتا ہوا دیکھا جو کسی بد شکلون پرندے کی طرح اپنے چوڑے سیاہ پر پھیلائے شہر پر سایہ ریز تھا۔ گرجوں کے دروازوں کے باہر خالی محلوں کے پاس سیاہ قام غلام کھڑے تھے۔ گھوڑوں کی ٹاپ بازاروں میں گونج رہی تھی۔ سڑک پر یونانی نوجوان سرپٹ گھوڑے دوڑائے جا رہے تھے۔ ان کے سنہرے چہرے آئینے اور کفن دار خود دھوپ میں چمک رہے تھے، غبار کے بادلوں سے شمشیر بازوں کے دستے گزرتے ہوئے نظر آتے۔ لمبے بالوں والے نارمن سانولے ارمنی سپاہیوں کے دوش بدوش چل رہے تھے۔ ان کے نیلے چنے ہوا میں لہرا رہے تھے۔ یہودی چھتوں پر کھڑے تھے۔ ان کی تشویشناک نگاہیں فصیل پر جمی ہوئی تھیں۔

چوک سنسان تھے۔ ان میں کتوں کے غول آوارہ تھے قطار در قطار مجسموں کے سامنے سے گاہے گاہے کسی بھولے بھٹکے شخص کے تیز قدموں کی چاپ سنائی دے جاتی۔ عہد رفتہ کے قیصروں کے مجسمے اپنے سنگین چہرے اٹھائے بے بصر آنکھوں سے ہجوم کو دیکھ رہے تھے۔ وہ ہاتھوں میں عصائے شاہی لیے چبوتروں پر کھڑے تھے۔ اب کے ان کی پرواہ تھی۔ وہ اس زمانے سے متعلق تھے۔ جب قسطنطنیہ سمندروں کی ملکہ سمجھا جاتا تھا۔ جب یہ شہر فرشتوں کی امان میں تھا اور جنگوں سے ماوراء۔

بندرگاہ سے متصل شراب خانوں میں مجرد سپاہی لکڑی کے پیچوں پر لیٹے تھے۔ وہ سرخ قبرصی شراب پی کر سردی میں سرہلاتے تھے۔ ان میں سے اکثر خاموش تھے اور چند سپاہی اپنی اپنی زبانوں میں تیز تیز باتیں کر رہے تھے۔ شراب خانوں میں بھانت بھانت کی بولیاں سننے میں آتی تھیں۔ کوئی کہتا کہ ڈوکاس خاندان کے سربراہ مرزدویل نے سرخ عبائے قیصری زیب تن کر لی ہے۔ وہ فرانکوں کا مقابلہ کرنے کے لیے میدان میں نکلا ہے۔ وہ مقدس مریم کا مجسمہ اپنے ساتھ لے کر گیا اور اب یہ مقدس مجسمہ

صلیبوں کے جنگی جہاز کے مستول سے بندھا ہوا نظر آتا ہے۔ یہ بڑی بدشگونی ہے۔ کوئی کہتا ہے کہ میں نے جنگی جہاز کو تیز ہوا کے زور سے برج تک پہنچتے دیکھا۔ جہاز کے معلق پل سے ایک ملاح اور مسلح نائٹ فیسل کے درزوں سے اندر گھس گئے۔ ملاح تو مارا گیا لیکن نائٹ برج میں بڑی بہادری سے مقابلہ کرتا رہا۔ یقیناً فرائکوں کو شکست ہوگی۔ وہ ایک دفعہ تو منہ کی کھا چکے ہیں۔ ان کے بیس ہزار سپاہی کبھی اس مضبوط فیسل کو توڑ کر اندر نہیں آسکتے۔ اب شام ہونے والی ہے۔ رات تک لڑائی ختم ہو جائے گی۔

شراب خانوں میں اس قسم کی گیس ہانگی جا رہی تھیں، فضا لمحہ بہ لمحہ دھوئیں سے گرا بنا رہ رہی تھی۔ ایک دم شور ہوا اور آواز آئی: ”فرائکوں نے چار برج فتح کر لیے۔“

فیسل پر گھسان کی لڑائی ہو رہی تھی۔ فیسل سے متصل گلی کوچے لڑائی کے شور سے گونج رہے تھے۔ افق پر شفق کی سرخی پھیل رہی تھی۔ سپاہیوں کا ایک دستہ سرخ چغے پہنے نیم تار یک کوچے میں سے گزرا تو اس کا سامنا ایک نہتے یونانی ہجوم سے ہوا۔ بھاگتے ہوئے ہجوم نے راستہ روک رکھا تھا۔ سپاہی تلواریں سونت کر بھگوڑوں کے انبوہ میں گھس گئے۔ انہوں نے نوک شمشیر سے اپنا راستہ بنا لیا اور لاشوں کو روندتے ہونے نکل گئے۔ ان کے مضبوط قدموں کی چاپ کافی دیر تک سنائی دیتی رہی حتیٰ کہ وہ دھوئیں اور غبار کے بادلوں میں اوجھل ہو گئے۔ قطار در قطار مکان جل رہے تھے۔ وہ ان کے قریب پہنچ کر رک گئے۔ وہاں بے چاری مصیبت کی ماری عورتیں اور بچے گٹھڑیاں اٹھائے، جلتے ہوئے گھروں سے بھاگ رہی تھیں۔ عورتوں نے دیوہیکل نارین سپاہیوں کے گھوڑوں کی باگیں پکڑ لیں۔ سالہا سال سے یہ سپاہی شہر کے امن و امان کے محافظ تھے لیکن ان کی تلواریں خصلوں کو سرد کرنے سے قاصر تھیں۔ آگ ایک ایسی دشمن تھی جسے کوئی تلوار فرو نہیں کر سکتی تھی۔ فوجی دستے کے سردار نے حکم دیا اور سپاہی لوگوں کی بھیڑ سے گزرتے ہوئے قریب ترین محل کی طرف چلے گئے۔

شہر کی دوسری جانب جہاں پانی کے حوض تھے، ایک سوار باغ کی اوٹ سے نمودار ہوا۔ وہ سر تا پا جالی دار آہنی زرہ میں غرق تھا۔ اس کے گھوڑے کی لگا میں بھی زنجیر کی تھیں۔ گول آہنی ٹوپی ہے اس کی آنکھیں چھپی ہوئی تھیں۔ اس کے داہنے ہاتھ میں ننگی تلوار تھی۔ اس صلیبی سوار نے محتاط انداز سے ارد گرد دیکھا اور اپنے مرکب کو ایک کھلے بازار میں ڈال دیا جو مرکز شہر کی طرف جاتا تھا۔ اس نائٹ کے پیچھے دوسرے سوار بھی آگے بڑھے دراصل وہ ایک بغلی دروازے کے پرچے اڑا کر اندر داخل ہوئے تھے۔ انہیں کسی مزاحمت کا سامنا نہ کرنا پڑا۔ ان کے زور و ایک بیز نظینی رجمنٹ کے خالی خیمے کھڑے تھے جن کے پاس بھیڑیں جا رہی تھیں۔

ہوا میں اڑتے ہوئے دھوئیں کے بادلوں پر شفق کے سرخ رنگ گہرے ہوتے گئے۔ قصر بلا شرنے کی دھاری دار دیواروں کے تاریک سایوں تلے فرانسیسی تیرا انداز جمع ہو رہے تھے۔ پینٹو کریٹر کے چھوٹے چھوٹے گنبدوں تلے عبا پوش راہب بھاگتے ہوئے نظر آتے تھے۔ گرجوں کے اندر تار کی تھی۔ اندھیرے سے عورتوں کی گریہ و زاری کی دلدوز آوازیں آرہی تھی۔ ایک صلیبی بہادر اپنے گھوڑے سے اتر اور گرجے میں داخل ہو گیا۔ وہ اپنے گرد آلود اور پھٹے ہوئے چننے کے سامنے ڈھال تانے تھا لیکن با سلیق کی عمارت خالی تھی۔ مقدس تصویر کے تلے موسیٰ خمیس ہوا کے نرم جھونکوں سے جھلملا رہی تھیں۔ چاروں طرف بڑا سرار نیم تار کی تھی۔ صلیبی نوجوان نے متحیر نظروں سے قربان گاہ کا جائزہ لیا جہاں بزرگوں کے اکڑے ہوئے بولکھوں بختوں کے نیچے چاندی کے بیش قیمت صندوقے پڑے ہوئے تھے۔ وہ اپنی ایزی پر گھوم کر مڑا اور غائب ہو گیا۔ جب تار کی چھاگنی تو نیزہ برداروں کا ایک گروہ مشعلیں اٹھائے بڑی دیدہ دلیری سے گرجے میں داخل ہوا اور قربان گاہ سے چاندی کے صندوقے اٹھا کر لے گیا۔

بالڈوں گھوڑا دوڑاتا ہوا اپنی فوج میں کھس گیا۔ اس نے سپاہیوں کو اپنے اپنے دستوں میں واہس جانے کا حکم دیا۔ چھ اسکو اڑ پھڑ پھڑاتی ہوئی مشعلیں لیے گھوڑوں پر سوار تھے۔ وہ دوگی چال سے اس کے پیچھے پیچھے تھے تاکہ مشعلوں کی روشنی میں سب بالڈوں کا ٹکونی خود اور ڈھال پہچان لیں جس پر ایک کمرے شیر کی تصویر بنی ہوئی تھی، جو کاؤنٹ آف فلائڈرز کا دوسرے ہاتھوں سے امتیازی نشان تھا۔ اسے راستے میں جہاں بھی ٹائٹ ملے اس نے انہیں گھوڑوں سے اترنے کا حکم دیا اور کہا فوراً اپنے اپنے دستوں کو چلے جاؤ۔ اس نے ہاتھوں کو سمجھایا کہ تین صلیبی لشکر فیصل کے اندر داخل ہو چکے ہیں۔ اگر انہیں شہر میں جانے کی اجازت دی گئی تو وہ بڑے بچ گلیوں اور بازاروں کی بھول بھلیوں میں کھو کر رہ جائیں گے۔ اس نے حکم دیا کہ میرا پرچم کھلے میدان میں گاڑ دیا جائے۔ سپاہی ادھر ادھر سے بیچ اور تختے کھینچ لائے اور انہوں نے میدان میں کئی الاؤ روشن کر دیئے، آگ کے پاس قیدی، خانہ بدوش، بوڑھی یہودیں اور لاوارث بچے ادھر ادھر دیکھے پڑے تھے۔ ان کھلے میدانوں میں خانہ بدوش اور اربے غیرے لوگ پہلے ہی سے خیمہ زن تھے۔ سیاہ بکریاں گھوڑوں کے درمیان آوارہ پھر رہی تھیں۔ ٹائٹ اپنے اپنے خیموں میں بیٹھ کر شجروں اور گھوڑوں کو گننے لگے جو سپاہی ادھر ادھر سے ہانک لائے تھے۔

الائے کی روشنیوں سے پرے تاریک نضا پاؤں کی چاپ اور عجیب سرسراہٹ سے معمور تھی۔ سیاہ پیکر خاموشی سے چھتوں پر سرگرداں تھے۔ اس شور و حرکت کے ہنگامے سے دور عظیم الشان قسطنطنیہ تاریکی اور سکوت شب کی آغوش میں ڈوبا ہوا تھا۔ اندھیرے کے اس بڑا سرار سمندر سے اوپر گرجوں کے بلند گنبد

اور رفیع الشان مینار ستاروں کو چوم رہے تھے۔ باد شمال سرسرا رہی تھی کبھی کوئی دہکتی ہوئی بلندی نظر آ جاتی یا کبھی کوئی مشعل لہو بھر کے لیے چمکتی اور پھر تاریکی میں غائب ہو جاتی۔

صلیبی سپاہی اور سردار خاموش بیٹھے غنودگی کے عالم میں پُرفن بیز نیٹیوں کی حیلہ گری کے متعلق سوچ رہے تھے۔ اب وہ کیا چال چلیں گے؟ ان خفیہ خزانوں کا کیا ہوگا؟ جوان عجیب لوگوں کے قلعے میں دفن ہیں۔ تھوڑے تھوڑے وقفوں کے بعد بحری فصیل کی جانب سے اہل ونیس کے بگلوں کی آواز سنائی دے رہی تھی۔ مارکوئیس آف بونی فیس کے قاصد آئے۔ جس کا پڑاؤ ان کے پڑاؤ اور اہل ونیس کے مورچوں کے درمیان واقع تھا۔ مثلث کے کونے پر واقع قصر بلاشرنے کے سوا صلیبی حملہ آور شہر کے ہر کونے پر قابض ہو چکے تھے۔ ویرانگیں محافظ دستے اور مسلح غلام بدستور اس نکل کی حفاظت کر رہے تھے دل ہار دون کا خیال تھا کہ حصار اور برجوں کو فتح کرنے میں کئی مہینے لگیں گے لیکن صلیبی حملہ آور خلاف توقع جلد کامیاب ہو گئے۔

عالمی بونی فیس کے نو مبارڈ سپاہیوں نے بحران کی روح فرسا کیفیت سے بیزار ہو کر قتل و غارت شروع کر دی تھی۔ وہ ارد گرد کے مکانوں کو لوٹ کر انہیں نذر آتش کرنے لگے۔ لکڑی کے مکان دھڑا دھڑا جلنے لگے اور شعلے تنگ گلیوں کو پھلانگ کر مقابل کے مکانوں کی چھتوں کو اپنی آتشی زبانوں سے چاٹتے ہوئے جنوب کی طرف ریٹکنے لگے۔ تیز ہوا کے دوش پر آگ کا طوفان بلا مزاحمت بڑھتا چلا گیا۔ حتیٰ کہ اس کی بلا خیز روشنی ہر فصیل سے نمایاں ہو گئی۔

مرزوپل نے بولیوں کے گرجے سے متصل کشادہ میدان میں یونانی رسالے کو جمع کر کے اسے صلیبیوں پر حملے کے لیے تیار ہونے کا حکم دیا۔ اس نے اپنے سرداروں کو ہمراہ لیا اور وہ اس سڑک کی میڑھیاں چڑھے جو ویران ہوڈ روم کے پہلو سے ہوتی ہوئی ایک وسیع چوک سے گزرتی تھی جہاں قیصر کانستنائن کا دیوہیکل مجسمہ ایسا دکھاتا تھا۔ اس چوک میں پہنچ کر وہ ر کے اور تھوڑی دیر تک آپس میں سرگوشیاں کرتے رہے۔ مرزوپل نے حکم دیا اور انہوں نے اپنے گھوڑوں کی باگیں مشرق کی جانب ایک کھلی سڑک کی طرف موڑ دیں۔ وہ گھوڑے دوڑاتے ہوئے بڑھے۔ صلیبی فوج ان کے دائیں جانب بہت پیچھے رہ گئی لیکن وہ دوڑتے چلے گئے۔ انہوں نے گھوڑوں کو مہینز کیا اور وہ سرپٹ گھوڑے دوڑاتے ہوئے سنہری دروازے کی ڈیوڑھی تک پہنچ گئے۔ مرزوپل نے حکم دیا اور کانسی کے بھاری کواڑ کھول دیئے گئے۔

ویرانگیں دستے دروازے کی حفاظت پر متعین تھے انہوں نے مرزوپل اور اس کے رسالے کو خشم ناک نگاہوں سے گھورا لیکن سواروں نے ان کی چنداں پروا نہ کی اور وہ شہر کو اپنی قسمت پر چھوڑ کر دیہات کی طرف نکل گئے۔

جب یونانی عمائدین کو مرزوپل کے فرار ہونے کی خبر ملی تو وہ بولیوں کے گرجے میں جمع ہوئے۔

کافی دیر تک بند دروازے کے پیچھے خفیہ گفتگو ہوتی رہی۔ بالآخر تھیوڈر لیکاس کو قیصر منتخب کیا گیا۔ اس اثناء میں آگ شہر کے وسط تک پہنچ چکی تھی۔ ہر طرف خوف و ہراس کا سماں تھا یونانی امیروں کی اہمیت جو اب دے گئی۔ ان کے حوصلے پست ہو گئے۔ وہ لڑائی جاری رکھنے کے حق میں نہ تھے۔ انہوں نے اپنے اپنے گھروں کی راہ لی۔ جلدی سے اپنا مال و اسباب سمیٹا اور اپنے اہل و عیال سمیت فرار ہو گئے انہوں نے شہر کی جنوبی بندرگاہوں کا رخ کیا جو ونس کے جنگی جہازوں کی دستبرد سے محفوظ تھیں۔

یہاں پہنچ کر وہ جہازوں میں سوار ہوئے۔ باد شمال ان کے جہازوں کو بحیرہ مارمورا سے ایشیائی ساحل کی طرف لے گئی۔

صبح کے وقت شہر پر دشمنوں کی دبیز چادر تھی ہوئی تھی۔ صلیبیوں نے دوبارہ پیش قدمی شروع کی تو کسی نے ان کی مزاحمت نہ کی بلکہ ان کے استقبال کے لیے بارش راہوں کا جلوس صلیب اٹھائے برآمد ہوا۔ انہوں نے اہل شہر کے لیے سلامتی کی درخواست کی۔

گویا معجزہ ہوا اور قسطنطنیہ پر یک دم صلیبیوں کا قبضہ ہو گیا۔ ابتدا میں صلیبی سردار بہت محتاط رہے۔ انہوں نے سپاہیوں کو باقاعدہ صفوں میں منظم رہنے کی تاکید کی۔ اہم ناکوں اور چوکوں پر قبضہ کرنے کے بعد انہوں نے سوار گشتی دستوں کو کھلی کوچوں میں پھیلا دیا۔ پھر دروازے کھول دیئے اور اہل ونس کے علاوہ صلیبی کیمپ کے محافظ دستے بھی شہر میں داخل ہوئے۔ انہیں جلد ہی پتا چل گیا کہ محلات کے محافظ دستوں کے سوا باقی ساری بیزنٹینی فوج تتر بتر ہو چکی ہے۔ ادھر سرداروں نے محلات کا رخ کیا۔ ادھر عام نائٹ اور سپاہی لوٹ مار میں مصروف ہو گئے۔

شہر کا بیشتر حصہ آگ کی تباہ کن لپیٹ میں آچکا تھا۔ متاثرہ علاقہ، روم، ونس اور روم کے تینوں شہروں کے مجموعی رقبے سے زیادہ تھا، خوفزدہ بیزنٹینی شہری آگ اور غارت گری سے بچنے کے لیے اپنی پونجی اٹھائے ادھر ادھر بھاگ رہے تھے۔ صلیبی سردار ملواریں سونٹے بیزنٹینی امیروں کے محلات کے صحنوں میں گھس گئے۔ انہیں دیکھ کر خوفزدہ غلام چینیں مار مار کر بھاگ گئے۔

انہوں نے فرشوں سے ریشمی قالین سمیٹے اور چھتوں سے فانوس اکھیر لیے۔ وہ رُکلف خوابگاہوں میں پہنچے تو سامان عیش و عشرت دیکھ کر حیران رہ گئے۔ سرخ رو، سادہ لوح نارمن دہقانوں اور موٹے برگنڈین سپاہیوں کے منہ حیرت سے کھلے کھلے رہ گئے۔ دیواروں پر نفیس دمشق کی کپڑا لگا ہوا تھا۔ سنگ سلیمان اور سنگ عاج سے مرصع آہنوی سنگھار میز قرینے سے سجی ہوئی تھی۔ بیزنٹینی بیگمات نے اپنے چہرے چھپا لیے، لڑاں و ترساں غلام کونوں میں دبک گئے اور صلیبی بہادر مزے سے صندوقچوں کے ڈھانے اکھیرنے میں مصروف رہے۔ صندوقچے کھولنے کے بعد انہوں نے اپنے تھیلے الٹ دیئے اور فرش

پر گھنٹیا ساز و سامان کے ڈھیر لگا دیئے۔ پھر وہ خالی تھیلوں اور بوروں میں عنبر کی چوڑیاں اور جواہر دار کنگھیاں بھرنے لگے وہ ایک دوسرے سے ٹھٹھا کرنے لگے۔ انہوں نے مذاق مذاق میں بلوریں شیشوں اور مینا کارمرجانوں سے بیش قیمت خوشبوئیں انڈیل کر اپنے چہروں اور بالوں پر ملیں۔ نوک خنجر سے موٹے خواجہ سراؤں کی توعدوں کو گدگدایا اور انہیں خفیہ خزانوں کی نشان دہی کا حکم دیا۔

سرخ سپاہی غلام گردشوں سے مطلقاً مجتہد اٹھائے بھاگے جا رہے تھے۔ انہوں نے چھتوں میں پوشیدہ ارگن باجے بھی اکھیڑ لیے اور قیصرہ کی ان پر اسرار غلام گردشوں میں چیخ چیخ کر آوازے لگائے جہاں ہلکی سی سرگوشی کی بازگشت بھی قیصروں کے کانوں تک پہنچ جایا کرتی تھی اور وہ اپنے غلاموں اور مہمانوں کی گفتگو آسانی سے سن سکتے تھے۔ کئی منچلے غارت گری اور لوٹ کے بعد حسین کنیزوں اور خوبصورت عورتوں کی تلاش میں نکل کھڑے ہوئے۔ انہوں نے کبھی اتنی حسین و جمیل عورتیں نہیں دیکھی تھیں۔ جن کے جسم خوشبوؤں سے سراپا گلستا تھے۔ سینان مشرق سے ان کی نگاہیں خیرہ ہو گئیں۔ سیاہ بالوں والی ایرانی لڑکیاں جن کی رگوں میں خون کے بجائے شعلے رقصاں تھے۔ دراز قامت، زرد روبر کیشین عورتیں جن کے جسم صحت و توانائی کے رنگین پیکر تھے۔ خوف و ہراس کی ماری ہوئی عورتیں ان گنوار لوگوں کی کرخت گرفت میں مجبور اور بے بس ہو کر رہ گئیں۔

دوسری جانب دینیسی لوگ بھی لوٹ کا مال سمیٹنے میں مصروف تھے۔ یہ تاجر نما سپاہی بڑے سیانے تھے۔ انہوں نے اپنے خدمت گاروں سمیت ہمپہر ڈروم کی ویران غلام گردشوں کا رخ کیا جہاں دور بہت پرستی کے دیوتاؤں کے بیش قیمت مجتہد استادہ تھے۔ یہ مجتہد قدیم یونانی صناعوں کی ماہرانہ سنگ تراشی کے نمونے تھے۔ وہ دیواروں پر آویزاں طلائی ڈھالوں کو تاڑتے اور نیزوں اور تیروں سے اپنے خزینوں کی حفاظت کرتے ہوئے عہد کہن کے اس مقدس محل کے اندرونی دالانوں میں پہنچ گئے۔ وہ زربفت و حریر کے مشجر پردے پھاڑ پھاڑ کر اتارنے اور ہاتھی دانت کی نادر مورتیاں اور جواہرات سے مرصع ریشمی پارچات سمیٹنے لگے۔

اس اثنا میں ایک انوکھی قسم کی سرگرمی بھی جاری تھی۔ صلیبی فوج کے جنگجو پادریوں اور پُر جوش بچیوں نے اپنے خادموں کے جلو میں قدیم گرجاؤں کا رخ کیا اور دروازے توڑ کر اندر گھس گئے۔ وہ زر نگار تبرک خانوں میں داخل ہوئے جہاں دنیائے مسیحیت کے مشہور اور نادر ترین تبرکات محفوظ تھے۔ حواریان مسیح کے سروں کی برکت و کرامات کے متعلق مدتوں سے دنیائے مسیحیت میں شہرت تھی۔ ان مقدس شخصیتوں کے سر کلیسائے باسلیق کے تلے دفن تھے۔ شہر بھر میں مشرق کے قیمتی تبرکات اور مذہبی نشان موجود تھے۔۔۔ بزرگوں کی ہڈیاں، بال اور عصا مشرق قدیم کے مقدس مقامات سے لا کر

یہاں جمع کیے گئے تھے۔ مشتاق پادری، بٹپ اور راہب ان انمول تہذیبوں اور نشانیوں کو اپنے اپنے گرجوں میں لے جانے کے لیے کوشاں تھے۔

ہالبرٹاٹ کے موٹے بٹپ نے مارکویس کی غیر جانمندی سے فائدہ اٹھایا اور سیدھا قیصروں کے نجی گرجے میں گھس گیا اور تہذیبوں کو اٹھا کر چلا بنا۔

تالاس بیزنطینی دربار میں دبیر کے عہدے پر فائز تھا۔ اس نے سقوط قسطنطنیہ کا منظر اپنی آنکھوں سے دیکھا تھا۔ وہ بیان کرتا ہے "ہماری آنکھوں نے جو دیکھا اسے کان نہیں سن سکتے۔ ان بد بخت خبیثوں نے گرجوں کے مقدس گلدانوں اور زیوروں سے اپنی اپنی میزوں کو سجایا۔ بڑے گرجے میں انہوں نے ایسی نازیبا حرکات کیں کہ ان کا ذکر مشکل ہے۔۔۔ قربان گاہ کی میز مناسی اور خوبصورتی کا نادر نمونہ تھی۔ ان وحشی سپاہیوں نے میز کو توڑ کر آپس میں بانٹ لیا۔ وہ لدے ہوئے گھوڑے اور خچر ہانکتے ہوئے گرجوں کے مقدس ترین کمروں میں گھس گئے۔ شفاف فرشوں پر گوگرد اور خون بکھر گیا۔

"پھر ایک لوکی چیل، شیطان کی خالہ، چیلوں کی دلالہ، سیاہ کار نظامہ، حرافہ، اسقف اعظم کی تبرک نشست پر جا براجمان ہوئی اور جناب مسیح کا مذاق اڑاتے ہوئے اپنی بھدی بے سری آواز میں گانے لگی۔ وہ قربان گاہ پر تاجی تھرکتی اور اچھلتی کودتی رہی۔

انہوں نے سینٹ صوفیا کے گرجے میں گھسنے کی کوشش کی جہاں سینٹ پیٹر (پطرس) کی زنجیر طلائی صندوقچے میں محفوظ تھی اور امیری دار پتھر کے مرتبانوں میں معبادان قدیم کے تحائف رکھے تھے۔ شہنشاہ کانسٹنٹائن بانی قسطنطنیہ کا جواہر نگار تاج جو اسے فرشتوں نے بخشا تھا وہ بھی یہاں موجود تھا۔ صلیبی سرداروں نے انہیں اس گرجے کی بے حرمتی سے باز رہنے کی تاکید کی اور پھر آگ کو روکنے کے لیے دھومیں سے اٹی ہوئی گلیوں اور بازاروں میں غائب ہو گئے۔ ان کی روانگی کے بعد جو کچھ ہوا وہ دل ہار دون کو زبانی سنئے:-

"مارکویس آف بونی فیس اب ساحل کے ساتھ ساتھ گھوڑا دوڑاتا ہوا سیدھا قصر بولگیون کی طرف گیا۔ محل والوں نے ہتھیار ڈال دیے اور ان کی جان بخشی کر دی گئی۔ کئی عالی نسب خواتین اس نکلہ نما محل میں پناہ گزین تھیں جن میں شاہ فرانس اور ہنگری کی بہنیں بھی تھیں، وہ دونوں سابقہ ملکہ تھیں۔ قصر بلاشرنے پر کاؤنٹ ہالڈون کے بھائی ہنری نے قبضہ کر لیا اور بے شمار دولت اس کے ہاتھ لگی۔ فاتح امیروں نے محلات میں اپنے سپاہی اور خزانوں کی حفاظت کے لیے پرہ دار مقرر کر دیئے۔

سپاہی شہر میں پھیل گئے۔ انہوں نے جی بھر کر لوٹ مار کی اور سونے چاندی، جواہرات، قیمتی ظروف، ساٹن، دیباہ حریر اور قلم و سمر کے اتنے انبار جمع کر لیے کہ ان کا شمار مشکل تھا۔ شہر میں عمدہ

مکانات کی چنداں کی نہ تھی اس لیے جہاں جس کا جی چاہا وہیں ڈیرے ڈال دیئے وہ نہایت مسرور و شاد کام تھے۔ وہ اپنی نصرت کو تائید ایزدی کی نشانی سمجھتے۔ ان کے دل شکر سے لبریز تھے۔ مفلس اور تلاش سپاہی ایک دم امیر ہو گئے تھے۔ حمد خداوندی ان کے لبوں پر جاری تھی۔ یہ خدا کی مہربانی تھی کہ بیس ہزار کو چار لاکھ پر غلبہ نصیب ہوا۔

پھر سپہ سار فوج مارکوئیس آف بونی فیس، دیگر امراء اور ڈوبے کی جانب سے فوج میں منادی کرا دی گئی کہ حسب وعدہ تمام مال و دولت ایک جگہ اکٹھا کیا جائے۔ اس کی خلاف ورزی کرنے والے دائرہ مسیحیت سے خارج قرار دیئے جائیں گے۔ اس مقصد کے لیے تین گرجے منتخب کیے گئے۔ وہاں قابل اعتماد فرانسیسی اور وینسی سپاہیوں کے دستے تعینات کر دیئے گئے۔ رفتہ رفتہ سپاہی مال و دولت کے ذخیرے لا کر جمع کراتے گئے۔ کچھ لوگ تو ہنسی خوشی اپنا سامان لے آئے لیکن کئی حرص کے بندے اچھی اچھی چیزیں چھپانے لگے اور بادل نا خواستہ چند بچی کھچی چیزیں لے آئے۔ اس طرح سے وہ خدا کی مہربانی سے دور ہو گئے۔ اف خدایا! وہ لوگ جنہوں نے اب تک اتنے خلوص کا ثبوت دیا تھا اب انہیں ہوس دامن گیر تھی۔ انہیں اپنی بد عملی کی سزا بھگتنی پڑی۔

بالآخر ساری دولت مال غنیمت، اور ساز و سامان اکٹھا ہو گیا۔ گرجوں میں جمع شدہ سامان کو یکجا کر کے فرانسیسی اور وینسی فوجوں میں نصب بانٹ دیا گیا۔ باقی ماندہ مال و دولت کی اس طرح تقسیم ہوئی کہ ایک مسلح سوار کو دو مسلح پیادوں کے برابر حصہ دیا گیا۔ ایک ٹائٹ کو دو مسلح سواروں کے برابر حصہ ملا۔ چاہے کوئی کتنا ہی بہادر تھا۔ اس سے زیادہ کچھ نہ ملا۔ اگر کسی کے پاس کچھ زیادہ تھی۔ تو وہ یقیناً چوری کا مال تھا۔ جو چور پکڑے گئے انہیں قرار واقعی سزا دی گئی اور کئی ایک کو پھانسی پر لٹکایا گیا۔ کاؤنٹ آف سینٹ پال کے ایک ٹائٹ نے کوئی چیز چھپالی تھی۔ اسے اس جرم کی سزا میں پھانسی دی گئی اور اس کی ڈھال اس کی گردن سے لٹکادی گئی۔ مسروقہ مال اور وینسی لوگوں کے حصے سے قطع نظر اگر خزانے کا شمار کیا جائے تو اس کا تخمینہ چار لاکھ نقر کی مارک اور دس ہزار گھوڑوں کے برابر ہوتا ہے۔“

قسطنطنیہ کی آب و تاب سے حملہ آوروں کی آنکھیں خیرہ ہو چکی تھیں ہر سپاہی کے پاس اتنی دولت تھی کہ وہ اسے بمشکل سنبھال سکتا تھا۔ حملہ آوروں کے قدموں پر عروس البلاد قسطنطنیہ سرنگوں تھا، مجبور اور غیر مامون۔ پادری اپنے مخالف یونانی فرقے کے تبرکات پر تصرف حاصل کر کے بہت خوش تھے اور اپنی فوجوں کی کارروائیوں کی تعریف و تحسین کرتے تھے۔

”ہم کہتے ہیں کہ یہ جنگ حق پرستی اور نیکی کا معرکہ ہے۔ اگر تم خلوص دل سے اس سرزمین کو فتح کر کے روم کے تابع فرمان کرنا چاہتے ہو تو یقیناً تم پوپ کے عنقو کے حقدار ہو۔“ جو بھی یہاں

مرے گا اس کے گناہ بخشے جائیں گے۔۔۔۔۔ "دل ہار دون لکھتا ہے کہ یہ الفاظ امیروں اور زائروں کے لیے بڑی تسکین کا باعث ہوئے۔

ڈینڈولو خود فریبی کا شکار نہ تھا اس کا عملی ذہن کسی وہم میں گرفتار نہ ہوا۔ جب امراء مفتوحہ علاقے کا نیا قیصر منتخب کرنے جمع ہوئے تو اس نے اپنا نام پیش نہ کیا البتہ اس نے ویسی نمائندوں کو ہدایت کر دی کہ وہ مارکوئیس آف مانسریٹ کے انتخاب کی مخالفت کریں کیوں کہ وہ بہت زیرک اور طاقتور امیر تھا۔ جمہوریہ ونیس کو ایسے شخص کا اقتدار ہرگز گوارا نہ تھا۔ بالآخر نمائندوں نے فیصلہ کر لیا۔ آدمی رات گزر چکی تھی اور ابھی تک باہر صلیبی فوج منتظر کھڑی تھی۔ بشپ آف سائسوں باہر نکلا اور اس نے فیصلے کا اعلان کیا: "حضرات! ایسٹر کی اس مبارک تقریب کے موقع پر ہم نے متفقہ طور پر کاؤنٹ بالڈون آف فلائڈرز اور پینالٹ کو شہنشاہ منتخب کیا ہے۔"

وہ راست باز اور سیدھا سادہ آدمی تھا۔ مفتوحہ علاقوں کی تقسیم میں ڈوبے اور مانسریٹ نے سب سے زیادہ فائدہ اٹھایا۔ بالڈون کو قسطنطنیہ کے نصف سے کچھ وافر حصہ ملا۔ باقی ماندہ شہر پروینس والوں کا تصرف تھا۔ سینٹ صوفیا کا مشہور گرجا بھی انہیں کے علاقے میں تھا۔ ڈینڈولو نے اپنی حیلہ سازی سے کسی نہ کسی طرح سے کروسیڈ کے سرداروں کو مفتوحہ علاقوں کی تقسیم سے قبل شہر کے 2/5 حصے پروینس والوں کا اقتدار تسلیم کر لینے پر رضامند کر لیا تھا۔

شمالی یونان مانسریٹ کے حصے میں آیا۔ امیروں کو مختلف شہر دیئے گئے اور انہیں ڈیوک وغیرہ کے مناسب خطابات سے نوازا گیا لیکن یہ دور افتادہ شہر ابھی تک فتح نہیں ہوئے تھے اور ان شہروں کے لوگ اپنے آقاؤں سے آشنا تک نہ تھے۔ اس عرصے میں بیزنٹینی حکمران ایشیائے کوچک میں مدافعت کی تیاریوں میں مصروف تھے۔ شمال سے بلغاریوں کی حملہ آور صلیبی فاتحین کا قیافہ تنگ کر رہے تھے۔

معاہدہ فہم ونیس والوں نے ان حالات کا خوب فائدہ اٹھایا۔ ان کی مساعی کا ثمر مندرجہ ذیل فتوحات تھیں۔ یونان میں ایپروس، ایکرمانیا اور اٹولیا کے اضلاع، بحیرہ ایڈریاتک کے ساحل پر انہوں نے ڈرازو اور ارنارنا خورد پر قبضہ جمالیا۔ جزیرہ کارفو کے جنوب میں زرخیز آئی اونین جزائر پر تصرف کر لیا۔ ان جزائر میں سیفالونیا، زانتے اور سانتامورا کے جزیرے بھی تھے جنہیں خلیج کارنٹھ کی کلید سمجھا جاتا تھا۔ اس طرح آئی اونین سمندر اور بحیرہ ایڈریاتک بھی ان کے حلقہ اقتدار میں آگئے۔ جنوبی یونان میں پٹراس کی بندرگاہ کے علاوہ کئی مقامات ان کے حصے میں آئے۔ بحیرہ ایجین میں انہوں نے ناکسوس، اینڈروس اور یویہا کے جزیروں کو اپنی قلمرو میں شامل کر لیا اور جزیرہ نما گیلی پولی پر قبضہ کر کے درہ دانیال پر اپنا تسلط جمالیا۔ انہوں نے روڈسٹو اور ہرقلیا کے تجارتی مراکز پر اپنے حق کا دعویٰ پیش کیا، قسطنطنیہ کے شمال میں

ایڈریانو پل پر بھی ان کا پرچم لہرانے لگا۔ اس کے علاوہ ڈینڈو لو نے بونی فیس سے خفیہ معاہدہ کر کے جزیرہ کریت کو بھی اپنی سلطنت میں شامل کر لیا۔

ان میں سے کئی شہر صلیبیوں اور بیزنطینیوں کی طویل کشمکش میں کبھی مفتوح نہ ہو سکے اور صلیبیوں کی دستبرد سے محفوظ رہے۔ تاہم ڈینڈو لو کی فتوحات اس کی توقعات سے بھی زیادہ تھیں۔ اس طرح ونیس کی عظیم الشان بحری سلطنت کی ابتداء (۱) ہوئی۔ چنانچہ کچھ عرصے تک اہل ونیس سنجیدگی سے اس معاملے پر غور کرتے رہے۔ کہ جمہوریہ ونیس کا مرکز ونیس سے قسطنطنیہ میں منتقل کر دیا جائے۔ نئے علاقوں کے الحاق کے بعد وہ بخوشی بالڈون کی رسم تاج پوشی میں شریک ہوئے۔ ان کے منصوبے کی کامیابی کے لیے بالڈون کا وجود ضروری تھا۔ دراصل وہ بالڈون کو نئے مفتوحہ علاقوں میں نفاذ امن کے لیے استعمال کرنا چاہتے تھے۔ وہ اس سپاہی سے سپاہیانہ کام لینا چاہتے تھے۔ تین ہفتوں تک رسم تاج پوشی کی تیاری ہوتی رہی۔ اس تقریب کے لیے نئے ملبوسات اور شاہی لوازم کا بندوبست کیا گیا۔

رابرٹ کلاری نامی تذکرہ نویس نے بالڈون کی تاج پوشی کی روئداد قلم بند کی ہے۔ تاج پوشی کی رسم سینٹ صوفیا کے عظیم الشان گنبد تلے منعقد ہوئی۔ بلند چھت پر بنی ہوئی بزرگوں کی بوقلموں تصویریں اپنی آنکھوں سے عود و لوبان اور شاہانہ شوکت کا منظر دیکھ رہی تھیں۔

”تاج پوشی کا دن آن پہنچا۔ بشپ، راہب، پادری، امیر اور ٹائٹ گھوڑوں پر سوار ہو کر قصر بولگیون کی طرف روانہ ہوئے۔ پھر وہ جلوس کی صورت میں شہنشاہ کو سینٹ صوفیا لے گئے۔ وہاں پہنچ کر انہوں نے سینٹ صوفیا کا چکر لگایا اور اسے ایک کمرے میں لے گئے۔ اس کمرے میں انہوں نے اس کے کپڑے اور بوٹا اتروائے۔ اسے قرمزی ساٹن کے نئے جوتے پہنائے گئے۔ پھر دوسرے کپڑوں کے اوپر اسے نئے کپڑے اور جواہرات سے مرصع شاہی عبا پہنائی گئی۔ جس کے سامنے قیمتی پتھروں سے عقاب بنے ہوئے تھے۔ جواتنے تاب ناک تھے کہ ساری عبا روشن و منور نظر آتی تھی۔

جامہ پوشی کے بعد اسے قربان گاہ کی طرف لے گئے۔ کاؤنٹ لوئیس شاہی نشان، اور کاؤنٹ آف سینٹ پال شاہی تلوار اٹھائے اس کے رو بہ رو چل رہے تھے۔ وہ بشپ مارکوئیس کے ہتھیار اٹھائے ہوئے

(۱) جن لوگوں نے ونیس دیکھا ہے انہیں شاید یاد ہو کہ وہاں اس جنگ کی یادگاروں کی نمائش کی گئی ہے جن میں سینٹ مارک کے گرجا کی چوٹی پر کانسی کے گھوڑے اور سنگ ساق کے شاہی مجسمے شامل ہیں، اس کے علاوہ ڈیوک کے محل میں شاندار تصویریں ہیں جن میں قسطنطنیہ پر فوج کشی اور بالڈون کی تاج پوشی کی منظر کشی کی گئی ہے۔ ان تصویروں میں ڈو بے بالڈون کو تاج شاہی پہناتا ہوا دکھایا گیا ہے حالانکہ اس کی رسم تاج پوشی پادریوں نے ادا کی تھی۔ (مصنف)

تھے۔ جو تاج شاہی لیے چل رہا تھا۔ امیر اور سردار نئی پوشاکوں میں ملبوس تھے۔ ویسی اور فرانسسی سردار ساٹن اور ریشم کے چنے پہنے تھے۔ قربان گاہ کے رو برو پہنچ کر شہنشاہ دوزانو ہو گیا اور امیروں نے آہستہ سے اس کے شانوں سے عبا اتار دی۔ اس کے بالوں پر تیل ملنے کے بعد عباد دوبارہ اس کے شانوں پر درست کر دی گئی۔ دو بوشپ تاج کو قربان گاہ پر تھامے کھڑے تھے باری باری سارے بوشپ آئے اور تاج پر بٹھایا گیا۔ اس کے ہاتھ میں عصائے شاہی اور دوسرے ہاتھ میں طلائی سیب تھا۔ جس پر صلیب کا نشان بنا ہوا تھا۔ اس نے عشائے ربانی کے نعمات ختم ہونے پر تخت شاہی پر جلوس کیا۔ پھر یہ رسم برخواست ہوئی۔ وہ گرجے سے باہر آئے اور اسے ایک سفید گھوڑے پر سوار کر کے واپس قصر بولگیون لے آئے۔ وہاں اسے قیسر کا سنٹائن کی کرسی پر بٹھایا گیا۔ میزیں چنی ہوئی تھیں، شہنشاہ اور امیروں نے محل میں کھانا تناول کیا۔ سیافت کے بعد امیر اور سردار اپنی اپنی قیام گاہوں کی طرف چلے گئے اور شہنشاہ محل میں اکیلا رہ گیا۔

دیار مغرب سے دور نوجوان بالڈون اور اس کی ملکہ میری مشرق کے تخت پر جلوہ افروز ہوئے۔ اس کی شاہی کبھی حقیقت میں تبدیل نہ ہو سکی اور وہ صرف نام کا شہنشاہ رہا۔ وہ یروشلم کے پہلے حکمران بالڈون اول کا ہم نام تھا۔ اس کی طرح اس کی زندگی بھی مسلسل جنگ و دو میں گزری۔ کبھی وہ سرحدوں کی حفاظت کے لیے شمشیر بکف ہوتا تو کبھی اسے اپنے عقب میں بیزنطینیوں سے نبرد آزما ہونے کے لیے واپس آنا پڑتا۔ اس کے کئی سرداروں نے اپنی جاگیریں فتح کرنے کی سعی لا حاصل میں جانیں گنوا دیں۔ کلیسائے روم نے بیزنطینی پادریوں کو رام کرنے کے لیے اپنے نمائندے بھیجے۔ لیکن وہ اپنے مقصد میں ناکام رہے۔ قسطنطنیہ کے بطریق اعظم نے گرجوں سے دست کش ہونا گوارا کر لیا لیکن روم کی اطاعت قبول نہ کی۔ شہر نیم برباد اور ویران تھا۔ کچھ مدت کے بعد فاتحین کے مال غنیمت کے ذخیرے ختم ہو گئے۔ سینکڑوں طالع آزما اپنے حلقے کے لیے شام چلے گئے اور بالڈون بلغاروی زارا کے خلاف لڑائی میں مارا گیا۔ دونسلوں تک مغربی امیر باسنورس کے کنارے نیم ویران محلوں میں مقیم رہے۔ ان کے مقاصد تبدیل ہو چکے تھے۔ اب مقدس صلیبی جنگ کے بجائے وہ ہوس ملک گیری کے معرکوں میں مبتلا ہو گئے تھے۔ وہ جاگیر دارانہ ریاست اور مغرب کی نو آبادی کے قیام میں مصروف تھے۔ بالآخر وہ قسطنطنیہ سے نکالے گئے۔ چنانچہ اہل ویش کی غداری کا یہ نتیجہ نکلا کہ صلیبی مہم کا رخ یروشلم سے دوسری طرف منتقل ہو گیا۔ عظیم الشان صلیبی قوتوں کو ناکام دے کر دوسرے کاموں پر لگا دیا۔



(36)

شاہ جان

ڈینڈولو سے عظیم تر ہستی نے بھٹکے ہوئے صلیبی معرکہ آراؤں کی قسمت کا فیصلہ کر دیا پوپ انوسنٹ ثالث نے سختی سے اس مہم کی ممانعت کر دی تھی لیکن اس کے احکام کے خلاف صلیبی بیڑے نے قسطنطنیہ کی راہ لی تو وہ زہر کے گھونٹ پی کر خاموش ہو رہا۔ چند مہینے بعد اسے تسخیر قسطنطنیہ اور بیزنٹینی شکست کی خبر موصول ہوئی تو اس نے علانیہ اپنے غیظ و غضب کا اظہار کیا۔ اس نے اہل و عیال کو خارج المذہب قرار دیا۔ پوپ کو اپنے اقتدار کی توہین ہرگز گوارا نہ تھی۔ مجرموں کو قرار واقعی سزا دینا ضروری تھا لیکن حیرت کی بات ہے کہ پوپ نے شمشیر انتقام بے نیام کر کے دوبارہ زیر نیام کر لی۔ اس نے کفر کا فتویٰ واپس لے لیا۔ وہ بالذو اور اس کے امیروں کے قسطنطنیہ میں قیام پر راضی ہو گیا۔ وہ بیزنٹینی دارالخلافہ پر ان کے تسلط سے خوش تھا۔ چنانچہ اس نے اپنے اعلیٰ نمائندے قسطنطنیہ بھیجے اور کئی نائٹوں کو بطور کمک بھی روانہ کیا۔

صلیبی معرکہ آراؤں نے سلطنت اور کلیسائے بیزنٹینی کو روم کے سامنے سرنگوں کر دیا تھا۔ اس طرح پوپ کے نقشے کا ایک وسیع خلا ہوا گیا۔

شاید ہی کسی رومی قیصر نے نئی فتح کا اتنا بڑا جوش خیر مقدم کیا ہو۔ اب انوسنٹ کا اقتدار دور دراز سرحدوں تک پھیل گیا تھا۔ وہ پاپائی تسلط کے استحکام میں ہمہ تن مصروف ہو گیا۔ آئس لینڈ کے بشپ اس کے حلقہ بگوش ہو چکے تھے۔ اب اس نے اپنے نمائندہ خاص کارڈنیل پلچیس کو بیزنٹینی پادریوں سے اطاعت منوانے کے لیے قسطنطنیہ روانہ کر دیا تھا زمانہ قدیم میں یعنی قیصرہ کے دور میں جیسے مشرق کبھی مغربی سلطنت سے ملحق تھا ویسے ہی دوبارہ مغربی سلطنت سے منسلک ہو گیا۔

مضبوط قوت ارادی اور شاطرانہ سیاست کی بدولت شاہی اقتدار پوپ انوسنٹ کے قبضہ قدرت میں آ گیا۔ اس نے کہا: ”بچد اہمارا اقتدار اقوام و ممالک سے برتر و فائق ہے۔“

اس کی مجلس شوریٰ اور کونسل نئے علاقوں کے انتظام و استحکام سے متعلقہ مائل سلجھانے میں مصروف ہو گئی۔ کئی تاجدار اور بادشاہ خراج اطاعت پیش کرنے روم آئے، ان میں اراگون کا فرمانروا بھی

تھا۔ پطرس اعظم کے باسلیق میں اس نے اپنا تاج اور عصائے شاعی پطرس کے مرمریں مرقد پر رکھ دیئے اور حلف اٹھایا: ”میں دل و زبان سے پاپائے روم کی سیادت کا اقرار کرتا ہوں میں پطرس اعظم کے جانشین کے رو برو سر تسلیم خم کرتا ہوں، جو اس اعلیٰ ہستی کا نائب ہے، جس کی حکومت اقوام و اقالم دنیا پر حاوی ہے اور جو جسے اچھا سمجھے حکومت اور عزت عطا کرے۔“

”منکہ ہیڑ — شاہ اراگون، کاؤنٹ آف باریلونا، حاکم مائیسپیلر۔ بفعلِ خدا اپنی سلطنت آپ کے خدمت میں پیش کرتا ہوں — اے عالی صفات باپ! — اے آقا و مولا! — پاپائے اعظم، تاجدار اعلیٰ انوسٹ — آپ کے رو برو سر نیاز خم کرتا ہوں اور آپ کی ذات کے ذریعے مقدس کلیسائے روم کی اطاعت و معاونیت کا شرف حاصل کرتا ہوں۔ میری سلطنت روم کی با جگوار ہوگی اور ہر سال میرا خزانچی اڑھائی سو اشرقیوں بطور خراج عطا کیا کرے گا۔“

کئی زبردست حکمرانوں نے انوسٹ کی گرفت محسوس کی۔ جب قلب آگلسن شاہ فرانس نے نار منڈی اور دیگر انگریزی مقبوضات پر تصرف کیا تو انوسٹ نے اپنا اثر و اقتدار کمزور شاہ جان کی حمایت میں استعمال کیا لیکن جب شاہ جان نے کلیسائے انگلستان کی املاک میں مداخلت کی، تو پاپائی غضب کی نکو اور فوراً بے نیام ہو گئی۔ پوپ نے سارے انگلستان میں مذہبی شعائر معطل کر دیئے اور 1208ء میں شاہ جان پر کفر کا فتویٰ صادر کر دیا۔ بالآخر شاہ جان نے پوپ کی سیادت قبول کر لی اور ایک ہزار پانچ سو سالانہ خراج دینا منظور کر لیا۔ اس کا نتیجہ یہ ہوا کہ انگریزی امیر اور ٹائٹ حکمون ماج جان کے مخالف ہو گئے اور اسے میکنا کارنا (۱) تسلیم کرنے پر مجبور کر دیا۔

جرمنی میں انوسٹ نے مختلف حکمت عملیوں سے کام لیا۔ جرمن سلطنت قلب آف سوابیا اور آٹو آف برنڈوک کے درمیان دیرینہ عناد تھا۔ اس نے کمزور فریق کی حمایت کی، بالآخر قلب کے قتل کے بعد زبردست آٹو کے لیے میدان صاف ہو گیا۔ ظفر مند آٹو نے رسم تاج پوشی ادا کرنے کے لیے مابیر (۲) روم کا رخ کیا۔ تو پوپ نے اسے کافر قرار دے دیا۔ عیار قلب آگلسن اور ورشت خوا آٹو کے سوادنیائے مسیحیت کے سارے تاجدار اور حکمران مقدس پوپ کے مطیع اور باجگوار تھے۔

(۱) میکنا کارنا کے لفظی معنی عظیم دستاویز یا چارٹر کے ہیں۔ انگریزی آئین کے ارتقاء میں یہ دستاویز خشت

اول کی حیثیت رکھتی ہے۔ اس میں پارلیمانی سیادت اور شخصی آزادی کے اصولوں کی نشان دہی ہوتی ہے۔ میکنا کارنا اگرچہ جاگیرداروں کی مساعی کا نتیجہ تھا مگر اس سے عمومی مفاد کے تحفظ کے کئی پہلو اجاگر ہوتے ہیں۔ اسے انگریزی آئین کی جدوجہد میں بلند مقام حاصل ہے۔

(۲) روم کا شہر دریائے ٹامبر کے کنارے واقع ہے۔ (مترجم)

لغ قسطنطنیہ کے چار سال بعد صلیبی جنگ کے متعلق انوسٹ کے نظریات تغیر پذیر ہو چکے تھے۔ پہلے وہ بائبل اس مہم کی حمایت میں کمر بستہ تھا اور یروشلم کی نجات کو ضروری سمجھتا تھا۔ سرزمین مقدس کی رہائی کے متعلق لوگوں کے جذبات سرد نہیں ہوئے تھے اور یروشلم کے نعرے بدستور یورپ کی فضا میں گونج رہے تھے۔ لیکن پچھلے چند سال کے واقعات سے پوپ پر عیاں ہو گیا تھا کہ صلیبیوں کو فوری مسائل کے حل کے لیے جنوبی استعمال کیا جاسکتا ہے چنانچہ اس نے بلادر لئغ واٹر آف برین اور اس کے فرانسیسی نائٹوں کو تلواردوں سے اٹلی کے سیاسی مسائل سلجھائے۔ اس نے ہنگروی شہزادوں کو کروسیڈ میں شامل ہونے سے باز رکھنا تھا کہ فلپ آف سوابیا کی روز افزوں قوت کو روکا جاسکے۔ اس کے ایما کے بغیر بالڈوں اور اٹلی وینس نے قسطنطنیہ پر روم کا پرچم لہرا دیا تھا۔

صلیبی تحریک کی رہنمائی سے بھی پاپائی اقتدار کو بدستور تقویت پہنچ رہی تھی۔ اطراف و اکناف سے روم کے خزانوں کے لیے مال و دولت آرہا تھا۔ اس فراوان دولت کے میسے کی ضرورت نہ تھی۔ ہاسپٹلر اور ٹمپلر کے فوجی فرقوں کو جنگ کی ہنگامہ پر ورفضا سے فروغ حاصل تھا۔ وہ پوپ کے تابع فرمان تھے، اس کے علاوہ ہزاروں صلیبی رضا کاروں نے کلیسا کی خدمت کا حلف اٹھایا تھا۔ وہ جاگیرداروں اور شہزادوں کے دائرہ اختیار سے بے نیاز ہو گئے انہیں بے شمار مراعات حاصل ہو گئیں اور ان کی تعداد میں اضافہ ہوتا گیا۔ اس طرح پاپائیت کے سیاسی مفاد کو تقویت پہنچی۔ پوپ کا اختیار وسیع اور محکم تر اور اسی نسبت سے شاہی اقتدار کمزور تر ہوتا گیا۔

اس دور میں پوپ کے افسروں نے بھی دنیوی شان و شوکت اختیار کر لی پوپ کے دربار کے آداب و رسوم شاہانہ عظمت و وقار کے حامل تھے۔

انوسٹ نے یہ محسوس کر لیا تھا کہ تسخیر یروشلم کی صلیبی تحریک کے ناکام ہونے کا قوی امکان تھا۔ اس لیے اس نے کامیابی کی واضح راہیں تلاش کر لی تھیں۔ اسے جہاں بھی اپنا مفاد نظر آیا، بلادر لئغ حاصل کر لیا۔ اس نے صلیبی لشکروں کو رخصت سز نہ دی اور انہیں اپنے مفاد کے لیے یورپ میں استعمال کیا۔ اس نے انہیں بھی وہی مراعات بخش دیں جو یروشلم میں لڑنے والے صلیبیوں کو حاصل تھیں۔ اس نے پہلی ضرب مرتدین پر لگائی۔

جنوبی فرانس میں لوگ بڑے مزے سے رہتے تھے، وہ باغات اور زرخیز کھیتوں کے مالک تھے۔ آب و ہوا خوشگوار تھی اور وہاں کی دھوپ سازگار تھی۔ وہ جاگیردارانہ قتال و جدال کی ہلاکت خیزیوں سے محفوظ تھے۔ پرنیز کا سلسلہ کوہ ان کی سلامتی کا ضامن تھا۔ وہ بڑے اطمینان سے اپنے گھروں میں رہتے۔ ان کے ہال کمروں میں معنی شاعر گاتے اور خوبصورت عورتوں کے گرد مشتاق مداح جمع ہو جاتے۔ پرنس

اور کیسکنی کے ان خوش مزاج باشندوں کی رگوں میں عربوں کا خون گردش کر رہا تھا۔ انہوں نے عربوں سے بہت کچھ سیکھا تھا اور اپنے قدیم آباء اجداد سے یہ عقیدہ ورثے میں پایا تھا کہ دنیا میں صرف خیر و شر ہی حقیقی تو تھیں ہیں، جو انسانی افعال پر اثر انداز ہوتی ہیں۔ سب لوگوں کا اس عقیدے پر ایمان نہ تھا۔ لیکن بہت سے لوگ اس کے گرویدہ تھے۔ انہوں نے ایک نئے مذہب کی بنیاد ڈالی تھی۔ وہ ابتدائے آفرینش کے متعلق سوچتے جب پتھر زندہ تھے اور کلیسا معرض وجود میں نہیں آیا تھا۔ بلاشبہ ان کے خیالات عرب فلاسفوں کے مرہون منت تھے۔

انہیں "کتھار" یعنی "خالصین" کہا جاتا تھا۔ ایشیا کے، اہیوں کی طرح وہ جسمانی خواہشات کی آلائشوں سے صاف و منزہ رہنے کی کوشش کرتے۔ کئی تو گوشت اور عورت کے نزدیک تک نہ جاتے۔ ان کے حقیقی عقائد پر گنتی کا پردہ پڑا ہوتا تھا۔ کیوں کہ ان کی ساری تعلیمات فنا کردی گئی تھیں اور جو کچھ سوہوم ہی تعلیمات باقی رہ گئی ہیں، وہ ان کے مخالف ستم گردوں کی مسخ کردہ تھیں۔

مانٹ پیلر میں اس فرقے کی طرح ایک اور فرقہ ظہور پذیر ہوا۔ انہوں نے کیتھولک کلیسا کے عیش پسند پادریوں کے خلاف آواز اٹھائی۔ وہ قرون وسطیٰ کے کلیسا کے بنیادی عقائد ہی کے مخالف تھے، یعنی وہ اولیاء کے وجود اور عقیدہ حضور مسیح کے منکر تھے۔ وہ اپنے عقائد کی تبلیغ میں بھی خاصے سرگرم تھے، کئی جاگیرداروں اور نوابوں نے اس فرقے کے عقائد قبول کر لیے۔ ان میں کاؤنٹ آف فوکسن، والی کاؤنٹ آف بیران، اور ریمینڈ ششم کاؤنٹ آف ٹولوبھی شامل تھے۔ یہ ریمینڈ پہلی صلیبی مہم کے ایک سردار ریمینڈ کی اولاد سے تھا۔ رفتہ رفتہ دیہات کی خواب آلود چوپالوں اور امیروں کے محلات میں نئے مذہب کا چرچا ہونے لگا۔

خدا و خدا کی نفی میں بے دینی سخت جرم تھا لیکن علانیہ ارتداد اور کلیسا کے مسلمہ عقائد کا انکار بدترین اور ناقابل معافی گناہ تھا۔ مرتد باغی تھا، اس کی تادیب ضروری تھی۔ دیوانے کتے کی طرح اسے زندہ رہنے دینا معاشرے کے لیے خطرناک اور مہلک تھا، اسے زندہ رکھنے کے بجائے عذاب دے کر مار دینا بہتر تھا۔ یہ تھے کار پردازان کلیسا کے دلائل۔

کتھاروں کے خلاف ابتدائی کارروائی خاصی نرم تھی۔ ایک بشپ اور راہب کو جنوبی فرانس میں اس فرقے کے مہلک اثر کا اندازہ کرنے کے لیے بھیجا گیا۔ جسے سرکاری پادریوں کی خامیاں اور کمزوریاں معلوم ہو گئیں۔ بالآخر وہ اس نتیجے پر پہنچے کہ اس عارضے میں تادیب و تطہیر کے بجائے تریاق کی ضرورت ہے، چنانچہ مال و دولت سے دست کش ہو کر وہ ننگے پاؤں قریہ قریہ لوگوں کے پاس گئے۔ وہ اپنے خلوص اور سادگی سے یہ واضح کر دینا چاہتے تھے کہ خادمان کلیسا بھی کتھاروں کی طرح قربانی کر سکتے

ہیں۔ اس انتھک اور سرگرم راہب نے عالم مسیحیت میں سینٹ ڈومینک کا نام پایا۔ معلوم نہیں کہ ان کی مساعی کا کتھاروں پر کیا اثر ہوا، البتہ کلیسا کے سرکاری پادری ان کے خلاف ہو گئے۔ وہ ان کی قربانیوں کو اپنی ذلت اور رسوائی کا سامان سمجھنے لگے۔ کلیسا کے اعلیٰ عہدے داروں نے اس بیماری کے علاج کے لیے حقیقہ کافی نہ سمجھا بلکہ ارتدادی سرطان سے متاثر اعضا کی قطع و برید کے لیے عمل جراحی کا ہڈ زور مطالبہ کیا۔ وہ کہتے ہیں سرطان کا زہر سارے جسم میں پھیلنے سے پہلے ہی بے کار حصوں کو جلادینا قرین دانش ہے۔ چنانچہ کسی اسقف نے 1206ء میں پوپ کے سفیر سے ریمینڈ آف ٹولو کے متعلق کفر کا فتویٰ طلب کیا۔ اگلے سال یہ فتویٰ صادر کر دیا گیا۔ اس پر کاؤنٹ کے کسی سر پھرے معاصب نے پوپ کے سفیر کو قتل کر دیا۔ اس کے قتل کی خبر انوسٹ کو پہنچی۔

جب پوپ کو اپنے سفیر کے قتل کی خبر ملی تو اس نے اپنے ہاتھ اوپر اٹھائے اور سینٹ پیٹر کو یاد کر کے دعا مانگی۔ دعا سے فارغ ہو کر اس نے شمع گل کر دی۔ اس وقت سینٹو کاراہب، نوجوان ملون اور نصف درجن کارڈنیل، پوپ کے پاس تھے۔ وہ حلقہ بنا کر بیٹھ گئے، اس حلقے میں وہ فیصلے کیے گئے جن کی تکمیل میں کئی انسانوں کا خون بہا اور کئی عورتیں برہنہ کی گئیں۔

انوسٹ نے مرتدوں کے خلاف کروسیڈ کا اعلان کر دیا۔ انہوں نے کلیسا کے اقتدار کے خلاف بغاوت کی تھی۔ اس لیے کلیسا کی افواج ہی کو ان کا قلع قمع کرنے کے لیے مامور کر دیا گیا۔ کروسیڈ میں شامل ہونے والے رضا کاروں کے گناہ معاف کر دیئے گئے۔ تاجروں اور شمال کے ساہوکاروں نے بڑی بڑی رقموں کے عطیے دیئے۔ انہیں اس کا وافر معاوضہ ملا۔ زرخیز جنوبی فرانس کی لوٹ کے بعد انہیں مال غنیمت کے کپڑوں، شراب اور غلے سے وافر حصہ ملا۔ بیشتر صلیبی رضا کار لینڈ وک کے متاثرہ علاقے کے ہمسائے فرانسیسی تھے۔ انہوں نے اپنے سینوں پر اطلس کے چوڑے چوڑے کمر بند باندھ لیے جن پر سنہری صلیبیں بنی ہوئی تھیں۔ وہ اس مہم پر ایسے روانہ ہوئے جیسے کسی سرحدی حملے پر جا رہے ہوں کلیسا ان کا پشت پناہ تھا اور انہیں قتل و غارت کی کھلی چھٹی تھی۔ ریمینڈ آف ٹولو نے پُر زور احتجاج کیا کہ میں اس قتل سے بری الذمہ ہوں لیکن بے سود جہلہ آور فوج کی قیادت سائمن ڈی مانتھورٹ جیسے بہادر اور بے رحم سرداروں کے ہاتھ میں تھی۔ پادری فوج کے آگے آگے حمد خواں تھے۔ حملہ آوروں نے جنوب کا رخ کیا۔ انہوں نے ”کتھاروں“ اور عام لوگوں میں کوئی فرق روا نہ رکھا۔

انہوں نے بیزتیر پر یورش کی تو عورتوں اور بچوں نے سینٹ میڈکین کے گرجے میں پناہ لی۔ لیکن وہ خونخوار حملہ آوروں کی بربریت کا شکار ہو گئے، سات ہزار مقتول ہوئے۔ وہ جس گاؤں میں جاتے وہاں مکانوں پر بے جا تصرف کر لیتے اور لوگوں کے گھروں پر بلانے بے درماں کی طرح مسلط ہو

جاتے۔ بعض مقامات پر چند بے خوف ناسٹوں نے مزاحمت بھی کی۔ لیکن بے سووہ انسانوں کو تہ تیغ اور گھروں کو نذر آتش کر دیتے، قیدی ناسٹوں کو بے رحمی سے زیتوں کے درختوں سے لٹکا کر سولی پر چڑھا دیا جاتا یا گھوڑوں کی دموں سے باندھ کر ان کے ٹکڑے ٹکڑے کر دیئے جاتے۔ فوج اپنی ظفر مندانہ یلغار کے راستے میں لاشوں کے انبار، لمبے لمبے کے سلگتے ہوئے ڈھیر اور برباد کنوئیں چھوڑ گئی۔ لکھنؤ کی جھنکا را اور گھوڑوں کی ٹاپوں میں مغمیوں کے طربناک نغمے اور شاعروں کے گیت سسک سسک کر خاموش ہو گئے۔

اراکون کا بادشاہ پیٹر لینکڈوک کے ہمراہ ڈی ہالینورٹ صلیبی فوج کے خلاف معرکہ آرا ہوا لیکن شکست کھائی اور مارا گیا۔ یہ 1213ء کا واقعہ ہے۔ جنگ چار سال جاری رہی لیکن خون ریزی اور نارت گری کا بازار اس کے بعد بھی کافی مدت تک گرم رہا۔

اس اثنا میں انوسٹ نے دو اور مہموں کو بھی بزور شمشیر کروسیڈ کا درجہ بخش دیا تھا۔ یورپ کے شمال شرق علاقے کے پرشین^(۱) وحشیوں کو بزور شمشیر عیسائی بنانے کے لیے ٹیوٹانک^(۲) (جرمن) ناسٹوں کو مامور کیا گیا۔^(۳) پوپ نے ہسپانیہ میں باقی ماندہ مسلمانوں کے استیصال کے لیے صلیبی جنگ کا نعرہ بلند کیا۔ ہسپانیہ میں صلیبی ناسٹوں کو نمایاں کامیابی ہوئی اور انہوں نے مسلمانوں کو غرناطہ کے ساحلی علاقے کی طرف دھکیل دیا۔ پوپ نے انگلستان کے مقدس بادشاہ جان "ناشدنی"^(۴) کا قلع قمع کرنے کے لیے بھی کروسیڈ کی تیاری شروع کر دی۔ یہ اقدام فلپ آکسٹس شاہ فرانس کو بہت پسند تھا۔ چنانچہ

(۱) پرشیا یہ جرمنی کا شمال شرقی علاقہ ہے۔ انیسویں صدی میں پرشیا کی قیادت ہی میں جرمن قوم متحد ہوئی تھی۔ پرشین لوگوں کی فوجی روایات اور جنگجوئی ضرب النثل تھی۔ اس علاقے کے لوگوں نے بارہویں صدی تک عیسائیت قبول نہیں کی تھی اور بدستور مظاہر پرستی کے قائل تھے۔ (مترجم)

(۲) ٹیوٹانک سے انوی طور پر مراد ہے جرمن قوم یا زبان سے متعلق۔ لیکن یہاں ان جرمنی النسل ناسٹوں کے فرقے سے مراد ہے جو ہسپانوں اور ہسپانوں کی طرز پر منظم تھے۔ (مترجم)

(۳) اس مہم کی وجہ سے ٹیوٹانک فرقے نے اپنا صدر مقام سرزمین مقدس سے شرقی یورپ میں منتقل کر لیا تھا۔ اس کے بعد یہ فرقہ فلسطین کے معاملات میں کوئی نمایاں حصہ نہ لے سکا، سوائے اس کے کہ انہوں نے شہنشاہ فریڈرک ثانی کی حمایت کی۔ (مصنف)

(۴) جان شاہ انگلستان رچرڈ کا بھائی تھا۔ تاریخ انگلستان میں Holy Land یعنی ناشدنی یا بد بخت اس کے نام کا جزو بن گیا ہے۔ اس بادشاہ کی پوپ، کلیسا اور جاگیرداروں سے خصمی رہی۔ اسے اپنی ملکوں مزاحمتی، بد عہدی اور ظلم کی وجہ سے ہمیشہ ناکامی ہوئی۔ (مترجم)

اس نے سب سے پہلے اس پر لیک کہا۔ فلپ نے لینڈوک لوٹنے میں حصہ نہیں لیا تھا۔ لیکن وہ انگلستان پر حملے کے لیے عذر کا متلاشی تھا۔

1206ء سے 1213ء تک انوسٹ نے صلیبی تحریک کی قوت سے کام لیا اور قسطنطنیہ سے لے کر غرناطہ تک اپنی پالیسی کے مقاصد کے تکمیل کے لیے سرگرم عمل رہا۔ اس نے جنوبی فرانس میں مرتدین کے استیصال کے لیے جو تلوار پہلی مرتبہ بلند کی وہ آخری دفعہ نہ تھی۔ اس کے بعد بار بار اس تلوار کے استعمال کی ضرورت پیش آئی۔ آئندہ پانچ صدیوں میں کئی پوپوں اور بادشاہوں نے اس کی تقلید کی۔ انوسٹ کی مرضی سے پہلی مرتبہ کروسیڈ تحریک کو یورپی معاملات سلجھانے میں صرف کیا گیا۔ صلیبی جنگ کی قوت پاپائی عزائم کی تابع ہو کر رہ گئی۔



انوسٹ کا نعرہ جنگ

کلیسائے روم پر انوسٹ کے رعب و جلال نے سب طاری ہو گئی تھی۔ چند سال ہی میں اس نے گرجوں کی اصلاح کا معجزہ کر دکھایا تھا۔ (۱) اس صدی میں کوئی بھی جاہ پسندی اور مستقل مزاجی میں اس کا ہمسر نہ تھا۔ لیکن وہ اپنے گھر کی اصلاح سے قاصر رہا۔ شورش پسند ہجوم بدستور روم میں فساد برپا کرتے رہے۔ پوپ کے محل کے دروازے کے سامنے مختلف گروہ ایک دوسرے سے برسر پیکار رہتے۔ گاہے گاہے آر سنی خاندان کے لوگ پوپ کے خلاف صف آرا ہو جاتے کیوں کہ پوپ ان کے حریف کانٹی خاندان کا فرد تھا۔ وہ اپنے تعلقوں میں پناہ گزین ہو جاتے یا روم کے بازاروں کو میدان کارزار بناتے اور جب پوپ نے حفاظتی برج تعمیر کرائے تو انہیں شہر چھوڑ کر جانا پڑا۔

روم کے شمال میں لومبارڈوں کی بلدیاتی جمہوریتیں تھیں۔ یہ خود مختار جمہوریتیں پوپ کے روز افزوں اقتدار کے لیے سد راہ تھیں۔ دور آخر کے رومن قیصروں کی طرح انوسٹ بھی اپنی سلطنت کی حدود کو وسعت دینے کے باوجود روم میں امن و امان قائم نہ کر سکا۔

اسے کلیسا میں ایک خاموش داخلی بغاوت کا سامنا کرنا پڑا۔ پادریوں کی دنیا طلبی سے ہر جوش اور مخلص نوجوان سخت بیزار تھے۔ دیہات میں ارباب کلیسا کی سند کے بغیر کئی بے قاعدہ راہب گھومنے

(۱) انوسٹ کی راج کردہ داخلی اصلاحات سے ہمیں واسطہ نہیں۔ اس نے واقعی ایسی انتظامی اصلاحات نافذ کیں جو اس زمانے کے اعتبار سے معرکہ آرا اور اعجاز آفریں تھیں۔ اس کی کونسل کی کارروائیوں سے آئندہ کئی صدیاں متاثر ہوئیں۔ اس کے عہد میں "نجسیم و حضور مسیح" کا عقیدہ جاری ہوا۔ اور ایذا رسانی سے طزموں کی "آزمائش" کا طریقہ متروک قرار دیا گیا۔ اس عظیم پوپ کی شخصیت ہمہ گیر تھی اور کئی دانش مند ائمہ تاریخ دان اس کی تمام کامیابیوں اور اصلی مقاصد کا تجزیہ اور احاطہ کرنے سے عاجز رہے ہیں۔ یہاں ہمارا مطلب انوسٹ کے ان افعال و اعمال سے ہے جو براہ راست صلیبی محاربات پر اثر انداز ہوئے۔ (مصنف)

لگے۔ وہ بوسیدہ پیرہن اور برہنہ پا پھرتے رہتے۔ دبدر بھیک مانگ کر گزارا کرتے اور اپنی قوتوں کو مشقت کے مارے دکھی انسانوں کے درد کا مداوا کرنے میں صرف کرتے۔ وہ بلند حوصلہ اور انسان دوست تھے۔ ہر ایک کی فرمائش پوری کرتے، کسی کو حمد سناتے تو کسی کو تنگی سے کھا ڈھو دیتے۔ وہ خانہ بدوشوں کے ہمراہ سفر کرتے۔ کھائیوں اور پھس کے ذمہ داریوں میں سو کر راتیں گزارتے۔ وہ ذاتی وجاہت و عزت کی خام خیالوں سے بے نیاز تھے۔ ان کا ایک راہنما سیسی کا باشندہ تھا۔ وہ بچوں سے ہنستا بولتا، کوڑھیوں کی خدمت کرتا اور دراصل وہ وحوش و طیور کے ساتھ رہتا۔ اسے مرے ہوئے دو سال نہیں گزرے تھے کہ لوگ اسے ولی کہنے لگے اور وہ سینٹ فرانسس کے نام سے مشہور ہو گیا۔

اس کے ساتھی فرانسسکن کہلائے۔ کئی لوگ انہیں ”بھورے راہب“ کہہ کر پکارتے۔ وہ لوگوں کی خدمت کرتے، وہ عوام میں سرکاری پادریوں سے بدرجہا زیادہ مقبول تھے۔ لوگ انہیں پیارے ”مسح کے مداری“ کہتے۔ ان بھکاری راہبوں کی تعداد میں اضافہ ہوتا گیا۔ ان کی سادگی اور افلاس پادریوں کی دولت اور جاہ پرستی کے خلاف ایک خاموش اور رواں دواں بغاوت تھی۔ سرکاری پادری کلیسا کے ملازم تھے۔ وہ لوگوں کے خادم نہ تھے۔

1212ء کے ایسٹر کے موقع پر ایک ایسا عجیب واقعہ ظہور پذیر ہوا جس سے ساری دنیائے مسیحیت حیران رہ گئی۔ اٹلی کے شمالی کوہستانوں سے بچوں کے جلوس گروہ درگروہ وادیوں میں پھیل گئے۔ وہ اپنے معصوم ہاتھوں میں لکڑی کی صلیبیں اٹھائے اور اونچی آواز میں حمد کے گیت گاتے شہروں اور دیہات سے گزرے۔ جب بھی کوئی ان سے پوچھتا ”تم کہاں جا رہے ہو؟“ وہ جواب دیتے: ”خدا کے پاس“۔ دراصل وہ وینڈوم کی وادی کے غریب چرواہوں کی اولاد تھے۔ جو راضی برضا اپنے گھروں سے نکل کھڑے ہوئے اور راستے میں انہیں کئی بچے اور مل گئے۔ وہ ساحل سمندر کی طرف رواں تھے کہ سر زمین مقدس میں پہنچ کر آقا و مولا مسیح کی خدمت کریں۔ وہ اس مقدس شہر کو حاصل کرنے جا رہے تھے جس کی فتح کے بعد دنیا میں امن و امان کا دور دورہ ہو جائے گا۔

بچوں کو یہ معلوم نہ تھا کہ انہیں کیا کرنا چاہیے؟ اور ان مقاصد کی عملی طور پر تکمیل کیسے ہوگی؟ لیکن اس کے باوجود ہزاروں بچے اپنی خوشی سے جمع ہو کر جا رہے تھے۔ بچوں کا جلوس دیکھنے کے بعد لوگ اسے معجزہ اور بشارت سمجھنے لگے۔

دیکھنے والوں کو یقین ہو گیا کہ خداوندان کے شامل حال ہے اور معصوم رضا کاروں کے ذریعے کوئی عظیم الشان واقعہ معرض وجود میں آنے والا ہے۔ ان کی راہ میں کوئی مزاحم نہ ہوا۔ وہ پہاڑوں سے اترے اور انہوں نے اٹالوی شہروں کا رخ کیا۔ ظاہری اسباب کے بغیر بھی وہ سمندر عبور کرنے کے

متعلق ہر امید تھی۔

وہ صلیبیں اور کھنکول اٹھائے بندرگاہوں کا چکر لگاتے رہے۔ لیکن سمندر پار جانے کا کوئی بندوبست نہ ہو سکا۔ سمندر کے پانی نے انہیں رستہ نہ دیا، اور وہ پیدائش یروشلیم نہ جاسکے۔ وہ بے یار و مددگار تھے، ان کے پاس پھوٹی کوڑی نہ تھی۔ بچوں کے معصوم گروہوں میں کئی بدنام انسانی بھڑیے گھس گئے انہوں نے ان کی بیچارگی سے ناجائز نائدہ اٹھایا اور خوش اندام لڑکیوں کو اپنے چنگل میں پھانسنے لگے۔ ایک شہر میں انہیں مفت جہاز مل گئے۔ وہ خوشی خوشی جہازوں میں سوار ہوئے۔ جہازوں نے لنگر اٹھائے۔ سنگدل جہازران ان جہازوں کو مسلمانوں کی بندرگاہوں میں لے گئے انہوں نے تیروان اور اسکندریہ کی بندرگاہوں میں لڑکوں اور لڑکیوں کو فروخت کر دیا۔ ایک جہاز پیوں کو لے کر روانہ ہوا لیکن ایک جزیرے کے قریب ڈوب گیا۔

جب انوسٹ کو یہ حالات معلوم ہوئے تو اس نے کوئی مداخلت نہ کی البتہ یہ کہا "ہمارے لیے بائبل شرم ہے کہ بچے تو سرزمین مقدس کی رہائی کے لیے لٹیں اور ہم گھروں میں دیکھے بیٹھے رہیں۔" باقی ماندہ بچے مایوس ہو چکے تھے، کھمبل اور بیزار ہو کر وہ ساحل سے واپس ہوئے ان کے لبوں پر گیتوں کے سوتے خشک ہو چکے تھے، ان کے ہاتھوں سے صلیبیں گر چکی تھیں، وہ کٹھن اور سنگلاخ پہاڑی راستوں سے اپنے گھروں کو واپس ہوئے، وہ لوگ جنہوں نے معجزے کی توقع میں ان کی مدد کی تھی انہیں واپس آنا دیکھ کر آوازے کسنے لگے۔ وہ ان لڑکیوں پر انگشت نمائی کرنے لگے جو انسانی دردوں کی ہوس کا شکار ہو چکی تھیں۔ وہ نفرت و حقارت سے کہتے "ارے یہ شیطان کی کنیزیں خدائی کام کے لیے نہیں بد کاری کے لیے گئی تھیں۔"

اس طرح بچوں کا صلیبی سفر ختم ہوا۔ وہ از خود روانہ ہوئے تھے۔ افلاس کے مارے اور سختیوں سے گھبرائے ہوئے۔ وہ اپنے جھونپڑوں سے یروشلیم کی تلاش میں نکلے تھے۔ اس شہر کی جستجو میں نہیں جو فلسطین میں واقع تھا بلکہ اس ہذاں بستی کی آرزو میں جو دنیا کے سات سمندر پار ہے۔

جس جزیرے کے قریب ان کا جہاز غرق ہوا تھا وہاں انوسٹ نے بعد میں ایک یادگار تعمیر کرا

دی۔

بچوں کے کروسیڈ کے متعلق اس کی رائے چاہے کچھ بھی تھی، وہ ایک عظیم الشان مہم کے لیے کمر بستہ ہو گیا۔ وہ اس مہم کو پاپائیت کا طرہ انتہا بنا جاتا تھا۔ اس نے یورپ میں صلیبی جنگوں کا سلسلہ ختم اور یروشلیم کے استحکام کے لیے مہم کی تیاریاں شروع کر دیں۔ اس مرتبہ اس کا مقصد واضح تھا۔ اس میں کسی ابہام کی گنجائش نہ تھی یعنی یروشلیم سے پاپائی اقتدار کا استحکام و اعلان۔ اب یورپ کا میدان صاف ہو

چکا تھا اس نے اپنے حریفوں کو سرنگوں کر لیا تھا۔ اس کا آخری دشمن آٹو بھی فلپ آکسٹس کے ہاتھوں تباہ ہو چکا تھا۔ آٹو کے بجائے اس نے ایک کم سن شہزادے کو مقدس رومن سلطنت کا شہنشاہ مقرر کر دیا تھا۔ اور اس کی رسم تاج پوشی ادا کی تھی۔ یہ شہزادہ فریڈرک آف ہانسٹون تھا، یعنی ہنری ششم کا بیٹا۔ اس کی ماں کانٹس نے جزیرہ سسلی کی حکومت اور کم سن شہزادہ فریڈرک کو پوپ کے حوالے کر دیا تھا۔ پوپ اس کا محافظ اور سرپرست تھا۔ تاج پوشی کے بعد فریڈرک نے از خود یا ممکن ہے انوسٹ کے زیر اثر شارلمین (۱) کی صلیب اٹھائی جو ایکس لاشپسال کے ایک غار میں بطور تبرک محفوظ تھی۔ جوں سال فریڈرک صلیبی جنگ کے لیے تیار ہو گیا۔ اس طرح انوسٹ کو یہ اطمینان ہو گیا کہ سلطنت اور پاپائیت کی طویل کشمکش بخیر و خوبی ختم ہو گئی ہے اور پاپائیت کا مران ہے۔

نومبر 1215ء میں لائٹن محل میں اعلیٰ کونسل کا اجلاس منعقد ہوا۔ جس میں شمولیت کے لیے عالم مسیحیت کے گوشے گوشے سے بشپ اور پادری آئے۔ یروشلم اور قسطنطنیہ کے اسقف اعظم بھی موجود تھے۔ انوسٹ بڑی شان و شوکت سے دربار میں جلوہ افروز ہوا۔ اس نے پُر تاثیر اور سحر آفریں وعظ کہا۔ اور صلیبی جنگ کی ضرورت پر زور دیا۔ اس نے کہا کہ ”اب سفر کا وقت آن پہنچا ہے۔ اس مقدس سفر کے لیے کمر بستہ ہو جائیے۔ میری دعائیں آپ کے شامل حال ہوں گی اور میری روح آپ کی رفیق“۔

نئے کروسیڈ کے لیے جون 1217ء کی تاریخ مقرر کی گئی۔ سب پادریوں نے اپنی آمدنی کا بیسواں حصہ کروسیڈ کے لیے وقف کر دیا۔ پوپ اور کارڈنیلوں نے اپنی آمدنی کا دسواں حصہ دینا منظور کیا۔ چار سال تک یورپ میں خدائی امن کا اعلان کر دیا گیا۔ اطالوی جمہوریتوں کو مسلمانوں سے تجارت بند کر دینے کے لیے کہا گیا۔ انوسٹ فتح کے متعلق بہت پُر امید تھا۔ لیکن کروسیڈ کی تیاریوں کی ابتدا ہی میں انوسٹ چل بسا۔

انوسٹ قرون وسطیٰ کا سب سے عظیم الشان پوپ تھا۔ اس کی تخت نشینی کے وقت یروشلم کی راہیں کھلی تھیں۔ عیسائی فوجیں مزارعہ کی طرف جانے کے لیے دوبارہ کمر بستہ تھیں۔ لیکن اس کی سترہ سالہ پاپائیت (جسے عہد حکومت کہنا موزوں ہوگا) میں ایک بھی یورپی سپاہی یروشلم جانے کے لیے ساحل شام پر نہ اترا۔ اس دور میں صرف ساحلی علاقے کے ٹہلوں نے یا قبرص کے شاہ ایملرک نے از خود ایک دو حملے کیے۔ اس سے زیادہ کچھ نہ ہوا۔ ایملرک کی فوج مختصر اور کمزور تھی۔ چنانچہ وہ قاہرہ کے سلطان ملک العادل سے بخوشی طویل المیعاد صلح پر رضامند ہو گیا۔ اب ملک العادل بھی بوڑھا ہو چکا تھا۔ صلیبیوں کے

* شارلمین فرانکوں کا ممتاز تاجدار تھا۔ وہ عباسی خلیفہ ہارون الرشید کا ہم عصر تھا۔ شارلمین خلافت اندلس کیخلاف نبرد آرمارہا۔ مسلمانوں کے خلاف جنگوں کی وجہ سے اسے خاص شہرت حاصل ہوئی۔ (مترجم)

چند جتنے قسطنطنیہ کی مہم سے علیحدہ ہو کر ایمارک کے پاس پہنچے لیکن ایمارک شرائط صلح کی پابندی کی وجہ سے ان کی قیادت سے معذور تھا۔ اس نے اپنی مجبوری کا اظہار کیا تو وہ منتشر ہو گئے، اور کئی شاہ آرمینیا اور حاکم اٹاک کی باہمی جاگیر دارانہ جنگ میں الجھ کر مخالف گروہوں میں صف آرا ہو گئے۔

کچھ عرصہ بعد ایک فلسطین (۱) بحری بیڑا ساحل شام پر ترالیا گیا لیکن وہ بے کار رہے۔ بالآخر اس بیڑے کے سردار کی ایمارک سے ٹخن گئی۔ اس لڑائی کی وجہ عجیب تھی۔ فلائڈرز والوں کے سردار کا نام جان ڈی نل تھا۔ مارسیلز میں اس کی ملاقات اس فراموش شدہ بیزنٹینی شہزادی سے ہوئی جسے رچرڈ شاہ انگلستان اسیر بنا کر ساتھ لے گیا تھا۔ اور وہ ملکہ برنیکیر یا کے ہمراہ فرانس واپس آئی تھی۔ وہ محاربہ عکہ کی درمائدہ تھی۔ ڈی نل نے اس سے شادی کر لی۔ اس نے قبرص پہنچ کر جزیرے کی حکومت کا دعویٰ کر دیا۔ اس نے جلاوطن شہزادی سے شادی کر لی۔ اس نے قبرص پہنچ کر جزیرے کی حکومت کا دعویٰ کیا تھا۔ ایمارک نے فلائڈرز کے اس گنوار ملاح کی طرف حیرت سے دیکھ کر کہا: ”یہ آوارہ کتا کون ہے؟ اس سے کہہ دو کہ فوراً دفع ہو جائے ورنہ دھکے مار کر نکال دیا جائے گا۔“

صلیبی رضا کار مقدس جنگ کی جستجو میں نکلے تھے لیکن وہ مایوس و ناکام گھروں کو لوٹے جیسا کہ بچوں کے کروسڈ کے انسرود اور آشتیہ حال درمائدگان، گیتوں اور چوٹی صلیبوں کے بغیر لوٹے تھے۔ قسطنطنیہ کی مہم سے غیر متوقع طور پر کروسڈ کا رخ بدل گیا جب ساحل فلسطین کے لوگوں کو معلوم ہوا کہ فرانسیسی نو جیس بیزنٹینی دارالسلطنت پر قابض ہو گئی ہیں تو نائٹ اور طالع آزما سرداروں کی مشتاق نکالیں شمال پر جم گئیں۔ انہوں نے سنا کہ قسطنطنیہ اور یونان کے نواح میں قلعے اور جاگیریں تقسیم ہو رہی ہیں اور مال و دولت کے ان گنت ذخیرے آسانی سے حاصل کیے جاسکتے ہیں۔ مزید برآں پوپ نے قسطنطنیہ کے ان حملہ آوروں کو بھی وہی مراعات عطا کر دی ہیں جو فلسطین کے صلیبوں کے لیے مخصوص تھیں۔ ان کے لیے یہ جنگ کفارہ گناہ قرار دی گئی۔ چنانچہ سینکڑوں صلیبوں نے ساحل شام کو خیر باد کہہ کر اس شہر کی راہ لی جس پر ان کے ارمانوں کی قوس و قزح چھائی ہوئی تھی۔

اس عرصے میں اہل وینس نے صلیبی جنگ کا ڈھونگ ختم کر دیا اور اپنے اصلی روپ میں نمودار ہو گئے۔ اہل جنیوا اور اہل پیرا کے تجارتی مقابلے کے خوف سے انہوں نے اپنی سرگرمیاں تیز کر دیں۔ انہوں نے یونان کے ساحلوں پر اپنا تسلط قائم کرنے کے بعد کریٹ میں بھی مورچے مستحکم کر لیے تھے۔ اگر حرص کے مارے وینسی یونانی گرجوں کو اس طرح تاخت و تاراج نہ کرتے تو شاید انوسٹ یونانی پادریوں کو لاطینی کلیسا کی سیادت قبول کرنے پر رضامند کرنے میں کامیاب ہو جاتا۔ جمہوریہ وینس نے

(۱) فلائڈرز کے لوگوں کو فلسطین کہا جاتا ہے۔

ان فتوحات ہی پر اکتفا نہ کیا بلکہ اپنی تجارت کا دائرہ وسیع تر کرنے کے لیے ایشیائے کوچک کے سلجوق سلطان اور مصر کے فرمانروا ملک العادل (۱) سے بھی معاہدے سے گریز نہ کیا۔

اہل وینس کے لیے ایشیائی تجارت اتنی نفع بخش ثابت ہوئی کہ وہ صلیبی جنگوں کے مخالف ہو گئے۔ ان معرکوں سے ان کی تجارت میں خلل واقع ہوتا تھا۔ کروسیڈ کی مخالفت ان کے مفاد کا تقاضا تھا لیکن اس کے خلاف پاپائیت کو اپنے اقتدار کے بقا کے لیے کروسیڈوں کی ضرورت تھی۔ اس طرح سے پوپ اور اہل وینس ایک دوسرے کے خلاف صف آراء ہو گئے۔ اس کشمکش میں اہل وینس نے اپنی قوت کو برقرار رکھا۔ انوسٹ نے مسلمانوں کے ساتھ تجارت کی ممانعت کر دی تو اہل وینس کے وفد نے پوپ سے سخت احتجاج کیا۔ اس احتجاج کے پیش نظر پوپ نے حکم امتناع کو صرف جنگی سامان کی تجارت تک محدود کر دیا۔ جنگی سامان میں لوہا، لکڑی، کولتار، رے، اسلحہ اور جہاز شامل تھے۔

انوسٹ نے یورپ میں اپنے سیاسی مخالفین کے خلاف صلیبی قوت استعمال کر کے صلیبی جنگوں کی ماہیت کو ہی بدل دیا تھا۔ اس نے پاپائیت کے سیاسی اقتدار کو اس قدر وسعت دی کہ اسے اس کی بقا کے لیے صلیبی تحریک کا دست نگر ہونا پڑا۔ یورپ میں کشت و خون کے باوجود صلیبی جنگ کے نعرے بلند کرتا رہا۔ ایک سو بیس سال قبل پوپ ار بن ثانی نے پہلے کروسیڈ کا خیر مقدم کیا تھا۔ کیوں کہ اس سے پاپائیت کی روحانی قیادت مسلم ہو گئی تھی۔ انوسٹ نے اس روحانی قیادت کو سیاسی اقتدار کے لیے استعمال کیا۔ انوسٹ کی حکمت عملی کلیسائے روم کی مستقل پالیسی بن گئی اگرچہ ابتدا میں اس پالیسی کے نتائج صبر طلب تھے لیکن بالآخر نہایت دور رس اور معرکہ آفریں ثابت ہوئے۔ یورپی سیاست میں اس پالیسی کے نتائج اس قدر یقینی ہو گئے جیسے کہ دن کے بعد رات کا وجود۔

انوسٹ کی موت کے بعد کلیسا اس کی عظیم الشان قیادت سے محروم ہو گیا۔ اس وقت کلیسا کو کروسیڈ کی قیادت کے وقار کی اشد ضرورت تھی۔ جس کا سامان بالغ نظر انوسٹ کی پالیسی کی صورت میں موجود تھا۔ انوسٹ کی موت کے بعد اس کی وسیع سلطنت میں شکاف پڑنے لگے تھے۔ دور دراز

(۱) ایک عیسائی تذکرہ نویس یوں رقم طراز ہے ”صلاح الدین کے بھائی نے وینس کے ڈوجے کو گراں قدر مخالف بھجوائے، اس نے دوستی اور سلامتی کی خواہش ظاہر کی۔ اگر اہل وینس صلیبیوں کے حملے کو مصر سے منتقل کرادیں تو انہیں اسکندریہ میں آزادانہ تجارت کی مراعات کے علاوہ پیش بہا خزانہ بھی پیش کیا جائے گا۔“

حال ہی میں ملک العادل کا وہ فرمان دریافت ہوا ہے۔ جس میں اہل وینس کو تجارتی مراعات عطا کی گئی تھیں۔ انوسٹ کی مسلمانوں سے تجارت پر بندش غالباً تجارتی جنگ کی پہلی مثال ہے۔ (مصنف)

مقامات میں انتشار کی علامات ظاہر ہونے لگیں۔ اہل آرمیہ یاروم کی اطاعت سے آزاد ہو گئے، لاطینی حملہ آوروں کے خلاف بیزنٹینی مدافعت کامیاب ہونے لگی، اہل فرانس ابھی تک لینگوژوک کے خرابات میں سرگرداں تھے۔

انوسٹ کے جانشینوں کے ذاتی نظریات کچھ بھی ہوں، وہ کروسیڈ کی تبلیغ و اشاعت پر مجبور تھے۔ ان کے لیے کروسیڈ سے گریز ممکن نہ تھا۔ جولائی 1216ء میں بوڑھے اور امن پسند کارڈنل سینچوسو پٹی کو پوپ منتخب کیا گیا۔ تاج پوشی کے فوراً بعد اس نے اعلان کیا کہ ہم انوسٹ کے عزائم کو پایہ تکمیل تک پہنچائیں گے۔ اس نے بلا تاخیر جوں سال شہنشاہ فریڈرک ثانی، شاہ یروشلم اور قسطنطنیہ کے فرانسیسی شہنشاہ کو کروسیڈ میں شمولیت کے لیے خط روانہ کیے۔ فریڈرک نے لکھا کہ میری سلطنت اندرونی خلفشار کا شکار ہے۔ اس لیے مجھے مہلت عنایت کی جائے لیکن اینڈریو شاہ ہنگری نے سب سے پہلے صلیب کے نعرے پر لبیک کہا۔ انوسٹ نے اس کی فوجوں کو یورپی مصلحتوں کے پیش نظر کروسیڈ سے روک دیا تھا۔ اس وقت ہنگری کی فوجیں کروسیڈ کے لیے تیار تھیں۔

سارے یورپ میں کروسیڈ کی تبلیغ شروع ہو گئی۔ واعظ لوگوں کے لیے مذہبی جوش کو بھڑکانے لگے۔ چنانچہ یورپ کے اطراف و اکناف سے لوگ مقدس جنگ کے لیے جمع ہونے لگے۔ ان میں فلاڈرز، سکندریہ، نوویا اور آسٹریا کے باشندے پیش پیش تھے۔ وہ فتح یروشلم کے متعلق ہر امید اور ہر یقین تھے لیکن کروسیڈ کی راہیں انہیں یروشلم کے بجائے کہیں اور لے گئیں۔



(38)

قاہرہ کی طرف

نئے کروسیڈ (۱) کی منزل قاہرہ تھی۔ 1218ء سے 1221ء تک مغرب کی افواج مشرق کے خلاف نبرد آزما رہیں۔ چالیس برس میں پہلی مرتبہ کامیابی صلیبیوں کی گرفت میں معلوم ہوتی تھی۔ ان کی کامیابی کے امکانات اب پہلے کی نسبت زیادہ روشن تھے۔

یہ جنگ مسلسل تھی، اس لیے افراد کے کارناموں یا پس پردہ ریشہ دوانیوں کے تذکرے کے بجائے یہ بہتر ہے کہ اس کا بحیثیت مجموعی جائزہ لیا جائے۔ اس طرح ہمیں میدان جنگ اور فوجی نقل و حرکت کا خاطر خواہ علم ہو سکے گا جو اس جنگ میں حربی تدابیر کا ایک اہم حصہ تھا۔ یہ کروسیڈ جسے قاہرہ کا کروسیڈ کہنا بے جا نہ ہوگا، دراصل اس کشمکش کا نقطہ معراج تھا، جو چھتیس سال پہلے صلاح الدین نے شروع کی تھی۔ یہ پرانے دور کا انجام اور نئے دور کا آغاز تھا۔ جیسے انوسٹ کی حکمت عملی سے کروسیڈوں کی اصلیت تغیر پذیر ہو گئی تھی، اس طرح اس کروسیڈ میں جنگی چالوں کی ہیئت بدل گئی۔

ملک العادل جو صلاح الدین کا دست راست رہ چکا تھا، اب مصر کا حاکم اور مسلمانوں کا قائد تھا۔ العادل بوڑھا ہو چکا تھا۔ اس کی عمر ستر سال سے متجاوز تھی لیکن اس کی دانش مندی اور معاملہ فہمی میں کمزوری واقع نہیں ہوئی تھی۔ وہ اب بھی گھوڑے کی سواری کر سکتا اور مملوک امیروں کی قیادت کے فرائض سرانجام دے سکتا تھا۔ قدرت کی ستم ظریفی ملاحظہ ہو کہ جس شخص کی ساری عمر صلح پسندی اور امن جوئی میں گزری اس کا انجام جنگ کے خون ریز ہنگاموں میں ہوا۔ مرنے سے پہلے ہزیمت و آفت کی خبریں اس کے کانوں میں گونج رہی تھیں۔

سمندر سے قاہرہ کا فاصلہ ایک سو میل سے کچھ زیادہ تھا۔ قاہرہ کے جنوب میں دریائے نیل کئی

(۱) پہلے مصری کروسیڈ کو بالعموم پانچواں کروسیڈ سمجھا جاتا ہے۔ محاصرہ عکہ والا کروسیڈ (1189-1192)

تیسرا صلیبی معرکہ تھا اور قسطنطنیہ کی مہم (1200-1204) چوتھا کروسیڈ شمار کی جاتی ہے۔ (مصنف)

شاخوں میں بٹ گیا تھا۔ یہ شاخیں پکھے کی تیلیوں کی طرح سمندر تک پھیلی ہوئی تھیں۔ سب سے بڑی شاخ مغرب کی جانب واقع تھی اور اس کے سرے پر اسکندر یہ کا شہر تھا۔ سب سے بڑی مشرقی شاخ کے آخر میں دمیاط کی بندرگاہ تھی۔ دریائے نیل کی مشرقی اور مغربی شاخوں کے درمیان واقع مثلث نما قطعہ زمین پست اور ہموار تھا۔ نیل کا ڈیلٹا شاداب اور زرخیز تھا، جہاں آب پاشی کی نہروں اور تالیوں کا جال بچھا ہوا تھا اور زمین بزرگ سیاہ بساط کے خانوں کی طرح معلوم ہوتی تھی۔ لہلہاتے ہوئے سبز کھیت افق کے کنارے تک پھیلے ہوئے تھے۔ یہاں کاشت کار اپنی بھوری بھینسوں اور موٹے تازے گھوڑوں سے کھیتی باڑی کرتے، نہروں میں ہر قسم کی کشتیاں اور بجرے چلتے، مکانوں کی دیواریں گارے مٹی کی ہوتیں، گاؤں کی کچی دیواروں سے پرے کشتیوں کے اونچے مستول دکھائی دیتے۔ جب نیل میں طغیانی آتی تو بند اور نہروں کے پٹے مضبوط کر دیئے جاتے تاکہ زمین زیر آب نہ ہو۔ ان پشتوں اور بندوں کے اوپر سڑکیں اور راستے بنے ہوئے تھے، جن پر لوگ اپنی دو پہیوں والی گاڑیاں چلاتے ہوئے گزرتے۔ یہ سڑکیں، بند اور پٹے صلیبی حملہ آوروں کے لیے نہایت مفید اور اہم ثابت ہوئے۔

مسلمان دمیاط کو ناقابلِ تسخیر سمجھتے تھے۔ حصار کی دوہری فصیلیں پختہ اینٹوں کی تھیں، بیرونی فصیل گہری خندق کے کنارے کھڑی تھی۔ شہر کے عقب میں مشرق کی جانب ایک اٹھلی جھیل تھی۔ شہر کے سامنے دریائے نیل موجزن تھا۔ شہر کے مقابل دریا کے وسط میں ایک پختہ برج ایستادہ تھا۔ اس برج اور دونوں کناروں کے درمیان وزنی زنجیریں بندھی ہوئی تھیں۔ برج السلاسل کشتیوں کی آمد و رفت میں حائل تھا۔

مسلمانوں کی قوت:

دمیاط میں بیس ہزار فوج متعین تھی۔ چند ہفتوں میں سلطان اتنی ہی فوج قاہرہ سیفراہم کر سکتا تھا۔ ملک العادل کے باقاعدہ مملوک دستے مسلح سواروں پر مشتمل تھے۔ وہ بڑے دلیر اور آزمودہ کار تھے۔ ایک دو مہینے میں دمشق سے بھی فوج طلب کی جاسکتی تھی۔ شمالی شام کے ترکوں کی امداد پر بھی اعتماد کیا جاسکتا تھا۔ اس کے علاوہ عرب اور سوڈانی قبائل بھی جمع کیے جاسکتے تھے۔ یہ نیم ہتھیار بند لوگ صرف فتح کی صورت میں مفید تھے۔ ہزیمت اور پسپائی میں وہ آفت کا سبب بن سکتے تھے۔ بہر کیف سلطان چند مہینوں میں پچاس ہزار سوار اور بے شمار بے قاعدہ سپاہی اکٹھے کر سکتا تھا۔

1217ء کا آغاز:

سیدھا قاہرہ جانے کے بجائے صلیبیوں کے ابتدائی گروہ عکہ پہنچے۔ انہوں نے فلو فراہم کرنے

کے لیے سواروں نے عکہ میں لوٹ مار شروع کر دی۔ پھر انہوں نے نگلی کے علاقے میں سدون کا رخ کیا جب ملک العادل کے لشکر نے ان کے خلاف پیش قدمی کی تو انہیں جنگ آزمائی کی اہمیت نہ ہوئی۔ وہ عکہ کی طرف لوٹے انہوں نے سردیاں عکہ اور قبرص میں گزار دیں۔ جزیرہ قبرص گویا صلیبیوں کے لیے غلے کا گودام تھا۔

عیسائیوں کی قوت:

مئی 1218ء کے آغاز میں صلیبی لشکر کی پہلی کھیپ میدان جنگ میں وارد ہوئی۔ اس میں تیس ہزار سپاہی تھے، وہ عمدہ قسم کے سپاہی تھے۔ ان میں جوانمرد ہنگروی، دیو قامت اہل سیکنڈے نیویا، آسٹروی تیر انداز اور ثابت قدم ولندیزی شامل تھے۔ ان میں بیشتر تعداد پیادوں کی تھی، یہ پیادے خوب مسلح اور ضبط کے خوگر تھے۔ ان کے پاس معرکہ عکہ کے صلیبیوں سے زیادہ گزدار کمانیں تھیں۔ وہ مسلمانوں کے حملوں کا بخوبی مقابلہ کر سکتے تھے۔ ان کے آلات محاصرہ وافر اور طاقت ور تھے۔ ہاسپٹروں اور ٹمپلروں کے جنگ آزمودہ دستوں سے اس فوج کی قوت میں اضافہ ہو گیا تھا۔ اس کے علاوہ شام اور قبرص کے نائٹ بھی شاہ یروشلم کی سرکردگی میں صلیبی فوج میں آئے۔ اگرچہ ان کی تعداد چنداں زیادہ نہ تھی لیکن وہ خوب مسلح سوار تھے۔ اور مسلمانوں کے اسلوب جنگ سے اچھی طرح واقف۔ صلیبی فوج نے اہل جینوا اور اہل پیزا کے جہازوں میں سفر کیا، ان جہازوں کے ملاح بحری جنگ کے ماہر تھے۔

منصوبہ:

صلیبی سردار نیل کے ڈیلٹا میں فوجیں اتار کر دمیاط پر ہلہ بولنا چاہتے تھے جو قبرص اور عکہ سے دو تین دن کی مسافت پر تھا۔ دمیاط پر قبضہ کر کے وہ یورپ سے امدادی فوجوں کے منتظر رہیں گے۔ ان کی آمد کے بعد وہ نیل کی شاخ کے ساتھ ساتھ پیش قدمی کریں گے۔ بحری بیڑا اور بری فوج بیک وقت قاہرہ کی سمت حملہ آور ہوں گے۔ تسخیر قاہرہ کے بعد وہ وہاں مضبوطی سے ڈٹ جانا چاہتے تھے، قاہرہ پر تسلط ممکن تھا۔ ایک طرف سے بری فوج حصار پر قابض ہو سکتی تھی اور دوسری طرف سے بحری بیڑا دریائی مواصلات کا سلسلہ منقطع کر سکتا تھا۔ سارے ڈیلٹے پر قبضے کے بعد بھی وہ قاہرہ کو برباد کر کے، اسلامی قوت کے مرکز کونیست ونا بود کر کے دمیاط کی طرف لوٹ سکتے تھے۔

فوجی سردار:

جان آف برین شاہ یروشلم کے زیر کمان ڈیوک آف آسٹریا، ہنگروی کاؤنٹ، ٹمپلر اور ہاسپٹلر

فرتوں کے سردار تھے۔ شاہ یروٹلم اس برین کا فرزند تھا۔ جو محاصرہ عکہ میں مرا تھا۔ اس کے بھائی والٹر کو پوپ الوسٹ نے اٹلی سے نہیں جانے دیا تھا۔ اور کلیسا کی خدمت اس کے سپرد کر رکھی تھی۔ بالآخر جان برین گاڈفرے اور ہالڈوں کا وارث بن کر تخت نشین ہوا۔ اس کی تخت نشینی سے ایک داستان وابستہ ہے۔

یروٹلم کے تخت کی وراثت کا مسئلہ:

یروٹلم اور قبرص کے بادشاہ ایملرک کے اولاد زینہ نہ تھی۔ اس کی موت کے بعد یروٹلم کے تخت کا کوئی وارث نہ تھا۔ نائٹوں اور نوابوں کی اعلیٰ کونسل میں یہ طے پایا کہ میری مانسریٹ کو تخت کا وارث تسلیم کیا جائے، پھر سوال پیدا ہوا کہ اس کا شوہر کون ہو؟ چنانچہ نوابوں نے قلب آکسٹس شاہ فرانس سے شاہ یروٹلم نامزد کرنے کی درخواست کی۔ ان کا خیال تھا کہ وہ کاؤنٹ آف ٹمپین جیسے کسی نواب کو نامزد کر دے گا لیکن اس کے بجائے قلب نے جان آف برین کو منتخب کیا جو ایک گنام نائٹ تھا۔ وہ نہ دولت مند تھا اور نہ عالی نسب، حد تو یہ ہے کہ وہ جوان بھی نہ تھا۔

برین نے اس پیش کش پر غور کیا۔ اس نے پوپ سے اپنی جاگیر رہن رکھ کے چالیس ہزار کراؤن ادھار لیے۔ اور اتنی ہی رقم قلب آکسٹس سے بلا ضمانت حاصل کی۔ اس نے ایک سو نائٹوں کو اکٹھا کیا اور اپنی موعودہ سلطنت کے مرکز کی راہ لی اسے دیکھ کر نواب اور سردار خوش نہ ہوئے۔ اس کی شادی میری سے ہوئی۔ افسردہ خاطر نواب اس کے جشن شادی میں شامل ہوئے۔ ایک تذکرہ نویس لکھتا ہے کہ ”وہ بوڑھا آدمی تھا اور دولت مند بھی نہ تھا۔ لیکن نہایت باتدبیر اور اولوالعزم سالار تھا“۔ یہ سیدھا سادہ سپاہی عجیب تھا۔ نہایت مستقل مزاج اور شرافت کے اعلیٰ معیار کا حامل جس سے اکثر عالی نسب افراد عاری تھے۔ بادشاہ کی حیثیت سے اس کی خامیاں چاہے کچھ بھی ہوں، وہ صلیبی محاربین کی تاریخ میں ایک قابل فوجی قائد ثابت ہوا۔

مئی 1218ء میں برین اپنی فوج کے ہمراہ دمیاٹ کے مقابل ساحل دریا پر اترا۔ انہوں نے شہر کے سامنے پڑاؤ ڈال دیا۔ جینوا کے جنگی جہازوں کو برج السلاسل، مسمار کرنے کے لیے بھیجا گیا۔ اس برج سے روڈبار مسدود تھی۔ مدافعین نے جہازوں پر اتنی سخت سنگ باری اور آتش باری کی کہ حملہ آور جہاز نقصان اٹھا کر پسپا ہو گئے۔

اس اثنا میں العادل کے رسالے کے دستے قاہرہ سے دمیاٹ پہنچ کر شہر سے متصل دریا کے کنارے خیمہ زن ہو گئے۔ ادھر صلیبی انجینئروں نے ”برج السلاسل“ کے انہدام کے لیے باقاعدہ کام شروع کر دیا۔ برج ساحل سے خاصا فاصلے پر تھا اور سنگ بار آلات کی دسترس سے محفوظ۔ چنانچہ انہوں نے دو شکستہ جنگی جہازوں پر ایک دباہہ رواں بنا دیا۔ دونوں جنگی جہاز لے شہتروں سے باہم پیوستہ تھے۔ واقعی

یہ حصار داں تھا، جو ہر طرف سے تانبے کی موٹی چادروں سے محفوظ تھا۔ اس کی بلند چوٹی پر سنگ بار آلات نصب تھے اور اس کی بالائی منزل سے کھلے دار چوٹی پل فصیل پر گرایا جاسکتا تھا۔ اس میں تین سو آدمی سما سکتے تھے۔

جب صلیبیوں کی جنگی کشتیاں اس عظیم الشان دبا بہ رواں کو کھینچتی ہوئی آگے بڑھیں تو مسلمان شہد ررہ گئے۔ حملہ آوروں نے کھلے دار پل کو فصیل پر گرانے کی کوشش کی۔ لیکن مسلمانوں کے آتش بار اور شعلہ انداز آلات نے اس قیامت کی آگ برسائی کہ وہ کامیاب نہ ہو سکے، تاہم اس اثنا میں دو منچلے دبابی کی چوٹی سے صہرج السلاسل کی فصیل پر کود گئے تھے۔ وہ اپنے لمبے نیزوں سے مسلمانوں کو پیچھے ہٹانے لگے۔ ان میں سے ایک فلائڈرز کا باشندہ تھا۔ اس کے ہاتھ میں لمبی درانتی تھی۔ وہ دیوانہ وار درانتی گھماتا اور عربوں کی صفوں کو چیرتا سلطان کے زرد جھنڈے تک جا پہنچا۔ اس نے جھنڈا اتار کر فصیل سے نیچے پھینک دیا۔ ادھر سے چند نائٹ بھی ہجوم کر کے آن پہنچے۔ محافظین برج کے پتے حصے کی طرف ہٹنے پر مجبور ہو گئے، بالآخر انہیں ہتھیار ڈالنے پڑے۔

ملک العادل کو برج السلاسل کے سقوط کی خبر قاہرہ میں ملی۔ بوڑھا سلطان پچھلے سال کی فوج کشی سے مشغول ہو چکا تھا۔ وہ بیمار تھا، اس حادثے کی منحوس خبر سننے کے بعد اس کی قوت ہمیشہ کے لیے جواب دے گئی۔ اس کے ذاتی مصاحبوں اور بیٹے کے علاوہ کسی کو اس کی وفات کی خبر نہ دی گئی۔ سلطان کی نعش کو حنوط کر کے محل میں رکھوا دیا گیا۔ محل کے گرد سخت پہرہ متعین کر دیا گیا۔ سلطان کے ذاتی مصاحبوں نے اعلان کیا کہ تبدیلی آب و ہوا کے لیے سلطان دمشق روانہ ہوں گے۔ بالآخر جب اس کی موت کی خبر عام ہوئی۔ اس وقت اس کے بیٹے ملک الکامل کی سیادت مسلم ہو چکی تھی۔ اس نے دمیاط کے رسالے کی کمان سنبھال لی تھی اور محل پر تصرف کر لیا تھا۔ ملک العادل کی وفات کے بعد اس کا بیٹا پرامن طریقے پر جانشین ہو گیا۔ گویا ملک العادل موت کے بعد بھی اسلام کے لیے مفید ثابت ہوا۔

ملک الکامل نے فوراً زمام اختیار سنبھال لی۔ وہ خاصی عمر کا زیرک انسان تھا۔ اور اپنے باپ کی طرح ہوشیار و تجربہ کار۔ چند ایوبی امیروں نے اس کے خلاف سازش کی اور اسے میدان جنگ چھوڑ کر ان کی طرف متوجہ ہونا پڑا۔ صلیبیوں نے ملک الکامل کی مشکلات سے پورا فائدہ اٹھایا اور فساد کے ان دنوں میں دمیاط کا چاروں طرف سے پورا محاصرہ کر لیا۔

ملک الکامل فتنے کو فرو کر کے جلد واپس ہوا۔ اس نے شہر کی حفاظت کے لیے دریا پر ایک پشتہ بنوایا۔ لیکن اہل جنیوا کے جنگی جہازوں نے پشتے کو توڑ دیا۔ حاضر دماغ سلطان نے بڑی مستعدی سے یہ شکاف دوبارہ بند کر دیا۔ اس مرتبہ اس نے اپنے جہازوں میں پتھر بھرا کر انہیں شکاف زدہ پشتے سے اوپر کے رخ

پر غرقاب کرادیا۔ اس نے صلیبیوں کے بیڑے کا راستہ مسدود ہو گیا۔

سردیوں کے مختصر موسم میں بارشیں شروع ہو گئیں۔ ان دنوں عسکری رخصت پر تھے۔ فوج کی تعداد اتنی کم تھی کہ ملک الکامل کو حملہ آوروں کے خلاف کسی اقدام کی جرأت نہ ہوئی۔ اس اثنا میں صلیبیوں نے ڈوبے ہوئے جہازوں سے مسدود شاخ کے بجائے دوسری دریائی شاخ صاف کر لی تھی۔ صلیبی جہازوں کی آمد و رفت کھل گئی اور وہ مسلمانوں کو دائیں کنارے پر محصور کرنے میں کامیاب ہو گئے۔ انہوں نے دمیاط کے بالقابل دریا پر کشتیوں کا پل بھی بنالیا تھا۔

1219ء کے موسم بہار میں صلیبی فوجوں نے دمیاط کے گرد خندقیں کھودی تھیں۔ انہوں نے محصورین کے ذرائع رسد اور کمک منقطع کر دیئے اس اثنا میں کارڈنیل پلیمیس کی سرکردگی میں تازہ دم فرانسیسی اور انگریزی فوج صلیبیوں کی لہداد کے لیے پہنچ گئی۔ کارڈنیل موصوف پوپ کا وزیر مختار تھا۔ اس کے ہمراہ کئی پادری اور راہب تھے۔ اٹلی سے چند لو مبارز و تہمتیں بھی اس کے ہمراہ آئیں۔

صورت حال فیصلہ کن نہ تھی۔ مخالفین کی قوت مساوی تھی۔ بلاشبہ صلیبیوں نے برج السلاسل پر قبضہ کر لیا تھا لیکن دمیاط کے محاصرے کی طوالت سے یہ فتح بے سود ہو گئی۔ کئی دستے اکتا کر واپس جانے کے منصوبے ہاندھنے لگے۔ اس وقت سلطان کا بحری بیڑا جو قاہرہ میں رکھا ہوا تھا، نمودار ہوا۔ سلطان کا بحری بیڑا دریا سے صلیبی جنگی جہازوں کو ہٹا کر دمیاط تک راہ صاف کرنی چاہتا تھا۔ بحری جنگ میں اہل جینوا کا پلہ بھاری رہا اور سلطانی بیڑا واپس چلا گیا۔ صلیبیوں کے حوصلے بلند ہو گئے۔ فرانسیسی آف ایسی اور اس کے رفیقوں کی موجودگی اور کارڈنیل موصوف کے وعظ ان کے لیے بڑے ایمان افروز ثابت ہوئے۔ یہ راہب بھورے لباس والے راہبوں کے فرقے سے تعلق رکھتا تھا۔

کارڈنیل تجربہ کار اور حاملہ فہم شخص تھا۔ قسطنطنیہ کی زمام اقتدار اس کے ہاتھوں میں رہ چکی تھی۔ وہ مصر آتے ہی اقتدار اعلیٰ کے لیے کوشاں ہو گیا۔ اس نے فوجی کارروائی تیز تر کرادی اور اس کے زیر ہدایت صلیبی فوج گرمیوں میں بھی بے کار حملے کرتی رہی۔ کارڈنیل کونسل پر چھا جاتا۔ ادھر ایسی کا کریم انفس راہب سپاہیوں کے خیموں میں چلا جاتا۔ کام کاج میں ان کا ہاتھ بٹاتا۔ اور بیماروں کی خدمت کرتا۔

آغاز خزاں تک مسلمانوں کے لشکر میں فاتحہ کشی کی نوبت آ گئی۔ چار نومبر کی رات کو بلا کا طوفان اٹھا۔ اس طوفان کی تاریکی میں صلیبیوں نے اچانک ہلہ بول دیا۔ وہ خاموشی سے بیڑھیاں لگا کر فیصل پر چڑھ گئے اور ایک برج پر قبضہ کر لیا۔ ادھر چند ٹیپل لڑتے بھڑتے ایک بغلی دروازے تک جا پہنچے انہوں نے اپنے تیروں سے دروازہ توڑ کر اپنے ساتھیوں کے لیے راستہ کھول دیا جو باہر منتظر تھے وہ یورش کر کے

اندرا داخل ہو گئے۔

ملک الکامل شہر سے قریب ہی خیمہ زن تھا لیکن وہ محصورین کی کچھ مدد نہ کر سکا۔ کیوں کہ اس کے راستے میں سیلاب سے لبریز نہریں حائل تھیں۔ اور دریائے نیل میں ہلاکت آفریں طغیانی اپنے عروج پر تھی۔ سلطان پیش قدمی سے قاصر رہا۔ دوسرے دن صلیبیوں نے دمیاط فتح کر لیا۔ دمیاط کی بے شمار دولت اور ہڈ روتق بازار حملہ آوروں کے قدموں میں تھے۔ متعصب کارڈنیل پچیس نے شہر کی جامع مسجد کو کیتھیڈرل (بڑے گرجے) میں تبدیل کر دیا، عیسائیوں کے حوصلے بلند ہو گئے۔

مسلمان دمیاط کو ناقابلِ تسخیر سمجھتے تھے۔ وہ بہت دل شکستہ اور افسردہ ہو گئے۔ کئی لوگ واپس قاہرہ کی طرف بھاگ گئے۔ اور وہاں یہ افواہ پھیلا دی کہ دشمن جلد ہی قاہرہ پہنچنے والا ہے۔ ملک الکامل اور اس کے امیر خوفزدہ اور ہراساں عوام کا راستہ روکنے سے عاجز تھے۔

پچیس نے قاہرہ کی طرف پسا ہوتی ہوئی مسلمان فوج کے تعاقب میں فوری پیش قدمی پر زور دیا۔ عام آدمی کی نظروں میں یہ اقدام نہایت موزوں، واضح اور دل نشین تھا۔ بلاشبہ یہ اقدام فیصلہ کن ہو سکتا تھا، بشرطیکہ تمام صلیبی سپاہ کو بحسبہ فوری طور پر قاہرہ کے دروازے کے سامنے منتقل کیا جاسکتا، لیکن مصیبت تو یہ تھی کہ صلیبی فوجوں کو محاصرے میں سخت نقصان اٹھانا پڑا تھا اور وہ قاہرہ سے سو میل دور تھے۔ ان کے راستے میں کئی سیلاب زدہ نہریں اور ندیاں حائل تھیں۔

اس لیے جان آف برین اور دیگر تجربہ کار فوجی سرداروں نے مشورہ دیا کہ پہلے دمیاط کے دفاعی مورچوں کو مضبوط اور بیرونی پڑاؤ کو مستحکم کیا جائے، سپاہیوں کو آرام کی مہلت دی جائے اور سیلاب کے فرو ہونے اور جرمن شہنشاہ فریڈرک کی آمد تک ٹھہرا جائے۔ کونسل میں بڑی بحث ہوئی۔ بالآخر جان آف برین کی قوت ارادی غالب آئی۔ کارڈنیل نے اس کی تجویز کو منظور تو کر لیا، لیکن پچیس نے اس کی اس جرأت کو کبھی معاف نہ کیا۔



(39)

منصورہ

وہ خطر رہے اور ادھر صلیبی فوجوں نے پانس کے قلعے پر حملہ کر دیا جو قریب ایک جھیل کے وسط میں واقع تھا۔ لیکن فریڈرک مسرتہ پہنچا۔ صلیبیوں کو اس کے ارادوں کا علم تھا کہ وہ واقعی آنا چاہتا بھی ہے یا نہیں۔ البتہ اس کی روانگی کا متعدد بار اعلان کیا گیا تھا۔ 1220ء کے موسم گرما میں جان اور شامی ٹاٹ دمیاط کو پانچویں کے سپرد کر کے عارضی طور پر عکہ واپس چلے گئے۔

اس اثناء میں دو اہم واقعات رونما ہوئے۔ سلطان دمشق الکامل کا بھائی تھا۔ اس نے یہ خدشہ ظاہر کیا کہ دمیاط کے بعد صلیبی فوجیں یقیناً یروشلم کا رخ کریں گی۔ چنانچہ اس نے سوائے بیت الحرم اور برج داؤد کے، یروشلم کی فصیلیں مسمار کرادیں۔ اس نے یروشلم کو کھلا شہر بنا دیا جس کا دفاع فصیلوں کی ازسرنو تعمیر کے بغیر ممکن نہ تھا۔

مشرق اقصیٰ سے ایک ایسا فتنہ ابھرا کہ ساری دنیائے اسلام میں کھلبلی مچ گئی۔ مسلمانوں کی سراپہ۔ نکاہیں اس طرف مرکوز ہو گئیں۔ صلیبیوں کو اس فتنہ کے ظہور اور مسلمانوں کی پریشانی کا علم نہ ہوا۔

چنانچہ 1220ء اسی طرح گزر گیا۔ صلیبی دمیاط سے اپنی حدود وسیع کرنے میں کوشاں رہے اور الکامل قاہرہ میں اپنی فوج کی تنظیم میں مصروف رہا۔ دریں حالات شاہ یروشلم اور سلطان الکامل از خود کیا کرتے مستقبل غیر یقینی تھا۔ البتہ کارڈنیل پانچویں نے حالات کا رخ بدل دیا۔

1221ء کے آغاز گرما میں لوئی ڈیوک آف بیوریا (۱) ایک زبردست فوج لے کر نیل کے ڈیلٹے پر لشکر انداز ہوا۔ ادھر ٹیوٹانک (جرمن) ٹائٹوں کا سردار ہرمن آف سائز ابھی پانچ سو شمشیر بازوں سمیت پہنچ گیا۔ وہ یہ مژدہ لایا کہ میرا آقا شاہ فریڈرک جلد ہی مصر پہنچنے والا ہے۔ دریں حالات پانچویں نے قاہرہ پر پیش قدمی کا فیصلہ صادر کر دیا۔ جب برین اور شامی ٹائٹوں کو اس فیصلے کی خبر موصول ہوئی تو وہ

(۱) جرمنی کی ایک ریاست۔ (مترجم)

جلدی سے مصری محاذ پر پہنچے۔ انہوں نے فریڈرک کی آمد تک پیش قدمی ملتوی کرنے پر اصرار کیا۔ انہیں معلوم ہو چکا تھا کہ دمشق، حما اور بعلبک کے لشکر ملک الکامل کے جھنڈے تلے جمع ہو چکے ہیں اور مسلمانوں کی جمعیت عیسائیوں سے تین گنا زیادہ ہے۔ لیکن کارڈنیل کو اطالوی لشکر اور تازہ دم جرمن فوج کی حمایت حاصل تھی۔ چنانچہ دریائے دمیاط کے ساتھ ساتھ قاہرہ کی طرف نفل و حرکت شروع ہو گئی۔ شاہ جان برین اور اس کے نائٹوں کو مجبوراً شامل ہونا پڑا۔ یہ فوج ایک ہزار نائٹوں، پانچ ہزار سواروں اور چالیس ہزار پیادوں پر مشتمل تھی۔

صلیبی فوج پیش قدمی کرتی ہوئی بڑھی تو ملک الکامل نے خلاف توقع شرائط صلح پیش کر دیں۔ اسے افق مشرق سے ابھرتے ہوئے خطرے کا سامنا کرنا تھا۔ ان حالات میں وہ قاہرہ کو محاصرے میں نہیں جھونک سکتا تھا۔ مزید برآں صلیبیوں نے دمیاط میں اپنی قوت اتنی مستحکم کر لی تھی کہ انہیں وہاں سے باہر نکالنا بڑا مشکل تھا، اس لیے اس نے یہ پیش کش کی کہ اگر صلیبی دمیاط چھوڑ دیں اور مصر سے چلے جائیں تو یروشلم ان کے سپرد کر دیا جائے گا جس کا حصول ان کا مقصد اولیٰ ہے۔ وہ یروشلم کا نواحی علاقہ بھی ان کے حوالے کرنے پر آمادہ تھا۔ یعنی کہ بیت اللہم اور ناصرہ سے لے کر ساحل عسقلان تک کا درمیانی علاقہ اور جنوب میں سواد طبریہ۔ بالفاظ دیگر وہ اردان سے لے کر ساحل بحر تک صلاح الدین کی تمام فتوحات سے دست بردار ہونے پر رضامند تھا۔

سلطان نے یہ پیش کش اس وقت کی جب عیسائی فوجیں معمولی سی کامیابی حاصل کر کے سلطان کے عسکری مرکز منصورہ کی طرف بڑھ رہی تھیں۔ منصورہ اس جگہ واقع تھا جہاں دریائے نیل دو شاخوں میں منقسم ہوتا تھا۔ اس غیر متوقع پیش کش سے صلیبی سردار حیران رہ گئے اس موضوع پر بڑی سنجیدگی سے تبادلہ خیالات کیا گیا، عیسائی سردار دو گروہوں میں منقسم ہو گئے۔ شاہ جان، فرانسیسی سردار، شامی نائٹ، نپل اور ہاسپٹل فرقوں کے سربراہ ایک طرف تھے۔ ان کی متفقہ رائے تھی کہ سلطان کی شرائط فوراً قبول کر لینی چاہئیں۔ ان شرائط سے صلیبی سلطنت کی تجدید ممکن تھی۔ اس طرح معرکہ حطین سے پہلے کی حدود بحال کی جاسکتی تھیں۔ دریائے اردن سے لے کر شمالی کوہستانی علاقے تک آسانی سے تسلط قائم کیا جاسکتا تھا لیکن ان سب سے اہم تھا یروشلم پر صلیبی غلبہ۔

عجیب بات ہے کہ فوجی تو یروشلم کے بدلے دمیاط سے دست بردار ہونے کے لیے آمادہ تھے۔ لیکن پادری اس تجویز کے مخالف تھے۔ یہ تجویز پلیمینس کی سماعت پر بھی گراں تھی۔ اس نے پُر زور مطالبہ کیا کہ شرائط رد کر دی جائیں اور قاہرہ کی طرف یلغار جاری رکھی جائے۔ معلوم نہیں اس نے یہ طرز عمل

کیوں اختیار کیا؟ (۱)

اہل جینوا مصر میں جنگ جاری اور دمیاٹ پز قبضہ قائم رکھنے کے حق میں تھے۔ یہ لوگ تاجر تھے۔ یروشلیم کی بازیافت ان کے لیے بے معنی تھی۔ ان کے لیے دمیاٹ اور مصر کی تجارت ہی سود مند تھی۔ دیگر اطالوی اور نووارد جرمن بھی پلیمیس کے ہم نوا تھے۔ کارڈنیل کے سر پر میدان جنگ میں فیصلہ کن فتح کا خط سوار تھا۔ اس نے قسطنطنیہ میں حکومت چلائی اور سپاہیوں کو دمیاٹ پر حملہ کرنے کی ہمت دلائی تھی، اور اب وہ قاہرہ پر فوج کشی کا عزم کر چکا تھا۔ اس کا فیصلہ آخری تھا۔ کیوں کہ وہ پوپ کا وزیر مختار تھا۔ سلطان کی شرائط مسترد کر دی گئیں اور فوج دوبارہ حرکت میں آگئی۔

ادھر خلاف معمول دریائے نیل میں سیلاب کا پانی اٹھ اچلا آ رہا تھا۔ بالآخر اکامل منصورہ میں جنگ کے لیے صف آراء ہوا۔ وہ کئی مہینوں سے قاہرہ میں جنگی جہاز بنوا کر نیل کی دوسری شاخ سے انہیں اسکندریہ بھجوا رہا تھا۔ مسلمانوں کا بیڑا خاصا مضبوط ہو گیا تھا۔ وہ اسکندریہ سے سمندر کے راستے اچانک دمیاٹ جا پہنچا اور صلیبی جہازوں کو دمیاٹ سے دور دھکیل دیا۔

24 جولائی کو صلیبیوں کی پیش قدمی رک گئی۔ وہ دریائے دمیاٹ اور دریائے اشمون کے سنگم پر پہنچ گئے تھے۔ اس مثلث نما دو آبے میں پیش قدمی ممکن نہ تھی دونوں طرف دریا تھا۔ اور ان کے مقابل اونچی زمین پر منصورہ کا مورچہ بند پڑاؤ تھا۔ انہوں نے دریا عبور کرنے کی کوشش کی۔ لیکن مسلمانوں کی بے پناہ سنگ باری اور تیروں کی بوچھاڑ سے عاجز ہو گئے۔ بدو سواروں کے غول بھی انہیں پریشان کرنے لگے وہ اپنے پڑاؤ کے گرد خندقیں کھودنے پر مجبور ہو گئے۔ ادھر دریائے نیل میں طغیانی کی سطح بلند ہوتی گئی۔ سلطان کے جنگی جہازوں نے صلیبی مال بردار جہازوں کا سلسلہ منقطع کر دیا۔ وہ دریائے دمیاٹ پر قابض ہو کر دمیاٹ میں صلیبی مورچوں کے عقب میں پہنچ گئے۔ صلیبی بحری بیڑا مسلمانوں کے تازہ حملے کے تدارک سے قاصر تھا۔ بحری راستوں پر قبضے کے بعد مسلمان فوجوں کی نقل و حرکت آسان ہو گئی۔ ملک

(۱) اگر صلیبیوں کی تعداد مسلمانوں سے زیادہ ہوتی تو قاہرہ پر یانغا جاڑ تھی لیکن اس کے برعکس اکامل کی جویت زیادہ تھی اسے مشرق سے تازہ ملک پہنچ چکی تھی۔ مسلمان مورخ لکھتے ہیں کہ اس کے زیرِ کمان چالیس ہزار فوج تھی۔ بدوی اور سوڈانی قبائلی لشکر اس پر مستزاد تھے۔ وہ یہ بھی کہتے ہیں کہ عیسائیوں کے اصلی مطالبات سلان کی پیش کش سے بدرجہا زیادہ تھے۔ انہوں نے یروشلیم کے ساتھ حسن الاکراد (کیراک) اور مانٹ ریال کے قلعوں کا مطالبہ ہی نہیں، بلکہ یروشلیم کی فصیلوں کی تعمیر اور مرمت کے لیے پانچ لاکھ دینار کی رقم بھی طلب کی تھی۔ غالباً مسلمان مورخ یہ ظاہر کرنا چاہتے ہیں کہ ملک اکامل نے عیسائیوں کے مطالبات رد کر دیئے لیکن ان کی شہادت کے باوجود حقیقت سے انکار ممکن نہیں کہ صلیبیوں نے سلطان کی پہلی پیش کش رد کر دی تھی۔ (مصنف)

اکال اپنی فوجوں کو بلاروک ٹوک ہر طرف لے جاسکتا تھا۔

عیسائیوں کو نسل کی طغیانی کا اس وقت ہٹا چلا جب ان کے پڑاؤ میں ٹخنوں ٹخنوں پانی پھیل گیا۔ اس وقت اکال نے بڑا جرأت مندانہ اقدام کیا۔ اس نے دریاؤں کے پٹے توڑ کر اس مثلث قطعہ زمین کو حوالہ آب کر دیا، جس پر صلیبی فوجیں خیمہ زن تھیں۔ عیسائیوں کے عقب میں چاروں طرف پانی پھیل گیا۔ صرف نچروں کا تنگ سارا ستہ بچ گیا۔ یہ راستہ دمیاط سے ملحق تھا۔ سلطان نے دریائے اشمعون پر کشتیوں کا پل بنا کر اپنے مسلح رسالے کو اس راستے پر متعین کر دیا۔ سلطان کے تیر انداز صلیبیوں کے خیموں کو نشانہ بنانے لگے۔ شاہ جان کو شکست نظر آرہی تھی۔ اس نے ہمت کر کے اپنے نائٹوں کے ساتھ اس دلدلی علاقے کو عبور کر کے مسلمانوں پر حملہ کیا۔ لیکن عیسائیوں کے بھاری مسلح گھوڑے دلدلی زمین میں دھنس کر رہ گئے۔ پشتوں کی ادٹ میں چپے ہوئے مسلمان تیر انداز تیروں کی بوچھاڑ سے سواروں کو گھوڑوں کی پشت سے دھڑا دھڑا کرانے لگے۔

بالآخر شاہ جان نے اپنے خیمے جلادیئے اور بھوک کی ماری ہوئی مایوس فوج کو لے کر دمیاط کی طرف پلٹا لیکن اب دمیاط کا راستہ صرف نوک شمشیر ہی سے بنایا جاسکتا تھا۔ پہلے دن ہی پسپائی فرار بن گئی۔ سپاہی اور گھوڑے سیلاب زدہ نہروں اور تالیوں میں گرنے اور کچھڑ میں دھنسنے لگے۔ عیسائی فوج پانی میں بالکل عاجز ہو کر رہ گئی اور مجبوراً شاہ جان نے سلطان سے صلح کی درخواست کی۔ اگرچہ عیسائی فوج اپنے جہازوں سے جدا ہو چکی تھی تاہم اس نے مسلمانوں کے حملوں کو روک دیا۔ اس اثنا میں شاہ جان کو بحفاظت ملک اکال کے خیمے میں پہنچایا گیا۔ شاہ جان اپنے سر کو ہاتھوں میں تھامے، فرش پر گر پڑا۔

”آپ کو کیا غم ہے؟“ سلطان نے دریافت کیا۔

”مجھے ان لوگوں کی سلامتی کا غم ہے“۔ شاہ جان نے عیسائی فوج کی طرف اشارہ کرتے ہوئے کہا۔ صلیبی فوج نقل و حرکت کے قابل نہ رہی تھی لیکن پھر بھی اس نے فاتحین کی کئی یلغاریں ناکام بنا دی تھیں۔ ملک اکال ان بے خوف لوگوں پر حملے کا خطرہ مول نہیں لینا چاہتا تھا۔ اس نے اپنی فتح سے خاطر خواہ فائدہ نہ اٹھایا۔ دمیاط کا محاصرہ آسان نہیں تھا۔ کیوں کہ وہاں زبردست عیسائی فوج متعین (۱) تھی۔ اس لیے سلطان نے بڑی فراخ دلانہ شرائط پیش کیں، فریقین اسیران جنگ واپس کر دیں، دمیاط خالی کر

(۱) فوجی صورت حال ملک اکال کے لیے انتہائی سازگار تھی۔ اس کی جمعیت زیادہ تھی۔ بحری راستوں پر اس کا تصرف تھا۔ اگر وہ چند دن اور عیسائی فوج کا راستہ روکے رہتا تو فائدہ زدہ عیسائی فوج کی مکمل تباہی مشکل نہ تھی اور یقیناً یاس کا بڑا کارنامہ سمجھا جاتا۔ معرکہ حطین کے بعد غالباً اس فتح کی اہمیت مسلم سمجھی جاتی۔ مگر ملک اکال فیصلہ کن ضرب لگانے سے گھبرا گیا۔ سلطان صلاح الدین اور ملک اکال کے کرداروں کے موازنے سے معلوم ہوتا ہے کہ مؤخر الذکر اگرچہ قابل سپہ سالار ضرور تھا لیکن اس میں بالغ نظر کی قاعدگی کی ملاحیت نہیں تھی۔ (مترجم)

دیا جائے۔ اور باقی مادہ صلیبی فوج پر اس طریقے سے نکل جائے۔ فریقین میں آٹھ سال تک عارضی صلح ہوگی۔ یا نئے کروسیڈ کے کسی یورپی تاجدار کی آمد تک صلح بدترار رہے گی۔ شاہ جان کو ابھی تک شہنشاہ جرمنی فریڈرک کی آمد کی توقع تھی۔ وہ اپنی شکست سے اس کو معاہدے کا پابند نہیں کر سکتا تھا۔ اس طرح سے 1221ء میں مصر پر پہلا صلیبی حملہ دریائے نیل کی سیاہ کچھڑ میں دھنس کر ختم ہو گیا۔

اس شکست کا دوہرا اثر ہوا۔ صلاح الدین کی فتح القدس کے بعد اہل یورپ نے صلیبی جنگ کا ایک اہم ایسا سلسلہ شروع کر دیا تھا۔ اب تک وہ اپنے متوزر شہر کے استحکام کے متعلق ہر امید تھے۔ اور اپنی شکستوں کے متعلق اکثر کہا کرتے کہ یہ ہمارے گناہوں اور بد اعمالیوں کی سزا تھی۔ اگر خدا کو منظور ہوا تو ہم منظور و منصور ہوں گے۔ اہل کھلیسا نے ان کے دلوں میں صلیبی فتح کا عقیدہ راسخ کر دیا تھا۔ لیکن منصورہ کی شکست فاش کے بعد سپاہیوں کے ایمان میں لغزش آنے لگی۔

اس کے برعکس صلاح الدین کی وفات کے بعد مسلمانوں کے پاؤں بتدریج اکھڑ رہے تھے۔ اگرچہ انہیں فیصلہ کن شکست نہیں ہوئی تھی۔ تاہم خاصے علاقے ان کے ہاتھوں سے نکل گئے تھے۔ اب نیم دل مسلمانوں کا اعتماد بحال ہو گیا۔ منصورہ سے یہ واضح ہو گیا کہ خوفناک صلیبی ہاتھوں کے لشکروں کو دوبارہ شکست دی جاسکتی ہے۔ صلاح الدین کو بڑی کٹھن مشکلات کا سامنا تھا لیکن ملک الکامل اور صلیبی براہ کی چوٹ تھے۔ اس کے بعد مسلمانوں کی قوت میں اضافہ ہونے والا تھا۔ اگرچہ جس طریقے سے مسلمانوں کی قوت بحال ہوئی اس کا انہیں خود بھی وہم و گمان نہ تھا۔

مصر کے منصورہ کے بعد صلح کا وقفہ آیا۔ جنگ بند ہو چکی تھی۔ ایک لانا چھریا آدمی راہوں کا چنڈ پینے نیگے پاؤں اور نیگے سر مسلمان سپاہیوں کی دھمکیوں اور پھبتیوں سے بے نیاز ان کے خیموں میں جا نکلا۔ یہ سینٹ فرانس آف ایسی تھا۔ جو شہنشاہ اور انڈاس کا پیغمبر تھا۔ اس نے سلطان سے درخواست کی جو فتح و نصرت کے تحت پر محکمن تھا۔ ملک الکامل اس کی باتیں تو نہ سمجھا اور شاید اسے مجذوب و دیوانہ خیال کیا۔ تاہم اس نے اس کے اس پہلے صلیبی ایچی کو خفاقت اور سلامتی سے واپس پہنچا دیا۔ ملک الکامل نے صلیبی فوجوں کو تشکیل کر ایک عام کروسیڈ کا خاتمہ کر دیا لیکن ابھی اسے فریڈرک آف ہانسٹون سے پٹنا باقی تھا۔



حصہ چہارم

قیصر سرخ ریش نے صلیبی پر چم اٹھایا اور مشرق کا رخ کیا لیکن وہ کبھی واپس نہ آیا اور لوگوں کی نظروں سے روپوش ہو گیا۔ اس کی قبر کا نام و نشان تک مٹ چکا تھا۔ اس کی لوح مزار کی تحریر شاید جنگل کے بونوں اور غول بیابانی نے پڑھی ہو، انسانی آنکھیں اس سے نا آشنا تھیں۔ بوڑھے آدمی اور موسیقار بیان کرتے ہیں کہ وہ کف ہاسر کی عمیق گہرائیوں میں محو خواب ہے۔ واقعی قیصر سرخ ریش اپنے مصاحبوں سمیت قیامت تک آسودہ خواب رہے گا اور جب جہان عدم کے برجوں سے فرشتے صور پھونکیں گے ”وہ دوبارہ عازم سفر ہوگا۔ اپنی فوج سمیت وہ دوبارہ عازم سفر ہوگا“۔

اس طرح سال گزرتے گئے۔ انسانی نسلیں گزرتی گئیں، قیامت گزر گئی، لیکن قیصر سرخ ریش بدستور رہا۔ اس کی قبر کا سراغ ذہن انسانی سے محو ہو چکا تھا۔



(40)

فرزندِ سسلی

پلرمو (۱) کا دربار عیش و نشان کی آسودگی سے آشنا ہو چکا تھا۔ پلرمو دنیا کی شاہراہوں سے دور جنگ کے ہنگاموں سے پرے واقع تھا۔ یہ سکون نیلے سمندر اور بلند پہاڑیوں کے درمیان یہ شہر فروغ پا رہا تھا۔ یہاں زندگی مسرت آفرین تھی۔ نارمن طالع آزما اور جرمن سرداران خوشگوار پہاڑیوں کے دامن میں آباد ہو گئے تھے، یہاں وادیاں گرم دھوپ سے سرسبز اور تابناک تھیں۔ انہیں اپنے برقانی وطن کی سب سے بڑی نعمت مل گئی تھی۔ وہ خوش اور شاد کام تھے۔ انہوں نے پہاڑیوں کے اوپر اپنے قلعے تعمیر کر لیے جن کے دامن میں پاکستان چمنستان حد نظر تک پھیلے ہوئے تھے۔ ساحل بحر کی چمکدار ریت پر ماہی گیروں کی کشتیاں اور جال بکھرے نظر آتے۔ یہاں سردیوں میں انہیں اپنے مکانوں میں مقید رہنے کی ضرورت نہ تھی۔ نہ سرمائی ہواؤں سے ان کے مویشی تارک باڑوں میں سوکھ کر دبے ہوتے تھے۔ یہاں لکڑہاروں کو سرمئی ابر کے سائے تلے تاریک جنگلوں سے لکڑیاں کاٹنے اور برف میں گرنے کی ضرورت نہ تھی۔ یہاں لوگوں کی زندگی آسان تھی۔ یہاں وہ کھلے نیلے آسمان تلے گھوڑے دوڑاتے شکار کے مظاہرے کر سکتے تھے۔ وہ جب چاہتے محل کے میدانوں میں کھیلوں کے مقابلے اور فین سپاہ گری کے مظاہرے کر سکتے تھے۔ محلوں سے ملحق میدان تھے جن کے گرد گہرے سبز رنگ کی جھاڑیاں تھیں جن میں سرخ رنگ کے پھول کھلے ہوئے تھے۔ انہوں نے اہل شمال کی پوستینیں اور اونی لباس ترک کر دیے تھے۔ سسلی کی خوشگوار گرم آب و ہوا میں وہ ریٹم اور کتان کے رنگین اور دوزی چنے زیب تن کرنے لگے تھے۔ اب عورتیں اپنے کمر میں مجبوس سارا دن کپڑا بننے میں نہیں گزارتی تھیں بلکہ وہ مردوں کے مشاغل میں شریک ہوتی۔ جب قلعوں کے کشادہ ایوانوں میں پرکلف ضیافتیں منعقد کی جاتیں تو عورتیں ان تقریبات کی رونق بڑھاتیں۔ امیر اور ٹائٹ مویشی کا شمار کرنے، کھالوں، شراب اور اناج کے ذخیروں کا حساب رکھنے اور گرمیوں میں کھیتی باڑی کی مشقت اٹھانے سے بے نیاز تھے۔ مقامی کسان، ان کے

(۱) سسلی کے صدر مقام کا نام پلرمو ہے۔ (مترجم)

کھیتوں کی بوائی اور کٹائی کا کام کرتے اور عرب خزانچی ان کی آمد و خرچ کے حسابات رکھتے۔
 نارمنوں کی آمد کے بعد پلرمو میں خاطر خواہ ترقی ہوئی، پھولوں سے مہکتے ہوئے باغات کے
 کنارے سنگین حجرے تعمیر کیے گئے۔ گرما کی طویل دوپہروں میں راہب یہاں آرام کرتے۔ پلرمو کی
 خوبصورت ترین عمارت نیا کیتھیڈرل تھا اس گرجے کی عمارت شوخ شریقی رنگ کے تراشیدہ پتھروں سے
 بنائی گئی تھی۔ اس کے اوپر مینار تھے۔ جن میں گھنٹے آویزاں تھے۔ بازار کے گرد و غبار اور شور و غل سے اوپر
 بہت اوپر یہ مینار سفید بادلوں کو چھوتے نظر آتے تھے۔ ہر سال وہ اس میں کسی حجرے یا کسی محراب دار
 دروازے کا اضافہ کر دیتے۔ وہ اس کی خوبصورتی دو بالا کرنے کے لیے اس میں بوقلموں مرفقے بناتے
 رہتے جو سنہری زمین پر آئینوں کی طرح دکھتے۔ ان راہب کار میگوں کو رنگوں سے محبت تھی۔ انہوں نے
 عرب اور بیزنٹینی صناعتوں کی نادر کاری کے نمونے دیکھے تھے۔ وہ موقلم سے اولیاء کی تصویروں کے خدو
 خال اور بالوں کی نقاشی کرتے اور سونے کے پتروں سے ان کے مقدس پیکروں کے گرد نور کے ہالوں کو
 سجاتے۔ یورپ کے مروجہ دستور کے مطابق اس گرجے کی دیواریں سرد اور بے رنگ خاکستری نہ تھیں۔
 اس گرجے کی بلند دیواروں کے اوپر کشادہ محراب دار کھڑکیاں تھیں۔ ان کھڑکیوں میں بوقلموں شیشے کے
 ٹکڑے سیسے سے جوڑ کر حضرت یسوع مسیح کی زندگی کے رنگین مرفقے پیش کیے گئے تھے۔ ان مناظر میں
 حضرت مسیح کے قدموں میں سبز کھیت لہلہاتے اور سونے کے پھول مسکراتے۔ جب سورج کی کرنیں ان
 رنگین درپچوں کو چومیں تو مقدس ہستیوں کے پیکر زندہ ہو جاتے، ان کی تصویروں سے نعت رنگ روشنیاں
 چھن چھن کر بام و در کو منور کر دیتیں۔ واقعی یہ عمارت عجوبہ روزگار تھی۔

محل سے ملحق شاہی گرجے میں اس سے بھی زیادہ ہوش ربا نوادہ موجود تھے۔ منبر کے پایوں اور
 ستونوں کے سروں پر پردوں اور درندوں کے مرمریں مجسمے بنائے گئے تھے۔ ماہر عرب کار میگوں نے
 اس کی چوبی چھت میں ایسی مرصع کاری کے جوہر دکھائے تھے کہ چھت لکڑی کے بجائے رنگین پھولوں اور
 خوش نما لکیروں کا تانا بانا معلوم ہوتی تھی۔ شہر کے لوگ روزانہ کیتھیڈرل جاتے۔ وہاں زائرین اور
 حاجت مندوں کا ہجوم ہوتا کوئی اپنے بیمار بچوں کو اٹھا کر دعا کے لیے لاتا۔ کوئی پادریوں سے مقدس
 تصویروں کی برکت کا خواہاں ہوتا۔ کئی لوگ ہر سکون گوشوں میں مجو عبادت ہوتے اور کئی روز مرہ کی زندگی
 کے کھڑاک سے بیزار ہو کر کیتھیڈرل کے سردنوازوں کے دلاویز نعمات سننے جمع ہو جاتے۔

ہر ایسٹر کے تہوار پر اس کیتھیڈرل سے جلوس نکالا جاتا۔ خوش اعتقاد ہقان پیغمبر مصلوب کے مجسمے
 کو اپنے مضبوط کندھوں پر اٹھائے چلتے۔ مقدس مجسمے کے قدموں پر آنسوؤں کی طرح سفید سون اور مسیح
 کے زخموں کی طرح لالہ کے سرخ پھولوں کے انبار ہوتے، مختلف اولیاء کے مجسمے بھی اس جلوس کی زینت

ہوتے۔ ایک طشت میں وہ چاقو رکھا ہوتا جس سے جناب پطرس نے اپنے آقا پر کسی ستم ڈھانے والے کا کان کاٹا تھا۔ چاقو کے ساتھ سچ سچ کا کان بھی طشت میں رکھا ہوتا۔

اہل کلیسا صرف مذہبی جلو سوں میں شامل ہونے پر ہی اکتفا نہ کرتے تھے، وہ علم و ادب کے دلدادہ بھی تھے۔ وہ عرب عالموں کی گراں قدر تصانیف سے واقف تھے۔ بہت سوں نے عہد عتیق کے بت پرستوں یعنی درجہ اور ہورس کی غیر مقدس کتابیں بھی پڑھی تھیں۔ وہ اپنی روزمرہ کی زندگی میں ان کی تقلید نہ کرتے لیکن فرصت کے لمحات میں ان کے متعلق تبادلہ خیالات ضرور کیا کرتے۔

امراء اور نائٹ علم و فن کی جدید ترقیات سے بہرہ ور نہ تھے۔ وہ لاطینی اور یونانی کتابوں کے مطالعے سے اپنے دماغوں اور ہر سکون زندگی میں خلل ڈالنا نہیں چاہتے تھے۔ انہیں موسیقاروں کے نغموں سے زیادہ دلچسپی تھی اور ان میں سے اکثر بدیہہ گوئی اور بذلہ نخی کے ماہر تھے وہ جادو ٹونے کے قائل تھے۔ اور سحر و انیسوں سے خائف۔ آفت و مصیبت میں انہیں شیطان کا ہاتھ کار فرما نظر آتا۔ وہ اپنے بچوں کے علاج کے لیے عرب طبیبوں کو ترجیح دیتے، جنہیں جسم انسانی کی خلطوں اور خون کی خاصیتوں کا علم تھا۔ عرب کے معالجوں کے مقابلے میں وہ مقدس پانی دم کرنے والے جاہل پادریوں اور بڑی بوڑھیوں کو درخور اعتنا نہ سمجھتے۔ یہ بوڑھی ڈائیں اپنے نسنوں کے گن گاتیں اور جڑی بوٹیوں کو سانپوں کی انتڑیوں، مینڈکوں اور جوؤں وغیرہ کے ساتھ ابال کر استعمال کرنے کا مشورہ دیتیں۔ ان کے برعکس طبیبوں کے مشروبات نہایت پاکیزہ اور خوش ذائقہ ہوتے۔

ابھی تک بھورے راہب اور مبلغین پلرمونہیں پہنچے تھے۔ سلی کے امراء شمال کے بچوں کے اثر سے آزاد تھے۔ وہ سیاحوں اور تاجروں کو جانتے تھے۔ اور عرب اہل دانش سے انہوں نے بہت کچھ سیکھا تھا۔ وہ آزمائشی مقابلوں (ٹورنامنٹوں) میں شان و شوکت کا بہت التزام رکھتے۔ وہ کھیل کے میدانوں کے کناروں کو آراستہ کرتے اور گھوڑوں کو ساز و سامان سے خوب سجاتے۔ انہوں نے اپنے آداب و اخلاق مسلمانوں کے ضابطہ شجاعت سے اخذ کیے تھے۔ خواتین کے لیے بھی آزمائشی مقابلے مسرت انگیز ہوتے۔ جرمنی میں عورتیں کھیل تماشوں میں شامل نہیں ہوا کرتی تھیں کیوں کہ اعضاء شکن کھیل عورتوں کے لیے سازگار نہ تھے۔ امیروں نے عورتوں کی محبت کو دین مسیح کی وفاداری سے ہم آہنگ کر لیا تھا۔ رزم و بزم میں عورتوں کی محبت بڑے مزے کی ہوتی۔ وہ ان کی لطیفہ گوئی پر تالیاں بجاتیں اور جب شراب کا دور چلا تو محفل ان کے حسین وجود سے رنگین ہو جاتی۔ وہ اپنی آبائی جاگیر دارانہ رسوم بھول چکے تھے۔ اب عورتیں وہ پرانی عورتیں نہیں رہی تھیں جو بچے پیدا کرتی رہتیں اور جن میں سے اکثر مر جایا کرتی تھیں۔ اب ان کی زندگی کا مقصد کنجیوں کے وزنی کچھے اٹھانا نہ تھا، ان کے مشاغل کشیدہ کاری کے

چوکنوں سے عبادت کے حجروں تک محدود نہ تھے جہاں اولیاء کی بے رنگ اور خشک تصاویر کی پرستش کی جاتی تھی۔

محفوظ اور روشن باغ میں پودے خوب پروان چڑھتے ہیں۔ ایسے ہی سسلی کے ان باشندوں کے تن بدن میں نئی قوت کا خون گرم رواں تھا۔ ان کے دماغ روشن اور ذہن بیدار ہو گئے۔ وہ نئے خیالات کے دلدادہ تھے۔ ان کی روشن خیالی سے روم میں یہ افواہیں گشت کرنے لگیں کہ سسلی کا دربار بھی ٹولو کے دربار کی طرح ہے اور لینڈوک کے کافروں کی آماجگاہ بن گیا ہے۔

سسلی کے اس نئے جذبے کا زندہ پیکر اس کا تاجدار فریڈرک ہانسٹون تھا۔ وہ ہنری ششم اور سسلی کی شہزادی کانسٹنس کا فرزند تھا۔ وہ تین سال کی عمر میں ہی شفقت پداری سے محروم ہو گیا تھا۔ اس کی شکل و شباہت عام نارمنوں سے مختلف نہ تھی۔ ویسا ہی مضبوط اور ہٹا کٹا۔ اس کے بھدے چہرے پر خشم ناک آنکھیں باہم پیوست معلوم ہوتی تھیں۔ اس کا شاہی وقار اس کے کٹیلے مزاج کی طرح فطری تھا۔ وہ ہانسٹون خاندان کا چشم و چراغ تھا۔ وہ سرخ ریش فریڈرک کی اولاد سے تھا۔ جسے جرمن ہنی بال (۱) سمجھا جاتا تھا اور جس نے بڑے فخر سے کہا تھا ”خدا کے فضل سے میں روم کا شہنشاہ ہوں“۔

فریڈرک کو امور سلطنت کی پرواہ نہ تھی۔ اس کی سلطنت کی نگہداشت کلیسا کے ذمے تھی پوپ انوسنٹ اس کا اتالیق تھا اور موجودہ پوپ اس کا مرشد۔ یہی دونوں سسلی کا انتظام چلا رہے تھے۔ روم میں اس کے کئی دوست تھے وہ انہیں بخوشی سسلی میں مراعات دیتا۔ اسے امور سلطنت کی طرف متوجہ ہونے کے لیے اپنے مشاغل سے ہی فرصت نہ ملتی۔ وہ شکار کا دلدادہ اور بازوں کا شوقین تھا۔ وہ ٹورنامنٹ کے ہنگاموں پر جان دیتا تھا۔ وہ ہر کھیل کا ماہر تھا اور ہر کام بخوبی کر سکتا تھا۔ وہ بلا کا تیز اور زیرک تھا۔ وہ ہر مسئلہ کا حل نکال لیتا۔ وہ ہر چیز پر قدرت رکھتا، چاہے نیزہ بازی ہو یا خوبصورت عورتوں سے معاشرت۔ اسے عورتوں سے چھیڑ خانی کا چسکا تھا اور عورتوں سے تعلق اس کے لیے سامان مسرت۔ بعد میں یہی مسرت اس کے مشغلے میں تبدیل ہو گئی۔ وہ اپنے جذبات سے کھیلتا اور تفریح کی نت نئی راہیں تلاش کرتا رہتا۔

اس نے فلاسفوں کا دماغ پایا تھا، وہ خوش گفتار تھا۔ دلیل بازی اور حجت طرازی میں اسے یدِ طولی

(۱) قدیم قرطاجنہ کا مشہور سپہ سالار اور فاتح جس نے شمالی افریقہ کو فتح کر کے یورپ پر حملہ کیا تھا۔ وہ سپین

کو تاخت و تاراج کرتا ہوا کہ وہ ایلپس کی برف پوش چوٹیوں اور دشواریوں کے رستے روم پر حملہ آور

ہوا تھا۔ اس نے روما کی سلطنت کو سخت نقصان پہنچایا تھا۔ ہنی بال کا حملہ عسکری تاریخ میں معرکہ آراء

حملہ سمجھا جاتا ہے۔ (مترجم)

حاصل تھا۔ وہ پادریوں، عربوں اور یونانیوں کے باہمی مناظروں سے گہری دلچسپی رکھتا۔ اس کے خیالات محدود اعتقادات کے پابند نہ تھے اور اس کا ذہن عجیب و غریب تصورات کی بازی گاہ تھا۔ وہ جسٹین اعظم کا میٹل تھا۔ جس کا بے قرار ذہن کافرانہ خوابوں سے بھی مطمئن نہ تھا۔ فریڈرک نے ایک مرتبہ کہا تھا کہ میں صرف اس حقیقت پر یقین کروں گا جسے میں مشاہدہ کر سکتا ہوں۔ دراصل اس کے اعتقاد کی بنیاد اس کی ذاتی پسند تھی۔ اس نے فلسفے کو بھی تجسس پر غالب نہ ہونے دیا۔ حسن اتفاق یا شومی قسمت سے جب اس نے زمام اختیار سنبھالی، نئے رجحانات کی نمود کے باوجود یورپ کلیسا کے مضبوط بندھنوں میں جکڑا ہوا تھا۔ کلیسا کے اعتقادات کی گرفت بڑی سخت تھی۔

انوسٹ کی زندگی میں فریڈرک کے روم سے نہایت خوشگوار اور دوستانہ تعلقات تھے۔ وہ دیندار نہ تھا نہ کسی۔ کلیسا کے معاملات میں مداخلت تو نہیں کرتا تھا۔ وہ ان جھمیلوں سے بے نیاز ہر وقت اپنے بازوؤں اور یونانی سیناؤں میں گمن رہتا تھا۔

پھر گویا ایک دم اس کی کایا پلٹ گئی۔ اس نے فوراً فیصلہ کیا اور تنہا شمال کی طرف چل پڑا۔ وہ اپنے آبائی جرمن تخت و تاج کا طلب گار تھا۔ راستے میں اس نے پوپ انوسٹ سے شرف باریابی حاصل کیا۔ دونوں میں ایک معاہدہ قرار پایا۔ پوپ نے دو شرائط پر اس کے دعوے کی حمایت کرنے کا وعدہ کیا۔ پہلے فریڈرک صلیبی علم اٹھائے اور کروسیڈ کی قیادت کرے اور دوسرے سسلی اور جرمنی کی سلطنتیں ہرگز، کبھی ایک تاجدار کے زیر نگیں نہ کیجاؤ متحد نہ ہونے پائیں۔ فریڈرک چاہے کتنا ہی مخلص حلیف کیوں نہ ہو، کلیسائے روم کو سسلی اور جرمنی کا اتحاد کسی قیمت پر گوارا نہ تھا۔ شہنشاہ ہنری نے بھی اس اتحاد کی سعی میں کلیسا کی مخالفت مول لی تھی لیکن اب حالات مختلف تھے۔ اب سسلی اور جرمنی کی سلطنت کی نیابت خود کلیسائے روم کے ہاتھوں میں تھی۔

فریڈرک نے بظاہر بڑے خلوص و احترام سے ان شرائط کی پابندی کا حلف اٹھایا۔ وہ تین سال کی عمر میں یتیم ہو گیا تھا۔ اس کا بچپن غفلت اور سازش کا شکار رہا تھا۔ وہ کلیسا کے سایہ عاطفت میں پروان چڑھا تھا۔ اس لیے وہ کلیسا کی خدمت کے فرض سے آگاہ تھا۔ کروسیڈ اس کی شجاعت اور مردانگی کا امتحان تھا۔ اور وہ اس کے لیے ہمہ تن آمادہ تھا۔ انوسٹ بھی بہت مردم شناس آدمی تھا۔ اس ملاقات کے بعد اس کے دل میں فریڈرک کے متعلق شکوک و شبہات جاگزیں ہوئے۔ یہ معاہدہ کلیسا کے لیے تباہ کن ثابت ہوا۔

یہ 1215ء کا واقعہ ہے۔

کچھ مدت تک فریڈرک جرمن سلطنت کے معاملات میں الجھا رہا، اس نے بڑی ہوشیاری سے

جرمن مسائل کو سلجھایا۔ اگرچہ پہلے پہل وہ جرمن زبان تک نہیں بول سکتا تھا۔ شیر کا بچہ قوت و فراست حاصل کر رہا تھا۔ وہ سیاسی داؤد سیکھ رہا تھا۔ اس دوران میں اس نے مختلف معاملات سے آگاہی حاصل کی جب اسے معلوم ہوا کہ پوپ کی کونسل اٹلی میں اس کے حقوق کو نظر انداز کر رہی ہے۔ تو اس نے جنوب کی طرف توجہ کی۔ عظیم ترین ہانسٹون فن کو یہ ہرگز گوارا نہ تھا کہ دوسرے اس کے حقوق پامال کریں۔ وہ جرمنی کے بے رنگ قلعوں سے بھی اکتا گیا تھا۔ اس کے دل سے سسلی کی خوشگوار یادیں محو نہیں ہوئی تھیں۔ وہ سسلی واپس جانا چاہتا تھا۔

کلیسائے روم کو اپنی غلطی کا احساس ہو گیا تھا۔ وہ سوچنے لگے تھے کہ ہم نے اچھا دوست کھو کر برا ہمسایہ پیدا کر لیا ہے۔ ارباب کلیسا آئندہ خطرات کے پیش نظر فریڈرک سے کروسیڈ کے لیے اصرار کرنے لگے۔ لیکن فریڈرک پر ان کی کوئی تدبیر کارگر نہ ہوئی اس لیے وہ کسی نہ کسی بہانے سے اپنی روانگی کو ملتوی کرتا رہا۔ وہ اپنے مرکز قوت سے جدا ہونے کے لیے ہرگز آمادہ نہ تھا۔ بالآخر جب کلیسا کا اصرار بہت شدید ہو گیا تو اس نے درخواست کی کہ روانگی سے قبل روم میں تاج پوشی کی رسم ادا کی جائے۔ ارباب کلیسا نے یہ درخواست منظور کر لی اور بڑے تڑک و احتشام سے رسم تاج پوشی ادا کی گئی۔

جب مصری کروسیڈ کی ناکامی اور سقوط و میاط کی خبریں روم پہنچیں تو نئے کروسیڈ کی تنظیم کے لیے شہزادوں اور سرداروں کی کانفرنس طلب کی گئی۔ 1223ء میں یہ کانفرنس فیرینڈیو کے مقام پر پوپ کی صدارت میں منعقد ہوئی۔ جس میں فریڈرک کے علاوہ جرمن راہبوں کے فراتے کا سربراہ ہرمن آف سالزا بھی شامل تھا جو مصر سے بھاگ کر آیا تھا۔ ٹمپل اور ہاسپٹل فرقوں کے سربراہ، شاہ یروشلم جان اور دیگر شہزادے بھی حاضر تھے۔

نہ جانے کس کے ایما پر ہرمن آف سالزا نے ایک تجویز پیش کی — وہ کھڑا ہوا اور حاضرین سے مخاطب ہو کر کہا: ”شاہ یروشلم جان کی صاحبزادی یولانڈی سے جو تخت و تاج کی وارث بھی ہے، فریڈرک شادی کر لے۔“

سن رسیدہ طالع آزما شاہ جان بہت خوش تھا۔ ہانسٹون جیسا عالی مرتبت داماد اس کے خواب و خیال میں بھی نہ تھا۔ پوپ ہنورس نے بھی اس تجویز کو پسند کیا۔ اس کا خیال تھا کہ اس سے فریڈرک سر زمین قدس میں دلچسپی لینے لگے گا۔ فریڈرک بھی فوراً مان گیا۔ یہ تجویز مشرق کی فتح کی تمہید ہو سکتی تھی۔ مشرق کی فتح یعنی اس کے باپ کے خوابوں کی تعبیر اس معاملے پر سوائے بے چاری، گیارہ سالہ شہزادی یولانڈی کے ہر ایک نے بحث کی۔ بالآخر یہ طے پایا کہ ایک سال بعد جب شہزادی سن یوغ کو پہنچ جائے تو شادی ہو۔ ہرمن آف سالزا کی تحریک پر یہ بھی منظور کر لیا گیا۔ کہ تاحین حیات چنان ہی یروشلم کا بادشاہ

رہے۔ فریڈرک کو یہ تجویز بہت اچھی لگی اور اس نے 1225ء میں کروسیڈ پر جانے کا حلف لیا۔
 جب شادی کا وقت قریب آیا تو فریڈرک اپنی دلہن لانے کے لیے یروشلیم نہ گیا۔ اس کے بجائے
 شہزادی یولاڈی برنڈزی پہنچی۔ یہاں عظیم الشان کیتھیڈرل میں شادی کی رسم ادا کی گئی۔ وہ اپنے ساتھ
 اپنے جہز کے صندوق اور خدمت گاروں کی مختصر سی جماعت لائی۔ جب وہ کیتھیڈرل میں داخل ہوئی، تو
 اس کے کم سن چہرے پر شاہانہ وقار تھا۔ اور دل انجانے اندیشوں سے مضطرب۔ وہ تیرہ سالہ لڑکی دنیائے
 مسیحیت کے سب سے زبردست حکمران، یعنی ہانسٹون سے وابستہ کر دی گئی تھی۔ کسی تذکرہ نویس نے
 اس کی داستان بیان نہیں کی۔ وہ عالی شان شاہی دربار میں اپنے جرمن شوہر کے ساتھ دو زانو ہو کر بیٹھی
 اور اس کے بعد وہ گم نامی کی تاریکیوں میں کھو گئی۔ شادی کو ہفتہ بھی نہیں گزرا تھا کہ شاہ جان کو معلوم ہوا کہ
 اس کی بیٹی کو برنڈزی کے قلعے میں اکیلا روتا چھوڑ دیا گیا ہے۔ اس پر کیا گزری اور فریڈرک نے اس پر کیا
 ستم ڈھائے، اس کی داستان غم کسی نے رقم نہیں کی۔ تاریخ کے خشک قلم نے صرف یہ تحریر کیا ہے کہ وہ پہلو
 لٹھی کے بچے کو نارڈ کی زچگی میں مر گئی۔

اس شادی سے شاہ جان کی خوشی چھین گئی۔ اس کے بعد اسے سکون نصیب نہ ہوسکا فریڈرک نے
 شادی کے دوسرے ہی دن جان سے یروشلیم کے تخت و تاج سے دست بردار ہونے کا مطالبہ کیا۔ اس نے
 کہا کہ تاج و تخت کی جائز وارث یولاڈی ہے۔ اس نے بوڑھے جان سے یروشلیم کی سلطنت جبراً چھین
 لی۔ وہ بے چارہ شاہی نشان اور تاج و تخت سے دست کش ہو گیا۔ اس طرح سلطنت ہمیشہ کے لیے ایک
 تاجدار سے دوسرے کی طرف منتقل ہو گئی۔

جان نے پُر زور احتجاج کیا۔ اس نے فریڈرک کو فیئر ٹیڈیو کا حلف یاد دلایا کہ تاجین حیات یروشلیم کی
 سلطنت پر میرا تسلط رہے گا لیکن فریڈرک نے جواب دیا کہ کوئی تحریری معاہدہ تو نہیں ہوا تھا۔ فریڈرک کو
 عہد شکنی کا ذرا بھی خیال نہ تھا۔ جان آف برین غیر معروف شخص تھا۔ اسے حکمرانی و شاہی کی راہ سے ہٹا
 دینے میں کیا مضائقہ؟

لیکن وہ کروسیڈ کے حلف کو یوں آسانی سے نہیں ٹال سکتا تھا۔ اس نے دوبارہ کروسیڈ کی قسم کھائی۔
 اس نے کارڈنیل پلیمپس کے ہاتھ پر بیعت کر کے دوبارہ حلف اٹھایا کہ میں دو سال کے عرصے میں بحری
 بیڑا اور فوج لے کر مقدس مہم پر جاؤں گا۔ اور اگر ایسا نہ کروں تو مجھے بے دین اور کافر قرار دے دیا جائے۔
 لیکن ان دو برسوں میں نئے نئے منصوبے اس کے ذہن میں پرورش پانے لگے۔ اور اس نے سسلی پر
 مستقل حیثیت سے تسلط جمانے کا عزم کر لیا۔ پلرمو کی نشاط آفریں زندگی سے اس جزیرے کی محبت اس
 کے دل میں راسخ ہو چکی تھی۔ وہ سسلی سے دست بردار ہونے کے لیے ہرگز آمادہ نہ تھا لیکن وہ پوپ

انوسٹ سے یہ وعدہ کر چکا تھا کہ جرمن سلطنت کی بازیافت کے بعد وہ سسلی کی حکومت سے دستکش ہو جائے گا۔ دوبارہ سسلی کا مطالبہ کرنا خطرناک اور نازک معاملہ تھا۔ جو سیدھی انگلیوں طے نہیں ہو سکتا تھا۔ اس لیے سازش اور حیلہ سازی کی ضرورت تھی۔ اسے ساز باز اور ریشہ دوانی میں بھی لطف ملتا تھا۔

لائرن کے حاکم ان خطرات سے بخوبی آگاہ تھے اگر شمال اور جنوب کے پاٹ ایک ہاتھ کی جنبش سے چلنے لگیں تو روم اس چکی میں پس کر خاک ہو جائے گا کریم النفس بوڑھا پوپ ہینورس فوت ہو گیا۔ اس کا جانشین پوپ گریگوری نہم بھی بوڑھا تھا لیکن وہ نہایت اولوالعزم اور عالی حوصلہ انسان تھانے پوپ نے سب سے پہلے فریڈرک کو خط لکھا کہ اپنا وعدہ پورا کرو اور جلد کرو سید کے لیے روانہ ہو جاؤ۔

بالآخر ستمبر 1229ء میں فریڈرک کی حیلہ سازی ختم ہوئی اور وہ ایک لشکرِ جرار لے کر عازم مشرق ہوا۔ گرمی کے موسم میں ساحل برنڈزی پر لشکر میں بیماری پھیل گئی۔ جہازوں پر سپاہی اس کثرت سے مرنے لگے کہ مجبوراً فریڈرک کو اڈرانتو کی بندرگاہ میں لنگر انداز ہونا پڑا۔ یہ اخیر ستمبر کا واقعہ ہے۔ پوپ گریگوری نے اس کی واپسی کی وجہ سے اس پر کفر کا فتویٰ صادر کر دیا ہے۔ فریڈرک نے یہ خبر سنی تو وہ سنانے میں آگیا۔ کلیسا نے اپنی لعنت کا ہدف بنا کر اسے دوسرے انسانوں سے علیحدگی کی سزا دی تھی۔ اس کی رعایا کو اطاعت سے آزاد کر دیا گیا تھا۔ پوپ کے اس غیر متوقع اقدام سے فریڈرک بھنا گیا لیکن وہ پوپ کی اطاعت کے لیے ہرگز تیار نہ تھا۔ لوگوں کا خیال تھا کہ وہ پوپ کے خلاف فوج کشی کرنے واپس جرمنی چلا جائے گا لیکن لوگوں کی حیرت کی انتہا نہ رہی جب فریڈرک جرمنی کے بجائے یروشلم روانہ ہو گیا۔ شاید یہ بات اس کے شرارتی مزاج کو بھائی ہو کہ دیکھیں کافر ہو کر مقدس صلیبی جنگ لڑنے میں کیا مزا ہے؟



فریڈرک کا سفر

فریڈرک اپنی فوج کا بیشتر حصہ سسلی میں چھوڑ گیا۔ یہ وہ لوگ تھے جو اپنے مالک سے وفاداری کے بجائے اس کی سرکشی اور کفر کے متعلق پریشان تھے۔ پادری بہت متشکر تھے۔ چند پادریوں نے یہ افواہ پھیلا دی کہ بادشاہ کو عجیب شیطانی صورتوں سے ہم کلام دیکھا گیا ہے۔ واقعی وہ بے دین اور کافر ہے۔ کچھ پادری ان افواہوں سے متفق نہ تھے۔ وہ کہتے کہ وہ تائید ایزدی سے شہنشاہ ہے۔ کلیسائے روم کو خدا کے منتخب نامٹ پر پابندی عائد کرنے کا کوئی حق نہیں۔ بوڑھے سپاہی پرانی باتیں یاد کرتے اور کہتے کہ فریڈرک کے جدا مجد کو تا فرمائی کا کنارہ ادا کرتا پڑا تھا۔ پوپ کے بند دروازے کے سامنے وہ صرف کرتا پہننے کئی دن تک برف پر دوڑا نو ہو کر طالب غفور ہا تھا۔ بربروصہ پوپ کے راستے میں لیٹ گیا تاکہ پوپ اس کی گردن پر پاؤں رکھ کر گزر جائے۔ وہ بڑبڑاتے۔ "کلیسا کی مخالفت کر کے کسی نے پھل نہیں پایا لیکن اب کیا کیا جائے۔ جو دوتا تھا سو ہو چکا۔" کچھ جو شیلے لوگ کہتے ہیں کہ "اگر فریڈرک مزار مسیح سے کافروں کو ہٹا دے تو اس کے گناہ کا کنارہ ادا ہو جائے گا لیکن سوال یہ ہے کہ جہاں کارڈنیل پیچیس جیسے پاک باز پادری کا نام رہے۔ ہوں وہاں مقدس پوپ کا معتوب اور ملعون کیسے فتح حاصل کر سکتا ہے اور خدا جانے اس کی فوج کا کیا حشر ہوگا؟"

کافروں کے خلاف شمشیر آزمائی تو ہر عیسائی کا فرض ہے لیکن شیطانی قوتوں کے خلاف نبرد آزمائی جن کے سالار کو پوپ نے ملعون قرار دیا ہو، اس سے زیادہ اہم اور خوفناک فریضہ ہے۔ فریڈرک کی فوج ضرور تباہ ہوگی۔ اس کی تعداد بھی تو آدمی نہیں رہی تھی۔"

جرمن سپاہی اس قسم کی باتیں کرتے جاتے تھے۔ جہاز بحیرہ آئبین کو قطع کرتے ہوئے قبرص کے پست ساحل تک پہنچ گئے۔ غیر ملکی سپاہی فریڈرک کا ساتھ چھوڑ کر جا چکے تھے، البتہ یونانک (جرمن) نامٹ اس کے ہم رکاب رہے۔ اس کی مختصر فوج اپنے سرداروں اور نانٹوں کے اشارے پر کام کرتی رہی۔ یہ اور بات ہے کہ ان کے دل بھی خدشات و شبہات سے پاک نہیں تھے۔ ول لما سول کے ریتلے

ساحل پر اترے تو ٹیپلر کو لومی کے قلعے سے باہر نہ نکلے، حالانکہ فریڈرک کا استقبال ان کا فرض تھا، البتہ قبرصی امیروں نے محتاط طریقے سے شہنشاہ کا خیر مقدم کیا۔ فریڈرک نے ان باتوں کی پروا نہ کی۔ وہ بڑی ترنگ میں تھا۔ اس نے اپنے میزبانوں سے ضیافت کا بندوبست کرنے کے لیے کہا۔ دسترخوان پر وہ قبرصی امیروں سے بڑے تپاک سے گفتگو کرتا رہا۔ اور اس نے ہال میں اپنے سپاہیوں کی موجودگی کی بھی پروا نہ کی۔ یکا یک وہ آزمودہ کار سردار جان آف ابلین حاکم قبرص کی طرف متوجہ ہوا۔ ”جناب جان! میں آپ سے دو چیزوں کی درخواست کرتا ہوں، اگر آپ میری درخواست پوری کر دیں تو یہ آپ کی مہربانی ہوگی اور آپ کے لیے بھی اچھا ہوگا اور آپ کی دانش مندی کا ثبوت سمجھا جائے گا“ ابلین بیروت کا حاکم بھی تھا۔ اس نے بڑی متانت سے جواب دیا۔ ”حضور کا ارشاد سراسر آنکھوں پر جو بھی عزت و شرافت کا تقاضا ہوگا، میں پورا کرنے سے دریغ نہیں کروں گا“۔

فریڈرک مہمانوں کی طرف کچھ کر مسکرایا۔ ”پہلے تو میں قلعہ بیروت کا مطالبہ کرتا ہوں جو میرے بیٹے کو نارڈ کی سلطنت میں ہے۔ دوسرے یہ کہ شاہ ہیو کی وفات سے لے کر آج تک دس سال ہوئے ہیں۔ آپ اس عرصے میں سلطنت قبرص کے خراج و محاصل کے حساب پیش کر دیں۔ کیوں کہ جرمن قانون اور جرمن سلطنت کے ضابطے کی رو سے اس سلطنت کے فوائد و آمدنی کا میں حق دار ہوں“۔ یہ الفاظ سن کر حاضرین متحیر ہو گئے اور کئی پریشان ہو کر ایک دوسرے کا منہ تکتے لگے۔ فریڈرک نے صاف طور پر قبرص کے زرخیز جزیرے اور بیروت کے شاندار قلعے کا مطالبہ کر دیا تھا۔ یہ بات غیاں تھی کہ وہ اپنی بیوی یولانڈی کے حق وراثت کی رو سے ان علاقوں کا مطالبہ کر رہا تھا۔ یہ علاقے یولانڈی کے باپ کے زیر نگین تھے لیکن فریڈرک کو ایسے آدمی سے سابقہ پڑا جو کسی خوشامد اور جبر سے مرعوب ہونے والا نہیں تھا۔

جان ڈی ابلین نے فریڈرک کے مطالبے پر غور کرنے کے بعد بڑی سنجیدگی سے کہا:

”جناب عالی! بیروت کا شہر میں نے عربوں سے فتح کیا تھا اور مجھی کو اس پر حکومت کرنے کا حق ہے۔“ یہ کہتے ہوئے وہ معزز مہمانوں کے روبرو کھڑا ہو گیا۔ ”اور جہاں تک قبرص کی آمدنی اور محاصل کا تعلق ہے، میں اس معاملے کو نو ابوں کی عدالت عالیہ کے روبرو پیش کرنے کے لیے تیار ہوں۔ اور اس مقدمے میں جس کا آپ نے ذکر کیا ہے، اس عدالت سے فیصلہ چاہتا ہوں۔“

فریڈرک نے بہت زور لگایا، بہت ہنسا اور بہت خوشامد کی لہجے میں وہ ایک سپاہی کے فیصلے کو تبدیل نہ کر سکا۔ پہلے تو اس کا خیال تھا کہ کسی کو میری مخالفت کی جرأت نہیں ہوگی لیکن بعد میں یہ ظاہر کرنے لگا کہ مجھے چنداں پروا نہیں کہ اس تنازعے کا فیصلہ نو ابوں کی عدالت عالیہ میں ہو لیکن وہ یروشلیم جانے سے

پہلے اپنے کارندے قبر میں چھوڑ گیا۔ ظاہر ہے کہ اس نے مشرق ادنیٰ میں سلطنت کی تشکیل کا ارادہ ترک نہیں کیا تھا۔

اس نے خوب فہم و فراست سے کام لیا۔ شامی نائٹوں کو ابلین کے واقعے سے عبرت ہو چکی تھی اس لیے وہ اس کی اعانت پر آمادہ نہ ہوئے، ہاسپٹلر بھی اپنے قلعوں سے باہر نہ نکلے۔ فریڈرک کے ہمراہ پینتیس ہزار سوار اور دس ہزار پیادے تھے۔ اخراجات سفر سے اس کا خزانہ خالی ہو چکا تھا۔ اس نے عکہ میں لشکر اندا ہوتے ہی شامی نائٹوں سے چالیس ہزار اشرفیاں قرض لیں۔

اس فوج کے ساتھ وہ یروشلم پر کامیابی سے فوج کشی نہیں کر سکتا تھا۔ اب اسے میدان کارزار میں فتح کی امید نظر نہ آئی۔ تو اس نے سیاست سے کام لیا۔ مسلمانوں کو اس کی آمد کی اطلاع مل چکی تھی اور وہ خاصے گھبرائے ہوئے تھے۔ فریڈرک نے باقاعدہ طور پر ملک الکامل کو اپنی آمد کی اطلاع کر دی تھی۔ اس نے سلطان کو بڑا دوستانہ پیغام بھیجا تھا۔ اب اس نے سلطان کی خدمت میں دوبارہ مکتوب ارسال کیا۔

”محاصرہ دمیاط کے وقت آپ سارا فلسطین ہمارے حوالے کرنے پر رضامند ہو گئے تھے۔ مجھے تو یقین ہے کہ آپ مجھے اس سے فرد تر پیش کش نہیں کریں گے جو آپ اہل فرانک کے سامنے رکھ چکے ہیں۔ اگر مجھے یقین ہوتا کہ آپ یہ مراعات نہیں بخشیں گے تو میں کبھی یہاں نہ آتا۔ مجھے مایوس کرنا آپ کے مفاد کے منافی ہوگا۔“

واقعی یہ نہایت لطیف گستاخی تھی۔ ملک الکامل یہ فیصلہ نہ کر سکا کہ کیا کیا جائے؟ اس نے فریڈرک سے منسلحت کے لیے آمادگی تو ظاہر کی تھی۔ لیکن یروشلم کا کوئی وعدہ نہیں کیا تھا۔ مسلمان حکمران جرمن شہنشاہوں سے کچھ خائف تھے اور انہیں عالم مسیحیت کے سربراہ سمجھتے تھے۔ الکامل فلسطین سے دست بردار ہونا اور ساتھ ہی فریڈرک سے جنگ بھی کرنا نہیں چاہتا تھا۔ اس لیے اس نے فریڈرک کی خوشامد کے لیے اپنے سفیر روانہ کیے۔ فریڈرک نے سلطانی سفیر کی شاہانہ مدارات کی اور اس کی خوشامد میں سمجھتا چلا گیا۔ اس نے باتوں ہی باتوں میں مذہب اسلام اور اسلامی رسم و رواج کے متعلق اپنی پسندیدگی کا اظہار کیا۔ اور سلی میں اپنی مسلمان رعایا کا بھی ذکر کیا۔ اس کے بعد اس نے امن و رشد کے نظریات اور عرب فلسفے پر تبادلہ خیال کیا۔ اس نے دوران گفتگو میں یہ بھی وعدہ کر لیا کہ ”ملک الکامل کے خلاف یورپ سے آئندہ صلیبی مہموں کو روک دیا جائے گا۔“

اس کے بعد فریڈرک نے جانا کی طرف پیش قدمی کر کے اس کی مورچہ بندی کر لی کیوں کہ وہ مذاکرات کے لیے مسلمانوں کے قریب ہونا چاہتا تھا۔ وہ جانا میں مقیم رہا۔ دربار میں ہر روز ضیافتیں اڑتیں اور جرمن نائٹ یروشلم کی نواحی پہاڑیوں میں شکار کھیلتے رہتے مسلمان صورت حال پر غور کرنے

میں مشغول تھے۔ فریڈرک نے پھر ملک الکامل کو لکھا: —

”میں آپ کا دوست اور بہی خواہ ہوں۔ جلد ہی آپ پر واضح ہو جائے گا کہ میں تمام یورپی شہزادوں اور تاجداروں سے اعلیٰ تر اور عظیم المرتبت ہوں۔“ بالآخر الکامل مان گیا اور جب سلطان کا سفیر شرائط صلح لے کر آیا۔ تو فریڈرک نے عربی اور فرانسیسی زبان میں معاہدے کی دو نقلیں تیار کرائیں۔ گواہوں نے بطور شہادت معاہدے پر دستخط کیے اور فریڈرک نے معاہدے کی ایک دستاویز سنبھال کر رکھ لی۔ پھر اس نے لشکر میں اعلان کرادیا۔ کہ ملک الکامل نے سرزمین قدس ہمارے حوالے کر دی ہے۔ لوگوں کو کئی سال کے بعد اس معاہدے کی پوری شرائط معلوم ہوئیں۔ فریڈرک نے بھی کئی رعایتیں منظور اور کئی مطالبات قبول کیے تھے۔ لیکن اس نے خوش آئند دعوؤں کے عوض علاقہ حاصل کر لیا تھا۔ اس معاہدے کی رو سے مسلمانوں کے مقدس مقامات، حرم، مسجد اقصیٰ اور قبۃ السخرا کے سوا تمام یروشلم فریڈرک کے حوالے کر دیا گیا۔ ٹمپلوں اور ہاسپتالروں کو شہر میں داخلے کی اجازت تھی۔ لیکن وہ شہر سے ملحق علاقوں کی مورچہ بندی کرنے کے مجاز نہ تھے۔ یروشلم کے نواحی دیہات بیت اللہم اور ناصرہ بھی عیسائیوں کے سپرد کر دیئے گئے۔ یروشلم کو سمندر سے ملانے کے لیے عکہ تک ایک طویل گذرگاہ بھی دی گئی جس پر ثورون اور مالٹھورٹ کے قلعے بھی واقع تھے۔ ان مراعات کے عوض فریڈرک نے مسلمان زائرؤں کی سلامتی کی ضمانت دی اور دس سال تک صلح پر پابند رہنے کا وعدہ کیا۔ اس عرصے میں اس نے شمالی شام کے عیسائی نوابوں کی امداد سے، احترام کرنے کا وعدہ کیا اور یہ بھی یقین دلایا کہ یورپ سے کسی صلیبی مہم کو مصر کے خلاف روانہ نہیں ہونے دیا جائے گا۔ اس نے یروشلم کی دیواروں (۱) کی مرمت اور تعمیر کو موقوف کرنا منظور کر لیا۔

فریڈرک پوپ کا معتوب نانا۔ اس کے ہمراہ مختصر سی فوج تھی۔ واقعی یہ معاہدہ اس کی سیاست و فراست کا شاندار کارنامہ تھا۔ فریڈرک اپنے ہم مذہبوں سے معاہدوں کی چنداں پروا نہیں کیا کرتا تھا لیکن اس نے اس معاہدے کی بہت پاسدار کی۔ دراصل یہ معاہدہ یروشلم کا نصف حل تھا۔ کسی فریق کی

(۱) اس معاہدے کی شرائط کا وثوق سے علم نہیں۔ فریڈرک نے سب سے پہلا کام یہ کیا کہ یروشلم کی قصبوں کی تعمیر شروع کرادی، حالانکہ اس نے معاہدہ کی دوسری شرائط کا پورا احترام کیا۔ یہ بھی کہا جاتا ہے کہ ملک الکامل نے لاڈلیہ اور کوہ طبور بھی فریڈرک کو دے دیئے تھے۔ اس معاہدے کے بعد انطاکیہ سے لے کر عسقلان تک سارے ساحل پر صلیبیوں کا قبضہ ہو گیا، اس کے علاوہ دامن کوہ میں کئی علاقے ان کے تصرف میں آ گئے۔ ہاسپتالروں نے وسط شام میں اپنے علاقوں کی مورچہ بندی کر لی تھی اس لیے مسلمان بھی اپنے کو ہستانی قلعوں سے نہ بچ سکے۔ اس طرح فریقین کے درمیان دریائے اردن کی حد قائم رہی اور یروشلم کے صلیبی ہمیشہ غیر محفوظ رہے۔ (مصنف)

کامل فتح نہ تھی۔ مسلمانوں اور عیسائیوں نے یروشلیم تقسیم کر لیا تھا اور اسے غیر محفوظ کھلا شہر قرار دے دیا گیا تھا۔ فہلروں اور باہلروں نے فوری طور پر اس معاہدے کے خلاف احتجاج کیا۔ تجویز معاہدہ میں ان سے مشورہ تک نہیں لیا گیا تھا لیکن انہیں شرائط معاہدہ کا پابند کر دیا تھا۔

اکال کے خلاف مسلمان آوازے کئے لگے جس نے کھوکھلے وعدوں کے بدلے القدس فرانکوں کے حوالے کر دیا تھا۔ سلطان نے انہیں سمجھانے کی بہت کوشش کی لیکن بے سود۔ وہ ان سے کہتا: ”میں نے عیسائیوں کو گرجوں، کھنڈروں اور بلے کے ڈھیروں کے سوا کچھ نہیں دیا۔ مسجد اقصیٰ ہمارے پاس ہے اور شعائر اسلامی بدستور جاری رہیں گے۔“

قاضی اور حفاظ جنہیں شہر چھوڑنا پڑا وہ اپنے جے اور عمائے سنبھالے ہو قرآن اور جانمازا اٹھائے مصر چلے گئے۔ قاہرہ پہنچ کر انہوں نے سلطان کے محل کے سامنے ڈیرے ڈال دیئے۔ وہ محل کے دروازے کے سامنے آدو دفعاں کرتے رہتے۔ اور جب سلطان نمودار ہوتا تو اسے جلی کئی سناتے۔ جو عیسائی سرزمین قدس کی فتح کے آرزو مند تھے وہ اس معاہدے کو آنے والی آفت کا شگون بد سمجھتے۔ وہ اس معاہدے کو ”بری صلح“ کہہ کر پکارتے۔

1229ء کے سینٹ کے تہوار سے پہلے فریڈرک نے یروشلیم میں داخل ہونے کی تیاریاں کیں۔ واقعی یہ اس کی شاندار کامیابی تھی۔ وہ اور روم کے قدیم سیزروں کی فتوحات کے خواب دیکھنے لگا۔ اس کا جلوس شانہ ان پڑھیچ وادیوں سے بصد شان و شوکت گزرا جہاں کبھی رچرڈ شیردل مصروف پیکار رہا تھا۔ اس کے جلو میں امراء کا پڑ شکوہ دستہ تھا۔ بارش کے بعد دھوپ کھلی ہوئی تھی۔ فضا میں خوشگوار گرمی تھی اور ہر طرف سبزہ پھیلا ہوا تھا لیکن اس روشن منظر کے باوجود جرمن شہنشاہ اور اس کی فوج پر ایک منحوس تاریکی سایہ نکلن تھی۔

روم سے پوپ نے اپنے نمائندے اور مبلغ بھیجے۔ وہ سائے کی طرح فریڈرک کے ساتھ تھے۔ وہ لوگوں کو متنبہ کرتے کہ دشمن کلیسا سے خبردار رہو۔ کوئی پادری فریڈرک سے ایمان کی تصدیق نہیں کروا سکتا تھا اور نہ کوئی اس مہم کے لیے دعائے خیر کر سکتا تھا۔ جہاں بھی فریڈرک شب باشی کے لیے پڑاؤ ڈالتا، پوپ کے فرستادہ پادری پہنچ جاتے۔ اور اس مقام میں عبادات اور مذہبی رسوم کی ادائیگی کے امتناع کا حکم نافذ کر دیتے لیکن شہنشاہ ان کی پرواہ کیے بغیر یروشلیم کے شکتہ دروازے سے شہر میں داخل ہوا۔ اس نے مسلمانوں کے ایک افتادہ محل میں قیام کیا۔ بازاروں میں عجیب قسم کا نجوم تھا۔ لوگ بادشاہ کو دیکھنے جمع ہو گئے تھے۔ کہیں یونانی کلیسا کے پادریوں کا تملکھٹ تھا، کہیں سانولے بیڑنٹینی کھڑے تھے۔ یہودی لمبے پنوں میں ملبوس، عصاؤں سے ٹیک لگائے منتظر تھے۔ ان کے قریب ہی قاضی اور حاجی سفید عمائے

نئی دیوار کی بنیاد کھودی۔

اس کے بعد اس نے مسلمانوں کے مقدس مقامات کی زیارت کا ارادہ ظاہر کیا۔ ملک الکامل کا فرستادہ قاضی اسے دیوار گریہ کے راستے قبت الصخرہ لے گیا۔ جس کا عظیم الشان گنبد، متصل بیکن کے اوپر سے نظر آ رہا تھا۔ فریڈرک نے اس کی بہت تعریف کی اور مسجد اقصیٰ کے خوبصورت اور کشادہ صحن کو دیکھ کر تحسین و آفرین کے جملے بے اختیار اس کی زبان سے نکل گئے۔ اس صحن میں دو راہوں کے صلیبوں کے بنائے ہوئے نازک ستوں بدستور کھڑے تھے۔ اس نے نوارے کے قریب پڑے ہوئے منبر پر قدم رکھا ہی تھا کہ ایک پادری اور چند ٹائٹ کو مسجد کے دروازے کی طرف آتے دیکھا۔ فیلروں نے اس مسجد میں اپنا گر جاتیسر کر رکھا تھا۔ پادری کے ہاتھ میں مقدس کتابیں تھیں۔ انہیں دیکھ کر وہ غصے سے چلایا۔

”کیا تمہیں معلوم نہیں کہ اس علاقے میں ہم سلطان الکامل کی رعایا ہیں۔ خبردار جو کسی نے گرجوں کی مقرر شدہ حدود سے تجاوز کی جرأت کی۔“

شام کے وقت وہ اذان سننے کے لیے اپنے محل کی پھت پر گیا۔ چاروں طرف خاموشی چھائی رہی۔ اس نے دوسرے دن قاضی کو بلایا۔ ”اب مؤذن میناروں سے اذان کیوں نہیں دیتے؟“

قاضی نے مٹکون مزاج اور درشت خونے حکمران سے ڈر کر اذان بند کر دی تھی۔ اس نے کہا ”خادم نے شہنشاہ کے احرام کے لیے اذان بند کر دی تھی۔“

فریڈرک نے جواب دیا: ”آپ نے ٹھیک کام نہیں کیا۔ میں راتوں کو مؤذن کی صدائے تکبیر سننے کے لیے ہی بروشلیم آیا ہوں۔“

جب تک شہنشاہ بروشلیم میں مقیم رہا بطریق اعظم کو شہر میں داخل ہونے کی جرأت نہ ہوئی۔ اس کی روانگی کے بعد پوپ کا نمائندہ بروشلیم میں وارد ہوا۔ عباپوش پادری اس کے نقش قدم پر چلتے ہوئے دیوار گریہ سے گزر کر مقدس گرجوں میں داخل ہوئے۔ جن گزرگاہوں اور راستوں سے فریڈرک گزرا تھا۔ وہ بھی انہیں راستوں سے گزرے مگر انہوں نے راستے میں ہر بام و در پر کلیسا کا حکم امتناعی نافذ کر دیا۔ وہ مزار مسیح کے صحن میں داخل ہوئے۔ پادریوں کی مترنم اور ہڈ شکوہ تلاوت سن کر سنگ دل سپاہی بھی لرزہ بر اندام ہو گئے اور بخیرت سے صلیب کا نشان بنانے لگے۔ پوپ کے نمائندے کے پوپ کے فیصلے کا اعلان کر دیا۔ راہب خانوں سے لے کر گھروں تک اس کا جہ پا ہونے لگا۔ پریشان لوگ ایک دوسرے سے سرگوشیاں کرتے اور ان کے چہروں کی رنگت اڑ جاتی۔ ”مقدس مریم! اب کیا ہوگا؟“

یہ کیا بلا نازل ہوئی ہے تو نے تو مزار مسیح پر بھی حکم امتناعی نافذ کر دیا ہے۔“

وہ خائف اور پریشان تھے کہ اس کا انجام ٹھیک نہیں ہوگا۔ یروشلم میں لوگوں کی آزادانہ آمد و رفت شروع ہوگئی۔ کئی شخص فریڈرک کے مداح بن گئے۔ بدی کی قوتوں پر غلبہ پانے کی وجہ سے وہ اسے میکائیل کا مثل سمجھنے لگے۔

جہازوں نے لنگر اٹھائے اور فریڈرک دوبارہ عازم سفر ہوا۔ اسے خبر ملی تھی کہ پاپائی فوجوں نے اٹلی میں اس کے نائبوں اور کارندوں کے خلاف ہتھیار اٹھائے ہیں۔ روانگی سے پیش تر اس نے نوابوں اور نائبوں کی عدالت عالیہ کے اجلاس میں اعلان کیا کہ تا حکم ثانی میں بالین آف ابلین کو فلسطین میں اپنا نمائندہ اور مختار خاص مقرر کرتا ہوں۔ وہ اپنی فوج سمیت جہازوں میں سوار ہو کر چلا گیا، اور جو سفید ہاتھی ملک الکامل نے اسے تحفہ دیا تھا، وہ بھی جہاز پر لدا دیا۔ بہت سے لوگ کہتے ہیں کہ وہ اپنے ساتھ خوبصورت عرب لڑکیاں بھی لے گیا۔ جب اس کا جہاز عکہ کی گودی سے روانہ ہوا۔ تو لوگوں نے قریب ہی قصابوں کی ڈکانوں سے انتڑیاں اور فضلہ لے کر اس کے امیروں پر پھینکا۔

اس طرح شہنشاہ فریڈرک نے کروسیڈ کو ملک گیری کے لیے استعمال کیا۔ اس کے ساتھ مغربی سیاست کی مشرق میں دخل اندازی شروع ہوئی۔



(42)

سیر زندہ باد

شرق میں فریڈرک صرف سطلی امن قائم کر سکا۔ یہ درست ہے کہ اس نے کروسیڈ کے متعلق اپنا وعدہ پورا کر دکھایا۔ لیکن ساتھ ہی فتح یروشلیم کو بھی اپنی ملک گیری کا ذریعہ بنانا چاہا۔ سسلی کے اس اولوالعزم شہنشاہ کے خیالات کا فرانہ تھے۔ وہ اس فتح کو بھی اپنے عظیم الشان منصوبے کی تکمیل سمجھتا تھا۔ اس زمانے میں جذبہ قومیت کا آغاز ہو رہا تھا۔ فریڈرک بدستور انسانیت کو واحد قوم سمجھتا تھا جس پر اس کی حکمرانی و تسلط ہونا چاہیے۔ وہ عہد قدیم کے سیزروں کی طرح اپنی سلطنت سے عالمگیر امن قائم کرنا چاہتا تھا۔ خدا کے فضل سے وہ سب اقوام و قبائل کا شہنشاہ تھا۔ اسے قوانین کی پروا نہ تھی، وہ خود قانون تھا۔ لیکن ان بلند عزائم کے باوجود وہ دوبارہ مشرق نہ جا سکا۔ اس کی فراست دوبارہ کوئی سیاسی کرشمہ نہ دکھاسکی۔ دس سال تک وہ کارندوں اور مختاروں کے ذریعے سے اپنا تسلط مستحکم کرنے کی کوشش کرتا رہا اور بالآخر ناکام ہوا۔ بالین آف ابلین اس کے نائب کی حیثیت سے فلسطین کے امور سلطنت سے عہدہ برآ ہوتا رہا۔ اس عرصے میں شامی ٹائٹ اور نواب بدلے ہوئے حالات کے خوگر ہو چکے تھے۔ جب فریڈرک نے شامی مارشل فلا بخیری کو طلائی فرمان دے کر فلسطینی مقبوضات کا قبضہ لینے کے لیے بھیجا۔ تو حالات دگرگوں ہو گئے اور اس کا یاں اطالوی کی ہوشیاری سے بھی نہ سمجھل سکے۔ پہلے تو فلا بخیری نے انس و تلتف سے کام نکالنا چاہا لیکن بات نہ بن سکی۔ پھر اس نے پر پرزے نکالے اور بیروت کو بحق سرکار ضبط کرنے کی بے سود کوشش کی۔ اس اقدام سے نوابوں کی عدالت ناراض ہو گئی۔ جب فلا بخیری نے احکام کی تعمیل کرانے کے لیے تلوار اٹھائی تو ابلین اور نواب اس کے خلاف رزم آرا ہو گئے۔ فریقین میں علانیہ جنگ چھڑ گئی جو قبرص سے شروع ہو کر ساحل شام تک پہنچ گئی۔ مقامی نوابوں نے جرمن افسروں کو نچا دکھایا۔ چنانچہ فریڈرک کے کارپرداز آرمیڈیا بھاگ گئے یا اٹلی واپس چلے آئے۔

اس عرصے میں فریڈرک نے تھیسالونیکا (۱) کے بادشاہ کا لقب اختیار کیا۔ اس نے قسطنطنیہ کے

(۱) یونان کے علاقہ تھیسالی جس میں سالونیکا کا مشہور شہر واقع ہے۔ (مترجم)

فرانسیسی طالع آزماؤں کے خلاف بیزنٹینی امراء کی حمایت کا بیڑا اٹھایا اور اپنی بیٹی کی شادی بھی بیزنٹینی قیصر سے کر دی۔ اس نے ضرورت مند فرانسیسی نائٹوں کو اپنی سلطنت سے کمک لے جانے کے راستے مسدود کر دیئے وہ باقاعدہ کہا "میں چاہتا ہوں کہ بیزنٹینی اپنے شہر پر قابض ہو جائیں اور میرے باجگزار رہیں"۔ اس نے ملک الکامل سے دوستی برقرار رکھنے کے لیے باقاعدہ مراسلت قائم رکھی۔

اٹلی پہنچ کر جب اس نے خبر سنی ہو گی تو اسے ضرور ہنسی آئی ہو گی۔ اس نے اپنی غیر حاضری سے دانستہ یا نادانستہ طور پر پاپائیت کے لیے تباہی کے سامان پیدا کر دیئے تھے۔ پاپائیت اپنے جال میں خود ہی گرفتار ہو کر رہ گئی۔ بوڑھے اور اولوالعزم پوپ گریگوری نے فریڈرک کے خلاف علم جنگ بلند کر کے اس کی غیر حاضری میں اس کے خلاف مقدس جنگ کا اعلان کر دیا تھا۔ اس بے دین شہنشاہ کی تادیب کے لیے جنگ کی تیاریاں شروع ہو گئیں اور اہل انگلستان سے مذہبی واجبات فراہم بھی کر لیے گئے۔ پاپائی فوجیں روم میں جمع ہوئیں اور فریڈرک کے نائبین کے خلاف انہیں کچھ کامیابی بھی نصیب ہوئی۔ پاپائی فوج کا سپہ سالار ستم رسیدہ جان آف برین تھا۔ پاپائیت کا جھنڈا اس کے ہاتھوں میں تھا۔ اس جھنڈے پر دو کنبیوں سے صلیب کا نشان بنا ہوا تھا۔ یہ تھی کلیسائے روم کی متبرک علامت۔

فریڈرک لنگرائنداز ہوا اور اس نے کہا: "ان رومنوں کے ڈھنگ تو دیکھو"۔ اس کے سپاہی ابھی تک کروسیڈ کی صلیبیں زیب تن کیے ہوئے تھے اس کی آزمودہ فوج کے سامنے جان آف برین کی مختصر فوج کیا حقیقت رکھتی تھی اور ہانسٹون کی سپہ سالاری کے خلاف پوپ کا تمام قہر و غضب بے سود تھا۔ کروسیڈ کی صلیب اور کلیسا کی کنبیوں کی جنگ میں فریڈرک کامیاب رہا۔

بالآخر گریگوری کو کفر کا فتویٰ واپس لینا پڑا اور فریڈرک نے بڑی نفع بخش شرائط پر صلح کر لی۔ 1230ء میں ملوکیٹ اور پاپائیت کے تصادم کا پہلا دور ختم ہوا، ان کی باہمی کشمکش سے کروسیڈ کو فائدہ کم ہوا اور نقصان زیادہ۔ فریڈرک نے سرزمین قدس کو یورپ کی سیاسی بساط کا مہرہ بنا لیا تھا اور گریگوری نے عالم مسیحیت کے سب سے اولوالعزم اور زبردست حکمران کے خلاف کروسیڈ کا فتویٰ صادر کر کے سخت حماقت اور تنگ نظری کا ثبوت دیا تھا۔ تقدیر کی چکی آہستہ تو چل رہی تھی لیکن اس کے پینے میں کوئی شک نہ تھا۔

1230ء کا سال عارضی صلح کا زمانہ تھا۔ پوپ اور شہنشاہ میں ملاقات ہوئی۔ دونوں نے بڑے دوستانہ ماحول میں گفتگو کی۔ بظاہر وہ ہنستے رہے لیکن ان کی بصیرت ایک دوسرے کا جائزہ لینے اور تخمینہ لگانے میں مصروف رہی۔ یہ محض ظاہر داری کا ڈھونگ تھا۔ ظاہر داری دیر پا نہیں ہوتی۔ جب یہ ڈھونگ ختم ہوا۔ تو معرکہ آفریں واقعات رونما ہوئے۔

پاپائیت اور ملوکیٹ کی دو صد سالہ کشمکش نے دوبارہ جنگ کی صورت اختیار کر لی اور یہ جنگ بڑی

بے رحمی سے مسلسل جاری رہی۔ یہ منظم فوجوں کی، حملوں اور محاصروں کی لڑائی نہ تھی۔ یہ جنگ نہایت خوفناک تھی۔ کامل بردباری کی جنگ تھی۔ اس کا مقصد مخالف کی تیغ کٹی تھی۔ عالم مسیحیت کے انسانی اور مادی وسائل اس جنگ کی نذر ہونے لگے اس کے بعد یورپ پر دوبارہ قرون وسطیٰ کی تاریکی چھا گئی۔ ماضی کی شہنشاہی سے ارضی دیوتا پھر جھانکنے لگے۔ شہنشاہ لوگوں کی دنیا کا محافظ تھا، اور پوپ لوگوں کی روحوں کا راہبر۔ لیکن اب دونوں ایک دوسرے سے برسر پیکار تھے۔

ابھی تک اس انتشار سے قومیں معروض وجود میں نہیں آئی تھیں اور افراد کا ضمیر بیدار نہیں ہوا تھا۔ لوگ خود کو ایک عالمگیر برادری کا فرد سمجھتے۔ وہ اس ہجوم میں گم تھے۔ ابھی تک وہ راہبری اور دستگیری کے لیے اپنے درختوں حاکموں کے دست نگر تھے۔ ان کی نگاہیں ابھی تک نامزد خدا شہنشاہ اور پدر کلیسا پوپ پر لگی ہوئی تھیں۔ یہ دونوں آقا باہم دست دگر یہاں تھے اور لوگ پریشان! اس کشمکش کا مرکز روم تھا۔ سینٹ آگسٹائن نے ایک عالمگیر شہر کا خواب دیکھا تھا۔ جو دنیا میں امن و سلامتی کا ضامن ہو۔ لیکن اب شہنشاہی کے طلب گار اس شہر کی تاریخی تجدید کے لیے کوشاں تھے۔ ان کے خیالات پر موجودہ روم کا شہر اثر انداز تھا۔

یہاں سینزروں نے حکومت کی تھی اور اسی خاک میں وہ مدفون ہوئے تھے۔ واقعی یہ شہر عالمگیر سلطنت کا مرکز رہ چکا تھا۔ زائر سینٹ پیٹر کے کلیسا کی زیارت کے لیے آتے تو وہ ٹائبر کے کنارے پھلے ہوئے نیم بر باد شہر کو بھی دیکھتے۔ یہاں وہ فورم (۱) واقع تھی جس نے آکسٹس اور ٹراجن جیسے اولوالعزم شہنشاہوں کی شان و شوکت دکھائی تھی۔ لیکن اب اس فورم کے ملحقہ زمین دوز کمروں میں چوروں کی کمین گاہیں تھیں اور رہزنوں نے قدیم رومی امراء کے ویران محلات کو قلعوں میں تبدیل کر دیا تھا۔ جب زائر ان پر شکوہ کھنڈروں کو دیکھتے تو ان کے دلوں میں روم کی گزشتہ عظمت کی بحالی کی آرزو بیدار ہو جاتی۔

سو سال بعد جلاوطن دانٹے (۲) نے بھی اپنے ہم عصر شہنشاہ کو پر عظمت شاہانہ ماضی کے زعمہ کرنے کی دعوت دی۔ برسوں بعد کولاڈی رینزی نے اپنے آقا چارلس (۳) سے بھی اپنی سلطنت کی بنیاد روم کے خرابات پر استوار کرنے کی التجا کی۔ فریڈرک کے زمانے کے لوگ بھی روم کو لازوال شہر سمجھتے

(۱) مشہور رومن عمارت جو زمانہ قدیم میں سینزروں کی شان و شوکت کا مرکز تھی۔ (مترجم)

(۲) چودھویں صدی کا مشہور اطالوی شاعر جس نے ڈیوائن کامیڈی (Divine Comedy) کی شہرہ آفاق نظم لکھی تھی۔

(۳) چارلس پنجم ہسپانیہ کا اولوالعزم بادشاہ جس نے اٹلی کے بیشتر علاقے فتح کر لیے تھے۔ اس کا زمانہ سولہویں صدی کا ہے۔ (مترجم)

تھے، جو دنیا کے دونوں مالکوں کے شایان شان تھا۔ اس شہر سے ملحقہ جاگزیں بھی ان کا حصہ تھیں۔ فریڈرک ذاتی عظمت کا دلدادہ تھا۔ اسے کشمکش کی گویا ہوس تھی، لیکن پھر بھی آخری کشمکش شروع کرنے کی پوری ذمہ داری اس کے کندھوں پر نہیں ڈالی جاسکتی تھی۔ اس کے ذہن میں بروصا کے نفیر جنگ کی آواز بدستور گونج رہی تھی اور اس کے والد ہنری ششم کے پُر شکوہ عزائم کے نقوش ابھی تک روشن تھے۔ پوپ گریگوری کو بھی آخری فیصلے کی تمنا نہ تھی۔ اس نے نئی حکمت عملی ایجاد نہیں کی تھی وہ بڑے خلوص اور دیانت سے اس راہ پر گامزن تھا۔ جو پوپ ہلڈا برینڈ نے متعین کی تھی اور جسے انوسٹ ثالث کے عزائم نے استوار کیا تھا۔ کبھی نہ کبھی تو آخر اس کا فیصلہ ہونا تھا کہ عالم مسیحیت کا حکمران کون ہو؟ پوپ ہو یا شہنشاہ؟ انوسٹ نے کلیسائی تسلط کے لیے میدان صاف کر لیا تھا۔ اور تقریباً اقتدار کی جنگ جیت لی تھی لیکن اس کے جانشین ہینور لیس نے فریڈرک کے خلاف کمزوری دکھا کر بنا بنایا کھیل بگاڑ دیا تھا۔

اب فیصلہ قریب تھا۔ اس فیصلے سے عالمگیر سلطنت واقفدار کے خواب بھی ہمیشہ کے لیے پریشان ہو گئے۔ صلح کی خلاف ورزی کا سبب لومبارڈ کی زمینوں کے متعلق ایک معمولی تنازع تھا۔ فریقین نے اعلان شائع کیے، مضبوطی کے فرمان جاری کیے، فوجوں کو کیل کانٹے سے لیس کیا اور پھر علانیہ جنگ شروع ہو گئی۔ فریڈرک نے پوپ کے حامیوں کی جمعیت کو منتشر کرنے کے لیے شمالی اٹلی پر فوج کشی کر کے پوپ کی سلطنت کا خاتمہ کرنے کی ٹھان لی۔

جنگ کے دوران میں بھی فریڈرک کا زرخیز دماغ مختلف منصوبوں سے کھیلتا رہا۔ اس نے نیپلز میں یونیورسٹی قائم کرنے کی تجویز کی۔ جاگیرداروں اور پادریوں کے بجائے شاہی منصف مقرر کرنے کا فیصلہ کیا۔ اس نے لومبارڈ لیگ کو الجھائے رکھا اور مروجہ جاگیردارانہ نظام ختم کر کے اس کے بجائے مسلمانوں کی طرح سرکاری اجارہ داری قائم کر لی۔

مینیچ (جرمنی) میں اس نے نوابوں کی مجلس میں کلیسائی عدالتوں کے بجائے قومی قانون کے نفاذ کی تجویز پیش کی اور تعذیب سے جرم کی تحقیقات کا طریقہ موقوف کرنے کی سفارش کی۔ وہ کریسٹو میں فاتحانہ شان سے داخل ہوا۔ ملک الکامل کا دیا ہوا سفید ہاتھی اس کی علم بردار گاڑی میں جتا ہوا تھا اور چوب علم سے وینس کے ڈوہجے کا فرزند زنجیروں میں جکڑا ہوا تھا کئی اسے شاہی مسیحا سمجھتے اور کئی شیطان کا نائب۔

”مقدس باپ کے حکم اور ذاتی اختیار سے ہم نام نہاد شہنشاہ فریڈرک کو دین سے خارج کرتے ہیں اور اسے مردود قرار دیتے ہیں کیوں کہ اس نے کلیسائے روم کے خلاف بغاوت برپا کی جس کا مقصد پوپ اور کارڈنیلوں کو اس مقدس مقام سے نکالنا تھا۔ ہم اس کی رعایا کو حلف و فاداری سے بری الذمہ قرار دیتے ہیں۔ وہ اب اس کی اطاعت کے پابند نہیں جب تک وہ دائرہ مذہب سے خارج ہے۔ ہم انہیں

اس کی اطاعت اور فرمانبرداری کی سختی سے ممانعت کرتے ہیں۔ جہاں تک اس کے کفر اور بے دینی کے جرم کا تعلق ہے، ہم مناسب وقت پر اس کا بھی مواخذہ کریں گے۔“

یہ تھا گرنگوری کا فتویٰ۔ اب پوپ نے خطرات سے گھبرا کر فریڈرک کی معزولی کا فرمان بھی جاری کر دیا۔ فریڈرک نے یہ خبر سنی تو وہ غصے میں چلایا: ”کیا اس سے زیادہ کوئی حماقت ہو سکتی ہے۔ لاؤ میرے خزانے کہاں ہیں؟“۔

جب جلدی سے صندوق لائے گئے تو اس نے انہیں کھلوانے کا حکم دیا: ”دیکھو میرے تاج کہیں گم تو نہیں ہو گئے۔ پوپ اور اس کے سارے مشہر مجھ سے یہ تاج چھین نہیں سکتے۔ اس نے مجھے معزول کرنے کی جرأت کی ہے۔ مجھے جس کا کوئی ہمسر نہیں۔ بہت اچھا۔۔۔ پہلے میں اس کی اطاعت پر مجبور تھا، اب میں اس سے صلح قائم رکھنے کی ہر ذمہ داری سے بری ہوں۔ اس نے پوپوں کے خلاف خوب ذہرا گلا۔ اس کی ہٹنریہ باتیں بڑی موثر اور کٹیلی تھیں۔

”یہ کلیسا کے سربراہ نہیں، یہ سبھی بھیزوں کے رکھوالے نہیں بلکہ یہودی گڈریئے ہیں۔۔۔“

گرنگوری نے بھی الزامی جواب دینے میں بخل سے کام نہ لیا۔ اس نے کہا کہ یہ بد زبان فریڈرک ایپو کلیس کا حیوان ہے۔ وہ عنقریب جو سمندر سے لگلا تھا۔

اس زمانے کا ایک تذکرہ نویس میٹھیو آف بیرس یوں رقم طراز ہے:۔ فریڈرک کے متعلق بڑی ناگوار خبریں پھیل گئیں جن سے اس کی شہرت داغدار ہو گئی۔ لوگ کہتے تھے کہ ”وہ بد اعتقاد اور بے دین ہے۔ ہمیں ان الزامات کو ذہرانے کا حق نہیں پہنچتا۔ اس کے دشمن کہتے کہ وہ یسوع مسیح کے بجائے محمد پر زیادہ ایمان رکھتا ہے اور اس کے حرم میں کئی مسلمان کنیزیں ہیں۔ وہ برسوں سے مسلمانوں کا حلیف ہے اور عیسائیوں کے بجائے وہ مسلمانوں سے دوستانہ مراسم رکھتا ہے۔ اس کی حقیقت خدا جانے۔“

سازش کی تاریکی اور جنگ کے طوفان میں بروصا کی طرح فریڈرک نے بھی روم کی طرف پیش قدمی کی۔ اس نے نوک شمشیر سے فتنہ و فساد کی تخریبی قوتوں کے جنگل سے راستہ ہٹالیا۔

میٹھیو لکھتا ہے: ”بیرس کے ایک پادری کو شہنشاہ کے خلاف کفر کے فتوے کا اعلان کرنے کا حکم دیا گیا۔ پادری راضی نہیں تھا اس نے کہا: ”سب حاضرین سن لیں کہ مجھے حکم دیا گیا ہے کہ باقاعدہ شمعیں روشن کر کے اور گھنٹیاں بجا کر رسمی طور پر شہنشاہ فریڈرک کی سزا کا اعلان کروں مجھے اس کی وجہ معلوم نہیں لیکن اس کی اہمیت کا احساس ضرور ہے۔ مخالفین میں سخت نفرت و عناد ہے۔ مجھے پتا ہے کہ ایک نے دوسرے پر ظلم کیا ہے۔ لیکن وہ کون ہے؟ مجھے معلوم نہیں۔ جہاں تک میرے اختیار کا تعلق ہے میں ظالم کو

دین سے خارج کرتا ہوں۔ صرف ظالم کو، جس نے دوسرے پر ظلم کیا اور اس مظلوم کو بری قرار دیتا ہوں جس نے مسیحیت کے لیے اس قدر مہلک چوٹ برداشت کی۔“

سارا اٹلی جنگ کی لپیٹ میں تھا۔ فریڈرک نے اپنی فوجیں لے کر روم پر چڑھائی کر دی۔ گریگوری بھی اپنے قلعے کی مدافعت کے لیے مستعد تھا۔ ایک جلوس نکالا گیا۔ یروشلیم سے آئے ہوئے صلیبی تمراکات اور قسطنطنیہ سے آئے ہوئے رسولان کلیسا کے سروں کی نمائش کی گئی۔ یہ جلوس لائرن محل سے شروع ہو کر سینٹ پیٹر کے گرجا میں ختم ہوا۔ گریگوری نے تمراکات اور اپنے تاج کو قربان گاہ پر رکھ کر دعا مانگی۔ اس کے بعد وہ حاضرین سے مخاطب ہوا اور اپنے دست مبارک سے سپاہیوں کو صلیبیں تقسیم کیں جنہیں فریڈرک کے خلاف جنگ میں بطور نشان استعمال کیا گیا۔

مشرق سے ایک خوفناک خطرہ ابھر رہا تھا اس خطرے کی نمود پر بھی وہ اپنے حریف کے خلاف فوج کشی سے دست بردار ہونے کے لیے آمادہ نہ ہوا۔ وہ فریڈرک کے خلاف کروسیڈ کی تبلیغ کرتا رہا اور بازاروں میں لڑائی کا ہنگامہ برپا ہو گیا۔ فریڈرک کے حامیوں نے قسطنطنین اعظم کے غسل خانوں اور آکسٹس کے مقبروں میں مورچہ بندی کر لی۔

فریڈرک ٹیولی کی پہاڑیوں پر خیمہ زن ہو گیا۔ جھیلوں اور دلدلوں پر پھیلی ہوئی تپ آفریں دھند کے بادلوں سے روم کی بھوری فصیلیں موہوم سی نظر آتی تھیں۔ وہ فتح کی تیاریاں کر رہا تھا کہ فتح اس کے ہاتھ سے چھین گئی۔

اس طویل کشمکش سے خستہ حال بوڑھا گریگوری چل بسا۔ اگست 1241ء میں تخت پاپائیت خالی ہو گیا۔ کلیسا قائد کے بغیر رہ گیا۔ اب کوئی حریف میدان میں نہ تھا۔ جس کے خلاف فریڈرک اقدام کر سکتا۔ فریڈرک بیزار ہو کر روم سے چلا گیا۔

کئی مہینے تک کارڈنیلوں کو نیا پوپ منتخب کرنے کی جرأت نہ ہوئی۔ فریڈرک بلا قائد کلیسا کے خلاف تو جنگ نہیں کر سکتا تھا۔ وہ خالی تخت تو نہیں الٹ سکتا تھا۔ وہ سخت مایوس و برہم ہو کر اپنی جاگیروں کو واپس چلا گیا۔ وہ نہایت خوش مذاق تھا لیکن قدرت کی اس ستم ظریفی پر وہ بھی نہ مسکرا سکا۔ قدرت نے اسے عین ہنگام فتح میں لاچار و محروم کر دیا تھا۔ (۱)

(۱) حاکم قسطنطنیہ بالڈون نے فریقین میں صلح کرادی لیکن یہ صلح بیکار تھی۔ لڑائی کی تجدید کے لیے فریڈرک نئے پوپ کے تخت نشین ہونے کا منتظر تھا۔ بہر کیف اس نے پاپائی ریاست کی تحریم کو تسلیم کر لیا۔ اس کے بدلے کلیسا نے اسے اور اس کے حامیوں کو بری قرار دیا 1229ء میں فریڈرک کی یروشلیم سے واپسی کے بعد رائے عامہ اس کے حق میں تھی لیکن بعد میں اس کے خلاف ہوتی گئی۔

فریڈرک مشرق اقصیٰ سے اٹھنے والے خطرے کی طرف متوجہ ہو گیا۔ وہ طوقان جو بیس برس پہلے یورپ کو چھو کر گزر گیا تھا اور جس نے سلطان قاہرہ کو خوفزدہ کر دیا تھا، اب مشرقی یورپ سے نکل رہا۔ یہ طوقان روس کے وسیع میدانوں اور پولینڈ کے کھیتوں کو تاخت و تاراج کرتا ہوا کارٹھین کے پہاڑوں کو عبور کر کے فریڈرک کی سلطنت سے متصل سالیزییا میں داخل ہو گیا۔ یہ طوقان ایک دم چھا گیا۔ اس کے عقب میں دھومیں کے سیاہ بادل اور شعلے تھے۔ یہ طوقان غول درغول ان گنت منگول سواروں کی صورت میں نمودار ہوا۔ ایک نسل پہلے چنگیز خان کی سرکردگی میں منگول فوجیں صحرائے گوبی سے ابھری تھیں۔ وہ وحشت اور بربریت کی تاریکیوں سے اٹھے اور یہ درندہ انسان عالم مسیحیت کی سرحدوں کو گویا سونگھ کر اپنے بیابانوں میں غائب ہو گئے۔ (۱)

وہ یوں آئے جیسے آرمی کے عظیم پروں پر سوار طوقانی ابرو برق۔ وہ اپنی گزر گاہوں میں ہلاکت و بربادی پھیلاتے نکل گئے۔ ان کے سامنے فوجیں یوں پامال ہو جاتیں جیسے کھلیانوں میں سوکھی فصل کے تنکے منتشر ہو جائیں۔

غبار کے بادلوں سے سیاہ اور سنہری پوسٹین پوش سوار نمودار ہوئے تو لوگ کہنے لگے کہ دنیا کی آخری فصلیں کاٹنے کے لیے دجال کی فوجیں آگئی ہیں۔ ڈیوک آف بیوپریا کی فوج اور ٹیوٹانک ٹائٹوں کو شکست فاش ہوئی۔ پونس ڈی آدین ٹیمپلوں کا سربراہ تھا۔ اس نے اپنے نوجوان آقا سینٹ لوئیس شاہ فرانس کو کافروں کے خلاف رضا کارانہ طور پر لڑنے کی پیشکش کی۔

”آقا مولا آپ کی اطلاع کے لیے عرض ہے جرمنی اور ہنگری کے نوابوں اور ٹائٹوں نے ان کافر تاتاریوں کے خلاف صلیب اٹھائی ہے۔ خدا نخواستہ اگر ان جوان مرد ٹائٹوں کو شکست ہوئی تو کوئی بھی ان سے مزاحم نہیں ہو سکے گا اور آپ کی سلطنت تک ان کے راستے کھل جائیں گے۔“

لیکن سینٹ لوئیس تک خط پہنچنے سے پہلے ہی ہنگروی فوج شکست کھا چکی تھی اور پونس ڈی آدین تمام ٹیمپلوں سمیت لڑائی میں مقتول ہو چکا تھا۔ فریڈرک کی سلطنت میں خطرے کی گھنٹیاں بجنے لگیں اور لوگ منگولوں کے قہر سے سلامتی کی دعائیں مانگنے لگے۔ منگول نیوسڈاٹ تک پہنچ گئے تھے۔ یہ 1241ء کا واقعہ ہے۔ اس وقت فریڈرک روم کی طرف پیش قدمی میں مصروف تھا۔ اسے خبر ملی تو اس نے پوپ گریگوری کو شرائط صلح پیش کیں۔ تاکہ دونوں فوجیں متحد ہو کر منگولوں کے خلاف یورپ کی مدافعت کر سکیں۔ لیکن پوپ نے اس کی پیشکش ٹھکرا دی۔ پھر فریڈرک نے ہنری ثالث شاہ انگلستان سے

(۱) مصنف نے اپنی پہلی تصنیف چنگیز خان اور اس کی فتوحات کا حال تفصیل سے بیان کیا ہے یہاں اس کے اعادے کی گنجائش نہیں۔ تیرہویں صدی میں اہل یورپ منگولوں کو تباہ کرتے تھے۔ (مصنف)

معاہدے کی درخواست کی لیکن بے سود۔

اسے منگولوں کا عتاب نامہ موصول ہوا، اس میں مطالبہ کیا گیا تھا کہ تم اپنی رعایا سمیت صحرائے گوبی پہنچ کر خان اعظم کی اطاعت قبول کرو اور دربار قراقرم میں جو بھی منصب تمہیں ملے اسے اپنے لیے باعث فخر سمجھو۔ فریڈرک نے بڑی خوش اخلاقی سے اس خط کا جواب دیا اور لکھا کہ میں شکاری پرندوں سے خوب واقف ہوں اور خان اعظم کے بازو دار کا عہدہ میرے لیے مناسب رہے گا۔

وہ تن بہ تقدیر اس خوفناک طوفان کی آمد کا منتظر تھا۔ اس نے شاہ ہنری کو فلسفیانہ انداز میں لکھا کہ ”دنیا ئے مسیحیت کے گناہوں کی پاداش کے طور پر خدا نے تاتاری بھیجے ہیں۔“

پادری راجر بیکن نے لکھا واقعی وہ دجال کے سپاہی تھے اور وہ عرصہ قیامت کی طرف رواں ہیں۔ میتھیو آف پیرس نے اپنے تذکرے میں بیان کیا ہے کہ وہ مردم خور درندے تھے۔ وحشیانہ مباشرت سے عورتوں کو مار ڈالتے۔

لیکن خوش قسمتی سے مغربی یورپ اس ہلاکت و بربادی سے بچ گیا۔ صحرائے گوبی سے خبر آئی کہ وہ اپنے وطن کو واپس چلے گئے۔ خان اعظم مرچکا تھا۔ منگولوں کے غول دوبارہ روسی سٹیپ کے میدانوں کے اس پار غائب ہو گئے۔ مغربی دنیا کے اتنی پر ایک نئی ناقابل تسخیر، اور نا آشنا قوت نمودار ہوئی تھی۔ جس کی خوفناک قوتوں کے سامنے سلطان قاہرہ، پوپ اور فریڈرک سبھی ہیچ تھے۔ سرزمین مقدس پر بھی اس قوت کا منحوس سایہ پڑ رہا تھا۔



ہاسپٹل کا دسترخوان

سرزمین مقدس کا ساحل خوبصورت تھا۔ 1240ء سے پہلے ساحل کبھی اتنا تکمیل اور خوبصورت نہیں تھا۔ بہار اور خزاں میں زائرین کے جہاز یورپ سے آتے تھے۔ یہاں امن کا دور دورہ تھا جو یورپ میں مفقود تھا۔ ان کے آباؤ اجداد سلطنت بردہ ظلم کی باتیں کیا کرتے لیکن اب اس سلطنت کا شیرازہ بکھر چکا تھا۔ صلاح الدین نے اس کی قوت کو پاش پاش کر دیا تھا اور یورپی شہنشاہوں نے بردہ ظلم کے تاج کو اپنی شہنشاہی کی زینت بنا لیا تھا۔ یہ سلطنت چھوٹی چھوٹی ریاستوں اور جاگیروں میں منقسم ہو چکی تھی۔ ہر ریاست کا علیحدہ امیر تھا۔ قبرص کے خوبصورت جزیرے کا بادشاہ خود مختار تھا۔ اٹلی کے یونانی اور ارمنی امیروں کی ریاست قائم تھی۔ ساحل کا علاقہ ہاسپٹل اور ٹیبل کے طاقتور فرقوں کے ہاتھوں میں تھا، پرانے صلیبی خاندان بھی کئی جاگیروں کے مالک تھے۔ اب زائرؤں کے جہاز اکثر شاتوہیلیرین کی بندرگاہ کی سنگین دیواروں میں آ کر کھڑے ہوتے۔ یہ ٹیبلوں کا قلعہ تھا اور عرب اسے عسکیت (۱) کہتے تھے۔ سمندر کے کنارے سنگ خارا کی سیاہ چٹان پر یہ قلعہ بڑی محنت و مشقت سے تیار کیا گیا تھا۔ یہ قلعہ آدھا جنگلی پر تھا اور آدھا سمندر تک، پھیلا ہوا تھا۔ اس کی بھوری دیواریں آسمان سے باتیں کرتی نظر آتی تھیں۔ اس کی بندرگاہ کے احاطے میں جنگلی جہازوں کو کھینچ کر ریت تک لایا جاسکتا تھا۔ اس کی بیرونی فصیل کے حلقے میں سنگترے اور انجیر کے جھنڈے تھے۔ بیڑوں کی خوشگوار چھاؤں میں لوگ سستاتے۔

یہاں زائرؤں کو غیر معمولی آرام میسر تھا۔ قلعے میں خانقاہ تھی۔ یہاں وہ اپنا سامان بہ حفاظت رکھتے اور صاف گدوں پر سوتے۔ اور ایک کشادہ طعام خانے میں کھانا کھاتے۔ اس کمرے کی سنگین دیواریں بڑی دبیز تھیں۔ سمندر کی ہوا سے یہ کمر اہل خشک اور خوشگوار رہتا۔ طعام خانے کے تنگ رندے ایک غلام گردش پر کھلتے تھے۔ جس سے ملحق شیشین پر ایک ریشمی شامیانے تلے ٹیبل کے عہدہ دار جمع ہوتے۔ وہ اپنے فرتے کے مخصوص سیاہ چنے پینے کو گفتگو ہوتے۔ حکومت کے گونا گوں فرائض ان کے

(۱) عرب اسے حصن الاحمر بھی کہتے تھے و قلعے میں یہ پڑاؤں بیزر کے نام سے مشہور ہے۔ (مترجم)

ذمے تھے۔ قلعوں کا انتظام، زمینوں کا بندوبست، فصلوں کی نگہداشت، نقل و حرکت اور جہازوں کی بار برداری کا کام ان کے فرائض میں شامل تھا۔ اب ٹہل والوں نے کئی مال بردار جہاز بھی بنا لیے تھے۔ ٹہل بنک کی خدمات بھی انجام دیتا اور جب اطالوی تاجر زر مبادلہ کی ہنڈیاں لاتے تو ان کے بدلے انہیں نقدی ادا کی جاتی۔ زائر فرانس میں ٹہل کے صدر مقام سے منی آرڈر لاتے اور ان کے عوض نقد کے وصول کرتے۔

صبح اور شام کی نماز کے وقت زائر منڈے سر سپاہیوں سے مکمل مل کر باتیں کرتے۔ ان بارش سپاہیوں کا رنگ دھوپ سے سنولا گیا تھا۔ ان کے باراں دیدہ پنوں پر صلیب کا سرخ نشان اب بھی نمایاں نظر آتا۔ گرجے میں زائر مرمر کے منقش پنچوں کے رو برو دوزانوں ہو کر مراسم عبادت ادا کرتے۔ یہ گرجا یروظلم کے مزارعہ کی طرز پر بنا ہوا تھا۔

زائروں کے لیے شا تو بیلرین قیام گاہ، خیرات خانہ، بندر گاہ، خانقاہ، بنک۔ غرضیکہ سب کچھ تھا۔ انہوں نے پہلے کبھی کوئی ایسی جگہ نہیں دیکھی تھی۔ وہ اس کے زمین دوز اصطبلوں کو دیکھ کر حیران رہ جاتے۔ ان اصطبلوں میں سینکڑوں گھوڑے بندھے رہتے۔ جنہیں ٹائٹ سواری اور گشت کے لیے استعمال کرتے۔ ساحل تک سفر کرنے کے لیے گھوڑے مہمانوں کو بھی مل جاتے۔

کئی زائر شمال کا رخ کرتے اور جبل کارل کے تلے گرد آلود غار کی زیارت کرتے جہاں ایلیا اپنے پیروؤں کے سامنے وعظ کہا کرتے تھے۔ وہ ساحل کے ساتھ سفر کرتے کرتے عکے کے مضبوط قلعے تک پہنچ جاتے۔ عکے میں وسیع گودام تھے اور اس کے نشیبوں پر شاندار محلات۔ یہاں راتوں کو بڑے بوڑھے اور کئی موسیقار رچ ڈ شیردل اور سلطان صلاح الدین کے افسانے سناتے۔ گرد آلود سڑکوں پر گاہے گاہے انہیں صحرا سے آتے ہوئے مسلمان نظر آتے۔ وہ اگلے اونٹوں پر ایک طرف ٹانگیں لٹکائے بیٹھے ہوتے۔ ان کے پیچھے ہلکورے لیتی ہوئی اونٹوں کی قطار آہستہ آہستہ چلتی۔ اونٹوں پر بھاری گٹھوں میں گرم مسالہ، اون اور سرسوں لدی ہوتی۔

رات کو جب زائر لب سڑک مسافر خانوں میں لیٹتے تو ان کے کانوں میں سمندر کے مدوجزر کی مدھم آواز آتی اور کبھی دور سے اونٹوں کی گھنٹیوں کی گونج سنائی دے جاتی۔ کئی زائر پوچھتے کہ عرب عیسائیوں کے راستے استعمال کرنے کے کیوں کر مجاز ہیں۔ تو انہیں جواب ملتا کہ ٹہل کی مسلمانوں سے صلح ہے اور وہ سلطان دمشق کے دوست ہیں۔ شمال کی طرف جانے والے مسافر صور کے ریتلے جزیرہ نما سے گزر کر جاتے۔ صور میں اتنی خانقاہیں تھیں کہ بڑا گرجا ان کے ہجوم میں گم ہو کر رہ گیا تھا۔ صور سے آگے بیروت کے دیودار پوش پہاڑ تھے۔ مسافروں کے قافلوں میں بوڑھے راہب بھی شامل ہوتے۔ وہ

قریب قریب گھومتے ہوئے گرد سے اٹی ہوئی سڑکوں پر ننگے پاؤں سفر کرتے۔ رات کو وہ گاؤں میں پڑے رہتے۔ کبھی خانقاہوں میں اور کبھی یہودیوں سے لدے ہوئے کتوں کے تازی خانوں میں۔ ان قانکوں میں دراز قامت خوبرو شامی عیسائی بھی ہوتے جنہیں پادریوں سے بھی زیادہ انجیل اور تورات حفظ ہوتی۔ ٹوڈوں پر سوار ترکوں کے پیچھے ان کی عورتیں چلی آتیں۔ سیاہ لبادوں میں لپٹی ہوئی نقاب پوش عورتیں کپڑوں کی متحرک گٹھڑیاں معلوم ہوتیں۔ ترک عورتیں بچے اور گٹھڑیاں اٹھائے پیدل چلتیں کیوں کہ ترکوں کا شیوہ تھا کہ وہ گھوڑوں پر سامان نہیں لادتے تھے۔ مغرور اطالوی تاجر سیاہ نخل کا لباس پہنے گزرتے۔ غلام چھتریاں لیے ان کے سروں پر سایہ کرتے، ان کے پیچھے محافظ سواروں کے حلقے میں سامان تجارت سے لدے ہوئے نچر اور گاڑیاں نظر آتیں۔ یہودی بھی شریک سفر ہوتے، ان کے چوڑی ٹوپوں سے ان کی زلفیں جھولتیں۔ وہ آپس میں خوب جھگڑتے اور جب عیسائی سواروں کا دستہ ان کے قریب سے گزرتا تو وہ بڑی شائستہ خاموشی اختیار کر لیتے۔

ان ماہ و سال میں صلیبیوں کے کئی دستے سرزمین مقدس میں آئے اور گزر گئے۔ تھیالٹ آف شمشین اور نوارے کا بادشاہ ساحل فلسطین پر لنگر انداز ہوئے۔ وہ بہادر کاؤنٹ آف بار کے ہمراہ سرحدی علاقوں کو تاخت و تاراج کر کے چلے گئے۔ ان کے بعد انگلستان سے رچرڈ ڈیوک آف کارنوال وارد ہوا۔ اس نے مصریوں کو مار بھگایا اور عسقلان کی دوہری فصیلوں کی مرمت کرائی۔

کئی صلیبی ہاسپٹل کے شمالی صدر مقام حصن المرقب میں مقیم تھے۔ المرقب یعنی پہرہ دار۔ اس کی تعمیر حال ہی میں مکمل ہوئی تھی۔ صلیبی اسے اپنی قوت کا شاندار مظہر سمجھتے۔ المرقب الگ تھلگ پہاڑ کی چوٹی پر ایستادہ تھا۔ اس لیے کوسوں تک نظر آتا تھا۔ سطح سمندر سے اس کی بلندی بارہ سو فٹ تھی۔ گہری بنیادوں پر سیاہ سنگ ساق کی فصیلیں بنائی گئی تھیں۔ جو عمودی گھاٹیوں کے کناروں پر کھڑی تھیں۔ لوگ بڑے فخر سے اس کے بڑے برج کی طرف اشارہ کرتے جو قلعے کے ایک کونے سے آگے نکلا ہوا تھا۔ اتنا طویل و عریض برج انسانی ہاتھوں نے کبھی نہیں بنایا تھا۔ یہ تمام برجوں اور میناروں سے عظیم تر تھا۔ بڑے برج کے نیچے بیرونی فصیل اور علیحدہ حصار بھی تھا۔ کسی صلیبی نے ہاسپٹلوں کے اس شاہکار کی تفصیل یوں بیان کی ہے:-

”ہم مرگاٹ^(۱) پہنچے، یہ ایک وسیع قلعہ ہے، نہایت مستحکم اس کی دوہری فصیلوں میں بے شمار برج

(۱) صلیبی اسے مرگاٹ (Morgat) کہتے تھے۔ عربوں نے بھی اس کے لیے ہم آواز نام تجویز کر لیا۔

شام کے اس حصے میں پہاڑوں کی ڈھلوانوں پر کاشت کی جاتی ہے۔ تیرہویں صدی میں کھیت دامن

(بقیہ حاشیہ اگلے صفحہ پر)

ہیں۔ یہ برج غالباً مدافعت کے بجائے آسمان چھونے کے لیے بنائے گئے ہیں۔ کیوں جس پہاڑ پر یہ قلعہ واقع ہے وہ بذات خود بہت اونچا ہے۔ اور یونانی دیوتا اٹلس کی طرح ساری کائنات کو اپنے سر پر اٹھائے معلوم ہوتا ہے۔ پہاڑ کی ڈھلوانوں پر خاصی کاشت کی جاتی ہے اور قلعے کی اراضی کی سالانہ پیداوار پانچ سو کٹھنوں سے زیادہ ہے۔ دشمن نے کئی دفعہ ان فصیلوں پر چھاپے مارنے کی کوشش کی، لیکن بے سود۔

”یہ قلعہ شیخ الجبل اور سلطان حلب کے راستے میں مزاحم ہے اور ان کی طاقت کو روکتا ہے۔ باوجودیکہ وہ کئی قلعوں کے مالک ہیں۔ وہ قیام امن کی خاطر اس قلعے کے حاکموں کو دو ہزار مارک سالانہ بطور خراج ادا کرتے ہیں۔ ہر رات ناگہانی حملوں اور غداری سے بچاؤ کے لیے چار ٹائٹ اور اٹھائیس سوار پہرے پر متعین رہتے ہیں، زمانہ امن میں مقامی باشندوں کے علاوہ وہاں ایک ہزار مسلح سپاہی بھی رہتے ہیں۔ قلعے میں پانچ سال کے لیے ضروریات زندگی کی رسد ہر وقت موجود رہتی ہے۔

عرب حصن المرقب کو ناقابل تخریب سمجھتے۔ وہ انسانی زد سے باہر تھا، اسے فرشتے ہی زیر کر سکتے تھے۔ صلیبی جنگوں کے آخر تک یہ قلعہ کوئی بھی سر نہ کر سکا۔

پچھلے صفحہ کا بقیہ حاشیہ

کہ تک محدود ہوں گے کیوں کہ اس کی چوٹی بڑی سنگلاخ ہے۔ المرقب میں پانی کی کمی نہیں ہوگی کیوں کہ آج کل بھی چوٹی پر کنواں موجود ہے۔ اور اسی سے ذرا نیچے حلان پر ایک حوض کا کھنڈر ملتا ہے۔ مصنف نے اس کا معائنہ کیا ہے اور اس کا خیال ہے کہ قلعے سے ایک ذمینہ دروازہ اس حوض تک پہنچتا تھا۔ (مصنف)

ہمیں مصنف کے ذاتی مشاہدات میں کلام نہیں لیکن فاضل مصنف نے المرقب کے نام کے متعلق جو تحقیق فرمائی ہے اس سے مترجم کو اختلاف ہے۔ المرقب کا نام اس لیے نہیں دیا گیا تھا کہ وہ مرگاٹ کا ہم آہنگ تھا۔ یہ قلعہ مسلمانوں نے بنوایا تھا اور بعد میں ہاسپٹروں کے قبضے میں آیا جنہوں نے اس میں حسب ضرورت توسیع کی۔ مسلمان مؤرخ اور جغرافیہ نویس اس کے اور تاریخ کے شاہد ہیں مرقب کے معنی پہرے کی چوکی یا برج کے ہیں۔ اس کا نام (Castrum Merghaum) ہے۔ یہ ایک الگ تھلک پہاڑ کی چوٹی پر واقع تھا۔ یا قوت لکھتا ہے کہ اس قلعے کی مضبوطی مسلم ہے۔ اور اسے مسلمانوں نے 1062ء میں بنوایا تھا۔ دمشق کے بیان کے مطابق شیخ الجبل رشید الدین (فرقہ اسماعیلیہ کے سربراہ) نے کھنڈروں کے پتھروں سے تعمیر کرایا تھا اور اس کی شکل مثلث تھی۔ دیگر مؤرخوں نے بھی اس کی مضبوطی اور بلندی کا ذکر کیا ہے۔ اس کا کچھ حصہ مندر میں نکلا ہوا تھا۔ یہ قلعہ ہاسپٹل فراتے کا صدر مقام تھا اور آخر کار سلطان قلاوون نے صلیبیوں سے فتح کر کے ہاسپٹل میں قوت کا خاتمہ کر دیا تھا۔ (مترجم)

اس قلعے میں ہسپتالوں کا کھلا لنگر تھا۔ شام کی نماز کے بعد یہاں کھانے کی میزوں کے گرد مختلف قسم کے لوگ جمع ہو جاتے ٹائٹ اپنے فرتے کے مخصوص سیاہ پتوں میں ملبوس نظر آتے۔ نوجوان ان کے سامنے گوشت، پھل اور شراب لا کر رکھ دیتے، سبھی نوجوان شریف زادے تھے۔ وہ امیروں اور نوابوں کے بیٹے تھے جو مختلف ممالک سے یہاں آئے تھے۔ وہ مختلف گروہوں میں رہتے۔ اور اپنی اپنی زبان بولتے۔ یہاں مختلف زبانیں بولی جاتیں۔ مثلاً جرمن، اطالوی، فرانسیسی، پرونس، کیٹیلانی اور ہسپانوی۔

نوادار صلیبی، ہسپتال کے انہروں سے باتیں کرتے تو حیران رہ جاتے۔ وہ مشرقی علوم و فنون کے متعلق بلا تکلف گفتگو کرتے۔ کئی ہسپتالوں نے عربی شاعروں کے علاوہ جغرافیہ دان اور لسانی اور عرب فلاسفرین رشد کی تصانیف کا مطالعہ بھی کیا تھا۔ جن کی روم کی کلیسائی مجلس اعلیٰ نے ممانعت کر رکھی تھی۔ انہیں شہنشاہ فریڈرک کے عزائم کا علم اور اس سے ہمدردی تھی۔ شاید اس کی وجہ یہ تھی کہ ٹیملر فریڈرک کے مخالف تھے۔

ہسپتالوں اور ٹیملروں کی رقابت ان کا تاریخی ورثہ تھا۔ ٹیملر فرقہ کے بیشتر رکن فرانسیسی تھے اور ان میں راہبوں کی اکثریت تھی۔ لیکن ہسپتال فرتے میں یورپی نوابوں اور امیروں کے چھوٹے (۱) لڑکے زیادہ تھے۔ واقعات نے ان فرقوں کو حریف جاگیردار بنا دیا تھا۔ پھلی نسل میں فسادات اور بد امنی زوروں پر تھی۔ کئی فلسطینی نواب اور ٹائٹ اپنے قلعوں اور جاگیروں کی مدافعت سے قاصر تھے۔ وہ اپنی املاک اور جاگیریں ان فوجی فرقوں کے ہاتھ فروخت کر کے واپس چلے گئے۔ چنانچہ جو بھی ٹیملر المرقب سے متصل راستوں سے گزرتا، ہسپتال اس سے محصول راہداری وصول کرتے۔ اس کے بدلے ٹیملر ان سفید صلیب والے ہسپتالوں سے ٹمک پر بھاری محصول وصول کرتے۔ ٹمک کی کانیں ٹیملروں کے قلعے صلیب (شاوہیلین) کی حدود میں تھیں۔ ٹیملر زیادہ سخت گیر، درشت خوار رنگ نظر تھے، وہ روم کے تابع فرمان تھے۔

ہسپتال کے سردار اور شاہی نواب روم کے محاصل کی ادائیگی سے ہزار ہونچکے تھے، وہ روادار اور خوش فکر لوگ تھے۔ عربوں کے علوم و فنون کے متعلق ان کا رویہ دوستانہ تھا۔ وہ اپنے ذوق کی تسکین کے

(۱) یورپ کے مروجہ نظام جاگیرداری میں لڑکا تخت و تاج یا جاگیر ریاست کا وارث ہوتا۔ چھوٹے لڑکوں کو جاگیروں سے حصہ نہ ملتا تھا۔ چھوٹے لڑکوں کے لیے ترقی کی صرف دورا ہیں ہوتیں یعنی فوج اور کلیسا۔ اگر قرون وسطیٰ کی یورپی تاریخ میں کلیسائی اور فوجی شخصیتوں کا جائزہ لیا جائے تو معلوم ہوگا اکثر ان میں سے چھوٹے بیٹے تھے۔ یہ دور چھوٹے بیٹوں کا دور تھا جو زندگی کے محرک تھے۔ (مترجم)

لیے عربی علوم کا مطالعہ کرتے۔ وہ علانیہ اس فخری نقشے کے متعلق تبادلہ خیالات کرتے جسے پلرمو کے دربار میں الادریسی نے تیار کیا تھا۔ ان کے پاس عربی کتابوں سے لب ریز کتب خانے تھے جن کی کلیسائے روم کی طرف سے سخت ممانعت تھی۔ وہ بڑی سادگی سے حضرت محمد کا نام لیتے اور متعصب عیسائیوں کی طرح صلیب کا نشان نہ بناتے۔ وہ یورپ سے نو وارد پادریوں کے ساتھ خوب حجت بازی کیا کرتے کیوں کہ وہ پادری مسلمانوں کو ابھی تک کشتنی و گردن زدنی سمجھتے تھے۔ لیکن ہاسپٹل کے سرداروں کا تجربہ ان پادریوں سے مختلف تھا۔ وہ عربوں کو بڑا مہذب اور خوش اخلاق سمجھتے۔ وہ سیاست اور طب میں ان کی برتری کے معترف تھے۔ ہاسپٹل میں بیماروں کی ابتدائی مرہم پٹی کا کام بھی ہوتا تھا۔ اس لیے انہیں مسلمانوں کی طب میں پیشہ ورانہ دلچسپی بھی تھی۔ عربوں سے رفاقت نہایت خوشگوار اور بصیرت افروز ثابت ہوئی۔ پادریوں کے دماغوں پر تو ہر وقت لڑائی کا بھوت سوار رہتا۔ پادری جنگ کے سوا کسی کام کی بات کے اہل نہ تھے۔ گاہے گاہے اہل ہاسپٹل اور عرب امیر حالات سے مجبور ہو کر ایک دوسرے کے خلاف صف آرا بھی ہوتے۔ لیکن انہیں جنگ کا خیال نہیں تھا۔ جنگ ختم ہونے کے بعد ان کے مراسم پھر اعتدال پر آجاتے۔

ہاسپٹل والوں کی مہلکیں بڑی شوخ اور ہوسرت ہوتیں۔ یہاں قبرصی سرخ شراب کے رنگین دور چلتے۔ اکثر ٹائٹ دسترخوان پر بیٹھے خوش گپیوں میں مصروف رہتے۔ وہ اپنا وقت ہنسی خوشی گزارنے کے عادی تھے کیوں کہ کسی لمحے بھی انہیں سرحدی علاقوں کے خلاف مہم لے جانے کے لیے بلایا جاسکتا تھا۔ وہ اپنی مختصر اور ہڈ خنڈ زندگی کے دامن میں مسرتوں کو سمیٹ لینا چاہتے۔ ان کا سردار سلطان قاہرہ کا اسیر رہ چکا تھا۔ اور کئی ہاسپٹلر جو کاؤنٹ آف شیمین کے ساتھ عازم جنوب ہوئے تھے، مارے گئے تھے اور ان کی لاشوں کو ڈھالوں سے ڈھانپ کر سر زمین مقدس میں دفن کرنے کے لیے لایا گیا تھا۔ دایہ عشرت دینے والے ہاسپٹلروں کو خوب معلوم تھا کہ زور دیا بدیران کا بھی یہی حشر ہوگا اور سنگ تراش ان کی لحدوں پر کتبے نصب کر دیں گے اس لیے زندگی کیوں تکنیوں میں برباد کی جائے۔

وہ سرحدی سیاست کے رموز سے خوب واقف تھے۔ سلطان دمشق سے ان کے دوستانہ مراسم تھے۔ لیکن سلطان دمشق نے ٹمپلروں کی اعانت حاصل کرنے کے لیے صفد اور بلفورٹ کے قلعے انہیں واپس کر دیئے تھے۔ حالانکہ سلطان کو اپنے مفاد کی خاطر ہاسپٹلروں سے رجوع کرنا چاہیے تھا۔ لیکن انہیں اس کی پروا نہ تھی۔ وہ اکثر قبرصی امیروں کی آرام طلبی اور عشرت پسندی کا مذاق اڑاتے اور کہتے کہ انہیں کیا غم ان کے اور دشمن کے درمیان تو سمندر حائل تھے۔ اہل قبرص نے امن بحال کر کے جزیرے کی تجارت کو فروغ دیا تھا۔ قبرصی لوگ بال تو کیا اپنے ناخن بھی عورتوں کی طرح حنا سے سرخ کر لیتے تھے۔

ان کے پاس دولت کی اتنی فراوانی تھی کہ انہوں نے کوہِ دوا دی میں فرانسیسی طرز کے خوبصورت گرجے بنوائے اور خوبصورت دینی عورتوں سے شادیاں بھی کیں۔ دینی لوگ ان کے ٹکڑوں پر پل رہے تھے۔ اور انہیں نکل جانے کی فکر میں تھے۔ ادھر ہاسپلر ٹائٹ جیشین کے تعاقب میں لگدھے یا بیباک قسم کے زائرؤں کی حفاظت میں مصروف رہتے۔

بیت اللہم کے گرجا میں زائرین بہت خوش رہتے انہوں نے اپنے وطن میں بھی کئی معجز نما تبرکات دیکھے ہوں گے۔ اور سونے چاندی میں ملفوف مقدس نشانوں کی زیارت بھی کی ہوگی لیکن سرزمینِ قدس کی بات ہی کچھ اور تھی۔ یہ وہ خاک پاک تھی، جہاں ہر جگہ اولیائے سلف کے نقش قدم ثبت تھے۔ و نور عقیدت سے وہ بیت اللہم کی دہلیزوں کو چومتے اور احساسِ عبودیت سے لرزاں ہاتھ مرمری ستونوں کو چھوتے۔ جن کے سنہری نچلے حصے ان گنت ہاتھوں کے لمس سے گھس چکے تھے۔

یہ مقام نہایت پُر سکون اور شاندار تھا۔ ستونوں کے منشش سروں کے اوپر نیل بوٹے بنے ہوئے تھے۔ ان بلند مرمری ستونوں کے اوپر اولیاء کرام کی بولقموں تصویریں آسمان کی پہتائیوں کی طرف محو پرواز نظر آتیں، روشنی رطلین شیشوں سے چھن چھن کر آتی اور کونہ کونہ جگمگا اٹھتا۔ حسن و تقدیس کے اس منظر کو دیکھ کر زائرؤں کی آنکھیں نم آلود ہو جاتیں۔ واقعی یہ جگہ نہایت مسرت آفریں اور روح پرور تھی۔ ان کے لبوں پر خود بخود حمد کے گیت جاری ہو جاتے:

”مقدس ہے مریم — تیری رحمت فراوان رہے! —“

وہ حیرت سے بلند محرابوں کو دیکھتے جن کی پراں وسعت میں ان کے الفاظ کی بازگشت رفعت آسمان کو چھو کر واپس آتی ہوئی سنائی دیتی۔ زیارت سے پہلے وہ کئی دن روزے رکھتے، نفس کا کڑا محاسبہ کرتے، اور اس دربار مقدس میں برہنہ پا داخل ہوتے۔ مریم مقدس کے گرجے میں پہنچ کر انہیں اپنے گناہوں کا اس شدت سے احساس ہوتا کہ ان کے دل عداوت سے گراں بار اور آنکھیں تاسف سے اٹک بار ہو جاتیں۔ کئی تو سردنوا زوں کے پاس مرمری کٹہرے کے ساتھ دوزانوں ہو جاتے۔ ان کے دلوں پر تقدیس و عظمت کا احساس اس قدر غالب آ جاتا کہ انہیں آگے جانے کی جرأت نہ ہوتی۔ لیکن جنہیں اس کٹہرے سے آگے جانے کا حوصلہ ہوتا وہ دورو یہ تازک مڑے ہوئے ستونوں سے گزرتے ہوئے ایک بیڑھی سے نیچے اترتے۔ اس بیڑھی کے پتھر ان گنت قدموں کی مسلسل رگڑ سے، درمیان سے گھس چکے تھے۔ بالآخر وہ ایک زمین دوز حجرے میں جا پہنچتے۔ جہاں موسیٰ شمعیں فروزاں ہوتیں۔ حجرے کے مرمری فرش پر ایک سنہری ستارہ نظر آتا۔ اس ستارے کے قریب ایک زرہ پوش شخص ایستادہ ہوتا، اس کے ہاتھ تلوار سے نثارا ہوتے۔

اس مقدس بارگاہ میں زائرین زمین بوس ہوتے سجدے کرتے لیکن وہ زرہ پوش محافظ دستے بے حس و حرکت کھڑا رہتا۔ اس مقام پر کبھی دانشمند موبد زمین بوس ہوئے تھے۔ لیکن اس وقت یہاں سر میں فرس کے بجائے ایک اصطلیل کی مٹی بچھی ہوئی تھی اور زرہ پوش نائٹ کے بجائے ایک فرشتہ مریم کی حفاظت کے لیے ایستادہ تھا۔ یہاں حضرت مسیح پیدا ہوئے تھے۔

حجرے سے نکل کر وہ گرجا کی سنہری روشنی میں واپس آجاتے۔ وہ خوشی سے سرشار مریم مقدس کی تعریف میں نغمے گاتے، ان کے دل مسرتوں سے معمور ہوتے، جو بھی یہاں آتا وہ کیف سرمدی سے بہرہ مند ہوتا۔ اس مقام کی تقدیس سے کوئی بھی متاثر ہوئے بغیر نہیں رہ سکتا تھا۔ وہ گرجے کے طویل وسطی رستے میں رکتے ہوئے چلتے، دیواروں اور ستونوں کو چھوتے ہوئے گزرتے۔ وہ واپس ہونے کے لیے مڑتے لیکن ان مقدس دہلیزوں سے باہر جانے کو ان کا جی نہ چاہا رفتہ رفتہ روشنیاں مدہم ہو جاتیں اور محرابوں کے سکوت میں صدائے بازگشت تیز تر ہو جاتی۔ وہ بادل ناخواستہ غروب آفتاب کے بعد باہر نکلتے۔

یہ زائر آخری لوگ تھے۔ جنہوں نے بیت اللہیم کے نئے گرجے کی زیارت کی تھی جسے صلیبوں کی ہاتھوں نے بنایا تھا۔



(44)

بوسیوں کی یلغار

یہ حادثہ گرما کے طوقان کی طرح تندرو اور خوفناک تھا۔ اس حادثے کی خبر سمندر پار نہیں پہنچی ہوگی کہ اس کی طوقانی یلغار ختم بھی ہوگئی۔

صلیبیوں کو خطرے کی کچھ اطلاع تھی۔ گزشتہ تین سال سے مسلمانان دمشق — صلاح الدین کے ہم قبیلہ لوگ — ہاسپلروں کو نئے خطرے سے متنبہ کر رہے تھے، جو مشرق اقصیٰ سے ابھر رہا تھا۔ گاہے گاہے منگولوں کے گھوڑوں کی ٹاپ حلب کے قریب سنائی دے جاتی اور ان کے عقب میں تباہی و بربادی کے نشان بکھر جاتے۔ 1224ء میں ترکمانوں نے منگول سواروں کو پسا کرنے کی کوشش کی اور سخت خون ریزی ہوئی۔ البتہ منگول سلطانین پر حملہ آور نہ ہوئے۔

منگولوں کے بجائے ایک چھوٹا سا لشکر تیزی سے بھاگتا ہوا بڑھا۔ انہوں نے فرات کو پار کیا اور سر پٹ گھوڑے دوڑاتے ہوئے غزہ کے جنوبی صحرا کو عبور کر لیا۔ یہ لو وارد خوارزمی تھے — ترک نسل کے خون خوار جنگجو۔ ان کے مقابلے میں کوئی نہیں ٹھہر سکتا تھا۔ صرف منگول ان سے بہتر تھے۔ ان کی تعداد دس ہزار تھی۔ وہ وسط ایشیا کے خانہ بدوشوں کی طرح جھاکش، بہادر اور چالاک تھے۔ وہ بکیرہ ارال کے نواحی علاقے کے رہنے والے تھے لیکن منگولوں نے انہیں مغرب کی طرف سمندر تک دھکیل دیا تھا۔ (۱) انہیں نئی زمینوں اور مال غنیمت کی جستجو تھی۔ وہ نئی کمین گاہوں کی تلاش میں تھے جیسے کہ جنگل کی آگ سے بھیڑیوں کا گروہ — نئی شکار گاہوں کے لیے سرگرداں ہو — یروشلیم ان کے راستے میں تھا۔

(۱) فاضل مصنف نے خوارزمیوں کو وحشی اور بے دین قرار دیا ہے حالانکہ اہل خوارزم مسلمان تھے۔ جب سلطان جلال الدین خوارزم شاہ کو چنگیز خاں کے ہاتھوں شکست ہوئی تو وہ بھی ترک وطن پر مجبور ہو گئے۔ ترک وطن کے بعد ان پر کیا گزری اور مغربی ایشیا میں انہوں نے کیا کیا آیتا رنج کا گشودہ باب ہے۔ (مترجم)

یروشلیم کی دیواریں مسمار ہو چکی تھیں۔ (۱) خوارزمی لشکر کے لیے یروشلیم دوسرے شہروں سے مختلف نہ تھا۔ یہاں مالِ غنیمت کی افراط تھی۔

کسی وقائع نویس نے یروشلیم کی تباہی کا حال نہیں لکھا البتہ یہ کہا جاتا ہے کہ سات ہزار عیسائی مرد، عورتیں اور بچے مقتول ہوئے، مگر جوں کے دروازے توڑ دیئے گئے اور قربان گاہوں کے قیمتی برتن لوٹ لیے گئے۔ مشعل بدست خوارزمی مزار مسیح میں داخل ہو گئے انہوں نے سونے اور چاندی کے شمع دانوں سے اپنے تو بڑے بھر لیے اور سونے اور جواہرات کی تلاش میں گاڈ فرے اور بالڈون کے مقبرے اکھاڑ پھینکے۔ مزار مسیح صدیوں سے تاخت و تاراج سے محفوظ رہا تھا لیکن جب خوارزمی اس کے دروازوں سے نکلے تو مزار مقدس شعلوں کی لپیٹ میں تھا۔ (۲)

خوارزمی لشکر جس سرعت سے نازل ہوا تھا اسی تیزی سے واپس چلا گیا۔ اس کے فوراً بعد قاہرہ کا لشکر یلغار کرتا ہوا آن پہنچا اور ویران و بے حرمت یروشلیم عیسائیوں کے ہاتھوں سے نکل گیا۔ قاہرہ کا مملوک حکمران موقع کی تاک میں تھا ان وحشیوں کی یلغار کے بعد اسے موقع مل گیا۔ قاہرہ سے ایک فوج خان خوارزم سے اشتراک عمل کرنے کے لیے بھیجی گئی۔ متحدہ فوجیں سلطان دمشق اور صلیبی ریاستوں کی طرف بڑھیں۔ متحدہ فوج پندرہ ہزار سواروں پر مشتمل تھی۔ اس کا سپہ سالار یک چشم مملوک بیبارس نامی تھا، جو چیتے کے لقب سے مشہور تھا۔ خوارزمی بڑے خون خوار جنگ آزماتے۔ وہ جنگ میں مملوکوں سے بھی بہتر تھے۔ وہ وسط ایشیا سے حال ہی میں آئے تھے اس لیے ان کا خون تازہ اور حوصلے بلند تھے۔

جب سلطان اسماعیل حاکم دمشق کو اس خطرے کی اطلاع ملی تو اس نے فوراً اپنی فوجیں جمع کیں اور ٹمپلوں سے متحدہ محاذ بنانے کی درخواست کی۔ اس نے ٹمپلوں کو متنبہ کر دیا کہ اگر خوارزمی دمشق پر قابض ہو گئے، تو سرزمین مقدس بھی ان کی دست برد سے نہیں بچ سکے گی۔

(۱) مصنف نے پہلے تحریر کیا ہے کہ فریڈرک نے ملک الکامل سے معاہدے کی خلاف ورزی کرتے ہوئے یروشلیم کی دیواریں از سر نو تعمیر کروادی تھیں۔ اگر فریڈرک نے دیواریں تعمیر کروائی تھیں تو اس وقت ان کے عائب ہونے کا کوئی امکان نہیں کیوں کہ اس دوران میں کسی مسلمان فاتح نے یروشلیم کی دیواریں منہدم نہیں کروائی تھیں۔ مصنف کے دونوں بیانات باہم متضاد ہیں غالباً اکیالیسویں باب میں فریڈرک کی عظمت اور اس جگہ اہل یروشلیم کی کسپرسی کے نقوش اجاگر کرنے کے لیے یہ رنگ آمیزی کی گئی ہے۔ ظاہر ہے کہ ان دونوں بیانات میں سے صرف ایک درست ہے، دونوں نہیں۔ (مترجم)

(۲) معجز تاریخی شہادت کے بغیر یروشلیم میں قتل عام اور مزار مسیح کی بربادی کا بیان محض افسانوی تخلیق معلوم ہوتا ہے۔ (مترجم)

ہسپتالوں اور ہسپتالوں کی مختصر فوجیں ہمیشہ جنگ کے لیے کمر بستہ رہتیں۔ وہ فوراً جنوب کی طرف چل پڑے، ان کے ہمراہ یروٹلم کا بطریق اعظم اور صلیبی سردار بھی تھے، وہ رضا کاروں کی حیثیت سے گئے۔ ان کا اپنا کوئی بادشاہ نہ تھا، جس کے علم سے وہ جمع ہوتے، انہیں خطرے کا پورا احساس تھا۔ ان کی تعداد مختصر تھی۔ ہسپتال کے ماسٹروں کی تعداد پانچ سو تھی اور ہسپتال کے ماسٹروں کے علاوہ تھے۔ ان ماسٹروں کے ماتحت غالباً دس گنا مسلح سپاہی تھے۔ (۱) نوابوں اور ماسٹروں کے ذاتی دستے ان کے علاوہ تھے۔ دمشق رسالہ ان کی آمد کا خنجر تھا۔ دمشق رسالے کی قیادت المنصور حموی امیر کرک کے ہاتھوں میں تھی۔ پہلی مرتبہ بطریق اعظم کی صلیب اور ہسپتال کا سیاہ دسغید پر چم "بوسیوں" دمشق کے سیاہ جھنڈوں کے ساتھ تھا۔ صلیبیوں نے صلاح الدین کے پڑپوتوں کے ساتھ تعاون کر لیا تھا۔

انہوں نے متفقہ طور پر جنوب کی طرف پیش قدمی کا فیصلہ کیا تاکہ خوارزمی اور مملوک فوج کا فلسطین پر حملہ کرنے سے پہلے ہی سدباب کر دیا جائے۔ وہ پہاڑوں سے اتر کر خشک بھورے میدان میں پہنچے جو ایک بے آب و گیاہ ریگستان اور غزہ کی کھاری دلدلوں سے ملحق تھا۔ یہاں ان کے گشتی دستوں نے مملوکوں کے مورچوں کا فوراً کھوج نکال لیا آخری پڑاؤ پر پہنچ کر انہوں نے انتظامات درست کیے۔ تازی گھوڑوں پر زینیں کسیں اور دعاماگ کر صبح کاذب کے دھند لگے میں روانہ ہوئے۔ انہیں دشمن تک پہنچنے کے لیے فاصلہ گھوڑوں پر طے کرنا تھا۔

اس فوج کی ترتیب اس طریقے پر کی گئی تھی کہ صلیبی دستے متحدہ فوج کے سینہ پر متعین تھے، ہسپتال قلب میں اور ہسپتال اور والٹر آف برین کے زیر کمان ماسٹروں دونوں بازوؤں پر تھے۔ وہ خاموشی کے ساتھ پیدل رفتار سے آگے بڑھے۔ ان کے بائیں جانب المنصور کی نصیریوں اور نقاروں کی ہڈ زور آواز گونج رہی تھی۔

لیکن ایک چشم چیتے نے اچانک پہلے حملہ کر دیا، جیسے کوئی بھیڑ یا شکاف میں سے جست لگا کر نکل جائے وہ اپنے دشمنوں کے درمیان سے نکل گیا۔ متحدہ فوجوں کے قلب میں المنصور تھا۔ پیاروں نے خوارزمی سواروں کو قلب کے خلاف استعمال کیا جو بڑے تیر انداز تھے۔ تیروں کی بے پناہ بوچھاڑ کے ساتھ ہی وہ دمشق صغوں میں گھس گئے اور اپنی خمیدہ تلواروں سے کشتوں کے پتے لگا دیئے۔ دمشق رسالہ ان کی خوفناک یورش کی تاب نہ لاسکا۔ دمشق صغیں ٹوٹ گئیں اور وہ منتشر ہو گئے۔ امیر کرک جو انتہائی بازو پر متعین تھا، اپنی جمعیت سے کٹ گیا۔ اب وہ مدافعت نہیں کر سکتا تھا۔ خوارزمی بہادروں نے پہلے بٹے ہی میں متحدہ فوج کے دو تہائی حصے کا صفایا کر دیا اور اب خوارزمی اور مملوک مل کر آگے بڑھے تو ان کے

(۱) ہسپتال اور ہسپتالوں کی مجموعی تعداد سات سو تھی۔ اس حساب سے ان کے زیر کمان سات ہزار مسلح سپاہی تھے۔

گھوڑوں کی ٹاپوں سے ایسی خوفناک گرج پیدا ہوئی کہ زمین دہل گئی۔ طبل دیوانہ وار گونج رہے تھے۔ اب وہ صلیبی دستوں کی طرف بڑھ رہے تھے۔ صلیبیوں کی تعداد تھوڑی تھی، وہ اپنے حلیفوں سے علیحدہ ہو چکے تھے، پھر بھی وہ ڈٹے رہے، ٹہیل کے زرہ پوش سوار بگل بجنے کی آواز پر بڑھے۔ ”بوسیوں“ کو اٹھائے انہوں نے ہلہ بول دیا اور یک دم زور کا نعرہ بلند کیا:-

”خداوند ہمیں فتح عطا فرما! — ہمیں نہیں اپنے مقدس نام کے لیے —“

صلیبی فوجیں صف بستہ آگے بڑھیں۔ انہوں نے نیزے پھینک دیئے اور تلواریں سونت کر دشمن پر چھپے۔ وہ سیاہ و سفید علم کے پیچھے یورش کرتے ہوئے دشمن کے طوفانی سواروں اور نعرہ زن بہادروں پر ٹوٹ پڑے۔ کئی گھنٹے تک وہ دشمن سے مصروف پیکار رہے لیکن یہ لڑائی بے سود تھی۔ وہ چاروں طرف سے دشمن کے زرنے میں پھنس چکے تھے۔ بوسیوں کا علم ایسا سرنگوں ہوا کہ پھر کبھی بلند نہ ہو سکا۔ ٹہیل کا ماسٹر مقتول ہوا، بہادر سواروں اور پیادوں نے صلیب کے ارد گرد حلقہ باندھ لیا۔ ان کی تلواریں خون آلود تھیں، زرہیں شکستہ اور جسم زخموں سے چورتھے۔ وہ برابر لڑتے رہے، حتیٰ کہ میدان کا زرارہ پر سکوت مرگ طاری ہو گیا۔ ایشیائی سوار گھوڑوں سے اتر پڑے اور مردوں کے مال و اسباب پر آپس میں چھینا جھپٹی ہونے لگی۔

منالٹراف برین اور ماسٹراف ہاسپٹل اسیر ہو گئے۔ غزہ کے میدان سے اس رات صرف 33 ٹھیلر، 26 ہاسپٹلر اور تین جرمن ٹائٹ بھاگنے میں کامیاب ہوئے۔ امیروں میں سے صرف بطریق اعظم اور حاکم صورنج سکے۔

یہ تھی غزہ کی جنگ جس کے بعد یروشلم اور فلسطین ہمیشہ کے لیے صلیبیوں کے ہاتھ سے نکل گیا۔ اس علاقے پر وسط ایشیا کے نیم وحشی حکمرانوں کا تسلط قائم ہو گیا۔ اسیروں کو ہانک کر قاہرہ لے گئے۔ ان کے گلوں میں ان کے مقتول رفقاء کے سروں کے ہار لٹک رہے تھے۔ بیبارس یلغار کرتا ہوا بڑھتا چلا گیا۔ وہ حیروں کو تاخت و تاراج کرتے ہوئے بیت اللحم جا پہنچے۔ بازار خون سے رنگین ہو گئے اور مقدس مریم کا گرجا برباد کر دیا گیا۔ سونے چاندی کے تہکات لوٹ لیے گئے۔ دمشق بھی ان کی یورش کی تاب نہ لا سکا۔ سلطان قاہرہ نئی فتوحات پر تصرف کرنے کے لیے خود موقع پر آن پہنچا۔

جنگ کے بعد خوارزمیوں میں پھوٹ پڑ گئی۔ وہ مسلمان امیروں میں منقسم ہو کر ان کے مملوک بن گئے۔ جنگجو غلاموں نے نئے آقاؤں کی خدمت اختیار کر لی۔ کئی مصر چلے گئے اور مملوک سالار بیبارس کی فوجوں میں شامل ہو گئے۔ اس طرح منگولوں کے ”سبزی غول“ کے عناصر مملوک افواج میں مدغم ہو گئے۔ فتح کا نسخہ انہیں خوب معلوم تھا۔

یروظلم برباد ہو چکا تھا۔ اب یروظلم ان کی دسترس سے نکل چکا تھا۔ صلیبیوں کو جنوبی فلسطین سے نکال دیا گیا تھا لیکن بد قسمتی تو یہ تھی کہ اب صلیبی فوج کی از سر نو تنظیم مشکل تھی۔ ان کی قوت پاش پاش ہو چکی تھی۔ ٹیمپلوں اور ہسپتالروں کے قلعوں کے آدھے شمشیر بردار قتل ہو چکے تھے۔ عیسائی عورتیں پھر مقتولین کے لیے سوگوار تھیں۔ جیسے معرکہ حطین نے مملکت یروظلم کی شجاعت پاش پاش کر دی تھی، ویسے ہی معرکہ غزہ نے صلیبیوں کی فوجی قوت کی کمر توڑ دی۔ شا تو پلیرین اور عکہ کے ٹائٹ اپنے اپنے قلعوں کی مدافعت میں مصروف ہو گئے۔ شمال سے پھر ایک خبر آئی اور وہ پریشان ہو گئے۔

حلب کا علاقہ فتح کر کے منگول شمال میں جا پہنچے تھے۔ بوہمنڈ پنجم حاکم اطاکیہ اور کاؤنٹ آف ٹریپولی کو معلوم تھا کہ مدافعت بیکار ہے اس لیے انہوں نے اطاعت قبول کر لی۔ انہوں نے خان اعظم کا ہانگوار ہونا منظور کر لیا اور سالانہ خراج ادا کرنے کا وعدہ کیا اس کے بعد منگول قتل و غارت کے بغیر واپس چلے گئے۔

مملکت سے المرقب تک ساحل کے باقی ماندہ حصہ پر صلیبیوں کا تسلط قائم رہا۔ وہ اپنے قلعوں کی مورچہ بندی میں مصروف ہو گئے اور انہوں نے اہل یورپ سے امداد کی درخواست کی۔ 1244ء سے 1247ء تک کے تین سال میں فلسطین کا سیاسی نقشہ یوں تبدیل ہو گیا جس طرح ساٹھ سال پہلے صلاح الدین کے زمانے میں تغیر پذیر ہوا تھا۔ صلیبیوں کی فوجی طاقت برباد ہو چکی تھی اور اس کے برعکس مملوکوں کی طاقت میں بدرجہا اضافہ ہو گیا تھا۔ اب انہیں منگول حملہ آوروں سے بھی ہر دم خطرہ لاحق تھا جو فلسطین کے قریب آچکے تھے۔

صلیبی بڑی تشویش سے اس کشمکش کے انجام کے منتظر تھے جو ان کی آنکھوں کے سامنے جاری تھی۔ فلسطین میں دو عظیم قوتوں کی فوجیں گشت کر رہی تھیں۔ اس کا نتیجہ کیا ہو گا وہ اس کے منتظر تھے۔ ان کی فوجی قوت اتنی کمزور ہو چکی تھی کہ انہیں یورپی کمک کے بغیر اپنے قلعوں سے باہر نکلنے کی جرأت نہ تھی۔

(45)

تاریک دور

ساحل شام کے صلیبیوں کو یورپ سے جواب کا شدید انتظار تھا۔ جب بھی کوئی جہاز عکہ یا شاتو پلیرین میں داخل ہوتا، وہ یورپ سے تازہ ترین خبریں سننے کے لیے بے تابانہ طور پر ساحل پر جمع ہو جاتے۔

پہلے پہل خبریں حوصلہ افزا تھیں۔ بالآخر نیا پوپ منتخب ہو گیا۔ کارڈنیل سبنا لڈوچچی نے پوپ انوسٹ چہارم کا لقب اختیار کر کے تختِ پاپائیت کو رونق بخشی۔ وہ خوش تھے کہ اب پوپ اور شہنشاہ کی طویل کشمکش بھی ختم ہو جائے گی اور یورپ میں امن بحال ہو جائے گا۔ منگولوں کے حملے سے اہل یورپ لرزاں و ترساں تھے۔ اور یروشلم بھی وحشیوں کی یلغار کا نشانہ بن چکا تھا۔ دریں حالات انہیں امید تھی کہ دنیائے مسیحیت کے دونوں سربراہ اپنے اختلافات ختم کر کے متحد ہو جائیں گے۔ اور ان کی مدد کریں گے۔ بلفورٹ کے جرمن ٹائٹ کی زبانی معلوم ہوا کہ فریڈرک شہنشاہ جرمنی نے وصیتوں کے خلاف نئے کروسیڈ کی تیاری اور قیادت کی پیش کش کی ہے۔ لیکن عباپوش پادریوں نے انکار میں سر ہلا دیا اور کہا کہ یہ بے دین اور گستاخ محض اپنی مقصد برآری کے لیے کوشاں ہے۔

پھر یہ لرزہ خیز خبر آئی کہ انوسٹ چہارم روم چھوڑ کر بھاگ گیا ہے۔ وہ ٹائٹ کے بھیس میں فریڈرک کی فوج کی صفوں سے گزر کر فرانس جا پہنچا ہے اس نے فرانس میں پناہ لے لی ہے اور اب لائنز میں کلیسائے روم کی کونسل کا اجلاس طلب کیا ہے۔ صلیبی اس کونسل کے فیصلوں کے منتظر رہے۔

کچھ عرصے بعد یہ حوصلہ شکن خبر آئی کہ پوپ نے فریڈرک کے خلاف نئے کروسیڈ کا اعلان کر دیا ہے۔ عشا کٹھا کیا جا رہا ہے۔ لوگوں کو گناہوں کے معافی نامے عام تقسیم کیے جا رہے ہیں۔ فریڈرک کو معزول کر دیا گیا ہے۔ پوپ نے جرمن امیروں کو حکم دیا کہ وہ فریڈرک کے بجائے شہنشاہ کا انتخاب کریں۔ فریڈرک غصے سے چلایا: ”دریائے اردن کے تمام پانی سے بھی ان پادریوں کی ہوس اقتدار نہیں دھل سکتی۔“

میں گزر گئے۔ لیکن نئے کروسیڈ کا کہیں نام و نشان نظر نہ آیا۔ کروسیڈ کے بغیر بھی عسکر جمع کیا جاتا رہا۔ نیکسوں میں اضافہ ہوتا گیا اور یورپ کی سرکوں پر مسلح سپاہی نظر آنے لگے۔ یورپ سے آنے والے مسافر کہتے ہیں کہ وہاں عجیب و غریب واقعات رونما ہو رہے ہیں۔ پوپ اور شہنشاہ دوبارہ ایک دوسرے سے معروف پیکار ہو گئے ہیں۔ وہ لوگوں کو ایک دوسرے کے خلاف بھڑکانے میں معروف ہیں۔ ان کے داعی دیہاتوں اور جمہوریتوں تک پہنچ گئے ہیں۔ وہ ایک دوسرے پر برس رہے ہیں۔ وہ ایک دوسرے کے شہروں اور مقبوضات پر فوج کشی میں معروف ہیں۔ چاروں طرف انرا تقری ہی ہوئی تھی۔ چند صلیبی رضا کار جو شام جانا چاہتے تھے، انہیں جہاز نہ مل سکے کیوں کہ کچھ اطالوی جہازران پوپ کے طرفدار تھے۔ اور کچھ شہنشاہ کے حامی۔ لوگ اس طوائف الملوکی اور اندھیر گردی سے بیزار ہو چکے تھے۔ وہ جنگ کی مصیبتوں اور محاصل کے بارگراں سے بچنے کے لیے اپنے گھروں کو چھوڑ کر خانقاہوں اور راہب خانوں میں پناہ گزین ہونے لگے۔ پوپ اور شہنشاہ کے گماشتے لوگوں کو دبوچ لیتے۔ وہ ان کے مال و اسباب چھین لیتے اور اگر کوئی بد نصیب اس جنگ میں شامل ہونے سے انکار کرتا پوپ اسے عذاب آخرت سے ڈراتا اور شہنشاہ اسے جسمانی اذیت کی دھمکی دیتا۔ اس جنگ کے شعلے سارے یورپ میں پھیل گئے تھے۔ کوئی بھی محفوظ نہ تھا، کئی بد بختوں کو کافر قرار دے کر میلان کے کیتھیڈرل کے سامنے زندہ جلا دیا گیا۔ روم کے بازاروں سے گزرتے ہوئے صلیبی مسافر پادریوں کے ہتھے چڑھ جاتے۔ پادری ان کے ہاتھوں معافی نامے فروخت کرتے اور انہیں مقدس جنگ کے حلف سے آزاد کر دیتے۔

ہزاروں کی تعداد میں غریب لوگ بھورے راہوں کے ساتھ کوہ وادی میں سرگرداں تھے۔ وہ اس مسلسل جنگ کے عذاب سے نالاں تھے۔ وہ جانوروں کی طرح جنگلوں میں رہتے اور آسمان کے نیلے سائبان تلے زندگی بسر کرتے۔ وہ دکھ سہنے کے بجائے اپنے جمہوریتوں اور کھیت چھوڑ کر ان جتنوں میں شامل ہو گئے۔ ایک آدمی نے بیان کیا کہ میرے روم و روم میں سینٹ میری کے گرجے کے سامنے تیس مردوں اور عورتوں کو کفر کے الزام میں زندہ جلا دیا گیا۔ دوسرے کہتے کہ ہاں ہم نے بھی سنا ہے کہ خداوندان کلیسا بے دینی اور کفر کی عام افواہوں کی تحقیق کے لیے اپنے منصفوں کو دورے پر بھیج رہے ہیں۔ یہ خاص منصف مختص کہلاتے تھے۔ اس مقصد کے لیے احتساب کی عدالتیں مقرر ہو گئیں جن میں امیر غریب کے عقائد کا محاسبہ کیا جاتا۔

پھر یہ افواہ مشہور ہو گئی کہ فریڈرک صلح کا طلبگار ہے۔ لیکن پوپ صلح پر آمادہ نہیں، وہ فریڈرک کی قوت کو ہمیشہ کے لیے کھل دینا چاہتا ہے۔ وہ شہنشاہی کے کھنڈروں پر پاپائیت کا محل تعمیر کرنا چاہتا ہے۔ سال گزرتے گئے اور ان کی کشمکش شدید تر ہوتی گئی۔ کسی نے یروشلیم کی مدد نہ کی۔ دنیائے مسیحیت نفاق اور

جنگ کا شکار ہو چکی تھی۔ کسی کو صلیبیوں کی طرف متوجہ ہونے کی فرصت نہ تھی۔ پھر بھی صلیبی بڑے حوصلے سے مختصر ساحلی علاقے سے چٹے رہے۔

انوسٹ چہارم نے فریڈرک کے خلاف کلیسائی اقتدار کے سارے حربے استعمال کیے۔ سیکنڈے نیویا کے دوران فادہ دیہات کے صدقات اور رومی امیروں کے واجبات پاپائی فوجوں کے استحکام کے لیے صرف ہوتے، منبروں اور قربان گاہوں سے، راہب خانوں اور گرجوں سے غرضیکہ ہر جگہ سے فریڈرک کی ہڈ زور مذمت کی جاتی۔ پوپ کے حامیوں کو کروسیڈ کی صلیبیں تقسیم کی جاتیں اور اس کے مخالفوں پر کفر کے فتوے لگائے جاتے۔

انوسٹ نے خفیہ طور پر جرمنی کے بٹیوں کو لکھا کہ عام صلیبی جنگ کی تبلیغ روک دیں۔ اور لوگوں کو فریڈرک کے خلاف ہتھیار اٹھانے کی ترغیب دیں۔ جرمنی میں فریزی فرتے کے صلیبی جمع ہو رہے تھے۔ پوپ نے انہیں عازم مشرق ہونے کی ممانعت کر دی۔ 1249ء میں اس نے ولیم خان آئیگ کو حکم دیا کہ جو تیس مقدس کے نام پر جمع کی گئی ہیں، وہ کلیسائے روم کے خزانوں میں جمع کروادی جائیں۔ پوپ کہتا ہے کہ عالم مسیحیت میں امن کی بحالی کے لیے اس عفریت کا قلع قمع ضروری ہے۔ فریڈرک نے صلح کی پیش کش کی تو پوپ نے وہ بھی ٹھکرادی۔ پوپ کے گماشتوں نے فریڈرک کے بیٹے کو اس کا مخالف کر دیا۔ فریڈرک صرف کلیسا سے مصروف پیکار نہ تھا، اس کے خلاف سارے پوپ کے وسائل اور قوتیں صف آرا تھیں۔ چنانچہ اسے نیچا دکھانے کے لیے خود جرمن سلطنت میں بھی عشر جمع کیا جاتا تھا اور وہ کلیسا کے واجبات کی ادائیگی روکنے سے قاصر تھے۔ جرمن لوگ بھی اس طویل اطالوی جنگ سے بیزار ہو چکے تھے۔ چنانچہ جرمن سلطنت کی وحدت بھی پارہ پارہ ہونے لگی۔ کئی فریق فریڈرک کا ساتھ چھوڑ کر اس کی مخالفت پر کمر بستہ ہو گئے۔ اس مخالفت سے زیادہ خوفناک کلیسا کی معاندانہ تبلیغ تھی۔ کلیسا نے مذہبی تعصبات کو اس کے خلاف برا فروختہ کر دیا تھا۔ لوگوں کے دلوں میں فریڈرک کے خلاف نفرت اور خوف کے جذبات پرورش پانے لگے۔ جب وہ اپنے لشکر کا معائنہ کرتا تو لوگ اس بے دین کو متحیر نظروں سے دیکھتے۔ جب وہ کسی شہر میں داخل ہوتا تو گرجوں کی گھنٹیاں بجنا بند ہو جاتیں۔ کلیسا کے اٹھائے ہوئے طوفان نفرت کے خلاف اس کی غیر معمولی فراست بھی عاجز تھی۔ اندھے تعصب کے پاس کوئی مددوانہ تھا۔ لوگ اسے کافر اور ملعون سمجھنے پر مصر تھے۔

اس کے افسروں کے چہروں سے خوشی غائب ہو گئی تھی۔ اب تو پلرمو کے خوشنما محلات کے خوشگوار باغات میں بھی سکون نہ تھا۔ فریڈرک بوڑھا چکا تھا۔ وہ افسردہ خاطر اور متشکر رہنے لگا تھا۔ لیکن فریڈرک نے ہار نہیں مانی۔ اس نے جھکنے سے انکار کر دیا 1250ء کے کرمس کے آغاز میں

فریڈرک بنے اپنے حرامی بیٹے کے بازوؤں میں وفات پائی۔ اس کے کمرے کے باہر مسلمان تیرا اعزاز پہرہ دے رہے تھے۔

”آسمان خوش ہے اور زمین بھی خوش ہے“۔ یہ تھے پوپ کے الفاظ جب اس نے فریڈرک کی موت کی خبر سنی۔ اب پوپ کو اطمینان تھا کہ عظیم ترین ہانسٹون اس کے راستے میں حائل نہیں۔ آئندہ چند سال میں پوپ کے حامیوں نے فریڈرک کے بیٹے کو نارڈ کو اس کی مملکت سے مار بھگایا۔ سکوار، آگ اور کفر کے فتوؤں سے ہانسٹون خاندان سے کلیسا کی گزشتہ اہانت و ذلت کا انتقام لیا گیا۔ ہانسٹون خاندان کا نام و نشان تک مٹا دیا گیا۔

کلیسا کے مقدس باپ نے صلیبیوں کو تو ان کی قسمت پر اہوڑ دیا اور اپنے مخالف کی بربادی کے لیے سکوار سونت لی۔

فتح کا ثمر نہایت تلخ ثابت ہوا۔ انوسٹ نے دشمن کی پیش کش اسن ٹھکرا دی تھی۔ اور سکوار اٹھائی تھی۔ اس سے کلیسا کی اقتدار کو سخت صدمہ پہنچا۔ عام لوگ کلیسا سے برگشتہ ہونے لگے۔ وہ بھاری ٹیکسوں کے بوجھ تلے پے جاتے تھے۔ مسلسل جنگ اور بد نظمی سے پرانی وفاداریوں اور تعلقات کے بندھن ڈھیلے پڑ گئے تھے۔ ہیزاری اور بے اطمینانی اتنی بڑھی کہ اعلانیہ بغاوت کی صورت میں پھوٹ پڑی۔ اطالیہ کے شہری اس جنگ سے تنگ آچکے تھے۔ انہوں نے خود مختار جمہوری ریاستیں قائم کر لیں اور روم کی سیادت تسلیم کرنے سے انکار کر دیا۔ فلورنس نے پوپ کے نمائندوں پر اپنے دروازے بند کر دیئے۔ انگلستان اور فرانس کے بادشاہ بھی کلیسا سے دور ہو گئے۔ لوگ اعلانیہ الزام دھرتے کہ پوپ کے پھیلے کروسیڈ کے نام پر جمع کی ہوئی رئیس روم کے پادریوں نے اڑالی ہیں۔ لوگ حیرت اور حقارت سے پاپائی و ربار کی شان و شوکت پر انگشت نماؤں کرنے لگے۔ ”میتھیو آف پیرس لکھتا ہے کہ ”رومن مذہب ہی کونسل نے خدا کے سادہ لوح بندوں کی املاک پر ہاتھ صاف کرنے کے لیے طرح طرح کے جھٹکنڈے استعمال کیے۔ انہیں صرف لوگوں کے سونے چاندی سے دلچسپی تھی“۔

والٹرفان ڈرودوگل وائڈ نامی ایک جرمن موسیقار نے کلیسا کی بھوج بھی تعریف کر ڈالی۔ ”میرا خیال ہے کہ یہ سونا چاندی راہ خدا میں ذرا کم ہی صرف ہوتا ہے۔ پادری بھلا خزانوں سے فراق کیوں کر برداشت کر سکتے ہیں“۔

جب انوسٹ کو یروشلم کی امداد کے لیے کروسیڈ کی تبلیغ کرنی چاہیے تھی۔ وہ سیاسی اقتدار کی جنگ میں پھنس کر رہ گیا۔ پوپ کی اس حرکت پر کئی لوگ برہم تھے اور کئی بے تعلقی کا اظہار کرنے لگے تھے۔ انگلستان میں لوگوں نے کروسیڈ کے عشر کی ادائیگی کے خلاف مل کر احتجاج کیا۔ آخر کار جب انوسٹ

نے مقدس جنگ کا وعظ سنانے کے لیے چالیس دن کی عام معافی کا اعلان کیا تو لوگوں نے چنداں پرواہ نہ کی۔ ریٹھی بان کے قصبے کے جرمن شہری پوپ اور شہنشاہ کی جنگ سے اس قدر بیزار ہو چکے تھے کہ انہوں نے صاف اعلان کر دیا کہ جسے بھی صلیب پہنے دیکھا گیا اسے قتل کر دیا جائے گا۔

لوگ کہتے کہ پوپ ار بن اعظم نے تو یر و شلم کی نجات کے لیے پہلے کروسیڈ کا پرچار کیا تھا۔ لیکن اب الوسٹ نے اپنے دشمنوں کے خلاف کروسیڈ کا اعلان کر دیا ہے۔ صدیوں پہلے پوپ ہلڈا برینڈ نے اس شہنشاہ کی مذمت کی تھی جو اپنے امیروں کو پادری بنانا چاہتا تھا اور اب الوسٹ سب پادریوں کو امیر بنانے پر تلا ہوا ہے۔ لوگ کہتے کہ پوپوں نے کروسیڈوں کا نعرہ بلند کر کے بے شمار دولت اور اقتدار حاصل کر لیا ہے۔ انہوں نے اس دولت کا حساب کسے دیا ہے؟ اور ان پے در پے شکستوں کا کون ذمہ دار ہے؟

مابوسی کے ان تاریک برسوں میں لوگ پرانی اقدار پر شک کرنے لگے۔ ان کے ایمان متزلزل ہو گئے۔ روم روحانی طاقت کا مظہر نہ تھا۔ بلکہ سیاسی اقتدار کا مجسم کا بوس۔ روم میں بھی وہی گھٹاؤنی جاگیر داری تھی، وہی درباری سازشیں، قتل، روحانی بیماری اور جنگ زرگری۔ عیسائیت کا یہ سرچشمہ اب مسموم ہو چکا تھا۔ اس کے شفاف پانی میں مہلک جراثیم سرایت کر چکے تھے۔ کلیسا اندرونی کمزوری اور مرض کا شکار ہو چکا تھا۔ آخری ہانسٹون تاجدار کی موت کے بعد انہیں کسی غیر معمولی شہنشاہ سے خدشہ تو نہ تھا۔ لیکن ان کی اپنی قوت اس قدر بدنام ہو چکی تھی کہ لوگ پاپائی سلطنت سے پناہ مانگنے لگے تھے۔

جیسے پہلے کروسیڈ سے پہلے طاعون اور قحط نے لوگوں میں ہیجان برپا کر دیا تھا، اسی طرح اب ان تاریک ماہ و سال کی برائیوں نے ہنگامہ برپا کر دیا۔ مفروضہ کافروں کے قتل، خانہ بدوش راہبوں کے تعصب اور مسیحی افلاس کی طلب، کلیسائی عدالتوں کی خفیہ تحقیقات اور باز پرس، منگول حملوں کے خوف، پاپائیت اور شہنشاہی جنگ کے بعد تھکن اور بیزارگی سے لوگوں کے ذہن بدلنے لگے۔ چاروں طرف کسی دبے دبے ہنگامے کا شور تھا۔ لوگ اپنے گھروں کو چھوڑ کر نکل گئے۔ جیسا کہ نصف صدی پہلے بچوں نے امن و سکین کی تلاش میں اپنے جھونپڑوں کو خیر باد کہا تھا۔

خ بستہ جنگوں میں خستہ حال اور افسردہ انسانوں کے گروہ آوارہ تھے۔ وہ جنگلوں میں بھیڑیوں کی طرح کراہتے اور بھیڑیوں کے غول ویران دیہات پر حملہ آور ہوتے، گروہ در گروہ لوگ سڑکوں اور راستوں پر بھٹکتے پھرتے۔ ان کے چہروں پر کسی مبہم خوشی کے نشان نمایاں ہوتے۔ انہوں نے گرجوں کو چھوڑ کر آوارہ گرد راہبوں کی تقلید اختیار کر لی تھی۔ ان سردیوں میں وہ عجیب و غریب خبط کا شکار ہو گئے تھے۔ وہ برف پوش جنگلوں اور خ بستہ راستوں پر بکھر گئے اور دنیا نے زقص موت کا منظر دوبارہ دیکھ لیا۔

ہزاروں لوگ شہروں سے اٹھے اور گرجوں کے بند دروازوں پر دستک دینے لگے۔

”اے اے اے — خدا یا ہمیں اپنی سلامتی عطا فرما“ — وہ چلائے، وہ خانقاہوں اور راہب خانوں میں پناہ گزین ہو گئے۔ وہ روحانی اضطراب کی آگ کو جسمانی اذیت سے ٹھنڈا کرنے لگے۔ وہ روزے رکھتے اور ننگے جسموں پر تازیانے لگواتے۔ یہ لوگ فلیمناٹ (ایڈاپنڈ) کہلائے۔

کئی بوڑھے راہب تاریک حجروں سے نکلے اور کمزور مانگوں کے سہارے ان ایڈاپنڈوں کے گرد ہوں میں شامل ہو گئے برف پوش سڑکوں پر یہ لوگ گردہ در گردہ ننگے پاؤں چلتے اور پادری مساجد مصلوب کا مجسمہ اٹھائے ان کے آگے آگے ہوتے، پھر جنگلوں سے کئی لکڑہارے، کوئلہ بنانے والے اور چرواہے آئے وہ کمر سے اوپر تک ننگے رہتے۔ اس فرقے کے لوگ پیستورل (دیدتی) کہلائے۔ وہ اپنے سروں پر نوریاں لپیٹے ہوئے چلتے، عورتوں اور مردوں کے پڑمردہ نیم برہنہ جسم مشعلوں کی روشنی میں چمکتے، وہ خود کو کوڑے لگاتے اور درد سے چیختے جاتے۔ بہت سے اشخاص تاریک آسمان کی طرف بازو اٹھا کر کراہتے اور بہت سے بے بس زمین پر لیٹ جاتے۔ کئی دفعہ یہ لوگ گرجوں کے گرد جمع ہو جاتے اور ”نماز فریاد“ ادا کرتے۔ وہ جیل خانوں کے دروازے توڑ کر مجرموں کو رہا کر دیتے، اس کے بعد گرجوں کی طرف دوڑتے اور قربان گاہوں کے سامنے دوڑا نو ہو کر گریہ و زاری میں مصروف ہو جاتے۔

انہوں نے روم کا رخ کیا۔ معلوم نہیں وہ روم کیوں گئے؟ اور وہ کیا کرنا چاہتے تھے؟ وہ اس عظیم الشان شہر میں پہنچے تو اہل روم انہیں دیکھ کر حیران رہ گئے۔ شہر میں خوف و ہراس پھیل گیا۔ سنگ دل اور درشت خولوگ بھی جو مذہبی رسوم کا مذاق اڑایا کرتے تھے۔ سہم کے رہ گئے اور تازیانے برداشت کرنے اور مشعلیں اٹھا کر جلوس میں شامل ہونے کے لیے تیار ہو گئے۔

اس کے بعد پوپ روم چھوڑ کر فرانس کے شہر اویکیوں میں پناہ گزین ہو گئے۔

اس نسل کے دکھ اور مظلومیت سے، اصلاح کلیسا کی تحریک نے جنم لیا۔

اعتذری کی چکی بدستور چل رہی تھی اور آہستہ آہستہ پس رہی تھی۔

(46)

شاہی جہاز

اس تاریک دور میں ایک شخص سرزمینِ قدس کی دست گیری کو پہنچا۔ وہ فرانس کا بادشاہ لوئیس تھا۔ مستقل مزاج اور خوش اخلاق تاجدار جو تاریخ میں سینٹ لوئیس کے لقب سے مشہور ہے۔

یکم جون 1249ء کو جب فریڈرک پوپ کے خلاف مزاحمت کی تیاریوں میں مصروف تھا۔ "ایڈا پنڈ" اور "دیہاتی" فرقوں کے لوگ اور راہب سیاہ صلیبیں اٹھائے شہروں میں جلوس نکال رہے تھے۔ اس وقت ایک عظیم الشان جہاز اپنے سفید بادبان پھیلائے پُر سکون نیلے سمندر پر رواں تھا۔ سفید بادبانوں کے اوپر شاہ فرانس کا قرمز رنگ کا پرچم لہرا رہا تھا۔ یہ جہاز قبرص سے جنوب کی طرف مصر کے چشیل ساحلوں کی طرف رواں تھا۔

اس عظیم جنگی جہاز پر مختلف لوگ سوار تھے۔ شاہ لوئیس اور اس کی ملکہ مارگریٹ آف پرونس کا کمرہ مہرہ جہاز کے اوپر تھا۔ کمرہ لکڑی کے صندوقوں سے پُر تھا۔ خالی جگہ بستر لگے ہوئے تھے۔ لوئیس اپنے سب درباریوں سے لبا تھا۔ اسے اپنی قیام گاہ کے پست دروازے سے اندر داخل ہونے کے لیے جھکنا پڑتا یا گھٹنے دوہرے کرنے پڑتے شاہی کمرے کے نیچے کوٹھڑیوں میں بادشاہ کا خزانہ اور سامان رکھا تھا۔ ان میں محافظ سپاہی اور مارگریٹ کی کنیریں بھی مقیم تھیں۔ عرشہ جہاز پر غالیچے اور قالین بچھے تھے اور خوش نما چھتریاں لگی ہوئی تھیں۔ عرشہ جہاز پر لوگ آزادی سے چل پھر سکتے۔ اور تفریح کر سکتے تھے بڑے مستول کے نیچے قربان گاہ تھی۔ ملاحوں نے اس مستول پر ملاحوں کے سر پرست سینٹ نکولس کی تصویر بنا رکھی تھی۔ جہاز کے نچلے حصے سے دھواں بلند ہو رہا تھا۔ اور عرشہ جہاز پر بیٹھے ہوئے لوگوں کے کاتوں میں ڈھکنوں اور چمچوں کے ٹککنے، سوروں اور مرغوں کے پکڑنے کی آواز آرہی تھی۔

جہاز کے اگلے مستول کے نیچے کئی مسافر خرید و فروخت کے لیے جمع تھے۔ ارمی تاجروں کے ٹوکڑے، پھلوں، سخت بسکٹوں، نمک، اور ریوند چینی سے بھرے ہوئے تھے۔ مرتبانوں میں سرکہ اور زیتون رکھا تھا۔ ان کے پاس عمدہ سوغاتیں بھی تھیں۔ عورتوں کی دلچسپی کے لیے مشرقی صنایع کے نمونے

مٹلا شیشے کا سامان، ریشم کے رنگین تھان اور مور کے پر بھی سجا رکھے تھے۔

بڑے عرشہ جہاز کے سارے جنگی گھوڑوں کے اصرطبل اور مویشیوں کے تھان تھے۔ مویشی دودھ دیتے اور گوشت کے لیے استعمال کیے جاتے، سب سے ٹھکی منزل کی نیم تاریکی میں نیم برہنہ غلام لکڑی کے پنچوں پر بیٹھے مسلسل چہو چلاتے۔ ان کے نیگے بدن سمندر کے نمک سے پھٹے ہوئے تھے اور زخم کرم زدہ تھے۔ ملاحوں نے پنچوں کے نیچے پونلیوں اور بوریوں میں سامان تجارت سنبھال کر رکھ چھوڑا تھا۔ وہ دمیاط پہنچ کر اس سامان کو اچھے دامنوں بیچنے کے منتظر تھے۔ وہ جہاز کے پیندے کے تعفن اور پسینے کی بساہ میں مشقت کرتے اور سانس لیتے وہ پیندے کے شہتروں کے ساتھ پاؤں لٹکائے چہو چلاتے۔ ان کی پنڈلیاں پیندے میں ریت کی بھرائی کو چھوتیں۔ جہاز کا پیندا پانی سے خشک اور مندا رہتا۔ اس ٹھنڈی جگہ شراب کے مٹکے بھی رکھے تھے۔

موسم خوشگوار تھا، اور جہاز میں خیریت تھی۔ طوفان کیا شدید قسم کا نہ و جزر بھی مسافروں اور مویشیوں کے لیے آفت ہو سکتا تھا۔ ایسے وقت میں جہاز کی منڈی سنان ہوتی، باد چنی خانے جنم بن جاتے اور مسافر سینٹ کولس کے مجتھے کے رو برو دوزانو ہو کر دعائیں مانگنے لگتے۔ لیکن اس جہاز کا سفر نہایت پرسکون تھا۔ اس کے چوکور بادبانوں پر قرمزی صلیبیں بنی ہوئی تھیں۔ نرم ہوا کے جھونکوں میں بادبان پھڑپھڑاتے، سمندری برعدے بادبانوں کے اوپر چکر لگاتے اور مچھلیاں سمندر کی چمکیلی سطح پر اٹھکتیں اور غوطے لگاتیں یہ جنگی جہاز اپنے بادشاہ کو لیے رواں دواں تھا آخر کار مسافروں کی مشاق نگاہیں دھند کی چٹن سے مصر کے ساحل کو ڈھونڈنے لگیں۔ اس جہاز کے دونوں طرف حد نظر تک دوسرے جنگی جہاز سطح بحر پر پھیلے ہوئے تھے۔

”کیسا دلفریب منظر ہے۔ معلوم ہوتا ہے سارے سمندر پر کپڑے کے بادبان پھیلے ہوئے ہیں۔“
جواں سال جان لارڈ آف ڈانول نے جہازوں کو دیکھ کر کہا۔ لارڈ ڈانول عالی نسب امیر اور شہنشاہ کے علاقے کا قلعہ دار تھا۔ اسے بحری بیڑے کی کارروائیوں سے گہری دلچسپی تھی۔ وہ برین خاندان کے ایک ٹائٹ کے ہمراہ ایک علیحدہ جہاز پر سوار تھا۔ اس نے جان آف ابلین حاکم جاٹا کے لیے جنگی جہاز کو بہت پسند کیا جس پر امتیازی نشانوں والی ڈھالیں نمایاں تھیں۔ ڈانول خوش مزاج نوجوان تھا۔ وہ فیاض طبیعت تھا اس لیے اس کی جیب ہمیشہ خالی رہتی۔ وہ اپنے نوبعد دناٹوں کا کرایہ ادا کرنے سے قاصر رہا۔ لیکن بادشاہ نے تو ان کا کرایہ اپنے ذمے لے لیا۔

فرانس کے دیگر امیروں کی طرح وہ بھی اس مہم میں شریک تھا۔ فرانس کے سارے شجاع جہازوں پر موجود تھے۔ بادشاہ کی خصوصی فرمائش پر ڈانول کروسیڈ میں شامل ہوا تھا۔ اس نے بادشاہ لوئیس کی طرح زائروں کا لبادہ پہنا۔ اپنے پہلے قرضے بے باق کیے اور اس مقدس مہم کے لیے جو کچھ بھی ادھار لے سکالے

کر عازم سفر ہوا۔ اسے فرانس اور اپنی بیوی کو چھوڑنے کا بہت قلق تھا۔ وہ لوئیس کی طرح خاموش اور بردبار نہ تھا۔ وہ بے باک اور صاف گو انسان تھا۔ اس کے مزاج میں طفلانہ سادگی اور گرم جوشی کی جھلک تھی لوئیس کو اس کی صاف گوئی اور راست بازی بہت پسند تھی۔

ایک مرتبہ ڈانول نے لوئیس سے کہا: ”گناہوں کا بوجھ اٹھا کر بحری سفر کا خطرہ مول لینا واقعی سخت حماقت ہے، بحری سفر میں تو اتنا بھی یقین نہیں کہ صبح کو جہاز پر اٹھیں گے یا سمندر کے تلے سونیں گے۔“

”گناہ کبیرہ سے تو کوڑھی ہونا بہتر ہے۔“ لوئیس نے کہا۔

”کوڑھی ہونے کے بجائے میں تمیں کبیرہ گناہوں کو ترجیح دوں گا۔“ ڈانول نے صاف کہا۔

لیکن لوئیس نے انکار میں سر ہلا دیا۔ اسے اپنے امیروں کا اوچھا پن پسند نہ تھا۔ ذرا سی فحش بات سے وہ برہم ہو جاتا۔ اس کا سفید چہرہ فرشتوں کی طرح پُر نور تھا۔ اور اس کی آنکھوں میں بچوں کی سی معصومیت جھلکتی تھی۔ یہ دراز قامت اور خوب رو بادشاہ خلعت شاہی کے بجائے صوفیانہ قسم کا معمولی لباس اور ادنیٰ چغہ پہننے کا عادی تھا۔ کئی مرتبہ وہ زائرؤں کا ساعصا اور تھیلا اٹھائے پھرتا۔ اس کی یہ حرکت درباریوں کو ناگوار گزرتی لیکن وہ خاموش رہتے۔ کھانے کی میز پر وہ نہایت خاموشی سے ماحضر تناول کرتا اور کھانے کے بعد بزرگوں کی تعلیمات اور اقوال پر بحث کرنے لگتا حالانکہ ڈانول اور دیگر امیر اس وقت ہنسی مذاق اور تفریح چاہتے۔ وہ بارہ سال کی عمر میں تخت نشین ہوا تھا اور اب وہ چونتیس سال کا کڑیل جوان تھا۔ اس کی شادی بھی لڑکپن میں ہوئی تھی۔ لوئیس اور مارگریٹ کی شادی دراصل بچپن کی شادی تھی۔ مارگریٹ اپنے شوہر کے مذہبی نظریات تلے دبی ہوئی تھی۔ پرونس کی ہٹلی اور شوخ مزاج شہزادی اپنے بلند فکر شوہر کے لطیف ظلم سے نالاں تھی۔ لوئیس کئی مرتبہ بڑی سنجیدگی سے تکرار کرنے لگتا کہ میری بیوی کو شوخ رنگ کے کپڑے نہیں پہننے چاہئیں لیکن مارگریٹ کو کامد ار ساشن کے خوش رنگ لباس بہت محبوب تھے۔ بہر کیف اس نے جہاز پر وہ لباس نہ پہنے۔ ایک دفعہ لوئیس نے مارگریٹ سے کہا کہ میں درویش بن جاتا ہوں اور تم راہبہ بن جاؤ۔ تو اس نے لوئیس کو سمجھایا کہ ہم راہب خانے سے باہر رہ کر اس نیا میں زیادہ نیکی کر سکتے ہیں۔

بے چاری ملکہ مارگریٹ کو اپنی ساس ملکہ بلانٹے سے پینا پڑتا۔ بلانٹے بڑی حاسد قسم کی ماں تھی اور اپنے بیٹے پر کڑی نگرانی رکھتی تھی۔ اسے گوارا نہ تھا کہ اس کا بیٹا کسی اور کا ہو جائے۔

ڈانول رقم طراز ہے کہ ملکہ بلانٹے اس بات کی مخالف تھی کہ لوئیس اپنی بیوی کو ہمراہ لے جائے اس نے ہر حیلے سے اسے روکنے کی کوشش کی۔ جب لوئیس نے اپنی ملکہ کے ساتھ اپنی سلطنت کا دورہ کیا تو بالآخر بلانٹے نے لوئیس کو مارگریٹ سے جدا کر دیا۔ اس کے بعد وہ میاں بیوی ایک جگہ اکٹھے ہوئے۔

ایک دفعہ کا واقعہ ہے کہ شاہی دربار پانٹوز میں تھا، وہاں بادشاہ کے کمرے کے عین نیچے

تھا۔ بادشاہ نے پہرے داروں کو حکم دے رکھا تھا کہ جب بھی میں اپنی ملکہ کے کمرے میں ہوں اور والدہ محترمہ میرے کمرے کی طرف یا ملکہ کے کمرے کی طرف تشریف لائیں تو مجھے فوری اطلاع کے لیے کتوں کو مارنا شروع کر دیا کرو۔ کتوں کے چیخنے سے مجھے خبر مل جایا کرے گی۔ اتفاق سے ایک دن ملکہ بلا نٹے اپنے بیٹے کے پیچھے پیچھے اپنی بہو کے کمرے میں جا پہنچے بے چاری مارگریٹ دردزہ میں مبتلا تھی اور خراب زچگی سے اس کی جان کے لالے پڑے ہوئے تھے۔ ملکہ بلا نٹے نے لوئیس کا ہاتھ پکڑ کر کہا: ”تم ادھر آؤ تمہاری یہاں کیا ضرورت ہے“ اس لمحہ مارگریٹ اپنے شوہر کی جدائی برداشت نہ کر سکی اور چلائی: ”انسوس! نہ تم مجھے زعمگی میں اپنے شوہر کے ساتھ رہنے دو گی اور نہ موت کے وقت“۔

اس سفر میں مارگریٹ لوئیس کے ساتھ تھی۔ اب اسے یہ اطمینان ہوا کہ لوئیس میرا ہے۔ وہ اس سفر سے خوش تھی، اگرچہ اسے کروسیڈ سے ہول آتا تھا۔ لوئیس نے شدید علالت کے دوران میں صلیب اٹھانے کا حلف اٹھایا تھا۔ ان دنوں اسے عجیب قسم کی کمزوری کے دورے پڑتے، وہ سخت غمگین حال اور بے ہوش سا ہو جاتا۔ اس نے منت مانی کہ میں یروشلم کے لیے لڑوں گا۔ پھر عورتوں کی التجائیں اور آنسو بھی اسے اپنے ارادے سے نہ ہٹا سکے۔

وہ صاف باطن اور پرہیزگار شخص تھا۔ یروشلم کی نجات اس کا فرض تھا۔ (۱)

اس نے لائسنز کی کونسل میں پوپ اور شہنشاہ میں مصالحت کرانے کی مخلصانہ کوشش کی لیکن اس کی مساعی بار آور نہ ہوئیں۔ بالآخر وہ پوپ انوسٹ کی درپردہ سازش اور فریڈرک کے کھلم کھلا تسخر کے باوجود عازم یروشلم ہوا۔ ادھر پوپ نے اٹلی کے صلیبیوں کو لوئیس کے ساتھ جانے سے روک دیا اور ادھر فریڈرک نے سلطان قاہرہ کو اس کی آمد کی اطلاع بھیج دی۔ فریڈرک نے جینوا کے حاکم سے بحری بیڑا فراہم کرنے میں تاخیر کرنے کے لیے کہا۔ فریڈرک نے اسی پر اکتفا نہ کی۔ اس نے اس کروسیڈ کی ناکامی کی اعلانیہ پیش گوئی بھی کر دی۔

لیکن لوئیس کا ارادہ متزلزل نہ ہوا۔ اس کے مزاج میں راہبانہ ثبات تھا اور اس کے گوشت پوست میں فرانسسی شجاعت کا خون گرم گردش کر رہا تھا۔ اس عزم کا ثبوت یہ تھا کہ اٹھارہ سو بادبان نیلے سمندر پر رواں تھے۔ وہ بھی گاڈ فرے ڈی بولوں کی طرح صاحب عزم و یقین تھا۔ ایسے یقین کا مالک جس سے اکثر مجزے رونما ہوتے ہیں۔

پہلی مرتبہ ایک عظیم الشان کروسیڈ واحد قیادت کے ماتحت سرگرم عمل تھا۔ نہ شہنشاہ کے گماشتے اور نہ پوپ کے مختار ہی لوئیس کو اس راہ سے ہٹا سکتے تھے۔

(۱) اس نے مصر کا رخ اس لیے کیا کہ اس کے فوجی مشیروں نے اسے یہ یقین دلایا تھا کہ یروشلم کی فتح کے

لیے قاہرہ کی تسخیر ضروری اور اولین شرط ہے۔ (مصنف)

(47)

معجزہ

جب شاہی جہاز دمیاط کے ساحل پر لنگر انداز ہوا تو آزمودہ کار فمپروں اور شاہی امیروں کو محسوس ہوا کہ مہربان مشیت شاہ فرانس کی حفاظت کر رہی ہے۔ لوئیس نے ساحل کا جائزہ لیا اور پہلی مرتبہ بلاد اسلامی پر نظر ڈالی۔ اس نے پوچھا ”ساحل سے پرے ریت پر وہ سوار کون ہیں“۔

”بادشاہ سلامت، وہ مسلمان ہیں“۔ اسے جواب ملا۔

مشیروں نے مشورہ دیا کہ دوسرے جہازوں کی آمد کا انتظار کیا جائے لیکن لوئیس نے ان کی رائے کی پرواہ نہ کی۔ اس نے فرانس کے شاہی نشان کو فوراً ساحل پر اتارنے کا حکم دیا۔ نائٹوں نے سیڑھیاں اتاریں اور چھوٹی کشتیوں میں سوار ہو کر ساحل کا رخ کیا۔ وہ کمر کمر گہرے پانی سے گزر کر ساحل پر جا پہنچے۔ بادشاہ بھی ان کے ساتھ تھا۔ انہوں نے مصنفیں آراستہ کیں، ریت پر ڈھالیں گاڑ دیں اور نیزے تھام لیے۔ انہوں نے دشمن کے رسالے کے حملے کو پسپا کر دیا۔ نوابوں نے لوئیس کو دشمن کے خلاف اکیلے یورش کرنے سے بمشکل باز رکھا۔ اتنے میں گھوڑے بھی اتار لیے گئے۔ نائٹ اور شجاع گھوڑوں پر سوار ہوئے فرانس کا شاہی پرچم بلند کیا گیا اور لوئیس آگے بڑھا۔ وہ حیران رہ گئے کہ تمام ساحل سنسان پڑا تھا اور دمیاط کے دروازے کھلے تھے۔ منچلے نائٹ جو آگے بڑھنے کے بعد سوچنے کے عادی تھے، حیران تھے کہ یہ کیا معاملہ ہے ان کا خیال تھا کہ ہونہ ہو اس میں ضرور دشمن کی کوئی چال ہے۔ چند گشتی دستے دمیاط میں داخل ہوئے۔ انہوں نے واپس آ کر خبر دی کہ مکان خالی ہیں، کوچہ و بازار سامان سے اٹے پڑے ہیں، گودام اور بازار جل رہے ہیں اور لوگ گھروں کو چھوڑ چھوڑ کر بھاگ رہے ہیں۔ مسلمان فوج اور قلعہ دمیاط کا لشکر غائب ہے، نہروں پر کشتیوں کے پل بھی سالم ہیں۔ ان پلوں کے ذریعے سے دمیاط کا اندرونی علاقے سے رابطہ قائم تھا۔ (۱)

(۱) مسلمانوں میں اچانک خوف و ہراس کی لہر اچھیل گئی اور انہیں محض حماقت اور خوف کی وجہ سے دمیاط سے ہاتھ دھونے پڑے۔ امیر نخر الدین امدادی فوجوں کا سالار تھا۔ اس نے ساحل سے قاہرہ کی طرف پسپا ہونے کا فیصلہ کیا۔ اس کی غیر ضروری اور اچانک پسپائی سے دمیاط کی فوج جو بنو کنانہ پر مشتمل تھی خوفزدہ ہو گئی۔ بنو کنانہ نے دارالاسلمہ کو جلا دیا اور اس کے پیچھے پیچھے قاہرہ کی طرف بھاگے۔ اس کے بعد شہر میں ایسی بھگڑ مچی کہ سپاہی اور شہری فصیلیں چھوڑ کر بھاگے۔ وہ شہر کے دروازے کھلے چھوڑ گئے اور انہیں پل برباد کرنے کا بھی ہوش نہ رہا۔ سلطان نے نخر الدین کو سخت سرزنش کی اور دمیاط کی سپاہ کے ۱۵۱ امیروں کو بطور سزا گھاگھونٹ کر مروا دیا۔ (مصنف)

لوئیس نے پادریوں کو حمد گانے کا حکم دیا۔ پھر شاہی نشان فصیل پر شہر نصب کر دیا گیا۔ چشم زون میں لوئیس کا اس شہر پر قبضہ ہو گیا۔ جس کی فصیلوں سے، پہلے صلیبی ایک سال تک سرنگر رہے تھے۔ لوئیس خوش ہوا کہ یہ تائید ایزدی کی نشانی تھی۔ لیکن جب نائٹوں نے لوٹ مار شروع کر دی اور محلات میں ڈیرے ڈال لیے تو لوئیس بہت برہم ہوا۔ لوگ بدکاری اور عیاشی میں مصروف ہو گئے۔ ڈانول لکھتا ہے کہ سرے گھر سے جس طرف بھی پتھر پھینکا جاتا وہ ضرور چٹکے میں جا کر گرتا۔

دمیاط کی معجزہ نجات کے بعد لوئیس نے اپنی سپاہ کی بدتماشی کا سدباب کرنے کی کوشش کی اور سیلاب کا موسم گزرنے کا منتظر رہا۔ پھر اس نے آئندہ اقدام طے کرنے کے لیے مجلس مشاورت طلب کی۔ لوئیس ہمیشہ راضی برضا رہتا۔ اس نے کئی سال قتال و جدال میں گزارے تھے، اس لیے وہ اپنے سالاروں کی رائے پر بھروسہ کرتا۔

مجلس مشاورت میں اس کے تینوں نامور بھائی شامل تھے۔ یعنی انعامی آف پوشیرز، منچلار ابرٹ اور کاؤنٹ آف اوقانس۔ ان کے علاوہ خاموش اور متین چارلس آف آنجو بھی وہاں تھا۔ وہ دیوبیکل، بہادر، بڑا طاقتور اور اولوالعزم تھا۔ وہ ہر وقت اپنے عزائم میں کھویا رہتا اور رات کو اسے نیند بھی کم آتی تھی۔ اس مشاورت میں کئی مشہور بہادر بھی شریک تھے۔ مثلاً ڈی بوجو کاٹشیل آف فرانس، ٹیلروں کا ماسٹر ڈی سناک، ولیم لانگزوڈ اور انگریزی لشکر کا سردار ارل آف سلسبری۔ یہ لوگ آزمودہ کار سالار، ثور نامنوں کے ہیرو اور جنگوں کے فاتح تھے۔ غرضیکہ فرانسیسی شجاعت کے عمائدین وہاں جمع تھے۔ کاؤنٹ آف اربانس نی الفورقاہرہ پر چڑھائی کر کے مسلمان فوج کو تباہ کرنے کے حق میں تھا۔

”سانب مارنے کے لیے پہلے اس کا سر کچلنا چاہیے۔“

لیکن محتاط قسم کے سرداروں کی رائے اس سے مختلف تھی۔ وہ ساحل مصر اور اسکندریہ کی بندرگاہ پر قبضہ کرنے کے حق میں تھے۔ ڈی سناک اور لانگزوڈ کو مشرق کی لڑائی کا تجربہ تھا اس لیے وہ خاموش رہے۔ اس وقت حالات سازگار تھے۔ عیسائی فوج 20 ہزار اعلیٰ سواروں اور چالیس ہزار مسلح پیادوں پر مشتمل تھی۔ فرانسیسی فوج حملے کی شیر تھی۔ اس کے علاوہ انہیں یہ افواہیں بھی پہنچی تھیں کہ سلطان فوت ہو گیا ہے اور مسلمانوں کی فوج میں بد نظمی پھیل گئی ہے۔

قسمت نے یادری کی، ان کی صورت حال پہلے مصری کروسیڈ کے صلیبیوں سے مشابہ تھی جب 33 سال پہلے جان آف برین اور پینچیس نے دمیاط پر قبضہ کیا تھا۔ وہ زیادہ محتاط تھے اس لیے دریائے نیل کی طغیانی کا موسم گزرنے کے منتظر رہے۔ لوئیس نے مجلس مشاورت میں مختلف لوگوں کی آراء سنیں اور اپنے بھائی کاؤنٹ آف اوقانس سے اتفاق کیا۔

دیسا میں ایک زبردست لشکر متعین کیا گیا۔ ملکہ مارگریٹ اور فرانسیسی امراء کی بیگمات کو دریا میں لنگر انداز جہازوں پر نکل کر دیا گیا تاکہ وہ محفوظ رہیں۔ ان انتظامات کے بعد شاہی پرچم کھولا گیا اور فرانسیسی فوج دریائے نل کے بہاؤ کے مخالف سمت بڑھی۔ وہ اپنے صلیبی پیش روؤں کے نقش قدم پر چلتے ہوئے منصورہ جا پہنچے، یہاں نل کی ایک شاخ پر مسلمانوں کی فوج ان کی منتظر تھی۔ خاکستری پانی کے کنارے دوبارہ صلیبی خیمے نصب کیے گئے۔ یہ آبنائے منصورہ کے درمیان حائل تھی اور منصورہ پہنچنے کے لیے اس پر ہل بنانا ضروری تھا اس کے عین مقابل مملوکوں کی بارکیں تھیں لیکن اب حالات مختلف تھے۔ لوئیس کی جمعیت زیادہ تھی۔ اسلحہ فراوان تھا۔ راستے میں کئی جھڑپوں میں انہیں کامیابی ہوئی تھی۔ جس سے ان کے حوصلے بلند تھے۔ لوئیس کو یقین تھا کہ اب اگر وہ ہل بنا کر اپنی فوج منظم طریقے سے پار اتارنے میں کامیاب ہو جائے تو نفاق زدہ مملوک فوج اس کے مقابلے میں نہیں ٹھہر سکے گی۔ اس منصوبے کی کامیابی میں صرف تین مشکلات تھیں۔ مملوکوں کا برتر دریا کی بیڑا، ان کے جنگی انجن اور دریا کا پاٹ۔ کئی ہفتوں تک فرانس کے قریبی جھنڈے کی یلغار ان مشکلات کی وجہ سے رک رہی۔ فرانسیسی فوج دریا عبور کرنے کے لیے گودی بنانے میں مصروف ہو گئی۔ انہوں نے گودی پر کام کرنے والے سپاہیوں کو دشمن کے حملوں سے محفوظ رکھنے کے لیے چھپر بنائے اور ان کے ساتھ ہی بھاری سنگ بار آلات نصب کر دیئے۔

وہ دریا کا کنارہ اکھوڑ کو گودی بنانے میں مصروف تھے کہ مخالف سمت سے مسلمانوں نے شعلہ بار اور آتش ریز مشینوں سے فرانسیسی منجنیقوں کو تہس نہس کر دیا۔ ڈانول نے آتش نفت پہلی مرتبہ دیکھی تھی، وہ سخت خوفزدہ ہوا۔ وہ لکھتا ہے:-

”یونانی آگ ایک بڑے پیسے کی طرح تھی جس کی روشن دم ایک نیزہ لمبی تھی۔ وہ رعد کی طرح کڑکتی اور پراں اڑدے کے مشابہ تھی۔ رات کو اس کی روشنی اس قدر تیز ہوتی کہ ہم اپنے کمپ میں ساری چیزوں کو یوں صاف طور پر دیکھ سکتے تھے۔ جیسے کہ دن کی روشنی میں۔“

واقعی اس آتش پراں سے ڈرنے کی معقول وجہ تھی۔ جب یہ زمین پر گرتی تو برہم اڑدے کی طرح پھنکارنے لگتی اور اسے بھانا ممکن نہ ہوتا۔ اس رات ڈانول منجنیقوں پر متعین تھا۔ انہیں چھوڑ کر بھاگنا باعث شرم تھا اور ان میں ٹھہرنا چتا میں جل مرنے کے مترادف۔ فرانسیسی فوج نے اپنی منجنیقوں کے ارد گرد مٹی کے پتے بنا دیئے اور مسلمانوں کو دق کرنے کے لیے گودی کے سرے پر مورچہ بنا کر گزار انداز مقرر کر دیئے، لیکن مملوک انجینئروں نے ان کی تمام تدابیر ناکام بنا دیں۔ انہوں نے بیک وقت گولوں کی ایسی بوچھاڑ کی کہ فرانسیسی منجنیقیں جل کر خاکستر ہو گئیں۔ اس دن ڈانول پہرے پر متعین نہ تھا۔ وہ لکھتا

ہے۔

”اس دن کاؤنٹ آف آنجو منجیقوں کی حفاظت پر متعین تھا۔ یہ آتش باری دیکھ کر وہ فرط غضب سے دیوانہ سا ہو گیا۔ میں نے اور میرے ہاتھوں نے خدا کا شکر ادا کیا کہ اس رات ہم منجیقوں میں نہ تھے۔ ورنہ ہم سب جل مرتے۔“

لوئیس نے جہازوں کے شہتر اکڑوا کر منگوائے۔ اس طرح کئی جہاز نکلتے ہو گئے۔ منجیقیتیں دوبارہ بنائی گئیں۔ اپنے بھائی کاؤنٹ آف آنجو کی جرات ظاہر کرنے کے لیے لوئیس نے منجیقوں کو دوبارہ اس کے سپرد کر دیا اور مسلمانوں نے دوبارہ ان منجیقوں کو تباہ کر دیا۔ پہلے انہوں نے فرانسیسی سپاہیوں کو آتش باری اور تیروں کی بوچھاڑ سے پیچھے دھکیل دیا اور پھر منجیقوں کو جلا دیا۔ کاؤنٹ آف آنجو کے بے سود غیظ و غضب کا حال تو کسی نے بیان نہیں کیا البتہ ڈالول اور اس کے نائب خوش تھے کہ ان کی جان پھر بچ گئی۔ لوئیس نے مشاورتی کونسل کا اجلاس طلب کیا۔ اس کے بعد منجیقیتیں کبھی دیکھنے میں نہ آئیں۔ فرانسیسی انجینئر مسلمانوں کے حریف نہیں ہو سکتے تھے۔ اس اثنا میں ڈی بیجو اور ٹمپلروں نے دریا پار کرنے کی ایک اور تدبیر سوچ لی۔ انہوں نے ایک بدو کی خدمات حاصل کر لیں۔ اس نے قسم کھائی اور انہیں منصورہ سے چلی طرف ایک گھاٹ سے پار لے جانے کا وعدہ کیا۔ اس گھاٹ سے سوار آسانی سے دریا عبور کر سکتے ہیں۔ یہ فیصلہ کیا گیا کہ اس تدبیر کو آزما یا جائے۔

اس وقت قاہرہ میں پریشانی کا عالم تھا۔ لوگ طرح طرح کی سرگوشیاں کر رہے تھے۔ عزت پسند معمر سلطان ایوب کئی دن سے نظر نہیں آیا تھا۔ وہ شہنشاہ فریڈرک کا دوست تھا، اس نے خوارزمی ترکوں کو زیر کیا تھا۔ اور سفید قام بحری مملوکوں کو قابو میں رکھا ہوا تھا۔ کچھ عرصے سے وہ علیل تھا اور اب اس کا وقت آن پہنچا تھا۔ کئی دن سے وہ نہ دیوان میں نظر آیا تھا نہ گلستان میں۔ یہ افواہ مشہور تھی کہ وہ مر چکا ہے۔ لیکن اس کی موت کا کوئی ثبوت نہیں تھا کیوں کہ مملوک سردار بدستور ایوان شاہی کے سامنے گھوڑوں سے اترتے اور شرف باریابی حاصل کرتے۔ عرضداشتیں بدستور اس کے نام روانہ کی جاتی تھیں اور ضروری کاغذات پر باقاعدہ اس کے دستخط موجود ہوتے تھے۔ فرامین اسی کے نام سے صادر ہوتے۔ محل پر اخٹا کا دبیز پردہ پڑا ہوا تھا۔ اس نازک مرحلے پر محل نے انتہائی رازداری سے کام لیا۔ لیکن اس کے باوجود یہ راز مملوک سرداروں کو معلوم تھا، جبشی خواجہ سراؤں کو معلوم تھا، داروغہ محل کو معلوم تھا لیکن قاہرہ کے عوام کو یہ معلوم نہ تھا کہ سلطان اپنی لحد میں سوچکا ہے۔ اور ایک جوان کینز تخت پر بیٹھی کاروبار حکومت چلا رہی ہے۔ اس خوبصورت کینز کا نام شجرۃ الدر تھا۔ وہ بوڑھے اور جبری مملوک سرداروں کو حکم دیتی۔ علی بیگ کرد اور یک چشم بیارس بھی اس کے احکام کے پابند تھے۔ وہ سرکاری فرامین پر دستخط کرتی اور انہیں سلطان

ایوب کی مہر سے بند کرتی۔ وہ انواہیں سن کر ہنس دیتی، وہ مملوک سرداروں سے خوش مذاقی سے کام نکالتی اور محل کے غلاموں اور کنیزوں کو اپنے عتاب سے لرزاں و ترساں رکھتی۔

اصلی حکمران وہ تھی۔ قاہرہ کے بازار میں پھیلی ہوئی ہر انواہ پر توجہ دیتی اور ہر سازش کی ٹوہ رکھتی۔ اس نے اپنی فراست اور حوصلہ مندی سے محل میں امن و امان قائم رکھا اور مروجہ دستور سلطانی میں کوئی خلل واقع نہ ہونے دیا۔ اس نے فرائک حملہ آوروں کے خلاف بڑی دلیری سے جنگ جاری رکھی۔ علی بیگ کو اس پر شیدا تھا، اس نے اس سے شادی کا وعدہ کر لیا۔ ادھر بیبارس پنگ کی سالم آنکھ میں بھی شوق کی جھلک نمایاں تھی۔ وہ بھی ایک ہی کائیاں تھی۔ اس نے بیبارس سے ان وعدوں کو چھپائے رکھا جو وہ سردار سے کر چکی تھی۔ وہ محاصل جمع اور خفیہ طور پر خزانے سے ہیرے اور جواہرات بیچ بیچ کر مملوک فوجوں کے لیے غلہ اور سامان رسد فراہم کرتی رہی۔ مملوک سرداروں کی ریشہ دوانیوں کا تدارک وہ اپنی گہری فراست اور حاضر دماغی سے کر لیتی۔ تھوڑی مدت کے بعد لوگ اسے ملکہ المسلمین کہہ کر خطاب کرنے لگے۔

شجرۃ الدر بڑی کامیاب حکمران تھی۔ وہ لوگوں کے سامنے بے نقاب ہو کر نہیں جاسکتی تھی۔ جب منصورہ میں فرانسیسی نائٹوں کو یہ صورت حال معلوم ہوئی تو ان کا یہ خیال تھا کہ ہم کسی معمولی لڑکے کے خلاف نبرد آزما ہیں۔ لیکن سراپردہ حرم کے پیچھے خوبصورت شجرۃ الدر کی حنا آلود سرخ انگلیاں سرکاری دستاویزوں سے کھیلتی ہیں۔ اس کی بھوری آنکھیں فکر میں ڈوب جاتیں اور وہ سوچنے لگتی اگر مملوک سرداران نصرانیوں پر فتح حاصل کر لیں تو شاید میں واقعی مصر کی ملکہ بن سکوں اور اگر مملوکوں کو زک پہنچی تو مجھے بھی اس کنیز کی طرح نکال دیا جائے گا جس کے حسن کی تقدیل بچھ چکی ہو۔

وہ غنظر رہی۔ ایک دن فروری میں باب النصر کے اوپر قاصد کبوتر پکڑا گیا۔ پیغام میں درج تھا: ”اہل اسلام حیف کہ فرائک دریا پار کر کے آگئے ہیں انہوں نے فخر الدین کو قتل کر دیا ہے اور مسلمانوں کے کیمپ پر اپنے جھنڈے گاڑ دیئے ہیں۔“



سہ شنبہ کی جنگ (۱)

اس دن فجر سے پہلے ہی سینٹ لوئیس اور فرانسسی نواب مسلح ہو کر اپنے گھوڑوں پر سوار ہو چکے تھے۔ کیمپ میں ابھی اندھیرا تھا۔ فوج ڈیوک آف برگنڈی کی سرکردگی میں روانہ ہوئی۔ شامی ٹائٹ بھی ہمراہ تھے۔ مقدمتہ الجیش میں ٹمپلوں کے ساتھ ڈی بیجو تھا۔ بدوی رہبران کے آگے آگے تھا۔ ابھی تک دھند پھیلی ہوئی تھی۔ وہ گھاٹ کی تلاش میں گھوڑے دوڑاتے ہوئے جا رہے تھے۔ ٹمپلوں کے پیچھے پیچھے رسالے کی جمعیت کاؤنٹ آف اربائس کے ماتحت رواں تھی۔ تیرا اندازوں کی رجمنٹ ان کے بعد میں تھی۔ بادشاہ نے حملہ آور دستوں کی کمان خود سنبھال لی تھی۔ وہ دریا کے گیلے کناروں کے ساتھ ساتھ جا رہے تھے۔

یہ فیصلہ ہو چکا تھا کہ ٹمپلوں اور کاؤنٹ آف اربائس گھاٹ کے پار جا کر مسلمانوں کی مزاحمت کو منتشر کر دیں گے۔ پھر وہ اتنی دیر تک اپنی جگہ ڈٹے رہیں گے جتنی دیر تک بادشاہ کا رسالہ پارا تر کر دو بارہ منظم نہیں ہو جاتا۔ اس کے بعد منصورہ کی طرف پیش قدمی شروع کی جائے گی، پیادہ فوج کیمپ میں رہے گی اور گودی مکمل کر کے رسالے سے رابطہ قائم کرے گی۔

یہ تھا منصوبہ۔ قسمت نے یہاں بھی یادری کی جیسے دسپاٹ میں کی تھی۔ بدوی نے جھوٹے نہیں بولا تھا۔ دریا کی سطح پر ابھی تک دھند پھیلی ہوئی تھی کہ مقدمتہ الجیش کے گھوڑے منجھار کے گلے پانی

(۱) یہ لڑائی عیسائیوں کے روزے شروع ہونے سے ایک دن پہلے منگل کے دن ہوئی تھی۔ عیسائیوں کے چالیس دن کے روزے لیٹ کہلاتے ہیں اور بدھ کے دن سے شروع ہوتے تھے۔ اس سے پہلے منگل کے دن لوگ گرجوں میں جا کر اپنے گناہوں کا اعتراف کرتے ہیں۔ اس لیے یہ منگل کا دن خاص اہمیت کا حامل ہوتا ہے اور اسے (Shrove Tuesday) کہتے ہیں۔ چونکہ اردو میں اس مذہبی رسم کے لیے جامع اصطلاح موجود نہیں مترجم نے اس کے لیے ”سہ شنبہ“ کے نام پر اکتفا کیا ہے۔ (مترجم)

سے پار دوسرے کنارے پر پہنچ چکے تھے۔ یہ گھاٹ گد لے پانی کی وجہ سے ابھی تک ان سے پہاں رہا تھا۔

جب ٹمپلر بھی دوسرے کنارے پر پہنچ گئے تو مسلمان سپہرہ داروں کو خبر ہوئی۔ ان کی تعداد چند سو تھی۔ وہ نائٹوں کے حملے سے پیشتر ہی اپنی چوکی چھوڑ کر بھاگ گئے۔ ٹمپلر دریا کے کنارے پر ڈٹے رہے اور ارنائٹس کی فوج جلدی سے دریا کے پار پہنچ گئی۔ لانگزوڈ کی سرکردگی میں انگریز دستے بھی ان کے ساتھ تھے۔ تقریباً چودہ سو سوار مقابل کے کنارے پر اتر چکے تھے۔

اب رابرٹ آف ارنائٹس نے من مانی کی۔ جب اس نے مسلمان محافظوں کو منصورہ کے باغات کی طرف بھاگتے دیکھا تو اپنے دستوں کو حکم دیا کہ ٹمپلروں کے پاس سے گزرتے ہوئے دشمن کا تعاقب کرو۔

”آگے بڑھو۔۔۔ آگے۔۔۔“ اس نے حکم دیا۔

اس کے نائٹوں نے نعرہ بلند کیا اور باگیں اٹھائی ہی تھیں کہ ٹمپلروں کا سردار سرپٹ گھوڑا دوڑاتا آ پہنچا۔ اس نے ارنائٹس کے گھوڑے کی لگا میں تھامتے ہوئے کہا:

”میرے آقا۔ بادشاہ کے حکم کا خیال کیجئے۔ ہمیں یہاں متحد رہنا چاہیے۔“ تو پھر آپ تعمیل کریں میں تو دشمن کو نہیں چھوڑ سکتا۔“ ارنائٹس نے جواب دیا۔ انگریزی سپاہ کے سردار ارل آف لانگزوڈ نے کہا ”میرے آقا دشمن کی فوج بہت دور ہے۔ اگر ہم یہاں سے آگے بڑھے تو کبھی واپس نہیں آئیں گے۔“ اس پر کاؤنٹ آف ارنائٹس کی آتشیں طبیعت بھڑک اٹھی ”تم دم کٹے انگریز واقعی بڑے بہادر پھسڈی ہو۔“ ارل آف سلسبری یہ گالی برداشت نہ کر سکا، اس نے خشم ناک لہجے میں کہا:

”کسی کو یہ کہنے کی جرأت نہ ہو کہ جہاں تم گئے وہاں ہم نہ تھے۔“ یہ کہہ کر اس نے اپنے سپاہیوں کو پکارا اب ڈی سناک نے بھی ٹمپلروں کو بڑھنے کا حکم دیا۔ گرم مزاج اور کم نظر ارنائٹس فرانسسیسی نائٹوں کی قیادت میں سب سے آگے تھا۔ وہ سرپٹ گھوڑے دوڑاتے ہوئے مسلمانوں کے خیموں سے گزر کر منصورہ کے بازاروں میں گھس گئے۔ جونہی کوئی دستہ دریا کے کنارے پر نمودار ہوتا وہ اپنے پیش روؤں کی طرح سرپٹ بھاگتا ہوا خیموں کا رخ کرتا۔ اس طرح سارے میدان میں غیر منظم فوجی دستے پھیل گئے۔ فرانسسیسی، ٹمپلر اور انگریز۔ سب ایک دوسرے سے سبقت لے جانے کوشش میں تھے۔ یہ واقعی نہایت دلیرانہ لیکن نہایت مہلک حملہ تھا۔

ایک گھنٹے تک تو حملہ آور دشمن کو دھکیلتے چلے گئے۔ اور کوئی بھی ان کے مقابلے میں ٹھہر سکا۔ مملوک جلدی سے اپنی بارکوں سے نکلے۔ اور اپنی صف بندی بھی نہ کر سکے تھے کہ صلیبی ان پر ٹوٹ پڑے۔ کئی

مملوک گھوڑوں پر سوار ہو کر بھاگے اور کئی نے مختلف عمارتوں میں پناہ لی۔ اس وقت امیر فخر الدین حمام میں تھا اور حجام اس کی داڑھی کو مہندی لگا رہا تھا۔ وہ ویسے ہی تنگ دھڑنگ گھوڑے پر بیٹھ کر بھاگا۔ ادھر سے چند صلیبیوں نے اسے آلیا اور مارا گرایا۔

بالآخر صلیبیوں کا حملہ مسلمانوں کے خیموں میں پہنچ کر سست پڑ گیا۔ گھوڑے خیموں کی پلٹا بوں میں الجھنے لگے اور ادھر سے مسلمان تیر اندازوں نے تیروں کی بوچھاڑ شروع کر دی۔ صلیبیوں کے چند دستے بھاگتے ہوئے مملوکوں کے تعاقب میں منصورہ کی گلیوں اور بازاروں میں گھس گئے۔ اور وہاں سے چند ایک سرپٹ گھوڑے دوڑاتے ہوئے قاہرہ کی سڑک پر نکل گئے لیکن صلیبی رسالے کی غالب جمعیت شہر کی گلیوں اور بازاروں میں پھنس کر رہ گئی۔ ان کے راستے مسدود کر دیئے گئے۔ وہ پڑ پڑ گلیوں میں اپنے زرہ پوش تازی گھوڑوں کو ہمبیز لگاتے ہوئے بڑھتے تو بند گلیوں میں جا رکتے یا کسی کھلے ٹرن میں مشتعل مسلمانوں کے ہجوم میں گھر کر رہ جاتے۔ ادھر سیاہ نام مملوک مکانوں کی چھتوں پر نمودار ہونے لگے۔ وہ صلیبیوں کے نیزوں کی مار سے دور تھے۔ مملوک ان پر خوفناک گز اور تیر برسانے لگے چھتوں سے لوگ بھاری پتھر اور مرتبان گرانے لگے جن سے صلیبیوں کی ڈھالیں خود پھٹ جاتیں اور وہ گر جاتے۔ ادھر تیر انداز گھوڑوں کو نشانہ بنانے لگے۔ صلیبی سوار پیادوں کی حمایت سے محروم تھے۔ انہیں گھوڑوں سے اتر کر مزاحمت کرنے کی جرأت نہ تھی۔

بالآخر مختلف بازاروں اور گلیوں میں صلیبیوں کے گروہ متحد ہو کر لڑنے لگے اور لڑائی نے دست بدست جنگ کی صورت اختیار کر لی۔ مملوکوں کو شہر کے کونے کونے کا پتہ تھا۔ صلیبی سوار ان کے مقابلے میں زیادہ دیر تک نہ ٹھہر سکے۔

ولیم آف لانگزورڈ، ارل آف ساسبری اپنے قول کا پکا تھا۔ وہ نوک شمشیر سے دشمن کی صفوں میں سے راستہ بناتا ہوا اپنے ساتھیوں سمیت مارا گیا۔ پھلر اپنی جگہ ڈنڈے رہے، ان کے ذہن میں پسپائی کا خیال نہ تھا۔ تین سو فٹلر اور سارے سوار تیر انداز منصورہ کے بازاروں میں مقتول ہوئے۔

اس اثنا میں جنگ شہر اور کیمپ سے پرے میدان میں پھیل چکی تھی۔ کاؤنٹ آف پوشیرز معرکے میں شامل تھا۔ یہ جنگ دست بدست جنگ کی گونا گوں شکل اختیار کر گئی۔ چھوٹے چھوٹے گروہ ایک دوسرے کے خلاف نبرد آزما تھے۔ صلیبی دستے منتشر ہو چکے تھے اور اپنے اپنے علم چھوڑ کر سارے میدان میں بکھرے ہوئے تھے۔ اس انفراتفری کے عالم میں "یک چشم ملک" بحری مملوکوں کے ساتھ عرصہ کارزار میں کود پڑا۔ اس کے بروقت جوابی حملے سے ان فرانسیسی نائٹوں کی راہ مراجعت مسدود ہو گئی جو قاہرہ کی سڑک پر نکل گئے تھے۔ چند ایک منصورہ پہنچے لیکن پھر شہر سے نہ نکل سکے۔ کاؤنٹ آف ارنائس اور لارڈ

آف کوئی مسلمانوں کے زرنے میں پھنس کر ہلاک ہو گئے۔

معلوم ہوتا ہے کہ ڈانول حملہ آوروں کی پہلی لہر میں تھا۔ بادشاہ کے ساتھ جو کچھ گزری اب اس کے الفاظ میں سنئے (۱)۔

”اتفاق سے میں اپنے نائٹوں سمیت عربوں کی صفوں میں آرام سے گزر گیا۔ ان کی تعداد غالباً چھ ہزار تھی۔ وہ اپنے ٹھکانے چھوڑ کر میدان میں بڑھ آئے تھے۔ جب مسلمانوں نے دیکھا کہ ہم اپنی جمیعت سے علیحدہ ہو چکے ہیں تو انہوں نے بڑی بے جگری سے حملہ کر کے میری کمپنی کے علم بردار سر ہیوڈی ڈھیمل کو قتل کر دیا۔ انہوں نے سر راؤل ڈی وانن کو گھوڑے سے گرا دیا اور اسیر کر لیا۔ وہ اسے لیے جا رہے تھے تو ہم نے دیکھ لیا۔ ہم گھوڑے دوڑاتے ہوئے اس کی مدد کو جانچے۔ انہوں نے میرے سر پر ایسی خوفناک ضربیں لگائیں کہ میرا گھوڑا بیٹھ گیا اور میں چکرا کر سر کے بل گر پڑا۔ میں نے اپنا سینہ ڈھال سے ڈھانپ لیا اور اپنی تلواریں سنبھال لی۔ اتنے میں لارڈ ایراٹ ڈی کیری جسے خدا غریق رحمت کرے — میری طرف آیا۔ دشمن نے اسے بھی گھوڑے سے گرا دیا تھا۔ ہم دونوں ایک مکان کے کھنڈر میں چھپ کر بادشاہ کی آمد کا انتظار کرنے لگے۔ اسی اثناء مجھے اپنا گھوڑا بھی مل گیا۔

ہم اس مکان کی طرف جا ہی رہے تھے کہ چند ترک سوار سر پٹ گھوڑے دوڑاتے ہوئے لپکے لیکن ہمارے ساتھیوں کے ایک گروہ کی طرف مڑ گئے۔ پاس سے گزرتے ہوئے انہوں نے مجھے دوبارہ گرایا اور میری گردن سے ڈھال چھین کر لے گئے۔ وہ مجھے مردہ سمجھ کر میرے اوپر سے گھوڑے دوڑاتے ہوئے گزرے۔ میں نیم مردہ ہو چکا تھا۔

ان کے جانے کے بعد میرے ساتھی سر ایراٹ نے مجھے اٹھایا۔ اور ایک شکستہ مکان میں لے گیا، وہاں سر ہیوڈی اسکاس، سر فیروز ڈی لوپی، سر رجبناٹ ڈی مینن کورٹ اور کئی نائٹ ملے۔ ترکوں نے ہمیں یہاں بھی نہ چھوڑا۔ وہ شکستہ دیواروں سے اندر گھس آئے اور ہمیں نیزوں سے چھید ڈالا۔ میرے نائٹوں نے مجھے میرا گھوڑا لایا میں نے اس کی لگا میں پکڑ لیں کہ کہیں وہ پھر نہ بھاگ جائے۔

سر ہیوڈی اسکاس کے چہرے اور جسم پر نیزوں کے تین زخم تھے۔ سر راؤل اور سر فیروز کے کندھے

(۱) جب مصنف روم میں یہ کتاب لکھنے میں مصروف تھا اسے ڈانول کا اصل کیس دستیاب نہ ہو سکا۔ اور اسے اس کے ترجمے پر اکتفا کرنی پڑی جو بوہن نے کیا تھا۔ اس ترجمے کا نام و تذکرہ محاربات صلیبی (Chronicles Of The Crusades) ہے۔

بوہن کا ترجمہ ڈی وکی کے ڈانول کے پرانے ایڈیشن پر مبنی ہے۔ بوہن نے اس ترجمے میں تلخیص و تالیف سے کام لیا ہے۔ (مصنف)

بری طرح بے مجروح تھے۔ جن سے خون یوں ابل رہا تھا جیسے شراب کے منکوں سے شراب بہ رہی ہو۔
تکواری کی ضرب سے سر ایراٹ کی ناک کٹ کر منہ پر لٹک آئی تھی۔ اس نے مجھ سے مخاطب ہو کر کہا:-
”جناب شاید آپ سمجھیں کہ میں نے خود کو پہچاننے کے لیے یہ کیا ہے۔ اسی لیے تو میں اپنے آقا
کاؤنٹ آف آنجو کے پاس جا رہا ہوں تاکہ آپ کے لیے فوراً کمک آجائے۔“
”مجھے خوشی اور فخر ہو گا سر ایراٹ، اگر آپ ہمارے لیے امداد لائیں۔ آپ کی زندگی بھی خطرے
میں ہے۔“ میں نے اس کی تسکین خاطر کے لیے کہا۔ تھوڑی دیر بعد وہ برہنہ ہوا۔

سب متفق تھے کہ اسے جا کر امداد طلب کرنی چاہیے۔ وہ کاؤنٹ آف آنجو کی طرف بھاگا۔ آنجو کے
ساتھ ایک معزز لارڈ تھا جو اسے روکنا چاہتا تھا لیکن نیک دل کاؤنٹ چارلس آف آنجو نے اس کی کوئی پرواہ
نہ کی۔ وہ اپنے لشکر کے ساتھ سر پٹ ہماری طرف بڑھا، اسے آتا دیکھ کر مسلمان پیچھے ہٹ گئے۔ تھوڑی دیر
بعد میں نے بادشاہ کو دیکھا۔ بگلوں کے شور میں وہ اپنے مصاحبوں سمیت میدان میں نمودار ہوا۔

اس نے نیلے پر کھڑے ہو کر کوئی حکم دیا۔ یقین جانیں میں نے کبھی اتنے خور و آدمی کو میدان
جنگ میں نہیں دیکھا۔ بلند قامت بادشاہ سارے لشکر میں نمایاں نظر آ رہا تھا۔ اس کے طلائی خود پر سون
کے دو غنید پھول (۱) جھللا رہے تھے۔ اس کے ہاتھ میں لمبی جرسن تکواری تھی۔ اسے دیکھ کر میرا اور میرے
ناٹوں کا حوصلہ بلند ہو گیا۔ زخموں سے چور ہونے کے باوجود ہم اس کے ساتھ میدان کارزار میں کود
پڑنے کے لیے تیار تھے۔ ایک اسکوائر میرا فلیش گھوڑا لے آیا۔ میں سوار ہو کر بادشاہ کے ساتھ کھڑا ہو
گیا۔ سر جان ڈی ویری جیسا تجربہ کار امیر بادشاہ کے ہم رکاب تھا۔ اس نے دیکھا کہ بادشاہ لڑائی میں
شریک ہونا چاہتا ہے تو اس نے مشورہ دیا کہ آپ دائیں طرف سے بڑھیں۔ ڈیوک آف برگنڈی کا لشکر
اور کمپ کی باقی ماندہ فوج بھی بطور امدادی فوج کے آپ کے ساتھ ہونی چاہیے۔

اب (۲) سخت گرمی ہے۔ دریا پر فوج کو پیاس بھانے کے لیے پانی میسر ہوگا۔

ہم ان انتظامات میں مصروف تھے کہ سر ہمبرٹ ڈی بیجو کا فیلڈ آف فرانس آن پہنچا۔ اس نے بادشاہ
کی خدمت میں عرض کیا کہ آپ کا بھائی کاؤنٹ آف ارتائس منصورہ کے ایک مکان میں گھر گیا ہے اور بادشاہ
سے فوری اعانت کا طلب گار ہے۔ ”کانٹیل گھوڑے کو ہمیں لگاؤ اور بڑھو میں تمہارے پیچھے پیچھے آ رہا ہوں۔“

(۱) غنید سون کے پھول فرانسسی بادشاہوں کا نشان خاص تھا۔ (مترجم)

(۲) اب سارا فرانسسی رسالہ گھاٹ سے دریا کے پار اتر چکا تھا۔ اس نے منصورہ پہنچنے کے لیے نیم دائرے
میں چکر کاٹا۔ اس طرح وہ اپنے کیمپ اور اس کی گودی کے مقابل پہنچ گئے جو پیادہ فوج دریا کے پاٹ
کے آخری حصے میں بنا رہی تھی۔ انہیں گودی سے گزر کر رسالے کی مدد کو پہنچنا تھا۔ (مصنف)

ہم سرپٹ گھوڑے دوڑاتے ہوئے منصورہ کی طرف بڑھے اور سیدھے ترکی فوج میں گھس گئے۔ ہم ترکی فوج کی کثیر جمعیت میں ایک دوسرے سے علیحدہ ہو گئے۔ میں کانسٹیبل کے ہمراہ تھا کہ اتنے میں ایک سارجنٹ آیا اور کہا کہ بادشاہ ترکوں کے زرنے میں پھنس گیا ہے اور اسے سخت خطرہ درپیش ہے۔ ہم نے حیرت اور خوف سے بادشاہ کی طرف دیکھا تو اسے گھرا ہوا پایا۔ ہمارے اور بادشاہ کے درمیان سینکڑوں ترک حائل تھے اور ہماری تعداد صرف چھ تھی۔ میں نے کانسٹیبل سے کہا کہ ہم ان سے گزر کر کبھی نہیں جاسکتے۔ ہمیں ان کے گرد چکر کاٹ کر جانا چاہیے۔ ہم نے یہی کیا اور سڑک کے کنارے ایک گہری کھائی سے ہوتے ہوئے پہنچ گئے۔ ترک بادشاہ کے محافظ دستوں سے برسر پیکار تھے۔ اس لیے غالباً انہوں نے ہمیں نہ دیکھا۔ یاد دہانی سے ہمیں بھی ترک سمجھا۔ دریا کے قریب پہنچ کر ہم اس گہری کھائی سے نکلے۔ بادشاہ بھی پسپا ہو کر وہاں پہنچ چکا تھا اور ترک اس پر یورش کر رہے تھے۔ دشمن کی تلواروں اور گرزوں کی کاری ضربوں سے ہماری حالت نہایت خستہ ہو گئی۔ چند آدمیوں نے گھوڑوں پر دریا پار کر کے ڈیوک آف برگنڈی تک پہنچنے کی ناکام کوشش کی۔ خستہ گھوڑے منجدھا میں بہہ گئے اور ہم نے ڈھالیں گھوڑے اور آدمی دریا میں ڈوبتے دیکھے۔

آپ کو میری بات پر یقین کرنا چاہیے کہ ہمارے اچھے بادشاہ نے بہادر کے ایسے جوہر دکھائے جو میں نے کبھی کسی لڑائی میں نہیں دیکھے۔ جہاں بھی اسے اپنے آدمی خطرے میں نظر آتے، وہ بے خطر کود پڑتا اور تیر و تلوار سے ایسے زبردست وار کرتا کہ لوگ عیش عیش کراٹھتے۔

ایک چھوٹا سا پل قریب تھا۔ میں نے کانسٹیبل سے کہا کہ ہمیں اس کی حفاظت کرنی چاہیے تاکہ اس جانب سے بادشاہ پر حملہ نہ ہو سکے۔ چنانچہ ہم نے ایسا ہی کیا۔

تھوڑی دیر بعد پیٹر کاؤنٹ آف برٹینی بھی آ گیا۔ وہ پست قد مگر مضبوط گھوڑے پر سوار تھا۔ گھوڑے کی لگا میں کٹ چکی تھیں۔ ترک اس کے سر پر آن پہنچے تھے۔ اس نے خود کو سنبھالنے کے لیے بمشکل زین کے گولے کو دونوں ہاتھوں سے تھام رکھا تھا۔ اس کے منہ پر گہرا زخم تھا جس سے خون پانی کی طرح بہہ رہا تھا۔ لیکن وہ خائف نہ تھا۔ وہ کئی مرتبہ ترکوں کی طرف مڑا اور ان پر پھبتیاں کہیں۔ وہ ہمیں دیکھ کر چلایا:۔

”بخدا! ذرا میرے خدمت گار تو دیکھو“۔

کانسٹیبل نے مجھے حکم دیا کہ پل کی حفاظت کرو۔ میں کمک لانے جا رہا ہوں، یہاں سے ہرگز نہ ہٹنا۔ میں خاموشی سے گھوڑے پر بیٹھا تھا۔ میرے دائیں پہلو میں میرا عم زاد بھائی سرژاں ڈی سوزوں اور بائیں جانب سرپیرے دی نومی تھا۔ ہم یوں کھڑے تھے کہ بادشاہ کی سمت سے ایک ترک سرپٹ گھوڑا دوڑاتا ہوا آیا۔ اس نے اپنے تیر سے سرپیرے کی پشت پر ایسا زور دار ہاتھ مارا کہ وہ گھوڑے کی ایال پر گر پڑا۔ وہ ترک دریا پار کر کے اپنی فوج میں جا ملا۔ دراصل اس کا خیال تھا کہ ہم اس کے تعاقب

میں اپنا ٹھکانہ چھوڑ دیں گے اور اس کے ساتھی ہل پر قبضہ کر لیں گے لیکن ہم اپنے ٹھکانے سے نہ ہٹے۔ ہمارے سامنے کچھ فاصلے پر بادشاہ کے نقیب گھوم ڈی بران اور ڈاں ڈی گیما شز تھے۔ ترک پیادے ان کے گرد جمع تھے اور انہیں بھاری پتھروں کا نشانہ بنا رہے تھے۔

بالآخر وہ ایک پاجی ترک کو لے آئے۔ اس نے ان پر تین بار آتش نفت (۱) برسائی جس سے گھوم ڈی بران کے جاے کو آگ لگ گئی جو اس نے زرہ کے اوپر بہن رکھا تھا۔ ایک مرتبہ تو گھوم نے آتشیں گھرے کو اپنی ڈھال پر روک لیا۔ اگر وہ ایسا نہ کرتا تو اس کے کپڑوں کو آگ لگ جاتی اور وہ جل جاتا۔ ترکوں کے جو تیر اور پتھر سار جنوں کو نہ لگتے وہ ہمیں آ لگتے۔ خوش قسمتی سے مجھے کسی ترک کا لحاف نما چنڈل گیا۔ جو کسی کھر درے کپڑے کا بنا ہوا تھا۔ میں نے اس چنڈے کا گریبان اندر کی طرف کر کے اس کی ڈھال سی بنالی۔ جس نے مجھے بڑا کام دیا۔ میرے جسم پر پانچ زخم آئے تھے اور میرے گھوڑے کو پندرہ زخم لگے تھے۔ تھوڑی دیر بعد میرے کسی لگان دار نے مجھے پرچم لا دیا۔ جس پر میرے ڈانول خاندان کا نشان بنا ہوا تھا۔ اس نے مجھے نیزہ بھی دیا جس کی مجھے زیادہ ضرورت تھی۔ پاجی ترکوں نے ان دو نقیبوں پر دو بارہ یورش کی تو ہم نے علم اٹھایا اور ان پر حملہ کر کے انہیں بھگا دیا۔

جب ہم ہل پر اپنے ٹھکانے کی طرف واپس آئے تو نیک کاؤنٹ ڈی سازوں ان گنواروں کو منتشر کر کے میرے ساتھ آ ملا۔ اس نے مجھ کو مخاطب ہو کر کہا:

”جناب لوگ جو مرضی ہے بکو اس کریں اور بھونگیں ان کی پروا نہیں۔ خداوند مصلوب کی قسم یہ دن یادگار رہے گا۔ ہم اس دن کے کارناموں کو زنان خانوں میں نخرید ہرایا کریں گے۔“

شام کے قریب کاشیبل واپس آیا۔ اس کے ہمراہ بادشاہ کے چند پیادہ گزار تھے۔ انہوں نے ہمارے سامنے کمانیں گاڑ دیں اور ان کی صف کے پیچھے سوار گھوڑوں سے اتر پڑے جب ترکوں نے گز دار کمانیں نصب دیکھیں تو وہ چلے گئے۔ پھر کاشیبل نے مجھ سے کہا ”قلعہ دار صاحب! یہاں سب ٹھیک

(۱) عیسائی ٹائٹ آتش نفت اور گولوں کے استعمال کو غیر شریفانہ سمجھتے تھے۔ سینٹ لویس کے ہم عصر فرانسیسی شولیر گز دار کمان اور لمبی کمان کا استعمال بھی خلاف شان اور معیوب جانتے۔ وہ صرف کوار اور نیزے کو شجاعانہ اور شریفانہ ہتھیار مانتے۔ ڈانول کے تذکرے سے صاف ظاہر ہوتا ہے کہ جب مسلمان فرانس کے زرہ پوش رسالے کی یورش کی تاب نہ لائے تو انہوں نے کیسے صلیبوں کو اپنی چالوں سے نچا دکھانے کی کوشش کی کیسے مسلمانوں نے آتش ہاری اور گولوں سے انہیں بے دست و پا کر دیا اور کیسے انہوں نے صلیبی سواروں کو گھوڑوں سے مار گرایا۔ مسلمانوں نے کوار اور تیر کے استعمال سے بھی پورا فائدہ اٹھایا اور تیر کی ضربوں سے ہاتھوں کی زروں اور خودوں کو پاش پاش کر دیا۔ دراصل اس لڑائی میں بہادر شرفاء کو پیشہ ورسپاہیوں کا سامنا تھا۔ (مصنف)

ہے، آپ بادشاہ کے پاس جائیے۔ اور اس وقت تک اس کے ہم رکاب رہیے۔ جب تک وہ اپنے شامیانے میں واپس نہ آجائے۔“

چنانچہ میں بادشاہ کی خدمت میں گیا۔ اسی وقت سرٹاں ڈی ولیری بھی آن پہنچا اور بادشاہ اپنے شامیانے کی طرف جانے کے لیے مڑا (۱) بادشاہ نے اپنے سر سے خود اٹھایا اور میں نے بادشاہ کو اپنی ہنسی ٹوپی پیش کی جو خود کے مقابلے میں بہت ہلکی اور ٹھنڈی تھی۔ ہم پل سے دریا کے پار جا رہے تھے کہ بادشاہ کا پر دوست (۲) ہنری آیا، اس نے بادشاہ کے زرہ پوش ہاتھ کو بوسہ دیا۔ بادشاہ نے پوچھا: ”کیا میرے بھائی کاؤنٹ آف ارنٹس کی کوئی خبر ملی ہے؟“

”جی ہاں!“ پر دوست نے جواب دیا: ”میں نے سنا ہے کہ اب وہ جنت میں ہیں۔“

پر دوست نے بادشاہ کی دلجوئی کرتے ہوئے کہا: ”آقا! فرانس کے کسی بادشاہ کو ایسی عزت نصیب نہیں ہوئی جو آج آپ نے اس میدان جنگ میں حاصل کی ہے۔“

”ہمیں خدا کی مہربانی کا شکر گزار ہونا چاہیے۔“ بادشاہ نے جواب دیا اور آنسوؤں کے موٹے موٹے قطرے اس کے رخساروں سے پھیلنے ہوئے نیچے گرے۔ کئی آدمیوں نے بادشاہ کو اٹکبار دیکھا۔ جب ہم اپنے خیموں میں پہنچے، ان میں سے آدھے خیمے گرے ہوئے تھے، کئی پیادہ ترک وہاں ٹھس آئے تھے۔ وہ خیموں کو طنائوں سے پکڑ کر تھمیدٹ رہے تھے۔ اور ادھر سے ہمارے خدمت گار کھینچ رہے تھے۔ ٹھیلروں کے ماسٹر ڈی سناک اور میں نے ان گنواروں کو مار بھگایا۔ اس طرح اس جنگ کا خاتمہ ہوا۔ کئی بلند اخلاق اور عالی حوصلہ مرد دریا پار کر کے اس طرف جا چکے تھے اور ہمیں جنگ جاری رکھنے کے لیے چھوڑ گئے تھے۔ اب میں ان کے نام نہیں گنواؤں گا کیونکہ وہ سب مر چکے ہیں۔

ایک طاقتور قبیلہ جسے بدوی کہتے ہیں، ترکوں کے متروکہ کیمپ میں معروف عارت گری تھا، انہیں جو کچھ ملتا، اٹھالے جاتے۔ یہ بدوی لوگ ترکوں کی رعایا تھے۔ لیکن وہ ہمیشہ اس فریق کو لوٹ لیتے جسے جنگ میں ہزیمت ہوتی۔ یہ بدوی شہروں میں نہیں رہتے بلکہ صحراؤں اور پہاڑوں میں زندگی بسر کرتے ہیں، وہ کھلے میدانوں میں رہتے ہیں، زمین میں لکڑیاں گاڑ دیتے ہیں اور انہیں اوپر سے خمیدہ لکڑیوں سے جوڑ لیتے ہیں۔ یہ خمیدہ لکڑیاں ان چھلوں کی طرح ہوتی ہیں جن پر عورتیں کپڑے سکھاتی ہیں۔ ان خمیدہ لکڑیوں کی چھت پر وہ کمائی ہوئی کھالیں منڈھ کر اپنے گھرتیار کر لیتے ہیں۔ وہ منڈے کے چغے

(۱) اس رات کو سینٹ لوئیس نے اپنا خیمہ دریا کی اس جانب نصب کرایا جہاں مسلمان تھے، اس طرح سے فوج دو حصوں میں منقسم ہو گئی۔ (مصنف)

(۲) فوجی کوتوال کا عہد قرون وسطیٰ میں نہایت اہم ہوتا تھا۔ اور یہ عہدے دار عموماً پر دوست مارشل کہلاتے تھے۔ (مترجم)

پہنتے ہیں، سردیوں میں وہ ان جنوں کو لپیٹ کر سو جاتے ہیں۔ صبح کے وقت وہ جنوں کو سکھانے کے لیے دھوپ میں پھیلا دیتے ہیں، کئی بد دلڑائیوں کی ٹوہ میں رہتے ہیں۔ وہ رات کے وقت اپنے گھوڑے میدان جنگ کے قریب لے آتے ہیں، اور لوٹ کر بھاگ جاتے ہیں۔

ان کے ہتھیار دیگر مسلمانوں سے مختلف نہیں ہوتے۔ ان کا عقیدہ ہے کہ موت کا دن متعین ہے اور کوئی انسان اس سے پہلے نہیں مر سکتا۔ لڑائی میں وہ ترکوں کی طرح خمیدہ تلواریں استعمال کرتے ہیں اور سفید کتان کے کھلے چنے پہنتے ہیں۔ وہ بڑے کریمہ النظر ہوتے ہیں۔ ان کے سیاہ بال اور سیاہ ڈاڑھیاں بہت بڑی ہوتی ہیں۔ وہ اپنے مویشیوں کے دودھ پر گزارا کرتے ہیں۔ ان کی تعداد احاطہ شمار سے باہر ہے کیوں کہ وہ مسلمانوں کے ملکوں میں ہر جگہ رہتے ہیں۔

اس شام میرے خدمت گزار میرے لیے ایک خیمہ لائے جو پہلوں کے ماسٹرنے بھجوا یا تھا۔ میں نے خیمے کو ان انجنوں کے سامنے نصب کر لیا جو ہم دشمن سے چھین کر لائے تھے، بادشاہ نے ان انجنوں کے قریب سارے جنوں کو پہرے پر متعین کر رکھا تھا۔ یہ جگہ آرام کے لیے نہایت موزوں تھی اور ہمیں زخموں اور ٹکان کی وجہ سے آرام کی سخت ضرورت بھی تھی۔

فجر کا وقت تھا کہ شور ہوا، "سلح ہو جاؤ" "سلح ہو جاؤ" میں نے اپنے حاجب سے، جو میرے قریب لیٹا ہوا تھا، کہا کہ "جاؤ جا کر دیکھو، کیا معاملہ ہے؟" وہ خوفزدہ بھاگا ہوا واپس آیا اور چلایا "میرے آقا۔۔۔ فوراً اٹھیے۔۔۔ مسلمان پہرہ داروں کو شکست دے کر کیمپ میں گھس آئے ہیں۔"

"سینٹ کولس کی قسم وہ زیادہ دیر یہاں نہیں ٹھہریں گے" میں فوراً اٹھا اور صدری پہنی، سر پر لوہے کی ٹوپی رکھی اور اپنے سپاہیوں کو اٹھایا۔ سپاہی اگرچہ بہت زخمی تھے وہ ہمت کر کے اٹھے اور ترکوں کو مار بھگایا۔ وہ دراصل اپنے انجن واپس لینے آئے تھے۔ بادشاہ نے دیکھا کہ ہماری زرہیں خاطر خواہ نہیں تو اس نے والٹر آف چٹلوں کو بھیجا۔ جو ہمارے اور ترکوں کے درمیان کھڑا ہو گیا۔ سر تا پا مسلح آٹھ ترک گھوڑوں سے اترے اور ہمارے گز اندازوں کی زد سے بچنے کے لیے بڑے بڑے پتھر اکٹھے کر کے مورچہ بنا لیا۔ انہوں نے اس مورچے سے تیر اندازی شروع کر دی اور ہمارے کئی سپاہیوں کو زخمی کر دیا۔ میں نے اپنے آدمیوں سے مشورہ کیا کہ اس مورچے کو کس طرح تباہ کیا جائے۔ میرا پادری ٹاں ڈی ولینری بھی سن رہا تھا۔ اس نے ہمیں کارروائی کا موقع نہ دیا، وہ روئی دار صدری اور لوہے کی ٹوپی پہنے تھا، وہ اپنی بغل میں تلواریں چھپائے ترکوں کی طرف گیا۔ ترکوں نے اس کیلئے شخص کی پرواہ نہ کی۔ قریب پہنچ کر وہ ان پر لپکا۔ اس نے ان آٹھ ترکوں پر ایسے پے در پے وار کیے کہ وہ تاب نہ لاسکے اور بھاگ گئے۔ یہ دیکھ کر سارے ترک حیران رہ گئے۔ اس کے بعد پادری کی شہرت ساری فوج میں پھیل گئی اور جب لوگ

اسے دیکھتے تو کہتے: ”یہ وہ پادری ہے جس نے اکیلے ترکوں کو بھگایا تھا“۔

یہ لیٹ کے پہلے دن کا واقعہ ہے، اسی دن ترکوں نے اپنے متونی امیر کی جگہ نیا امیر منتخب کیا۔ نئے امیر نے لاشوں کے ڈھیر میں کاؤنٹ آف ارتائس کی لاش دیکھی تو کاؤنٹ کے ذاتی نشان کو نیزے پر اٹھا کر اپنی فوج میں تشہیر کرادی کہ دشمن کا بادشاہ مقتول ہو گیا ہے۔ مجبوروں نے بادشاہ کو صورت حال کی خبر دی اور کہا کہ ”دشمن بادشاہ کو مقتول سمجھ کر اب حملہ کرنے کی فکر میں ہے“۔

اس لڑائی میں فرانس کے شولیسروں نے بڑی بہادری دکھائی اور شدید مشکلات کے باوجود ڈٹے رہے۔ سینٹ لوئیس نے بڑی بے جگری سے خود کو کئی مرتبہ خطرے میں ڈالا۔ انہوں نے دریا کے پار مورچہ قائم کر لیا تھا اور منصورہ کے کھنڈر تک پہنچ گئے تھے۔ انہوں نے دریا میں خشک گودی تیار کر لی تھی۔ بادشاہ کا شامیانہ دوسرے کنارے پر نصب تھا۔ اب وہ دوبارہ پیش قدمی کے لیے آمادہ تھا۔ لیکن وہ شکست خوردہ تھے۔ کاؤنٹ آف ارتائس کے بے تحاشا حملے سے فائدے کے بجائے نقصان ہوا تھا۔ نامور شجاع اور سوار تیر انداز منصورہ (۱) کے بازاروں میں کھیت رہے تھے۔ آدھا فرانسیسی رسالہ، مقتول، مجروح اور مفقود اظہر ہو چکا تھا۔ رسالے کی تباہی سے فوج کی جارحانہ قوت ختم ہو چکی تھی۔ مملوک منصورہ کے گرد یوں چکر لگا رہے تھے۔ جیسے کسی نے شہد کی مکھوں کے چھتے کو چھیڑ دیا ہو۔ قاصد کبوتر اڑتے ہوئے قاہرہ پہنچے جہاں شجرۃ الدر اپنے محل میں فتح کی منتظر تھی۔ شہر میں مسرت کی لہر دوڑ گئی اور مایوسی کا نور ہو گئی۔ بازاروں میں چراغاں کیا گیا، موسیقار فتح و نصرت کے ترانے گاتے ہوئے دربار میں حاضر ہوئے، شاد کام مملوک سواروں کے جلوس بازاروں سے گزرے تو تحسین و آفرین کا غلغلہ بلند ہوا، کل تک لوگ بھاگنے پر آمادہ تھے۔ لیکن آج وہ خوش تھے۔ ان کے گھروں میں اجالا اور چہروں پر رونق تھی۔

(۱) مسلمان تذکرہ نویسوں نے اس جنگ کے بحران کا بڑا واضح بیان کیا ہے:-

”تمام فرانسیسی رسالہ منصورہ کی طرف بڑھا، وہ شہر کا دروازہ توڑ کر اندر داخل ہو گئے، مسلمان ادھر ادھر بھاگنے لگے، شاہ فرانس سلطان کے محل تک پہنچ چکا تھا، اس کی فتح یقینی معلوم ہوتی تھی کہ بیارس کی سرکردگی میں بحری مملوک دشمن پر ٹوٹ پڑے۔ اور فتح اس کے ہاتھوں سے چھین لی۔ مملوکوں کا حملہ اس قدر بے زور تھا کہ فرانسیسی پسپا ہونے پر مجبور ہو گئے۔ اس اثنا میں فرانسیسی پیادہ فوج پل تک پہنچ چکی تھی۔ اگر فرانسیسی پیادہ فوج اور رسالے کا رابطہ قائم ہو جاتا تو مصری فوج کی شکست اور منصورہ کا سقوط ناگزیر ہو جاتا۔ شام کے وقت فرانسیسی اپنے ڈیڑھ ہزار سواروں کی لاشیں میدان میں چھوڑ کر بڑے غیر منظم طریقے سے پسپا ہوئے۔ انہوں نے اپنے کیمپ کے گرد حفاظتی دیوار کھڑی کر رکھی تھی لیکن وہ بھی بیکار ثابت ہوئی۔ ان کی فوج دو حصوں میں تقسیم ہو چکی تھی۔ کچھ فوج دریائے اشمون پر خیمہ زن تھی لیکن فوج کا بیشتر حصہ دریائے نیل کی اس شاخ پر مقیم تھا“۔ (مصنف)

خلاف معمول مصنف نے یہ حوالہ نہیں دیا کہ یہ اقتباس کس مسلمان مورخ سے لیا ہے؟ (مترجم)

(49)

سینٹ لوئیس کا آخری مقابلہ

اس لڑائی سے ایک دن پہلے شام کے وقت مرحوم سلطان کا بیٹا توران شاہ منصورہ پہنچا تھا۔ وہ صلیبیوں کے خلاف مسلمانوں کی کمان سنبھالنے کے لیے شام سے آیا تھا، توران شاہ مملوکوں سے بھی زیادہ ظالم تھا اور پچیس سال کی عمر ہی میں کئی برائیوں کا خاکر ہو چکا تھا۔ ان عیوب کے باوجود وہ اعلیٰ عسکری قابلیت کا مالک تھا اور فتون حرب کا ماہر۔ وہ مملوکوں کے لیے اجنبی تھا لیکن پھر بھی اس کے احکام کی تعمیل ہوتی۔

جب صلیبیوں نے منصورہ پر یورش کی تو وہ محل میں تھا اور بمشکل اسیر ہونے سے بچا تھا۔ لیکن جونہی اس بحال ہوا اک نئے امیر نے جس کا ڈانول نے ذکر کیا ہے، صلیبیوں کے خلاف پیش قدمی کی تیاریاں شروع کر دیں۔ اس نے مملوک رسالہ جمع کیا۔ پھر اس نے قاہرہ میں متعین جنگی جہازوں کے شہتیروں کو اکٹرا دیا، ان شہتیروں اور لکڑیوں کو اذنوں پر لدا کر دریا کے اس مقام پر پہنچایا گیا جو صلیبیوں کے دونوں کیمپوں سے نیچے اور ان کے اور دمیاط کے درمیان واقع تھا۔ اس نے جنگی جہازوں کی تعمیر کا انتظام کیا۔ اور سینٹ لوئیس کو منصورہ والے کنارے سے پیچھے دھکیلنے کے لیے اقدام کیا۔ اس اقدام کے لیے آزمودہ کار مملوک سپاہی پہلے ہی بیمار کی سرکردگی میں تیار تھے۔

ڈانول کو مملوکوں سے واقفیت کے کئی مواقع ملے۔ اس نے غلام سپاہیوں کے کردار اور نوعیت پر تفصیلی روشنی ڈالی ہے۔ یہ غلام دنیا کے ہر ملک اور نسل سے بھرتی کئے جاتے تھے اور انہیں فتون سپہ گری کی تربیت دے کر پیشہ ور سپاہی بنا دیا جاتا تھا۔ یہ ایک قسم کی فارن لیجن (۱) تھی جو منگول فوج سے بھی منسلک تھی۔

(۱) فرانس کی ایک فوج فارن لیجن (غیر ملکی لشکر) کہلاتی ہے۔ اس میں مختلف قوموں کے طالع آزمائش ہوتے ہیں۔ یہ لشکر اپنی بہادری اور پیشہ ورانہ مہارت کی وجہ سے فرانس کی کئی نوآبادیاتی جنگوں میں شرکت کر چکا ہے۔ (مترجم)

”اب یہ ضروری معلوم ہوتا ہے کہ آپ کو بتایا جائے کہ سلطان اپنے سپاہی کیسے بھرتی کرتا تھا اور اس کی فوج کیسے منظم کی جاتی تھی۔“

یہ سچ ہے کہ بیشتر امیر اور شجاع غیر ملکی ہوتے ہیں۔ (۱) بحری تاجرنو خیز لڑکوں کو پکڑ کر لاتے ہیں اور مصر کی منڈیوں میں بیچ دیتے ہیں۔ ان کی بیشتر تعداد مشرقی ممالک سے آتی ہے۔ سلطان ان کی اولاد کی کفالت اور تربیت کرتا ہے۔ انہیں تیر اندازی اور شمشیر بازی کی تربیت دی جاتی ہے۔ کئی مرتبہ وہ سلطان کے رو برو اپنے فن کا مظاہرہ کرتے ہیں۔ جب وہ سن بلوغ کو پہنچتے ہیں تو چھوٹے چھوٹے ہتھیاروں کے بجائے انہیں اصلی ہتھیار دے دیئے جاتے ہیں۔ وہ داڑھیاں رکھنے لگتے ہیں تو انہیں فارس (نائٹ) کا درجہ عطا کر دیا جاتا ہے۔ یہ نوجوان فارس سلطان کے حلقہ بگوش ہوتے ہیں اور بحری کہلاتے ہیں۔ ان کے ہتھیاروں پر سلطان کا نشان ہوتا ہے۔ سلطان کے نشان کی طرح ان کے نشان بھی خالص سونے کے ہوتے ہیں۔ ہر لشکر کا خاص امتیازی نشان علیحدہ ہوتا ہے۔ ان لشکری نشانوں میں سنہری لکیریں گلاب کے پھول، پرند، اور عقاب نما جانور شامل ہیں۔ خاص مملوک دستے حلقہ کہلاتے ہیں اور سلطان کے محافظ دستوں کے فرائض سرانجام دیتے ہیں۔

جب سلطان کو کسی چیز کی ضرورت ہوتی ہے وہ امیر حلقہ کو بلاتا ہے جو نفیریاں، طبل اور ترم بجا کر محافظ دستے کو فوراً جمع کر لیتا ہے اور امیر فرمان سلطان کا اعلان کرتا ہے اور جس کی فوری تعمیل ہوتی ہے۔ ایام جنگ میں سلطان اراکین حلقہ سے مختلف اشخاص کو دیگر دستوں کا امیر مقرر کرتا ہے۔ انہیں بہادر کے کارناموں کے صلے میں انعامات و اعزازات سے نوازا جاتا ہے۔ چنانچہ امیر اکثر ایک دوسرے سے سبقت لے جانے کی کوشش کرتے ہیں۔“

.. اسی ہفتے میں جمعہ کے دن بیبارس نے سفید قام بحری مملوکوں، حلقہ، قاہرہ کی رجمٹوں اور عرب قبائل کے ساتھ دریا کے پار صلیبی پڑاؤ پر یورش کی۔ ان کے طلبوں کی دف دف اور اللہ اکبر کے پُر زور نعروں کی گونج میں صلیبیوں کے جنگی نعرے ”مانٹ جائے! اور سینٹ ڈینس“ ڈوب کر رہ گئے۔

(۱) اس زمانے میں مملوکوں کی بیشتر تعداد، بلغارہ، خوارزمی، ترک، منگول سنہری غول کے ہتھیاروں کے علاوہ ترکمانوں سے بھرتی کی جاتی تھی، سرکیشیا اور جارجیا سے بھی کئی لڑکے قاہرہ لائے جاتے تھے۔ مملوکوں کی اکثریت سفید قام تھی۔ ترک سفید نسل کے لوگ ہیں۔ ان کی دین اسلام میں بہتیت کی جاتی تھی، اقصائے ایشیا سے کئی رضا کار بھی ان میں شامل ہوتے۔ اگرچہ مملوک شورش پسند تھے مگر مصر پر حکمران رہے۔ ترکان عثمانی کی سیادت کے باوجود وہ خود مختار تھے اور ان کی خود مختاری کی آمد تک قائم رہی۔ (مصنف)

جنگ کے ہنگامے میں دراز قد فرانسیسی بادشاہ صاف نظر آ رہا تھا۔ سون کا نقر کی نشان اس کے خود پر چمک رہا تھا۔ وہ سکن اور ہر اعتماد تھا۔ اس نے اپنے صف بستہ تانوں کی قطاروں کا معائنہ کیا۔ اس کی آنکھیں بڑی بے تابی سے آثار فتح کی جستجو میں تھیں، جس سے قاہرہ کا راستہ کھل جائے۔ مملوک لشکر عظیم و عظیمہ ہر بھون کی صورت میں بڑھا، ان مربعوں کے سامنے پیادہ فوج تھی۔ جو آتش ریز اسلحہ سے لیس تھی۔ لوئیس نے کاؤنٹ آف آنجو کی بیٹالین کو تباہی سے بچالیا، اگرچہ اس کوشش میں اس کے گھوڑے کی جلد اور دم شعلوں سے جھلس گئی۔ مسلمان نقت اندازوں نے ماسٹر آف ٹمپل کے سامنے بنے ہوئے چوہلی جنگلے کو آگ لگادی۔ جلتے ہوئے جنگلے سے مسلمان سوار ٹمپلوں پر ٹوٹ پڑے۔

— شنبہ کی لڑائی میں ڈی سناک کی ایک آنکھ ضائع ہو گئی تھی، آج وہ مارا گیا۔

ڈی میلوڈین آتش باری سے بچ نکلا اور اس نے جوابی حملہ کر کے چند مسلمانوں کو مار بھگایا۔ کاؤنٹ آف فلائڈرز اپنی جگہ ڈھارہا۔ اس کا بھائی کاؤنٹ آف پوشیرزا سیر ہو گیا تھا لیکن عیسائی عورتوں، قصابوں اور خیمہ برداروں نے کلباڑوں، چھریوں اور لاشیوں سے مسلمان سواروں پر ایسا اچانک حملہ کیا کہ وہ اسیر کاؤنٹ کو چھوڑ کر چلے گئے۔

غروب آفتاب تک فرانسیسی فوج کی صفیں بدستور قائم تھیں۔ سینٹ لوئیس فوج کی صفوں سے گزرا۔ وہ ٹکان سے چور تھا لیکن اسے ان کے نقصانات اور قربانیوں کا گہرا احساس تھا۔ اس دن کئی شولیر مارے گئے تھے۔ اس نے ان کی دلجوئی کی۔

”میرے امیر و اور دوستو! آج خدا نے بڑا کرم کیا ہے، ہم مدافعت میں کامیاب رہے ہیں اگرچہ ہم لوگوں میں سے بیشتر کے پاس ہتھیار نہ تھے۔ اور دشمن پوری طرح لیس تھا۔ اور اپنی سر زمین پر لڑ رہا تھا۔“

ڈانول بڑے غم ناک انداز میں لکھتا ہے کہ ”جمعہ کے دن کا معرکہ نہایت شدید اور حیرت ناک تھا۔“ بادشاہ کو عیاں ہو گیا تھا کہ قاہرہ کی طرف پیش قدمی ممکن نہیں لیکن اس کے باوجود وہ اپنے مقام سے ہٹنے کے لیے آمادہ نہ تھا۔ اگر وہ اس وقت حرکت کرتا تو اسے مہلت مل جاتی کیوں کہ مسلمان عیسائی فوج کوزخے میں لینے کے لیے اپنی صفوں کو پھیلانے میں مصروف تھے اور اپنے بیڑے کی کارروائی کے منتظر تھے جو دریا کے بالائی حصے میں تھا۔

تین ہفتے گزر گئے، دمیاط اور صلیبی کیمپ کے درمیان جہازوں کی آمد و رفت معطل ہو گئی تھی۔ خوارک کی قلت ہو گئی اور ڈیلٹا کی گرمی اور نمی سے زخم سڑنے لگے۔ صلیبی اپنے پڑاؤ میں محبوس ہو کر رہ گئے۔ انہیں اپنی صفوں سے باہر نکلنے کی جرأت نہ تھی۔ اس لیے وہ یہ دریافت کرنے سے بھی قاصر تھے کہ

جہازوں کی آمد کیوں بند ہوگئی۔

اس عرصے میں ایسا واقعہ رونما ہوا جو ناسٹوں کے صبر اور حوصلے کا امتحان تھا۔ انہوں نے مملوکوں کے طعنوں اور پھبتیوں کی پرواہ نہ کی تھی لیکن اب وہ لاچار ہو گئے۔

ڈانول ان افسوس ناک واقعات کا عینی شاہد تھا۔ اس نے ان کی تفصیل یوں بیان کی ہے:

”مقتولوں کی لاشوں کو دریائے نیل میں پھینکا گیا تھا، آٹھ دس دن کے بعد لاشیں سطح آب پر تیرنے لگیں۔ لوگ کہتے ہیں کہ جب پتہ پھٹ جاتا ہے تو لاشیں پانی کے اوپر آ جاتی ہیں۔ لاشیں پانی کے بہاؤ کے ساتھ تیرتی ہوئیں ایک چھوٹے سے پل پر آ کر رک گئیں، جہاں ہماری فوج کے دونوں حصے ملتے تھے۔ اس پل کی محراب اس قدر پست تھی کہ پانی کو چھوتی تھیں۔ لاشیں اس محراب سے نکل کر رک جاتیں۔ رفتہ رفتہ دریا کی سطح لاشوں سے بڑھ ہوگئی۔ پل سے اوپر خاصے فاصلے تک پانی نظر نہیں آتا تھا۔

بادشاہ نے کرائے کے آدمی منگوائے جو آٹھ دن تک عیسائیوں کی لاشوں کو مسلمانوں کی لاشوں سے علیحدہ کرتے رہے۔ مسلمانوں کی لاشوں کو زور سے پانی میں ڈبو کر پل کے نیچے سے بہا دیا گیا۔ عیسائیوں کی لاشوں کو نکال کر اور ایک دوسرے کے اوپر ڈال کر گہری قبروں میں دفن کر دیا گیا۔ خدا ہی جانتا ہے کہ وہاں کس قدر ناقابل برداشت تعفن تھا۔ یہ انتہائی دل دوز منظر تھا۔ اف ان شریف اور اچھے آدمیوں کی لاشوں کو یوں برہنہ اور بے حرمت دیکھنا کس قدر دل خراش تھا۔ میں نے لوگوں کو اپنے دوستوں کی لاشیں تلاش کرتے دیکھا۔ انہیں ان کی لاشیں نہ ملیں لیکن وہ عفونت سے بیماری کا شکار ہو گئے۔

یہ لینٹ کا زمانہ تھا۔ مذہبی دستور کے مطابق ہمیں مچھلی کھانی چاہیے تھی۔ لیکن مچھلی دستیاب نہ تھی۔ یہاں بام مچھلی کے سوا کچھ میسر نہ تھا۔ یہ پیڑھ مچھلی گلی سڑی لاشیں کھاتی ہے۔ اس مچھلی کے کھانے سے اور متعفن ہوا کی وجہ سے ساری فوج میں وبا پھیل گئی۔ اس سے ہمارے جسم سوکھ گئے اور ہمارے رنگ وہاں کی مٹی کی طرح سیاہ ہو گئے۔ اس مچھلی کے کھانے سے مسوڑھے بھی گلنے لگے۔ یہ بیماری اتنی پھیلی کہ لوگوں کے سڑے ہوئے مسوڑوں کو کاٹنے کے لیے جاموں کو بلانا پڑا تا کہ اس کے بعد وہ کھانے پینے کے قابل ہو سکیں۔ جن مریضوں کے مسوڑھے کاٹے جاتے ان کی چیخیں اتنی دل خراش ہوتیں، جیسے عورت دردزہ میں مبتلا ہو۔ جن آفت زدہ لوگوں کی ناک سے خون بہنا شروع ہو جاتا وہ فوراً مر جاتے۔

ترکوں کو ہمارا حال معلوم تھا۔ انہوں نے ہمیں فاقہ کشی پر مجبور کر کے ہماری موت کی تدبیر کر دی۔ اب میں عرض کرتا ہوں کہ انہوں نے کیا حرکت کی۔ انہوں نے اپنے جنگی جہازوں کو خشکی پر چڑھا لیا اور انہیں کھینچ کر لے گئے۔ پھر انہوں نے ان جہازوں کو ہمارے پڑاؤ سے ایک کوس اوپر لے جا کر دوبارہ دریا میں ڈال دیا۔ اس کا یہ نتیجہ ہوا کہ ہمارے جو جہاز دمیاط سے رسد لانے گئے، وہ واپس نہ آسکے اور ہم

حیرت و تشویش سے ان کے مختصر رہے۔ ہمیں اس صورت حال کا اس وقت علم ہوا جب ارل آف فلائڈرز کا ایک چھوٹا سا جنگی جہاز دشمن کی ناکہ بندی توڑ کر واپس پہنچا۔ انہوں نے بتایا کہ ترک کیسے اپنے جنگی جہاز ہماری ٹہلی طرف لے گئے تھے۔ ترکوں نے ہمارے اسی جہازوں پر قبضہ کر کے ان کے ملاحوں کو نہ تیغ کر دیا۔ اسی وجہ سے سامان رسد انتہائی گراں ہو گیا۔ ایسٹر کے تہوار کے موقع پر گائے کا گوشت اسی لور (۱) میں، شراب کا مشکا دس لور میں اور ایک انڈیا بارہ ہینی (۲) میں ملتا تھا۔

ان دنوں میں بستر پر پڑا ہوا تھا۔ سہ شنبہ کی لڑائی میں میرے جسم پر گہرے زخم آئے تھے۔ مجھے کیمپ کی وہاں آنے سے منع کیا گیا تھا۔ اور میری ہاتھیں سخت متاثر تھیں۔ مجھے ایسا شدید زکام تھا کہ میرے منہ اور ناکوں سے بلغم جاری تھی۔ اس کے علاوہ مجھے تیز بخار تھا جسے چوتھا بخار کہتے ہیں۔ خدا اس بخار سے بچائے۔ میرا پادری بھی دبا کا شکار ہو گیا۔ ایک دن وہ عشاء ربانی میں معروف تھا۔ تلاوت کرتے وہ ایک دم اس قدر کمزور ہو گیا۔ کہ میں اسے اٹھانے کے لیے برجس کے بغیر ہی اپنے بستر سے لپکا۔ اس نے تلاوت ختم کر لی لیکن یہ اس کی آخری عشاء ربانی تھی۔

جب بادشاہ اور امیروں کو یقین ہو گیا کہ ان مصیبتوں کا کوئی مدد انہیں تو انہوں نے دریا کے اس کنارے سے جس طرف قاہرہ تھا، اپنی فوجیں ہٹالیں اور انہیں ڈیوک آف برگنڈی کے کیمپ میں لے آئے۔ یہ درست ہے کہ انہوں نے سلطان کی کونسل سے شرائط صلح کے متعلق مراسلت کی لیکن ترک ہمارے بادشاہ کے سوا کسی اور کو بطور ریغمال رکھنے کے لیے آمادہ نہ تھے۔ اپنے بادشاہ کو ریغمال بنانے سے تو بہتر تھا کہ ہم سب مارے جاتے۔

نیک دل سینٹ لوئیس نے فوج کی تباہ حالی دیکھی تو اسے یقین ہو گیا کہ اب اس مقام پر مزید قیام محال ہے۔ تو اس نے ایسٹر کے بعد سہ شنبہ کی شام کو دمیاط کی طرف کوچ کا اعلان کر دیا۔ اس نے جہازوں کے امیروں کو حکم دیا کہ مریضوں اور زخمیوں کو پہنچانے کے لیے اپنے جہاز تیار رکھیں۔ اسی طرح اس نے جوز لین ڈی کارونٹ اور دوسرے انجینئروں کو حکم دیا کہ ترکوں کے درمیانی پلوں کے رے کاٹ دیں لیکن انہوں نے کوتاہی کی جس کی وجہ سے ہمیں سخت آفت کا سامنا کرنا پڑا۔

جب میں نے دیکھا کہ سب دمیاط واپس جانے کی تیاریاں کر رہے ہیں تو سہ پہر کے وقت میں اپنے باقی ماندہ دو نائٹوں کے ہمراہ اپنے جہاز پر چلا گیا۔ تاریکی چھا گئی تو میں نے ملاحوں کو لنگر اٹھانے کا

(۱) قرون وسطی کے فرانس کا ایک سکہ جس کے بعد فرانک رائج ہوا۔

(۲) ہینی کا سکہ عام رائج تھا اور اب تک انگلستان میں استعمال ہوتا ہے۔ ہمارے ہاں کے پیسے کی طرح اس کی قیمت بہت کم تھی۔ (مترجم)

حکم دیا تا کہ ہم دریا کے بہاؤ کے ساتھ ساتھ بہتے چلے جائیں لیکن انہوں نے کہا یہ ہرگز ممکن نہیں کیوں کہ ہمارے اور درمیاٹ کے درمیان سلطان کے جہاز حائل ہیں۔

بادشاہ نے ملاحوں، زخمیوں اور بیماروں کی نگہداشت کے لیے عرشہ جہاز پر بڑے بڑے الاؤروشن کر دیئے۔ کنارے پر کئی معذور اور زخمی جہازوں پر چڑھنے کے منتظر تھے، میں اپنے ملاحوں کو ہدایتیں دے رہا تھا کہ میں نے شاہی جہازوں پر جلتے ہوئے الاؤں کی روشنی میں دیکھا کہ ترک ہمارے کیمپ میں داخل ہو گئے ہیں اور انہوں نے بے چارے بیماروں کو قتل کرنا شروع کر دیا ہے۔ جو جہازوں کے منتظر تھے۔ پھر وہ اپنے بڑے جنگی جہازوں میں واپس چلے گئے۔ انہوں نے ر سے کاٹ دیئے اور پانی کے بہاؤ پر تیرتے ہوئے میرے چھوٹے سے جہاز کا رخ کیا۔ میرے ملاحوں نے جلدی سے لنگر اٹھا دیا اور ہم بھی پانی کی رو کے ساتھ بہنے لگے۔ مجھے خدشہ تھا کہ دشمن کے جنگی جہاز میرے جہاز کو غرق کر دیں گے لیکن ہم بچ گئے اور دریا کے رخ پر بہتے چلے گئے۔

مجھے ساحلِ دریا پر بادشاہ نظر آیا، وہ بھی ہماری طرح وبائی مرض کا شکار تھا، جس کے ساتھ اسے اسہال کی بھی سخت شکایت تھی۔ اگر بادشاہ اپنے بڑے جنگی جہاز پر رہنا منظور کر لیتا تو اس مصیبت سے محفوظ رہتا۔ اسہال کی زیادتی کی وجہ سے اس شام اس پر ایک دو مرتبہ غشی بھی طاری ہو گئی۔ اسے رفع حاجت کے لیے اتنی مرتبہ جانا پڑتا کہ اس کے پا جامے کا نچلا حصہ کاٹ دیا گیا۔ اس انتہائی نقاہت کے عالم میں بھی وہ کہتا رہا کہ خدا کو منظور ہوا تو میں اپنے لوگوں کا ساتھ نہیں چھوڑوں گا۔ جب بادشاہ کے محافظوں نے ہمیں جاتے ہوئے دیکھا تو وہ چلانے لگے رک جاؤ۔ ہم نہ ر کے تو انہوں نے ہمیں روکنے کے لیے گزروں کی بوچھاڑ شروع کر دی۔“

اب میں وہ حالات بیان کروں گا جن میں بادشاہ اسیر ہوا۔ یہ حالات بادشاہ نے بعد میں مجھے سنائے تھے۔ اس نے کہا کہ میں اور سر جانرے ڈی سر جنر اپنی بٹالین سے نکلے اور ڈی چیسٹون کی بٹالین میں شامل ہو گئے جس کے زیرِ کمان ساقہ (۱) تھا۔ بادشاہ ایک چھوٹے سے تازی گھوڑے پر سوار تھے جس

(۱) لوئیس کا منصوبہ تھا کہ عقب میں پلوں کو تباہ کر دیا جائے، خیموں اور سامان کو جلا دیا جائے وہ ٹانٹوں کے محافظ دستے کی نگہداشت میں زخمیوں کو جہازوں پر سوار کرانا چاہتا تھا۔ تندرست اور صحیح سالم سپاہی کنارے کنارے جنگی جہازوں کے متوازی چلتے جائیں گے لیکن یہ منصوبہ کامیاب نہ ہو سکا۔ پل تباہ نہ کیے گئے۔ سپاہی کی افراتفری میں مسلمان دستے کیمپ میں پہنچ گئے۔ آگ کی روشنی میں حملہ آوروں کو کیمپ کی ہر چیز صاف نظر آرہی تھی۔ صرف کنتی کے چند نفوس زندہ بچے اور درمیاٹ پہنچنے میں کامیاب ہوئے۔ (مصنف)

پر۔ ٹیٹی جھول تھی۔ ڈی سرجنز اس کے ہمراہ تھا، وہ ایک گاؤں تک پہنچے ہوں گے کہ ترکوں نے آیا۔
 ڈی چیسٹون نے تین مرتبہ ترکوں پر تلوار سے حملہ کیا اور انہیں گاؤں کی گلیوں سے کھیتوں تک پیچھے
 دھکیل دیا۔ اس کے بدن پر زرہ نہیں تھی اور ہاتھ میں صرف تلوار تھی پسپا ہوتے ہوئے ترکوں نے ات تیر
 بار نے شروع کر دیئے۔ جب ترک چلے گئے تو اس نے اپنے اور اپنے گھوڑے کے جسم سے کئی تیر
 نکالے۔ پھر وہ بادشاہ کے پاس گیا جو اپنے گھوڑے پر بیٹھا تھا۔ بادشاہ نے اپنا بازوئے شمشیر زن اس کی
 طرف بڑھاتے ہوئے دردناک لہجے میں کہا:-

”چیسٹون! — میرے ٹائٹ — میرے بہادر آدمی کہاں ہیں؟“ ادھر سے ترک دوبارہ
 آگئے اور چیسٹون ان کی طرف بھاگا۔ میں نے سنا کہ سر جانرے نے اپنے آقا کی مدافعت کی۔ جب بھی
 ترک قریب آتے وہ بلم بغل میں دبا کر ان پر کوڑ پڑتا۔ گاؤں میں پہنچ کر وہ ایک مکان میں داخل ہوا اور
 بادشاہ کو پیرس کی ایک عورت کی گود میں لٹا دیا۔

بادشاہ کی حالت اتنی نازک تھی کہ وہ چند گھڑی کا مہمان معلوم ہوتا تھا۔ تھوڑی دیر بعد سر قلب آف
 ٹائٹ فورٹ آن پہنچا، اس نے بادشاہ سے کہا کہ میں سلطان کے اس امیر سے ملا ہوں جس سے پہلے
 شرائط صلح کے متعلق گفتگو ہوئی تھی اور اگر بادشاہ کی مرضی ہو تو میں واپس جا کر اس سے گفتگو کی ابتدا
 کروں۔ بادشاہ نے التجا کی کہ ضرور جاؤ، جو بھی شرائط ملے ہوں گی میں ان کا پابند رہوں گا۔

سر قلب ترکوں کی طرف واپس گیا ہی تھا کہ اس وقت مارس نامی ایک پاجی سارجنٹ نے یہ آواز
 بلند کیا: ”امیر و! ٹائٹو! ہتھیار ڈال دو — بادشاہ کا حکم ہے!“

اس حکم سے لوگوں پر گویا بجلی گر گئی — انہوں نے سمجھا واقعی بادشاہ نے حکم دیا ہوگا۔ وہ اپنی
 تلواریں اور لالھیاں دشمن کے سپرد کرنے لگے — عین اس وقت امیر نے اپنا عمامہ اٹھایا اور اپنی انگلی
 سے مہر اتار کر بطور نشانی دکھائی۔ امیر نے صلح کے لیے آمادگی ظاہر کی۔ اس اثنا میں ترک سپاہی ہمارے
 ٹائٹوں کو قیدی بنا کر اس کے رو برو لے آئے۔ یہ صورت حال دیکھ کر امیر نے سر قلب سے کہا کہ ”اب صلح
 کا سوال ہی پیدا نہیں ہوتا کیوں کہ تمہاری فوج اسیر ہو چکی ہے۔“



ژانول کی سرگزشت

ہم جہازوں پر سوار ہوئے اور دمیاط کا رخ کیا۔ ہمارا بھی وہی حشر ہوا جو پیدل جانے والوں کا تھا، یعنی ہم بھی دشمن کے ہتھے چڑھ گئے۔ یہ درست ہے کہ پیچھے سے ہوا چلنے لگی اور ہمارے جہازوں کو دھکیلتی ہوئی ترکوں کی طرف لے گئی۔ بادشاہ نے جن نائٹوں کو بیماروں کی نگہداشت کے لیے ہلکے جہازوں پر متعین کیا تھا، وہ اپنے جہازوں کو چھوڑ کر بھاگ گئے۔ صبح کے وقت ہمارا جہاز ایسی جگہ پہنچا جہاں سامنے سلطان کا جنگی جہاز کھڑا تھا۔ جب انہوں نے ہمیں دیکھا تو بہت شور مچایا۔ وہ ہمیں نفٹ کے جلتے ہوئے تیر مارنے لگے۔ ایسا معلوم ہوتا تھا کہ آسمان سے تارے ٹوٹ ٹوٹ کر گر رہے ہیں۔ ہوا تیز تر ہو گئی اور ہمیں کنارے کی طرف کھینے لگی۔ کنارے پر وہ جہاز کھڑے تھے۔ جنہیں بادشاہ نے بیماروں کی حفاظت کے لیے متعین کیا تھا۔ دوسرے کنارے پر بہت سے جہاز تھے جن پر ترکوں نے قبضہ کر لیا تھا۔ ہمیں صاف دکھائی دے رہا تھا کہ وہ ملاحوں کو قتل کر کے ان کی لاشیں پانی میں پھینک رہے ہیں۔ وہ صندوق اور اسلحہ اتار کر لے جا رہے ہیں۔ ادھر سے دشمن کے سوار تیر انداز کنارے سے ہمیں تیروں کا نشانہ بنا رہے تھے۔ میں نے تیروں سے بچنے کے لیے زرہ پہن لی۔ میرے چند ساتھیوں نے دنبالہ جہاز سے مجھے آواز دی۔

”میرے آقا۔۔۔ میرے آقا! آپ کے ملاح مسلمانوں سے ڈر کر کنارے کا رخ کر رہے ہیں۔۔۔“

اس وقت میں سخت بیمار تھا۔ لیکن علالت کے باوجود اٹھا اور تلوار سونٹے ہوئے قسم کھائی ”جس نے بھی ہمیں ترکوں کے ساحل پر اتارنے کی کوشش کی میں اس کی گردن مار دوں گا“۔ لیکن ملاحوں نے جواب دیا کہ ہم آگے نہیں جاسکتے، آپ کو مخالف کنارے پر اتارنا ہو گا یا منجد ہار شہر لنگر انداز ہونا پڑے گا۔ میں نے حکم دیا کہ دریا میں لنگر ڈال دو۔ میں ہرگز کنارے پر نہیں جاؤں گا۔ جہاں ہمارے آدمیوں کو تیغ کیا جا رہا ہے۔ چنانچہ ملاحوں نے لنگر ڈال دیا۔

تھوڑی دیر کے بعد ہم نے دیکھا کہ سلطان کے چار جنگی جہاز ہماری طرف بڑھ رہے ہیں۔ میں نے اپنے ماتوں کو بلا کر ان سے مشورہ طلب کیا کہ سلطانی جہازوں کے سامنے ہتھیار ڈالنا بہتر رہے گا یا کنارے والے جہازوں کے سامنے؟ ہم نے متفقہ طور پر یہ طے کیا کہ سامنے سے آتے ہوئے سلطانی جہازوں کے سامنے ہتھیار ڈالنا بہتر ہوگا۔ اس طرح کم از کم ہم اکٹھے تو رہ سکیں گے۔ میرا سردار بچی جو ڈولوں کا رہنے والا تھا، بول اٹھا۔ ”میرے آقا! میں اس سے متفق نہیں ہوں۔“

میں نے اس سے پوچھا کہ تمہیں کیوں اختلاف ہے تو اس نے جواب دیا۔ ”میرے خیال میں ہمیں مقتول ہو جانا چاہیے۔ اس طرح ہم سب جنت میں جائیں گے۔“ لیکن ہم نے اس کی رائے سے اتفاق نہیں کیا۔

یہ سوچ کر کہ اب ہمیں ہتھیار ڈال دینے ہیں، میں نے اپنی صندوقچی نکالی جس میں میرے جواہرات اور تمکات تھے۔ میں نے صندوقچی دریا میں پھینک دی۔ ایک ملاح نے مجھے مخاطب کر کے کہا: ”میرے آقا! اگر آپ نے مجھے یہ اجازت نہ دی کہ میں آپ کو بادشاہ کا چچا زاد بھائی کہوں تو وہ آپ کو یقیناً قتل کر دیں گے۔“ میں نے کہا ”جو تمہاری مرضی ہے کہو!“

دشمن کے اگلے جہاز نے ہمارے نزدیک پہنچ کر ہمارا راستہ روک لیا۔ دشمن کا جہاز ہمارے جہاز کی گولائی سے چھو رہا تھا۔ انہوں نے لنگر ڈال دیا۔ اس وقت یہ الفاظ سنائی دیئے۔ پھر خدا نے میری مدد کے لیے شہنشاہ (۱) کی عرب رعیت سے ایک شخص کو بھیجا۔ وہ صرف پاجامہ پہنے تھا، وہ تیرتا ہوا سیدھا میرے جہاز پر آن پہنچا، اس نے میرے گھٹنوں سے لپٹتے ہوئے کہا:۔

”میرے آقا! اگر آپ نے میری باتوں پر عمل نہ کیا تو آپ کے زعمہ بچنے کی کوئی امید نہیں۔ آپ سلطانی جہاز کے لوگوں کی نظروں سے اوجھل ہو کر اس طرف دریا میں چھلانگ لگا دیں۔ وہ صرف آپ کے جہاز کو لوٹنا چاہتے ہیں۔“

پھر اس نے جہاز والوں کو پکارا انہوں نے اس کی طرف رسا پھینکا۔ میں رسا پکڑ کر پانی میں کود گیا۔ میرے پیچھے پیچھے وہ عرب تھا۔ میں اس قدر کمزور تھا کہ اگر وہ مجھے جہاز تک نہ پہنچاتا تو میں ڈوب گیا ہوتا۔ انہوں نے مجھے اپنے عرشہ جہاز کے اوپر کھینچ لیا جس پر تقریباً دو سو اسی مسلمان تھے۔ وہ نیک شخص مجھے اپنے بازوؤں میں تھامے عرشہ جہاز پر لے گیا۔ ادھر سے کئی ترک تلواریں سونتے مجھے قتل کرنے بڑھے۔ کیوں کہ ان کا خیال تھا کہ عیسائیوں کو قتل کرنا باعث نخر ہے۔

انہوں نے دوبارہ مجھے زمین پر گرایا اور ایک دفعہ مجھے گھٹنوں کے بل بٹھا دیا۔ میں نے خنجر کی نوک

(۱) ظاہر ہے کہ شہنشاہ فریڈرک ثانی سسلی کے مسلمانوں کا حکمران تھا۔ (مصنف)

اپنے علق پر محسوس کی۔

لیکن میرے نجات دہندہ نے مجھے نہ چھوڑا اور لگا تار چلاتا رہا: ”یہ بادشاہ کا چچا زاد بھائی ہے
— بادشاہ کا چچا زاد —“ بالآخر وہ مجھے پکڑ کر قلعہ جہاز تک لے گیا جہاں ترک سردار جمع تھے۔

انہوں نے مجھے دیکھا تو میری زرہ اترا دی اور میری کمزوری پر ترس کھا کر مجھے قمر مزی چغہ پہنا دیا
جس کے اندر سفید سمور کا ستر تھا۔ یہ چغہ میری والدہ کا تحفہ تھا۔ ایک ترک سردار نے مجھے چری کمر بند دیا
جس سے میں نے چغہ کو باندھ لیا۔ دوسرے نے مجھے چھوٹی سی ٹوپی دی جو میں نے پہن لی۔ میں بیماری
کی نقاہت اور خوف سے کانپنے لگا۔ مجھے سخت پیاس لگ رہی تھی۔ وہ میرے لیے برتن میں پانی لائے۔
میں نے تھوڑا سا پانی پیا۔ لیکن پانی میرے نتھنوں سے بہ گیا۔ میرے خدمت گاروں نے میری یہ حالت
دیکھی تو وہ رونے لگے۔ خدا معلوم اس وقت میری حالت کتنی خراب تھی۔ بیماری نے میرا حلق بند کر دیا تھا۔
نیک دل سردار نے میرے ساتھیوں سے پوچھا کہ تم کیوں رورہے ہو؟ میری بیماری کی وجہ اس کی
سمجھ میں آگئی تو اس نے اپنے ٹائٹ کی وساطت سے مجھ سے کہا ”گھبراؤ نہیں! ہم تمہیں ایسا شربت دیں
گے۔ جس سے تم دو دن میں اچھے ہو جاؤ گے۔ انہوں نے ایسا ہی کیا اور خدا کے فضل سے میں مسلمانوں
کے دیئے ہوئے شربت سے جلد اچھا ہو گیا۔

صحت یابی کے بعد ایک دن مجھے سلطانی جہاز کے امیر البحر (۱) نے بلوایا اور پوچھا ”کیا یہ ٹھیک
ہے کہ تم بادشاہ کے چچا زاد بھائی ہو؟“ میں نے نفی میں جواب دیا اور وضاحت کی کہ مسلمانوں کے خوف
سے میرے ملاحوں نے مجھے بادشاہ کا چچا زاد بھائی بتایا تھا۔ امیر البحر نے کہا ”خوب! میں تم سے محبت اور
مروت سے پیش آؤں گا۔“

میرے قید ہونے کے بعد جو اگلا اتوار آیا۔ اس دن ہمیں جہاز سے اتار کر ساحل پر لایا گیا میں
ساحل پر منتظر تھا کہ میں نے اپنے پادری ژان کو دیکھا۔ وہ اسے جہاز کے گودام سے گھسیٹ کر باہر
لائے۔ کھلی ہوا میں پہنچ کر وہ بے ہوش ہو گیا۔ ترکوں نے اسے قتل کر کے اس کی لاش دریا میں پھینک
دی۔ پادری کا نائب بھی وہاں بیماری میں مبتلا تھا۔ وہ کھڑا بھی نہیں ہو سکتا تھا۔ انہوں نے اس کے سر پر
بھاری پتھر مار کر اسے موت کے گھاٹ اتار دیا۔ اور اسے بھی اپنے آقا کی طرح دریا برد کر دیا۔
ترکوں نے باقی قیدیوں سے بھی یہی سلوک کیا۔ وہ گودام کے سامنے کھڑے ہو گئے۔ قیدیوں کو
وہاں سے نکالا جاتا اور جو کوئی کمزور یا بیمار ہوتا اسے قتل کر کے پانی میں پھینک دیا جاتا۔

(۱) ژانول نے امیر یا الامیر کے بجائے امیر البحر لکھتا ہے امیر البحر کا لفظ یوں صلیبیوں میں رائج

میں نے انہیں اپنے نجات دہندہ کے ذریعے کہلوا دیا کہ یہ کام مغلط ہے۔ یہ صلاح الدین کے دستور کے خلاف ہے۔ جس کا قول ہے کہ جس نے میرا نمک کھایا اسے امان ہے۔ امیر البحر نے جواب دیا کہ ہم صرف ان آدمیوں کو مار رہے ہیں۔ جو بیمار ہیں اور نکتے ہو چکے ہیں۔ پھر اس نے میرے آدمیوں کو میرے رو برو بلوایا اور کہا کہ یہ لوگ اپنے مذہب سے تائب ہو چکے ہیں۔ میں نے جواب دیا کہ مجھے ان کی باتوں پر اعتماد نہیں۔ اگر انہوں نے میرا مذہب اتنی جلدی چھوڑ دیا ہے تو بوقتِ ضرورت وہ تمہارا مذہب بھی ایسے ہی چھوڑ دیں گے۔

امیر البحر نے میری رائے سے اتفاق کیا۔ اور کہا کہ صلاح الدین کہا کرتا تھا کہ عیسائی کبھی اچھا مسلمان نہیں بنتا اور نہ مسلمان ہی کبھی اچھا عیسائی بن سکتا ہے۔ اس کے بعد اس نے مجھے ایک ٹو پر سوار کرایا۔ ہمارے گھوڑے ساتھ تھے، ہیل پارکر کے منصورہ پہنچے جہاں سینٹ لوئیس اور اس کے ساتھی مقید تھے۔

وہاں بڑے شامیانے کے سامنے دبیز بیٹھا قیدیوں کے نام لکھ رہا تھا۔ مجھ سے نام پوچھا گیا اب مجھے نام چھپانے کی ضرورت ہی کیا تھی۔ میرا نام بھی دوسروں کے ساتھ درج کر دیا گیا۔ جب ہم شامیانے میں داخل ہونے لگے:- تو اس مسلمان نے جس نے ابھی تک میرا ساتھ نہیں چھوڑا تھا۔ مجھ سے مخاطب ہو کر یہ کہا:-

”جناب! میں آپ کے ساتھ نہیں جاسکتا۔ کیوں کہ یہاں سے آگے جانے کی اجازت نہیں، میں آپ سے التجا کرتا ہوں کہ آپ اس لڑکے کو جو آپ کے ہمراہ ہے کبھی نہ چھوڑیں اور اس کی حمایت سے کبھی دست کش نہ ہوں ورنہ رک اسے اٹھالے جائیں گے۔“ اس لڑکے کا نام بار تھا۔ لیمو تھا اور وہ لارڈ مانٹ فوکن ڈی بار کی ناجائز والد تھا۔ امیر البحر مجھے اور اس لڑکے کو کٹہرے میں لے گیا۔ جہاں فرانس کے نواب اور ہمارے دس ہزار آدمی تھے۔ انہوں نے میرا خیر مقدم کیا اور چاروں طرف سے خوشی کے نعرے بلند ہوئے کیوں کہ وہ مجھے مقتول سمجھ چکے تھے۔

یہاں ایک بڑا کشادہ مگن تھا جس کی چار دیواری کچی تھی۔ اس کے اندر ٹائٹ اور دوسرے آدمی بند تھے۔ جیل کے محافظ ایک ایک آدمی کو نکالتے اور اس سے پوچھتے ”کیا تم اپنا مذہب ترک کرنے پر آمادہ ہو؟“ اگر وہ ہاں میں جواب دیتے تو انہیں کسی اور جگہ لے جاتے اور اگر انکار کر دیتے تو ان کی گردن مار دی جاتی۔ میری آمد سے تموڑی دیر بعد سلطان کی کونسل نے ہمارے امیروں اور ٹائٹوں کو طلب کیا اور پوچھا کہ پیغامِ سلطانی تم میں سے کسے دیا جائے؟ ہم سب نے یک زبان ہو کر مترجم کی وساطت سے کہا کہ یہ پیغام کاؤنٹ پیٹر آف برٹینی کو دیا جائے۔ پیغام یہ تھا:-

”آقا مولانا سلطان نے ہمیں اس لیے بھیجا ہے کہ ہم دریافت کریں کہ تم آزاد ہونا چاہتے ہو؟“

”ہاں۔۔۔ ہم آزاد ہونا چاہتے ہیں۔“ کاؤنٹ نے جواب دیا۔

”تم اپنی آزادی کی کیا قیمت ادا کرو گے؟“

”جو بھی معقول معاوضہ ہم دے سکیں گے۔“

”کیا تم سرزمین مقدس کا کوئی قلعہ دینے کو تیار ہو؟“

”ہم اس کے مجاز نہیں کیوں کہ وہاں کے قلعے شہنشاہ کے تصرف میں ہیں۔“

کونسل نے پھر پوچھا۔۔۔ ”تو کیا تم ٹمپلر یا ہاسپٹلر ٹائٹوں کے چند قلعے ہمارے حوالے نہیں کر

سکتے؟“

کاؤنٹ نے جواب دیا کہ ہمارے لیے یہ بھی ممکن نہیں کیوں کہ ان قلعوں کے سپاہی مقدس تمکات پر حلف اٹھا چکے ہیں کہ وہ ان قلعوں کو کسی کے حوالے نہیں کریں گے۔

پھر ترک آپس میں باتیں کرنے لگے، وہ دوبارہ ہم سے مخاطب ہوئے اور کہنے لگے معلوم ہوتا ہے کہ تمہیں آزادی کی چنداں خواہش نہیں ہے۔ اب تمہیں ان لوگوں کے حوالے کر دیا جائے گا، جو تلوار کے دھنی ہیں۔ اور تم لوگوں سے برتاؤ کرنا خوب جانتے ہیں لیکن اس کے بجائے تھوڑی دیر بعد ایک قاصد آیا۔ جس نے ہمیں یقین دلایا کہ تمہیں آزاد کر دیا جائے گا کیوں کہ تمہارے بادشاہ نے تمہارا زرفدیہ ادا کرنا منظور کر لیا ہے۔

بادشاہ کی آزمائش کے لیے سلطان کی کونسل نے اس سے بھی یہی مطالبات کیے تھے۔ اچھے سینٹ لوئیس نے وہی جواب دیئے جو ہم نے دیئے تھے۔ اگرچہ کونسل نے اسے عذاب دینے کی دھمکی بھی دی تھی۔ بادشاہ نے ان کی دھمکیوں کی پروا نہ کی اور کہا میں تمہارے ہاتھوں اسیر ہوں، تم جو چاہو کر گزرو۔ جب انہوں نے محسوس کیا کہ دھمکیاں اس پر کارگر نہیں ہوں گی تو کونسل نے اس سے دریافت کیا کہ تم دمیاط کے علاوہ اپنی رہائی کے لیے کیا ادا کرو گے؟ بادشاہ نے بخوشی اپنی فوج کی رہائی کے لیے پانچ لاکھ اور اپنے زرفدیہ کے طور پر دمیاط کا شہر دینا منظور کر لیا۔۔۔ کیوں کہ بادشاہ کی قیمت مال و دولت میں شمار نہیں کی جاسکتی۔

جب سلطان کو بادشاہ کی نیک نیتی کا علم ہوا تو اس نے کہا:-

”بخدا یہ فرانسسی بہت فراخ دل ہے کہ اس نے اتنی بڑی رقم کے لیے جھگڑا نہیں کیا اور ہمارا پہلا مطالبہ تسلیم کر لیا۔ جاؤ اور اس سے کہہ دو کہ ہم اسے ایک لاکھ لور اور بطور تحفہ پیش کرتے ہیں اور اب اسے صرف چار لاکھ ادا کرنے ہوں گے۔“

”فرانسیسی اسیروں کو معلوم نہ تھا کہ قاہرہ میں مسلمانوں کے محلات اور کیمپ میں بغاوت کی آگ لگ رہی ہے۔ توران شاہ نے نصرانیوں سے شرائط صلح طے کی تھیں، دراصل نام نہاد سلطان تھا۔ اس نے کئی اعلیٰ مملوک سرداروں کو معزول کر دیا تھا۔ اور ان کی املاک ضبط کر کے اپنے محبوب افسروں کو دے دی تھیں۔ چنانچہ امرائے ثلاثہ کی وہ جماعت اس کی مخالف ہو گئی جس نے صلیبیوں کے خلاف جنگ جاری رکھی تھی۔ امرائے ثلاثہ کے اس عجیب اتحاد میں شجرۃ الدر، ترکمان اور پیمارس شامل تھے۔ (۱)

فاتح مملوکوں کے متناظر خطرناک کھیل تھا۔ جنگ ختم ہو چکی تھی۔ اب مملوکوں کو یہ احساس ہو گیا تھا کہ توران شاہ کے ساتھ حکومت میں اشتراک ناممکن ہے۔ دونوں میں سے ایک کو جھکننا پڑے گا۔ مملوکوں نے سلطان کے قتل کا خفیہ منصوبہ بنایا اور خاندان ایوبی کے آخری تاجدار کا خاتمہ کر دیا۔ اس کے بعد جو کچھ ہوا وہ ڈانول نے کچھ دیکھا کچھ سنا۔ اس کا تذکرہ اس کی زبانی سنئے:-

سازشیوں نے متوفی سلطان کے وزیر کو صلاح مشورے کے بعد اپنے ساتھ ملا لیا۔ وہ موجودہ سلطان کے خلاف تھا جس نے اسے معزول کر دیا تھا۔ انہوں نے سلطان کے ”حلقہ“ یعنی ذاتی محافظ دستے کی بھی حمایت حاصل کر لی اور سازشی امیروں نے حلقہ سے کہا کہ دمیاط فتح ہو چکا ہے اور سلطان دمیاط جا رہا ہے۔ سلطان نے امیروں کو صلح ہو کر پہنچنے کا حکم دیا۔ چنانچہ افسر گھوڑے دوڑاتے فوراً دمیاط کی طرف روانہ ہوئے۔ جب ہم نے انہیں یوں جاتے دیکھا تو ڈر گئے اور سوچنے لگے کہ شاید مسلمانوں نے دمیاط پر بزور شمشیر قبضہ کر لیا ہے۔

اس وقت ہم ایک جنگی جہاز میں مقیم تھے۔ جو سلطان کے ایوان کے سامنے لنگر انداز تھا۔ ایوان سلطانی ایک وسیع میدان تھا۔ جس کے چاروں طرف دیوار کے کعبے لگے ہوئے تھے۔ ان کعبوں پر رنگین غلاف تھے۔ ایک جانب عالی شان شامیانہ نصب کیا گیا تھا۔ جس کے خوبصورت دروازے سے متصل بلند مینار تھا۔ اس میدان کے اندر ایک خوش نما باغ تھا۔ جس میں سلطان کی قیام گاہ تھی۔ اس کے ساتھ ہی ایک بلند مینار تھا۔ جس سے اردگرد کا منظر دکھائی دیتا تھا۔ باغ سے ایک راستہ دریا تک چلا گیا

(۱) مصری مؤرخ مقریزی لکھتا ہے کہ ”سلطان کو صرف چند مقربین پر اعتماد تھا۔ اس نے اپنے والد کے امیروں اور وزیروں کو ہر طرف کر کے انہیں مناسب جلیلہ پر فائز کر دیا۔ اس پر مستزاد یہ کہ وہ مملوکوں نے نفرت کرتا تھا۔ جنہوں نے ابھی ابھی اتنی شاندار فتح حاصل کی تھی۔ اس نے خزانے کو عیش و عشرت میں لٹا دیا۔ اس نے سلطانہ شجرۃ الدر سے جبراً اپنے باپ کے مال و دولت کا حساب لیا۔ سلطانہ نے مملوکوں کی پناہ طلب کی۔ مملوک توران سے ناراض تھے۔ وہ شجرۃ الدر کی حمایت کرنے سے نہ گھبرائے اور توران شاہ کو قتل کرنے کا عزم کر لیا۔“ (مصنف)

تھا۔ اس راستے کے آخر میں ریت کے کنارے سلطان کی گرمائی قیام گاہ تھی۔ یہ مکان جالی دار تھا۔ جالیوں کے گرد ہندی کتان کی پوشش تھی۔ گرمیوں میں سلطان یہاں رہتا اور دریا میں غسل کیا کرتا۔ اس دن سلطان نے امیران حلقہ کو اپنے ایوان میں شام کے کھانے پر بلایا تھا۔ ضیافت کے بعد وہ امیروں سے رخصت ہو کر اپنی خواب گاہ کی طرف جا رہا تھا۔ کہ اس کے شمشیر بردار نے اس پر تلوار کا وار کیا جو اس کے ہاتھ پر پڑا اور اس کی چاروں انگلیوں کے درمیان شکاف ہو گیا۔

سلطان نے چلا کر امیروں کو بلایا دراصل انہی امیروں نے حملہ آور کو کسایا تھا: ”دیکھتے ہو میرے ہی حلقے کے آدمی مجھ پر حملہ کر رہے ہیں۔ یہ دیکھو میرا ہاتھ۔“

”جی ہاں! لیکن اس کے بدلے آپ ہمیں قتل کرائیں گے۔ بہتر ہے کہ تمہیں قتل کر دیا جائے۔“

زخمی سلطان سمجھ گیا کہ ان لوگوں کا سازش میں ہاتھ ہے۔ وہ بھاگ کر اپنی قیام گاہ سے متصل پہرے کے بلند مینار پر چڑھ گیا۔ ادھر اہل حلقہ نے اس کے ایوانوں اور ملحقہ کمروں کو تباہ کرنا شروع کر دیا۔ اس مینار میں تین عالم موجود تھے۔ جنہوں نے ابھی ابھی اس کے ساتھ کھانا کھایا تھا۔ انہوں نے سلطان کو نیچے جانے کا مشورہ دیا۔ سلطان نے کہا میں تیار ہوں بشرطیکہ آپ میری جان بخشی کی ضمانت دیں۔ ادھر باہر سے آدمی چلائے کہ: ہم سے بزور باہر نکالیں گے۔ انہوں نے مینار میں آتش نفت پھینکی۔ مینار دیو دار اور کپڑے کا بنا ہوا تھا۔ اس میں فوراً آگ بھڑکنے لگی۔ میں نے کبھی اتنی تیز اور روشن آگ نہیں دیکھی۔

جب سلطان نے خود کشتیوں سے گھرا ہوا پایا تو وہ جلدی سے اتر کر باغ میں آیا اور وہاں سے دریا کا رخ کیا۔ وہ تھوڑی ہی دور گیا ہو گا کہ اہل حلقہ میں سے کسی نے بڑھ کر اس کی پسلیوں پر تلوار سے وار کیا۔ تلوار اس کے جسم میں پیوست ہو گئی مگر وہ پھر بھی بھاگ گیا اور دریا میں چھلانگ لگا دی۔ چند آدمیوں نے کشتی میں اس کا تعاقب کیا۔ اور ہمارے جہاز کے قریب اسے قتل کر دیا۔

قاتلوں میں سے ایک کا نام فرقتائی تھا۔ اس نے بڑھ کر سلطان کے جسد بے جان کے دو ٹکڑے کر دیئے اور نوح کر اس کا دل نکال لیا۔ وہ ہمارے جہاز پر آیا اور خون آلود ہاتھ لیے بادشاہ کے روبرو آن کھڑا ہوا: ”تم مجھے کیا انعام دو گے میں نے تمہارے دشمن کو قتل کر دیا ہے۔ اگر وہ زندہ رہتا تو تمہیں مردا دیتا۔“ لیکن نیک دل سینٹ لوئیس نے کوئی جواب نہ دیا۔

اس کے بعد تقریباً تیس آدمی ہمارے جہاز پر چڑھ آئے، ان کے ہاتھوں میں تلواریں تھیں اور تیر ان کی گردنوں میں لٹک رہے تھے۔ میں نے سر بالڈوں ڈی ابلین سے جو عربی جانتا تھا، سوال کیا کہ وہ

کیا کہہ رہے ہیں۔ اس نے کہا کہ یہ لوگ ہماری گردن مارنے آئے ہیں۔ اس کے بعد ہم میں سے کئی لوگوں نے لائرنٹی کے ایک راہب کے رو برو اپنے گناہوں کا اعتراف کیا۔ یہ راہب کاؤنٹ آف فلائڈرز کے ہمراہ تھا۔ میرے ذہن میں کسی گناہ یا برائی کا خیال نہ آیا جس کا میں مرتکب ہوا ہوں۔ لیکن اب موت یقینی معلوم ہوتی تھی۔

میں نے دو زانو ہو کر خود پر صلیب کا نشان بنایا۔ قبر میں کا کاشیبل سرگائی ڈی ابلین بھی میرے ساتھ دو زانو تھا۔ اس نے میرے رو برو گناہوں کا اعتراف کیا۔ خدا کے فضل سے میں نے اسے کامل معافی دے دی۔ اس نے جو بھی باتیں کہیں میں اٹھتے ہی بھول گیا۔

وہ ہمیں جہاز کے تہ خانے میں لے گئے انہوں نے ہمارے سر اور ٹانگیں باندھ دیں۔ ہم نے سوچا کہ اس طرح ہمیں باری باری قتل کیا جائے گا۔ ساری رات ہم اسی طرح بندھے رہے۔ میرے پاؤں کاؤنٹ آف برٹنی کے چہرے کو چھو رہے تھے۔ اور اس کے پاؤں میرے چہرے سے ملحق تھے۔ صبح کو ہمیں تہ خانے سے نکالا گیا۔ امیروں نے ہمیں بلوایا۔ اور مطالبہ کیا کہ ہم اس معاہدے کا اعادہ کریں جو ہم نے سلطان کے ساتھ کیا تھا۔ بادشاہ حلف اٹھائے اور دریا سے رخصت ہونے سے پیشتر دو لاکھ لورادا کرے اور بقایا دو لاکھ وہ نکلے میں جا کر ادا کرے۔ (۱)

بادشاہ اور امیروں نے معاہدے کی پابندی کا حلف اٹھانا منظور کر لیا۔ اس حلف کی عبارت باقاعدہ طور پر تحریر کی گئی۔ امیروں نے حلف اٹھایا کہ اگر ہم حلف شکنی کریں تو ایسے ذلیل و خوار سمجھے جائیں جیسے بے ہنہ سرج مکہ کو جانے والے یا ایسے بے غیرت متصور ہوں جو اپنی بیویوں کو طلاق دے کر واپس لے لیں۔ یا خنزیر کھانے والوں کی طرح پلید سمجھے جائیں۔ شرع محمدی کا قانون ہے کہ کوئی شخص بھی اپنی بیوی کو طلاق دے کر اسے واپس نہیں لے سکتا اور اگر وہ ایسا چاہے، تو عورت کو پہلے کسی اور کے عقد میں جانا ضروری ہے۔ بادشاہ نے امیروں کی قسم منظور کر لی۔ کیوں کہ نکول حاکم عکے نے جو ان کی رسوم سے بخوبی واقف تھا، بادشاہ کو یقین دلایا کہ ان کے ہاں اس سے بڑی قسم کوئی نہیں۔

(۱) فرانسیسی امراء کی جان بچانے میں دو عورتوں نے نمایاں حصہ لیا۔ باغی مملوک سردار سب حملہ آوروں کو تیغ کر دینا چاہتے تھے۔ لیکن قاہرہ سے شجرۃ الدرنے اعلیٰ امیروں کے ذریعے سے مداخلت کی اور انہیں توران شاہ کے معاہدے پر رضامند کر لیا۔ ادھر ملکہ مارگریٹ اپنی سپاہ سمیت دمیاط میں ثابت قدم رہی۔ اس نے صاف طور پر کہہ دیا کہ بادشاہ کے حکم کے بغیر شہر حوالے نہیں کیا جائے گا۔

توران شاہ کے قتل سے صلاح الدین کے خاندان کا خاتمہ ہو گیا۔ اور جنگجو مملوک سرداروں کا اقتدار شروع ہوا۔ فرانسیسی بادشاہ کی شکست مسلمانوں کی نصرت اور اقتدار کی تمہید تھی۔

امیروں نے قسم کھانے کے بعد بادشاہ سے حلف کا تحریری مطالبہ کیا۔ یہ قسم انہوں نے مرتد عیسائیوں کے مشورے سے تیار کی تھی۔ بادشاہ حلف اٹھائے کہ اگر میں وعدہ شکنی کروں تو خود کو حضور خداوندی سے خارج سمجھوں۔ اگر میں اس پیمان کی خلاف ورزی کروں تو عیسائیت سے مرتد اور منکر خدا ہو جاؤں اور انکار خدا کے علاوہ میں مقدس صلیب پر تھوک دوں اور اسے پاؤں تلے روند دوں، جب بادشاہ نے اس قسم کی عبارت سنی تو اس نے کہا میں ہرگز ایسا حلف نہ لوں گا۔

امیروں کو معلوم ہوا کہ بادشاہ نے انکار کر دیا ہے تو وہ سخت برہم ہوئے۔ وہ قسم کھا چکے تھے اور بادشاہ نے انکار کر دیا تھا۔ ماسٹر کول نے بادشاہ کو سمجھایا کہ مجھے یقین ہے کہ اگر آپ نے قسم نہ کھائی تو وہ آپ کو اور آپ کی ساری فوج کو تہ تیغ کر دیں گے۔ بادشاہ نے جواب دیا ان کا جو جی چاہے کریں۔ اس وقت یروشلم کا بطریق اعظم بادشاہ کے ساتھ تھا۔ اس کی عمر تقریباً اسی سال تھی۔ وہ ترکوں سے پروانہ رابرداری لے کر بادشاہ کے پاس آیا تھا۔ امیروں کو شک ہوا کہ بطریق نے بادشاہ کو ورغلا یا ہے۔ انہوں نے بوڑھے بطریق کو پکڑ کر بادشاہ کے روبرو ایک لکڑی سے باندھ دیا، گردن کے پیچھے اس کے ہاتھ اس تختی سے باندھے گئے کہ وہ سوچ کر اس کے سر کے برابر موٹے ہو گئے اور ان سے خون بہنے لگا۔

”اف—— میرے آقا! وہ سخت درد سے چلایا۔ بہادری سے قسم کھاپے۔ اس کا گناہ میں اپنے ذمے لیتا ہوں۔“

مجھے معلوم نہیں کہ بالآخر بادشاہ نے یہ قسم کیسے کھائی۔ بہر کیف، امیر، بادشاہ اور نائٹوں کے حلف سے مطمئن ہو گئے۔ انہوں نے خوشی سے بادشاہ کے خیمے کے سامنے ترم اور طبل بجوائے۔ یہ بھی سنا ہے کہ کئی امیر اسے مصر کا سلطان منتخب کرنے پر آمادہ تھے۔ کیوں کہ انہوں نے اس سے زیادہ خوددار شخص کبھی نہیں دیکھا تھا۔ بادشاہ نے مجھ سے مشورہ طلب کیا اور کہا ”کیا میں مصر کی بادشاہی پیش کش قبول کر لوں۔“ میں نے جواب دیا ”اس سے بڑھ کر کیا حماقت ہو سکتی ہے انہوں نے ابھی ابھی اپنے بادشاہ کا کیا حشر کیا ہے۔“ لیکن اس نے جواب دیا کہ میں نے انکار نہیں کروں گا۔

اب ملکہ کی داستان الم بھی سن لیجئے اس بے چاری پر بھی مصیبتوں کے پہاڑ ٹوٹ پڑے اور اس کا جگر فگار ہو گیا۔

وہ دمیاط میں تھی، اسے بچے کی پیدائش سے تین دن پہلے خبر ملی کہ اس کا خاوند اسیر ہو گیا ہے۔ اس خبر سے اس کے دماغ کو اتنا صدمہ پہنچا کہ اسے اپنے ایوان میں ہر وقت تلواریں سونٹے ترک نظر آنے لگے، جو اس کے قتل کے درپے ہوتے۔ وہ مسلسل چلاتی رہتی: ”بچاؤ—— بچاؤ——“ حالانکہ اس کے

قریب کہیں بھی دشمن کا شاہجہان نہ تھا۔ اسے یہ خدشہ لاحق ہو گیا کہ کہیں خوف سے میرا حمل نہ ضائع ہو جائے۔ اس لیے اس نے اپنے چنگ کی پانکٹی کی طرف ایک ٹائٹ کو پہرے پر متعین کر دیا۔ اس بورے ٹائٹ کی عمر اسی سال سے کم نہ ہوگی۔ وہ ساری رات جاگتا رہتا اور جب بھی وہ چٹختی اس کے ہاتھ کو پکڑ کر کہتا۔۔۔ "محترمہ اس طرح نہ ڈریئے! میں آپ کے پاس ہوں۔ اس خوف پر قابو پائیے!"

زچگی سے پہلے اس نے بوڑھے ٹائٹ کے سوا سب خدمت گاروں کو اپنے کمرے سے برخاست کر دیا۔ اس نے ٹائٹ سے کہا تم مجھ پر ایک مہربانی کرو۔ ٹائٹ نے حلف اٹھایا اور کہا کہ میں تعمیل کروں گا۔ ملکہ نے کہا "اجھے ٹائٹ میں تمہیں قسم کا واسطہ دے کر التجا کرتی ہوں کہ اگر ترک اس شہر کو فتح کر لیں تو پیشتر اس کے کہ ان کا شہر پر قبضہ ہو، تم اپنی تلوار سے میرا سر تن سے جدا کر دینا۔"

ٹائٹ نے جواب دیا کہ میں بخوشی تعمیل کرنے کے لیے تیار ہوں۔ دراصل آپ کے ارشاد سے پہلے میں بھی یہی سوچ رہا تھا۔

زچگی کے دن ملکہ کو خبر ملی کہ پیزا اور جینوا کے تاجر اور عام لوگ بادشاہ کا ساتھ چھوڑ کر شہر سے بھاگنے کی فکر میں ہیں۔ اس نے چند کو بلوایا اور ان سے یوں مخاطب ہوئی:

"معززین! میں تمہیں خدا کا واسطہ دیتی ہوں کہ شہر چھوڑ کر نہ جاؤ۔ اگر تم لوگوں نے ایسا کیا تو میرے سر تاج یعنی تمہارے بادشاہ اور عیسائی فوج کو ناقابل تلافی نقصان پہنچے گا۔ خدا را تم مجھ پر ترس کھاؤ۔ دیکھو میں کیسے درد سے تڑپ رہی ہوں۔ میں درد کی ماری تم سے التجا کرتی ہوں۔"

انہوں نے جواب دیا کہ اب اس شہر میں رہنا ممکن نہیں۔ ہم فاقہ کشی سے مر رہے ہیں۔ (۱) اس نے کہا "میں تمہیں بھوک سے نہیں مرنے دوں گی اور بادشاہ کے نام پر سارا سامان خرید لوں گی۔" اس بیچاری نے مجبوراً جو بھی سامان رسد مل سکا، تین لاکھ ساٹھ ہزار لور کے عوض خرید لیا۔

تھوڑی دیر کے بعد ملکہ کے ہاں لڑکا پیدا ہوا۔ اس کا نام جان اور لقب ٹریشن تجویز ہوا۔ کیوں کہ وہ

(۱) جہازوں پر کافی تعداد میں سامان رسد موجود تھا۔ اہل جینوا اور اہل پیزا فرانسیسی فوج کو اپنے جہازوں میں لائے تھے۔ دراصل وہ سینٹ لوئیس کی صلح کی پہلی پیش کش سے غیر مطمئن تھے۔ بادشاہ نے دمیاط کے عوض بروخلم طلب کیا تھا۔ تو ان شاہ نے یہ پیش کش رد کر دی تھی۔ اب فرانسیسی فوج کو فیصلہ کن شکست ہو چکی تھی۔ دریں حالات اطالوی جہاز رانوں کو فرانسیسی فوج سے کوئی دلچسپی نہ تھی اور وہ انہیں مصر میں چھوڑ کر جانے پر آمادہ تھے۔ یہ مشکوک امر ہے کہ وہ ملکہ مارگریٹ کی التجا سے متاثر ہو کر ٹمبرے۔ ملکہ گراں قیمت دے کر ان سے سامان رسد خریدنے لگی دراصل وہ اس نفع خوری کے موقع کی وجہ سے ر کے تھے۔ (مصنف)

منسبت کے بنوں میں پیدا ہوا تھا۔ لکن کو چوٹی خرم سخت پیاب ہوتے سے پہلے ہی سسر زچھی سے انصاف
پڑا کیوں کہ میرا لڑکوں کے حوالے کر دیا گیا تھا اور اسے جہاز میں منتقل ہو گیا۔

مسعودی کے تیسرے سے ایک دن پہلے صبح کے وقت مرجا اترے مڑی مرجا شہر میں داخل ہوا اور شہر
میں وہاں کے حوالے کر دیا۔ یک جم شہر کی فیصلوں پر سلطان کے پرچم لہرانے لگے۔ ترک شہر میں داخل
ہوئے اور جہاں کہیں انہیں شراب ملی انہوں نے خوب پی۔ اکثر ترک بدمست ہو گئے۔ ایک امیر جو بہارا
تخت جانتا تھا۔ ساحل ہریا کی طرف بڑھا اور ملاحوں کو حکم دیا کہ انہیں قہر ہو جائیں۔ لے جاؤ۔

بادشاہ سمیت ہمیں علی ان رہا ہوتا تھا لیکن انہوں نے ہمیں شام تک ٹھہرائے رکھا۔ ہمیں کھانے
کے لیے کچھ نہ ملا۔ امیر بھی بھوکے رہے۔ وہ ہمارے مستحق ہیں کہ جس آہن میں جھڑ رہے تھے۔

ایک امیر نے کہا ”ہم بادشاہ اور ان مانتوں کو تہ تیغ کر دیں تو آئندہ چالیس سال تک کسی کو
ہمارے خلاف تلوار اٹھانے کی جرأت نہ ہوگی۔ ان کے بیٹے ابھی کم سن ہیں اور دمیاط کو ہمارے قبضے
سے کوئی نہیں چھین سکتا۔“

لیکن دوسرے امیر نے اس سے اختلاف کرتے ہوئے کہا ”ہم سلطان کو قتل کر چکے ہیں، اگر ہم
اس بادشاہ کو بھی قتل کر دیں گے تو ہماری بیوی رسوا کی ہوگی اور لوگ کہیں گے کہ مصریوں میں خوں وقا
نہیں۔“

پہلے امیر نے جواب دیا: ”لیکن سلطان کو قتل کرنے میں ہم شرع محمدی کی خلاف ورزی کے مرتکب
ہوئے۔ اب شرع کا دوسرا حکم سنو۔ اپنے دین کی سلامتی کی ضمانت کے لیے دشمنان دین کو قتل کر دو۔ اب
تم چاہتے ہو کہ ہم اس حکم کی بھی خلاف ورزی کریں اور سب سے بڑے کافر کو چھوڑ دیں۔“

بہر کیف خدا کو کچھ اور ہی منظور تھا۔ امیروں نے آپس میں مشورہ کیا اور شام کے وقت ہماری رہائی
کا فیصلہ کر دیا۔ ہمیں دمیاط لایا گیا اور ہمارے جہازوں کو ساحل کے قریب کھڑا کر دیا گیا۔ ہم نے ساحل
پر اترنے کی اجازت طلب کی۔ لیکن انہوں نے انکار کر دیا اور کہا کہ جانے سے پہلے آپ لوگ کھاپی کر
تازہ دم ہو جائیں۔ امیروں کے لیے یہ باعث شرم ہے کہ وہ اپنے قیدیوں کو بھوکے رہا کریں۔

تھوڑی دیر بعد انہوں نے ہمیں کھانے پینے کا سامان بھیجا جس میں دھوپ میں پکی ہوئی پنیر کی
روٹیاں اور سخت ابلے ہوئے انڈے تھے۔ ہمارے اعزاز میں انڈوں کے چھلکوں پر رنگ کیا گیا تھا۔ ہم
تھوڑا بہت کھا کر فارغ ہوئے تو انہوں نے ہمیں ساحل پر اتار دیا۔ دریا کے کنارے ایک شامیانے میں
بادشاہ قید تھا۔ وہ بادشاہ کو لے کر آئے اور ہم اس کے استقبال کے لیے بڑھے۔ پیدل امیروں نے بادشاہ
کے گرد حلقہ بنا رکھا تھا۔ انہوں نے تلواریں سونت رکھی تھیں۔

اتفاق ہے اس وقت بادشاہ کے مقابل دریا میں ایک جیوی جہاز کھڑا تھا۔ عرشہ جہاز پر صرف ایک آدمی کھڑا نظر آتا تھا۔ اس شخص نے بادشاہ کو دیکھا تو سیٹی بجائی اور چشم زدن میں اسی گز انداز اپنی کمانوں میں گز چڑھائے چھلانگ لگا کر عرشہ جہاز پر نمودار ہو گئے۔ جب ترکوں نے انہیں دیکھا تو وہ بھیڑوں کی طرح بھاگ گئے۔ صرف تین چار ترک بادشاہ کے پاس رہ گئے۔ جیوی ملاحوں نے ساحل تک تختہ بچھایا۔ بادشاہ اور اس کا بھائی کاؤنٹ آف آنجو، سر جانرے سر جنر، مارشل آف فرانس اور راقم عرشہ جہاز پر پہنچ گئے۔ کاؤنٹ آف پوشیرز ترکوں کے پاس بطور برغمال اسیر رہا۔ بادشاہ نے دریا سے روانہ ہونے سے پیشتر زرنفدیہ کی رقم ادا کرنے کا وعدہ کر رکھا تھا۔

کاؤنٹ آف فلائڈرز اور دیگر امیر کبیر بادشاہ سے رخصت طلب کرنے آئے۔ اس کے بعد انہوں نے اپنے جہازوں میں سوار ہو کر فرانس کی راہ لی۔ کاؤنٹ آف برٹنی بھی ان کے ہمراہ تھا۔ وہ سخت بیمار تھا۔ وہ اس بیماری سے جانبر نہ ہو سکا اور تین ہفتے کے بعد چل بسا۔

ہفتہ اور اتوار کا سارا دن زرنفدیہ کی ادا ہو گئی۔ یہ رقم ترازدوں میں تول کر ادا کر دی گئی۔ ابھی پوری رقم ادا نہ ہوئی تھی کہ چند لارڈوں نے بادشاہ کو مشورہ دیا کہ اپنے بھائی کی خلاصی تک کچھ رقم روک لی جائے۔ لیکن بادشاہ نے انکار کر دیا۔ اس نے کہا جب ہم دریا چھوڑنے سے پہلے ساری رقم ادا کرنے کا وعدہ کر چکے ہیں تو ساری رقم ادا کی جائے۔ اس وقت سر فلپ آف مانت فورٹ نے بادشاہ کو بتایا کہ ترکوں نے ایک تول کو شمار نہیں کیا اور اس طرح ہمیں دس ہزار لور کا خسارہ ہوا ہے۔ بادشاہ سخت برہم ہوا اور سر فلپ کو ایمان کا واسطہ دے کر کہا کہ جاؤ اور اس خسارے کو پورا کرو۔

بادشاہ کو ناراض دیکھ کر لوگوں نے درخواست کی کہ آپ اپنے جہاز پر تشریف لے جائیں جو سمندر میں آپ کا منتظر ہے۔ آپ کو ترکوں کی دسترس سے دور نکل جانا چاہیے۔ ان کی منت سماجت سے بادشاہ مان گیا۔

بالآخر ہم ساحل سے کوس بھر دور نکل گئے اور جہاز سمندر کی سطح پر پھیل گئے۔ اس وقت ہم سب خاموش تھے۔ کیوں کہ ہمارے دلوں میں کاؤنٹ آف پوشیرز کا خیال تھا۔ تھوڑی دیر کے بعد سر فلپ جو دس ہزار لور کا خسارہ پورا کرنے کے لیے پیچھے رہ گیا تھا، آن پہنچا۔ اس نے بادشاہ سے مخاطب ہو کر کہا۔

”آٹا! آٹا! آپ کا بھائی کاؤنٹ بھی دوسرے جہاز میں آ رہا ہے۔“

بادشاہ نے اپنے مصاحبوں سے کہا: ”خوشی مناؤ۔۔۔ خوشی مناؤ۔۔۔“ بادشاہ کے بھائی کی آمد سے ہم سب خوش ہوئے۔ ایک غریب چھیرا بھاگا ہوا کاؤنٹس آف پوشیرز کے پاس یہ مژدہ لے کر گیا۔ اس نے اپنے خادم کی رہائی کی خوشی میں اسے بیس لور پیرسی انعام دیئے۔ پھر ہم اپنے اپنے

جہازوں میں سوار ہوئے اور سرزمین مصر کو خیر باد کہا۔

بادشاہ کے پاس کپڑوں کے صرف دو جوڑے تھے۔ وہ یہ بھی اسے سلطان نے دیئے تھے۔ یہ لباس سیاہ ریشم کے تھے اور ان کے اندر قائم کا استر تھا۔

میں سفر عکہ کے دوران میں سخت نلیل تھا۔ اور بیشتر وقت بادشاہ کے پاس بیٹھا رہتا۔ اس وقت بادشاہ نے مجھے اپنی قید اور رہائی کی سرگزشت سنائی۔ کبھی کبھی اپنے بھائی کاؤنٹ آف ارتائس کی یاد میں اشک بار ہو جاتا۔

ایک دن بادشاہ نے پوچھا کہ کاؤنٹ آنجو کیا کر رہا ہے، اگرچہ وہ اسی جہاز میں تھا لیکن اس نے کبھی بادشاہ کے نیاز حاصل نہ کیے۔ بادشاہ کو جواب ملا کہ آپ کا بھائی کمزور تھا اور چل پھر نہیں سکتا تھا۔ کمزوری کے باوجود ڈگمگاتا ہوا اس جگہ جا پہنچا جہاں وہ شطرنج کھیلنے میں مصروف تھے۔ اس نے بساط اور مہرے اٹھا کر سمندر میں پھینک دیئے۔ اپنے بھائی کو یوں لہو و لعب میں مشغول دیکھ کر اسے سخت طیش آیا اور اس نے کہا ”کیا تم اپنے بھائی ارتائس کی موت بھول گئے ہو؟ کیا تم ان مصیبتوں کو فراموش کر چکے ہو جن سے خدا نے ہمیں نجات بخشی ہے؟“ اس سے سردالثر کے مزے ہو گئے۔ بادشاہ نے سکوں کا سارا ڈھیر اس کی جھولی میں ڈالا اور چلا گیا۔



فلسطین کو الوداع

فرانسیسی شجاعت مصر میں بالکل ناکام رہی تھی۔ صلیبیوں کو منصورہ کی دوسری لڑائی میں شکست فاش ہوئی تھی۔ اس سے پہلے انہیں کبھی ایسی شکست کا سامنا نہیں کرنا پڑا تھا۔ صلیبی مہم کی ناکامی کے بعد سینٹ لوئیس نے اپنے بھائیوں اور باقی ماندہ لارڈوں کو فرانس واپس جانے کی اجازت دے دی لیکن وہ خود ان کے ہمراہ نہ گیا۔

اسے شدید احساس تھا کہ میری وجہ سے فرانس کی عزت اور مسیحیت کی جنگی قوت کو سخت صدمہ پہنچا ہے۔ اس شکست کا داغ دھونے کے لیے وہ چار سال تک ساحل فلسطین پر مقیم رہا۔ وہ یرودخلم فتح کر کے نیک نامی حاصل کرنا چاہتا تھا۔ وہ مملوکوں سے دس سالہ صلح کر چکا تھا۔ اب وہ گفت و شنید سے دو مقصد حاصل کرنا چاہتا تھا۔ جسے وہ نکوار سے حاصل نہیں کر سکا تھا۔ لیکن فوج کے بغیر اس مقصد میں کامیابی محال تھی۔ قبرص میں جمع ہونے والے اٹھائیس سو نائٹوں میں سے صرف ایک سو نائٹ اس کے ساتھ رہ گئے تھے۔ باقی ماندہ نائٹ ساحل نبل سے وہابی بیماری ساتھ لائے تھے اور ابھی تک کمزور اور علیل تھے۔

ژانول لکھتا ہے۔ ”میں عکہ کے ریکٹر (۱) کے ہاں مقیم تھا اور سخت بیمار، سوائے ایک کے میرے سارے خدمت گزار بھی نلیل تھے۔ میرے درتپے کے سامنے سے ہر روز تقریباً بیس جٹائے گزرتے۔ پادری ان کے سامنے انجیل کی آیتیں تلاوت کرتے جاتے۔ اس منظر سے طبیعت اور زیادہ مضطرب اور پڑمردہ ہو جاتی۔

اس پرستم نظریں یہ تھی کہ امیروں سے ہماری نہ مستقل صلح تھی اور نہ باقاعدہ جنگ۔ ہماری فوج اتنی مختصر تھی کہ ہم بمشکل چودہ سو سپاہی جمع کر پائے تھے۔

ایک دن بادشاہ کے توپچی جان ارمنی کو بازار میں ایک بوڑھا مل گیا۔ اس بوڑھے نے پوچھا ”کیا تم عیسائی ہو؟“ اس نے جواب دیا: ”ہاں“۔ تو بوڑھے نے کہا:

(۱) کلیسائی عہدہ دار۔ (مترجم)

”تم لوگوں میں سخت نفاق اور نفرت ہے۔ گناہوں نے تمہیں راستی کی راہ سے ہٹا دیا ہے۔ پرانے لوگ تم سے اچھے تھے۔ میں نے خود دیکھا ہے کہ یروشلم کے کوزمی بادشاہ بالڈون نے صرف تین سو سواروں سے صلاح الدین کو شکست دی تھی لیکن تم لوگ میدان جنگ میں وحشی جانوروں سے بھی بدتر ہو۔“

رفتہ رفتہ وہ صحت یاب ہو گئے اور بادشاہ کے عزم کو بھی خاصی کامیابی نصیب ہوئی۔ اس نے ساحلی شہروں اور بالخصوص جانا کی دیواروں کو دوبارہ تعمیر کرایا۔ اس نے بانیاس تک فوج کشی کی مصیاف سے فدائیوں کے قاصد اس کے پاس آئے تو اس نے انہیں انعام دے کر رخصت کیا۔ ژانول ان عجیب قاصدوں کو دیکھ کر بہت حیران ہوا۔ اس کے قول کے مطابق وہ اپنے ہاتھوں میں بادشاہوں کی موت کے پروانے لیے پھرتے۔ انہوں نے بادشاہ سے شکایت کی کہ ہمیں ٹمپلوں اور ہاسپٹلوں کو خراج دینا پڑتا ہے۔ فدائی لوگ ٹمپل اور ہاسپٹل کے جنگجو راہبوں کو اپنے خون آشام خنجروں سے خائف نہیں کر سکے تھے۔ ان فرقوں کا دستور مختلف تھا اگر ایک سربراہ قتل ہو جاتا تو اس کی جگہ لینے کے لیے دوسرا تیار ہوتا۔ اس لیے فدائی انہیں نقصان نہیں پہنچا سکے تھے۔

ژانول نے ایشیا کی تجارتی شاہراہوں کے قصبے اور مشرق کی قدیم داستانیں سنیں۔ وہ سمجھتا تھا کہ یاجوج اور ماجوج کی دیوار سے پرے ریگزاروں میں پریسٹر (۱) جان کی عظیم الشان مسیحی سلطنت ہے جو تاتاریوں کے خان اعظم سے برسر پیکار ہے۔ لوئیس نے منگول خواتین کو معطلہ انجیلیں اور عبادت کے لیے قرمزی رنگ کا زردوزی شامیانہ بطور تحفہ ارسال کیا۔ شیخ الجبل نے بادشاہ کو اس کے تحائف کے بدلے میں ایک گراں قدر تحفہ بھیجا۔ جس میں بلور کا ہاتھی اور بلور کے آدمی عنبر کے ٹکڑے میں نصب تھے۔ عنبر کے گرد طلائی حاشیہ بنا ہوا تھا۔ جب صندوقچہ کھولا گیا تو سارا ایوان عنبر کی تیز خوشبو سے مہک اٹھا۔

بادشاہ نے بڑی تندہی سے ساحلی علاقے کے مزاروں سے تبرکات اکٹھے کیے۔ وہ فرانس جا کر ان تبرکات کو اپنے نئے گرجے میں رکھنا چاہتا تھا، جو اس نے مسیح کے ”کانٹوں اور صلیب“ کے احترام میں تعمیر کرایا تھا۔ بادشاہ ان باتوں سے بہت خوش رہتا۔ ایک دن اس نے ژانول سے کہا:-

”معزز قلعہ دار! میرا دل بڑا دکھ محسوس کرتا ہے کہ مجھے نیک اور پاک طینت دوستوں کو خیر باد کہہ کر ایسے خبیثوں کے پاس جانا ہوگا جیسے کہ دربار روم میں ہیں۔“

(۱) پرانی انگریزی میں پریسٹر کے معنی ہیں پادری کے۔ بارہویں صدی کے عیسائیوں کا خیال تھا کہ ایشیا افریقہ میں ایک عظیم الشان عیسائی حکمران ہے جو عیسائیت کی حمایت کے لیے صف آرا ہوگا اور یروشلم کو مسلمانوں سے رہا کرے گا۔ لوگوں کا عقیدہ تھا کہ عیسائیت کا یہ نجات دہندہ زود یا بدیر نمودار ہوگا۔ اور عیسائیوں کی ابتلا کا خاتمہ ہو جائے گا۔ مسلمانوں میں ظہور مہدی کے عقیدے کو پریسٹر جان کی عیسائی روایت کا مترادف سمجھا جاسکتا ہے۔ بظاہر دونوں روایات کا باہمی تعلق نہیں۔ (مترجم)

مسلمانوں نے اسے یردِ ظلم کی زیارت کی اجازت دے دی اور سلامتی کی ضمانت بھی لیکن اس نے انکار کر دیا۔ اسے رچہ ڈشیردل کی مثال یاد تھی۔ اس نے رچہ ڈ کے الفاظ دہراتے ہوئے کہا:-
 ”میں یردِ ظلم کو نجات نہ دلا سکا۔ میری دعا ہے کہ اب میری آنکھیں اس مقدس شہر کو کبھی نہ دیکھیں۔“

ساحلِ شام کا قیام ملکہ مارگریٹ کے لیے بھی عافیت بخش ثابت ہوا۔ اس کی پرانی خوش باشی لوٹ آئی تھی۔ ژانول جگہ جگہ بطور محافظہ ملکہ کے ہم رکاب رہا۔ جانامس ملکہ کے ہاں لڑکی پیدا ہوئی۔ ایک دن میں نے بادشاہ سے مریم طوطوسی کے گرجا کی زیارت کی اجازت چاہی کئی لوگ اس گرجے کی زیارت سے مشرف ہو چکے تھے۔ کہا جاتا ہے کہ مادرِ خداوند مریم مقدس کے اعزاز میں پہلی قربان گاہ یہاں تعمیر کی گئی تھی۔ لوگوں نے یہاں مقدس مریم کے کئی معجزے دیکھے تھے۔ بادشاہ نے بخوشی مجھے اجازت دے دی اور کہا ”آئی دفعہ مختلف رنگوں کا ایک ہنڈر ڈویٹ شتری کپڑا خرید لانا“۔ بادشاہ یہ کپڑا فرانسسکن فرتے کے راہبوں کو دینا چاہتا تھا۔ میں نے اندازہ کر لیا کہ اب بادشاہ بھی جلد واپس آ جائے گا۔

زیارت کے بعد میں نے طرطوسہ کی مریم مقدس کے حضور میں نذرانہ پیش کیا۔ پھر میں بازار سے شتری کپڑا خرید لایا۔ میرے ہاتھوں نے پوچھا کہ اتنا کپڑا خرید کر آپ کیا کریں گے؟ میں نے جواب دیا کہ میں اس کپڑے سے نفع کمانا چاہتا ہوں۔

جب اس علاقے کے حاکم کو معلوم ہوا کہ میرا تعلق شاہی فوج سے ہے تو اس نے میرا خیر مقدم کیا اور بڑی عزت سے پیش آیا۔ اس نے مجھے چند تبرکات بھی دیئے جو میں نے شتری کپڑے سمیت بادشاہ کی خدمت میں پیش کر دیئے۔

ملکہ کو معلوم ہوا کہ میں زیارت سے واپس آیا ہوں اور تبرکات لایا ہوں۔ میں نے چار شتری کپڑے تو لیے میں لپیٹ کر اپنے ہاتھ کے ذریعے ملکہ کی خدمت میں بھیجے۔ جب ہاتھ ملکہ کے کمرے میں داخل ہوا تو ملکہ احتراماً فرش پر دوڑا نو ہو گئی۔

جب ہاتھ نے ملکہ کو دوڑا نو ہوتے دیکھا تو وہ بھی دوڑا نو ہو گیا۔

”ہاتھ صاحب اٹھیے۔ آپ کو دوڑا نو ہونا زیب نہیں دیتا۔ آپ تو تبرکات کے حامل

ہیں۔“

ہاتھ نے جواب دیا کہ یہ تبرکات نہیں بلکہ شتری کپڑے ہیں۔ جو میرے آقا نے تحفہً بھیجے ہیں۔

ملکہ اور اس کی سہیلیوں نے یہ بات سنی تو وہ ہنس ہنس کر لوٹ پوٹ ہو گئیں۔

”ٹائٹ صاحب!“ ملکہ نے کہا: ”آپ کے آقا سے خدا سمجھے۔ اس نے مجھے شتری کپڑوں کے گٹھڑے کے سامنے جھکا دیا۔“

بادل ناخواستہ بادشاہ نے ساحل یروشلم کو خیر باد کہا۔ جب اسے اپنی والدہ ملکہ بلانٹے کی موت کی خبر ملی تو وہ واپسی پر مجبور ہو گیا۔ اس کی غیر موجودگی میں ملکہ بلانٹے چھ سال تک فرانس میں اس کی نیابت کے فرائض سرانجام دیتی رہی تھی۔ ماں کی موت کی خبر کے بعد بادشاہ نے تاخیر کی تو شام کے بطریقوں اور نوابوں کے ایک وفد نے اس سے واپسی کی درخواست کی۔ اس تاجدار کی آوارگی ان کے لیے باعث خطر تھی، وہ اس کی سخت گیری اور کٹر پن سے بیزار تھے۔

”جناب والا! ظاہر ہے کہ آپ کے مزید قیام سے سلطنت یروشلم کو کوئی فائدہ نہیں پہنچ سکتا، ہماری گزارش ہے کہ آپ آئندہ لینٹ کے دنوں میں واپس چلے جائیں تاکہ آپ خیر و خوبی سے فرانس پہنچ جائیں۔“

لیکن سفر بڑا خطرناک ثابت ہوا۔ ڈانول لکھتا ہے:-

”ایسٹر کے بعد سینٹ مارک کی شب بیداری کی تقریب میں بادشاہ اور ملکہ جہاز پر سوار ہوئے اور بادمراد کے ساتھ جہاز نے بادبان کھول دیئے۔ اگلے ہفتے کے دن ہم قبرص پہنچے۔ اس جزیرے کے قریب سمندر میں ایک پہاڑ تھا۔ جسے جبل الصلیب کہتے ہیں۔ اس روز عشا کے وقت خشکی کی طرف اتنی دھند چھا گئی کہ ملاحوں نے خیال کیا کہ ہم خشکی سے بہت دور نکل آئے ہیں۔ یہ پہاڑ ان کی نظروں سے اوجھل رہا۔ وہ جہاز چلاتے رہے اور ہمارا جہاز زیر آب ریت کے پتے سے ٹکرایا اور جہاز میں کھرام بچ گیا۔“

میں شور سن کر اپنے بستر سے اٹھا اور ملاحوں کے پاس مہرہ جہاز پر جا پہنچا۔ ملاحوں کا سردار ٹمپلر تھا۔ اس نے ایک ملاح سے کہا: ”سکہ ڈالو۔“ اس نے تعمیل کی لیکن کہا ”ہم ریت پر چڑھ گئے ہیں۔“ جب ریمینڈ نے یہ سنا تو اس نے اپنا گریبان پھاڑ دیا اور رونے لگا: ”اف میری قسمت۔“ ملاح نے دوبارہ سکہ ڈالا اور ریمینڈ کے پاس آیا اور کہنے لگا کہ جہاز ریت میں نہیں پھنسا۔ صبح ہوئی تو ہم نے سامنے چٹانیں دیکھیں۔ اگر ہم اس زیر آب پتے سے نہ ٹکراتے تو ان چٹانوں سے ٹکرا کر ہمارا جہاز پاش پاش ہو جاتا۔ بادشاہ نے ملاحوں کے سردار کو بلا کر ہدایات دیں۔ اس نے چار غوطہ خورا کٹھے کیے۔ یہ لوگ برہنہ ہو کر مچھلیوں کی طرح غوطہ لگاتے ہیں۔ جہاز کے کپتانوں نے انہیں غوطہ لگانے کا حکم دیا اور وہ جہاز کے پینڈے کے نیچے سے گزر کر دوسری طرف نکل آئے۔ جب وہ اوپر آئے تو ہم نے ہر ایک سے علیحدہ علیحدہ دریافت کیا کہ تمہیں کیا نظر آیا۔ انہوں نے کہا ”جہاز کا نچلا حصہ ریت کے پتے سے ٹکرایا ہے اور

وہاں سے چھ چھ گز چنڈا ٹوٹ گیا ہے۔ یہ سن کر بادشاہ اور ہم سب بہت متشکر ہوئے۔ بادشاہ نے جہاز رانوں سے مشورہ طلب کیا تو انہوں نے جواب دیا:-

”حضور! ہماری بات مایے اور آپ دوسرے جہاز میں چلے جائیے۔ ہمیں خوب معلوم ہے کہ اگر جہاز کے چنڈے کو اتنا نقصان پہنچا ہے تو اس کے ڈھانچے کے شہتر بھی شکستہ ہو گئے ہوں گے۔ اگر سمندر میں ذرا بھی طوفان آ گیا تو یہ جہاز برداشت نہیں کر سکے گا۔“

بادشاہ نے جہاز رانوں کی گفتگو کے بعد اپنی کونسل طلب کی اور پوچھا کہ اب کیا کیا جائے؟ سب نے جہاز رانوں کی رائے سے اتفاق کیا۔ لیکن بادشاہ نے جہاز رانوں کو دوبارہ بلوایا اور انہیں ان کے حلف و فاداری کی قسم دلا کر پوچھا: ”اگر یہ جہاز تمہارا ہوتا اور سامان تجارت سے بھر ہوتا تو کیا تم اسے چھوڑ دیتے؟“

انہوں نے کہا: ”حضور اس قسم کے سامان اور جہاز کو بچانے کے لیے ہمیں یقیناً اپنی زندگیوں کا خطرے میں ڈالنی پڑتیں۔“

تو پھر تم مجھے جہاز چھوڑنے کا مشورہ کیوں دیتے ہو؟

انہوں نے جواب دیا: ”حضور! آپ اور ہم برابر نہیں۔ مال و دولت آپ اور ملکہ کی اور آپ کے تینوں بچوں کی زندگی کا جواب نہیں ہو سکتا۔“

”اچھا تو اب تمہیں میں اپنی رائے بتاتا ہوں۔ میرے ساتھ پانچ چھ سو آدمی ہیں۔ اگر میں جہاز چھوڑ دوں تو وہ بھی ذرے کے مارے جہاز سے اتر جائیں گے اور جزیرہ قبرص میں پھنس کر رہ جائیں گے۔ وہ وطن واپس نہیں جا سکیں گے۔ اس لیے میں، میری ملکہ اور میرے بچے خدا کے بھروسے پر ان کا ساتھ دیں گے۔“

ہم اس خطرے سے بچے تو ہمیں ایک اور آفت نے گھیر لیا۔ ہم جزیرے سے کافی دور نکل چکے تھے کہ سمندر میں ایسا زبردست طوفان اٹھا کہ ہماری تمام تر سعی کے باوجود ہمیں دوبارہ جزیرے کی طرف دھکیل دیا۔ ملاحوں نے چار لنگر پھینکے لیکن جہاز کے بہاؤ کو نہ روک سکے۔ بالآخر انہوں نے پانچواں لنگر پھینکا تو جہاز رک گیا۔ بادشاہ کے کمرے کی ساری چوبلی دیواریں اکھاڑنی پریں۔ آمدگی اس قدر تند و تیز تھی کہ کوئی شخص اس میں کھڑا نہیں ہو سکتا تھا۔ یہ خطرہ کہ کہیں آمدگی ہمیں اڑا کر سمندر میں نہ پھینک دے۔

ملکہ بادشاہ کو دیکھنے کمرے میں آئی تو وہاں صرف میں اور کانسٹیبل آف فرانس سرگلس ڈی براون فرش پر لیٹے تھے۔ ملکہ کو دیکھ کر میں نے پوچھا کہ آپ کیسے آئی ہیں؟ اس نے کہا ”میں بادشاہ سے یہ کہنے

آئی تھی کہ وہ کوئی منت مانے تاکہ خدا ہمیں اس طوفان سے نجات دے۔ مجھے ملاحوں نے بتایا ہے کہ جہاز کے ڈوبنے کا سخت خطرہ ہے۔“

”محترمہ!“ میں نے کہا: ”آپ منت مانیں کہ میں سلامتی سے فرانس پہنچ گئی تو دیرنجول جا کر سینٹ نکولس کے گرجے کی زیارت کروں گی۔“

”قلعہ دار صاحب! میرے خیال میں بادشاہ سلامت مجھے اس زیارت کی اجازت نہ دیں گے۔“

”پھر محترمہ آپ یہ وعدہ تو کر لیجئے کہ اگر خدا آپ کو سلامتی سے فرانس لے جائے تو آپ پانچ مارک کانترکی جہاز بطور نذرانہ پیش کریں گی اور میں وعدہ کرتا ہوں کہ میں جگے پاؤں زیارت کے لیے جاؤں گا۔“

چنانچہ ملکہ نے چاندی کے جہاز کی نذرمان لی اور کہا کہ تم اس نذر گزارنے کے ذمہ دار ہو گے۔ میں نے بخوشی یہ ذمہ داری قبول کر لی۔ تھوڑی دیر کے بعد وہ پھر آئی اور کہنے لگی کہ خدا نے سینٹ نکولس کے طفیل ہمیں خطرے سے بچالیا ہے۔

دس ہفتے کے بعد ہم ہیرز کی بندرگاہ پہنچے۔ ملکہ بہت خوش تھی، اس نے اپنی منت کے مطابق چاندی کا جہاز بنوایا جس میں بادشاہ، ملکہ اور ان کے تین بچوں کے مجسموں کے علاوہ ملاحوں کی تصویریں بھی تھیں۔ جہاز کے رے سے بھی نقرئی دھاگے کے بنائے گئے تھے۔ ملکہ نے یہ جہاز مجھے بھجوایا اور حکم دیا کہ اسے سینٹ نکولس کی خانقاہ پر پہنچا دیا جائے۔ میں نے حکم کی تعمیل کی۔“

اس طرح دوسرا مصری کروسیڈ ختم ہوا۔ فرانس کے شجاع اور بہادر، مسلمانوں کے برتر اسلحہ اور اعلیٰ قیادت سے پنچہ آزما کی کے بعد اپنے گھروں کو ناکام واپس ہوئے۔ 1254ء میں سینٹ لوئیس واپس وطن پہنچا۔ وہ بیماری سے اس قدر کمزور ہو چکا تھا کہ کئی مرتبہ ژانول اسے اپنے بازوؤں کے سہارے گھوڑے سے اتارتا اور کمرے تک لاتا۔ لیکن اس فرشتہ صفت بادشاہ نے یہ مصیبت بھی ویسے ہی صبر و سکون سے برداشت کی جیسے کہ اس نے چھ سال پہلے بڑے اعتماد سے عظیم الشان بحری بیڑے کی قیادت کی تھی۔ اس نے اپنی شکست کی کوئی توجیہ نہ کی۔ بس یہ خدا کی مرضی تھی۔

فرانس کو اس کی حکمرانی کی سخت ضرورت تھی۔ اس نے چھ سال اصلاحات نافذ کرنے میں گزارے۔ جن کی لوگوں کو دیرینہ آرزو تھی۔ ثبوت جرم کے لیے شخصی مبارزت کے بجائے قانونی تحقیق رائج کی گئی۔ اس نے رعیت کو جاگیرداروں کے فیصلوں کے خلاف بادشاہ سے چارہ جوئی کا حق عطا کیا۔ ان اصلاحات سے وہ سلسلہ شروع ہو گیا جس سے بالآخر فرانسیسی کلیسا اور کلیسائے روم علیحدہ ہو گئے۔

لیکن اس کے جاہ طلب بھائی چارلس آف آنجو کے مشاغل مختلف تھے، اس کی نظریں مشرق کی

طرف لگی ہوئی تھیں، وہ پوپوں کا دست راست بن گیا اور اس نے ہانسٹون خاندان کے آخری شہزادوں کی طاقت کو بے دخل کرنے سے انکار پھینکا۔ ان خدمات کے صلے میں کلیسائے روم نے دونوں سسلیوں (سسی اور جنوبی اٹلی) کا تاج و تخت اس کے حوالے کر دیا۔ اس کے بعد وہ اپنی سلطنت کی توسیع کے خواب دیکھنے لگا۔ وہ یونان کی صلیبی جاگیریں اور بحری سیادت حاصل کرنا چاہتا تھا۔ وہ نہایت درشت خو اور ہوشیار طالع آزما تھا۔ اسے اپنے کزنڈ ہی بھائی کی سیادت ناگوار گزرتی۔

قاہرہ میں شجرۃ الدر "امرائے ثلاثہ" کی ارواح رواں تھی۔ فرانسیسی بادشاہ سے صلح کے بعد مملوکوں نے سارے اسیران جنگ ربا کر دیئے جن میں 12100 مرد اور 10 عورتیں شامل تھیں۔

الصاحب جمال الدین ابن مطروب نے فرانسیسی بادشاہ کی شکست کی خوشی میں یہ شعر کہے:-

فرانس کے بادشاہ کو یہ پیغام پہنچا دو۔ یہ ندائے حق ہے۔

تم مصر کی حکومت کے خواب دیکھ رہے ہو۔

و اپنی تم: واسے بھرے ہوئے زحوم کی طرح بنکارتے تھے۔

لیکن خاک مصر پر اپنے سپاہیوں کی بے گورد کنش لاشیں چھوڑ کر بھاگ گئے۔

تبارا سترہ ہزار کالٹکر کہاں ہے؟۔ مردہ، مجروح اور اسیر۔

اگر تمہیں دوبارہ مصر آنے کا خط سوار، تو تو یہ مت فراموش کرنا کہ ابھی تک لقمان کا زنداں اور اس کی

زنجیریں موجود ہیں اور اس کے خواجہ سرا ہوشیار ہیں۔ (۱)



(۱) یہاں اس کمر کی طرف اشارہ ہے جہاں سینٹ لوئیس کو منصورہ میں خواجہ سرا سہیل کی زیر نگرانی قید رکھا گیا تھا۔ مسلمان مؤرخ لکھتے ہیں کہ بادشاہ اور اس کے بھائی کو پہلے پابہ زنجیر کر دیا گیا تھا۔ (مصنف)

حصہ پنجم

جب ستارے ماند ہو گئے۔
 بوڑھا چاند ڈوب گیا۔
 اور پانی نشیب میں سو گئے۔
 اہل مغرب پھر عازم سفر ہوئے۔
 اب وہ سوئے وطن رواں تھے۔
 وہ دیارِ غیر میں بہت دور نکل آئے تھے۔
 وہ اجنبی راہوں میں سرگرداں تھے۔
 ان کی حیران آنکھیں عجیب مناظر سے روشناس ہوئیں۔
 جادو گروں کے طلسمی برج۔
 فراز کوہ پر روشنیوں کے مینار اور سیاہ علم۔
 آتش پراں اور ہلاکت آفریں طوفان،
 لرزاں زمین اور گرتی ہوئی دیواریں،
 انجانے ہاتھوں کے تراشیدہ پتھر۔
 اک شہر عجیب۔
 جو انسان کی تخلیق نہ تھی۔
 اہل مغرب! سوئے وطن رواں تھے۔
 شکستہ تلواریں نیاموں میں چھپائے۔



مدوجزر ختم ہوا

1254ء میں سینٹ لوئیس عکہ سے روانہ ہوا اور اس کے ساتھ ہی آخری عظیم صلیبی محاربے کے آثار کو ہو گئے۔ ایک تغیر رونما ہو رہا تھا۔ ساحل شام کے صلیبیوں کی مدد کے لیے یورپ سے کوئی لشکر نہ آیا۔ اہل یورپ نے انہیں اپنی قسمت پر چھوڑ دیا۔ وہ دشمنوں میں اکیلے رہ گئے۔ اب سرزمین مقدس کی مدافعت تباہان کے ذمے رہ گئی۔ اس تغیر کا کوئی نقیب نہ تھا اور نہ کوئی اعلان۔ یہ تغیر لوگوں کے ذہن میں برپا ہوا تھا۔

ڈیڑھ صدی پہلے یورپ سے جوش و خروش کالاوا پھوٹا تھا۔ اس طوفانی جذبے نے پہلے کروسیڈ کی شکل اختیار کی اور یروشلیم کو اپنی لپیٹ میں لے لیا۔ اس کے بعد کئی موجیں یورپ سے انہیں اور دور تک سرزمین ایشیا میں نفوذ کرتی چلی گئیں۔ ان صلیبی لہروں کے مدوجزر سے فتوحات وابستہ تھیں۔ نصف صدی تک یہ نقطہ عروج پر رہا لیکن عین عروج کے زمانے میں بھی اس کی لہریں کچھ زیادہ آگے نہ بڑھنے پائیں۔ گاہے گاہے وہ کسی نئی سرحد کو چھو کر پلٹ جاتیں۔ پھر یک دم اس کا رخ موڑ دیا گیا۔ صلاح الدین کی قیادت سے دنیائے اسلام میں جوش و خروش کی نئی لہر دوڑ گئی۔ یہ لہر بڑھ کر ایسا بے پناہ طوفان بنی کہ صلیبیوں کو خس و خاشاک کی طرح بہاتی ہوئی دوبارہ ساحل تک لے گئی۔

ادھر دنیائے مسیحیت میں پھر غلغلہ پیکار بلند ہوا۔ یورپ سے ایک انسانی لہر نجات فلسطین کے لیے اٹھی۔ بربروصہ اور رچرڈ شیردل کی سرکردگی میں یہ لہر دنیائے اسلام سے نکلرائی اور ساحل پر چند شکاف چھوڑ کر پسپا ہو گئی۔ لیکن یورپ میں صلیبی جذبہ زعمہ سلامت رہا۔ یورپ کے سرچشمے سے نئی موجیں انہیں لیکن پوپوں اور بادشاہوں نے ان کا رخ قسطنطنیہ، لینکوڈوک اور ہسپانیہ کی طرف موڑ دیا۔ فریڈرک ثانی کی سرکردگی میں ایک عظیم لہر دوبارہ یروشلیم سے نکلرائی لیکن اس لہر کا محرک صلیبی جذبے کے بجائے حوصلہ ملک گیری تھا۔ دوسری لہر نیل کی گدلی موجوں میں ڈوب کر رہ گئی اور سینٹ لوئیس کی پڑجوش فوجیں بھی نذر نیل ہو گئیں۔

عالم اسلام میں ایک نئی مزاحمت جنم لے رہی تھی۔ مملوک طاقت صلیبیوں کے راستے میں حائل ہو گئی تھی۔ مملوکوں کی طاقت کا دائرہ وسیع ہوتا گیا۔ وہ صلاح الدین جیسے سلطان کی قیادت کے بغیر بھی ترقی پذیر تھے۔ جب قسمت نے انہیں بیبارس کے روپ میں دوسرا صلاح الدین دیا تو یورپ کا جوش زوال پذیر ہو رہا تھا۔

ڈیڑھ صدی پیشتر ہر آدمی کا کردیڈ میں کوئی نہ کوئی حصہ تھا۔ یروشلم کی فتح سے یورپ کے جموں پڑوں پر بھی نئے افق طلوع ہو گئے تھے۔ نجات کی امید روشن ہو گئی تھی اور تاریک صدیوں تلے دبے ہوئے جذبات ابھرے تھے۔ لوگ نئی جدوجہد کے لیے کمر بستہ تھے اور تائید مسیح کے لیے اپنے وطن سے نکل کھڑے ہوئے تھے۔

لیکن تیرہویں صدی کے وسط کے بعد یورپ کا ذہن مختلف ہو چکا تھا۔ اقدار کے پیمانے تبدیل ہو گئے اور لوگوں کی توجہ دیگر امور پر مرکوز ہو گئی۔ ترقی پسند دماغ صلیبی کشاکش سے ہٹ کر تخلیقی سرگرمیوں میں مصروف ہو گئے۔ اب صلیبی جنگوں کی ضرورت بھی کیا تھی۔ مشرق اور قسطنطنیہ سے مقدس ترین تبرکات حاصل کیے جا چکے تھے۔ یورپ کے کم و بیش ایک درجن گرجے صلیب المصلوات کے ٹکڑوں کی تولیت سے بہرہ یاب تھے۔ یہ گرجے زیارت کا مرکز بن گئے تھے۔ لوگ مبلغ راہبوں سے گہری دلچسپی لینے لگے تھے۔ پچھلی صدی کی خانقاہوں کے یکن ان کے تاریک دروازوں سے نکلے اور راہوں میں آوارہ دسر گرداں پھرنے لگے۔

ان ہنگاموں سے بے نیاز راہب راجز بیکن (۱) "ادپس مچس" یعنی مشاہدات کبیر لکھنے میں مصروف تھا۔ اس نے دنیا کے عجائب اور زلف حقائق کا واضح الفاظ میں تذکرہ کیا اور ساتھ ہی شورے گندھے اور کوئلے کے مرکب یعنی بارود کا بھی۔ (۲) گرجوں کے سائے تلے نئی نئی یونیورسٹیاں جنم لے

(۱) راجز بیکن (1214-1294ء) مشہور انگریز عالم اور فلسفی تھا۔ وہ آکسفورڈ میں درس دیتا رہا۔ اس کا فرانسسکن فرتے کے راہبوں سے تعلق تھا۔ وہ ہمیشہ اپنے عم عمروں سے کئی بحثوں اور مناظروں میں الجھا رہا۔ اس کو علوم طبیعی سے گہری دلچسپی تھی۔ اس کا خیال تھا کہ علوم طبیعی کا مطالعہ علوم دینی کے مخالف اور متضاد نہیں۔ وہ مشاہدہ و تجربہ کا حامی اور مبلغ تھا، اسے انگریزی سائنس کا مورث اعلیٰ سمجھا جاتا ہے۔

(۲) راجز بیکن نے کیمیا کے متعلق بھی چند کتابیں لکھی ہیں۔ امتداد زمانہ سے کیمیا کے نسخے اور جادو کی کتابیں اس سے منسوب ہو گئی ہیں۔ بعض لوگ یہ دعویٰ کرتے ہیں کہ اس نے بارود کی ایجاد کی تھی۔ یہ محض خام خیالی ہے اور اس کا کوئی تاریخی ثبوت نہیں۔ فاضل مصنف نے بھی یہی غلطی کی ہے۔ اس طرح خوردبین اور دوربین کی ایجاد اور استعمال اس سے منسوب کرنا دور از کار اور پادر ہوا بات ہے۔ (مترجم)

رہی تھیں جن کے سرد اور بے رنگ نکروں میں بوسیدہ لباس طالب علم سردی سے بچنے کے لیے ایک دوسرے سے جڑ کر بیٹھے۔ وہ سوکھی روٹی اور پیڑ کے نکروں پر گزرا کرتے تو اپنے استادوں کی طویل بحثوں کو سنتے تو نئی سائنس اور جغرافیے کا مطالعہ کرتے اور البرٹس میکسنس (۱) کے اصول اور طامس ایکوینس (۲) کے فلسفے پر تبادلہ خیالات کرتے۔

نوخیز سائنس دان محمد شیشے کی طاقت کے امتحان میں مصروف تھے اور سوچ رہے تھے کہ اس سے سنگ پارس کی تلاش کہاں تک ممکن ہے۔ حساب دان اب علانیہ عربی ہند سے استعمال کرنے لگے تھے۔ بہت سے لوگ یہ گتھی سلجھانے میں مصروف تھے کہ عربوں کا قطب نما کہیں شیطانی ایجاد تو نہیں جو انسانوں کو گمراہ کرنے کے لیے بنایا گیا ہے۔ شاہی درباروں میں موسیقاروں کے دوش بدوش حساب

(۱) میکسنس کے لفظی معنی عظیم کے ہیں۔ البرٹ اعظم (1206ء-1280ء) اپنے دور کا مشہور فلسفی اور عالم تھا۔ وہ سواہیا میں پیدا ہوا اور جرمنی کے شہر کولون کے علاوہ پیرس میں بھی درس دیتا رہا۔ اس کا تعلق دو ملتوں فریقے کے راہبوں سے تھا۔ اس نے اپنی کتاب "خلاصہ دینیات" میں ارسطو کے فلسفے اور مسیحیت کی تعلیمات کو ہم آہنگ کرنے کی کوشش کی اور مشہور مسلمان مفکر ابن رشد کے انداز فکر کی مخالفت۔ اسے علوم طبیعی میں بھی خاصی دسترس تھی۔ اس نے دھاتوں اور علم نباتات کے متعلق بھی کئی رسالے لکھے۔ (مترجم)

(۲) طامس ایکوینس (1225ء-1274ء) جنوبی اٹلی کے حکمران خاندان سے متعلق تھا۔ وہ دو ملتوں فریقے سے وابستہ ہو گیا اور اس نے البرٹس میکسنس سے پیرس اور کولون میں تعلیم حاصل کی وہ پیرس میں دینیات کا پروفیسر رہا۔ اس نے زندگی کے آخری دن نیپلز میں گزارے۔ ابن رشد کے فلسفے کی اشاعت و نفوذ کو کامیابی سے روکا اور سبکی دنیا کی فکر کو منطقی و فلسفے کی یونانی راہوں پر ڈال دیا۔ اس نے سبکی ذہن کو کلیسا کے فکری شکنجے سے آزاد کر دیا۔ اس کا عقیدہ تھا کہ سچائی ناقابل تقسیم حقیقت ہے اس لیے سائنس کا مطالعہ مذہب کے خلاف نہیں ہو سکتا۔ وہ وقت اور مادے کے فرق کا پابند تھا۔ اس کا خیال تھا کہ یہ فرق صرف خدا کی ذات میں نہیں۔ اس کا خیال تھا ہر وہ چیز جو تکمیل کے لیے دوسرے کی رہن منت ہے، اپنے اندر قوت پذیرائی رکھتی ہے۔ وہ سمجھتا تھا کہ ساری کائنات ایک ایسے سلسلے میں مربوط ہے جس کی معراج خدا ہے۔ ابتدا میں اس کا فلسفہ مقبول نہ ہوا انیسویں صدی میں رومن کیتھولک کلیسا نے اس کے فلسفے کو سرکاری طور پر تسلیم کر لیا۔ وہ تیرہویں صدی کے یورپ کا عظیم ترین فلسفی تھا۔ اسے ولی (سینٹ) کا درجہ دیا جاتا ہے۔ (مترجم)

وان بھی نظر آنے لگے۔ موسیقار بدستور شاہ آرتھر (۱) اور سکندر اعظم کی داستان سرائی میں مصروف تھے۔ وہ پریسٹرجان کے بھی گن گاتے جس کی سلطنت ایشیا کے سمندر سے پرے واقع تھی۔

اہل وینس قسطنطنیہ کی لوٹ مار سے امیر ہو گئے تھے۔ روز افزوں بحری تجارت نے انہیں خوش حال اور مالا مال کر دیا تھا۔ وینس کا شہر علم و فن کا گہوارا بن گیا تھا۔ یہاں مردوں کے ساتھ عورتیں بھی آزادانہ گھومتیں وہ اپنے بالوں کو حنا سے سرخ کر لیتیں۔ اہل وینس عیش و عشرت کے دلدادہ تھے، انہوں نے اخلاقی گراؤ کی کمی ثقافت کے فروغ سے پوری کر دی۔ رنگین شیشے کے گلدان ان کے مکانوں کی زینت تھے۔ ان کے درپچوں میں سیسے سے وابستہ شیشے کے ٹکڑوں کے بولکموں مرتھے تھے۔ عورتوں کے ناخن حنا سے رنگین اور جسم عرب و چین کی خوشبوؤں سے معطر و معنبر تھے۔ خوبصورت یونانی اور سیاہ قام حبشی غلام رکھنے کا دستور عام تھا۔ غلاموں کی تجارت بڑی نفع بخش تھی۔ اب وینس کے مسلح تجارتی جہاز ان سمندروں میں رواں دواں تھے جہاں دو صدی پہلے اہل شمال کے بحری اژدہاؤں نے دہشت پھیلا رکھی تھی۔ وینس کے جہاز سازی کے کارخانوں میں مقررہ پیمائش کے مطابق جہاز بنائے جاتے تاکہ انہیں فوری طور پر جنگی جہازوں میں تبدیل کیا جاسکے۔ جمہوریہ وینس کے باہر ان جہازوں کی فروخت ممنوع تھی۔ ہر سفر کے بعد جہازوں کو بحفاظت دارالاسلحہ میں پہنچا دیا جاتا۔ وینس اور جنیوا کی رقابت ناگزیر تھی۔ اب وہ دونوں ایک دوسرے سے برسر پیکار تھے۔

یورپی تاجدار بھی باہمی تنازعوں میں الجھے ہوئے تھے۔ بادشاہ اپنی فوجوں میں مسلح سپاہی بھرتی کرتے جنہیں اچھی تنخواہ کے علاوہ لوٹ مار کے بے شمار مواقع میسر تھے۔ بخلاف اس کے صلیبی فوجوں میں شامل ہونا بہت پرخطر اور کم نفع بخش تھا۔

در اصل اب کروسیڈز مانے کا تقاضا نہ تھے۔ اس امر کے کئی ثبوت ملتے ہیں کہ سینٹ لوئیس کے کروسیڈ کو یورپ ہی میں سخت مخالفت کا سامنا کرنا پڑا تھا۔ شہنشاہ فریڈرک اس کا مذاق اڑاتا رہا۔ جب اسے سینٹ لوئیس کے منصورہ میں قید ہونے کی خبر ملی تو اس نے سلطان قاہرہ کو خط لکھا، جس میں بظاہر اس کے زرفندیہ کی ادائیگی کی پیشکش کی گئی تھی لیکن دراصل معلوم یہ کرنا تھا کہ سینٹ لوئیس اور اس کے ٹائٹ کتنی دیر تک مسلمانوں کے قبضے میں رہیں گے۔ ادھر صلیبی رضا کاروں کو روکنے کے لیے انگلستان کی بندرگاہوں پر پہرے بٹھادیئے گئے تھے۔ دمیاط میں اطالوی بیڑا سینٹ لوئیس کا ساتھ چھوڑ گیا، عکہ میں

(۱) انگلستان کی روایت و داستان کا مشہور ہیرو۔ اس کی شخصیت سے کئی کارنامے منسوب ہیں جن میں کاہنہ مسیح کی تلاش بھی ہے۔ اس کے دربار میں راولڈ نیل کے نام بھی تھے جو شجاعت کے مثالی پیکر تھے۔ آرتھر کی روایت سے کئی ذیلی حکایتیں بھی وابستہ ہیں۔ (مترجم)

اہل دین اور اہل جیوانے اس کی پروا نہ کی اور جنگ جاری رکھنے میں اس کا کوئی ساتھ نہ دیا۔ سینٹ لوئیس تو مسلمانوں کے خلاف نیرو داتا تھا لیکن اطالوی اپنے گوداموں کی مورچہ بندی کر کے ایک دوسرے کے جہازوں پر چھا۔ پنا مارنے میں مصروف تھے۔ بے چارے سینٹ لوئیس نے یورپ سے کمک طلب کی لیکن بے سود۔ اور جب وہ واپس آیا تو لوگوں نے اس کے ناکام اور بے مقصد کروسیڈ کے خلاف احتجاج کرنے سے بھی دریغ نہ کیا۔

ژانول کا بیان ہے کہ ”میں نے لوگوں کو یہ کہتے بھی سنا ہے کہ جنہوں نے بادشاہ کو کروسیڈ کا مشورہ دیا تھا، وہ سنگین جرم اور گناہ کے مرتکب ہوئے۔ جب تک وہ فرانس میں رہ کر اپنی سلطنت کی نگہداشت کرتا رہا لوگوں کو امن اور خوش حالی حاصل تھی لیکن اس کی غیر حاضری سے حالات خراب ہو گئے۔“

ژانول کو سینٹ لوئیس سے بڑی محبت تھی لیکن اس کے باوجود وہ 1270ء میں دوبارہ صلیبی جنگ پر جانے کے لیے تیار نہ تھا۔

”شاہ فرانس اور شاہ نوارے نے بہت اصرار کیا کہ میں صلیب اٹھا کر ان کے ہمراہ زیارت کے لیے چلوں۔ لیکن میں نے جواب دیا کہ میں پھولی مرتبہ نہ مت خداوندی کے لیے سمندر پار گیا تو میری غیر موجودگی میں فرانس کے امیروں نے میری رعایا پر بڑے ظلم ڈھائے۔ میں نے بمشکل ان کے افلاس اور ادبار کو قدرے دور کیا ہے۔ مجھے یقین ہے کہ اگر میں دوبارہ چلا گیا تو میری رعایا تباہ و برباد ہو جائے گی۔“

اس دور میں جاگیرداروں اور نوابوں کی طاقت رو بہ تنزل تھی اور شاہی اقتدار ان پر حاوی ہو رہا تھا۔ دو صدی پہلے بادشاہوں کی حیثیت جاگیرداروں اور نوابوں کے نام نہاد سربراہوں سے زیادہ نہ تھی۔ انہیں پوپ اور شہنشاہ کی سیادت کے رو برو بھی تسلیم ختم کرنا پڑتا تھا۔ بادشاہوں کی شرح اقتدار ان دونوں کے رو برو ماند تھی۔ اب متحدہ شہنشاہی کا خواب پریشان ہو چکا تھا اور پاپائی اقتدار کمزور۔ اس لیے یورپ کی سیاسی قیادت بادشاہوں کے ہاتھ میں آنے لگی۔ اب جاگیرداروں، ریاستوں، معاہدوں اور تعلقہ داریوں کے پریشان کن مجموعوں سے سلطنتیں معرض وجود میں آ رہی تھی۔ ابھی ہوئی سرحدیں اور غیر معین حد و داب واضح اور مستحکم ہو رہی تھیں۔ فرانس، ہنگری، انگلستان، اراگون اور کیسائل میں قومی نقشے کے خطوط متعین ہو رہے تھے۔ اسی طرح اٹلی کی بلدیاتی جمہوریتیں خود کفیل و خود مختار ہو رہی تھیں۔ صلیبیوں کے قافلے جنوبی جزئی سے گزرتے رہے اور ان کی گزرگاہوں پر کئی تجارتی شہر معرض وجود میں آ گئے۔ اب چارٹر اور دستاویزیں محض کاغذ کے پرزے نہ رہے تھے۔ ان کی اہمیت مسلم ہو رہی تھی۔ یورپ کی سیاست میں نوخیز پارلیمنٹوں کی آواز گونجنے لگی تھی۔ سیاست میں سونے چاندی کی قوت کی کارفرمائی

نمایاں ہو رہی تھی۔ اگرچہ اسے باقاعدہ طور پر تسلیم نہیں کیا گیا تھا، تاہم فلورنس کے بینک کاروں کو شہزادوں کے ایوان میں باریابی حاصل ہو گئی تھی۔

اب یورپ کے پادریوں، تاجداروں اور بینک کاروں کو عام کروسیڈ میں منسلک کرنا ممکن نہ تھا۔ اگر کوئی بادشاہ صلیب اٹھانے کی جرأت کرتا اور سمندر پار مہم پر جانے کے لیے تیار ہوتا تو اس کی سلطنت معرض خطر میں پڑ جاتی۔ ہمسایہ ملکوں کے بادشاہ اس کی غیر حاضری سے ناجائز فائدہ اٹھانے سے دریغ نہ کرتے۔ نئے کروسیڈ کا مطلب فیصلہ کن قربانی تھا۔ وہ بادشاہ جنہوں نے صلیبی جنگ کے حلف اٹھائے تھے اب ان سے عہدہ برآ ہونے سے قاصر تھے۔ وہ اپنے ارادوں میں تاخیر کرنے لگے یا کلیسا سے انہوں نے اپنے پیمان تبدیل کرالیے۔

صرف کلیسائے روم نئے کروسیڈ کی تبلیغ میں مصروف اور لوگوں کے جانی و مالی نقصانات سے بے پروا اور پے در پے شکستوں سے بے نیاز رہا۔ پوپ کے دربار کا جوش سرد نہ ہوا اور وہ اہل یورپ کو بھڑکاتا رہا۔ انوسٹ ٹالٹ کے زمانے سے کلیسا کے وقار کو صدمہ پہنچا تھا۔ ارباب کلیسائی فوجیں بھرتی کر کے کلیسا کا کھویا ہوا وقار بحال کرنا چاہتے تھے۔ اس مقصد کے لیے انہوں نے مبلغ راہبوں کی خدمات سے فائدہ اٹھایا۔ اور شہر شہر اور قریہ قریہ کروسیڈ کی تبلیغ کے لیے واعظوں کے جتھے منظم کیے۔

جنگ کے ان داعیوں کے لیے مثالی وعظ لکھے گئے، دلائل وضع کیے گئے۔ لوگوں کو کاہلی اور بے عملی کے جمود سے جھنجھوڑنے کے لیے شعلہ فشاں تقریریں تیار کی گئیں۔

وہ سینٹ کانسٹنٹائن کا ذکر کرتے ہیں جس نے مسیحیت کی حمایت میں کوئی دقیقہ فرو گذاشت نہیں کیا تھا۔ وہ سینٹ ہلینا کا حوالہ دیتے جس نے اصلی صلیب دریافت کی تھی۔ وہ شہنشاہ جھینین اور اس کی ملکہ کے حالات بیان کرتے جنہیں مرمر کی صلیب دار تختی کے نیچے سے خزانہ ملا تھا۔ وہ آرچ بشپ ٹرپن کی شجاعت کے قصے دہراتے جو مسلمانوں کے خلاف بڑی دلیری سے لڑا تھا۔ وہ پہلے کروسیڈ کے سرداروں یعنی گاڈ فرے آف بولوں، ریمینڈ اور ٹینکرڈ کی بہادری و دلیری کی داستانوں سے خون کو گرماتے۔ امتداد زمانہ سے پہلے کروسیڈ کے سردار بھی بزرگان دین میں شمار ہونے لگے تھے۔ پوپ اربن نے پہلے کروسیڈ کے لیے کلیرمونٹ کے مقام پر جو تاریخی خطبہ دیا تھا، اس کے اثر آفرین حصے اور جوش پرور فقرے وعظوں میں شامل کر لیے گئے۔

اس کے علاوہ ہر مذاق اور ہر طبیعت کے لیے شخصی دلائل تراشے گئے۔ مثلاً یہ جسم دراصل خدا کی جاگیر ہے اور اسے خدا کی رہ میں خرچ کرنا چاہیے، سر زمین قدس کو کافروں سے جو نقصان پہنچا ہے، اس کی تلافی فروری ہے، یروشلم کی نجات میں نجات اخروی مضمر ہے۔ یروشلم اس قدر محترم و متبرک ہے

کہ مسلمان بھی اس کی زیارت کرتے ہیں۔ صلیبی جنگ سے جذبہ شہادت کو تقویت ملتی اور صلیب برداروں کے لیے راہِ نجات استوار ہوتی ہے۔ شکستوں کی توجیہ یوں پیش کی جاتی ہے: — ”کیا خدا نے ابتدائے آفرینش سے صحت بخش پودوں میں زہریلی جھاڑیاں نہیں اگائیں؟“

کلیسائے روم نے کبھی ان مسلسل ہزیمتوں اور ناکامیوں کی ذمہ داری قبول نہ کی۔ وہ کہتے کہ جنگی کمان تو بادشاہوں اور نوابوں کے ہاتھ میں تھی۔ جنگی معاملات سے عہدہ داران کلیسا کا کوئی واسطہ نہیں رہا۔ اب تو داعظہ کرسیڈ کے مادی فوائد پر زور دینے لگے۔ وہ مال و دولت اور منافع کے لالچ سے لوگوں کے دلوں کو لہماتے — انہیں طرح طرح کی مراعات دی جاتیں۔ طویل المدت بریت نامے، گناہوں کی معافی — املاک و جائداد کی حفاظت کی ضمانت — سود و عشر کی ادائیگی سے نجات۔ غرضیکہ ہر طرح کے فوائد پیش کیے جاتے۔ مبلغوں کو اعتراضوں کے جواب دینے کی بھی تعلیم دی گئی۔ اگر کوئی آدمی بیوی کی محبت میں گرفتار ہو کر کرسیڈ سے گریزاں ہے تو اس سے یہ کہنا چاہیے کہ کیا آدم کو جنت سے نکلوانے کی ذمہ دار حوا نہ تھی؟ اگر کوئی گھر کی آسودگی نہیں چھوڑنا چاہتا تو اس سے کہا جائے کہ کیا یہ حرم اور پیڑپن نہیں؟ جو شخص بحری سفر کے خطرے یا بیماری سے خائف ہو، اسے سمجھایا جائے کہ تم ٹٹو کی طرح دیہات کی پگڈنڈیوں پر چلتے ہو اور تازی گھوڑے میدان جنگ میں دوڑتے ہیں۔ اگر وہ پھر بھی آمادہ نہ ہو تو طعن و تشنیع کی جائے اور کہا جائے کہ تم گھریلو مرغی ہو۔ تم اصل گائے کی طرح گھر کے کھونٹے سے بندھے رہتے ہو، تم تازہ پانی کی مچھلی کی طرح آب و شور کی بو سے ہی دم موڑ کر بھاگ جاتے ہو۔

مبلغوں کی جماعتیں قربان گاہوں، گرجوں اور خانقاہوں میں دعظہ کہتی پھرتیں۔ ہر داعظہ اپنا خطبہ دیتا اور لوگوں کے دلوں کے جذبات بھڑکاتا — ”آؤ — سب صلیب تمام لو — صلیب مقدس کا سہارا لو — صلیب جو سلطنت اخروی کی کلید ہے — جو ہر نیک انسان کا مقدر ہے —“

اس کے بعد سرود خواں حمد کے گیت گاتے — ”رحمت الہی کا کون طلب گار ہے؟ فرشتوں کی مصاحبت کسے پسند ہے؟ کسے تاج زرین کی آرزو ہے؟ آؤ قریب آؤ — صلیب تمام لو — تمہیں سب کچھ مل جائے گا۔“

اس کے بعد چندہ اکٹھا کیا جاتا اور ارباب کلیسا کو بھیج دیا جاتا۔ سفر کے لیے وقت اور بندر گاہ کا اعلان کر دیا جاتا اور سالانہ مزد کر دیئے جاتے۔ مبلغ اور داعظہ صلیبیوں کے ہمراہ سمندر پار جانے کا وعدہ کر لیتے۔

سیاہ پوش راہب اس طرح لوگوں سے حجت بازی کرتے، انہیں وعظ سنا تے اور ان کے جذبات کو مشتعل کرنے کی کوشش کرتے۔ سادہ لوح و بہقان ان کی دھواں دھار تقریریں سن کر پریشان ہو جاتے لیکن ان کی ہٹ دھرمی میں فرق نہ آتا۔ پرانے صلیبی جمعوں میں کھڑے رہتے اور ان کا ردوائیوں میں کوئی حصہ نہ لیتے۔ گاہے گاہے کوئی نوجوان رضا کار آگے بڑھ کر صلیب تھام لیتا۔ یا کوئی گناہ گار اپنے ضمیر کو سبک بار کرنے کے لیے صلیبیوں کی صف میں شامل ہو جاتا، لیکن عام طور پر واعظوں اور مبلغوں کی تقریروں کا جادو کارگر نہ ہوتا۔ لوگ ان کے پُر جوش دلائل کی پرواہ نہ کرتے اور بے حس و حرکت تماشا دیکھتے رہتے۔ عورتیں گرجوں میں دعائیں مانگتیں کہ ان کے شوہر اور عزیز اس جنگ پر نہ جائیں۔ ان کے ذہن میں وہ سوگوار جلوس گھوم جاتے جن میں لوگ سیاہ ماتمی صلیبی اٹھائے برسوں سے گامزن تھے۔ انہیں کروسیڈ سے واپس آنے والے لاغر، مفلس اور خستہ حال، بیماریوں کے مارے ہوئے صلیبی یاد آ جاتے تو وہ گھبرا جاتیں۔

یروشلم — ہاں وہ بھی یروشلم کی زیارت کے خواہاں تھے لیکن مجبور تھے۔ صلاح الدین نے ایک ہی فاتحانہ یلغار میں فلسطین کی صلیبی ریاستوں کا صفایا کر دیا تھا۔ عظیم الشان فریڈرک بربروصہ، رچرڈ شیردل اور نیک سینٹ لوئیس یروشلم حاصل کرنے میں ناکام رہے تھے۔ جہاں وہ ناکام رہے وہاں کوئی اور کیسے کامیاب ہو سکتا ہے؟

لوگ پوچھتے کہ وہ خزانے کہاں گئے؟ وہ رقمیں کیا ہوئیں جو گرجوں کے صندوقچوں میں سالہا سال سے جمع ہو رہی تھیں۔ ان صلیبیوں کا کیا حشر ہوا جو یروشلم کی زیارت سے محروم رہے؟ ان بچوں پر کیا گزری جو اطالوی جہازوں پر یروشلم گئے تھے؟

مسلمان شیطان کے بندے تو نہیں۔ انہیں پادریوں کی فرسودہ باتوں سے اتفاق نہ تھا۔ وہ شیطان نہیں تو ان پر کیوں حملہ کیا جائے؟ ان کے بجائے کیوں نہ یہودیوں اور اہل پرشیا کی گوشمالی کی جائے۔ اب مسلمان سمندر پار کر کے عیسائی ممالک پر فوج کشی نہیں کرتے۔ اب ان کے ملکوں پر حملہ کرنے سے کیا فائدہ ہوگا؟ بس جو کچھ ہو چکا وہی کافی ہے۔

یہ تھے عوام کے جذبات۔ لوگ روم کے مبلغوں اور واعظوں کی باتیں سنتے اور منہ موڑ کر چلے جاتے۔

نئے اقدام کی ابتدا مشرق سے ہوئی۔ مغرب کی باری ختم ہو چکی تھی۔ یہ کوئی منظم کروسیڈ نہ تھا بلکہ یہ چین خطائی کے خطہ اعراف سے عجیب و غریب مخلوق کی یلغار تھی۔ اب منگول یروشلم پر چڑھ دوڑے۔



ہلا کو اور خلیفہ

منگول یروخلم سے آگے نکل گئے۔ ان کی آمد سے سارا نقشہ ہی بدل گیا۔ وہ ایک مرتبہ پہلے بھی آئے تھے۔ لیکن اپنے صحراؤں میں واپس چلے گئے تھے۔ وہ دوبارہ آئے تو ٹھہر گئے۔ الفاظ ان کی آمد کی داستان بیان کرنے سے قاصر ہیں۔

آمدگی اور زلزلے کی طرح یہ اختلال عناصر کا ہلاکت آفرین طوفان تھا، جو وسط ایشیا کے دشوار کوہستانی سلسلوں اور بے آب و گیاہ میدانوں کو روندنا ہوا مطلع کائنات پر چھا گیا۔ ایک کائناتی طوفان۔ حیوانی قوت کا سیلاب اور بربریت کا ریلہ، انسانی مظلومیت سے بے پرواہ عذاب، قہر مانی طاقت کی آمدگی یلغار، حرم و ہوس کا جنون۔۔۔ طفلانہ تکون اور قدیم چینی تدبیر کا عجیب مرکب۔ خون آشام جنگجوؤں نے دریاؤں کے رخ بدل دیئے۔ وہ فصیلوں کو مسار اور شہروں کو برباد کرتے ہوئے بڑھتے چلے گئے اور ان کے عقب میں کاہن اور عامل ابتری و انتشار سے لطم و نسق کی تشکیل میں مصروف رہے۔

یہ طوفانی غول پے در پے اٹھے اور چین کی نائل والی چھتوں سے لے کر روس کے برفستانوں تک پھیل گئے۔ ان خونخوار غولوں کی عنان خاتان اعظم کے ہاتھوں میں تھی۔ اس کی مسند حکومت دور افتادہ قراقرم میں تھی مگر وینس سے لے کر کوریا تک اس کا سکہ چلتا تھا۔ وہ روئے زمین کا سب سے طاقتور حکمران تھا۔ مال و دولت سے لدے ہوئے تیس کارواں روزانہ آتے۔ انہیں وافر مال و دولت کو شمار کرنے کی بھی زحمت گوارا نہ تھی۔ قیدی شہزادے اور تاجدار خاتان اعظم کے سامنے زمین بوس ہوتے، خاتان اعظم کے نامہ بردار کالے کوسوں کی مسافت طے کر کے دنیا کے چاروں کونوں میں پہنچ جاتے۔ وہ تیز رفتار گھوڑوں پر دن میں دو سو میل سفر طے کرتے اور رات کو بھی اتنا ہی فاصلہ طے کرتے۔ خاتان کا دربار مرجع خاص و عام تھا۔ ہر وقت جادوگر، شعبدہ باز، مسخرے، طوائفیں، پادری اور راہب خاتان اعظم کے دیدار کے لیے پہرہ داروں کے گرد جمع رہتے دس لاکھ جنگجو اس کے تابع فرمان تھے۔

خاقان اعظم نے اپنے بھائی ہلاکو کو جنوب مشرق کی طرف پیش قدمی کر کے بلاد اسلام فتح کرنے کا حکم دیا۔

سینٹ لوئیس کی روانگی کے تھوڑی دیر بعد ہلاکو کے غول نے وسط ایشیا کے سلسلہ کوہ کو پار کیا، چوں چوں کرتی ہوئی ہبل گاڑیاں اور اونٹوں کی لامتناہی قطاریں پیچ و خم کھاتی ہوئی وادیوں اور پہاڑیوں سے گزرتی ہوئی بڑھیں۔ ہلاکو کا غول آہستہ آہستہ بغداد کی طرف رواں تھا۔ منگول سوار پوسٹینس پہنچے تھے۔ ان کے گھوڑوں کی زینیں اطلس سے آراستہ تھیں۔ منگول سرداروں کا لباس قائم و سومر کا تھا۔ ان کے شانوں پر بھینڑیوں کی بھوری کھالیں تھیں۔ گھوڑوں کی لگامیں چاندی کے زیوروں سے وزنی تھیں۔ ان کے ہتھیاروں کے دستوں پر ہیروں اور جواہرات کی شعلہ نشاں چمک تھی، گھوڑوں اور بیلوں کی دموں کے جھنڈوں اور نیلے پر چوں کے پیچھے، ہنومند ترک، سانولے کرنی اور پتلے ایفور سوار رواں تھے۔ آوارہ عیسائی بھی غول کے ساتھ تھے۔ اس غول کے پیچھے پیچھے لمبی ڈاڑھیوں والے افغان اور عقاب کی چونچ کی طرح مڑی ہوئی ناک والے ترکمان چلتے تھے۔ وہ غول کے عقب میں رہتے جیسے کہ شیر کے پیچھے گیدڑ۔ چینی انجینئروں کی جماعت بھی لشکر کے ہمراہ تھی۔ جو پادویو یعنی توپ خانہ کا کام کرتی تھی۔ (۱)

یہ غول جگن ناتھ کے کوہ پیکر تھ کی طرح رواں تھا۔ پیش قدمی آہستہ آہستہ اور یقینی تھی۔ اس لشکر نے سواد خراسان اور ایران کے کوہستانی علاقوں میں پڑاؤ ڈال دیئے، وہاں منگول گشتی دستوں نے شیشین کے قلعوں کا کھوج لگایا کیوں کہ انہوں نے ایک منگول جرنیل کو قتل کر دیا تھا۔ ہلاکو کے سرداروں نے بلا تاخیر کوہستانی قلعوں کا جائزہ لیا۔ ہلاکو نے شیخ الجبل سے گفت و شنید کی۔ لیکن شیخ الجبل نے دوبارہ غلطی اور انہیں عیاری سے مات دینے کی کوشش کی۔ اس خطرناک کھیل کا انجام یہ ہوا کہ اسے پابہ جولان خاقان اعظم کی خدمت میں بھیج دیا گیا۔ اس کے بعد اس کا نام کبھی نہ سنا گیا۔ الموت کے علاوہ فدائیوں کے سارے کوہستانی قلعوں کو پے در پے محاصرے کر کے نیست و نابود کر دیا گیا۔

شیخ الجبل اور اس کے فدائیوں کا ہمیشہ کے لیے خاتمہ ہو گیا اور سرزمین فارس ان قلعوں سے پاک

(۱) منگولوں نے بارودوں کا استعمال چینیوں سے سیکھا تھا جنہیں اہل یورپ سے صدیوں پہلے اس کی ترکیب معلوم تھی۔ بعض اوقات کہا جاتا ہے کہ چینیوں کو صرف بارود کے ترکیبی اثرات معلوم تھے لیکن وہ اس کی دھماکہ خیز صلاحیتوں سے باخبر نہ تھے۔ یہ نظریہ درست نہیں۔ بھدے اور بھاری بموں کی صورت میں وہ بارود کو دھماکے سے اڑانا جانتے تھے۔ وہ رسالے کے گھوڑوں کو ڈرانے کے لیے بارود کو گولوں میں رکھ کر چلاتے اور بارود کو سرنگوں میں بھی استعمال کرتے۔ لیکن وہ توپ کی ساخت سے واقف نہ تھے۔ توپ کا استعمال انہوں نے تین یا چار صدی بعد اہل یورپ سے سیکھا۔ (مصنف)

ہوگئی۔

منگولوں کا غول بغداد کے سامنے خیمہ زن ہو گیا۔ خلیفہ نے شہر کے دروازے بند کر دیئے اور شہر پناہ کے اندر پناہ گزین ہو گیا۔ بغداد پر یورش کی گئی اور اس بے رحمی سے اسے برباد کیا گیا کہ اس کی تباہی کی خبر سے عالم اسلام میں دہشت پھیل گئی۔

خلیفہ — آخری عباسی فرمانروا کو قالیوں میں لپیٹ کر مروا دیا گیا۔ بغداد کی عظمت کا نام و شان مٹ گیا۔ اس کے بعد غول نے مختلف لشکروں میں منقسم ہو کر نواحی علاقوں میں مزاحمت کا صفایا کر دیا۔ امیر موصل نے اطاعت قبول کر لی۔ انہوں نے سلجوق سلاطین کو ایشیائے کوچک سے شمال کی طرف دھکیل دیا۔ اس کے بعد سلاہجہ کا اقتدار یاد ماضی بن کر رہ گیا۔ دمشق نے ہتھیار ڈال دیئے۔ حلب کے قلعے کو بزور شمشیر فتح کر کے برباد کر دیا گیا۔

ان حملوں سے قبل شاہ آرمینیا پیشون خاقان اعظم منگو خان کے دربار میں حاضر ہوا تھا۔ اس نے منگولوں سے صرف صلح ہی نہیں بلکہ مسلمانوں کے خلاف معاہدہ بھی کر لیا تھا۔ شاہ اٹھا کہ یہ بوہمنڈ ششم نے خاقان کو معمولی خراج دینا منظور کر لیا۔ اور اسے بھی اس معاہدے میں شریک کر لیا گیا۔

منگو خان نے پیشون کی درخواست کو ہمدردی سے سنا اور اعلان کیا کہ ہم شام اور آرمینیا میں مسلمانوں کے خلاف عیسائیوں کی مدد کریں گے۔ اس نے کہا ہم اپنے بھائی ہلاکو خان کو خلیفہ کا قلع قمع کرنے کے لیے بھیج رہے ہیں۔ وہ یرودہ خلم تمہیں بحال کر دے گا۔ ہلاکو کے دبیروں نے سینٹ لوئیس کو مکتوب ارسال کیا۔

”بے شمار عیسائی ہمارے زیر نگین ہیں۔ ہم اپنی قوت اور اختیار سے اعلان کرتے ہیں کہ بلاد اسلامی کے تمام عیسائی مسلمانوں کو منگولی اور محاصل کی ادائیگی سے آزاد کر دیئے جائیں گے۔ اور ان سے عزت و احترام کا سلوک کیا جائے گا۔ ان کے مال و اسباب سے کوئی تعرض نہیں کرے گا۔ اور جو گرجے برباد ہو چکے ہیں ان کی دوبارہ تعمیر کرائی جائے گی اور انہیں ناقوس بجانے کی اجازت ہوگی۔

جب وہ دمشق میں داخل ہوئے تو انہوں نے کئی مسجدیں عیسائیوں کے حوالے کر دیں جو پہلے گرجا تھیں۔ (۱) تسخیر بغداد کے ایک سال بعد جب وہ شمالی شام میں داخل ہوئے تو عیسائی آبادی نے جشن

(۱) یہ فراموش نہیں کرنا چاہیے کہ تمام ممالک اسلامی میں مقامی عیسائی آباد تھے مثلاً قبلی، شامی، ارمنی اور جرجانی۔ یہ لوگ کم و بیش مسلمانوں سے نالاں تھے۔ صلیبیوں کی تمام تر کوششوں کے مقابلے میں منگول حملہ آوروں کی مسامی کامیاب رہیں جنہوں نے عیسائی آبادیوں کو مسلمانوں کے ستم سے نجات (بقیہ حاشیہ اگلے صفحہ پر)

منایا ایک برافروختہ مسلمان رقم طراز ہے:-

”ہر فرقہ اپنے مذہب کا کھلم کھلا اعلان کرتا ہے اور مسلمانوں کو اس کی مذمت کی جرأت نہیں۔ امیر و غریب عیسائی بہترین کپڑے پہن کر گانے کے لیے جاتے ہیں۔“

ناگہاں یورپ میں امید کی لہر دوڑ گئی۔ ایک نسل پہلے منگولوں کے خونخوار غول دریائے ڈینیوب سے واپس چلے گئے تھے اور اب مہربان لشکر دریائے اردن کے قریب پہنچ چکے تھے۔ شاید یہ نیا معجزہ ہو۔ صحرائے گوبی سے پرے دور افتادہ قراقرم میں پوپ انوسٹ چہارم اور سینٹ لوئیس کے مبلغ راہب پہنچ گئے اور منگولوں نے حفاظت و احتیاط سے انہیں واپس کر دیا۔ راہب خاقان اعظم کو عیسائی نہ بنا سکے۔ لیکن وہ ان سے بڑی شفقت اور ہمدردی سے پیش آیا۔ انہیں نسطوری عیسائیوں کے کئی گروہ بھی ملے۔ نسطوری فرقے کے لوگ ابتدائی دور کے عیسائی تھے۔ انہیں مشرق بعید میں عیسائی دنیا سے الگ تھلگ رہتے ایک ہزار سال گزر چکے تھے لیکن وہ بدستور اپنے مذہب پر قائم تھے۔ خاقان اعظم سب

(پچھلے صفحہ کا بقیہ حاشیہ)

دلانی۔ اس وقت بلاد اسلامی میں صلیبی قیدی اور ان کی اولاد بھی موجود تھی۔ ان گم شدہ صلیبیوں کا تاریخ کے اوراق میں کہیں نام و نشان نہیں ملتا چند ایک کو تو مذہبی فرقوں نے آزاد کروایا اور کچھ خشکی کے راستے یورپ پہنچ گئے۔ اب بھی قفقاز میں ایک راستہ موجود ہے جو ”صلیبیوں کی سڑک“ کہلاتا ہے کئی ایک شرق ادنیٰ کے تغیرات کے طوفانوں میں ڈوب کر رہ گئے اور ان کی یاد داستاںوں اور قصوں میں باقی رہ گئی۔ مصنف کو شام میں ایسی کئی داستاںیں سننے کا اتفاق ہوا۔ (مصنف)

مترجم کو فاضل مصنف کی رائے سے اتفاق نہیں کہ اسلامی ممالک میں عیسائی تعصب اور تعدی کا شکار تھے۔ اس کا بطلان شہرہ آفاق مغربی مؤرخ گین کے علاوہ کئی اور مؤرخوں نے بھی کیا ہے۔ یہ مسئلہ بذاتہ ایک علیحدہ موضوع ہے جس پر تفصیلی تبصرے کی یہاں گنجائش نہیں۔ البتہ جہاں تک منگولوں کا عیسائیوں کو رہائی دلانے کا تعلق ہے یہ رائے نہ صرف محل نظر ہے بلکہ تاریخی جانب داری کا ثبوت ہے۔ عیسائیوں نے منگولوں سے ساز باز کی اور ان کی فوجی طاقت سے مسلمانوں کا استیصال کرنا چاہا۔ منگول بھی راضی ہو گئے کیوں کہ وسط ایشیا اور مغربی ایشیا میں صرف مسلمانوں کی طاقت ہی ان کی راہ میں حائل تھی۔ اس عارضی سیاسی اعتماد اور مصلحت پروری سے عیسائی مذہبی آزادی کا نتیجہ اخذ کرنا مناسب ہیں۔ مزید برآں منگول قتل عام کے خوگر تھے۔ کسی مؤرخ نے یہ نہیں آما کہ ہلاکو خان نے بغداد اور حلب میں قتل عام شروع کرنے سے پہلے عیسائیوں کو علیحدہ کر لیا تھا۔ منگولوں کے مفروضہ فرمان کے حوالے سے اس حقائق کی تردید نہیں ہو سکتی۔ (مترجم)

مذہبوں سے دواداری سے پیش آتا لیکن وہ مسلمانوں سے سخت برہم تھا۔ جن سے ان دنوں وہ برسرِ پیکار تھا۔ اس لیے اس کا رویہ عیسائیوں کی طرف دوستانہ تھا۔ اس نے پوپ کو خط لکھے۔ اس نے پوپ سے سفیر اور اہل دانش طلب کیے جو اسے علم سکھائیں۔

اس کا بھائی ہلاکو خان بلاد اسلام کے مرکز کو روعدتا ہوا فلسطین کی طرف رواں تھا۔ اس نے فلسطین کے عیسائی حکمرانوں سے رابطہ قائم کرنے کی کوشش کی۔ ارنی خوش تھے کہ ان کے بادشاہ ہیشون نے منگول سالار سے بہت اچھا معاہدہ کیا ہے۔ رفتہ رفتہ کئی بے سرو پا انواہیں پھیلنے لگیں۔ جمہوریتوں اور قلعوں میں یہی باتیں ہوتیں کہ آخر کار مشرق بعید میں روانگی پر یسزجان کی سلطنت کا سراغ مل گیا ہے۔ اور چینی جادوگر آگ اور دھوئیں کے پیکروں کی صورت میں ظاہر ہوئے ہیں۔

اہل و نیس کو فاتحین کی نوازش کی طلب تھی۔ چنانچہ پولو خاندان کے اولوالعزم اشخاص نکولو مینیوسنر چین کے لیے کمر بستہ ہو گئے۔ سمرقند کے قریب ایک سڑک مشرق بعید کو جاتی تھی۔ اس سڑک پر مسافروں کا ہجوم تھا۔ واقعی یہ معجزوں کا زمانہ تھا اور ہر چیز ممکن تھی۔

مہلر حالات کا بغور جائزہ لے رہے تھے۔ انہوں نے یورپی تاجداروں کو سلطان مصر سے فوراً صلح کرنے کی درخواست کی۔ اس نازک مرحلے پر تینوں فوجی فریقے باہمی اختلافات ختم کر کے ساحل کی مدافعت کے لیے متحد ہو گئے۔ پھر انہوں نے پوپ سے التجا کی کہ منگولوں سے پائیدار فوجی معاہدہ طے کیا جائے۔

اس وقت پوپ کی مشاورتی کونسل خانہ جنگی میں گرفتار اور پاپائیت بحران میں مبتلا تھی۔ مستقل پوپ کا انتخاب نہیں ہو سکا تھا۔ پے در پے کئی عارضی نیابتیں قائم ہوئیں جو عمل کی صلاحیتوں سے محروم تھیں۔ وہ کچھ بھی نہ کر سکے انہوں نے صرف دوراہوں کو تبلیغ کے لیے بھیج دیا۔ ان راہوں نے یہ سنہری موقع گنوا دیا۔ حالات دگرگوں ہو گئے۔ پوپوں نے منگولوں سے بے اعتنائی کی اور مصر کے مملوک سلاطین کے خلاف جنگ کا بگل بجا دیا۔ انہوں نے سلاطین مصر کی دشمنی مول لے لی اور فلسطین کی ساحلی ریاستوں کو ان کے رحم و کرم پر چھوڑ دیا۔

صرف منگول ہی یروٹلم عیسائیوں کو واپس لا سکتے تھے۔ 1259ء میں ہلاکو خان فلسطین کے دروازے پر کھڑا تھا کہ اسے خاقان اعظم منگو خان کی موت کی خبر ملی۔ پرانے منگول دستور کے مطابق وہ اپنی فوج سمیت واپس قرقرم لوٹ گیا۔ روانگی سے پیشتر شاہ آرمیڈیا ہیشیون نے اس سے درخواست کی کہ شام کی حفاظت کے لیے کعبغا کی سرکردگی میں دس ہزار سواروں کا ایک لشکر چھوڑ جائے۔ ہلاکو خان نے بخوشی یہ درخواست منظور کر لی۔ یہ لشکر آرمیڈیوں کی درخواست یا کعبغا کی خواہش پر چھوڑا گیا۔ کعبغا

فلسطین میں فوج کشی جاری رکھنا چاہتا تھا۔ بہر کیف اس لشکر نے فلسطین میں پیش قدمی جاری رکھی اور بیت المقدس کے قریب سے گزرتا ہوا آگے بڑھا۔ مسلمانوں کو صبردن اور بیت الجبرائیل کے درمیانی علاقے سے نکال دیا گیا۔ فلسطین کی سرحد پر منگولوں کی چوکیاں نظر آئیں اور ان کی یلغار دست ہو گئی۔ قبل ازیں منگول سردار سلطان قاہرہ کو تہدید آمیز پیغام ارسال کر چکا تھا۔

”یہ اس کا حکم ہے جس کی حکومت ساری دنیا پر ہے۔ اپنے شہر کی فصیلیں مسمار کر دو اور اطاعت قبول کر لو۔ اگر تم نے تعمیل کی تو تمہیں امان دی جائے گی اور اگر نافرمانی کی تو جو کچھ ہوگا، سو ہوگا۔ یہ کیا ہوگا؟ ہمیں بھی معلوم نہیں۔ بس اس کا حال خدا کو معلوم ہے۔“

قاہرہ میں خوف و ناراضی کی لہر پھیل گئی۔ کئی مملوک سردار اطاعت کرنے کے حق میں تھے لیکن بیبارس اعلان جنگ کا خواہاں تھا۔ وہ ”سنہری غول“ کا بھاگا ہوا تاتاری سپاہی تھا۔ اس کی رگوں میں وہی خون گرم گردش کر رہا تھا۔ جب ہلاکو خان صحرائے گوبی کو لوٹ گیا تو بیبارس نے سلطان کو کتبغا کے خلاف پیش قدمی کرنے پر آمادہ کر لیا۔ اور جنگ کو ناگزیر بنانے کے لیے اس نے منگول سفیروں کو قتل کرادیا۔

1260ء میں غزہ کے مقام عین جالوت کا معرکہ برپا ہوا۔ مملوک فوج اور منگول لشکر میں سخت خون ریز لڑائی ہوئی۔ کتبغا کے لشکر کے ساتھ کوئی امدادی فوج نہ تھی۔ گرمی سے ان کا برا حال تھا، مملوکوں کے مقابلے میں ان کی تعداد بھی کم تھی۔ منگولوں کو شکست فاش ہوئی اور انہیں فلسطین و شام سے نکال دیا گیا۔ فتح و کامرانی سے سرشار بیبارس نے بلا توقف پیش قدمی جاری رکھی۔ کتبغا قتل ہو چکا تھا، منگول سردار منتشر ہو گئے۔ منگول سوار کانسے کے چار آئینے اور منقش خود پہنتے تھے۔ ان کے گھوڑوں پر بھاری چرمی جھول تھی۔ وہ گاؤں جھنڈے اڑاتے صبردن کی دیواروں اور بیت اللحم کے ویران گرجا اور اردن کی گھاٹیوں سے گزرتے ہوئے غائب ہو گئے۔ گویا وہ آندھی کے طوفانی جھونکوں کے سامنے خس و خاشاک کی طرح اڑ گئے۔ اور اردن کے اس پار بنجر میدانوں سے بگولوں کی طرح گزر گئے۔ انہوں نے دریائے فرات پار کیا اور مملوکوں کے سیاہ جھنڈوں کے سامنے فرار ہو گئے۔

بیبارس نے منگولوں کے تعاقب میں دمشق پر قبضہ کر لیا اور یلغار کرتا ہوا حلب تک جا پہنچا۔ چنگیز خان کے عہد سے لے کر اس وقت تک منگول سوار پہلی مرتبہ اپنے مد مقابل سے دو چار ہوئے تھے اور گوبی کے خونخوار سواروں اور قاہرہ کے مملوک جنگجوؤں کا اصلی مقابلہ بعد میں ہونا تھا۔ بہر کیف 1260ء کے حالات میں برق رفتار تغیر رونما ہو چکا تھا۔ ہلاکو خان فلسطین کے سٹیج سے غائب اور اس کی واپسی سے یروشلم کی فتح کا خواب بھی پریشان ہو چکا تھا۔ ہلاکو کے بجائے بیبارس کا ستارہ عروج پر تھا۔

اب یروشلم پر مملوکوں کا پرچم لہرا رہا تھا۔

بیمارس نے اپنے مخصوص اعزاز میں اس سائل کا تترہ رقم کیا۔ اسے توقع تھی کہ ان شامدار خدمات کے صلے میں سلطان اسے حلب کی ولایت بخش دے گا لیکن اسے مایوسی ہوئی اس نے بلا درلغ سلطان کو قتل کر دیا۔ اور خود سلطان بن گیا۔ قاہرہ میں الملک لظاہر رکن الدین کی حکومت کا اعلان کر دیا گیا۔ اب ہمیں بیمارس، اس چنگ صفت جنگجو کے کردار و اخلاق کا جائزہ لینا چاہیے۔ جو مخصوص ذرا مائی اعزاز میں اعلیٰ ترین افتدار حاصل کر چکا تھا۔ اور حالات کا مانگ و مختار بن گیا تھا۔



(54)

چیتے کی جست

یہ عجیب ستم ظریفی ہے کہ صلیبی ڈراے کے آخری سین کا کردار ایک مسخر ا تھا۔ ایک شاندار شہریر مسخر ایک نٹ کھٹ اداکار جو اپنی آمد کے ترانے گا کر خود ہی مذاق اڑاتا ہے۔ ایک پرفن مسخر جو خنجر تانے نمودار ہوتا ہے۔ تو بھی ہنس ہنس کر لوٹ پوٹ ہو جاتا ہے۔ وہ دیوانہ نظر آتا ہے۔ لیکن دیوانہ بکار خویش ہشیار۔ وہ خود کو بہلانے کے لیے مسخر اپن کرتا ہے یہ اس کا شغل ہے مگر نہ درحقیقت وہ مسخر ہے نہ اداکار۔ اس کی شرارت اور تفریح کے رنگین پردوں تلے عزم کی پختگی اور فراست کی براق تیزی پنہاں ہے۔ وہ اس لیے خوش ہے کہ اس نے تاریخ کے سٹیج پر خونخوار منگولوں کو بزول گورخروں کی طرح بھگا دیا ہے۔ کئی بار وہ اسٹیج سے غائب اور نظروں سے اوجھل ہو جاتا ہے۔ تماشاٹیوں کو حیران کرنے میں اسے بڑا لطف آتا ہے۔ وہ سوانگ بھرنے کا ماہر ہے۔ کبھی وہ گداگر کے بھیس یا آوارہ تیر انداز کے روپ میں نظر آتا اور کبھی مہمان بن کر دسترخوان پر اکیلے مزے اڑاتا دکھائی دیتا ہے اور جو کوئی اسے پہچاننے کی کوشش کرتا ہے اس کی شامت آجاتی ہے۔ وہ بلا کا حاضر دماغ اور بذلہ سنج۔ مختصر یہ کہ وہ مشرق کا سچا اداکار ہے۔

اس مشرق کا جسے ہم کبھی اچھی طرح نہیں سمجھ سکے۔ ایک عظیم اداکار۔

طرابلس کا راہب ولیم شاہد ہے کہ سپاہی کی حیثیت سے وہ جولیس سیرز (۱) سے کم اور بد باطنی میں نیرو (۲) سے فروتر نہ تھا۔

اب اس کا حلیہ ملاحظہ ہو:- وہ دیو قامت شخص تھا۔ چھ فٹ سے اونچا۔ اس کے بال سرخ اور اس کا

(۱) پہلی صدی قبل مسیح کا عظیم الشان رومن فاتح جس نے انگلستان سے لے کر مصر تک سلطنت روم کی حدود وسیع کی تھیں۔ اس کا شمار تاریخ کے بہترین جنگ آزماؤں میں ہوتا ہے۔ وہ بادشاہ بنا تو رومن سینٹ کے چند ارکان کو ناگوار گزرا اس کے خلاف سازش کی گئی اور وہ اپنے دوست کے ہاتھوں قتل ہوا۔ (مترجم)

(۲) قدیم روم کا ملکون مزاج اور غصیل شہنشاہ جس نے روم کو جلوا دیا تھا۔ (مترجم)

کشادہ چہرہ دھوپ سے سنولایا ہوا تھا۔ ایک آنکھ نیلی اور دوسری آنکھ زخم کے نشان سے بند۔ اس کا دراز جسم ریشمی پارچات میں لیبوس۔ نخل کی صدری، چوڑا کمر بند۔ زریں زرہ بکتر اور چار آئینے۔ سیاہ ریشم کی زرتار خلعت اور مملوک سلاطین کی طرح منقش خود پر دستار۔ بائیں ہاتھ میں تگوار کا قبضہ۔ وہ بائیں ہاتھ سے تگوار چلاتا تھا۔ اب اس کی داستان سنئے۔ وہ منگولوں کے سنبری غول کا تاتاری سپاہی تھا۔ فطری طور پر جنگجو۔ اس کی عسکری صلاحیتیں دشت و صحرا میں پروان چڑھی تھیں۔ اسے دمشق میں تقریباً پانچ سو روپے میں فروخت کیا گیا تھا۔ لیکن اس غلام کو، آنکھ کے نقص کی وجہ سے واپس کر دیا گیا۔ وہ خود سربجری مملوکوں کے جتھے میں بطور تیرانداز شامل ہوا۔ اور بالآخر ان شورش پسند مملوکوں کا سردار بن گیا۔ جنہیں کسی کی سیادت آسانی سے گوارا نہیں ہوتی۔

ثالثاً بیبارس کو بھی اپنے معرکوں کی طویل فہرت یاد نہ ہو۔ اس کا پہلا نمایاں معرکہ غزہ (۱) کی جنگ تھی۔ اس نے 1244ء میں صلیبیوں کو شکست فاش دی تھی۔ وہ شجرۃ الدر کی امارت، ٹلاشہ کا سرگرم رکن تھا۔ اس کے جوابی حملے نے سینٹ لوئیس کا دل اور فرانسسی بہادروں کی کمر توڑ دی تھی۔ وہ اکیلا خاتان اعظم کی یلغار کے راستے میں حائل ہوا۔ اور منگول حملہ آوروں کے منہ پھیر دیئے۔ اس نے اپنے ہاتھوں سے معرکہ کے ایک سلطان کو مجروح اور دوسرے کو قتل کیا تھا۔ سپاہی اور امیر اس غالب و کامران سلطان۔ یعنی الملک لظاہر کے حلقہ بگوش تھے۔

وہ صرف فاتح سلطان ہی نہ تھا، بلکہ امیر المومنین بھی۔ الف لیلہ کانیک سیرت خلیفہ۔ اگرچہ الف لیلہ میں ہارون الرشید کا نام ہے۔ لیکن دراصل یہ بیبارس کے کارناموں کی داستان ہے۔ (۲) الف لیلہ کا ہیرودو صدی پہلے کا محتاط اور متقی ہارون الرشید نہیں۔ بلکہ بیبارس تھا۔ جو ہر تکلف و عوتیں اڑانے اور بھیس بدل کر رعایا کے حالات معلوم کرنے کا شوقین تھا۔ وہ بڑا موچی بندہ تھا۔ محض خوش طبعی کے لیے قلی کو شہزادہ اور شہزادے کو قلی بنا دیتا۔ اس نے اپنے حرم کی رنگینی اور تنوع کے لیے دنیا کے ہر ملک کی عورتیں جمع کر رکھی تھیں۔ بالآخر اطالکیہ کی عیسائی عورت کو اس کی محبوب بیوی بننے کا شرف حاصل ہوا۔

(۱) موجودہ تحقیق سے ثابت ہوا ہے کہ غزہ کی جنگ میں صلیبیوں کو شکست دینے والا بیبارس الملک لظاہر کے بیبارس سے مختلف تھا۔ وہ خوارزمیوں کا سالار تھا اور تاریخ میں بیبارس کلاں کے نام سے مشہور ہے۔ وہ 1246ء میں قتل کر دیا گیا تھا۔ فاضل مصنف نے الملک لظاہر اور بیبارس کلاں کو آپس میں خلط ملط کر دیا ہے۔

اس بڑا شوبہ دور کی تاریخ میں ایسی فرو گذاشت حیران کن نہیں۔ (بیبارس صفحہ 32-33)۔ مترجم

(۲) ہارون الرشید کا عہد حکومت 786ء سے 808ء تک تھا۔ فاضل مصنف نے ہارون الرشید کو بیبارس سے ۱۱ صدی پہلے شمار کیا ہے۔ اس فاش غلطی کو فرو گذاشت پر محمول کیا جاسکتا ہے۔ (مترجم)

الف لیلہ کا پس منظر بغداد نہیں بلکہ قاہرہ تھا۔ (۱) اتفریحی بحرے وجلہ کی سطح پر نہیں بلکہ نیل کی سطح پر رواں تھے۔ اس داستان کے خود سر غلام دراصل مملوک تھے۔

بیبارس کو بہرہ روپ بھرنے کا بڑا شوق تھا۔ بھیس بدلنے والا سلطان لوگوں میں بہت مقبول تھا۔ وہ بھیس بدل کر اپنے مصاحبوں کے ساتھ حماموں پر دھاوا بولتا اور عورتیں منتخب کر کے غائب ہو جاتا، وہ گھوڑے پر سوار ہو کر اکیلا نکل جاتا تو دوسرے دن فلسطین میں نمودار ہوتا اور چوتھے دن صحرائے عرب میں نظر آتا۔ وہ تاتاریوں کی طرح بڑا حوصلہ مند سوار تھا۔ اور ایک ایک دن میں میلوں کی مسافت طے کر لیتا۔ ایک ہی ہفتے میں وہ دمشق اور قاہرہ میں ٹینس کھیلتا حالانکہ دونوں شہروں میں آٹھ سو میل کا فاصلہ ہے۔ لوگ سمجھتے کہ وہ نیل پر وادِ عیش دے رہا ہوگا۔ لیکن وہ حلب کے قلعے کے تہرے دروازوں میں داخل ہوتا تھا۔

اس کے مصاحبوں اور مشیروں کو بھی اس کے عزائم کا علم نہ ہوتا۔ یا وہ جان بوجھ کر ان کے قیافوں کو غلط راہوں پر ڈال دیتا۔ ہر شخص کو یہی خیال رہتا ممکن ہے سلطان اس کے قریب بیٹھا اس کی باتیں سن رہا ہو۔ ممکن ہے شہر کے دروازے پر ایسا رہ سوار ہی سلطان ہو، ممکن ہے کہ جامع مسجد میں قاضی کے دوش بدوش بیٹھا ہوا ایرانی اجنبی جو جھول بھول کر تلاوت کر رہا ہے، درحقیقت سلطان ہو۔ لوگ سلطان کو شناخت کرنے کی ہمت نہ کرتے۔ اگر کوئی بیبارس کو بہرہ روپ میں سلام کر دیتا تو اس کی جان کی خیر نہ ہوتی۔ اگر کوئی بھولے سے بھی اسے مخاطب کر بیٹھتا تو وہ اس کی گردن مار دیتا۔ لوگ اس کے کارناموں کی شہرت سن سن کر خوش ہوتے لیکن اس کے تقرب سے گھبراتے، اس کی آمد سے دلوں پر ہیبت طاری ہو جاتی۔

بیبارس لوگوں کا منظور نظر سلطان تھا، ان کا مزاج شناس تھا۔ اور ان کی افتادہ طبع سے ہم آہنگ۔ بازاروں کے ٹکڑوں پر کھڑے قصبہ گوادر مسجدوں کے کشادہ صحنوں میں بیٹھے ناچنا اس کے داستان سرا اور مدح خواں تھے۔ اس کی بہادری اور شجاعت کے سارے کارنامے بھلا کون بیان کر سکتا تھا؟ اس کے اسلامی جوش اور جذبہ جہاد کا تذکرہ ممکن نہیں؟ اس طرح اس کے نام کے گرد الف لیلہ کی کہانیوں کے

(۱) الف لیلہ کی داستانوں کی اصل، بیشتر ہندوستانی اور ایرانی ہے۔ خلیفہ بغداد ہارون الرشید کا نام اور کارنامے داستان گوئیوں کے تخیل کے رہن منت ہیں۔ علماء اس نتیجے پر پہنچے ہیں کہ ان داستانوں کا مرکز قاہرہ ہے اور ہارون الرشید سے منسوب داستانیں دراصل بیبارس سے متعلق ہیں۔ اوچھا مذاق اور طریبہ عنصر عربی نہیں بلکہ معری ہے صلیبی ناسٹوں کے متعلق حوالے بیبارس کے عہد سے وابستہ ہیں۔ (مترجم)

مترجم کو الف لیلہ کے اردو تراجم میں صلیبی ناسٹوں کا حوالہ کہیں نہیں ملا۔ مصنف کی یہ تحقیق خاصی دلچسپ اور محل نظر ہے۔ (مترجم)

تانے بانے بنے گئے لیکن یہ کہانیاں اس کے اصل کارنامے بیان نہیں کرتیں۔

وہ صلاح الدین کا مثل تھا۔ اس نے فتح و نصرت کا راز جہاد میں پایا تھا۔ وہ ابن ایوب کی طرح متشرع مسلمان بن گیا۔ لیکن خانگی زندگی میں اس کی آزادیوں میں چنداں فرق نہ آیا۔ اس نے شراب خانے بند اور چند خانے نذر آتش کر دیئے لیکن نجی زندگی میں وہ خمر کے دودھ سے تیار کی ہوئی شراب پیتا رہا، یہ شراب تاتاریوں کی قوی شراب تھی۔ جو کام صلاح الدین نے قوت ارادی اور چرڈ شیردل نے جسمانی قوت سے سرانجام دیئے، وہ کام بیبارس نے اپنے جوش فراوان سے کر لیے۔

وہ تیر اندازی کے مقابلوں میں شریک ہوا اور مملوکوں سے بازی لے گیا۔ اس نے نیزہ بازی کے میدان میں اپنے ہمسروں کو نچا دکھایا۔ چوگان بازی میں کوئی اس کا ثانی نہ تھا۔ اس کے سبک رفتار گھوڑے دوڑوں میں ہمیشہ اول رہتے، وہ چیتوں کے ساتھ شکار کرنے کا ماہر تھا۔ وہ فاتحانہ شان کا حامل تھا اور اس کا دربار شاہانہ شان شوکت کا رنگین مرقع تھا شاہان مشرق کی طرح کئی وزیر، دبیر اور امیر اس کے تابع فرمان تھے۔ داروغہ اسپ، داروغہ طبل، میر شکار، چوگان بردار، کفش بردار اور مہتمم جلوس و تخت اس کے اشارہ اور دے کے خستہ محل اور دربار میں جھٹی خولجہ سرادست بدست ایستادہ رہتے۔ جب وہ تخت شامی پر جلوس کے لیے محل سے نکلتا تو نقارہ و طبل سے اجلال سلطانی کا اعلان کیا جاتا۔ جو بہادر اس کی نظروں میں سچ جانا اس کی قسمت جاگ اٹھتی، اسے زرد جواہر سے مالا مال کر دیا جاتا۔ اسے خوبصورت عیسائی دوشیزائیں عطا کر دی جاتیں یا اسے دمشق میں زرخیز جاگیریں بخش دی جاتیں، بعادت و سازش کا ہلکا سا شائبہ بھی ہلاکت آفریں تھا۔ اس نے بعادت کے شک پر قاہرہ کے ایک سواسی امیروں کو قتل کر دیا۔

وہ نجی تھا لیکن مالی معاملات کا بھی ماہر تھا، اسے مالیات پر پوری قدرت حاصل تھی۔ اس نے اپنے عہد سلطنت کی ابتدا میں سارے محاصل اور ٹیکس کم کر دیئے اور اپنے کثیر اخراجات مفتوحہ علاقوں پر ٹیکس عائد کر کے پورے کیے۔ جبہ خانوں کے محصولات سے اس نے شفا خانے بنوائے۔ (۱) وہ اپنی تفریح کے لیے لڑکوں سے معاہدت رکھتا تھا۔ اس نے تجارتی جہازوں کو لوٹ کر اپنے بحری بیڑے کے لیے روپیہ فراہم کر لیا اور ویش اور جنیوا کے تاجروں کو مصری بندرگاہوں کے استعمال کے عوض بھاری محصول ادا کرنے پر مجبور کر دیا۔ اس نے ان کے باہمی اختلافات سے خوب فائدہ اٹھایا اور ایک فریق کو دوسرے کے خلاف اکسا کر اپنا مقصد حاصل کر لیا۔

(۱) سلطان بیبارس جیسے حکمران کے لیے جبہ خانوں کے محصولات سے شفا خانے بنانا مصنف کی رنگ

آئینی ہے۔ اسلام نے بہر صورت زنا کاری اور اس کی آمدنی کو حرام قرار دیا ہے۔ دراصل سلطان نے شراب خوری اور زنا کاری کا مکمل سدباب کرنے کی کوشش کی۔ اس نے فوجی اور شہری آبادیوں میں یہ قوانین سختی سے نافذ کر دیئے۔ (ملاحظہ ہو بیبارس مصر۔ صفحہ 733)۔ مترجم

وہ بہترین منتظم اور کارپرداز تھا۔ جس دن خط موصول ہوتا اسی دن اس کا جواب لکھ دیا جاتا۔ وہ اپنے دبیروں سے جواب لکھواتا۔ خطوط سر بمبر کر کے قاصد کبوتروں، ڈاک کے ہر کاروں یا تیز رفتار بچروں کے ذریعے بھیجے جاتے۔ زبان کی مشکلات اس کی راہ میں حائل نہ تھیں۔ وہ جہاں دیدہ اور جہاں گرد سلطان تھا۔ دبیر سلطان کی طویل غیر حاضری سے پریشان ہونے لگتے تو ایک دن وہ اچانک واپس آ جاتا، گھوڑے سے اترتا اور سیدھا دیوان وزارت میں کھس جاتا۔ پھر وہ رات گئے تک یونانی، عربی اور ترکی زبان کے مراسلات میں مصروف رہتا۔ اس کے چارلس آف آنجو، دربار ونیس، ہسپانوی بادشاہوں اور آخری ہانسٹون حکمران کوفارڈین سے تعلقات تھے۔ ان سے سلطان کی باقاعدہ مراسلت اور سفارتی تعلقات تھے۔

مخبر، تاجر اور یورپی دوست اسے یورپ کے حالات سے متعلق تازہ ترین معلومات بہم پہنچاتے رہتے۔ اس کی انگلیاں حالات کی نبض پر ہوتیں۔ اسے معلوم تھا کہ جرمنی خانہ جنگی کا شکار ہے۔ شہنشاہ اور پوپ کی طویل جنگ کے بعد اٹلی کمزور ہو چکا ہے۔ فرانسیسی صلیبیوں کو قسطنطنیہ سے نکال دیا گیا ہے۔ وہ شام کے صلیبیوں کو یورپی مملکتوں سے علیحدہ کرنے کے لیے کوشاں رہا اور اس کی مساعی خاصی کامیاب ثابت ہوئی۔

بیمارس کے پیش نظر دو مقصد تھے۔ منگول خانوں کو شکست دینا اور صلیبیوں کو سر زمین قدس سے نکالنا۔ اس نے بھی صلاح الدین کی طرح نعرہ جہاد بلند کیا۔

بیمارس بڑا معاملہ فہم اور ہوشیار جرنیل تھا۔ اس نے سوچے سمجھے منصوبے کے مطابق جنگ کی تیاری کی۔ یورپی کروسیڈ کا خدشہ دور کرنے کے لیے دیماط کے قریب رودبار کو پتھروں سے مسدود کر دیا۔ اور شہر کو دریا کے چڑھاؤ کی طرف منتقل کر دیا۔ اچانک حملے کی روک تھام کے لیے ساحل پر مناسب فاصلوں پر پھرے کے برج بنوائے۔ اس نے قاہرہ اور دمشق کے درمیان قاصد کبوتروں کے ذریعہ مواصلات کا سلسلہ قائم کر دیا۔ اس نے عیاری سے دمشق پر قبضہ کر لیا۔ سلطان دمشق پر منگولوں کی امداد کا الزام لگایا اور اچانک یلغار کر کے دمشق فتح کر لیا۔ اس طرح اس کی سرحدیں مضبوط اور محاصل میں اضافہ ہو گیا۔ اس نے ارمنی شہزادوں کو بھی اسی الزام میں لپیٹ لیا۔ اس نے شمال کا رخ کیا اور ان کو ہستانی قلعوں کو روند ڈالا جو صلاح الدین کے زمانے میں بھی محفوظ رہے تھے وہ آرمینیا کے کوہستان میں ویران قلعوں کے کھنڈر میں دھواں چھوڑ کر واپس آیا۔ وہ مال غنیمت سے لدے ہوئے اونٹوں کے علاوہ بے شمار قیدی اور ایک ارمنی شہزادہ اسیر کر کے اپنے ساتھ لے آیا۔ عیسائی اور فدائی سفیروں کو مرعوب کرنے کے لیے اس نے پانچ سو ارمنی قیدیوں کو قتل کر دیا۔

اس نے اعلان جہاد سے پہلے اپنے لشکر کے نام ایک فرمان جاری کیا۔ یہ فرمان نیولین کے فرامین

کی طرح ہر شکوہ اور اثر آفریں ہے:-

”ہمارے خلاف شاہ انگلستان، شہنشاہ جرمنی، شہنشاہ روم کئی بار جنگ آزمائی کر کے شکست کھا چکے ہیں، وہ ہماری فوج ظفر موج کے سامنے یوں منتشر ہوئے جیسے ٹوفان کے سامنے خس و خاشاک۔ ان میں ہمت ہے تو پھر آئیں۔ شاہ چارلس اور اس کے یونانی رفیقوں کو حوصلہ دے دو تو وہ بھی مقابلہ کریں۔ اور منگولوں کو جرأت ہو تو وہ بھی آجائیں۔ انشاء اللہ ہم سب کو تہ تیغ کر دیں گے۔ ان کے خزانوں پر ہمارا قبضہ ہوگا۔ ان کے قلعوں پر ہمارے علم لہرائیں گے۔ اور فتح و نصرت مجاہدین اسلام کے قدم چومے گی۔“

اس اعلان کے باوجود سلطان کو عام صلیبی جنگ میں لینا گوارا نہ تھا۔ چنانچہ وہ یورپ کے سیاسی حالات کا بغور جائزہ لیتا رہا۔ اسے اہل و عین کے ذریعے سے پوری معلومات حاصل ہو جاتیں۔ تجارتی مراعات کے عوض اہل و عین کے سلطان سے کھلم کھلا دوستانہ معاہدے تھے۔ وہ اپنے جاسوسوں اور خبروں کے ذریعے ایران میں منگولوں کی سرگرمیوں سے آگاہ تھا۔ وہ ساحل شام کو صلیبیوں سے پاک کرنے کا تہیہ کر چکا تھا۔ وہ صلاح الدین کے ادھر سے کام کی تکمیل کا خواہاں تھا۔ وہ صلیبی یورپ کو مشتعل کیے بغیر ہوشیاری سے اپنے مقصد کی تکمیل کے لیے سرگرم عمل تھا۔

صلیبی مائتوں نے جانا اور اٹلا کیے کے قلعوں کو مستحکم کر لیا تھا۔ ان کی مدافعت کا مضبوط سلسلہ سارے ساحل پر پھیلا ہوا تھا۔ ان کے خلاف فوج کشی میں بڑے حزم و احتیاط کی ضرورت تھی۔ صلیبیوں کے خلاف جہاد باعث فخر و مہابت تھا۔ اسے جہاد سے مال و دولت کی توقع نہیں تھی۔ جہاد میں خون ریز معرکے درپیش آتے تھے۔ بیبارس اپنے دشمنوں کو حقیر نہیں سمجھتا تھا۔ اس نے ان سے نپٹنے کی پوری تیاری کی۔ وہ ساحل شام سے صلیبیوں کا صفایا کر کے اپنی اطمینان کی حدود وسیع کرنا چاہتا تھا۔ کشور کشائی کے بجائے وہ اسے اپنا مقدس فرض سمجھتا۔ مسخرہ پن اور سوانگ بازی کے پس پردہ اس کا ضمیر زندہ اور روح تابندہ تھی۔

بیبارس اپنے سفروں میں کئی دفعہ صلیبی قلعوں کا جائزہ لے چکا تھا۔ وہ اس علاقے کے چپے چپے سے واقف تھا۔ اٹلا کیہ سے لے کر حصن الاکرا تک تیس صلیبی قلعے تھے۔ ان میں اٹلا کیہ جیسے وسیع شہر اور قلعے بھی تھے۔ جن کی آبادی ہزاروں سے متجاوز تھی۔ ان میں حصن الاکرا جیسے سنگین حصار بھی تھے جن کی ناقابل تسخیر فصیلوں کے اندر جانباہ صلیبیوں کی بستیاں تھیں۔ ان میں سور جیسے چھوٹے چھوٹے بحری قلعے بھی تھے۔ اس کے علاوہ کوہ وادی میں حفاظتی برجوں کا سلسلہ بھی تھا۔ جن میں ٹمبلر اور ہاسپلر پہرہ دار متعین تھے۔

اسے خوب معلوم تھا کہ دریں حالات صلیبی بڑی فوج میدان میں لانے سے قاصر ہیں۔ انہیں

یورپی کرسیڈ سے امداد مل جائے تو دوسری بات ہے۔ چنانچہ اس نے صلیبی قلعوں کو یکے بعد دیگرے فتح کرنے کا منصوبہ بنایا۔ اس منصوبے کی کامیابی کا انحصار اچانک یلغار، تیز نقل و حرکت، کثیر لشکر اور آلات محاصرہ پر تھا۔ ہی بال کی اس کے تابع فرمان بھی مختلف القوم لشکر تھے، جو اس کے جانثار اور وفادار تھے۔ تربیت یافتہ مملوک لشکر کے علاوہ بربر، عرب اور سوڈانی امدادی دستے بھی موجود تھے۔ اس کی فوج صلاح الدین کی فوج سے زیادہ تھی۔ بلاشبہ یہ زبردست فوج فتح کی یعنی ضمانت تھی لیکن اس کو تھوڑی دیر کے لیے بھی روکنا خطرناک تھا۔ اس فوج کو لڑانے کے لیے بیبارس میں اخفائے راز، سرعت عمل اور جرأت اقدام کی خوبیاں بدرجہ اتم تھیں۔

1265ء میں وہ صلیبیوں پر پہلی ضرب لگانے کے لیے قاہرہ سے روانہ ہوا تو صلیبیوں کو اس کے عزائم کا علم ہو گیا۔ چنانچہ یروشلم سے وہ بہ سرعت شمال کی طرف بڑھا۔ صلیبی لشکر سوار عکہ میں اس کا منتظر تھا۔ لیکن اس نے یک دم جنوب کی طرف رخ بدل کر قیصریہ کے قلعہ بند شہر کے سامنے اپنے سیاہ علم گاڑ دیئے۔ مملوکوں نے بیرونی دیواروں پر دھاوا کیا۔ اور منجینیقوں کی فسیلوں کو گرانے میں مصروف ہو گئیں۔ وہ منجینیقوں اور آلات محاصرہ کے پرزوں، بکوں اور شہتروں کو علیحدہ علیحدہ کر کے اونٹوں پر لاد کر ساتھ لایا تھا۔ قیصریہ نے سات دن کی مدافعت کے بعد ہتھیار ڈال دیئے۔ سپاہ قلعے کو لوٹنے اور سلطان اپنے ہاتھوں سے اس کی فسیلوں کو مسمار کرنے لگا۔ وہ ان ساحلی شہروں کو جو صلیبیوں کی آماجگاہ بن چکے تھے، تباہ ویرباد کرنے کا فیصلہ کر چکا تھا۔

بیبارس کے رسالے کے ڈویژن چیف کو سر کر کے (قیصریہ کے شمال میں) عملیت (شا تو پلیرین) کے لیے خطرے کا باعث بن گئے۔ عملیت کے صلیبی جانناز مدافعت پر مجبور ہو گئے۔ اس طرح بیبارس کے لیے میدان صاف ہو گیا۔ اس نے پیادہ فوج اور منجینیقوں کے ساتھ تیزی سے جنوب کا رخ کیا اور برق رفتار یلغار کر کے ارسوف فتح کر لیا۔ مسلمانوں نے ارسوف کے باہر پڑاؤ ڈال دیا۔ صلیبی ٹائٹوں نے قلعے کی فسیلوں سے ایک دراز قد مملوک کو مسلمان فوج کی صفوں سے آہستہ آہستہ گزرتے دیکھا۔ اس کے جسم پر زرہ تھی جو ٹخنوں کو چھوتی تھی، اس کے ایک ہاتھ میں ڈھال تھی۔ کسی سپاہی نے اس آوارہ گرد کی طرف توجہ نہ کی اور نہ اس کی طرف اشارہ کیا۔ وہ مزے سے ان کی صفوں سے گزرا اور فصیل کے بنیادی پتھروں اور دروازے کے برجوں کا خاموشی سے معائنہ کر کے واپس چلا گیا۔ صلیبی ٹائٹوں سے یہ خیال نہ کیا کہ اس شخص کی ایک آنکھ نیلی اور دوسری سفید ہے۔

تھوڑی دیر کے بعد انہوں نے اس شخص کو منجینیقوں کے پاس کھڑے دیکھا۔ وہ سنگ باروں کو ہدائتیں دے رہا تھا۔ ایک مہینے کے محاصرے کے بعد جب ارسوف نے ہتھیار ڈال دیئے تو ٹائٹوں کو معلوم ہوا کہ وہ شخص دراصل سلطان تھا۔ بیبارس نے قیدیوں سے قلعے کے پتھراؤ اکھڑا دیئے۔ اس نے

انہیں رہا کرنے کا وعدہ کیا تھا لیکن اس کے باوجود وہ انہیں قیدی بنا کر قاہرہ لے گیا۔ قاہرہ کے بازاروں میں ان کا جلوس نکالا گیا۔ ان کے علم سرنگون تھے۔ اور شکستہ صلیبیں ان کے گلوں میں لٹک رہی تھیں۔ اس طرح اس نے اہل قاہرہ کو فتح کا مژدہ سنایا۔ اگلے سال قاہرہ میں اس سے بھی زیادہ خون ریز نمائش ہوئی۔ مسند کے قلعے کا محاصرہ کیا گیا۔ بالآخر فہلہروں نے عاجز آ کر ہتھیار ڈال دیئے۔ اس نے سوائے دو کے باقی سب فہلہروں کو قتل کرادیا۔ ایک فہلہ مسلمان ہو گیا اور دوسرے کو اجازت دی گئی کہ جا کر دوسرے صلیبی قلعوں کو خیر پہنچادے۔

مملوک فتح کی خوشی سے سرشار تھے۔ انہوں نے یکے بعد دیگرے تین صلیبی قلعوں کا صفایا کر دیا تھا۔ یہ نصرت کی دلیل اور کافروں کی تذلیل کی نشانی تھی۔ وہ سمجھنے لگے کہ اب صلیبیوں کا انجام مقدر ہو چکا ہے اور کتاب تقدیر کا نوشتہ اٹل ہے۔ انہیں یقین تھا کہ مشیت نے ہمیں اس کام کے لیے منتخب کیا ہے کہ ہم اپنی تلواروں سے مسیحی قلعوں اور مسیحی زندگیوں کی آخری فصل کاٹ کر تلانی ماقات کر دیں۔

انہیں یہ احساس نہ تھا کہ بیبارس نے تین کمزور عیسائی قلعے فتح کر کے ان کے منہ کو خون لگا دیا ہے۔ بہر کیف ان فتوحات سے دوسرے مسیحی قلعوں میں خوف و ہراس کی لہر دوڑ گئی۔ صلیبیوں نے ہیرشون، منگولوں اور یورپ سے فوجی امداد طلب کی۔ ان کے قاصد اور ہرکارے مدد کے لیے چاروں طرف دوڑے۔ صلیبی پریشانی اور وحشت کے عالم میں سرگرداں تھے لیکن اس نے بوہمند ششم شاہ اٹلا کیہ سے پندرہ ہزار اشرافیاں وصول کر کے عارضی صلح کر لی۔ جس سے اسے اٹلا کیہ کی طرف سے اطمینان ہو گیا۔ اس کے بعد اس نے ہیرشون کی گوشالی کے لیے شمال کی طرف پیش قدمی کی کیوں کہ ہیرشون نے منگولوں کی مدد کی تھی اور وہ ان کا حلیف تھا۔

یہ داستان مشہور ہے کہ وہ بھیس بدل کر ایشیائے کوچک کے دور افتادہ علاقے میں پہنچ گیا ایک دن وہ سڑک کے کنارے حلوائی کی دکان پر ستانے کے لیے اتر ا۔ اس نے کچھ مٹھائی اور پھل کھایا اور اپنی مہر سلطانی میز پر ہی بھول گیا۔ واپس آ کر اس نے ایل خانی منگول حاکم کو قاصد روانہ کیا اور درخواست کی کہ تمہارے علاقے کے فلاں شہر میں فلاں دکان پر میں اپنی انگلی بھول آیا ہوں۔ مہربانی کر کے وہ واپس کر دی جائے۔

جنگ میں بھی بیبارس کو مسخرہ پن اور ہلسی ٹھٹھانہ بھولا۔ اگلے سال اس کی دلچسپی کا اور سامان پیدا ہو گیا۔ ساحل شام کے قریب جینوا اور ونیس والوں میں زبردست بحری جنگ ہوئی۔ اس نے اس جنگ میں گہری دلچسپی لی۔ البتہ اسے اس وقت تھوڑی سی تشویش ہوئی جب اسے معلوم ہوا کہ سینٹ لوئیس نے فلسطین کی صورت حال سے متاثر ہو کر دوبارہ صلیب اٹھائی ہے اور دوبارہ عظیم الشان کروسیڈ کی تیاریوں میں مصروف ہے۔

(55)

یونانیوں کے نام خط

سینٹ لوئیس کی تیاریوں کی خبر نے بیبارس کے عزم پر تازیانے کا کام کیا۔ 1268ء کے موسم بہار میں اس نے اپنی تمام تر کوشش صلیبیوں کے خلاف صرف کیس۔ مارچ میں وہ اچانک جانا جا پہنچا۔ جنوبی فلسطین میں جانا صلیبیوں کی آخری آماجگاہ تھی۔ اس نے جانا پر زبردست یورش کی۔ اس کی دیواروں کو مسمار کر دیا اور مرمری ستون اکھڑا کر مسجد لظاہرہ کی آرائش کے لیے قاہرہ بھجوا دیئے۔ ان مرمری ستونوں کو گننام یونانی صناعتوں نے تراشا تھا۔ مصری فلاحوں نے کھر درے ہاتھوں سے ان ستونوں کو اٹھا کر مسجد کے پختہ اینٹوں کے مگن میں نصب کر دیا۔ کوچہ بازار میں لوگ الملک لظاہرہ کے گن گانے لگے۔ دریائے نیل سے پانی لانے والے ستے بھی اس کی تعریف میں رطب اللسان تھے۔

بیبارس کے مسلح رسالے کے پیچھے مست خرام گاڑیاں اور اونٹوں کی لمبی قطاریں تھیں۔ ریشمی کپڑوں میں بلوس حبشی غلام پابہ زنجیر صلیبی قیدیوں کو ہانکتے ہوئے لارہے تھے۔ جوشیلے درویش فتح و نصرت کے قصیدے پڑھ پڑھ کر سپاہیوں کو جوش دلارہے تھے۔ بیبارس لبنان کی تخیل بستہ چوٹیوں کو عبور کر کے بلفورٹ کے مقابل نمودار ہوا یہ قلعہ جس نے صلاح الدین کے دانت کھٹے کر دیئے تھے، صرف دس دن میں مسخر ہو گیا۔ اس فتح کے بعد سلطان کے خواجہ سراؤں کو ہانکنے کے لیے اور قیدی مل گئے۔

بانیاس کے سرخ ٹیلوں کے قریب دریائے اردن کا زمین دوز پانی دوبارہ سطح زمین پر نمودار ہوتا ہے۔ یہاں پہنچ کر فوج نے آرام کیا۔ سپاہیوں کے چرنے کے لیے گھوڑے کھلے چھوڑ دیئے اور خود فصلیں کاٹنے میں مصروف ہو گئے لیکن بیبارس دوبارہ غائب ہو گیا۔ (۱)

(۱) چیتے کی طرح بھرس کی رفتار حیران کن حد تک تیز تھی۔ وہ نورا نظروں سے اوجھل ہو جاتا۔ بے چارے خستہ حال صلیبی اس کی نقل و حرکت کی حیرت انگیز سرعت اور دشمن کو فریب دینے کی ماہرانہ صلاحیت سے بیبارس دشمن کی نظروں سے اوجھل رہتا۔ دشمن اس کی نقل و حرکت اور منصوبوں کا سراغ لگانے سے قاصر رہتے۔ اس سال موسم بہار میں مارچ کو وہ جانا میں تھا پھر وہ جردن کی جامع مسجد کی تعمیر نو میں مصروف رہا۔ وہ 15 اپریل کو

(بقیہ حاشیہ اگلے صفحہ پر)

ایک دو دن بعد سلطان کے سفیر ٹریپولی کے قلعے کے دوہرے دروازے سے اندر داخل ہوئے اور بوہمنڈ ششم سے ہاریابی طلب کی۔ دو بوہمنڈ کو شاہ کے بجائے کاؤنٹ کے لقب سے خطاب کرنے پر مصر تھے۔ انہیں محل کے بالا خانے میں لے گئے۔ نائٹوں اور مسلح بہادروں نے انہیں اپنے گھیرے میں لے لیا۔ تھوڑی دیر کے بعد برج کی سیڑھیوں سے بوہمنڈ اترے اور ایوان میں داخل ہوا۔ وہ اپنے آبائی شہر اٹلا کیہ سے یہاں آیا تھا۔ اٹلا کیہ کو اس کے جد اعلیٰ نے دو صدی پہلے ترکوں سے فتح کیا تھا۔ دو صدی کے عیش و عشرت سے وہ آرام طلب ہو گئے تھے۔ یونانی اور شامی خدام ان کی خدمت میں حاضر رہتے۔ اس زندگی سے نارمن جنگجو بھی آسودگی پسند ہو گئے تھے۔ شاہ اٹلا کیہ نے بیبارس کو تاوان دے کر صلح کر لی تھی لیکن اس کے باوجود وہ خائف تھا۔ وہ خطرے سے بچنے اور حالات کا جائزہ لینے کے لیے اپنے جنوبی شہر ٹریپولی میں مقیم تھا۔

مصری سفیروں کے قائد نے بڑی بے باکی سے گفتگو کی۔ وہ اسے کاؤنٹ بوہمنڈ کہہ کر مخاطب کرتا رہا اور اس پر صلح کی خلاف ورزی کا الزام لگایا۔ بوہمنڈ کی نارمن فطرت جوش میں آگئی۔ اس نے اپنے حاجب سے سرگوشی کی۔ حاجب نے سفیروں کو سرزنش کی:-

”تہذیب سے بات کرو ورنہ خاموش ہو جاؤ۔ ساری دنیا کو معلوم ہے کہ میرے آقا شاہ اٹلا کیہ ہیں۔ خبردار تمہیں بھی پرنس کو اسی لقب سے خطاب کرنا چاہیے۔“

مملوک سفیروں کے سردار نے معنی خیز نظروں سے دیکھا اور توقف کیا، پھر اس نے نشی میں سر ہلا دیا۔

(پچھلے صفحے کا بقیہ حاشیہ)

بلغورث میں تھا اور 25 اپریل کو اس نے بانیاں پہنچ کر ڈاک چوکی اور گشتی دستوں کا نیا نظام رائج کیا۔ جو دراصل مسلح پولیس اور تیز رفتار ڈاک کا احتجاج تھا اس نے یہ فرض سبک رفتار خانہ بدوش ترکمانوں کے سپرد کر دیا۔ ان انتظامات سے فارغ ہوا تو ہمیں بدل کر اچانک کیمٹی کو ٹریپولی جا پہنچا اور 15 مئی کو اٹلا کیہ پر چڑھائی کر کے سے فتح کر لیا۔

اٹلا کیہ اور جانا میں مزک کے رستے تقریباً پانچ سو میل کا فاصلہ ہے۔ بیبارس نے جانا 12 گھنٹے اور اٹلا کیہ تیس گھنٹے میں فتح کر لیا۔ اس کی تیز فوجی نقل و حرکت کے سامنے صلاح الدین کی بہترین مسامی پتھ تھیں۔ صلاح الدین کو بلغورث فتح کرنے میں مہینے لگ گئے اور جانا کی بیرونی فیصل پر قبضہ کرنے میں اسے تین دن صرف کرنے پڑے۔ صلاح الدین نے اٹلا کیہ کے محاصرے کی جرأت نہ کی بیبارس کی تیز نقل و حرکت چنگیز خان اور امیر تیمور کی چند برق رفتار یلغاروں کے ہم پلہ تھی۔ یہ نہیں بھولنا چاہیے کہ بیبارس کے لشکر میں بھی تاتاری اور وسط ایشیا کے ترک شامل تھے۔ وہ خود بھی وسط ایشیا سے وارد ہونے والے قبائل کا شاعر سردار تھا۔ ان جنگجو لوگوں نے جانا ہاز صلیبیوں کو فلسطین سے مار بھگایا اور اگلی صدی یورپ میں گھس گئے۔ (مصنف)

”جناب کاؤنٹ! مجھے یہی پیغام دیا گیا ہے۔ جو کچھ مجھے بتایا گیا ہے، میں اسے دوسرے انداز میں ادا نہیں کر سکتا۔“

بوہمنڈ کی پیشانی ہلکن آلود ہو گئی۔ اس نے محافظوں کو اشارہ کیا کہ سفیروں کو حراست میں لے لیں۔ اتنے میں ایک سائیس جو گھوڑوں کی لگا میں تھامے ہوئے تھا، یونہی آگے بڑھا۔ اس نے مملوک سردار کے پاؤں کو چھولیا۔ مملوک سردار بول اٹھا:-
”جانب پرنس آپ خاطر جمع رکھیے۔“

سفیروں نے تھیل کر لی۔ ان کا پیغام وصول کر لیا گیا۔ گفتگو جاری رہی۔ اس دوران میں وہ لمبا تڑنکا سائیس ایوان کے باہر گھومتا رہا اور اپنی سالم آنکھ سے دیواروں اور سپاہیوں کے ہتھیاروں کا جائزہ لیتا رہا۔ اس نے بوہمنڈ کو بھی بغور دیکھا۔ جب بوہمنڈ نے سفیروں کو رخصت کیا۔ تو سائیس سرداروں کی رکابیں تھامنا بھول گیا۔ وہ خود تازی گھوڑے پر سوار ہو کر مملوک اسیروں کے ساتھ ہولیا اور شہر کے دروازے سے باہر نکل کر وہ ہنستے ہنستے دوہرا ہو گیا۔

”— لعنت ہو اس کی ساری شاہی اور امیری پر —“

بیبارس نے سائیس کے روپ میں ایک نیا سوانگ رچایا تھا۔ وہ اس شغل سے بہت خوش ہوا۔ اس پرفن تدبیر سے اس نے حالات کا جائزہ لے لیا تھا۔ بانیاں کے قریب پہنچ کر وہ پھر غائب ہو گیا۔ لیکن اس مرتبہ منتخب رسالہ اس کے ہمراہ تھا۔

دو ہفتے کے بعد مئی کے آخر میں بوہمنڈ کو ٹریپولی کے قلعے میں ایک خط ملا۔ نامہ بردار غیر مسلح مسلمان تھا۔ اس دفعہ سلطان نے بھیس نہیں بدلا تھا۔ نامہ بردار خط دیتے ہی واپس چلا گیا۔ بوہمنڈ نے لغافہ کھولا تو اس کی نظر بیبارس کے جلی دستخط پر پڑی۔ اس نے خط پڑھا تو اس کے چہرے کی ہوائیاں اڑ گئیں۔ وہ بے حس و حرکت بیٹھا رہا۔ جیسے کسی غیبی ضرب سے مفلوج ہو گیا ہو۔ جب اس کے مصاحبوں کو خط کا مطلب معلوم ہوا تو وہ بھی حیرت اور افسوس سے خاموش رہے۔ یہ خط اس جامع الفنون سلطان کا شاہکار تھا۔

”کاؤنٹ کو ہمارا سلام پہنچے، ہم اس کی بدبختی پر تعزیت پیش کرتے ہیں۔ اللہ کی مرضی جس نے اسے شاہی سے محروم کر دیا اور اشک شوکی کے لیے اسے صرف کاؤنٹ رہنے دیا۔ اسے کاؤنٹ! جو خود کو شاہ اٹلا کہیے سمجھتے ہو! یاد رکھو کہ شاہ اٹلا کہیے ہم ہیں۔ تیرے زرخیز اور شاداب شہر کے مالک ہم ہیں۔“

”رمضان کی چار تاریخ کو ہفتے کے دن چوتھے پہر ہم شمشیر بکف تیرے شہر میں گھس گئے۔ کاش کہ تم دیکھتے کہ کیسے تمہارے ٹائٹ گھوڑوں کے سموں تلے روندے گئے، تمہارے محل کیسے لوٹے گئے، کیسے مال غنیمت سے سپاہیوں نے اپنے توڑے بھرے۔ کاش کہ تم دیکھتے کہ تمہاری دولت کس کڑی

ترازوں پر تولی گئی! تمہاری خوبصورت عورتوں کو کیسے بازاروں میں چار چار دینار میں بیچا گیا اور تمہاری ہی دولت سے خرید گیا۔

”کاش کہ تم ملاحظہ کرتے کہ کیسے تمہارے گرجوں کو برباد کیا گیا، کیسے ان کی صلیبیں توڑی گئیں، کیسے ان کی جموٹی کتابیں پھینک دی گئیں۔ تمہارے آباؤ اجداد کی قبروں کو کیسے ملیا میٹ کیا گیا۔ کاش کہ تم مشاہدہ کرتے کہ کیسے تمہارے دشمن مقدس ترین گرجے کو ردمرہے تھے۔ اور انہوں نے کیسے پادریوں اور راہبوں کو بھیڑ بکریوں کی طرح ذبح کیا۔ کاش کہ تم دیکھتے کہ امیر کیسے نادار اور تمہارے شاعری خاندان کے امیر و کبیر کیسے غلام ہوئے۔“

”کاش کہ تم دیکھتے کہ کیسے تمہارے ایوانوں میں آگ کے غضبناک شعلے پھیلے۔ کیسے لاشوں کو مادی دنیا کی آگ میں پھینکا گیا۔ اور ادھر جہنم کی ابدی آگ کے بھڑکتے ہوئے شعلے ان کے منظر تھے۔ تمہارے دیووں کے بلند گرجے کیسے لرزے اور کیسے زمین بوس ہوئے۔ یہ مناظر دیکھ کر تم چیخ اٹھتے۔“ اے کاش کہ میں خاک ہوتا۔۔۔“ وبقول الکفر یلتی کنت لراباً۔

”تمہارا کوئی آدمی زندہ نہیں بچا جو تمہیں یہ سرگذشت سنا تا اس لیے ہم تمہیں یہ روکنا دانتے ہیں۔“

یہ تھا بیبارس کا فیصلہ کہ بوہمنڈ کاؤنٹ ہے یا بادشاہ۔

بیبارس نے واقعی سچ لکھا تھا۔ سلطانی رسالے نے دشمن کو اچانک حملہ کر کے ہراساں کر دیا۔ اٹلا کیہ والے افراتفری میں شہر کی بیرونی فصیل کی بھی اچھی طرح مدافعت نہ کر سکے۔ جس فصیل کو ناقابل تسخیر سمجھتے تھے، دشمن کی ریلے کے سامنے ریت کی دیوار کی طرح بیٹھ گئی۔ باغات لاشوں سے پٹ گئے اور قتل عام سے زمین لالہ زار ہو گئی۔ آٹھ ہزار نفوس نے اٹلا کیہ سے متصل نیلے پر بنے ہوئے قلعے میں پناہ لی۔ سلطان نے ان کی جان بخشی کر دی۔

شہر کو نذر آتش کر دیا گیا۔ بے اندازہ دولت حملہ آوروں کے ہاتھ لگی۔ سونے اور چاندی کا شمار گلدانوں اور پیالوں میں بھر بھر کر کیا گیا۔ عیسائیوں کی جوان کینروں اور لونڈیوں کو پانچ پانچ درہم کے بدلے شتر بانوں کے حوالے کر دیا گیا۔

اٹلا کیہ اچانک برباد ہو گیا۔ اس شہر پر جیسے نیلے آسمان سے بجلی گری ہو۔ سات دن میں اٹلا کیہ کا نقشہ ہی بدل گیا تھا۔ اس کی رونق یا دماضی بن چکی تھی۔ اس کے بازار تاجروں اور چوروں کی آماجگاہ بن چکے تھے۔ انہوں نے کھنڈروں میں ٹھکانے بنا لیے تھے۔ منڈیوں میں مال غنیمت کے سودے ہوتے۔ تاجر اور چور آپس میں جھگڑتے رہتے۔

ستوط اٹلا کیہ کی خبر جنوب کے صلیبیوں کو پہنچی تو انہیں اس کی صداقت پر یقین نہ آیا۔ لیکن بد بخت بوہمنڈ کو اس خبر کے متعلق کوئی شبہ نہ تھا۔ ستوط اٹلا کیہ سے جنوب کے صلیبی قلعوں میں کچھ فرق نہ

پڑا کیوں کہ کئی نسلوں سے اٹھاکہ کا سرزمین مقدس سے رشتہ منقطع ہو چکا تھا۔ اور اٹھاکہ ایک علیحدہ مملکت کی حیثیت سے پروان چڑھا تھا۔ صلیبیوں کو یہ فکر لاحق تھی کہ دیکھیے اب پیارس کی ضرب کہاں پڑتی ہے۔ ایک سال میں صلیبی دفاعی سلسلے کے انتہائی شمالی اور جنوبی حصے کٹ چکے تھے۔

1269ء کے موسم بہار میں پیارس نے عجیب بھیانک کھیل کھیلا۔ وہ غائب ہو گیا اور اس کی وفات کی خبر مشہور ہو گئی۔ دراصل اسے صلیبیوں سے وعدہ شکنی کے الزام میں ہدف ملامت بنایا گیا تھا۔ اس نے صلیبیوں سے نپٹنے کے لیے یہ چال چلی تھی۔ وہ اپنی موت کی خبر مشہور کر کے صلیبیوں کو حملے میں پہل کرنے کی ترغیب دینا چاہتا تھا۔

اس نے دو مرتبہ المرقب پراچانک چڑھائی کی لیکن ہاسپٹروں کی مستعدی سے وہ دونوں بار ناکام رہا۔ ایک دفعہ وہ حصن الاکراد کی چوٹی پر نمودار ہوا، اس کے ہمراہ صرف چالیس سوار تھے۔ اس کے بدن پر زرہ بھی نہ تھی۔ اس نے نائٹوں کو باہر نکلنے کے لیے لکارا اور انہیں دعوت مبارزت دی لیکن نائٹ چپکے سے قلعے میں دبے رہے۔ چنانچہ پیارس چلا گیا۔ اس نے صلیبی نائٹوں کے قلعوں کے گرد و نواح میں فصلیں کٹوائیں اور صلیبیوں کے خلاف ایک معمولی معرکہ بھی جیتا۔ اس نے دمشق میں مفتوحین کے سروں کا مینار بنوایا۔ وہ صلیبیوں کے خلاف صف آراء ہونے سے گریزاں رہا کیوں کہ اسے سینٹ لوئیس کے کروسیڈ کا خطرہ تھا۔ وہ اپنی فوجی قوت کو فیصلہ کن معرکہ کے لیے محفوظ رکھنا چاہتا تھا۔

اولوالعزم سلطان نے کروسیڈ کا منتظر رہنے کے بجائے اس کا رخ بدلنے کی کامیاب کوشش کی۔ سلطان کو معلوم ہو چکا تھا کہ کروسیڈ میں شاہ فرانس کی فوج کے علاوہ چارلس آف آنجو کا لشکر اور نورے کے جانباز بھی شامل ہیں۔ انگلستان کے شہزادے ایڈورڈ کی سرکردگی میں انگریزی دستہ بھی ان کے ساتھ ہے۔ سلطان نے اس کروسیڈ کو مات دینے کے لیے گہری چال چلی۔

سلطان کے ایما پر والٹی تیونس نے سینٹ لوئیس کو لکھا کہ میں سلطان کے خلاف تمہاری اعانت کرنے پر آمادہ ہوں۔ اس نے انہیں ساحل افریقہ پر اترنے کی دعوت دی اور اپنی نیک نیتی کے ثبوت کے طور پر گراں قدر رقم بطور نذرانہ ارسال کی۔ یہ سازش کیوں کر کامیاب ہوئی اور سینٹ لوئیس کو کیسے تیونس پر فوج کشی کے لیے آمادہ کیا گیا یا ایک ایسے اسرار تاریخی واقعہ ہے جس کے متعلق ہمیں کوئی علم نہیں ہے۔ (۱)

(۱) کہا جاتا ہے کہ سینٹ لوئیس کے بھائی چارلس آف آنجو نے (جو دو سسلیوں کا بادشاہ تھا) اسے ساحل تیونس کو فتح کر کے سلطنت فرانس میں شامل کرنے کی ترغیب دی تھی۔ تاکہ نواحی سمندر بھی مسلمان بحری قزاقوں کی یورش سے محفوظ رہ سکے۔ البتہ چارلس بادل ناخواستہ اس کروسیڈ میں شامل ہوا کیوں کہ اسے مشرقی فتوحات کے منصوبوں کو خیر باد کہنا پڑا۔ نائٹوں اور لارڈوں میں صلیبی جوش کا فقدان تھا۔ وہ محض اپنے دیندار بادشاہ کو خوش کرنے کے لیے کروسیڈ میں شامل ہوئے تھے۔ یہ ہم سینٹ لوئیس کے ذاتی ذوق اور خلوص کا نتیجہ تھا اور اس کی موت کے بعد بالکل ختم ہو گئی۔ (مصنف)

قصہ مختصر کہ بیبارس کی خواہش کے مطابق وہ جولائی 1270ء میں ساحل تیونس پر لشکر انداز ہوا۔ وہاں سخت گرمی، ناقابل برداشت دھوپ اور گرد تھی۔ سارے علاقے میں قحط اور خشک سالی کا دور دورہ تھا۔ سامان رسد کی کمی تھی، اس پر ستم یہ کہ امیر تیونس نے سینٹ لوئیس کو فریب دیا تھا۔ مسلمان اس کا مقابلہ کرنے کے لیے کربستہ اور ہتھیار بند تھے۔ ان حوصلہ شکن حالات کے باوجود سینٹ لوئیس نے متعفن اور شور زدہ دلدل کے کنارے واقع سفید دیواروں والے شہر کا محاصرہ کر لیا۔ آندھیوں کی شدت، سورج کی تمازت اور پانی کی قلت کے باوجود اس کے پائے ثابت میں لغزش نہ آئی۔ جنوبی پہاڑیوں سے بربری دستے انہیں مسلسل پریشان کرتے رہے۔

ان کی زبوں حالی دیکھ کر ایک تیونسی شاعر کو فتح کا وہ قصیدہ یاد آ گیا۔ جو بیس سال پہلے قاہرہ میں پڑھا گیا تھا۔ اس نے بھی اسی طرز پر قصیدہ لکھا:۔
 ”اے شاہِ فرانس! یاد رکھ سر زمین تیونس مصر کی ہم سر اور مثل ہے اب تو اپنی قسمت کا فیصلہ سننے کے لیے تیار ہو جا۔“

لقمان کے زنداں کے بجائے تمہیں یہاں قبر میں آرام کرنا ہو گا اور خواجہ سرا کے بجائے فرشتہ اجل تمہاری پیشوائی کرے گا۔“

تقدیر نے اس شاعر کی لکھن کو پیش گوئی کا درجہ بخش دیا۔ ایک مہینے بعد صلیبیوں کے کیمپ میں طاعون پھیل گیا۔ بادشاہ اور اس کا جواں سال بیٹا۔۔۔ جو حملہ مصر کے پُر آشوب دنوں میں پیدا ہوا تھا۔۔۔ دونوں طاعون میں جلا ہو گئے۔

سینٹ لوئیس سخت لاغر ہو گیا۔ وہ اسے ساحلی پہاڑیوں کی طرف لے گئے جہاں کبھی قرطاجنہ کی عظیم الشان دیواریں کھڑی تھیں۔ انہوں نے سفیدے اور دیودار کے چند درختوں تلے قیام کیا۔ خشک نسیم بحری سے یہاں موسم خوش گوار تھا۔ انہوں نے سوکھی گھاس پر خمے نصب کر دیئے جن کے قریب اکا دکالالہ صحرائی نظر آتے تھے۔ بادشاہ اور اس کے بیٹے کو شامیانوں تلے کسلوں پر لٹا دیا گیا۔ پادری ان کی تیمارداری کرتے رہے لیکن طاعون کا علاج نہ کر سکے۔ بادشاہ پہلے ہی پچیس سے بڑھ چکا تھا۔ وہ طاعون کے حملے کی تاب نہ لا سکا۔ جواں مرگ بیٹے کی موت کے صدے نے اسے ختم ہی کر دیا۔ وہ سخت نحیف و کمزور ہو چکا تھا۔ اس نے بمشکل پہلو بدلا اور اس کی مدد ہم آواز سنائی دی۔

”اے خدا! اپنے بندوں پر رحم کر۔۔۔ یہ تیرے بندے ہیں۔۔۔ انہیں بحفاظت اپنے وطن پہنچادے۔۔۔ ہائے یروشلم۔۔۔ ہائے یروشلم۔۔۔“

ایک ہفتے کے بعد سرخ نیلے کی بلندی دیران ہو گئی۔ فرانسیسی واپس چلے گئے اور اپنے بادشاہ کی نعش بھی ساتھ لے گئے۔ حسب سابق گذریے اور بھوری بھیڑیں دوبارہ ساحل پر نظر آنے لگیں۔ سفید

دیواروں والے قصبوں کے میناروں سے پھر مؤذن کی اذان گونجنے لگی۔ صلیبیوں کے اجڑے ہوئے کیمپ کا جائزہ لینے کے لیے جنگجو قبائلی لوگ ساحل پر منڈلانے لگے۔ دراز قد درویش اس مقام کی نشان دہی کرتے جہاں سینٹ لوئیس نے دعوتِ اجل کو لبیک کہا تھا۔

اس طرح آخری عظیم الشان کروسیڈ ناما کام و نامراد ہوا۔ بیبارس نے یہ خبر سن کر اطمینان کا سانس لیا۔ اس نے سینٹ لوئیس کو منصورہ میں اسیر کیا تھا۔ اب وہ اس کے تیونس میں بچھائے ہوئے دام تزدیر کا شکار ہو گیا تھا۔ صلیبیوں کا شاندار بادشاہ لحد میں سوچکا تھا۔ قاہرہ میں جہاد کا جوش پھیلنے لگا۔ بیبارس نے سرزمینِ قدس میں صلیبی ناسٹوں کے مضبوط ترین قلعوں کا صفایا کرنے کی ٹھان لی۔

1271ء کے موسمِ بہار میں اس کے لشکر نے دوبارہ حرکت کی۔ اس نے ہاسپٹلروں کے صدر مقام حصن الاکراد کا محاصرہ کر لیا جو شیشین شام کی سرحد پر واقع تھا۔ گزشتہ ایک صدی سے یہ چوکور سفید قلعہ بنجر پہاڑ کی چوٹی پر کھڑا تھا۔ یہ قلعہ صلاح الدین کی دستِ برد سے بھی محفوظ رہا تھا۔ یہ اہم جنگی راستوں کا نگہبان تھا اور ٹمپلروں کے شہر طرطوس اور ساحلی شہر ٹریپولی کا محافظ تھا۔

بیبارس نے اس سطحِ مرتفع پر آلاتِ محاصرہ نصب کر دیے جہاں سے ایک سنگین تالی قلعے کے جنوبی برجوں تک چلی گئی تھی۔ دو ہفتے کے محاصرے کے بعد اس عظیم الشان قلعے کے محافظوں نے حکمِ سرنگوں کر دیئے اور سپر ڈال دی۔ باقی ماندہ ناسٹوں کی جان بخشی کر دی گئی اور انہیں جانے کی اجازت دے دی گئی۔ (۱)

بیبارس نے دیواروں کی مرمت اور ایک برج کی پیشانی پر تاریخِ فتح کی تختی نصب کرائی۔ وہ اس قلعے کو ساحل کی فتح کے لیے اڈے کے طور پر استعمال کرنا چاہتا تھا۔ اس نے ہاسپٹلروں کے سردار ہیو آف ریول کو اس فتح کی خوش خبری یوں سنائی۔

”راہب ہو کے نام۔ ہم نہایت مسرت سے تمہیں خدا کے لطف و کرم کی اطلاع دیتے ہیں۔ تم نے اس قلعے کو مستحکم کر کے اس کی حفاظت اپنے منتخب راہبوں کے سپرد کی تھی تمہاری کوششوں کا انجام ان کی ہلاکت کی صورت میں ہوا اور ان کی ہلاکت سے تم ہی کو نقصان اٹھانا پڑا۔“

اب سلطان اپنے شکست خوردہ دشمن کا ہمسایہ بن گیا تھا۔ سابق شاہِ اٹلاکیہ اور موجودہ کاؤنٹ بوہیمنڈ اس خطرناک قرب سے گھبرا گیا۔ سلطان کی فوجوں نے ٹریپولی کے نواحی علاقے کی فصلیں کٹوا

(۱) بیبارس کی متواتر کامیابیوں کا راز منگول طرزِ جنگ اور فنِ محاصرہ میں مضمر تھا۔ اس کے آلاتِ محاصرہ اور منجیقین بہتر بن گئیں۔ جوں ہی وہ مقامِ محاصرہ پر وارد ہوتا، محاصرہ شروع ہو جاتا۔ پُر جوش مسلمانوں کی یورشیں ہر وقت جاری رہتیں۔ منجیقین اپنی خوفناک سنگ باری سے فصیلوں میں شکاف کر دیتیں۔ مدافعتین کو ہر وقت مزاحمت کے لیے مستعد رہنا پڑتا جس سے وہ تھکن اور اعصابی انحطال کا شکار ہو جاتے۔ دعوتیں

لیں۔ پہلوں اور نیشکر کی فصل اکٹھی کر لی۔ بوہمنڈ بے چارہ ٹریپولی میں محصور ہو کر رہ گیا۔ اسے باہر نکلنے کی جرأت نہ تھی۔ اس نے سلطان سے احتجاج کیا اور اس پر وعدہ شکنی کا الزام لگایا۔ بوہمنڈ کو اس احتجاج کا بڑا بھاری جرمانہ ادا کرنا پڑا۔ جبارس نے فوراً جواب دیا:-

”میں تو صرف ایک بار تمہاری فصلیں اکٹھی کرنے اور تمہارے باغات کے انگور لینے آیا تھا۔ خاطر جمع رکھو۔ اب انشاء اللہ ہر سال آیا کروں گا۔“

بوہمنڈ مجبور تھا۔ وہ اپنے قلعے میں پزار بنا۔ گرمیوں کے آخر میں بوہمنڈ کو سلطان کا دوسرا پیغام موصول ہوا۔ قاصدا اپنے ساتھ شکار لایا جو سلطان نے کاؤنٹ کو بطور تحفہ بھیجا تھا۔ یہ پیغام بھی پہلے خطوط

(پہلے صفحہ کا بقیہ حاشیہ)

والے ہم اور شعلہ ریز آلات کے شعلے ہلاکت کا حشر آفریں سماں پیدا کر دیتے۔ اہل قلعہ کو باہر سے امداد نہیں پہنچ سکتی تھی۔ سلطان کے کثیر لشکر پر جوبالی حملہ کرنا ناممکن ہوتا۔

1270ء تک سلطان نے اپنی فوج کی تنظیم منگول اصول حرب کے مطابق کر لی تھی۔ اس نے تنظیم میں مناسب تبدیلیاں ہی نہیں کی تھیں بلکہ اپنی اختراعات سے بھی کام لیا تھا۔ لشکر خاص، بحری ممالک اور ملحقہ میں دس دس ہزار سپاہی ہوتے۔ یہ سلطان کی باقاعدہ یعنی مستقل فوج تھی۔ ان میں سے ہر چند کی تقسیم یوں کی گئی تھی:

(1) آزمودہ کار رسالہ، (2) پیدل شمشیر باز، (3) ریزرو، (4) زیر آزمائش رگروٹ۔

اس کے رضا کار جنگی دستوں میں بنوئیر کے عرب، بدوی عراقی اور یمنی شامل تھے۔ ان کی تعداد تقریباً چالیس ہزار تھی۔ اس کے علاوہ بالائی مصر یعنی حورہ کے بیس ہزار سپاہی بھی تھے۔ حلب کے ترکمانوں کا ایک ڈویژن اور دس ہزار کردان پرستزاد تھے۔

ایک وقت میں باقاعدہ فوج اور رضا کار لشکروں کا کچھ حصہ حرکت میں لایا جاتا ہے۔ سلطان کی لڑاکا فوج کی تعداد دو ڈیڑھ لاکھ سے زیادہ نہ ہوتی لیکن پھر بھی صلیبیوں کے مقابلے میں ان کی تعداد دس گنی ہوتی۔ حیرانی کی بات یہ نہیں کہ صلیبی فوج اتنی جلدی فتح ہو گئی، بلکہ تعجب خیز امر یہ ہے کہ ان کی مدافعت کی گئی۔ صرف ہبلر، ہاسپلر اور چند ٹونک مائٹ شام میں باقی رہ گئے تھے۔ صلیبیوں کی عسکری قوت کا انحصار ان پر تھا۔ وہ سبھی قلعوں میں موجود تھے۔ ان کی مجموعی تعداد دس ہزار سے ہرگز زیادہ نہ تھی۔

وقت ضرورت جبارس ایک لاکھ سپاہی میدان جنگ میں لاسکتا تھا۔ اس کے جانشین سلطان قلاؤن نے 1280ء میں منگولوں اور عیسائیوں کی متحدہ فوجوں کا 80 ہزار کے غالب لشکر سے مقابلہ کیا۔ جبارس کے عہد میں یا اس سے کچھ عرصے پہلے فوجی برتری مغرب سے نکل کر مشرق میں منتقل ہو چکی تھی۔ جہاں منگول آباد ہو رہے تھے۔ آئندہ تین صدی تک فوجی برتری دوبارہ اہل مغرب کے ہاتھ نہ آسکی۔ آخر کار اہل مغرب نے آتشیں اسلحہ میں فوقیت حاصل کر کے عسکری برتری حاصل کر لی۔ (مصنف)

کی طرح مختصر اور بے معنی تھا:-

”ہم نے یہ افواہ سنی ہے کہ تم نے شکار ترک کر دیا ہے اور اپنے شہر سے باہر نکلنے کی جرأت نہیں کرتے۔ ہم تمہاری دل جوئی کے لیے یہ شکار بھیج رہے ہیں۔“

بیبارس ٹریپولی کے قریب زیادہ دیر نہ ٹھہرا۔ وہ تیزی سے جنوب کی طرف بڑھا اور ٹیونانک ٹائٹوں کے مضبوط قلعے مانٹ فورٹ کو فتح کر لیا، جو عکہ کے سامنے پہاڑیوں پر واقع تھا۔ اہل عکہ بے بس تھے۔ وہ جرمن ٹائٹوں کی کوئی مدد نہ کر سکے۔ اس نے قلعہ مسمار کر دیا، اس کی مضبوط فصیلیں توڑ دی گئیں اور پتھر گھائی پر پھینک دیئے گئے۔

بیبارس کی فتوحات بظاہر بے ترتیب اور بے ہنگم معلوم ہوتی ہیں لیکن عمیق تجزیے سے ان کی بنیادی ترتیب اور باقاعدگی واضح ہو جاتی ہے۔ پہلے اس نے ساحل فلسطین کو عملیت کے مضبوط قلعے تک صاف کر دیا، پھر شمالی شام پر دھاوا بول کر اٹاکا کی فتح کر لیا، اس طرح وہ زرخیز علاقے اور شمالی ساحل کے راستوں اور مرکزوں پر قابض ہو گیا۔ پھر اس نے صلیبیوں کے آخری مضبوط قلعوں کو مسخر کر کے دامن کوہ سے صلیبی قلعوں کے سلسلے کا خاتمہ کر دیا۔ بالآخر صلیبیوں کے پاس صرف ٹریپولی سے لے کر عکہ تک کا تنگ ساحلی علاقہ رہ گیا۔ صلیبیوں کی پشت پر سمندر تھا اور سامنے مسلمان سلطنت۔ وہ ساحل سے اندرونی علاقوں میں گھس نہیں سکتے تھے۔ ان کی ریاست کا عرض اتنا مختصر ہو چکا تھا کہ آدھے گھنٹے کی سواری کے بعد وہ خود کو مسلمانوں میں گمراہوا پاتے۔ (۱)

(۱) ساحل بحر سے متصل الرقب کا قلعہ ابھی تک صلیبیوں کے تصرف میں تھا اس کے علاوہ طرطوس، سدون، صور اور عملیت پر بھی ان کا قبضہ تھا۔ موخر الذکر تینوں قلعے دراصل ساحل بحر سے سمندر تک پھیلے ہوئے تھے۔ یہ قلعے ایک دوسرے سے جدا اور علیحدہ تھے۔ بیبارس بحری بیڑا تیار کر کے ان قلعوں سے پنہا چاہتا تھا۔ لیکن اس کے بحری بیڑے کو قبرص کے قریب طوقان نے آلیا اور وہ ڈوب گیا۔ مفتوح قلعوں سے بیبارس کا سلوک سات صدیاں گزر جانے کے بعد بھی ان کے باقیات سے عیاں ہے۔ اس نے ساحلی قلعے جن پر صلیبیوں کی دست برد کا خدشہ تھا، برباد کر دیئے اور دامن کوہ کے قلعے جو مسلمانوں کے لیے دفاعی طور پر مفید تھے، برقرار رکھے۔ اس نے عسقلان، قیصرہ، ارسوف اور بلغورٹ کے قلعے منہدم کر دیئے ان مسمار شدہ قلعوں میں صلیبی عمارتوں کا نام دنشان تک نہیں ملتا، اس نے حصن الاکرا کی مرمت کرائی۔ وہ قلعہ تقریباً صحیح و سالم ہے اور وہ جنتی آج تک صاف نمایاں ہے، جو فتح کی یادگار کے طور پر لگائی گئی تھی۔ بلغورٹ کا قلعہ بھی نیم محفوظ حالت میں ہے۔ مصنف نے اٹاکا کی، حلب اور دمشق کے دورے میں بیشتر صلیبی قلعوں کے خرابات کا بغور مشاہدہ کیا۔ ان کی موجودہ حالت علیحدہ نوٹ میں بیان کی گئی ہے۔ (مصنف)

(56)

ایشیا کے غول

صرف ایک شخص نے صلیبیوں کی پکار سنی اور ان کی مدد کے لیے پہنچا۔ یہ انگلستان کا شہزادہ ایڈورڈ تھا۔ اس نے صلیب اٹھائی اور چار سو باحوصلا ناسٹوں اور مسلح سپاہیوں سمیت سینٹ لوئیس کے کروسڈ میں شامل ہونے کے لیے روانہ ہوا۔ وہ سینٹ لوئیس کی موت کے بعد تیونس پہنچا۔ اس وقت فرانسیسی امراء واپسی کی تیاریوں میں مصروف تھے۔ صلیب اٹھانے کے بعد اس نے اپنا حلف پورا کرنے کی ٹھان لی۔

”خداوند مسیح کے خون مقدس کی قسم۔ اگر میرے خدمت گار و قادیاری کے سوا سب لوگ مجھے چھوڑ جائیں تو بھی میں عکہ جاؤں گا۔“

وہ اپنی بیوی شہزادی ایلینار اور مختصری فوج سمیت عکہ میں اتر اتوا سے حصن الاکراڈ پر دشمن کے قبضے کی خبر ملی۔ ایڈورڈ کو سلطان کے خلاف فوج کشی کی جرأت نہ ہوئی اس لیے اس نے اندرون ساحل پر معمولی جہز پوں اور حملوں پر ہی اکتفا کیا۔ ان حملوں سے بیبارس کو خاصی پریشانی ہوئی اور اسے ایڈورڈ کی طرف متوجہ ہونا پڑا۔

بیبارس نے ایڈورڈ کے خاتمے کے لیے تلوار کے بجائے خنجر قاتل کا استعمال زیادہ مناسب سمجھا۔ اس مقصد کے لیے اس نے فدائیوں کی خدمات حاصل کیں یا جانا سے چند من چلے قاتلوں کو کرائے پر بلوا لیا، بہر کیف قاتل خود کو فدائی کہتے تھے۔ خیمہ برداروں اور خدمت گاروں کے ہمراہ قاتل بھی انگریزی کیمپ میں گھس گئے۔ انہوں نے ایڈورڈ پر اچانک وار کیا لیکن اس نے بڑی جرأت سے مقابلہ کیا۔ اس نے حملہ آوروں کو پکڑ لیا اور ان سے کتسم گتھا ہو گیا۔ اتنے میں چند نائٹ آن پنچے۔ پھر بھی ایڈورڈ کے پہلو اور بازو پر زخم آئے۔ قاتلوں کے خنجر غالباً سم آلود تھے۔ (۱)

(۱) فاضل مصنف کے اس مفروضے کے لیے کہ فدائی قاتلوں کو سلطان بیبارس نے مقرر کیا تھا، کوئی تاریخی شہادت موجود نہیں۔ یہ شخص قیاس آرائی اور غلط قسم کا تاریخی استدلال ہے اس میں شک نہیں کہ توران (بقیہ حاشیا گلے صفحہ پر)

شہزادے کے زخم سم آلود ہو گئے۔ وہ اپنے خیمے میں بے ہوش پڑا رہا۔ رفتہ رفتہ زہر اس کے جسم میں سرایت کر رہا تھا۔ وہ جاں بلب تھا۔ اس کی وفادار بیوی بڑی تن دہی سے اس کی تیمارداری کرتی رہی۔ اس زمانے کے سرجن ایسے زخموں کے علاج سے ایسے قاصر تھے لیکن ایلینار کی خدمت گزاری اور تیمارداری میں کوئی فرق نہ آیا۔ تذکرہ نویس لکھتے ہیں کہ جب اس کا شوہر سو جاتا تو وہ پیکر ایثار اس کے پُر خلش زخموں کو زبان سے چاٹتی رہتی۔ مصاحبوں کو خوف لاحق ہو گیا کہ کہیں وہ بھی بیمار نہ ہو جائے، لیکن اس پر اثر نہ ہوا اور آہستہ آہستہ شہزادے کے زخم مندمل ہو گئے۔

سال بھر کی سعی رائیگاں کے بعد وہ بادل ناخواستہ واپس چلا گیا۔

اس نے منگولوں سے رابطہ پیدا کرنے کی بھی کوشش کی جو دریائے فرات سے پرے موجود تھے۔ 1274ء میں منگولوں کے سفیر پوپ کے دربار میں آئے۔ وہ ایڈورڈ کے نام ایک خط بھی لائے جو اسے بھجوا دیا گیا۔ یہ خط ایران کے ایل خانی حکمران ابا قاخان کی طرف سے تھا۔ اس میں فلسطین کی فتح کے لیے انگریز شہزادے سے معاہدے کی پیش کش کی گئی تھی لیکن اس وقت ایڈورڈ انگلستان کے معاملات میں اس قدر الجھ چکا تھا کہ یہ اس دعوت سے فائدہ نہ اٹھا سکا۔ یروشلم کی نجات کی آرزو اس کے دل سے محو نہیں ہوئی تھی۔ لیکن اب وہ اپنی سلطنت چھوڑ کر نہیں جاسکتا تھا۔ اس نے ابا قاخان کو جواب میں لکھا:-

”یروشلم کو مسیحیت کے دشمنوں سے نجات دلانے کا ارادہ بہت مبارک ہے۔ ہم آپ کے شکر گزار ہیں۔ اس وقت ہم حتمی طور پر نہیں کہہ سکتے کہ ہم کب تک فلسطین آسکیں گے۔“

حالات کی عجیب ستم ظریفی ہے کہ جب یورپ کے مسیحی حکمران اپنے اپنے ملکوں کے اندرونی

(پچھلے صفحہ کا بقیہ حاشیہ)

شاہ اور سلطان قوز کے قتل میں سلطان کا ہاتھ تھا لیکن اس وقت اس کی حیثیت محض بحری مملوکوں کے سردار کی تھی ظالم توران شاہ اور تنگ دل قوز کو راستے سے ہٹانے کی ترکیب صرف قتل تھا لیکن بیارس نے سلطان بننے کے بعد اپنے سیاسی حریفوں کا اس طریقے سے صفایا نہیں کیا۔ اس نے سرکش اور سازشی امیروں کو سزائیں دیں اور ان کی سازش کا جواب سازش سے دیا لیکن قاتلوں کو مامور نہ کیا۔ مصنف نے صرف سلطان کی شہرت سے غلاما استدلال کیا ہے۔ جب وہ 80 ہزار فوج بروئے کار لاسکتا تھا اور جب وہ منگول سرداروں اور صلیبی شہزادوں کو کھلے میدان میں شکست دے چکا تھا، تو ایک معمولی انگریز شہزادے کی مختصر فوج کو منتشر کرنے کے لیے قاتلوں کا استعمال ناقابل فہم ہے۔ حیرت کی بات ہے کہ مصنف نے فدائیوں کے خون ریز کارناموں کا خیال تک نہیں کیا کہ کیسے انہوں نے نظام الملک طوسی کو قتل کیا اور رچرڈ کا جریف مارکوئیس آف کونارڈ کیسے ان کے خنجر کا شکار ہوا۔ (مترجم)

جھگڑوں میں مصروف تھے اور انہیں کروسیڈ سے کوئی دلچسپی نہ تھی، اس وقت منگول مسلمانوں کے خلاف نبرد آزما ہونے کے لیے آمادہ اور بیرونی ظلم کو مسلمانوں سے رہا کرانے کے لیے کمر بستہ تھے۔

کالی دیوی کے مہیرتھ کی طرف منگول غولوں کی لاتعداد گاڑیوں کے پہیوں کی خوف ناک آواز فضا میں گونجنے لگی تھی۔ بیبارس کو اس کی لرزہ خیز گونج سنائی دی تو وہ اس آفت سے بچنے کا سامان کرنے لگا اس وقت حصن الاکراد کے شمال میں حیششین کے قلعوں کا صفایا کرنے میں مشغول تھا۔ اس نے دشوار اور تنہا چوٹیوں پر ایستادہ قلعوں کو یکے بعد دیگرے فتح کر لیا۔ عرصہ دراز سے یہ قلعے ایک دوسرے سے کٹ چکے تھے۔ اس فراتے کا صد مقام مصیاف تھا۔ اب یہاں پرامن قسم کے لوگ آباد تھے جن کے ذہن سیاسی عزائم سے خالی تھے۔ قدموں اور کھف عمودی چٹانوں پر عمارتیں بنائے تھے۔ انہوں نے بھی ہتھیار ڈال دیئے۔ پھر سلطان نے شمال میں آرمیڈیا کے کوہستانی علاقے کو سرنگوں کیا اور ایشیائے کوچک میں گھس گیا لیکن 1275ء میں منگولوں کی پیش قدمی کا سدباب کرنے کے لیے اسے واپس آنا پڑا۔

سلطان نے اپنے لشکر اہم دفاعی مقامات پر متعین کر دیئے اور مشرقی میدانوں میں دشمن کی نقل و حرکت کا جائزہ لینے کے لیے گشتی دستوں کو چوکس رہنے کا حکم دیا۔ سلطان ہر وقت کمر بستہ اور ہوشیار رہتا۔ اس کے خیسے کے باہر دن رات تیز رفتار گھوڑے ہر وقت تیار کھڑے رہتے۔ وہ اپنی زرہ پہن کر سوتا اور پاؤں سے مہیزیں بھی نہ اتارتا۔

منگولوں اور مسلمانوں کی فیصلہ کن طاقت آزمائی بیبارس کی زندگی میں نہ ہوئی۔ بہر کیف اس نے بارہ ہزار منگولوں کو شکست فاش دی اور آرمیڈیا پر اپنا تصرف قائم رکھا۔ جب منگولوں کو معلوم ہوا کہ صلیبی ان کی مدد کرنے سے قاصر ہیں تو وہ ایشیائے کوچک کی سلجوق سلطنت کی طرف متوجہ ہوئے اور یہیں حملوں سے اسے پاش پاش کر دیا۔

بیبارس خاموش رہا اور اس نے ایشیائے کوچک پر منگول یلغار کو روکنے کی کوشش نہ کی۔ وہ بحری بیڑے سے جزیرہ قبرص پر حملہ کرنا چاہتا تھا لیکن بیڑے کی تباہی کے بعد اس نے اپنے منصوبے بدل دیئے۔ اس نے باقی ماندہ صلیبی قلعوں سے تعرض نہ کیا اور واپس قاہرہ چلا گیا۔ قاہرہ جا کر وہ نئی مسجد اور یونیورسٹی کی تعمیر کے کاموں میں مصروف ہو گیا۔ ان نئی عمارت کے دروازوں کے سامنے اس نے برباد شدہ عیسائی گرجوں کے ستون نصب کرادیئے۔ وہ جنگ آزمائی چھوڑ کر اصلاح و امن کی طرف متوجہ ہو چکا تھا۔ اس نے شمشیر چھوڑ کر قلم سنبھال لیا تھا۔ منگولوں کے خلاف آخری معرکے میں اسے ایسا کاری زخم آیا تھا کہ وہ اس سے جانبر نہ ہو سکا۔

اس نے اپنی حکومت کے آخری دور میں سوڈان فتح کر کے اسے اپنی قلم رو میں شامل کر لیا تھا۔ مکہ شریف اور مدینہ شریف نے اس کی اطاعت قبول کر لی تھی۔ اس نے نہ صرف صلاح الدین کی سلطنت کی

تجدید کی بلکہ اس کی سرحدوں کی توسیع بھی کی تھی۔ 1277ء میں جب وہ فوت ہوا تو اس نے ایک عظیم الشان سلطنت چھوڑی۔

وہ ایک رومانی اور طوفانی کردار تھا۔ صلیبیوں کا مثل ان کا ہتقم۔ صلیبیوں کی طرح دغا باز اور خونخوار۔ اس کی بدولت قاہرہ کی غلاموں کی منڈی ”خان خلیل“ میں عیسائی غلام ارزاں ہو گئے۔ اس نے اپنی قوم کو یقین دلایا کہ صلیبیوں کی قسمت کا فیصلہ ہو چکا ہے۔ اور ان کا خاتمہ قریب ہے۔ صلیبیوں کا انجام حالات کا تقاضا تھا۔ زور یا بدیر صلیبیوں کی طاقت کا خاتمہ ناگزیر تھا۔ وسط ایشیا پر منگول چھا گئے تھے۔

منگولوں نے وسط ایشیا کے میدانوں اور پہاڑوں سے خوارزمی، سرکیشین، ترک اور تاتار قبائل کو مغرب کی طرف دھکیل دیا۔ یہ وحشی اور خونخوار قبائل مغربی ایشیا میں آباد ہو گئے۔ مملوکوں کی ناقابل تسخیر فوجیں ان کی رہن منت تھیں۔ ایک مختصر سے ترک قبیلے نے منگولوں کے خلاف سلابھہ کی مدد کی۔ یہ قبیلہ عثمانی ترکوں کا تھا۔ ایک نسل کے بعد عثمانی ترکوں نے ایشیائے کوچک پر اپنا اقتدار جمالیایا اور پھر وہ مشرقی یورپ پر چھا گئے۔ قسطنطنیہ کی شاہی ان کے معدر میں لکھی تھی۔

بار بار یہ کہا جاتا ہے کہ یورپ میں صلیبی جذبہ سرد پڑنے سے فلسطین کی صلیبی ریاستوں کا خاتمہ ہو گیا۔ صلیبی ریاستوں کے خاتمے کا واحد سبب یورپ کی کم زدتی اور بے مہری تھی۔ ہمیں اس نظریے کا جائزہ لینا چاہیے اور یہ نہیں بھولنا چاہیے کہ ان کے زوال میں ان نو، اردو وحشی قبائل کا بھی بڑا ہاتھ تھا۔ چنگیز خان کے حملوں سے 1220ء کے بعد وحشی مغربی ایشیا میں پھیل گئے۔ امتداد زمانہ سے انہوں نے ایران میں ال خانی، مصر میں مملوک اور ایشیائے کوچک میں عثمانی سلطنت کی بنیاد ڈالی۔ تیرہویں صدی کے آخر میں یہ تینوں سلطنتیں معرض وجود میں آچکی تھیں۔ بلاد اسلام میں قائم ہونے والی ان پُرہ جوش نئی سلطنتوں کے خلاف صلیبیوں کی کوششیں ناکام ہوئیں۔ یہ فراموش نہیں کرنا چاہیے کہ خوارزمی قبائل بحیرہ خضر کے نواحی میدانوں سے آئے تھے۔ یہ وہی خوارزمی تھے جنہوں نے یروشلیم کو آخری بار صلیبیوں سے فتح کیا تھا۔ خوارزمیوں اور مملوکوں نے صلیبیوں کو معرکہ غزہ میں شکست فاش دی اور بعد میں بنو ایوب کی حکومت کا تختہ الٹ دیا۔ دراصل مملوک بھی ہنگریوں، سلاویوں، جرمانوں، تاتاریوں اور ترکوں کی طرح منگول حملوں کے طبع سے اٹھے تھے۔ وسط ایشیا اور بحیرہ اسود کے ان قبائل کو منگول طوفان نے خس و خاشاک کی طرح منتشر کر دیا تھا۔ یہ لوگ بلاد اسلام میں آباد ہو کر رفتہ رفتہ مسلمان ہو گئے۔ یہ نہایت پُرہ خلوص اور پُرہ جوش مسلمان ثابت ہوئے۔ ان پر صلاح الدین کے دور کی عربی ثقافت کا رنگ چڑھ گیا۔

صلیبیوں سے ان کی تعداد زیادہ تھی۔ وسائل بہتر تھے اور جذبہ ایمان زندہ تر تھا۔ انہوں نے آسانی سے صلیبیوں کا خاتمہ کر دیا۔ سینٹ لوئیس اور ایڈورڈ دونوں عکھ میں لنگر انداز ہوئے، ان کی فوجیں کروسیڈوں کے ابتدائی دور کے مسلمان لشکروں کو شکست دینے کے لیے کافی تھیں لیکن بیبارس کی فوجوں

یا ایران کے ال خانی لشکروں کے مقابلے میں بیچ اور بیکار تھیں۔

مسلمانوں کی جمعیت میں روز افزوں اضافہ ہوتا گیا۔ ان کا جذبہ ایمان زعمہ اور روشن تھا۔ انہیں فنون حرب میں برتری حاصل تھی۔ اس لیے صلیبیوں کا خاتمہ ناگزیر تھا۔ صلیبی ریاستیں یورپ کی مادی اور اخلاقی امداد سے محروم ہو چکی تھیں۔ عیسائی ممالک ان تغیرات سے کما حقہ آگاہ نہیں تھے جو عالم اسلام میں برپا تھے اور جن کی وجہ سے انہیں پھر مسلمانوں کی جارحیت کا سامنا تھا۔ عیسائی فوجوں کی کامیابی کے امکانات ناپید ہو چکے تھے۔ اس لیے مشرق پر کسی تازہ عیسائی حملے کا سوال ہی پیدا نہیں ہوتا تھا۔

صلیبی بہادر اکیلے رو گئے اور دشمن نے انہیں سمندر تک دھکیل دیا۔ ان کی نجات کا واحد ذریعہ منگولوں سے اتحاد تھا جو گزشتہ نصف صدی میں کافی تہذیب یافتہ ہو چکے تھے۔ ال خانی منگولوں کا دربار قاہرہ کا حریف اور علم و ہنر کی سرپرستی میں دربار روما سے ذوق و ہمت سے برتر تھا۔ مصور، معمار، منجم اور مورخ جو ق در جوق منگول دار الحکومت میں جمع ہو رہے تھے۔ عیسائیوں نے ایک سنہری موقع کھو دیا تھا۔ اب ال خانی تاج داروں کے دربار میں مفتی و قاضی نظر آنے لگے تھے۔ اسلام کا اثر و نفوذ بڑھ رہا تھا۔ کئی منگول سردار شرف پہ اسلام ہو گئے۔ 1305ء تک سارے منگول دائرہ اسلام میں داخل ہو چکے تھے۔ اور رفتہ رفتہ منگول قلعہ مفتوح مسلم اقوام میں گھل مل کر رہ گئے۔

بیمارس نے باقی ماندہ صلیبیوں کو منگولوں سے متحد ہونے کا موقع نہ دیا۔ اس نے بڑی پامردی سے منگولوں کا مقابلہ کیا۔ اور انہیں سر زمین قدس سے نکال دیا۔ جو بھی صلیبی حاکم منگولوں سے اتحاد و تعاون کی کوشش کرتا وہ بیمارس کے عتاب کا شکار ہو جاتا۔ اس طرح حاکم اٹلا کیہ بوہیمینڈ، شہزادہ انگلستان ایڈورڈ اور شاہ آرمینیا یکے بعد دیگرے بیمارس کے غضب کا نشانہ بنے۔

بیمارس نے حملہ آوروں کو ایسی عبرت ناک شکست دی کہ انہیں دوبارہ مملوک سلطنت کا رخ کرنے کی جرأت نہ ہوئی۔ اس نے نہ صرف دشمنوں کو زیر کیا بلکہ اپنی حکومت اور فوج کی ایسی عمدہ تنظیم کی کہ وہ اس کی موت کے بعد بھی قائم رہی۔ اس کے جانشین سلطان قلاؤن (۱) کو ایک مضبوط ریاست ورثے میں ملی۔ جیسے قدیم تاریخ میں برکانے زہنی بال کورونوں کے خلاف جنگ جاری رکھنے کی وصیت کی تھی ویسے ہی بیمارس نے باقی ماندہ صلیبی قلعوں کی تسخیر اور صلیبیوں کے اخراج کا فرض قلاؤن کے سپرد کیا۔ جہاد کی تکمیل فرض تھی۔

(۱) مملوک قانون وراثت کے قائل نہ تھے جیسے بیمارس اپنے آقا سلطان قلاؤن کے لڑکے کے بعد تخت نشین ہوا تھا۔ ویسے ہی قلاؤن نے اپنے آقا الملک اظہار بیمارس کے کم سن بیٹے کو معزول کر کے تاج و تخت پر قبضہ کر لیا تھا۔ (مترجم)

آخری مقابلہ

قلاؤن بہ ہر گام اپنی کامیابی کے لیے سرگرم رہا۔ اس نے آخری معرکے کی بتدریج تیاری کی اور مہلت حاصل کرنے کے لیے صلیبیوں سے بھی معاہدے کر لیے۔ سسلی کے اولوالعزم بادشاہ چارلس (جو خود کو شاہ یروشلم بھی کہلواتا تھا) نے بخوشی مملوک سلطان سے معاہدہ کر لیا۔ اہل جینوادر پردہ قلاؤن کی مدد کر رہے تھے اور اہل ونس سرزمین فلسطین سے کنارہ کش ہو چکے تھے۔

سلطان کو یقین تھا کہ صلیبیوں کو یورپ سے امداد ملنے کا کوئی امکان نہیں اس نے صلیبیوں کی اعانت کے رستے مسدود کر دیئے تھے۔ اسے یقین تھا کہ اب یورپی طاقتوں کو جہاد میں مزاحم ہونے کا حوصلہ نہیں۔ قسمت کی ستم ظریفی دیکھیے کہ اس بار اہل یورپ کے بجائے منگول جہاد میں مزاحم ہوئے۔ ایک نسل پہلے ہلاکو خان مزاحم ہوا تھا، اب ال خانی سردار ابا قاخان نے یروشلم کی طرف پیش قدمی کی۔ جرجان (جارجیا) اور آرمینیا کے عیسائی منگول جھنڈوں تلے جمع ہو گئے۔ المرقب اور دیگر صلیبی قلعوں کے مسلح نائٹ منگولوں کے غول میں شامل ہوئے۔ منگول لشکر کے ساتھ تیس ہزار مسلح عیسائی تھے۔ 1281ء کے موسم خزاں میں یہ لشکر جرجا کی وادی میں نمودار ہوا۔

حصے کے قریب جمیل کے کنارے، کھلے میدان میں دونوں فوجوں میں خون ریز معرکہ ہوا۔ مملوکوں کے مقابل ال خانی منگولوں اور ان کے حلیفوں کی پوری فوج صف آراء تھی۔

جنگ کی تفصیلات کسی کو معلوم نہیں، سوائے اس کے کہ لڑائی سخت ہول ناک اور تباہ کن تھی۔ منگول اور مملوک سوار دستے ایک دوسرے پر ٹوٹ پڑے، وہ ایک دوسرے پر یورش کرتے ہوئے اپنے اپنے جنگی کیپوں سے کوسوں دور نکل گئے۔ منگولوں کا سینہ اپنی مقابل مملوک فوج کو کچلتا ہوا بڑھتا چلا گیا لیکن سلطان قلاؤن اپنے حلقے سمیت قلب میں دثار رہا۔ منگول اسے شام تک نہ ہلا سکے۔ اس اثنا میں منگول رسالے کے بازو جدا ہو کر ایک دوسرے سے بالکل کٹ چکے تھے۔ پیادہ فوج جس میں ارمنی، جرجانی اور صلیبی سپاہیوں کی اکثریت تھی، ایک جگہ گھر کر رہ گئی۔ ایک ٹمپلر نے شہزادہ ایڈورڈ کو جواب انگلستان کا

بادشاہ بن چکا تھا، جنگ کے چشم دید حالات لکھتے ہوئے بیان کیا کہ منگول سوار مسلمانوں کے گھوڑوں پر سوار ہو گئے۔ وہ مسلمانوں کے گھوڑوں کو اپنے گھوڑوں پر ترجیح دیتے تھے۔ دوسرے دن منگول تیزی سے پسپا ہو گئے۔ ارمنی اور جر جانی ڈویژن شمالی پہاڑیوں کی طرف پیدل پسپائی میں موت کے گھاٹ اتر گئے۔ بیارس کی طرح قلاؤن نے بھی منگولوں کو مار بھگایا۔ منگولوں کی پسپائی کے بعد ان کے حلیف صلیبیوں کی شامت آگئی۔ قلاؤن نے الرقب اور طرابلس کے ناٹوں سے خونیں انتقام لیا۔

سلطان ایک عظیم الشان فوج لے کر بڑھا۔ اس نے الرقب کے مواصلات منقطع کر دیئے اور اسے محصور کر لیا۔ ملوک فوج بزور پہاڑ کی عمودی ڈھلوانوں پر چڑھ گئی اور اس کی مضبوط سپاہ نے دیواروں کے سامنے آلات محاصرہ نصب کر دیئے۔ 38 دن تک بجلیقیں سنگ خارا کی فصیلوں پر متواتر سنگ باری کرتی رہیں۔ ایک دن ناٹ اپنے بلند قلعے کے برج میں جمع ہوئے۔ انہیں یہ فیصلہ کرنا تھا کہ ہتھیار ڈال دیئے جائیں یا مزاحمت جاری رکھی جائے۔ مزاحمت کا لازمی نتیجہ قلعے کی بربادی اور لشکر کی ہلاکت تھی۔ بلند برج کے شکستہ کنگوروں سے پہرہ داروں کو سمندر کا نیلا کنارہ نظر آ رہا تھا۔ جس پر مسلمانوں کی کشتیوں کے مثلث نما بادبان پھیلے ہوئے تھے۔ دور چوڑے کی سفید پہاڑیوں سے قلعے گرداڑاتے گزر رہے تھے۔ الرقب چاروں طرف سے کٹ چکا تھا۔

بالآخر ہسپانوں کے سردار نے قلعہ سلطان کے حوالے کیا تو کئی آنکھیں اشکبار ہو گئیں۔ ملوکوں نے قلعے میں داخل ہو کر سنگین دیواروں اور بلند برجوں کا جائزہ لیا تو پکار اٹھے۔ ”خدا تعالیٰ نے ہماری تائید کے لیے فرشتے نازل کیے۔ واقعی فرشتوں کی امداد کے بغیر اس قلعے کا فتح ہونا ممکن نہ تھا۔“

چار سال بعد ٹریپولی (طرابلس) کے قلعے پر ملوکوں کا پرچم لہرانے لگا اور بوہیمنڈ ہفتم کی وفات کے بعد اٹلا کیہ کے نارمن بادشاہوں کی دو صد سالہ حکومت ختم ہو گئی۔

صلیبیوں کے قبضے میں قلعہ عکہ اور چند چھوٹی چھوٹی ساحلی بندرگاہیں رہ گئی تھیں۔ قلاؤن نے آلات محاصرہ بنوانے کے لیے شہتیر اور کڑیاں فراہم کر لی تھیں۔ چٹانیں کاٹ کاٹ کر پتھر گاڑیوں میں لدوائے جا رہے تھے کہ قلاؤن بیمار پڑ گیا۔ اس کے مسلح دستے پیش قدمی کر رہے تھے۔ بادیہ سے بدوی قبائل آن پہنچے تھے۔ بحری ملوک سیاہ علم لہراتے شانہ بہ شانہ گھوڑوں پر بڑھے چلے آ رہے تھے کہ سلطان کی نعش کو سپرد خاک کیا جائے۔

لیکن سلطان وصیت کر گیا تھا کہ مجھے اس وقت تک دفن نہ کیا جائے جب تک کافروں کو عکہ سے نکال نہ دیا جائے۔ قاضیوں نے فتویٰ دیا کہ سلطان جہاد میں شہید ہوا ہے۔ قلاؤن کے بیٹے الملک الجلیل

نے فوج کی کمان سنبھال لی اور دوبارہ حملے کا حکم دیا۔

مملوک لشکر غزہ کا ریگ زار عبور کر کے نکلا تو اہل بادیہ بھی ان کے ساتھ ہو لیے۔ جردن کی بلندیوں سے مولویوں کی منتظر نگاہوں کو رات کے وقت دور الاؤ جلتے نظر آنے لگے۔ دن کے وقت گھوڑوں کی ٹاپوں سے اتنی گرد اڑتی کہ وادی میں غبار کا شامیانہ سا تن جاتا۔ جو شیلے درویش تازی گھوڑوں کے ساتھ دوڑتے اور عرب عورتوں کی رجز خوانی سے ان کے خون کی گردش تیز ہو جاتی۔ وہ سب مل کر زمیہ اشعار گانے لگتے۔ کوہستانی راستے سے آنے والے قافلے رکتے اور انہیں سلام کرتے۔

یہ دن کافروں کے اخراج کے لیے مقدر ہو چکا ہے، یہ دن آخری می ہے اور فیصلے کا دن ہے، یہ دن مومنوں کے لیے شہادت اور فتح و نصرت کا پیامبر ہے۔ قاری اس مطلب کی آیات تلاوت کرتے جاتے، اونٹ خاردار جھاڑیوں کے پاس سے گزرتے ہوئے بلبلا تے اور تازی گھوڑے آگے بڑھنے کے لیے بے تابانہ زمین پر سم مارتے۔

فوجوں کے روبرو قاری خوش الحانی سے قرآن کی آیات تلاوت کرتے جاتے

ان یوم الفصل کان مفلناً ۝ یوم ینفخ فی الصور نتائون

افواجاً ۝ وفتح السماء فكانت ابواباً ۝

بے شک فیصلے کا ایک وقت معین ہے جس دن صور پھونکا جائے گا پھر تم لوگ گروہ درگروہ ہو کر آؤ گے اور آسمان کھل جائے گا۔ پھر اس میں دروازے ہی دروازے ہو جائیں گے۔

ان اللمتقین مغاناً ۝ حدائق و اعتباراً ۝ و کواعب

التراباً ۝ و کلساً دهاقاً ۝

خدا سے ڈرنے والوں کے لیے کامیابی ہے (ان کے لیے) باغات اور انگور ہوں گے اور ناخواستہ عورتیں اور لبریز جام شراب۔

یوم یقوم الروح والملئکة صفاً لا یتکلمون الا من اذن له

الرحمن و قال صواباً ۝ ذلك الیوم الحق ۝ یوم ینظر

المرء ما قدم یداه و یقول الکفر یلینی کنت تراباً ۝

جس روز تمام ذی روح اور فرشتے صف بستہ کھڑے ہوں گے کوئی نہ بول سکے گا بجز اس کے جس کو رحمن اجازت بخشے اور وہ بات بھی ٹھیک کہے۔ یہ دن یقینی ہے جس دن ہر شخص ان کے اعمال کو دیکھ لے گا جو اس نے اپنے ہاتھوں سے کیے ہوں گے اور کافر پکاراٹھے گا کہ کاش

میں مٹی ہو جاتا۔^(۱) (سورہ النساء۔ پارہ 30) :

جیسے کوہستانی نالے اپنے طوفانی دھاروں میں خس و خاشاک بہا کر میدانوں میں جمع کر دیتے ہیں، ویسے ہی ہاتی ماندہ صلیبی عکے میں اکٹھے ہو گئے۔ مارچ 1291ء میں تمام صلیبی عکے اور اس کے مضافاتی باغوں میں پناہ گزین تھے۔ بہت سے لوگ چھوٹے چھوٹے پہاڑی قلعوں سے آئے تھے۔ جو کچھ وہ اٹھا سکتے تھے وہ اپنے ساتھ لائے تھے۔ سواہ عکے کے کئی مال دار آدمی مملات کے مالک تھے۔ مملات کے گرد خوبصورت اپنی جنگلے نصب تھے اور درپچوں میں رنگین شیشے لگے ہوئے تھے۔ انہیں اپنے مملات کو چھوڑنا پڑا۔ مضافات شہر میں پرانے ابلین خاندان کے مملات تھے۔ یہاں لو سکناں گھرانے کے امراء بستے تھے۔ فلسطین کے پناہ گزین یہاں موجود تھے۔ حاکم طبریہ اور فلسطین کے کئی امیر بھی یہاں مقیم تھے۔ عکے کے بازاروں میں دوزویہ پہلے پتھر کی بلند عمارتیں تھیں۔ جب ٹھیلوں اور ہاسپٹروں کو ان کے قلعوں سے نکالا گیا تو وہ بھی یہاں آ گئے۔ پہلے یہ فرتے ایک دوسرے کے دشمن تھے لیکن اب وہ دوش بہ دوش گھوڑوں پر سوار بازاروں میں چلتے رہنے لگے۔ شامیوں اور چچوں کے شامی تاجروں نے دکانیں سجا رکھی تھیں۔ وہ قالینوں اور قیمتی پتھروں کی تجارت کرتے۔ ان دنوں ان کا کاروبار خوب زوروں پر تھا۔ پناہ گزین اپنے ساتھ مال و دولت لائے تھے۔ جینوی اور وینسی تاجر پہرہ داروں کے ہمراہ بازاروں میں نکلتے۔ وہ ہر سودے پر خوب جھگڑتے اور ٹکرار کرتے۔ بندرگاہ، قبریں جانے اور وہاں سے آنے والے جہازوں سے ہڈی تھی۔ کئی امیروں نے اپنے اہل و عیال کو قبریں بھجوا دیا تھا لیکن بیشتر خاندان عکے میں مقیم رہے۔ وہ خطرے کے وقت شہر کو چھوڑ کر نہیں جانا چاہتے تھے۔ عجیب ستم ظریفی ہے کہ بازاروں میں خوشی کا سماں تھا۔ شراب خانے پُر رونق تھے، رات بھر روشنیاں جگمگاتیں اور لوگ داد و عشرت دیتے رہتے۔ ضیانتوں کے ہنگامے گرم رہتے، سیاہ فام پہرہ دار زرق برق طوائفوں کے لیے مملات کے دروازے کھولتے، شراب خانوں کی بالائی منزلوں میں یونانی اور شامی لڑکیاں آباد تھیں۔ وہ کھڑکیوں سے جھانک کر عبا پوش راہبوں کو دیکھتیں اور کھلکھلا کر ہنس دیتیں۔

عکے کا شہر بیدار اور زندہ تھا۔ غیر یقینی حالات کی وجہ سے چاروں طرف ایک پُر جوش ہنگامہ برپا تھا۔ کیتھیڈرل اور ہاسپٹروں کے معکر کے درمیانی علاقے میں سفیدے کے درختوں تلے رنگ رنگ کے شامیانے لگے ہوئے تھے۔ جن میں کاشیبل آف فرانس کا ذاتی نشان عیاں تھا۔ آٹو آف گرینس حال ہی میں یورپ سے آیا تھا۔ اس کی سپر کی نشانی بھی شامیانوں میں دکھائی دے رہی تھی۔ طرح طرح کی

(۱) مصنف نے نامکمل قرآنی آیات لکھی ہیں اور آیات کے درمیان وقفے چھوڑ دیئے ہیں۔ جہاد کے موقع

پر سورہ انفال کی تلاوت سنت لکھی جاتی ہے۔ (مترجم)

انواہیں گرم تھیں۔ بازاروں اور گھروں میں چہ گویاں ہوتی رہتیں۔ یورپ سے آنے والے جہازنت نئی خبریں لاتے۔

لوگ کہتے کہ پوپ نکولس نے اہل عکہ کی امداد کے لیے ایک عظیم الشان بحری بیڑا روانہ کیا ہے لیکن کچھ لوگ اصرار کرتے کہ نہیں پوپ نے صرف چند اطالوی سپاہی بھیجے ہیں اور کون نہیں جانتا کہ یہ اطالوی بیڑے فتنہ پرور ہیں۔ لوگ کہتے دیکھیے کیا ہو۔ مانٹ کروچے کا مقدس راہب ریکولڈو مسلمانوں کے پاس گیا ہے۔ ممکن ہے وہ کوئی معجزہ کر دکھائے، ممکن ہے سلطان قلاؤن کی موت اسی کی کرامت کا اثر ہو۔ ہاسپٹل کی منتش محرابوں تلے عیسائی سالار جمع ہو کر تازہ ترین خبروں پر بحث کرتے۔ ان جلسوں میں بطریق اعظم، ہاسپٹروں اور ٹمپلوں کے سربراہ شامل ہوتے۔ انہیں قبرص کے بادشاہ ہنری اور اس کے بحری بیڑے کی آمد کا انتظار تھا۔ بندرگاہ میں جہاز اتنے تھوڑے تھے کہ شہر کی چوتھائی آبادی کو قبرص نہیں لے جاسکتے تھے۔ اگر مسلمانوں نے شہر کا محاصرہ کر لیا تو کیا ہوگا۔ وہ خطرے میں گھرے ہوئے تھے۔ ان کی نجات کا آخری سہارا یہ تھا کہ منگول ان کی امداد کریں۔ بوسیکرل نامی جینیوی باشندہ ال خان ارغون سے پوپ کے نام خط لایا تھا۔ ال خان نے لکھا تھا کہ میں عنقریب فلسطین پر فوج کشی کرنے والا ہوں اور میرا ایک بیٹا عیسائی ہے۔ اس نے یورپی فوج کے تعاون کا مطالبہ کیا تھا۔ لیکن یورپ میں کوئی صلیبی فوج تیار نہ تھی۔ چاگان نامی منگول سردار عیسائی ہو چکا تھا۔ وہ ال خان کا دوسرا تاجکیدی خط لایا۔ اس خط کے جواب میں پوپ نکولس نے ال خان کو پتہ لے لینے کی تلقین کی۔ اس دوران میں اہل یورپ کو منگولوں کے حالات معلوم نہیں تھے۔ (۱) مسلمان فوجیں پیش قدمی کر رہی تھیں۔

قبرص سے شاہ ہنری بھی آگیا اور عکہ کی صلیبی آبادی میں اضافہ ہو گیا۔ اب تمام صلیبی متحد تھے۔ عکہ کے چھوٹے چھوٹے درباروں میں بڑی رونق تھی۔ کئی نسلوں سے لوگ آرام اور آسودگی کے خوگر ہو چکے تھے۔ وہ اپنی بیویوں اور داشتاؤں کے ساتھ دوا عشرت دینے میں مصروف تھے۔ وہ جوئے بازی اور ضیافتوں میں وقت گزارتے۔ وہ نقرئی چاندنی سے منور چاندنی سے منور شہ نشینوں پر بیٹھے اپنے دلی اضطراب کو شراب و نغمہ میں ڈبو دیتے۔ نسیم بحری کے خشک اور کیف پرور جھونکوں میں وہ کسی اور ہی دنیا میں پہنچ جاتے۔ سارنگی کی حزیں تانوں، مسخروں کی پھبتیوں اور مغنیوں کے ترنم سے وہ فکر فردا اور اندیشہ سودو زیاں سے بے نیاز ہو جاتے۔ وہ چوسر اور شراب میں مگن رہتے اور وقت کی پرواز سے بے پردا ہو جاتے۔

(۱) دو سال انتظار کرنے کے بعد ارغون نے مصر پر چڑھائی کرنے کی تیاریاں شروع کر دیں لیکن وہ مارچ

وہ تک مزاج اور بے قرار رہتے تھے۔ تاکارہ اور ناخلف لیکن پھر بھی وہ مورچوں پر ڈٹے رہے۔ وہ سبھی اکٹھے تھے۔ لارڈ اور ٹائٹ، حسین عورتیں، سنجیدہ راہب، نرم خور اہبات، مغرور و گستاخ طوائفیں، باریش بلطیق، لاپاہلی مغنی سبھی ایک ہنگامہ پروردگی میں جمع تھے۔ ایک ہیجانی خوشی سے سرشار اپنے انجام سے بے خبر اور اپنے انجام کے خنجر۔

اور ان کا انجام قریب تھا۔

وسط سٹی میں محاصرہ شروع ہوا اور کئی ہفتے جاری رہا۔ اسی (۸۰) منجیقین شب و روز سنگ باری کرتی رہیں۔ شکستہ دیواروں سے چٹانیں ٹکرائیں اور پاش پاش ہوتی رہیں، نفت کی گرج اور دھماکوں کا شور جاری رہا، طبل اور نقارے کی پیہم دف دف حملہ آوروں کے خون گرمائی رہی۔ درجوں نقارے اونٹوں پر لدے ہوئے تھے، جن کا شور نضا میں لگا مار گونجا اور گرجتا رہا۔ عکے کے مضافات اور محلوں کے سلگتے ہوئے کھنڈروں سے اسلامی فوج کی یورش دن بدن شدید تر ہوتی گئی۔ درویش، حاجی، مملوک اور جیشی پُر جوش نعرے لگاتے اور معرکہ کارزار میں کود پڑتے۔ حملہ آوروں کے خیمے دامن کوہ تک پھیلے ہوئے تھے۔ زمین گھوڑوں کی ٹاپوں سے نرم اور روغنِ نفت سے سیاہ ہو چکی تھی۔ حملہ آوروں کے مشاق ہاتھ روغنِ نفت انڈیل کر اسے آگ لگا دیتے اور نضا میں دھوئیں کے دبیز پردے تن جاتے۔ دھوئیں کے بادل عکے کی شکستہ نسیلوں کو لپیٹ لیتے اور مسلمان خندق تک جا پہنچتے۔ قطار اندر قطار موٹی سوکھی لکڑیاں لاتے، لکڑیاں خندق میں ڈال دی جاتیں اور نلکے جانوروں کو بھی ذبح کر کے اس میں پھینک دیا جاتا۔ خندق پُر ہو چکی تھی۔ خندق کے پُر شدہ حصے کے سامنے نسیل میں ساٹھ گز چوڑا شکاف تھا۔ مضحل صلیبی شمشیر زن اس شکاف کی مدافعت پر متعین تھے۔ دھوئیں کے بگولوں سے ان کی آنکھیں دھندلا جاتیں، وہ ہر لمحہ دشمن کی یلغار کے خنجر رہتے۔ دشمن کے تیروں کی بوچھاڑ سائیں سائیں کرتی ان کے اوپر سے گزر جاتی۔ فہلروں نے دھاوا کر کے دشمن کو اس شکاف سے ہٹا دیا لیکن فہلروں کو کمک نہ پہنچ سکی جو ان کے ساتھ باری باری شکاف کی مدافعت کرتی۔ وہ اپنے مورچوں پر ڈٹے رہے۔ دھوئیں کے بادلوں کے پیچھے سے طبل کی گونج اور درویشوں کے نعرے بدستوران کے کانوں میں گونجتے رہے۔

رات کو لشکرِ اسلام نے نئی ترتیب اختیار کی۔ حملہ کرنے کے لیے لشکر کے چار دستے بنائے گئے۔ پہلے دستے کے جوان بھاری چوبلی ڈھالیں لے کر آگے بڑھے، دوسرے دستے کے پاس تیل کے دیکھے اور جلتی ہوئی مشعلیں تھیں، تیسرا گروہ تیر اندازوں پر مشتمل تھا۔ اور چوتھے دستے میں بہادر شمشیر زن تھے۔ ان کے پیچھے رسالے کے دستے تھے۔ سفید پوش درویش خنجر لیے فوج کی رہنمائی کر رہے تھے۔ فجر کی نیم تاریکی میں یلغار شروع ہوئی۔ درویش بلند آواز سے گانے لگے۔ "اللہ نے ہماری راہ ہموار کر دی

ہے اور دشمن کو اندھیرے کی چادر میں لپیٹ دیا ہے۔ واقعی اس وقت ساحل اور عکہ کی فصیلوں پر گہری دھند چھائی ہوئی تھی، سمندر بھی مستلطم اور موجزن تھا۔ کافروں کی راہ فرار مسدود ہو چکی تھی۔ سمندر کی طوفانی موجوں نے صلیبی جہازوں کو منتشر کر دیا اور کافر مسلمانوں کی تلواروں کا شکار ہو گئے۔

یک دم نقاروں پر چوٹ پڑی، طبل بج اٹھے، جھانجیں لہرائیں۔ درویشوں نے فلک شکاف نعرہ تکبیر بلند کیا اور گہری دھند میں اک ہنگامہ محشر برپا ہو گیا۔ درویش آگے بڑھے اور ان کے پیچھے حملہ آوروں کی پہلی لہر فصیل سے نکل کر اکی۔ فصیل سے فتح کا نعرہ گونجا۔ روغن نفت کے تیز شعلوں سے دھند میں کہیں کہیں روشنی پھیل گئی۔ شعلوں کی روشنی میں پہلے چند آدمی دوڑتے ہوئے نظر آئے، پھر قطار اندر قطار دتے شعلوں کی سمت بڑھے۔ تلواریں ایک دوسرے سے نکل گئیں۔ تلواروں کی خونی جھنکار، نقاروں کی مسلسل گونج میں ڈوب کر رہ گئی۔ حملہ آور مدافعتین کو دھکیل کر شکاف میں داخل ہو گئے تو تلواروں کی مدھم جھنکار بھی ختم ہو گئی۔

جب گہری دھند چھٹی اور سورج نظر آیا تو مسلمان شکاف میں داخل ہو چکے تھے۔ قتال وجدال کا ہنگامہ جو چند لمحے پہلے سرد ہو چکا تھا، دوبارہ گرم ہو گیا۔ ہاسپٹلوں کے سردار نے اپنے نائٹوں کے ساتھ ایسا پرجوش حملہ کیا کہ حملہ آوروں کی لہروں کو پیچھے دھکیل دیا۔

اس وقت مسلح مملوک رجمینیں مارچ کرتی ہوئی نکلیں۔ وہ ہر شدہ خندق، کشتیوں کے پشتوں اور تباہ شدہ منجیقوں کو روکتی ہوئی بڑھیں۔ وہ زخمی نائٹس کو پیچھے دھکیل کر قلعے میں گھس گئے۔ انہوں نے نوک شمشیر سے بازاروں میں راستہ بنا لیا۔ عیسائی دستے جو ابی حملے میں ان پر ٹوٹ پڑے لیکن وہ دشمن کے زرنے میں آ کر ہلاک ہو گئے۔ مملوک رجمینوں کے پیچھے سلطان کا رسالہ داخل ہوا۔ طبل اور نقارے خاموش ہو گئے۔ عکہ فتح ہو چکا تھا۔ آخری صلیبی پرچم سرنگوں ہو چکا تھا۔

عکہ فتح ہو چکا تھا۔ لیکن صلیبی کئی دنوں تک لڑے۔ جب ہاسپٹلوں کے سردار کو اٹھایا گیا تو اس نے کہا مجھے چھوڑ دو میں لڑوں گا۔ بطریق اعظم بھاگ کر ایک جہاز پر سوار ہو گیا۔ افراتفری کے عالم میں اس جہاز پر اتنے آدمی چڑھ گئے کہ ان کے وزن سے جہاز ڈوب گیا۔

دو۔۔۔ راہب۔۔۔ ”مقدس مریم نجات دے“ گاتے ہوئے نکلے اور دشمن سے لڑتے ہوئے کٹ مرے۔۔۔ آخری جہاز کے رخصت ہونے تک ٹھہرا اپنے ٹھکانوں پر ڈٹے رہے، اس کے بعد انہوں نے ہتھیار ڈال دیئے۔ کئی جہاز بچ نکلے اور کئی جہاز دشمن نے پکڑ لیے۔ غیر مسلح نائٹ فتح کے نشے میں سرشار مملوکوں اور حبشیوں کو حیرت سے تکتے رہے۔ بازاروں میں ہنگامہ برپا تھا۔ سپاہی جوان لڑکیوں کے لبادے کھینچ کر پھاڑتے اور ہنتے جاتے۔ وہ قربان گاہوں کی بے حرمتی کرتے

— چند ماٹوں نے یہ منظر دیکھا تو وہ ان عارت گزروں پر ٹوٹ پڑے اور انہیں ہاتھوں سے دبوچ کر مار دیا۔ انہوں نے ان کی لاشوں کو رعدوں سے باہر پھینک کر گرجوں کے دروازے اندر سے بند کر لیے۔ وہ اپنے مرکز کی حفاظت کے لیے بڑی بے جگری اور پامردی سے ڈٹے رہے حتیٰ کہ آگ اور تلواریں ان کی زعمگی چھین لی اور آخری ٹائٹ بھی لڑتے لڑے مارا گیا۔

یہ تھا انجام!

قاصد کی بتوں اور ہر کاروں کے ذریعے اس فتح کی خبر بلاد اسلام میں پھیل گئی۔ فتح عکہ کے دن تیس ہزار کا فر مارے گئے۔ ٹیسروں کی لاشوں سے برج اٹے ہوئے تھے۔ ان کو وہیں جلا دیا گیا۔ فلسطین میں کہرام مچ گیا۔ چھوٹی بندرگاہوں پر صلیبیوں کا ہجوم ہو گیا اور صلیبی نہایت بے سرو سامانی کی حالات میں بھاگنے لگے۔ عکہ — عظیم الشان عکہ صلیبی قوت کا آخری نشان سرنگوں ہو چکا تھا۔ اب صلیبی خوفزدہ اور بے سہارا رہ گئے تھے۔

مشیت (شا تو پلیرین) کے ایوان خالی اور ویران تھے، مسلمان شمشیر زن بلا روک ٹوک اس کے سنگین دروازوں میں داخل ہو سکتے تھے۔ باقی ماندہ صلیبیوں کے گروہ طرطوس سے جہازوں میں سوار ہو کر جارہے تھے۔ طرطوس کا عظیم الشان کیتھڈرل سنان تھا۔ نعرانیوں کے گیتوں کی آواز خاموش ہو چکی تھی۔ مگین رخصت ہو چکے تھے۔ اور مکانوں کی غم آفریں خاموشی ان کے لیے نوحہ کنناں تھی۔

آخری جہاز چلے گئے۔ ان کے بادبان نیلے سمندر کے پانی سے پرے اوجھل ہو گئے۔ یہ تھی خبر جو مسلمان قاصد لائے۔ یہ تھی داستان جو بنداد کو جانے والے شتر بان مسافروں کو سناتے یہ تھا قاضیوں کا اعلان: "مبارک ہو — جہاد کامیاب ہوا —"

ساحل فلسطین پر صلیبیوں کی لاشیں بکھری پڑی تھیں۔ خندق لاشوں سے پڑ تھیں اور کئی جگہ جلے ہوئے انسانی پنجروں کے ڈھیر تھے۔ صلیبیوں کی لاشیں اور ہڈیاں دھوپ کی گرمی سے سڑ گئی اور آندھیوں نے انہیں ریت سے ڈھانپ دیا۔ بقیۃ السیف صلیبی قیدی بنا لیے گئے۔ چیتھروں میں بلبوس صلیبیوں کو جنگی جہازوں کے چہو چلانے پر مامور کر دیا گیا۔ کئی خستہ حال صلیبی بھاری بوجھ اٹھائے قاہرہ کے بازاروں میں چلتے دکھائی دیئے۔ بے یار و مددگار صلیبیوں کے کئی قافلے بحیرہ مردار کے قریب سے گزرے۔ وہ تپتے ہوئے پتھروں اور جھلستی ہوئی ریت پر ننگے پاؤں چلتے ہوئے اجنبی راہوں میں کھو گئے۔ انہوں نے حسرت بھری آنکھیں اٹھا کر دیکھا، انہیں دیکھتے ہوئے آسمان تلے — افق کے کنارے یروشلم کی موہوم فصیلیں اور برج سراب کی طرز دکھائی دیئے — وہ یروشلم جہاں وہ کبھی حکمران تھے۔

تتمہ

صلیبی جنگیں ختم ہو گئیں۔ پناہ گزین قبرص میں جمع ہو گئے۔ صلیبیوں کی قوت پاش پاش ہو چکی تھی۔ ان میں دوبارہ فلسطین جانے کا حوصلہ نہ تھا۔ یروشلم کی خلاصی کے لیے یورپ نے کوئی کرسیڈ نہ بھیجا۔

قسمت کی یہ عجیب ستم ظریفی تھی کہ صلیبیوں کی آخری شکست کے بعد منگول فوجیں تیسری بار فلسطین پر حملہ آور ہوئیں۔ 1299ء کے موسم بہار میں ال خان غزن نے دریائے فرات پار کیا۔ اس کے زیر کمان نوے ہزار کالشکر جبار تھا۔ اس مرتبہ منگول فتح یاب ہوئے۔ اس نے مملوکوں کو شکست دے کر جنوب کی طرف بھگا دیا۔ وہ 1300ء کے اوائل میں دمشق جا پہنچا۔ سردیوں کے موسم میں غزہ سے لے کر حلب تک منگول صلیبیوں کے منتظر رہے۔ لیکن انہیں صلیبی نائٹوں کا نام و نشان تک نظر نہ آیا۔ قبرص کے بادشاہ کو منگولوں کی فتح کی خبر ملی تو اس نے ساحل مصر پر چھاپہ مارا۔ قبرص کا بحری بیڑا ٹمپلوں کو ساتھ لایا۔ ٹمپلوں نے طرطوسہ کے قریب اترنے کی کوشش کی لیکن ناکام رہے۔

غزن خان جنگجو مسلمانوں کے خلاف نبرد آزما رہا لیکن اسے مفتوحہ علاقوں پر قابض رہنے کے لیے شدید نقصان برداشت کرنا پڑا۔ وہ پوپ کے جواب کا منتظر رہا۔ لیکن اس کے خط کا کوئی جواب نہ آیا۔ آخر کار مایوس ہو کر فروری 1301ء میں وہ شام سے واپس چلا گیا۔ اس کی واپسی سے صلیبیوں کی آخری امید بھی ٹوٹ گئی۔

1304ء میں غزن خان مر گیا۔ اس کا شمار قابل ترین منگول حکمرانوں میں ہوتا ہے۔ وہ اپنے دور کاروشن دماغ بادشاہ تھا۔ اس کا میلان اسلام کی طرف تھا لیکن اس کے باوجود وہ روایتی منگول حکمت عملی کا پابند رہا۔ اس نے تمام مفتوحہ اقوام سے رواداری کا سلوک روارکھا۔ وہ مصر کے مملوک سلاطین کی قوت کو روکنے کے لیے صلیبیوں کو دوبارہ فلسطین میں آباد کرنے کا خواہش مند تھا۔

اس کا جائشیں مسلمان ہو گیا۔ یہ عجیب تاریخی واقعہ ہے کہ منگولوں کے قبول اسلام کے بعد ایران میں منگول سلطنت زوال پذیر ہو گئی اور قبلائی خان کے بدھ دھرم اختیار کرنے کے بعد چین میں منگول

سلطنت کو کھن گ گیا۔ (۱)

اس سے پہلے مارکو پولو چین کے سفر سے واپس آچکا تھا۔ اس نے خاقان اعظم کے دربار کی شان و شوکت کا حال بیان کیا تو اہل یورپ کو اس کی باتوں پر یقین نہ آیا۔ وینس اور جنیوا کی جنگ میں مارکو پولو اسیر ہو گیا۔ اس نے جیل خانے میں وقت گزارنے کے لیے اپنے سفر کے حالات اپنے کاتب کو لکھوائے۔

اس اثناء میں منگول سلطنت کا شیرازہ منتشر ہونے لگا۔ مغربی ایشیا میں منگول اور تاتار حلقہ بگوش اسلام ہو گئے۔ مصر میں مملوکوں کی طاقت ترقی پذیر تھی۔ کرسٹیڈوں سے پہلے اہل یورپ پر مشرق کی راہیں مسدود تھیں، ان سیاسی انقلابات سے اہل یورپ پر مشرق کے دروازے بند ہو گئے۔ غیر جانب دار وینسی اور جنیوی تاجر قسطنطنیہ اور قبرص سے پرے بلاد مشرق سے تجارت کرتے رہے۔ گاہے گاہے کوئی راہب یا کوئی مبلغ مشرق میں نظر آ جاتا۔

اس اثناء میں یورپ میں ایک اور معرکہ برپا ہو چکا تھا۔ اس معرکہ میں سکوار کے بجائے قلم استعمال کیا گیا۔ جغرافیہ دان بلاد مشرق کے متعلق معلومات فراہم کرنے لگے۔ یورپی مدرسوں میں مشرقی زبانوں کی تدریس شروع ہو گئی۔ تاریخ دان کرسٹیڈوں کی ناکامی کے اسباب پر بحث چھیڑ گئی۔

شاہی درباروں سے متعلق مؤرخ کلیسائے روم کا مورد الزام سمجھتے۔ وہ کہتے کہ کلیسائے کرسٹیڈوں کو اپنی مطلب برآری کے لیے استعمال کیا۔ کرسٹیڈ کے لیے لوگ ایک صدی تک اپنا مال و دولت کلیسائی نذر کرتے رہے لیکن کلیسائے خزانوں پر تصرف کر لیا۔

جو مؤرخ کلیسائے متعلق تھے وہ یورپی تاج داروں کی ہوس ملک گیری اور باہمی تنازعات کو کرسٹیڈوں کی ناکامی کا سبب قرار دیتے۔

کئی مؤرخ اطالیہ کی بحری ریاستوں کی غداری اور دنیا داری کو کوستے اور کہتے کہ صلیبیوں کے باہمی جھگڑے ہی دراصل صلیبی ریاستوں کے خاتمے کا باعث ہوئے۔

(۱) ایران کی ال خانی سلطنت اور قبائلی خان کی چینی سلطنت کے تنزل کا سبب اسلام اور بدھ مت نہ تھا۔ مصنف کا تجزیہ محض سطحی ہے۔ دراصل منگولوں کا انحصار فوجی قوت پر تھا۔ جب خون خوار منگولوں نے اسلامی تہذیب یا چینی تمدن اختیار کیا، تو ان کے وحشیانہ مسائل میں نرمی اور شائستگی پیدا ہو گئی۔ قبائلی خان کی موت کے بعد وسیع منگول سلطنت کئی حصوں میں بٹ گئی۔ یہ مسلمہ تاریخی اصول ہے کہ جب وحشی اقوام متمدن ہوتی ہیں تو ان کی عسکریت کم ہو جاتی ہے۔ چنانچہ عسکری بنیادوں پر استوار کی ہوئی سلطنت پارہ پارہ ہو جاتی ہے۔ بقائے سلطنت کے لیے تمدن اور عسکریت دونوں ضروری ہیں۔ (مترجم)

غزن خان کا خط

ال خان کے خط کا آخری حصہ۔ یہ خط منگولی زبان میں تھا اور ایغور رسم الخط میں لکھا گیا تھا۔ 1302ء میں یہ خط دربار روم کو روانہ کیا گیا۔ قبول اسلام سے پہلے منگولوں کا یہ آخری مکتوب تھا جس میں اہل یورپ سے معاہدے کی درخواست کی گئی تھی۔ اس معاہدے سے فلسطین میں صلیبی اقتدار بحال ہو سکتا تھا۔ لیکن پاپائی دربار اور یورپ تاج داروں نے منگول خوانین کی پیش کش کی پروا نہ کی۔ اس مکتوب کی اصل حال ہی میں پادری ٹسراں نے وین کے کتب خانے کے مشرقی مخطوطات سے دریافت کی ہے۔

ستوط عکہ (1291ء) اور ٹمپلروں کے ابتلا (1310ء) کے درمیانی زمانے میں کروسیڈوں کے متعلق لکھا بہت کچھ گیا لیکن عملاً کچھ نہیں کیا گیا۔ انگلستان کے بادشاہ ایڈورڈ ثانی اور فرانس کے شاہ فلپ دی فیئر نے صلیب اٹھائی اور نئے کروسیڈ کے لیے روپیہ بھی جمع کیا۔ لیکن انہیں کروسیڈ کی فرصت نہ ملی اور یہ رقوم اہم خانگی معاملات سلجھانے میں صرف ہو گئیں۔

اصولین اور فن حرب کے شوقین کروسیڈوں کی شکست کے اسباب پر غور کرنے اور آئندہ صلیبی مہموں کی کامیابی کے منصوبے بنانے لگے۔ انہوں نے بے شمار تجویزیں پیش کیں۔ فتح قسطنطنیہ کے منصوبے کی تجدید کی گئی اور اس موضوع پر کئی رسالے لکھے گئے۔ ساحل افریقہ پر فوجیں اتار کر مصر کی طرف توجہ کشی کرنے کی تائید کی گئی۔ مزید برآں یورپی قیادت کی از سر نو تنظیم پر زور دیا گیا۔

کروسیڈ کی تنظیم کا کام ارباب کلیسا کے ہاتھوں سے چھین کر کسی ایسے یورپی ادارے کے سپرد کیا جائے جس میں کسی نقص اور سازش کا اندیشہ نہ ہو۔ ٹمپل اور ہاسپٹل فرقوں کے باہمی تنازعات ختم کر کے انہیں متحد کر دیا جائے۔ صلیبی ضروریات کے لیے ایک مضبوط بحری بیڑا بنایا جائے اور اسلامی ممالک کے ساحلوں کی کڑی ناکہ بندی کی جائے۔

اصولین کے نظری مباحث۔ انہیں یہ احساس نہ تھا کہ یورپ میں کروسیڈ کا جذبہ سرد ہو چکا ہے اور کروسیڈوں کا زمانہ گزر کر حقیقت پسندی اور تجارتی مسابقت کا دور شروع ہو چکا ہے۔ جس میں صلیبی جنگوں کی ضرورت نہیں رہی۔ اب کوئی کروسیڈ اسلام کی جوان قوت کے خلاف کامیاب نہیں ہو سکتا اب کوئی صلیبی مہم یروشلم کا رخ نہیں کر سکتی۔

جنوبی روس میں دریائے والگا کے کنارے سنہری غول کی سلطنت سے لے کر ایشیائے کوچک کی عثمانی مملکت تک اور دریائے فرات کے کنارے ال خانی حکومت سے لے کر دریائے نیل پر مملوک سلطنت تک عالم اسلام میں زندگی اور جوش کی نئی لہر دوڑ گئی تھی۔ سرزمینِ قدس کے چاروں طرف تلواروں کا فولادی حلقہ قائم ہو چکا تھا اب یورپ کو کروسیڈ تیار کرنے کے بجائے اپنی بقا کی فکر لاحق ہو گئی

تھی۔ آئندہ صدیوں میں اہل یورپ کو عالم اسلام کے حملوں سے مدافعت کا مسئلہ درپیش تھا۔ (۱) مسیحی یورپ کے لیے یہ موت و حیات کا نازک مرحلہ تھا اسلام کی نئی فوجی طاقت کے خلاف یورپ کی چند مدافعتی کوششوں کو کروسیڈ کے نام سے موسوم کیا گیا حالانکہ یہ حقیقی کروسیڈ نہ تھے۔

اصلی کروسیڈ تو 1291ء میں ستوطنگہ کے ساتھ ہمیشہ کے لیے ختم ہو چکے تھے۔ یہ وہ ظلم پر مسلمانوں کے قبضے اور عیسائیوں کی آخری شکست کے بعد صلیبی جنگوں کا دروازہ بند ہو چکا تھا۔ صلیبی جنگوں کی ناکامی سے یورپی دانشور متاثر ہوئے اور انہوں نے تلافی یافتہ کے لیے لوگوں کو بیدار کرنے کی کوشش کی۔

دانشوروں میں بحث و تکرار کا دروازہ کھل گیا۔ وہ دلیل بازی اور حجت سازی میں مصروف ہو گئے، وہ اپنی لاطائل بحثوں اور بے کار منصوبوں میں الجھے رہے اور اہل یورپ کی توجہ کروسیڈوں کے دو یادگار فرقوں یعنی ہاسپٹل اور ٹمپل کی طرف مبذول ہو گئی۔

دونوں فرقے فلسطین سے ملک بدر ہو چکے تھے۔ قبرص سے پرے ان کے قلعے دشمن کے تصرف میں آچکے تھے۔ ہاسپٹل کا فرقہ — جس کا نشان سرخ صلیب تھا، بدستور بیماروں کی تیمارداری اور مسافروں کی خدمت گزاری میں مصروف رہا۔ ان مشاغل کے باوجود انہوں نے رھوڈس کے جزیرے پر تصرف کر کے نئی سرحدی چوکیاں قائم کر دیں۔ اس کے بعد یہ لوگ رھوڈس کے ٹائٹ کہلائے۔ جب رھوڈس پر مسلمانوں (۲) کا تصرف ہو گیا تو انہوں نے اپنا صدر مقام جزیرہ مالٹا میں منتقل کر لیا اور مالٹا کے ٹائٹ کہلائے۔

(۱) آئندہ دو صدیوں میں کروسیڈوں کی صورت میں نمایاں تغیر واقع ہو گیا۔ پیٹر آف سائبرس اور بوکاٹ جیسے بلند ہمت سردار مسلمانوں کی پیش قدمی روکنے کے لیے حملے کرتے رہے۔ دارنا اور نائیکو پولس کے کروسیڈ دراصل مشرقی یورپ میں عثمانی ترکوں کے بڑھتے ہوئے سیلاب کا سدباب کرنے کی کوشش تھی۔ ان رکاوٹوں کے باوجود 1453ء میں ترکوں نے قسطنطنیہ فتح کر لیا۔ اس کے بعد عیسائی عرصہ دراز تک عثمانی ترکوں کو تاتاریوں اور مملوکوں کے علاوہ شمالی افریقہ کے بحری قزاقوں کی تائید حاصل تھی۔ آخر کار ان لڑائیوں کا سلسلہ وینس کے دروازوں سے لیپانٹوں کی لڑائی تک ختم ہوا۔ ان لڑائیوں کو اکثر کروسیڈ کے نام سے یاد کیا جاتا ہے۔ حالانکہ یہ خالص فوجی اقدامات تھے۔ جن کا مقصد بندرگاہوں، قلعوں اور علاقوں پر قبضہ کرنا تھا۔ ان جنگوں میں ہاسپٹلر بھی شریک ہوئے لیکن اب ان کی تنظیم سیاسی روپ اختیار کر چکی تھی۔ اور ان کا نام "مالٹا کے ٹائٹ" ہو گیا تھا۔ (مصنف)

(۲) سلطان سلیمان اعظم نے رھوڈس کا جزیرہ فتح کر کے اس مسیحی جنگجو فرقے کو نکال دیا۔ سلطان نے انہیں جانے کے لیے اپنے جہاز تک مہیا کیے۔ (مترجم)

لیکن ٹمپلوں کی سرگزشت مختلف ہے۔ ٹمپلوں کے وسائل صلیبیوں کے وسائل نقل و حرکت کے نگران اور سامان رسد کے مہتمم تھے۔ یعنی موجودہ زمانے کی ٹرانسپورٹ کور۔ ان کے ذمے زائرین کی نگہداشت، فوجی دستوں کی ترسیل اور زر نقد اور جہازوں کا انتظام تھا۔

وہ راہبر تھے اور رابطہ افسر بھی۔ میدان جنگ میں وہ ہر اول دستوں کی صورت میں لڑتے تھے۔ وہ ماہر جنگ جوتے۔ ٹمپلوں کا علم بوسیوں ہمیشہ صلیبی فوجوں کے مقدمتہ لٹچیش میں ہوتا وہ پیش قدمی کرتے تو اس اعتماد سے کہ اب پیچھے نہیں ہٹیں گے۔ انہیں علم تھا کہ اگر قید ہو گئے تو مسلمان انہیں بے رحمی سے قتل کر دیں گے۔ صلیبی جنگوں میں بیس ہزار سے زیادہ ٹمپلوں مقتول ہوئے۔

کروسیڈوں کی ناکامی کے بعد اس فرقے کے وجود کا جواز ختم ہو گیا تھا۔ یہ عظیم الشان ادارہ فلسطین سے یورپ منتقل ہونے پر مجبور ہو گیا، پھر بھی قبرص میں ان کی سرحدی چوکیاں قائم رہیں اور ٹمپلوں دسے ائلس میں مسلمانوں کے خلاف جنگ آزما کی میں مصروف رہے۔ ٹمپلوں کا بحری بیڑا ہر وقت تیار رہتا۔

ٹمپلوں فرقہ بہت وسیع اور بااثر تھا۔ کئی یورپی امیروں اور نوابوں کے بیٹے اس کے رکن تھے۔ کئی یورپی امراء اپنی جائدادیں ٹمپلوں کے نام وقف کر دیتے۔ میتھیو آف پیرس کا بیان ہے کہ سبھی ممالک میں ٹمپلوں کے قبضے میں نو ہزار مکان تھے۔ آخری دور کی صلیبی مہموں کے لیے ٹمپلوں نے جاگیرداروں اور بنک کاروں کی حیثیت سے بھی خدمات سرانجام دیں۔ ٹمپلوں، لوگوں کی بھاری رقوم بھی بطور امانت محفوظ رکھتے۔ پیرس میں شاہی خزانے کا انتظام ان کے سپرد تھا۔ اور وہی اس کے حسابات رکھتے تھے۔ پوپ ہجرت کر کے فرانس کے شہر ایوگنا میں پناہ گزین تھا۔ پوپ کا خزانہ بھی ان کی تحویل میں تھا۔ ٹمپلوں کسی بادشاہ یا امیر کے تابع فرمان نہ تھے۔ اس فرقے کے ارکان منافع خوری کو حرام سمجھتے تھے۔ اس لیے لوگ خزیئے اور دینے ان کے سپرد کر دیتے، ریاستوں اور جاگیروں کی حفاظت کے لیے مسلح راہب متعین کیے جاتے۔ قزاقوں، امیروں اور ڈاکوؤں کو ٹمپلوں کی ریاستوں کو لوٹنے کی جرأت نہ تھی۔ ٹمپلوں کی کونسل پوپ کے اثر سے بھی آزاد تھی۔ فرانس میں قلعوں کا ایک مربوط سلسلہ ٹمپلوں کے تصرف میں تھا۔ اس کے علاوہ بے شمار جاگیریں اراضی اور رہن شدہ جائدادیں ان کے قبضے میں تھیں۔ دراصل ٹمپلوں حکومت در حکومت تھے۔ ایک مرتبہ فرانس کے بادشاہ فلپ دی فیئر کو شورش پسند ہجوم سے بھاگ کر ٹمپلوں میں پناہ لینی پڑی تھی۔ کئی بھلے شہری ٹمپلوں کی روز افزوں دولت کو رشک و حسد کی نظروں سے دیکھنے لگے۔ جب ان وقتوں میں بھی ٹمپلوں کے موٹے تازے سپاہی اعلیٰ کتان اور سمور کے لباس پہنے بازاروں میں گھومتے تو لوگ ان پر انگلیاں اٹھاتے۔ بلاشبہ سرزمین مقدس کی حفاظت میں انہوں نے بڑا

نام پیدا کیا تھا۔ لیکن اب وہ مقبول عام نہیں رہے تھے۔ جب وہ گھوڑوں پر سوار ہو کر گردشِ کانون کا سودا کٹھا کرنے یا دلف شدہ زمینوں کا کاشتکاروں سے قبضہ لینے جاتے تو لوگوں کے دلوں میں ان کے حکمانہ رویے کے خلاف نفرت پیدا ہو جاتی۔

میتھیوں آف پیرس لکھتا ہے۔ کہ "مزارِ مسیح کی خدمت کے بجائے وہ اپنی جاگیروں کے انتظامات میں مصروف ہو گئے۔ کئی اضلاع پر وہ بادشاہوں کی طرح حکمرانی کرتے۔

کئی لوگ ٹمپلوں کو کروسیڈ کی ناکامی کا ذمہ ٹھہرانے لگے۔ یہ انواہیں بھی عام ہو گئیں کہ دراصل ٹمپلوں کی مسلمانوں سے ساز باز تھی۔ ان انواہوں کی وجہ یہ تھی کہ ٹمپلر ہمیشہ اپنے اجلاس فجر سے پہلے خفیہ طور پر کرتے تھے۔ عام لوگ سوچنے لگے کہ آخر ان خفیہ اجلاسوں کی کوئی خاص غایت ہوگی۔ وہ اپنے مقاصد چھپانا چاہتے ہیں، بھی اپنے اجلاس بر ملا منعقد نہیں کرتے۔ ممکن ہے کہ ان خفیہ نشستوں میں ناپاک اور حرام رسوم ادا کی جاتی ہوں۔ لیکن کسی کو حتمی طور پر معلوم نہیں تھا کہ وہ کیا کرتے ہیں۔

یورپ نے ٹمپلوں کو سولی پر چڑھا دیا۔۔۔ بلکہ اہل یورپ نے کروسیڈوں کی ناکامی کے لیے ٹمپلوں کو قربانی کا بکرہ بنا دیا اور کئی ٹمپلوں کو زندہ جلادیا۔



ٹمپلوں کا محاسبہ

13- اکتوبر 1307ء کو فرانس کے حکام کو فلپ دی فیئر کی طرف سے سربراہ شاہی احکام موصول ہوئے۔ انہوں نے مہر میں توڑ کر فرمان پڑھا تو اس میں سب ٹمپلوں کو فوری طور پر حراست میں لے کر ان سے پوچھ گچھ کرنے کا حکم درج تھا۔ پیرس میں ٹمپلوں کے سربراہ ڈاکس ڈی مولے کے گھر پر چھاپہ مار کر اسے گرفتار کر لیا گیا۔ اسے قبر میں سے آئے ہوئے ایک سال بھی نہیں گزرا تھا۔ وہ یوپ کے ارشاد کے مطابق قبر میں سے آیا تھا۔

فلپ اور اس کے مشیروں نے یہ قدم بڑی ہوشیاری اور احتیاط سے اٹھایا تھا۔ ٹمپلوں کی دولت اور روز افزوں سیاسی طاقت، شاہی اقتدار کے راستے میں رکاوٹ تھی۔ فلپ کے متعلق مشہور تھا کہ اس کا چہرہ ملکوتی ہے، آنکھیں عقاب کی، جسم جنتی اور دل شیطانی، وہ عالموں کی طرح بیدار مغز اور مروجہ قانون کا ماہر تھا۔ واقعی وہ نہایت خوفناک شخص تھا۔ اس نے پوپ کلینٹ پنجم سے مشورہ کر لیا تھا۔ پوپ کمزور مزاج شخص تھا۔ وہ داہنی مریض تھا۔ اس نے روم سے بھاگ کر فرانس میں پناہ لی تھی۔ وہ شاہ فرانس کے رحم و کرم پر تھا۔ ٹمپل اپنی حدود سے تجاوز کر چکا ہے۔ اس کا قابو میں لانا ضروری ہے۔ ٹمپل کی املاک پر

تصرف کر کے انہیں شاہی اقتدار کا تابع بنانا چاہیے۔ ٹمپلوں کے سربراہ ڈی مولے نے ہاسپٹل فریٹے میں شامل ہونے اور بادشاہ کے بیٹے کو متحدہ فرقوں کا سربراہ تسلیم کرنے سے انکار کر دیا ہے۔ — واقعی یہ درست ہے کہ ڈی مولے ان تجاویز پر رضامند نہ تھا۔ کلیمنٹ نے ٹمپل کی وسیع املاک کے متعلق غور کیا اور اس فریٹے کی کارروائیوں کی تفتیش کی اجازت دے دی بادشاہ نے یہ تجویز کیا کہ اس معاملے میں پوپ کو پہل کرنی چاہیے، پوپ مان گیا۔

قلب اپنے چمبرلین (حاجب) نوگارٹ اور فرانس کے محتسب اعلیٰ ولیم آف پیرس کے تعاون سے دور رس منصوبہ بنا چکا تھا لیکن اس نے پوپ کو اپنے عزائم سے بے خبر رکھا۔ حکام نے بادشاہ کے روبرو کئی مخبر پیش کیے — یہ مخبر ٹمپل کے نکالے ہوئے تھے۔ یا سزایافتہ سابق رکن تھے۔ بادشاہ کو ان سے ٹمپلوں کے خلاف مواد مل گیا۔ ان کی شہادتیں کافی تھیں۔ قلب نے اس فریٹے پر بے دینی کا الزام لگانے کا فیصلہ کر لیا۔

کلیمنٹ اپنے منصوبے بنانے میں مصروف تھا۔ اسے سربراہ شاہی فرمان کا علم نہ تھا۔ جس میں حکام کو ٹمپلوں کو حراست میں لینے اور فوری طور پر تفتیش کرنے کا حکم درج تھا۔ تفتیش میں تعزیر کے استعمال کی بھی ہدایت کی گئی تھی۔ قلب کے حکم نامے کے ساتھ ٹمپلوں پر عائد کردہ فرد جرم بھی منسلک تھی جس میں ٹمپلوں کے جرائم کی پوری تفصیلات تھیں۔

” — معتبر اشخاص کی جو شہادتیں ہمارے روبرو پیش کی گئی ہیں ان سے ہم پر یہ انکشاف ہوا ہے کہ ٹمپل کے راہب اور سپاہی دراصل بھیڑوں کے بھیڑیے ہیں۔ وہ ہمارے مذہب کو داغ دار اور ہمارے خداوند یسوع مسیح کو دوبارہ مصلوب کر رہے ہیں۔ وہ خداوند مسیح کو تختہ صلیب سے زیادہ اذیت دے رہے ہیں۔ جب انہیں اس فریٹے کا رکن بنایا جاتا ہے تو ان کے روبرو حضرت مسیح کی شبیہ مبارک پیش کی جاتی ہے — ہم کیا کہیں — زبان کو یارائے نطق نہیں — نقل کفر کفر نہ باشد۔ وہ جناب مسیح کا تین مرتبہ انکار کرتے ہیں اور تین مرتبہ خداوند کے چہرہ منور پر تھوکتے ہیں۔ اس کے بعد وہ بالکل برہنہ ہو جاتے ہیں اور ان کا مرشدان کے ننگے جسم پر بوسے دیتا ہے۔ پہلے پشت پر صلب کی ہڈی سے نیچے، پھر ناف پر اور پھر ہونٹوں پر — ننگ شرافت اور ننگ انسانیت فعل — پھر وہ اپنے حلف کے ایفا میں انسانی اور خدائی قوانین کی پروا نہیں کرتے اور خود کو دوسروں کے سپرد کر دیتے ہیں۔ ایک دوسرے کو ہوس رانی کا شکار بنانا ان کا شعار ہے — دیگر مکروہ افعال کے علاوہ یہ ہیں اس ذلیل جھوٹے فریٹے کی قبیح حرکات۔ جو دراصل بت پرستوں کا ٹولا ہے۔“

سارے فرانس میں ٹمپلوں کی یک دم حراست سے حیرت اور پریشانی کی لہر دوڑ گئی۔ چاروں

طرف شورساج کیا۔ یہ خبر قریہ بہ قریہ پھیل گئی لیکن رائے عامہ کے واضح طور پر متعین ہونے سے پہلے شاعری حکام ٹھہر بن کی آفتیش اور تعزیر میں مصروف ہو چکے تھے۔ ٹھکر احتساب نے بھی اپنی کارروائی شروع کر دی تھی۔ مضمونوں سے شاعری ہدایات کے مطابق سوال کیے جاتے۔

”کیا تم نے اپنی رکنیت کے وقت حضرت مسیح کا انکار کیا تھا؟ کیا تمہیں معلوم ہے دوسروں نے انکار کیا تھا؟ سب نے؟ بیشتر نے؟ یا صرف چند اشخاص نے؟ کیا تم نے صلیب پر تھوکا تھا؟ کیا تم نے دوسروں کو ایسا کرتے دیکھا تھا؟ سب کو؟ بیشتر کو؟ یا صرف چند اشخاص کو؟۔“

مجرموں سے عظیمہ و عظیمہ سوالات کیے جاتے تھے اور سوالات کی طویل فہرست پڑھ کر سنادی جاتی تھی۔ ہر مجرم کو لکڑی کے چوکٹے میں رسیوں سے کس دیا جاتا۔ آہستہ آہستہ رسیوں کو کلائیوں اور ٹخنوں سے مرد مرد ڈکڑ کر جسم سے جدا کر دیا جاتا۔ جب ہڈیاں اپنے قبضوں سے کھسک جاتیں تو سوالات دوبارہ پڑھ کر سنائے جاتے۔ بار بار دہرائے جاتے۔

بعض مجرموں کو کرسی پر بٹھا کر ان کے جسم اور بازوؤں کو مضبوطی سے کرسی کی پشت سے باندھ دیا جاتا۔ پھر ان کی کنپٹیوں کے گرد لوہے کا کڑا ڈال کر اسے آہستہ آہستہ تنگ کیا جاتا۔ کڑا جلد میں ٹکس کر ہڈی میں چبھنے لگتا تو سوالات بار بار دہرائے جاتے۔

چھتیس ٹھہر دوران تعزیر میں مر گئے۔ جو مضمون اعتراف جرم کر لیتے انہیں عذاب نہیں دیا جاتا تھا۔ کئی ٹھہروں نے اپنے بد نصیب رفیقوں کی دردناک جینیں سن کر ہی مزید ٹکرار کے بغیر اقرار گناہ کر لیا۔ ہر ٹھہر کی تعزیر ضروری نہ تھی۔ کیوں کہ محستوں کے روبرو فرانس کے ہر ضلع کے ٹھہر اعتراف جرم کر چکے تھے۔ تن گم نام ٹھہروں نے اقرار جرم سے انکار کیا۔ وہ سخت اذیت ناک عذاب کے باوجود اپنے انکار پر قائم رہے۔ مہرت ناک سزا اور دردناک تعزیر کے خوف سے کئی ٹھہروں نے حلف اٹھا کر صحت جرم کا پورا پورا اقرار کر لیا اور کئی نے جزوی طور پر اعتراف کیا۔

شاعری محستوں کی ہوشیاری اور کارکردگی سے قلب کو خود ٹھہروں سے ہی ٹھہروں کے خلاف نہایت گھناؤنی شہادتیں میسر ہو گئیں۔ ڈی مولے کی شہادت بڑی خطرناک تھی۔ یہ مشہور ہے کہ ڈی مولے نے خفیہ طور پر اپنے سب افسروں کو اعتراف جرم کرنے کی ہدایات ارسال کی تھیں۔

لوگ پہلے متحیر ہوئے اور پھر تجسس۔ دنیائے مسیحیت کے تاریک ترین کرتوت منظر عام پر آچکے تھے۔ ہر طرف اس کا چرچا تھا۔ یہ راہب سپاہی واقعی شیطانی رسوم ادا کرتے تھے مزار مسیح کے نگہبان اور اصل عیسائیت کے دشمنوں کے آلہ کار تھے۔ یہ تھا ان کی دولت اور ثروت کا راز۔ وہ شیطانی فنون کے بل بوتے پر فروغ پارہے تھے۔

ان باتوں کے باوجود رائے عامہ کو یہ یقین نہیں تھا کہ واقعی یہ الزامات درست ہیں۔ کئی لوگ ٹمپلوں کے دوست اور خیر خواہ بھی تھے۔ وہ سخت برہم ہوئے اور انہیں مایوسی بھی ہوئی۔ دوسرے ممالک کے سب ٹمپلوں نے ان الزامات کی ہڈ زور تردید کی۔ کیا یہ ممکن ہے کہ یہ کافرانہ رسوم صرف فرانس کے دائرے میں محدود ہوں۔

قلب نے ہمسایہ ملک کے بادشاہوں کو لکھا کہ ٹمپلوں کو قید کر کے ان سے پوچھ گچھ کی جائے۔ ابتداء میں پوپ کلمنٹ نے احتجاج کیا۔ لیکن نومبر میں اس نے فرمان جاری کر دیا اور یورپ کے تاج داروں کو حکم دیا کہ تمام ٹمپلوں کو قید کر لیا جائے اور ان کی املاک بحق کلیسا ضبط کر لی جائیں۔ پھر پوپ نے قلب کو ٹمپلوں کی املاک پر تصرف کرنے سے باز رکھنے کے لیے اپنے کارڈنیلوں کو پیرس بھیجا۔ ڈی مولے اور ہیوآف پیروڈ نے اقرار جرم کی تردید کر دی۔ جب پوپ کو خبر ملی تو پوپ نے پہلی مرتبہ اپنا اختیار استعمال کیا۔ اب اس کی ضرورت تھی کیوں کہ شاہ فرانس کافی مدت سے کلیسائی اقتدار کی بنیاد پر ضربیں لگا رہا تھا۔ پوپ نے کہا کہ ٹمپل ایک مذہبی فرقہ ہے۔ شاہی حکام نے اس فرقے کی تفتیش اور تعزیر کر کے اپنے اختیارات سے تجاوز کیا ہے۔ قلب نے یہ معاملہ پیرس یونیورسٹی کے روبہ رو برو پیش کر دیا لیکن علمائے شرع نے بادشاہ کے خلاف فتویٰ دیا۔ کوئی دنیوی طاقت مذہبی فرقے کے خلاف کفر کے الزام کی تفتیش کرنے کی مجاز نہیں ہو سکتی۔ اس کے فیصلے کا صرف پوپ کو اختیار ہے۔ بادل نا خواستہ بادشاہ اور اس نے مشیروں کو، پاپائی نمائندوں کو ٹمپلوں کی املاک کے شمار میں شامل کرنا پڑا۔ چند مہینوں تک کچھ فیصلہ نہ ہو سکا۔ اس دوران میں ٹمپلوں پر طرح طرح کے ظلم ڈھائے گئے اور ستم گروں نے ستم رانی میں اپنی جدت طبع کے جوہر دکھائے ٹمپلوں کے خلاف زہریلا پروپیگنڈا شروع کر دیا گیا۔ ٹمپلوں کے اعتراضات کی امیروں اور عوام میں تشہیر کرائی گئی۔ پاپائی دربار میں بھی چند نام نہاد ”غیر جانب دار“ ڈھنڈورچی پیدا ہو گئے جو اس فرقے کی سیاہ کاریوں کے پول کھولنے لگے۔ لوگوں میں مشہور ہو گیا کہ اگر ٹمپل کافر ثابت ہو گئے تو ان کے مقروضین کو قرضے کی ادائیگی سے نجات مل جائے گی۔ دو متقی راہب محکمہ احتساب کے سربراہ تھے۔ وہ عرصہ دراز سے ان راہب جنگجوؤں سے حسد کرتے تھے۔ انہوں نے اپنا تمام اثر و رسوخ ٹمپل قیدیوں کے خلاف استعمال کیا۔ یہ ضرب المثل بن چکی تھی کہ فلاں ٹمپلوں کی طرح شراب پیتا ہے۔ اس میں ٹمپلوں کی بد مستی کی طرف اشارہ تھا۔ اسی طرح جرمنی میں رنڈیوں کے کونٹوں کو ٹمپل گھر کہا جاتا تھا۔ یہ بھی ٹمپلوں کی ہوس ناکی کا ثبوت تھا۔

ٹمپلوں کی املاک کی فہرستیں شائع کر دی گئیں اور مجلس لوگ ان کے مال و دولت کی داستانوں سے دلچسپی لینے لگے۔ — مثلاً فلاں مقام سے چاندی کے اتنے شمع دان برآمد ہوئے، فلاں افسر کے

گھر سے جبر کا منقش صندوق اور نقری زین ملی ہے، فلاں افسر کو سینٹ مائیکل کے گرجے کا اتنے من غلا ادا کرنا ہے۔ جوا بھی تک ادا نہیں کیا گیا۔

ایک شخص ولیم آف پلیسیاں، وزیر نوگارٹ کا آلہ کار تھا۔ اس نے پوپ کو کئی عرضداشتیں روانہ کیں اور لکھا کہ لمپروں کے جرائم واضح طور پر پایہ ثبوت کو پہنچ چکے ہیں اب یہ پاپائی محکمہ احتساب کا فرض ہے کہ مجرموں کو تدارقہ سزا دی جائے۔

پلیسیاں کے دلائل عوام میں مشہر کر دیئے گئے۔ اس رسالے کے اجمالی حصے کا جائزہ خالی از دلچسپی نہ ہوگا۔

”یہ فتح بین ہے اور غیر مشتبہ طور پر یہ پایہ تکمیل کو پہنچ چکی ہے۔ کیوں کہ فرد جرم کا اقرار کرتے ہوئے انہوں نے سنگین حقائق کو تسلیم کیا ہے کہ۔“

”کیونکہ ان کے خلاف رائے عامہ مشتعل ہو چکی ہے اور لوگ سخت برہم ہیں۔“

”کیونکہ ان کے خلاف ایک عظیم الشان کیتھولک بادشاہ کی ناقابل تردید شہادت موجود ہے۔“ (۱)

”کیونکہ کیتھولک مذہب کے کئی ممتاز پادریوں نے ان کے خلاف فتوے دیئے ہیں۔“

”کیوں کہ ان کے خلاف امیروں اور عوام نے آواز اٹھائی ہے۔“

”کیوں کہ عرصہ دراز سے لوگوں کو معلوم ہے کہ خفیہ رسم رکنیت کے دوران میں وہ بدکاریوں کے

مرکب ہوتے ہیں۔ اس لیے وہ جائز طور پر انہیں مشکوک سمجھتے رہے۔ واقعی وہ بدنام اور مجرم ہیں۔“

(۱) اس سے قلب دی فیئر کی طرف اشارہ ہے۔ پلیسیاں کی یہ دلیل غلط ہے کہ ان کے خلاف عوام مشتعل ہیں لمپروں کی حراست سے پہلے ان کے خلاف عوام میں کوئی ناراضگی نہیں تھی۔ پلیسیاں کی یہ دلیل بھی دوران کار ہے کہ چونکہ ان کے متعلق سابقہ شبہات کی تصدیق ہوئی ہے اس لیے پوپ کو لازماً انہیں گردن زدنی قرار دینا چاہیے۔ بہر کیف پلیسیاں کے دلائل سے مترشح ہے کہ لمپروں کو عذاب دے کر اعتراف جرم کرنے پر مجبور کیا گیا۔ ”سب نے یکساں طور پر اعتراف جرم کر لیا ہے۔ اس کے بعد سب نے از خود ان سیاہ کاریوں کو تسلیم کر لیا ہے۔“

دوسری جگہ وہ لکھتا ہے: ”ہمیں خواہ مخواہ کو پریشان کرنے کی ضرورت نہیں کہ کیسے اور کس کے رو برو سچائی کا انکشاف ہوا۔ اس معاملے میں پاپائے روم کو تو بالکل پریشان نہیں ہونا چاہیے۔ جس کے اختیارات غیر محدود ہیں۔“ جب پلیسیاں نے لمپروں کے خلاف اقدام کرنے پر اصرار کیا تو اس کے اصلی ارادے بے نقاب ہو گئے اس نے کنایہ پوپ کو خبردار کر دیا کہ اگر لمپروں کے خلاف کارروائی نہ کی گئی تو جیسے لمپروں کے جرائم کی پردہ دری کی گئی ہے ویسے ہی ایویکناں کے دربار (پاپائی دربار) کا کچا چٹھا شائع کر دیا جائے گا۔ (مصنف)

”کیوں کہ وہ اپنے اجلاس رات کے وقت منعقد کرتے ہیں اور یہ کافرانہ شعار ہے اور ہمیشہ سیاہ کارہی روشنی سے گریز کرتے ہیں۔“

”کیوں کہ ہم ان کے اعمال کے نتائج سے ان کی نیتوں کا امتحان کر سکتے ہیں، ان کی فروگذاشتوں اور غلطیوں سے ہی عیسائیوں کو سرزمین مقدس سے ہاتھ دھونے پڑے۔“

”کیوں کہ بیشتر ممالک میں انہوں نے کلیسا کے خلاف اپنے قلعوں کی مورچہ بندیاں کر رکھی ہیں۔“

”ان دلائل سے لازماً ہم یہ اخذ کر سکتے ہیں کہ ان کے افعال ذلیل ہیں۔ وہ بلاشبہ رسوا ہیں اور ان کے جرائم واضح اور ثابت ہیں۔ اس لیے پاپائے روم کو ہمارے مذہب کا تحفظ کرنا چاہیے۔ وہ سب قوانین کا محافظ اور اس کے اختیارات محدود نہیں۔“

پوپ پر دباؤ ڈالنے کے لیے ٹواز کے شہر میں ٹمپلوں کے خلاف عوامی مظاہرہ کرایا گیا۔ فلپ نے پوپ کو بدترین اعتراف نامے چھانٹ کر بھیجے۔ 1308ء اور 1309ء میں شاہی کارندوں نے ٹمپلوں سے کئی اعتراف نامے لکھوا لیے تھے۔ لیکن بادشاہ اور اس کے کارندے ان کے خلاف مقدمہ چلانے کے مجاز نہ تھے۔ اس لیے وہ پاپائی کونسل کو مرعوب اور متاثر کرنے لگے۔ یہی کونسل کفر کے الزامات کی تحقیق کرنے اور سزا دینے کی مجاز تھی۔ اور پوپ یہ ذمہ داری لینے سے گریزاں تھا۔ فلپ نے پوپ سے خفیہ سمجھوتہ کر لیا۔ کلمینٹ نے ٹمپلوں کے خلاف شہادتوں کا امتحان کرنے کے لیے کلیسا کی کمیشن کا تقرر منظور کر لیا۔ اس کمیشن کی تفتیش کے نتائج پاپائی کونسل کے روبرو پیش کیے جائیں اور اس کا اجلاس وائٹا میں منعقد کیا جائے۔ بالآخر یہ کونسل ٹمپلوں کی قسمت کا فیصلہ کرے۔ کونسل کے آخری فیصلے تک ٹمپلوں کی املاک کا انتظام شاہی اور کلیسا کی افسر کریں۔ ٹمپلوں کے چارے قید خانوں میں سڑتے رہے۔ تقریباً ایک درجن ٹمپلوں بھاگ جانے میں کامیاب ہو گئے۔ قیدیوں کو امید کی ہلکی سی کرن نظر آنے لگی۔ بالآخر ان کے مقدمے کی کھلی عدالت میں سماعت کا فیصلہ ہو گیا تھا۔ اس فریقے کے نو سرداروں نے اپنی صفائی پیش کرنے کے لیے عرضداشت تیار کی جو کمیشن کو پڑھ کر سنائی گئی۔

”پاپائے اعظم کے مقرر کردہ معزز پادریوں اور کشنوں کی خدمت میں مندرجہ ذیل ساکنان اپنی صفائی اور بربریت کے لیے یہ عرضداشت پیش کرتے ہیں۔“

”ہم عرض کرتے ہیں کہ ٹمپلوں کے کارکنوں نے جو رسوا کن باتیں اس فریقے کے متعلق کیں وہ ان سے قید میں بالجبر لکھوائی گئیں۔ ان کی شہادتوں سے ہماری صفائی پر کوئی اثر نہیں پڑنا چاہیے۔ جب وہ آزاد ہوں گے تو وہ خود ان کی تردید کر دیں گے۔“

”خوف اور دہشت انگیزی سے وہ جھوٹ کہنے پر مجبور ہوئے اور حق گوئی سے باز رہے۔ بیشتر ٹمپلر اس قدر خوف زدہ ہیں کہ ان کے کذب و افتراء سے آپ کو حیرت نہیں ہونی چاہیے بلکہ حیرت انگیز امر تو یہ ہے کہ روز مرہ کی سختیوں، اذیت ناک عذاب اور دھمکیوں کے باوجود چند لوگ سچائی اور حق پرستی پر قائم رہے۔ جموٹے لوگوں کو ہر طرح کے آرام اور آسائش مہیا کی گئیں اور ان سے انعام و اکرام کے خوش نما وعدہ کیے گئے۔ حیرت ہے کہ ان جموٹے لوگوں کی شہادتوں کو معتبر سمجھا جاتا ہے۔ جنہوں نے اپنی جانیں بچانے کے لیے جھوٹی شہادتیں دیں لیکن ان بیچاروں کی شہادتیں تو رد کر دی گئیں جو عذاب کی اذیت سے مر گئے لیکن حق سے نہ ملے اور ان لوگوں کے بیانات بھی ٹھکرادیئے گئے جو روزانہ جیلوں میں مصیبتیں جھیل رہے ہیں۔

”یہ مسلمہ امر ہے کہ فرانس سے باہر کسی ٹمپلر نے ان افتراء پر دازیوں اور تہمتوں کی تائید نہیں کی۔ اس کی وجہ یہ ہے کہ صرف فرانس میں ہی ان افتراء پر دازیوں کی حوصلہ افزائی کی گئی۔ جو بھی ٹمپلر کارکن بنتا ہے وہ پارچیزوں کا حلف اٹھاتا ہے۔ وہ اطاعت، عصمت، غربت اور یر و ظلم کی نجات کا سچے دل سے حلف اٹھاتا ہے۔ اسے مخلصانہ بوسہ دیا جاتا ہے۔ پرانے کپڑے اتروا کر اسے ٹمپل کا لبادہ پہنا دیا جاتا ہے اور اس کے گلے میں صلیب لٹکادی جاتی ہے۔ جو ہمیشہ اس کے سینہ پر آویزاں رہتی ہے۔ اور جو بھی ان حقائق کے خلاف بیان کرتا ہے، جھوٹ کہتا ہے۔

ہمارے نکتہ چینیوں اور بدخواہوں نے جن جن کر ان اشخاص کو ڈھونڈ نکالا جو مرتد تھے یا جنہیں ٹمپل سے خارج کیا گیا تھا۔ جیسے بیمار مویشیوں کو گلے سے نکال دیا جاتا ہے۔ ان دوروں سے گٹھ جوڑ کر کے یہ افتراء پر دازیاں اور تہمت تراشیاں کی گئیں۔ اور انہیں ٹمپل سے منسوب کر دیا گیا۔

”ان بدخواہوں نے بادشاہ سلامت کو فریب دے کر ٹمپلروں کو اقرار جرم کرنے پر مجبور کیا۔ انہوں نے مقدس پوپ کے کان بھرے اور اسے غلط مشورے سے فریب دیا۔

”وہ ٹمپلر جنہوں نے مفروضہ جرائم کا اقرار کیا ہے، اگر جسارت کریں تو اپنے بیانات کی تردید کر سکتے ہیں اس لیے ہم آپ سے مؤدبانہ گزارش کرتے ہیں کہ ان کی شنوائی کی جائے اور انہیں سلامتی کی ضمانت دی جائے کہ وہ باخوف سچ بیان کر سکیں۔

صفائی کی عرض داشتوں کا رد عمل بڑا شدید اور خوف ناک تھا۔ سیز کے صوبے میں شاہ پرست آرج بشپ فلپ آف میرینی نے 54 ٹمپلروں کو جو اپنے سابقہ بیانات سے منحرف ہو گئے تھے، کفر کے الزام میں سزائے موت دی۔ انہیں زنجیروں میں جکڑا اور گاڑیوں میں لاد کر شہر سے باہر لے جا کر زندہ جلا دیا گیا۔

پوپ بادشاہ سے مرعوب تھا۔ شاہی محتسبوں کے راستے میں صرف ایک دکلوث تھی اور وہ تھی دانٹا

کی مجوزہ کونسل کا فیصلہ — اور اس فیصلے کا انحصار دیگر ممالک میں ٹمپلوں کی حراست پر تھا۔ بد قسمتی سے یہ فیصلہ ان کے لیے سازگار ثابت ہوا۔

اٹلی میں معاملات تسلی بخش تھے۔ پاپائی عدالت کی ہدایت کے ماتحت، دنیا دار ٹمپلوں کی تفتیش کی گئی اور انہیں مجرم قرار دے دیا گیا۔ ان کی جائیدادیں ضبط کر لی گئیں اور کئی ایک کو زندہ جلادیا گیا۔ ٹمپلوں کی تحقیقات اور تعزیر کے متعلق شاہ فلپ اور پوپ کلیمنٹ کے مطالبات پر انگلستان میں پہلے تو چنداں توجہ نہ دی گئی لیکن بعد میں جب پوپ نے فرمان خاص جاری کر دیا۔ تو شاہ ایڈورڈ ٹمپلوں کو حراست میں لینے پر مجبور ہو گیا۔ پوپ نے مشورہ دیا کہ اذیت دے کر ان کے بیانات قلم بند کیے جائیں۔ ٹمپلوں کے خلاف فرد جرم تیار کی گئی۔ ان کے قلعوں پر جزوی طور پر تصرف کر لیا گیا لیکن ٹمپلوں کی عام گوشالی سے اجتناب کیا گیا۔

سپین کے حکمران ٹمپلوں کے حامی اور ان کے متعلق دوستانہ جذبات کے حامل تھے۔ انہیں ٹمپلوں کی املاک کو پاپائی کارندوں کے سپرد کرنے میں کوئی فائدہ نظر نہ آیا۔ ان کی دولت کو سپین کی حدود سے باہر جانے دینا قرین مصلحت نہ تھا۔ مزید برآں سپین کے ٹمپلوں نے مرنے کے لیے کمر بستہ ہو گئے۔ انہوں نے تحقیق و تعزیر کے بجائے اپنے قلعوں کی مدافعت میں مرجانے کو ترجیح دی۔ چنانچہ ہسپانوی حکمرانوں نے ٹمپلوں کو بے گناہ قرار دیا۔

پرتگال میں بھی ٹمپلوں کے مخالفوں کی دال نہ گئی۔ تعذیب کے بغیر ٹمپلوں کی تحقیقات مکمل کی گئی اور انہیں بے قصور قرار دیا گیا۔

قبرص میں عجیب واقع ہوا۔ ٹمپلوں سے دو مرتبہ باز پرس کی گئی۔ پہلی مرتبہ صور کے بادشاہ ایملارک نے تفتیش کی، وہ ٹمپلوں کا دوست تھا۔ چنانچہ ان کے خلاف کوئی جرم ثابت نہ ہوا۔ ایملارک کی موت کے بعد ہنری آف لوسکناں تخت نشین ہوا۔ وہ ٹمپلوں کا سخت دشمن تھا۔ پوپ نے ہنری کو ٹمپلوں سے دوبارہ باز پرس کرنے پر اکسایا۔ اس دفعہ ان پر کفر اور سازش کے جرم ثابت ہو گئے ان کی جائیدادیں ضبط کر لی گئیں اور کئی ٹمپلوں کو زندہ جلادئے گئے۔

جرمنی میں ٹمپلوں سے کوئی باز پرس نہ کی گئی۔ جرمن شہزادے ٹمپلوں کی حمایت کے لئے صف بستہ ہو گئے۔ انہوں نے پوپ کے نمائندوں کو بھگا دیا اور قیدیوں کو رہا کر دیا جب ٹمپلوں کا محاسبہ کرنے کے لیے کونسل کا اجلاس منعقد ہوا تو مسلح ٹمپلوں کونسل کے ایوان میں گھس گئے اور اپنی بریت اور بے گناہی کی عرضداشت پیش کی۔ کونسل نے علانیہ طور پر انہیں خراج تحسین پیش کیا۔

ان واقعات سے پاپائی کونسل کے لیے بڑی مشکلات پیدا ہو گئیں۔ فرانس اور اٹلی میں ٹمپلوں کو

بحرم قرار دیا گیا۔ انگلستان میں انہیں سرزنش کا سزاوار سمجھا گیا تھا، ہسپانیہ اور پرتگال میں انہیں بے قصور قرار دیا گیا تھا۔ قبرص میں ایک مرتبہ بے گناہوں اور دوسری مرتبہ قصور وار ثابت کیا گیا تھا اور جرمنی میں ان کی غلامیہ تعریف کی گئی تھی۔

چنانچہ فقیرانہ کلیسا کے لیے ٹمپلوں کا مقدمہ نہایت پیچیدہ اور مشکل بن گیا۔ قلب نے پوپ پر دباؤ ڈالا اور پوپ نے ان کو کبیر کردار تک پہنچانے میں تعجیل کی۔ اس اقدام سے پوپ کی غیر جانب داری پر حرف آ گیا۔ عالم مسیحیت میں پوپ ہی وہ واحد شخص تھا جو اس فرقے کی قسمت کا فیصلہ کرنے کا محاز تھا۔ اس لیے پاپائی مفاد کا تقاضا تھا کہ وائٹا کی کونسل سے پہلے ہی اس فرقے کو مردود قرار دیا جائے۔ اگر کلیسٹ اس کونسل کا اجلاس طلب نہ کرتا تو اس کے لیے بہتر ہوتا لیکن جو کچھ ہونا تھا ہو چکا تھا۔

اس مسئلے کا دوسرا پہلو بھی تھا۔ پوپ اور قلب نے ٹمپلوں کی وسیع املاک اور مقبوضات پر ہر ممکن طریقے سے تصرف کر لیا تھا۔ اس لیے پاپائی کونسل اور بادشاہ کو ٹمپلوں کی املاک اور مال و دولت پر مستقل قبضے کی فکر لاحق تھی۔ وہ اس سے دست بردار ہونے کے لیے ہرگز آمادہ نہ تھے۔ یہ تھی صورت حالات جب کہ 1311ء کے موسم گرما میں وائٹا میں کونسل کا اجلاس منعقد ہوا۔

کونسل کے اجلاس میں شرکت کے لیے پوپ اپنے مشیروں سمیت وائٹا گیا۔ قلب مقام اجلاس سے قریب لائینز جا پہنچا۔ اس نے نوگارٹ، میرینی اور پلیسیاں کو اپنے نمائندے بنا کر روانہ کیا۔ شاہی نمائندے روزانہ پوپ اور کارڈنیلوں سے مشورے کرتے رہتے۔ اگرچہ کئی ٹمپلوں کو زعمہ جلا دیا گیا تھا اور وہ خوف و ہراس کا شکار ہو چکے تھے پھر بھی کم و بیش دو ہزار ٹمپل اپنے فرقے کی صفائی پیش کرنے کے لیے جمع ہو گئے۔

رائے عامہ دو فریقوں میں منقسم ہو چکی تھی۔ ایک فریق ٹمپلوں کو مردود قرار دینے کے حق میں تھا۔ ان کا مطالبہ تھا کہ انہیں سخت سزائیں دی جائیں۔ اور جو قرضے ان کے واجب الادا ہیں وہ منسوخ کر دیئے جائیں۔ دوسرا فریق ٹمپلوں کا حامی تھا اور چاہتا تھا کہ پوپ بذات خود ان کے مقدمات کی سماعت کرے، یہ مطالبہ رد کر دیا گیا۔ کلیسٹ ٹمپلوں کے نمائندوں کو شرف باریابی بخشنے کے لیے تیار نہ تھا۔ سات ٹمپلوں نے پوپ سے ملاقات کرنے پر اصرار کیا تو انہیں پکڑ کر زندان میں ڈال دیا گیا۔

کونسل میں ٹمپلوں کے حامیوں کی اکثریت تھی۔ انہوں نے مطالبہ کیا کہ طریموں کو جواب دعویٰ کے لیے اپنے وکیل نامزد کرنے کی اجازت ہونی چاہیے۔ کلیسٹ نے اس اہم معاملے کو کونسل کے سپرد کر دیا۔ کونسل نے فیصلہ کیا کہ ٹمپلوں کو مقدمے کی پیروی اور اپنے نقطہ نظر کی ترجمانی کے لیے وکیل نامزد کرنے کے لیے اجازت ہونی چاہیے۔

اس فیصلے سے ٹمپل کے مخالفوں اور ستم گروں کے لیے ایک اور الجھن پیدا ہو گئی جس کا حل آسان نہ تھا۔ اگر ٹمپل کے حامیوں کو ان کے حق میں علانیہ شہادتیں دینے کا موقع مل گیا۔ تو استغاثے کا مقدمہ کمزور ہو جائے گا جس کا انحصار ٹمپلوں کے اقرار جرم پر تھا۔

قلب کے نمائندے لائینز سے دائنا جا کر پوپ سے مشورے کرتے رہے۔ قلب اس فرقے کے قطعی انسداد اور املاک کی ضبطی پر بے رغبت تھا۔ اس نے پوپ کی دھمکی دی، اگر یہ مطالبات منظور نہ کیے گئے تو پوپ کے خلاف بے دینی کے الزامات عائد کیے جائیں گے۔ اس لیے پوپ اس مسئلے کا حل تلاش کرنے پر مجبور تھا۔ بالآخر اس نے حل نکال لیا۔

قلب خود دائنا گیا اور پوپ سے گفتگو کی۔ دو دن کے بعد کلیمنٹ نے اعلیٰ کمیشن اور کارڈ نیلوں کی کونسل کے روبرو اپنے فیصلے کا اعلان کر دیا۔ اس نے ٹمپلوں کے فرقے کو منسوخ قرار دیا۔ اور اس کے امتناع کا فتویٰ صادر کر دیا۔ ”ٹمپلوں کا انسداد کسی خاص جرم کی پاداش میں نہیں کیا گیا کیوں کہ قانونی طور پر ان کا انسداد ممکن نہیں۔ اس فرقے کو پوپ کے مجتہدانہ اختیارات کے ماتحت منسوخ کیا گیا ہے۔“ چنانچہ ٹمپلوں کا مقدمہ ہمیشہ کے لیے ملتوی کر دیا گیا۔ پوپ نے اسے اپنے خصوصی اختیار سے منسوخ کر دیا۔

عوام کی خاطر پوپ کے فیصلے کی یوں توجیہ کی گئی۔ کہ اس فرقے پر کڑی نکتہ چینی کی گئی تھی، یہ فرقہ سرزمین مقدس کے استحکام سے قاصر تھا، ٹمپل کی املاک کو غفلت سے بچانے کے لیے بھی ضروری تھا کہ اس فرقے کو ختم کر دیا جائے۔

ٹمپل کی املاک سے شاہ فرانس اور دیگر لوگوں کے اخراجات وضع کیے گئے اور باقی ماندہ املاک ہسپتال فرقے کے سپرد کر دی گئیں۔ لیکن بیس سال کے جھگڑوں اور مقدمہ بازی کے بعد ہسپتال والوں کو اس میراث کا صرف عشر عشر مل سکا۔

ٹمپل کی املاک کا بیشتر حصہ ان لوگوں کے پاس رہا جنہوں نے اس پر سب سے پہلے ہاتھ صاف کیا تھا۔ رائے عامہ پوپ کے فیصلے کے خلاف تھی۔ چنانچہ آئندہ موسم بہار میں پوپ نے ایک فرمان خاص جاری کر کے اپنے فیصلے کا جواز پیش کیا۔ اس فرمان کے رو سے ٹمپلوں کو انفرادی طور پر مقامی عدالتوں کے تابع کر دیا گیا۔

کلیمنٹ کا یہ اقدام نہایت ظالمانہ اور ناجائز تھا۔ کونسل کے روبرو ٹمپلوں کی شناختی روک دینے کے بعد انہیں دوبارہ ان منصفوں کے رحم و کرم پر چھوڑ دیا گیا جنہوں نے عذاب دے دے کر ان سے جبراً اقرار جرم کرایا تھا۔ ان کو مختلف طریقوں سے سزائیں دی گئیں۔ لوگوں کے دلوں میں یہ خیال پیدا ہو گیا

کہ فرانس کے ٹیپلز ذاتی مجرم ہوں گے اور یہ تاثر موجود زمانے تک قائم ہے۔ ٹیپلز کے جن اعلیٰ عہدے داروں کو پیرس میں قید کیا گیا تھا، صرف ان کے متعلق ٹیپلز نے حکم دیا کہ انہیں تین کارڈ نیلوں کی عدالت کے سامنے پیش کیا جائے۔ اس عدالت نے انہیں عمر قید کی سزا دی۔

ٹاڈیم (۱) کے مشہور گرجے کے احاطے میں جمع شدہ ہجوم کے رو برو ٹیپلز کے چار سرداروں کو سزا کا فیصلہ سنایا گیا۔ دو ٹیپلز خاموش رہے لیکن ڈی چار نے اور ڈی مولے جوش سے آگے بڑھے، انہوں نے اس فیصلے کے خلاف احتجاج کیا اور اپنے سابقہ بیانات سے قطعی طور پر منحرف ہو گئے۔ انہوں نے کہا

(۱) صدیوں تک یورپ میں ٹیپلوں کے جرم اور بے گناہی پر بحث ہوتی رہی اس مسئلے سے گہری دلچسپی لی گئی۔ کیونکہ اس سے پاپائی معصومیت کے بنیادی عقیدے پر زد پڑتی تھی۔ اس معاملے کے ساتھ شاہی حقوق، غیر ملکی مداخلت اور احتساب کی عدالتوں (انگوشن) کا مسئلہ بھی متعلق تھا۔ موجودہ زمانے میں بھی ٹیپلز کے حامیوں کو دلائل فراہم کرنے میں بڑی احتیاط سے کام لینا پڑتا ہے۔ کیونکہ صدیوں سے لوگوں کے ذہن میں یہ خیال راسخ ہو چکا ہے کہ واقعی یہ فرقہ تصور وار تھا۔ سکاٹ کے ناول آئی ون ہو میں بھی اس خیال کا عکس نظر آتا ہے۔ بہر کیف موجودہ عالموں کی اکثریت کی یہ رائے ہے کہ ٹیپلوں کو دوسروں کے گناہوں کے لئے قربانی کا بکرا بنایا گیا۔ اور انہیں ان کی فرو گذاشتوں کے مقابلے میں غیر منصفانہ سزا دی گئی۔ جب مصنف نے ٹیپلوں کے مقدمے کی روئیداد کا مطالعہ شروع کیا تو اس کے ذہن میں ان کی حمایت یا مخالفت میں کوئی خیال نہ تھا۔ اس روئیداد کے بغور مطالعہ کے بعد مصنف اس نتیجے پر پہنچا ہے کہ ٹیپلز بے قصور تھے اور ان کے مخالفین دراصل مجرم تھے۔ مندرجہ ذیل واقعات سے مصنف نے یہ رائے قائم کی ہے:-

- (1) ٹیپلوں کے خلاف شہادت دینے والے وہ لوگ تھے جنہیں بد چلنی کے الزام میں فرتے سے نکال دیا گیا تھا۔ (2) شاہدوں نے رضا کارانہ طور پر بیان نہیں دیئے بلکہ بادشاہ اور محستوں نے شہادتیں دلوانے کے لئے انہیں ڈھونڈ نکالا۔ 1305ء میں شاہی کارندے اس کام میں مصروف تھے۔ (3) فرانسیسی ٹیپلوں کے بدترین اقرار نامے اس قدر مماثل اور یکساں ہیں کہ معلوم ہوتا ہے کہ ان کا متن پہلے سے ہی تیار کر لیا گیا تھا۔ غالباً یہ متن شاہی فرمان سے نقل کیا گیا تھا جس میں ٹیپلوں کو قید کرنے کا حکم دیا گیا تھا، ٹیپلوں کو مجبور کیا گیا کہ وہ ان اقرار ناموں کے مطابق حلف اٹھائیں۔ (4) اگرچہ علماء نے بڑی چھان بین کی ہے لیکن ٹیپلوں کا کوئی خفیہ اور خلاف شرع قانون دریافت نہیں ہو سکا۔ (5) استغاثے کی دستاویزوں کی داخلی شہادت سے معلوم ہوتا ہے کہ ٹیپلوں کے خلاف الزامات پہلی تیار کر لیے گئے تھے۔ ان دستاویزوں سے جلد بازی اور پوپ کے خلاف دباؤ کا بھی ثبوت ملتا ہے۔ ہر کام پر صریح سازش اور دغا بازی سے کام لیا گیا۔ (مصنف)

کہ ہمارا گناہ صرف یہی ہے کہ ہم نے قطعی بے قصور اور بے گناہ فریقے کے خلاف بے سرو پا الزامات کی تائید کر کے اسے نقصان پہنچایا۔

ان دونوں کو فوراً پکڑ کر پیرس کے پرووٹ (کو تو ال) کے حوالے کر دیا گیا۔ پشتر اس کے کہ کوئی مداخلت کرے فلپ نے کو تو ال کو حکم بھجوایا۔ ڈی مولے اور چارنے کو راتوں رات دریا کے درمیانی جزیرے میں پہنچا دیا گیا۔ شاہی باغ اور اغسطنی راہبوں کی خانقاہ کے درمیان ان دونوں کو زندہ جلا دیا گیا۔ ٹمپلر بحیثیت فرقہ ان الزامات سے بری تھے۔ ان کو ذلیل کیا گیا، ان کو خوار و مغلس کر دیا گیا اور ان کو سازش کا نشانہ بنایا گیا۔ عیسائی بادشاہ کی ہوس، اور پدر کلیسا کی سیاست، پادریوں کے حسد اور عوام کی طمع کی خاطر سینکڑوں ٹمپلروں کو اذیت ناک عذاب دیئے گئے۔ اور درجنوں کو زندہ جلا دیا گیا۔

فلورنس کا ایک جلاوطن شاعر جو شہروں اور راستوں میں آوارہ تھا۔ لوگوں نے اس کی پروانہ کی۔ وہ یورپی ممالک میں سرگرداں رہا۔ وہ بھی ٹمپلروں کے مقدمے سے متاثر ہوا تھا۔ وہ ایک عجیب کتاب لکھنے میں مصروف تھا۔ اس کتاب میں تاریخی شخصیتوں کو جہنم، جنت اور اعراف میں دکھایا گیا تھا۔ اس نے لکھا:-

”میں نے ایک نیا (۱) رومن پامیلٹ دیکھا

ظلم اور ہوس میں اس کا مثل

جس کی ہوس کبھی سیر نہیں ہوتی

جو بخیل ہے اور بد باطن بھی

وہ طمع کے تو بڑے لے کر ٹمپل کے ایوان میں گھس گیا۔“

یہ تھے داننے کے خیالات۔ داننے انسانی کردار کا ماہر تھا۔ اس نے فرانسیسی بادشاہ کی کرتوت اور ٹمپلروں کے خلاف مقدمے کا خلاصہ پیش کر دیا۔

اس مقدمے کا نتیجہ یہ نکلا کہ ٹمپلروں کے انسداد سے جنگجو صلیبی کا آدرش ختم ہو گیا اور یورپ کی مشرقی سرحدیں ترکوں کے لیے کھل گئیں۔ محتسبوں کی عدالتوں کے اختیارات میں خطرناک اضافہ ہو گیا اور تعذیب سے شہادت لینا قانونی طور پر جائز قرار دیا گیا عام لوگ جادو ٹونے اور شیطانی عملیات کے کھوج لگانے میں مصروف ہو گئے۔ عام لوگوں کی یہ خوف ناک اور خونی تلاش صدیوں تک جاری رہی۔

حیرت انگیز بات تو یہ ہے کہ یورپ نے کروسیڈ کے آخری سالاروں کو چٹا میں زندہ جلا دیا۔



(۱) وہ رومن حکمران جس کے حکم کے مطابق حضرت یسوع مسیح کو مصلوب کیا گیا۔ (مترجم)

صلیبی جنگوں کے نتائج

صلیبی تحریک اتنی وسیع تھی اور اتنی صدیوں تک جاری رہی کہ آج کل اس کے نتائج اور اثرات کا شمار اور احاطہ کرنا مشکل ہے۔ ہمارے پاس وہ میزان نہیں جس میں اس کے منافع اور نقصان کو تول کیں۔ ہم تہذیب پر اس کے اثرات بیان کرنے سے قاصر ہیں۔ قوموں کی قومیں الگ تھلگ ملکوں سے نکلیں، ان کی آنکھوں نے نئے نئے دیکھے اور ان کے کانوں نے عجیب و غریب آوازیں سنیں۔ وہ واپس آئے تو ان کے دماغوں میں نئے نئے خیالات سمائے ہوئے تھے۔

ہمیں چند نتائج معلوم ہیں۔ ایشیا کی خوشہ چینی کر کے صلیبی فکر و نظر کے جواہر ریزے واپس لائے۔ یورپ کی سوسائٹی میں کئی تغیرات رونما ہوئے اور بالآخر سوسائٹی کا دامن کئی گراں قدر اضافوں سے بھر گیا۔

صلیب برداروں کی فتوحات کے علاوہ بھی یورپ اور ایشیا میں باہمی رابطے کے کئی ذرائع تھے۔ یہ تھے اسپین، بازنطین اور سلی۔ مشرق کے علم و ہنر ان راہوں سے یورپ میں داخل ہو چکے تھے لیکن 1095ء سے 1291ء تک صلیبی محاربات کے دوران میں یورپ اور ایشیا میں نقل و حرکت کی ایسی کشادہ شاہراہ قائم ہو گئی کہ کئی علوم و فنون مشرق سے مغرب میں منتقل ہو گئے۔ صلیبی محاربات کی تاریخ میں جنگ کے سال کم تھے اور صلح کا عرصہ زیادہ تھا۔ باہمی تجارت میں کبھی قحط واقع نہ ہوا۔

صلیبی مشرق کے نفیس کپڑے یعنی کتان، ململ اور دمشق، مشجر پہننے لگے۔ وہ کاغذ سے متعارف ہوئے اور انہوں نے چینی کے برتنوں کا استعمال سیکھا۔ انہوں نے رنگین شیشے بنائے اور آئینہ سازی کا فن حاصل کیا۔ ریوند، گرم مسالہ، چاول، شکر، ہاتھی چوک اور لیموں بھی دوسرے پھلوں اور اٹاروں کے ہمراہ کروسیڈوں کے دور میں مشرق سے آئے۔

ہماری زبان میں کئی عربی الفاظ موجود ہیں۔ ان کا وجود نئی چیزوں اور نئے خیالات کا ثبوت ہے جو ایشیا سے آئے تھے۔ یہ الفاظ ہمارے روزمرہ کے استعمال کا جزو بن چکے ہیں، مثلاً ایڈمرل (امیر البحر)، اکفل، الغالف، القلی، الجبر، ازیمت (الجت) یہ الفاظ تیرف (تعریف) سے لے کر زیتھ (سمت الراس) تک انگریزی لغت کے سارے حروف تہجی میں پھیلے ہوئے ہیں۔ پہلے دور کے صلیبی پون چکیان

اپنے ساتھ لائے اور انہوں نے مشرق سے خاندانی نشان نقل کیے۔

عیسائی عالموں نے چین اور سسلی میں عربوں کی سائنس سے استفادہ کیا اور صلیبی اپنی ریاستوں میں عرب سائنس سے متعارف ہوئے۔

اہل یورپ نے ہندسہ اور الجبرا کا استعمال عربوں سے سیکھا۔ انہوں نے علم طب عربوں سے پڑھا اور انہیں معلوم ہوا کہ بیماری چند قدرتی اسباب کا نتیجہ ہوتی ہے، اور اس کا علاج غذا اور حفظان صحت کے اصولوں کے مطابق کرنا چاہیے۔ فن جوش میں بطلیموس کی "الکیمیست" عام ہوئی۔ رفتہ رفتہ عیسائی عربوں کے نقطہ نظر سے واقف ہو گئے کہ علم مشاہدے اور تجربے سے حاصل کیا جاسکتا ہے۔ صرف مذہب کا مطالعہ علم کے لیے کافی نہیں۔ رفتار زمانہ سے عیسائی بھی از خود یہ نتائج اخذ کر لیتے لیکن اہل مشرق کی مثال نے ان کے دماغوں کو جلا بخشی۔ انہیں معلوم ہوا کہ حساب دان اور طبیب کے لیے پادری ہونا ضروری نہیں۔ عرصہ دراز سے عرب فلاسفہ ارسطو کے گردیدہ تھے، یورپی فلاسفروں نے ارسطو کا فلسفہ عربوں سے سیکھا۔ کیوں کہ یورپ کے تاریک دور میں وہ اس فلسفے کا نام و نشان تک کھو چکے تھے۔

قطب نما سے جہاز رانی آسان ہو گئی، عربوں کا قطب نما سادہ سا آلہ تھا۔ مقناطیسی سوئی کو تنکے یا لکڑی کے ٹکڑے سے باندھ کر پانی کے لگن میں تیرا دیا جاتا۔ یہ سادہ سی ایجاد بھی کئی نسلوں تک یورپ میں مقبول عام نہ ہوئی۔ عربوں کے اضطراب سے عیسائی جہازرانوں نے عرض بلد کا شمار کرنا سیکھا۔

صلیبیوں کے سفروں اور عرب جغرافیہ کے مطالعے سے اہل یورپ (۱) کا رآمد نقشے بنانے لگے۔ وہ بطلیموس اور الادرسی کی تصنیفات سے روشناس ہوئے۔ سر زمین قدس سے واپس آنے والے زائرین سے کم و بیش مشرق وسطیٰ کے درست حالات معلوم ہوئے اور بلاد اسلام سے ادھر کے ممالک کے متعلق حیرت ناک افسانے پھیل گئے۔

تہہ سناں باد جہازی ہی نے سفر نامہ نہیں لکھا تھا، کئی عرب جہاں گرو اپنے سفروں کی یادداشتیں قلم بند کر چکے تھے۔ عیسائی بھی ان سے متاثر ہوئے بغیر نہ رہ سکے۔ وہ عیسائی جو روم کو آباد دنیا کا مرکز سمجھتے تھے اب یروشلم کو دنیا کا مرکز سمجھنے لگے۔ وہ دور دراز ممالک اور غیر دریافت شدہ علاقوں سے متعارف ہوئے۔

(۱) یہ ایجادات طویل مدت تک یورپ میں مقبول نہ ہوئیں۔ کلیسا نے علوم و فنون کا مخالف تھا۔ ارباب

کلیسا نے عربوں کی میکانکی ایجادات، روغن نفت اور آتش سیال کو شیطانی آلات سے تعبیر کیا۔

(Renaissance) احیاء العلوم کے دور تک یہ ایجادات مروج نہ ہو سکیں۔ اس زمانے میں اہل

یورپ نے ان سادہ ایجادات میں مفید تر سمجھیں اور اضافے کیے۔ (مصنف)

فن تعمیر میں بھی مسلیبیوں نے بہت ترقی کی۔ پہلے ان کا فن تعمیر شمالی فرانس کے طرز پر کیے میڈرل اور گرے بنانے تک محدود تھا۔ بازنطینی قلعوں کے مشاہدے اور ذاتی تجربے سے انہوں نے بڑے بڑے قلعے بنانے سکھے۔ ان قلعوں میں ہزاروں انسان آباد ہوتے۔ اہل یورپ دوہری فصیلوں کے فوائد سے آگاہ ہو گئے، اندرونی فصیل بیرونی فصیل کے لیے حفاظتی مورچے کا کام دیتی تھی۔ انہوں نے فصیلوں میں حفاظتی مورچے، درزیں، بظلی برج اور پہرے کے مینار بنانے سکھے۔ صلیبی کاری گرن تعمیر کے بڑے ماہر تھے۔ فریڈرک ثانی اپنے ہمراہ کئی معمار اور مصور لایا جنہوں نے پلرمو میں کئی خوبصورت گرے اور عمارتیں بنائیں اس زمانے میں یورپ کی صلیبی سرحدوں پر واقع پلرمو، طلیطلہ اور قسطنطنیہ کے شہر مسیحی دنیا کی ثقافت کے مرکز تھے۔

دو صدی تک یورپ میں صلیبیوں کا چرچا رہا۔ اس عظیم الشان مہم کے تذکرے لکھنے میں اہل قلم میں گویا مقابلہ شروع ہو گیا۔ پہلے پادریوں نے کروسیڈوں کی تاریخ لکھی۔ سپاہیوں اور ذہین مبصروں نے بھی اپنی یادداشتیں مرتب کیں۔ جن میں معجزوں، شجاعت کے حیرت انگیز کارناموں کے علاوہ عجیب و غریب قصے مذکور ہیں۔ مغنیوں نے گیت لکھے۔ ان تذکروں اور نظموں سے ولیم آف مارے جیسے مورخوں نے سچے اور جھوٹے واقعات کی چھان بین کر کے مربوط تاریخیں مرتب کیں۔ چند پڑ جوش لوگوں نے عربی اور بازنطینی تاریخوں کا بھی مطالعہ کیا۔ تاریخ نویسی کا سلسلہ جو یورپ کے دور جہالت میں منقطع ہو چکا تھا، صلیبی زمانے میں دوبارہ جاری ہو گیا۔



تغیرات

عیسائی سوسائٹی کے تین طبقے تغیر پذیر ہوئے۔ امتداد زمانہ سے بھی یہ طبقے تغیر پذیر ہو جاتے البتہ صلیبی جنگوں کے ہنگاموں سے تغیر کا رد عمل تیز تر ہو گیا اور سوسائٹی میں بنیادی تبدیلیاں رونما ہوئیں۔ سب سے پہلے نظام جاگیرداری میں تبدیلی واقع ہوئی۔ جاگیرداروں، لارڈوں اور امیروں نے کروسیڈوں کا ہار گراں برداشت کیا تھا۔ اور اپنے مقدور سے زیادہ قربانیاں دی تھیں۔ جانی اور مالی نقصانات سے ان کی حالت دگرگوں ہو گئی۔ نسل در نسل امیروں کے خاندان عازم مشرق ہوتے رہے۔ ان میں فلائڈرز، بلائے اور شیمپین کے کاؤنٹ شامل تھے۔ ایونز اور کوسی کے لارڈ بھی ہمیشہ مشرقی سرحدوں پر سرگرم پیکار رہے۔ کئی خاندانوں کا نام و نشان مٹ گیا، کئی خاندان جوان بیٹوں سے محروم ہو گئے اور ان کی نئی پود فروغ نہ پاسکی۔ بحیثیت مجموعی جاگیردار اور نواب کمزور ہو گئے۔ اور ان کی جگہ شاہی

اقتدار اور تجارت پیشہ طبقے نے لے لی۔ فرانس میں یہ تغیر بہت نمایاں تھا۔

عوام میں بہت تبدیلی ہوئی۔ کئی جاگیردار اور امیر کروسیڈوں میں شامل ہوئے انہوں نے اپنے غلام آزاد کر دیئے۔ بورژوا یعنی نچلے طبقے کے لوگ جن کا پہلے کوئی سماجی وقار نہ تھا، اب نوخیز متوسط طبقے میں شامل ہو گئے۔ فلسطین میں انہیں عزت و دولت نصیب ہو گئی جو انہیں یورپ میں میسر نہ تھی۔ اگرچہ انہیں خاندانی نوابوں سے فروتر سمجھا جاتا تھا، تاہم وہ خاصے اثر و رسوخ کے مالک تھے۔ اور ان کا درجہ مقامی لوگوں سے بلند تھا۔ ان کے اپنے مکان اور اپنی اراضی تھی، وہ اپنی عدالتوں میں انصاف طلب کر سکتے تھے۔ (۱)

ملاح و تاجر غیر ملکی تجارت سے خوش حال ہو گئے۔ صنایعوں اور کاری گروں کی مانگ بڑھ گئی۔ اس طرح سے ان کی اجرتوں میں اضافہ ہونے لگا۔ غلاموں اور کارندوں کی قسمت اراضی سے وابستہ تھی۔ وہ جاگیردار کی زمین چھوڑ کر جانے کے مجاز نہ تھے۔ اب ان غلاموں کے لیے بھی آزادی کی راہیں کھل گئیں اور وہ زمین چھوڑ کر شہروں میں آ کر مزدوروں اور کاری گروں کی حیثیت سے کام کرنے لگے۔ کلیسا میں کئی تغیرات رونما ہوئے۔ کلیسا کا ادارہ ہمہ گیر تھا۔ کروسیڈوں کے پہلے دور میں کلیسا کے اقتدار میں گراں قدر اضافہ ہوا۔ بارہویں صدی میں یروشلم کی فتح کے بعد پوپ یورپ کے سیاسی قائد بن گئے۔ پھر انوسٹ سوم نے کروسیڈوں کو کلیسا کی سلطنت کے لیے استعمال کیا۔ اس نے اپنی مطلب بر آری کے لیے صلیبی مہموں کا رخ ہی بدل دیا۔ اس نے فتح یروشلم کا ارادہ پس پشت ڈال دیا اور کروسیڈوں کے نام پر اکٹھی کی ہوئی دولت کو دیگر مصارف میں لگا دیا۔ اس نے صلیبیوں کو سرزمین قدس میں لڑنے کے بجائے یورپی کافرؤں کی سرکوبی پر مامور کر دیا۔ ان اقدامات سے کلیسا نے سلطنت فلسطین کو خیر باد کہہ دیا۔ کلیسا اس عوامی تائید سے محروم ہو گیا جو پہلے کروسیڈ کے وقت اسے حاصل ہوئی تھی۔ جن لوگوں نے ہانسٹون اور لینگوڈرک کے خلاف صلیب اٹھائی وہ اس جوش و خلوص سے عاری تھے جس سے یروشلم پر حملہ کرنے والے صلیبی سرشار تھے۔

صلیبی مہموں کے لیے روپے پیسے کی فراہمی کے تقاضے بڑھتے گئے اور یروشلم کی فتح کے لیے کچھ نہ ہو سکا۔ پاپائی دربار کی شان و شوکت اور عشرت پسندی میں اضافہ ہوتا گیا۔ چنانچہ عوام میں پاپائیت کے

(۱) یورپ کے جاگیرداری نظام کے تحت غریب کاشت کاروں اور غلاموں کی شاہی عدالتوں میں شنوائی نہ تھی، انہیں اپنے مالک و آقا کے رحم و کرم پر چھوڑ دیا جاتا تھا۔ جاگیردار اپنی عدالت میں اپنے غلاموں اور کارندوں کے مقدمات کا فیصلہ کرنے کا مجاز تھا۔ ایسی عدالتوں سے انصاف کی توقع فضول تھی۔ متوسط طبقے کے عروج سے ایسی عدالتیں بن گئیں جن کے منصف جاگیرداروں کے بجائے متوسط طبقے کے لوگوں یا شاہی افسروں سے مقرر کیے جاتے تھے۔ (مترجم)

خلاف برکتی پھیلنے لگی۔ معافی ناموں کی فروخت بھی پاپائیت کی بدنامی کا باعث بنی۔ دراصل معافی نامے پہلے ان لوگوں کو دیئے جاتے تھے جو یہوشلم جانے سے قاصر تھے۔ صلیب اٹھانے کے عوض ان سے زر و مال قبول کر لیا جاتا۔ لیکن رفتہ رفتہ ان معافی ناموں کی ماہیت بدل گئی۔ پہلے یہ معافی صرف مسیحیوں کے لیے مخصوص تھی؟ جنہیں گناہوں کے کفارے سے آزاد کر دیا جاتا تھا لیکن بعد میں اس معافی سے غیر صلیبی بھی فائدہ اٹھانے لگے۔ اور آخر کار ہر گناہ کے لیے معافی نامے فروخت کیئے جانے لگے۔ اور معافی ناموں کا رواج عام ہو گیا۔ بالآخر پوپ کو یوگنان چھوڑنا پڑا۔ ان حالات کا قدرتی نتیجہ تحریک اصلاح مذہب (ریفرمیشن) کی صورت میں برآمد ہوا۔^(۱)



خدمات

کروسیڈوں نے کئی اعتبار سے ہماری تہذیب کے مستقبل کا رخ متعین کیا۔ جنگی فرقوں نے جنگوں میں نمایاں حصہ لیا۔ اس کے بعد ان کی صورت بدل گئی اور موجودہ زمانے کے کئی راہبانہ فرقے ان کی یادگار ہیں۔

صلیبی جنگ کی مالی ضروریات سے قومی محصول بندی معرض وجود میں آئی۔ جو لوگ صلیبی مہموں

یورپی ممالک کی تقدیروں پر کروسیڈوں کا گہرا اثر پڑا۔ فرانس میں شاہی اقتدار کو تقویت پہنچی اور کئی فرانسیسی ریاستیں اور جاگیریں سلطنت فرانس میں مدغم ہو گئیں۔ اہل و عیال خوش حال ہو گئے۔ جرمن سلطنت کی حدود مشرق کی طرف پھیل گئیں۔ پرتگال اور ہسپانیہ کی سلطنتوں میں گراں قدر اضافے ہوئے۔ ابتدائی دور میں بازنطینی سلطنت نے صلیبی تحریک سے خوب فائدہ اٹھایا لیکن 1204ء میں صلیبیوں نے بازنطینی سلطنت کو کھل کر رکھ دیا۔

پاپائیت پر کروسیڈوں کے متعلق ڈاکٹر ارنسٹ ہارکر یوں رقم طراز ہیں ”کروسیڈوں سے پاپائیت کو بہت فروغ ہوا۔ کروسیڈ کے ذریعے سے پوپوں نے مغربی شہنشاہوں کو عیسائی دنیا کی قیادت سے معزول کر دیا۔ کیونکہ کروسیڈوں کے وسیلے سے پوپ یورپ کے تمام عیسائیوں کو ایک ہی راہ پر چلانے کے مختار بن چکے تھے۔ انہیں شہنشاہوں کے مشورے کی ضرورت نہ تھی۔ تیرہویں صدی میں پاپائیت نے کروسیڈ کا رخ سلطنت کے خلاف موڑ دیا۔ کروسیڈ سے پاپائی اقتدار میں اضافہ ضرور ہوا لیکن اس سے پاپائیت بگڑ بھی گئی۔ پاپائیت نے کروسیڈوں کو اپنا آلہ کار بنایا۔ کروسیڈوں سے پاپائیت کے اقتدار میں اضافہ ہوا لیکن بالآخر کروسیڈ ہی پاپائیت کی تباہی کا باعث بنے۔ (مصنف)

میں شریک نہ ہوئے، ان کی دولت پر ٹیکس عائد کر دیا گیا۔ پہلا کروسیڈ لوگوں کے خلوص اور آہنی عزم کا نتیجہ تھا۔ اس کے لیے لوگوں نے بڑی قربانیاں دی تھیں۔ لیکن بعد کے کروسیڈوں کے لیے نئے مالی نظام کی تخلیق کی ضرورت تھی۔ اس زمانے میں نقدی کی سخت قلت تھی۔ اور طلائی سکے تو تقریباً ناپید تھے۔ صلیبیوں کو ساتھ لے جانے کے لیے طلائی سکوں کی ضرورت تھی۔

چاندی اور دیگر گھٹیا دھاتوں کے سکوں کی مطلوبہ مقدار بہت وزنی ہو جاتی اس لیے صلیبیوں کے لیے سونے کے سکے ضرب کیے گئے۔

رفتہ رفتہ زائرؤں کی تعداد بڑھنے لگی اور صلیب بردار فوج میں اضافہ ہونے لگا۔ اہل یورپ اپنی جائیدادیں، اپنے مویشی، اپنی اراضی، اور اپنے جاگیردارانہ حقوق فروخت کرنے لگے۔ ان چیزوں کی قیمت نقدی میں ادا کی جاتی جس سے سکوں کی تعداد بڑھ گئی۔ زائر اور سپاہی، لوائر اور رائین (۱) سے نکل کر اردن جا پہنچتے اور راستے میں اپنی نقدی خرچ کر جاتے۔ ان راستوں پر کئی تجارتی شہر بن گئے اور یورپی تجارت کو فروغ حاصل ہوا۔ ان عظیم الشان مہمات سے نہ صرف انسانوں کی نقل و حرکت شروع ہوئی بلکہ نقدی اور جائیداد میں بھی حرکت پیدا ہو گئی۔

ٹمپلوں نے بین الاقوامی بینک کاری کی طرح ڈالی۔ وہ لوگوں کے لیے سفر کا بندوبست کرتے۔ لوگ پیرس میں زر نقد جمع کر دیتے۔ انہیں ہنڈی دے دی جاتی جسے دکھا کر وہ مکہ یا قسطنطنیہ میں اپنی رقم وصول کر لیتے۔ اطالویوں نے ان کی نقل کی چٹانچوٹس اور فلورنس میں بھی بینک کاری کے کئی ادارے قائم ہو گئے۔

پہلے ان کی تجارت یورپی زائرؤں کو بلا قدس لے جانے اور واپسی پر جہازوں میں مالی تجارت لانے تک محدود تھی۔ اب انہوں نے بینک کاری شروع کر دی۔

صلیب برداروں نے کئی تجارتی راستے کھول دیئے۔ اور مشرق سے تجارتی روابط قائم ہو گئے۔ تاجر حلب اور بغداد سے ہوتے ہوئے ہندوستان اور چین تک پہنچ گئے۔

تجارت کی گرم بازاری سے اہل یورپ کی توجہ مشرق کی طرف مبذول ہو گئی اور یورپ کی صدیوں کی تاریکی اور علیحدگی ختم ہو گئی۔

کسی زمانے میں صرف دلیر ڈائلنگ لوگوں کے اکاڈکا جہاز بحیرہ روم میں نظر آتے تھے۔ اب سکینڈے نیویا اور انگلستان کے بحری بیڑے بھی بحیرہ روم میں آنے لگے یہ جہاز پرتگال کی بندرگاہوں میں ٹھہرتے ہوئے سسلی جا پہنچے۔ سسلی کے شہر مسافروں کی آماجگاہ بن گئے۔ بحیرہ شمالی سے ذین لوگ جہازوں میں یرد شلم جانے اور اس مقدس شہر کے بازاروں میں لومبارڈی اور ہنگری کے باشندوں سے جھگڑتے نظر آتے۔ اولوالعزم سکاٹ قسطنطنیہ کے ایوانوں میں ہوشیار یونانیوں سے تکرار

(۱) لوائر فرانس کا اور رائن جرمنی کا دریا ہے۔ (مترجم)

میں مصروف ہوئے۔ دلیر و نبی اپنے جنگی جہازوں میں بحیرہ اسود تک جا پہنچے اور شمالی برفستانوں کے سلاف لوگوں سے متعارف ہوئے۔

مسافروں کی تعداد بڑھ گئی۔ اس لیے بڑے بڑے جہاز بنائے گئے۔ حفاظت اور سلامتی کے لیے جہازوں کی صورت میں سفر کرتے۔ وہ بحیرہ روم کے ساحلوں سے مانوس ہو گئے۔ مسافر گھر واپس آ کر دور دراز ملکوں کی کہانیاں سناتے اور عجائبات دنیا کا حال بیان کرتے یورپی شہروں کے درمیان نقل و حرکت بڑھ گئی اور پرانے دور کا تعطل اور جمود ختم ہو گیا۔ کروسیڈوں کے بعد مشرق کے تجارتی راستے دوبارہ مسدود ہو گئے۔ (۱)

صرف اولوالعزم اہل و نسب کو ان تجارتی راستوں پر جانے کا حوصلہ تھا۔ بہر کیف بلاد اسلام کے راستے بند ہونے سے بحری سفر ختم نہ ہوئے۔ یورپی جہاز ران ہندوستان اور چین جانے کے لیے متبادل بحری راستوں کی تلاش میں مصروف ہو گئے۔ 1270ء میں جنیوا کے جہاز بحرا دیانوس میں واقع جزائر کبیری تک پہنچ گئے۔ ستوط عکہ کے بعد یورپی طالع افریقہ کے گرد چکر کاٹ کر ہندوستان جانے کی فکر میں تھے۔ آئندہ صدی میں پرتگالی جہاز رانوں نے ساحل افریقہ دریافت کر لیا۔ دراصل پرتگالیوں کی کوشش بھی صلیبی مہم کا حصہ تھی۔ دو صدی بعد کولمبس چین خطا کی طرف روانہ ہوا تو اس کے بادبانوں پر کروسیڈ کی صلیب کے نشان بنے ہوئے تھے۔ اسے توقع تھی کہ اس طرح فتح یروشلم کے لیے راہ نکل آئے گی لیکن وہ امریکہ جا پہنچا۔

شام میں صلیبی قلعے

بہت کم لوگوں کو معلوم ہے کہ مشرق اوسط میں صلیبی دور کے بیشتر قلعے ابھی تک موجود ہیں۔ سیاحوں کو مغربی یورپ میں صلیبی قلعوں کے آثار نہیں ملیں گے کیوں کہ وہاں قرون وسطیٰ کی عمارتوں کے بجائے کئی جدید عمارتیں بن چکی ہیں لیکن حوصلہ مند سیاحوں کو مشرق اوسط میں کئی ایسے اضلاع مل جائیں گے۔ جن میں قرون وسطیٰ سے آج تک بہت کم تبدیلی واقع ہوئی ہے۔

ناٹوں کے جزیرے یعنی مالٹا اور رھوڈس سیاحوں کو معلوم ہیں۔ ہر سال کئی یورپی سیر و تفریح کے لیے وہاں جاتے ہیں۔ اطالوی حکومت نے رھوڈس کے قلعے کی مرمت کرا دی ہے۔ چاندنی راتوں میں وہاں عجیب پُراسرار سماں ہوتا ہے، چھٹکی ہوئی چاندنی میں کشادہ فصیلوں پر سیر کی جائے تو معلوم ہوتا ہے کہ

(۱) سلطان محمد ثانی نے 1453ء میں قسطنطنیہ اور سلطان سلیم نے 1516ء میں مصر فتح کیا۔ ان دونوں

فتوحات کے بعد عثمانی ترک مغربی ایشیا پر چھا گئے اور یورپ کا تجارتی راستہ مسدود ہو گیا۔ (مترجم)

ہم چودھویں صدی میں پہنچ گئے ہیں۔ مختلف یورپی زبانیں فضا میں گونج رہی ہیں، اور نیم تاریک برجوں میں بدستور آہن پوش جنگجو ایستادہ ہیں۔ قلعے کے سامنے ہلال کی صورت میں خلیج سمرا پھیلی ہوئی ہے اور اس کی موجیں قلعے کی سنگین دیواروں سے ٹکراتی رہتی ہیں۔ اب وہاں ترکی انواج کا دائرہ لیس سٹیشن ہے۔ لیکن شام میں جوان دنوں فرانسیسی انتداب (۱) میں ہے، صلیبی قلعے صحیح و سالم نظر آتے ہیں۔ شام کی سرحد سے اوپر صلیبی گرجوں کے آثار بھی موجود ہیں۔ جہاں طرطوس اور الروجبہ کے کیتھیڈرل مسجدوں میں تبدیل کر دیئے گئے، اٹھارہویں صدی کا شہر حدو و شام میں واقع ہے۔ یہ شہر زلزلوں سے تباہ ہو چکا ہے۔ پرانا شہر دریا کے کنارے آباد تھا، اب اس کی جگہ نیا شہر آباد ہے۔ سنگ خارا کا ایک گراہواستون اس جگہ کی نشان دہی کرتا ہے جہاں نارمنوں نے ”پینمبروں“ کا کیتھیڈرل تعمیر کیا تھا۔ اس کیتھیڈرل کی شکستہ بیرونی دیوار ابھی تک کھڑی ہے۔ اٹھنی دروازے کے قریب گھاٹی کے اوپر پرانے قلعے کی بنیادوں کے آثار نظر آتے ہیں۔ اٹھارہویں صدی کے جنوب میں بنجر پہاڑ میں صیہوں کا قلعہ ایک پہاڑ کی چوٹی پر واقع ہے۔ یہ ابھی تک نیم شکستہ صورت میں موجود ہے۔ اس میں چاروں طرف خاردار جھاڑیاں اگی ہوئی ہیں۔

صیہوں سے نیچے ساحل پر المرتب کا سیاہ قلعہ ہے۔ اس کی فصیلوں کا بالائی حصہ قدرے ٹوٹ چکا ہے، اس کی چلی منزل بلے اور پتھروں سے اٹی پڑی ہے۔ اس کا دو منزلہ برج ابھی تک سلامت ہے اور اس کے گرجے کو کوئی نقصان نہیں پہنچا۔ برج کی دیوار میں خطرناک شکاف پڑ چکے ہیں۔ اگر اس کی مرمت نہ کی گئی تو اس کے گر جانے کا اندیشہ ہے۔ گرجے کی چھت کی مرمت کی جا چکی ہے تقریباً پچیس عرب کنبے اس قلعے کے اندر آباد ہیں۔ (۲) ان کے بچے ادھر ادھر کھیلتے پھرتے ہیں۔ وہاں سیاہ بکریاں

(۱) جس وقت یہ کتاب لکھی گئی تھی اس وقت شام فرانس کے زیر انتداب تھا۔ اب شام آزاد ملک ہے اور کچھ عرصہ متحدہ عرب جمہوریہ کا جزو رہنے کے بعد پھر خود مختار ہو گیا ہے۔ (مترجم)

(۲) شام میں صلیبیوں کے قلعے معاصر یورپی قلعوں سے بہت بڑے تھے۔ فرانس میں پیرونوٹڈ زاور کو سی کے قلعے سب سے بڑے تھے لیکن کئی صلیبی قلعے ان سے بھی دو گنے تھے۔ المرتب کی بیرونی فصیل کے اندر تین لاکھ بیس ہزار مربع فٹ رقبہ تھا۔ کرک کا محیط چھ سو گز تھا، اس کے مثل حصار کا بیرونی محیط تین ہزار گز تھا۔ یہ قلعہ ابھی تک نیم محفوظ حالت میں ہے۔ بیبارس اور اس کے بعد مسلمان حکمران صدیوں تک اس قلعے کو استعمال کرتے رہے۔ یہ قلعے بڑے مضبوط اور ٹھوس ہیں۔ ان میں دو قسم کی طرز تعمیر اختیار کی گئی ہے۔ عام طور پر سنگ خارا کے ایک فٹ مربع ٹکڑوں کو مسالے سے اوپر تلے لگا کر دیواریں کھڑی کی جاتی تھیں، یہ طرز تعمیر المرتب اور طبرہ کے قلعوں میں نظر آتی ہے۔ اس کے علاوہ چونے کے پتھر کے بھاری ٹکڑوں کو مسالے کے بغیر چن دیا جاتا تھا، یہ طریقہ طرطوس اور بانیاں کے قلعوں میں استعمال کیا گیا ہے۔ بانیاں کے قلعے کے کئی پتھر سات فٹ مربع تھے۔ شام اور فلسطین میں عمدہ قسم کا پتھر دستیاب ہوتا ہے۔ صلیبیوں نے قلعوں کی تعمیر میں پتھر کا خوب استعمال کیا۔ صلاح الدین نے بھی قاہرہ کے قلعے کی تعمیر کے لئے پتھر یہاں سے منگوائے تھے۔ البتہ فاطمیوں کے دور میں خشک پنہ استعمال کی جاتی تھی۔ جیسے کہ قاہرہ کی شہر پناہ سے ظاہر ہے۔

چرتی نظر آتی ہیں۔ اور کتے بھٹکے ہوئے مسافروں پر بھوبکتے ہیں، حوض پر ایک جنگل سا اگ چکا ہے۔ جنوب کی طرف چلے جائیں تو پہاڑوں کی مشرقی ڈھلوان پر مصاف کا مشہور قلعہ نظر آتا ہے۔ یہ ایک گاؤں کے اوپر کھڑا ہے۔ اب اس میں خوف ناک حشیشین آباد نہیں یہاں شامی پیدل فوج کی چوکی ہے۔ بیرونی بھوری دیواریں بدستور کھڑی ہیں دروازے کا برج — عرب قلعوں کا مضبوط ترین مقام — ابھی تک سالم اور واضح ہے۔ اندر سے قلعہ خاصا شکستہ اور برباد ہو چکا ہے۔ کیوں کہ اس زمانے کے عرب پتھروں کو جوڑنے کے لیے مسالے استعمال نہیں کرتے تھے۔

اس سے آگے قلعوں کی سر زمین شروع ہوتی ہے۔ یہاں ایک قلعے سے دوسرا قلعہ نظر آتا ہے۔ طرطورہ پہاڑوں کا قلعہ تھا۔ اس کے اخراجات پر ایک عرب گاؤں آباد ہے۔ اس کی فصیل کے نچلے حصے ابھی تک کھڑے ہیں۔ مسلمانوں کے قبرستان کے قریب حضرت مریم کا گرجا واقع ہے، یہ گرجا دیران ہے اور اس کے دونوں برج غائب ہو چکے ہیں۔ انصمت کے بلند برج ابھی تک کھڑے ہیں لیکن شہر پناہ کی جگہ ایک گاؤں بس چکا ہے۔ حصن الاکرا سب سے عظیم و ہے۔ یہ قلعہ ایک گول پہاڑی کی چوٹی پر ایستادہ ہے۔ اس نے آٹھ صدیوں کے تغیرات دیکھے ہیں، اب اس پر چند عرب کتبے قابض ہیں۔ اس کے شکستہ صحنوں میں بھینروں کے ریوڑ اور اونٹوں کی قطاریں نظر آتی ہیں۔ چاروں طرف گندگی، گوبر اور بلبے کے ڈھیر بکھرے پڑے ہیں۔ بہر کیف گرجا ابھی صاف ہے۔ صدر برج کا راستہ خاصا تاریک اور سنسان ہے۔ اس کی دیواروں پر صلیبیوں کے نشانات ابھی تک باقی ہیں۔

ساحل سمندر پر ریمینڈ کا قلعہ طرابلس (ٹریپولی) واقع ہے، ان دنوں بھی اس کا یہی نام ہے۔ شہر کے بازاروں اور بندرگاہ سے پرے بلندی پر یہ قلعہ دکھائی دیتا ہے۔ (۱) اس قلعہ کو مختلف مقاصد کے

(۱) صلیبیوں نے قلعہ بندیوں کے دو سلسلے قائم کیے۔ پہلا سلسلہ ساحل کے متوازی تھا یہ قلعے پہاڑوں نے بنوائے تھے۔ ان قلعوں کی بیرونی فصیلوں میں ٹھوس چوکر برج تھے۔ ان برجوں کے نیچے گہری خندق ہوتی۔ ان قلعوں کی سلاستی کا انحصار ان کی فصیلوں کی بلندی اور اندرونی برجوں کی مضبوطی پر تھا۔ عربوں کی طرز تعمیر اس سے مختلف نہ تھی۔ مصیاف، طرابلس اور طرطورہ کے قلعے اسی طرز کے نمونے تھے۔

قلعوں کا دوسرا سلسلہ اندرون ساحل پہاڑوں میں پھیلا ہوا تھا۔ یہ قلعے شہروں سے پرے پہاڑوں کی چوٹیوں پر بنائے گئے تھے۔ ان کی فصیلیں کو ہستانی نشیب و فراز کے خطوط سے ہم آہنگ تھیں۔ پہاڑی کے جس رخ سے حملہ آور چڑھ سکتے اس طرف قلعے کے مضبوط ترین برج بنائے جاتے۔ یہ قلعے بیشتر شاہراہوں پر واقع تھے۔ ان قلعوں کی بدولت صلیبیوں کا ساحلی سڑکوں پر تسلط تھا۔ یہ قلعے بالعموم پہاڑوں نے بنائے تھے۔ جیسے کہ المرقب اور کرک۔ یہ قلعے عموماً مثلث شکل کے ہوتے۔ پہاڑ کی چوٹی پر مثلث عمارت بنوئی جاتی جاسکتی تھی اس طرح سے فصیل کے کونوں کی تعداد بھی کم ہو جاتی۔ فصیل میں کئی چھوٹے چھوٹے گول برج بنائے جاتے تھے۔ قلعے کے ڈھلوان قاعدے یعنی ”طالوس“ کے گرد ایک پست دیوار کھینچ دی جاتی۔ 1130ء سے 1200ء تک صلیبیوں نے کئی قلعے بنائے۔ صلیبی قلعوں کی تاریخ میں یہ دور یادگار ہے۔ صلیبیوں کا آخری قلعہ صلیب تھا جو 1217ء میں تعمیر کیا گیا تھا۔ (مصنف)

لیے استعمال کیا گیا۔ کبھی یہ اصطبل رہا، اور کبھی ترکی جیل خانہ، اس کا نصف سے زیادہ حصہ غفلت کا شکار ہو کر برباد ہو چکا ہے۔ اگر حصن الاکرا جیسا قلعہ فرانس یا جرمنی میں ہوتا تو سیاحوں کی دلچسپی کا مرکز ہوتا۔ موجودہ بیروت کے جنوب میں صیدا اور صور کے قلعے ہیں۔ ترکوں نے ان قلعوں پر نئی عمارتیں کھڑی کر دیں، لیکن ان قلعوں کے خرابات سے بھی صلیبیوں کی صنایعی عیاں ہے۔ صیدا کی ساحلی جانب بلندی پر سینٹ لوئیس کے قلعے کے کھنڈر بکھرے ہوئے ہیں۔ جن میں ایک برج ابھی تک سلامت ہے۔

ساحل کے اندرونی علاقے میں بلفورٹ اور بانیاں کے قلعوں کی حالت خاصی اچھی ہے۔ بلفورٹ کا قلعہ واقعی حیرت انگیز ہے۔ اس کی طویل غلام گردشیں پتھر تراش تراش کر چٹانوں کے اندر بنائی گئی ہیں۔ اس کی بلند فصیل کے کنگوروں اور درزوں سے گہری گھاٹی کی تہہ نظر نہیں آتی۔ سرحد کے پار فلسطین میں عکہ کا علاقہ واقع ہے۔ یہاں ایک وسیع نیم دائرے کی شکل میں قلعوں کا سلسلہ پھیلا ہوا ہے۔ جس کے حفاظتی دامن میں ناصرہ کا شہر تھا۔ اس نیم دائرے میں ٹورون، بلفورٹ اور صغد کے قلعوں کے خرابات بکھرے ہوئے ہیں۔ کلیلی کے شہر کے خواب آلود بازاروں سے پرے قلعہ طبریہ کا سیاہ حصار ہے۔ عکہ میں بھی صلیبی عمارتوں کے آثار ابھی تک نمایاں ہیں۔ ان آثار میں ہاسپٹل کا صدر مقام بھی ہے۔ عکہ کے جنوب میں کوکب الہوا اور عسلیت کے نیم برباد قلعوں میں اب بھی عظمت رفتہ کے شاندار نشان باقی ہیں۔

صلیبیوں کے گرجے اور کیتھیڈرل باقی نہیں۔ کئی گرجے مسجدوں میں تبدیل کر دیئے گئے۔ یا ان کے خرابات پر نئی عمارتیں بنا دی گئیں۔ بیبارس اور خوارزمیوں نے نصرانیوں کی عبادت گاہوں کو بڑی بے رحمی سے تاخت و تاراج کیا تھا۔

ناصرہ اور دیرانسطور میں مورچہ بند خانقاہیں تھیں۔ یہ مقامات کئی بار فتح کیے گئے اور کھوئے گئے۔ بیبارس نے ان مورچوں کا ایک ایک پتھر اکھاڑ دیا۔ یروشلم کے علاقے میں بھی مملوکوں نے بلا کی تباہی مچائی۔ البتہ ہر مسلمان فاتح نے بیت اللحم کے گرجے کا کما حقہ احترام کیا۔ صلاح الدین نے یروشلم کے سینٹ این کے گرجے کو محفوظ قرار دیا تھا۔ یروشلم میں صلیبیوں کی صنایعی اور کاریگری ہر جگہ نظر آتی ہے۔ ان کی ہنرمندی کے نمونوں میں غار ارواح کے مرمرین منبروں سے لے کر مزاریح کی خوب صورت نوک دار محراب تک شامل ہیں۔ آج کل بھی یروشلم کے نواحی علاقے میں رملہ کے کیتھیڈرل سے لے کر صبرون کی جامع مسجد تک میں صلیبیوں کی کاریگری کے نمونے ملتے ہیں۔ جانا اور عسقلان میں صلیبی تعمیرات مسمار کر دی گئی تھیں۔

قبرص کے جزیرے میں ان کے قلعے جوں کے تو موجود ہیں اور ٹانگیوسیا میں ان کے کیتھیڈرل سے صلیبی دور کی یاد تازہ ہو جاتی ہے۔

مشرق میں صلیبی قلعوں پر مختلف بادشاہوں کا تسلط رہا۔ گزشتہ سات صدی سے یہ قلعے غفلت کا شکار رہے ہیں۔ لوگ ان اجڑے ہوئے قلعوں کے پتھر اکھاڑا اکھاڑ کر لے جاتے رہے۔ ویران ایوانوں میں لٹیروں نے کمین گا ہیں بنالیں۔ خانہ بدوش عرب قبیلے چند دن ٹھہرتے ہیں اور چلے جاتے ہیں۔ لوگ ان قلعوں کی پُر آشوب تاریخ سے بے خبر ہیں۔ رہوڈس اور مالٹا کے قلعوں کے حالات مقامی لوگوں کو معلوم ہیں۔ یہ قلعے صلیبی جنگوں کے بعد تعمیر کیے گئے تھے۔ شام کا فرانسیسی ہائی کمیشن ان دنوں حصن الا کر لو کو محفوظ کرنے کے منصوبوں پر غور کر رہا ہے۔ ہمیں خدشہ ہے شاید ان قلعوں کو کامل تباہی سے بچانے کے لیے مناسب اقدامات نہ کیے جاسکیں۔ غیر آباد علاقے میں نیم محفوظ صلیبی قلعے ابھی تک کھڑے ہیں۔ ان کی فصیلوں کے سائے تلے ستانے والے بدو بھی ان کے ماضی سے ناواقف ہیں۔ انہیں صرف اتنا معلوم ہے کہ یہ کھنڈر صدیوں سے چلے آتے ہیں۔ پہاڑیوں کی ڈھلوانوں پر بھیڑیں چرتی رہتی ہیں۔ شکستہ دیواروں کے ساتھ بلے کے ذمروں پر تھوہر کے خاردار پودے آمدھیوں میں سانپوں کی طرح لہراتے ہیں۔ جب دھوپ تیز ہوتی ہے تو بڑی بڑی چھپکیاں پتھروں کی درزوں میں رینگنے لگتی ہیں۔

قلعوں کی بلندیوں سے بدستور وہی علاقہ نظر آتا ہے۔ جہاں صدیوں سے اونٹوں کی قطاریں گزرتی رہی ہیں، اور اب بھی گزرتی ہیں۔ ان راہوں پر اب اکیلے سوار خاموشی سے گزرتے دکھائی دیتے ہیں۔

حوضوں کی سطح پر غلیظ سبز کائی جھی ہوئی ہے، اور ویران برجوں کے شکافوں سے ہوا کے جھونکے آہیں بھرتے گزرتے ہیں۔ یہ سرزمین نہیں بدلی لیکن وہ انسان مجھو ہو چکے ہیں۔ عمودی پہاڑیوں پر یہ قلعے بدستور قائم ہیں، دامن صحرا میں بدستور آتشیں گرمی پڑتی ہے۔ ان کی شکستہ دیواریں تمازت آفتاب میں صدیوں سے جھلس رہی ہیں، سال ہا سال سے بارش اور طوفان ان کی خشکی اور کہنگی کی داستان لکھ رہے ہیں۔

امتداد زمانہ سے ان کے پتھر پہاڑوں پر بکھر جائیں گے اور محوشدہ انسانوں کی یادگاریں بھی مجھو ہو کر رہ جائیں گی۔



دورِ حاضر کے خیالات

اسلام اور عیسائیت کی ہزار برس کی کشمکش میں صلیبی دور یادگار رہے گا۔ ان دو صدیوں میں پرستار ان صلیب نے جنگ کے دھارے کا رخ بلا دیا اسلام کی طرف موڑ دیا۔ انہوں نے سمندر پار کر کے وادی اردن میں اپنی قلعہ بندیاں قائم کر لیں۔ صلیبی فلسطین کو دنیائے مسیحیت کے دفاعی مورچے کی حیثیت حاصل ہو گئی۔ صلیبی سپاہی ایشیا میں مسیحی یورپ کا مقدمہ لکھیں تھے۔ آخر کار دو صدیوں کے بعد انہیں واپس دھکیل دیا گیا۔ وسط ایشیا سے بلا دیا اسلام میں ایک نئی قوت نفوذ کر رہی تھی۔ مسلمانوں کی روز افزوں عسکری قوت کے مقابلے میں صلیبی اہل یورپ کی حمایت و تائید سے محروم رہے۔

یورپ سے کئی جوابی حملے کیے گئے لیکن وہ کھوئے ہوئے علاقے نہ حاصل کر سکے۔ آئندہ چند صدیوں میں مسلمان فاتح بحیرہ روم اور مشرقی یورپ پر چھا گئے۔

صلیبی مسیحیت کے اگلے مورچوں میں ڈٹے رہے۔ انہوں نے بڑی قربانیاں دیں۔ جب تک صلیبی دریائے اردن کے کنارے رہے سارا یورپ مسلمانوں کے حملے سے محفوظ رہا۔ صرف سپین مسلمانوں کے تسلط میں تھا۔ لیکن وہاں بھی صلیبی تحریک پھیلنے میں دیر نہ لگی۔ صلیبی فنا ہو گئے، صلیبی ریاستیں ختم ہو گئیں، تاہم صلیبی جنگوں سے اہل یورپ نے کئی مفید سبق سیکھے۔ انہوں نے نئے نئے جنگی ہتھیاروں کا استعمال سیکھا۔ وہ نئی جنگی چالوں سے روشناس ہوئے اور فن حرب میں ترقی کی۔ قلعہ بندی کے فن میں مہارت حاصل کی۔ بحری بیڑوں کو فروغ ہوا۔ یہ تجربات مسیحی دنیا کے لیے بڑے کارآمد ثابت ہوئے۔ نئے علوم و فنون کی بدولت ہی اہل یورپ مسلمانوں کی طوفانی بارش کے خلاف مدافعت کرنے میں کامیاب ہوئے۔ یورپ کی بقا کاراز صلیبیوں کے تجربات میں مضمر تھا۔

اسلام اور مسیحیت کی طویل کشمکش میں صلیبیوں نے معنی خیز کامیابی حاصل کی۔ بلاشبہ انہیں جانی و

مالی نقصان ہوا۔۔۔ لیکن انہوں نے گراں قدر فوجی تجربہ حاصل کر لیا۔

یہ سپاہیوں کا نقطہ نظر

شاید کچھ لوگ ان باتوں کا مذاق اڑائیں۔ آج کل مذاق اڑانا اور عیب جوئی تو فیشن بن چکا ہے، عیب جین کو صلیبی محاربات میں لاکھوں انسانوں کی جانوں اور بے شمار دولت کا نقصان نظر آئے گا۔ طعنہ زن ہمیں یاد دلائے گا کہ پہلے صلیب برداروں نے انسانی گوشت کھایا۔ اور سفاکانہ قتل عام کیے۔ وہ کہے گا کہ صلیبی مغلوں میں طالع آزماؤں اور لٹیروں کی اکثریت تھی۔ اس کی رائے میں وہ فرشتے بننے کی بجائے انجام کار شیطان بن گئے۔ وہ کروسیڈوں کو سراسر ناکام اور بے کار سمجھتا ہے۔

لیکن تسخر باز اور نکتہ چین بارہویں صدی کے انسانوں کو بیسویں صدی کے میزان میں تول رہا ہے۔ اگر یہ طعنہ زن صلیبیوں کا عم عصر ہوتا تو اسے معلوم ہوتا کہ

ضرورت کے وقت دوسرے لوگوں نے بھی انسانی گوشت کھانے سے دریغ نہیں کیا۔ فلسطین میں پاؤں جمانے کے بعد صلیبی قتل عام سے باز رہے۔ اور بعد میں مملوک بھی خون ریزی میں صلیبیوں سے پیچھے نہ رہے۔

یورپ میں سیاسی جنگ اور جاگیر دارانہ کشمکش جاری رہی جب کہ فتح یروشلم کے بعد صلیبی ریاستوں میں اسی سال تک امن و امان رہا۔ صرف عظیم صلیبی محاربوں کے دوران میں یورپ میں عارضی صلح ہوئی۔ اولوالعزم صلیبی مال و دولت کی تلاش میں عازم مشرق نہیں ہوئے تھے، انہوں نے خلوص سے صلیب اٹھائی۔ وہ اپنی املاک فروخت یا رہن کر کے اس مقدس مہم میں شامل ہوئے۔ ان قربانیوں کے بدلے انہیں چنداں منفعت حاصل نہ ہوئی۔

وہ خود کو فرشتہ نہیں سمجھتے تھے۔ انہیں پاک بازی کا زعم نہ تھا۔ وہ عام آدمی تھے جو اپنے گناہوں کا کفارہ ادا کرنے کے لیے صلیبی فوجیوں میں شامل ہوئے۔ یہ مہم اتنی پرخطر تھی کہ کلیسا نے اس میں شمولیت کو عظیم ترین کفارے کا مترادف قرار دیا۔

کروسیڈ ناکام نہیں تھے، اس زمانے کے لوگ یروشلم کی تسخیر کو عظیم ترین فتح سمجھتے تھے۔ صلیبی اپنے ہمراہ کئی نادر تہذیبی کات لائے اس زمانے کے لوگ جانی اور مالی نقصانات کو تہذیبی کات کے مقابلے میں ہیج سمجھتے تھے۔ آج کل آدرش پسندی کے بجائے کلیت پرستی کا رواج ہے۔ ہم پوچھتے ہیں کیا اس پر خلوص اور عظیم الشان تحریک کی تذلیل و تحقیر ایک پست فعل ہے؟ ہم پوچھتے ہیں کہ ان لوگوں کی یاد کو سخی

کرنا کہاں تک قرین انصاف ہے؟ ہم نے کسی بلند مقصد کے جواز کے بغیر دنیا کو عالمگیر جنگ کی آگ میں جھونک دیا۔ ہمیں یہ زیب نہیں دیتا کہ ان لوگوں کی عیب جوئی کریں جو دو صدیوں تک اس مقصد کے لیے لڑتے رہے۔ جسے وہ دنیا کا ارفع اور عزیز ترین مقصد سمجھتے تھے۔

ہم نے سیزروں کی فورم اور ان کے مندروں کو از سر نو تعمیر کیا ہے لیکن ہم یروشلم کی صلیبی ریاست کو بحال نہیں کر سکے۔ جس کے لیے صدیوں تک ہمارے آباؤ اجداد برسر پیکار رہے اور جہاں آج بھی وہ مزارتخ کے سائے تلے محو خواب ہیں۔

لیکن فتح یروشلم کا خواب ہمیشہ کے لیے پریشان ہو چکا ہے۔ گاڈ فرے ڈی بولوں کے خواب، سینٹ برنارڈ کے وعظ، رچرڈ شیردل کا حوصلہ، بچوں کی دردناک مہم اور سینٹ لوئیس کا خلوص — سب کچھ داستان پارینہ بن چکا ہے۔ وہ مقدس شہر کھو چکا ہے۔ صلیبی ریاست کی یاد رہ گئی ہے۔ صلیبی بہادر ہمیشہ کے لیے منتشر ہو چکے ہیں ان کے باغات اور گرجے آج کل ویران ہیں، ان کے خرابات میں ایشیا کی نئی طاقتیں پرورش پا رہی ہیں۔

وہ دن پھر کبھی واپس نہیں آئے گا۔ جب صلیبیوں نے مزارتخ کے گرد اپنے پُر خلوص ہاتھوں سے جنگ لگایا تھا۔ جب صدیوں بعد عیسائی زائر یروشلم گئے۔ تو انہوں نے خرابات دیکھے جن کی جمہبانی سے مسلمانوں کو چنداں دلچسپی نہ تھی۔ انہوں نے صلیبیوں کے گرجے دریافت کیے۔ گیسس کے باغ کا کھوج لگایا، انہوں نے بھی شام کے وقت برن داؤد پر کھڑے ہو کر نارنجی شفق کو رات کی تاریکیوں میں ڈوبتے دیکھا۔ انہوں نے بھی اس تالاب کی زیارت کی جس کے پانی میں فرشتے نے تموج پیدا کیا تھا — انہوں نے بھی یہ مناظر دیکھے لیکن مختلف نظروں سے اور مختلف انداز سے۔ انہوں نے مقدس خرابات کی تعمیر تو کرا دی مگر گاڈ فرے کے خوابوں کے شہر کو حقیقت نہ بنایا۔

صلیبیوں کے اس شہر کو کوئی بھی نہیں بنا سکتا جہاں ان کے جذبہ ایمانی نے انہیں اسی (80) سال تک بے رحم زمانے کی پست روی سے بالا تر رکھا۔

یہ ہے آدرش پسندی کا نظریہ —

چاہے ہم کچھ ہی کہیں۔ کروسیڈوں کی عزیز یاد کبھی محو نہیں ہو سکتی۔ ہم کروسیڈوں پر حیرانی کا اظہار کرتے ہیں — شاید ہم انہیں سمجھ نہیں سکتے۔

اس تاریک زمانے میں صلیبیوں نے خلوص و ایثار کی شمع فروزاں کر دی تھی۔ اس شمع کی ضو کے گرد

ہر ملک سے ایٹار کے پروانے جمع ہوئے۔

موجودہ دور کے بین الاقوامی معاہدوں سے پہلے مختلف ملکوں کے لوگ ایک مقدس بیٹاق میں متحد ہو چکے تھے۔ موجودہ یورپ کے آباد کاروں سے صدیوں پیشتر وہ لوگ اس شمع کے نور کی ضیا اجنبی ملکوں میں لے گئے تھے۔ مسیہیوں نے ایک نئے جذبے اور ایک نئے عزم کو جنم دیا۔ ان کے خاتے کے ساتھ وہ جذبہ بھی ہمیشہ کے لیے ختم ہو گیا۔

ہمارے الفاظ ان کے کارناموں کی درخشانی کو کم نہیں کر سکتے۔ ان میں اچھے بھی تھے برے بھی، لیکن سبھی ستارہ بیت اللہ کی طرف رواں تھے انہوں نے خلوص و محبت کے جام لندھائے تھے۔ اگر ندامت کی تلخٹ ان کے حصے میں آئی، اگر انہیں شکست کے تلخ گھونٹ نوش کرنے پڑے تو فتح کی مسرتوں سے بھی وہی سرشار ہوئے۔ انہی نے شجاعت کی معراج حاصل کی۔ اور ان کی یاد ہماری بے رنگ زندگیوں کے بعد بھی — ہمیشہ زندہ رہے گی۔



کُتب نامہ

اس کتاب کی تصنیف میں مندرجہ ذیل تاریخی ماخذ سے استفادہ کیا گیا ہے:-
 تذکرہ امیر اسامہ، آرج بشب ولیم آف مائر کے وقائع، موصل کے فاضل بہاء الدین ابن شداد کی تاریخ، نارمن موسیقار ایمر وز اور جنگجو دل ہارووں کی یادداشتوں، ٹائٹ ڈی کلدری اور بیزنطینی دبیر ٹالسٹاس کے تذکروں، مصری مؤرخ المقریزی اور شامی مورخ ابوالفرج کی تاریخوں کے علاوہ راہب ارنول اور لارڈ آف ژانول کے وقائع سے بیشتر واقعات ترتیب دیئے گئے ہیں۔ ان ماخذ کے علاوہ مندرجہ ذیل کتابیں بھی مفید ثابت ہوئیں۔

ماخذ

حصہ اول و دوم

ابولفد ا۔۔۔ فرانسیسی ترجمہ۔

علی المحرری۔ سفر نامہ۔

ایمر وز۔ تاریخ اور دستاویزات۔ فرانسیسی زبان میں۔ مطبوعہ پریس 1897ء
 بہاء الدین۔ حیات سلطان یوسف (صلاح الدین)۔۔۔۔۔ فرانسیسی ترجمہ۔

آٹو آف سینٹ بلیز۔۔۔۔۔ جرمن زبان میں۔ باب 20 اور 23

تذکرہ مائیکل شامی۔۔۔۔۔ دستاویزات جلد اول فرانسیسی زبان میں

ڈیوانز۔۔۔۔۔ تذکرہ۔ بوہن کا قلمی کتب خانہ، ہندی۔ 1871ء

فلسطینی عیسائیوں کے خطوط پوپ کے نام۔۔۔۔۔ لاطینی زبان میں

خطوط۔۔۔۔۔ لاطینی زبان میں باب 20

ہیمر۔۔۔۔۔ لاطینی زبان میں لائنز 1861ء

ہاؤڈن راجر۔۔۔۔۔ تذکرہ۔ مؤلفہ ڈبلیو سٹینز۔ روز کا سلسلہ اشاعت۔ 1871

ابن اثیر۔ اتابیکان موصل کی تاریخ۔ فرانسیسی ترجمہ۔ اورٹیل تاریخ۔ جلد دوم

ابن جبیر۔۔۔۔۔ سفر نامہ۔ ابن جبیر۔ فرانسیسی ترجمہ۔ اورٹیل تاریخ۔ جلد سوم

نور الدین اور صلاح الدین کے عہد۔۔۔۔۔ لاطینی زبان میں

ناصر خسرو۔۔۔۔۔ ترجمہ از ذرین بورگ۔ پیرس 1895ء

ولیم آف نائر۔۔۔۔۔ مؤلفہ۔ ایم۔ پالن پیرس 1879ء

جدید تصانیف

ڈوکانجے۔۔۔۔۔ آوٹیر کے خاندان۔۔۔۔۔ فرانسیسی زبان میں۔ 1869ء

لٹارٹ۔۔۔۔۔ یروشلیم کی صلیبی یادگاریں۔۔۔۔۔ فرانسیسی زبان میں پیرس 1928ء

بیر۔۔۔۔۔ شیشین فرقہ کی تاریخ۔۔۔۔۔ فرانسیسی زبان میں پیرس 1833ء

سی۔ ایچ۔ کوہلر۔ لاطینی کروسیڈ۔۔۔۔۔ فرانسیسی زبان میں پیرس 1900ء

لین پول۔ صلاح الدین۔۔۔۔۔ انگریزی زبان میں

لین پول۔ قرون وسطی کے مصر کی تاریخ۔ انگریزی زبان میں

لا سرنج۔ فلسطین در عہد اسلامی۔۔۔۔۔ انگریزی زبان میں

جی پیرس۔ صلاح الدین کی داستانیں۔۔۔۔۔ فرانسیسی زبان میں۔ 1893ء

ای۔ جی۔ اے۔ صلیبوں کے عسکری فن تعمیر کی یادگاریں شام میں۔ فرانسیسی زبان میں 1871ء

ای۔ جی۔ اے۔ شام میں فرانسیسی نوآبادیاں۔۔۔۔۔ فرانسیسی زبان میں پیرس، 1883ء

خلیم برگر۔ اینوڈی شیٹلوں۔ والٹی اٹلاکیہ۔۔۔۔۔ فرانسیسی زبان میں، پیرس 1898ء

شیونس۔ صلیبی مشرق میں۔ یعنی اہل اسلام اور اہل فرانس کی شام میں بارہویں اور تیرہویں صدی

کی جنگیں۔ انگریزی زبان میں، کیمبرج 1907ء

ونسٹ ایٹ ایبل۔ یروشلیم۔ جغرافیائی اثری اور تاریخی تحقیقات۔ فرانسیسی زبان میں۔ پیرس 1914ء

مآخذ

حصہ سوم اور چہارم

تذکرہ ونس۔۔۔۔۔ لاطینی زبان میں

رابرٹ ڈی کلدری۔۔۔۔۔ فتح قسطنطنیہ۔ فرانسیسی زبان میں۔ پیرس۔ 1924ء

- قسطظنیہ — مولفہ ریانت۔ لاطینی زبان میں۔ جنیوا۔ 1877ء
 پوپ انوسٹ — لاطینی خطوط۔ لاطینی زبان میں
 ہولارڈ برلوبز — فریڈرک ثانی ڈپلومیسی کی تاریخ۔ لاطینی زبان میں۔ پیرس 1861ء
 ژانول کا تذکرہ۔ بوہن کا عتی کتب خانہ۔ فرانسیسی زبان میں۔ 1871ء
 سینٹ لوئیس کی زندگی۔ مولفہ ڈی ویلی۔ فرانسیسی زبان میں۔ 1867ء
 انوسٹ ثالث کے خطوط۔ فرانسیسی زبان میں
 ٹالسٹاس یونانی شہنشاہوں کی تاریخ۔ لاطینی زبان میں
 دل ہاروون۔ قسطظنیہ کی فتح۔ مولفہ ڈی ویلی۔ فرانسیسی زبان میں 1872ء

جدید تصانیف

- بلاٹ۔ ہانسٹون کے سلاطین مصر سے سیاسی تعلقات۔ فرانسیسی زبان۔
 ایل۔ ہیر۔ کروسیڈ۔ فرانسیسی زبان میں۔ پیرس۔ 1928ء
 ہرجر۔ سینٹ لوئیس اور انوسٹ چہارم۔ فرانسیسی زبان میں۔ پیرس۔ 1893ء
 ڈی ماس۔ لیرے۔ لوسگنان خاندان کے بادشاہ۔ فرانسیسی زبان میں۔ پیرس 1861ء
 ڈبلیو ہائیڈ۔ لیوانٹ کی تجارتی تاریخ۔ فرانسیسی زبان میں۔ برینان لیپرگ 1923ء
 لوئیئر۔ انوسٹ ثالث۔ فرانسیسی زبان میں۔ پیرس 1907ء
 ریانت۔ انوسٹ ثالث، قلب بونی فیس ڈی مانفریٹ۔ فرانسیسی زبان میں۔ پیرس 1867ء
 چوتھے کروسیڈ کے رخ بدلنے کا مسئلہ۔ فرانسیسی زبان میں۔ 1878ء
 سیکو۔ لوئیس نیم کی تاریخ۔

ماخذ

حصہ پنجم

- تاریخ شام۔ گریگوری، ابوالفرج۔ فرانسیسی زبان میں۔ پسا۔ 1789ء
 تار کے ٹیلروں کے وقائع۔ مولفہ ریناں۔ فرانسیسی زبان میں۔ جنیوا۔ 1887ء
 کوہلر۔ کروسیڈ۔ لاطینی۔ 1903ء 1904ء
 ڈاکس ڈی وٹری۔ مشرق کی تاریخ۔ فرانسیسی زبان

رورثٹ۔۔۔ ریکولڈو ڈی مانی کرو بے کے خطوط۔ فرانسیسی زبان میں ترجمہ
 الہتزی۔ تاریخ مصر۔ فرانسیسی زبان میں ترجمہ۔ از فوری ریٹاں 1898ء۔ 1906ء
 مریبالا۔ تاریخ مصر۔ ترجمہ انگریزی۔ جیمز مونگمری از بلاٹ۔ نیویارک۔ 1927ء
 مارکو پولو۔ مارکو پولو کی زندگی، دینس کاشر۔ لاطینی زبان۔ شارگنوں۔ 1928ء
 میری نس سینٹس۔ بچے صلیبیوں کی امداد کے لیے رموز جن سے یروڈ شلم فتح کیا جاسکتا ہے۔
 انگریزی۔ 1921ء

میتھیو آف پیرس۔ تاریخ کبیر۔ مؤلفہ لوراڈ۔ فرانسیسی زبان۔ 1872ء۔ 1883ء
 رشید الدین۔ ایران میں منگولوں کی تاریخ۔ مؤلفہ اور ترجمہ کو اثر میسر۔ فرانسیسی زبان۔ پیرس 1836ء
 روبرکس۔ تاتار کے سفر۔ فرانسیسی زبان۔ پیرس۔ 1634ء

جدید تصانیف

ابوالغازی بہادر۔ منگولوں اور تاتاروں کی تاریخ۔ ترجمہ فرانسیسی۔ سینٹ پینز برگ۔ 1871ء
 بیڑے۔ جدید جغرافیہ کی ابتدا۔ انگریزی۔ لنڈن اور آکسفورڈ۔ 1897ء
 کاہون۔ ترکوں اور منگولوں کی اصل۔ فرانسیسی۔ پیرس۔
 چمپور۔ نمپلوں کے راز اور حقیقت۔ فرانسیسی۔ پیرس۔ 1840ء
 ڈی ہربی لوٹ۔ اور نیل کتاب نامہ۔۔۔۔۔ فرانسیسی۔ پیرس۔ 1776ء
 ڈیادیل لارڈکس۔ ہاسپلر۔۔۔۔۔ فرانسیسی
 سر ہنری ہاورتھ۔ منگولوں کی تاریخ (جلد سوم) انگریزی۔ لنڈن۔ 1888ء
 لیزران۔۔۔۔۔ نمپلوں کے مقدمہ کی دستاویزیں۔ فرانسیسی۔ پیرس۔ 1924ء
 پیلیو۔۔۔۔۔ منگول اور پاپائیت۔۔۔۔۔ فرانسیسی۔ 1922ء۔ 1923ء
 ریوساں۔ مسیحی بادشاہوں اور منگول شہنشاہوں کے تعلقات۔ فرانسیسی۔ پیرس۔ 1822ء
 فرانسیسی تاریخ کے متعلق مقالات اور نمپلوں کی سزایابی کی تحقیقات۔ پیرس۔ 1654ء
 سر ہنری یول۔۔۔۔۔ چین خطائی کاراستہ۔۔۔۔۔ ہیکلویت سوسائٹی

————— ❦ —————

صلوات جنگی پیشانی

پہلاں و صلیب کی جنگوں کی انکشاف انگیز تاریخ

مصنف
سیر اللہ علیہ السلام